
ଉତ୍ସର୍ଗ, 
ପ୍ରଫେସର ବଂଶୀଧର ମହାନ୍ତିଙ୍କର ସ୍କୃତି ଉଦ୍ଦେଶ୍ୟରେ । 


ମୁଖବନ୍ଧ 


ପ୍ରଫେସର କୃଷ୍ଣଚରଣ ସାହୁ ରଟନା ସମ୍ଭାର ୪ ପ୍ରକାଶ ପାଇଲା । 
ପୂର୍ବରୁ ରଚନାସମ୍ଭାର ୧, ରଚନା ସମ୍ଭାର ୨, ଓ ରଚନା ସମ୍ଭାର ୩ 
ପ୍ରକାଶ ପାଇଛି। ରଚନା ସମ୍ଭାର ୪ରେ ପଂଚସଖାଙ୍କ ସଂପର୍କରେ 
ଦୁଇଟି ପ୍ରବନ୍ଧ ସହିତ, ଅଟ୍ୟୂତଙ୍କ ସଂପର୍କରେ ଚାରୋଟି ଓ ଜଗନ୍ନାଥଙ୍କ 
ସଂପର୍କରେ ତିନୋଟି ପ୍ରବନ୍ଧ ସ୍ଥାନିତ ହୋଇଛି । ପୂର୍ବର ପ୍ରବନ୍ଧଗୁଡ଼ିକ 
ପରି ଏ ପ୍ରବନ୍ଧଗୂଡ଼ିକରେ ବି ପ୍ରଫେସର ସାହୁଙ୍କର ଗଭୀର ଜ୍ଞୀନ, 
ଅସାଧାରଣ ମେଧା ଓ ମନନଶୀଳ ବିଶ୍ଲେଷଣ କ୍ଷମତାର ପରିଚୟ 
ପାଠକ ପାଠିକାମାନେ ପାଇ ପାରିବେ । ଚାରିଶହ ବର୍ଷ ତଳର ସାହିତ୍ୟ 
ଓ ସାହିତ୍ୟିକ ପରିବେଶର ଆଲୋଚନା ହେଲେ ବି ଆଲୋଚନାର 
ସ୍ଵାଭାବିକତା, ସ୍ଵଚ୍ଛନ୍ଦତା ଓ ନିର୍ଭରଶୀଳତା ଯେତିକି ଆଶ୍ଚର୍ଯ୍ୟଜନକ 
ସେହିପରି ଆନନ୍ଦଦାୟକ । ଆଶା ରଟନା ସମ୍ଭାର ୪ ଅନ୍ୟାନ୍ୟ ରଟନା 
ସମ୍ଭାର ପରି ପ୍ରଫେସର ସାହୁଙ୍କର ଅନୁରାଗୀ ପାଠକ ପାଠିକାମାନଙ୍କ 
ଦ୍ବାରା ସମାନ ଆଗ୍ରହରେ ଆଦୃତ ହେବ । 


ଯତୀନ୍ଦ୍ର ମୋହନ ମହାନ୍ତି 
ଅଧ୍ୟକ୍ଷ, ପ୍ରଫେସର କୃଷ୍ଣଚରଣ ସାହୂ ସ୍କୃତି ପରିଷଦ, 
୧,୪,୨୦୦୧ 


ସୂଚୀ 


ପୃଷ୍ଠା 
. ପଞ୍ଚସଖା ପ୍ରବଞ୍ଚନା ନୁହେଁ ୧ 
. ପରମ୍ପରା ଓ ପଞ୍ଚସଖା ୧୬ 
. ଅଚ୍ୟୁତ ଓ ଦୀନ ପାମର ଅଚ୍ୟୁତ ୩୩ 
. ଚାରିଖାନି ବା ଶବ୍ଦବ୍ରହ୍ମ ସଂହିତା ୪୪ 
. ଚାରିଖାନି : ମୁଖବନ୍ଧ ୫୪ 
. ହରିବଂଶ : ମୁଖବନ୍ଧ ୯୧ 
. ଜଗନାଥ ଦାସଙ୍କ ଗୁରୁ ପରମ୍ପରା ୧୫୭ 
. ଭାଗବତ ପରିଚର୍ଚ୍ଚା ୧୭୦ 


. ରାସ ପଞ୍ଚାଧ୍ୟାୟୀର ଦାର୍ଶନିକତା ୨୦୪ 


ରଚନା ସମ୍ଭାର-୪ 


୧ 


ପଞ୍ଚସଖା ପ୍ରବଞ୍ଚନା ନୁହେଁ 


ଓଡ଼ିଆ ସାହିତ୍ଯରେ “ପଞ୍ଚସଖା” କନ୍ଧନାକୁ କେବଳ ଯେ ପ୍ରବଞ୍ଚନା 
କୁହାଯାଇଛି, ତାହା ନୂହେଁ। “ଅଳୀକ ଅବତାରଣ” ଓ ବିିଡ଼ମ୍ବନାଂ ମଧ୍ଯ 
କୁହାଯାଇଛି । ଏହି ଯୁକ୍ତିର ସାରମର୍ମ ହେଉଛି -( ୧ ) ଚୈତନ୍ୟଙ୍କ ଜୀବନ ବର୍ଣନା 
ହୋଇଥବା ବଙ୍ଗୀୟ ଗ୍ରନ୍ଦ - ସଂକଳନରେ ପଞ୍ଚସଖା ତ ଦୂରର କଥା, ଜଗନାଥ ଓ 
ବଳରାମ ଭିନ୍ନ ଅନ୍ୟ ତିନି ଜଣଙ୍କର ନାମ ମଧ୍ୟ ଲେଖା ହୋଇ ନାହିଁ । ( ୨) 
ଦିବାକର ଜଗନ୍ନାଥାମ୍ବତ ରେ ଯାହାକି (ସ୍ଵଦେଶୀୟ ବୈଷ୍ଣବ ମତବାଦର ପ୍ରତିଷ୍ଠା ଓ 
ଉତ୍କର୍ଷତା ବିଷୟରେ ଶତଜିହ୍ଣ/' ସେ ମଧ୍ୟ ପଞ୍ଚସଖା ପରମ୍ପରା ବା ଅଚ୍ୟଯ୍ୟତାନନ୍ଦ, 
ଅନନ୍ତ ଓ ଯଶୋବନ୍ତଙ୍କ ନାମୋନ୍ଲେଖ କରିନାହାନ୍ତି । ଆଉ ମଧ୍ୟ ଉଲ୍ଲେଖନୀୟ 
ଯେ ପଞ୍ଚସଖାର ଅନ୍ୟତମ ଅଚ୍ୟୁତାନନ୍ଦ ହଁ ନିଜର ବିଭିନ୍ନ ରଚନାରେ ପଞ୍ଚସଖାଙ୍କ 
ଅସ୍ତିତ୍ବ ଜଣାଇଛନ୍ତି । ଅନ୍ୟପକ୍ଷେ ପଞ୍ଚସଖାର ଚାରି ଜଣଙ୍କର ବହୁ ଗ୍ରନ୍ଥ ରହିଥ୍‌ଲେ 
ସୁଦ୍ଧା ତାହା ମଧ୍ୟରୁ କୌଣସିଟିରେ ଏ ପ୍ରସଙ୍ଗ ସ୍ଥାତ ପାଇ ନାହିଁ । ତେଣୁ ଜଣେ 
ମାତ୍ର ଅଚ୍ଯୁତାନନ୍ଦଙ୍କ ଦାବୀକୁ ପରୀକ୍ଷା ନ କରି ସତ୍ୟ ବୋଲି ଗ୍ରହଣ କରିନେବା 
ଇତିହାସ ଚର୍ଚ୍ଚାର ପରିପନ୍ଥୀ ହେବ ବୋଲି କୁହାଯାଉଛି। ଏହି ମତକୁ ସ୍ବୀକାର 
କରିନେବା ପୂର୍ବରୁ ସେ ସବୁକୁ ପରୀକ୍ଷା କରିନେବା ଇତିହାସ ଚର୍ଚ୍ଚା ଦୃଷ୍ଟିରୁ 
ବାଞ୍ଚନୀୟ । 
ଢଗନ୍ନାଥ ଓ ବଳରାମ : 

ବଙ୍ଗ ଭାଷାରେ ରଚିତ ଚୈତନ୍ୟଙ୍କ ଚରିତ ବର୍ଷ୍ପନା କରୁଥ୍୍‌ବା ଗ୍ରନ୍ଥସବୁରେ 
ଜଗନ୍ନାଥ ଓ ବଳରାମଙ୍କର ଉଲ୍ଲେଖ ହୋଇଥ୍ବା କଥା କୁହାଯାଇଛି । କିନ୍ତୁ କେବଳ 
ଦେବକୀନନ୍ଦନ, ଶ୍ରୀ ଜୀବ ଓ ବୃନ୍ଦାବନ ଦାସଙ୍କ ବୈଷ୍ଣବ ବନ୍ଦନା ବ୍ଯତୀତ ଅନ୍ୟ 
କୌଣସିଠାରେ ଏମାନଙ୍କର ସୂଚନା ମଧ୍ୟ ନାହିଁ । ଚୈତନ୍ୟଙ୍କ ସଂପର୍କରେ ରଚିତ 
ଗ୍ରନ୍ଥସବୁ ଏମାନଙ୍କ ସମ୍ବନ୍ଧରେ ସଂପୂର୍ଣ୍ଣ ନୀରବ । କୃଷ୍ଣଦାସ କବିରାଜଙ୍କ ଚୈତନ୍ୟ 
ଚରିତାମୃତରେ ଥ୍‌ବା ଶ୍ରୀ ଗାଲିମ ଢଗନ୍ନାଥ ଦାସଙ୍କୁ ଡକୃର ବିମାନ ବିହାରୀ 


୧ 


ପଞ୍ଚସଖା ପ୍ରବଅ୍ନା ନୁହେଁ 


ମତଢ଼ୁମଦାର ପଞ୍ଚସଖାର ଅନ୍ୟତମ ଜଗନ୍ନାଥ ଦାସ ବୋଲି ଅନୁମାନ କରୁଥ୍‌ଲେ 
ହେଁ ଚୈତନ୍ୟ ଚରିତାମ୍ୃତରୂ ଏହା ପ୍ରମାଣିତ ହୂଏ ନାହିଁ । କୃଷ୍ଣଦାସ କବିରାଜ ଶ୍ରୀ 
ଗାଲିମ ଢଗନ୍ନାଥ ଦାସଙ୍କୁ ଉଜ୍ଲଳବାସୀ ବୈଷ୍ଣବମାନଙ୍କ ସହ ନ ରଖ୍‌ ଗୌଡ଼ୀୟ 
ବୈଷ୍ଣବମାନଙ୍କ ସହ ଗଣନା କରିଛନ୍ତି । ଏଥ୍‌ରୁ ସେ ଗୌଡ଼ ଦେଶବାସୀ ବୈଷ୍ଣବ 
ହେବା ମଧ୍ୟ ଅନୁମାନ କରାଯାଇପାରେ । ବୈଷ୍ଣବ ବନ୍ଦନା ସବୁରେ ଜଗନ୍ନାଥ ଓ 
ବଳରାମଙ୍କର ଉଲ୍ଲେଖ ସେମାନଙ୍କର ଭଚିମତ୍ତାର ଓ ମହନୀୟତାର ପ୍ରମାଣ ଯେପରି 
କରିଥାଏ, ସେହିପରି ଚର୍ଚିତ ଗ୍ରନ୍ଥ ସବୁରେ ସେମାନଙ୍କର ଉପେକ୍ଷା ଦେଖ୍‌ ମନରେ 
ବିସ୍କୟ ମଧ୍ଯ ଢାତ ହୁଏ । ନୀଳାଚଳନାଥ ଜଗନ୍ନାଥଙ୍କୁ ବଶ କରି ପାରୁଥ୍‌ବା 
ଭକ୍ତମାନଙ୍କୁ ଚୈତନ୍ୟଙ୍କ ଢୀବନୀ ଲେଖୁଥ୍‌ବା ଗୌଡ଼ୀୟ ବୈଷ୍ଣବମାନେ ଉଲ୍ଲେଖ ନ 
କଲେ କିପରି ? ହଂଏତ ମାଧବୀ ଦାସୀ, ଉଡ଼ିଆ ହରିଦାସ, କାହ଼ୁ ଖୁଣ୍ଟିଆ, 
ଜଗନ୍ନାଥ ମହାନ୍ତି, ଶିଖ୍‌ ମହାନ୍ତ, କାଶୀ ମିଶ୍ର, କୃଷ୍ଣ ଦାସ, ଶ୍ରୀନାଥ ମିଶ୍ର, 
ପ୍ରଦ୍ୟୁମ୍ନ ମିଶ୍ର ତୃଳସୀ ପଚିଚ୍ଛା ଆଦି ପ୍ରଧାନ ଓ ଅପ୍ରଧାନ ବହୂ ଓଡ଼ିଆ ଭକ୍ତ 
ବିଶେଷ ଗୁରୁୂତ୍ସପୂର୍ଣ୍ଣ ହୋଇ ନ ଥ୍‌ବେ ବୀ ଚୈତନ୍ୟଙ୍କ ସମକାଳୀନ ହୋଇଥ୍ଲେ ବି 
ଚୈତନ୍ୟଙ୍କର ଅନୁଗାମୀ ହୋଇ ନ ଥ୍ବେ । ଦେବକୀନନ୍ଦନଙ୍କ ବନ୍ଦନୀରୂ, ସେମାନଙ୍କ 
ଗ୍ରନ୍ଥାବଳୀରୂଥ ଓ ଓଡ଼ିଆ ସମାଜରେ ସେମାନଙ୍କର ପ୍ରଶଂସା, ପ୍ରସିଦ୍ଧି ଓ ପ୍ରତିଭାଯୋଗୁ 
ସେମାନଙ୍କ ଭକ୍ତିମତ୍ତା ସମ୍ବନ୍ଧରେ ସନ୍ଦେହ ଆସେ ନାହିଁ । ତେଣୁ ଦ୍ରୁତୀୟ ଅନୁମାନ 
ହିଁ ପ୍ରକାରାନ୍ତରେ ସତ୍ୟ ବୋଲି ମନେ ହୁଏ । ଚୈତନ୍ୟଙ୍କ ଅନୁଗାମୀ ହୋଇ ନ 
ଥ୍ବା ଯୋଗୁଁ ଚୈତନ୍ୟଙ୍କ ଜୀବନୀଲେଖକମାନେ ସେମାନଙ୍କୁ ଉଲ୍ଲେଖ କରି ନ 
ଥ୍‌ବା ଅତି ସ୍ବାଭାବିକ । 

ଏ ପ୍ରସଙ୍ଗରେ ଦିବାକର ଦାସ : 


ଦିବାକର ଦାସ ଜଗନ୍ନାଥ ଦାସଙ୍କୁ ଚୈତନ୍ୟଙ୍କର ଅନୁଗାମୀ ଓ ଭକ୍ତରୂପେ 
ଚିତ୍ରଣ କରିଛନ୍ତି । ତାଙ୍କ ମତରେ ଢଗନ୍ନାଥ ଦାସଙ୍କ ସହ ଟୈତନ୍ୟଙ୍କର ସାକ୍ଷାତ 
ହୁଏ ବଟଗଣେଶ ତଳେ । ସେତେବେଳକୁ ଢଗନ୍ନାଥ ଦାସଙ୍କୁ ମୋଟେ ଅଠର 
ବର୍ଷ। ସେ ସଂସ୍କୃତ ଭାଗବତକୂ ଓଡ଼ିଆରେ ଅନୁବାଦ କରି ଲୋକମାନଙ୍କୁ 
ଶୂଣାଉଥାନ୍ତି। ତାଙ୍କ ପାଣ୍ଡିତ୍ୟ ଓ ଭକ୍ତିମତ୍ତାରେ ଚୈତନ୍ୟ ମୁଗ୍ଧ ହୋଇ ତାଙ୍କୁ 
ଆଲିଙ୍ଗନ କଲେ ଓ ‹ ଅତିବଡ଼ି” ଉପାଧ୍‌ରେ ଭୁଷିତ କଲେ । ସେହିଦିନ ଜଗନ୍ନାଥ 
ଦାସ ହେଲେ ଟଚୈତନ୍ୟଙ୍କର ଅତି ପ୍ରିୟ ଭକ୍ତ । ଢଗନ୍ନାଥ ଦାସଙ୍କ ପ୍ରତି ଚୈତନ୍ୟଙ୍କର 


୨ 


ରଚନା ସମ୍ଭାର -୪ 


ଅତିଶୟ ସ୍ଵେହ ଦେଖ୍‌ ଗୌଡ଼ୀୟ ବୈଷ୍ଣବମାନେ ଇର୍ଷାନ୍ଦିତ ହେଲେ, ଓ ଢଗନ୍ନାଥ 
ଦାସଙ୍କ ଯୋଗୁଁ ଚୈତନ୍ୟ, ଜଗନ୍ନାଥ ତଥା ଜଗନ୍ନାଥ ଧାମକ୍ର ପରିତ୍ୟାଗ କରିବା 
ପାଇଁ କୁଣ୍ଠାବୋଧ କଲେ ନାହିଁ 1 (“ଜଗନାଥ ଚରିତାମ୍ତ', ପୃ. ୨୯) 


ଜଗନ୍ନାଥ ଦାସ ଚୈତନ୍ୟଙ୍କର ଅନୁଗାମୀ ଥ୍ଲେ କି ? 


ଦିବାକର ଦାସଙ୍କ ଉକ୍ତି ପରବର୍ତୀ ଯୁଗର ଜଗନ୍ନାଥ ଦାସଙ୍କ ଦୂତୀବୋଧ, 
ଭକ୍ତିଚନ୍ଦ୍ରକା ଓ ଭଶ୍ବର ଦାସଙ୍କ ଚୈତନ୍ୟ ଭାଗବତରେ କେତେକାଂଶରେ ସମର୍ଥୁତ 
ହୋଇଥ୍‌ଇେ ହେଁ, ଏଥ୍ରେ ସନ୍ଦେହ କରିବା ପାଇଁ ଯଥେଷ୍ଟ କାରଣ ଅଛି ¦ ପ୍ରଥମ 
ପ୍ରମାଣ ହେଉଛି - ଜଗନ୍ନାଥ ଦାସଙ୍କ ଗ୍ରନ୍ଥମାଳା । ଢଗନ୍ନାଥ ଦାସଙ୍କ ରଚିତ 
କୌଣସି ଗ୍ରନ୍ଥରେ ଚୈତନ୍ୟ ବା ତାଙ୍କ ପରିକରମାନଙ୍କର କୌଣସି ବର୍ଣ୍ଣନା ନାହିଁ । 
ଯଦି ଢଗନ୍ନାଥ ଦାସ ଚୈତନ୍ୟଙ୍କ ବ୍ଯକ୍ତିଡ୍ସଵ ବା ତାଙ୍କର ମତବାଦ ଦ୍ଲାରା ପରିଚିତ 
ହୋଇଥାନ୍ତେ, ତାହାହେଲେ ତାଙ୍କ ଗ୍ରନକ୍ତସବୁରୁ ସେ ସବୁର ସୂଚନା ମିଳନ୍ତା । 
ଦ୍ରିତୀୟ ପ୍ରମାଣ ହେଉଛି, ଜଗନ୍ନାଥ ଦାସଙ୍କ ଭାଗବତ । ଦିବାକର ଦାସଙ୍କ 
ଅନୁଯାୟୀ ଜଗନ୍ନାଥ ଦାସ ଭାଗବତର ଦଶମ ସ୍ବନ୍ଧର ଅନୁବାଦ କରୁଥ୍‌ବା ବେଳେ 
ଟଚୈତନ୍ୟଙ୍କର ସମ୍ପର୍କରେ ଆସନ୍ତି । ସେହିଦିନ ସେ ହୁଅନ୍ତ ଚୈଚନ୍ୟଙ୍କର ପ୍ରିୟ 
ସହଚର । ଯଦି ଏ କଥା ସତ ହୁଏ, ତାହାହେଲେ ଜଗନ୍ନାଥ ଦାସ ସଂସ୍କୃତ 
ଭାଗବତର ଜନୈକା ଗୋପୀକୁ ରାଧାଭାବେ ପରିଚିତ କରାଇଥାନ୍ତେ, ବୃନ୍ଦାବତୀ 
ନାମରେ ନୁହେଁ । ଏହାର ତୃତୀୟ ପ୍ରମାଣ ହେଉଛି ଯେ, ଜଗନ୍ନାଥ ଦାସ 
ଚୈତନ୍ୟଙ୍କର ଅନୁଗାମୀ ନ ହୋଇଥ୍ବାରୁ ଚୈତନ୍ୟଙ୍କ ଚରିତ ପ୍ରନ୍ଦସବୁ ଜଗନ୍ନାଥ 
ଦାସଙ୍କୁ ଉଲ୍ଲେଖ କରି ନାହାନ୍ତି । ବୈଷ୍ଣବ ବନ୍ଦନା ସବ୍ରୁରେ ତାଙ୍କର ଉଲ୍ଲେଖ ତାଙ୍କ 
ମହିମା ଓ ପ୍ରତିଷ୍ଠାର ପରିଚୟ ଦିଏ । 
ଦିବାକର ଦାସଙ୍କ ପ୍ରଚାରର ଉଦ୍ଦେଶ୍ୟ : 

ଦିବାକର ଦାସ ସପ୍ତଦଶ ଶତାବ୍ଦୀର ମଧ୍ଯଭ୍ତାଗ ବା ଅଷ୍ଟାଦଶ ଶତାବ୍ଦୀର 
ପ୍ରଥମ ଭାଗ ଭିତରେ ଜଗନ୍ନାଥାମ୍ବତ ରଚନା କରିଥୁବା ଅନୁମାନ କରାଯାଇପାରେ । 
ତାଙ୍କ ପ୍ରଦତ୍ତ ଗୁରୁ ପରମ୍ପରାରୁ ଜଣାଯାଏ ଯେ ତାଙ୍କ ପୂର୍ବରୁ ଜଗନ୍ନାଥ ଦାସଙ୍କ 
ପରି ତିନିଜଣ ଗୁରୁ ବିଦ୍ୟମାନ ଥ୍‌ଲେ । ଦିବାକର ଦାସ ପୂର୍ବରଚିତ କୌଣସି 
ଗ୍ରନ୍ଥରୁ ଜଗନ୍ନାଥାମ୍ୃତର ବିଷୟବସ୍ତୁକୁ ସଂଗ୍ରହ କରିଥ୍‌ବା କଥା ମଧ୍ୟ କହି ନାହାନ୍ତି । 
ତେଣୁ ଜଗନ୍ନାଥାମ୍ବତରେ ଥ୍‌ବା ଜଗନ୍ନାଥ: ଦାସଙ୍କ ବିବରଣୀ ଦିବାକର ଦାସଙ୍କ 

ରମ 


ପଞ୍ଚସଖା ପ୍ରବଞ୍ଚନା ନୁହେଁ 

ଦେଖା କଥା ନୂହେଁ, ଶୁଣା କଥା । ଜଗନ୍ନାଥ ଦାସ ଦିବାକର ଦାସଙ୍କ ସଂପ୍ରଦାୟର 
ପ୍ରତିଷ୍ଠାତା ହୋଇଥ୍ବା ଯୋଗୁଁ ତାଙ୍କ ମହତ୍ତ୍ଵ ବଢ଼ାଇବା ବା ତାଙ୍କ ମହିମାର ପ୍ରଚାର 
କରିବା ଦିବାକର ଦାସଙ୍କର ପୁଣ୍ୟ କରଉ୍ତବ୍ଯ । ସେଥ୍‌ପାଇଁ ସେ ଶୁଣାକଥା ସହ 
ଆବଶ୍ୟକ ବେଳେ ନିଜ କଳ୍ଛନାରୁ ଦିଂପଦ ଯୋଡ଼ିଥ୍‌ବା ଅସମ୍ଭବ ନୁହେଁ, ଅସ୍ଵାଭାବିକ 
ବି ନୁହେଁ । 

ଅଷ୍ଟାଦଶ ଶତାବ୍ଦୀ ବେଳକୁ ଚୈତନ୍ୟଙ୍କ ମତ ଭାରତର ଏକ ପ୍ରତିଷ୍ଠିତ 
ଧର୍ମମତରେ ପରିଣତ ହୋଇ ସାରିଥୁ୍‌ଲା । ସେତେବେଳକୁ ଚୈତନ୍ୟ କେବଳ 
ଜଣେ ପ୍ରତିଭାବାନ୍‌ ଭକ୍ତ ନ ଥୁଲେ । ଷଡ଼ ଗୋସ୍ଵାମୀ, କବି କଣ୍ଣତପୁର, କୃଷ୍ଣଦାସ 
କବିରାଜ, ବୃନ୍ଦାବନ ଦାସ ଓ ଅନ୍ୟାନ୍ୟ ଅଗଣିତ ଭକ୍ତଙ୍କ ପାଣ୍ଡିତ୍ୟ ସାଧନା ଓ 
ପ୍ରଚାର ଫଳରେ ଚୈତନ୍ୟ ମତ କେବଳ ଯେ ଏକ ବ୍ୟବସ୍ଥିତ ରୂପ ଧାରଣ 
କରିଥ୍ଲା ତାହା ନୁହେଁ, ଚୈତନ୍ୟ ସ୍ବୟଂ ଭଗବାନ ହୋଇ ସାରିଥ୍୍‌ଲେ । ଚୈତନ୍ୟ 
ଓଡ଼ିଶାରେ ଦୀର୍ଘ କୋଡ଼ିଏ ବର୍ଷ ଅତିବାହିତ କରିଥ୍‌ବା ଯୋଗୁଁ ଓଡ଼ିଶାରେ ଏହି 
ଧର୍ମର ବହୁଳ ପ୍ରଚାର ହୋଇଥ୍ବା ସ୍ଵାଭାବିକ । ସପ୍ତଦଶ ଶତାବ୍ଦୀରେ ଶ୍ୟାମାନନ୍ଦ 
ଦାସ, ରସିକମୁରାରୀ ଓ ଅଷ୍ଟାଦଶ ଶତାବ୍ଦୀର ବଳଦେବ ବିଦ୍ୟାଭୁଷଣଙ୍କ ପ୍ରଚାର 
ଫଳରେ ଚୈତନ୍ୟ ମତ ଓଡ଼ିଶାର ପୂରପଲ୍ଲୀରେ ଯେ ପ୍ରବେଶ କରିଥ୍‌ଇା ତାହା 
ନୁହେଁ। ଏହା ଓଡ଼ିଶାର ଗଣଧର୍ମରେ ପରିଣତ ହୋଇଥୁଲା । ଏହ ଧର୍ମର 
ଲୋକପ୍ରିୟତା ମୂଳରେ ଥ୍ଲା ଚୈତନ୍ୟଙ୍କର ବ୍ଯକ୍ତିତ୍ନ । ଦିବାକର ଦାସ ଅନ୍ୟ 
ସଂସଦୀୟ ଭକ୍ତ ହୋଇଥ୍‌ବାରୂ ଗୌଡ଼ୀୟ ବୈଷ୍ଣବ ଧର୍ମର ପ୍ରଚାର ଓ ପ୍ରସାର 
ଦେଖ୍‌ ଇର୍ଷାନ୍ଦିତ ହୋଇଥ୍‌ବେ । ତେବେ ବି ଚୈତନ୍ୟଙ୍କଠାରୂ ନିଢ ସଂପ୍ରଦାୟକୁ 
ଅଲଗା କରିନେବା ସେତେବେଳର ପରିସ୍ଥିତି ଦୃଷ୍ଟିରୁ ସମ୍ଭବ ହୋଇ ନ ଥ୍ବ । 
ବରଂ ନିଜ ସଂପ୍ରଦାୟର ପ୍ରତିଷ୍ଠା ବୃଦ୍ଧି କରିବାପାଇଁ ସେ ଚୈତନ୍ୟ ଓ ଜଗନ୍ନାଥ 
ଦାସଙ୍କ ଅଭେଦ୍ୟ ପ୍ରୀତିର କଳ୍ପନା କରିଥ୍‌ବେ । 


ଏ ପ୍ରସଙ୍ଗରେ ଆସାମର ଦୃଷ୍ଟାନ୍ତ : 

ଓଡ଼ିଶାରେ ଜଗନ୍ନାଥ ଦାସଙ୍କ ପରି ଆସାମରେ ଶଙ୍କର ଦାସଙ୍କ ପ୍ରତିଷ୍ଠା । 
ଶଙ୍କରଦାସଙ୍କ ଜୀବନୀ ଲେଖକମାନଙ୍କର ଦାବୀ ହେଉଛି ଯେ, ଶଙ୍କର ଅଦ୍ଧୈତଙ୍କ 
ଠାରୂ ଦୀକ୍ଷା ଗ୍ରହଣ କରିଥ୍‌ଲେ;¿ ଅଥଚ ଚୈତନ୍ୟଙ୍କ ଚରିତ- ଗ୍ରନ୍ଥସବୁରେ, ଏପରି 
ଜି କୃଷ୍ଣଦାସ କବିରାଜଙ୍କ ଅର୍ଦ୍ଧେ ତ ଶାଖା ନିର୍ଣ୍ବଣୟରେ ଶଙ୍କରଦାସଙ୍କ ନାମ ପର୍ଯ୍ୟନ୍ତ 


୪ 


ରଟନା ସମ୍ଭାର - ୪ 
ନାହିଁ। ସେହିପରି ମହା-ପୁରୂଷୀୟା ସଂପ୍ରଦାୟର ତିନିଢଣ ପ୍ରାଚୀନ ଗ୍ରନ୍ଥକାର 
ଶଙ୍କର-ଚୈତନ୍ଯ ମିଳନର ବର୍ଣ୍ଣନା କରିଥ୍‌ଲେ ହେଁ, ବିଭିନ୍ନ କାରଣରୁ 
ସମାଲୋଚକମାନେ ଏହାକୁ ଅବିଶ୍ବାସ କରନ୍ତି । ଏହାକୁ ପରବର୍ଭୀ କାଳର 
କଳ୍ପନାରୂପେ ଗ୍ରହଣ କରନ୍ତି ।( ଶ୍ରୀ ଚୈତନ୍ୟ ଚରିତେର ଉପାଦାନ',ପ. ୫୧୭) 


ଏ ଯୁଗରେ ବଳରାମ ଦାସ : 


ଚୈତନ୍ୟଙ୍କ ଚରିତ-ଗ୍ରନ୍ଥସବୁରେ ବଳରାମ ଦାସଙ୍କ ନାମୋଲ୍ଲେଖ ନ ଥ୍‌ଲେ 
ବି ଷୋଡ଼ଶ ଶତାବ୍ଦୀର ଶେଷଭାଗରେ ରଚିତ ଦେବକୀନନ୍ଦନଙ୍କ ବୈଷ୍ଣବ-ବନ୍ଦନାରୁ 
ବଳରାମ ଦାସଙ୍କ ପ୍ରସିଦ୍ଧି ସମ୍ବନ୍ଧରେ ସୂଚନା ମିଳିଥାଏ । ଦ୍ବିତୀୟ ବଳରାମ ଦାସଙ୍କ 
ରଚିତ ବେଦାନ୍ତସାର, ଗୁପ୍ତଗୀତା, ପଣସ ଚୋରୀ, ବଟଅବକାଶ ଓ ଗୀତାବକା୍ଶ 
ପ୍ରଭୃତି ଗ୍ରନ୍ଥରୁ ବଳରାମ ଦାସ ପ୍ରତାପରୁଦ୍ରଙ୍କ ସମସାମୟିକ ଥ୍‌ବା ପ୍ରମାଣିତ । 
କୃଷ୍ଣଦାସଙ୍କ ଆଗତ ଭବିଷ୍ୟ ମାଳିକାରୁ ଜଣାଯାଏ ଯେ, ବଳରାମ ଦାସ 
ପ୍ରତାପରୂଦ୍ବଙ୍କ ପାଞ୍ଚ ଅଙ୍କ ବେଳକୁ ପ୍ରସିଦ୍ଧି ଲାଭ କରି ସାରିଥ୍‌ଲେ । ବଳରାମ ଦାସ 
ପ୍ରତାପରୂଦ୍ର ତଥା ଚୈତନ୍ୟଙ୍କର ସମକାଳୀନ ହୋଇଥ୍‌ଳଲୋ ବି ତାଙ୍କ ରଚିତ 
ଗ୍ରନ୍ଥମାଳାରେ ଚୈତନ୍ୟଙ୍କର ଯେପରି ଭଲ୍ଲେଖ ନାହିଁ, ସେହିପରି ଚୈତନ୍ୟଙ୍କ 
ଚରିତ-ଗ୍ରନ୍ଥସବୁ ବଳରାମ ଦାସଙ୍କ ସମ୍ବନ୍ଧରେ କୌଣସି ବର୍ଣ୍ଣନା କରି ନାହାନ୍ତି । 
ଏଥ୍‌ରୁ ଏ ଧାରଣା ଦୃଢ଼ ହୁଏ ଯେ, ବଳରାମ ଦାସ ଜଗନ୍ନାଥ ଦାସଙ୍କ ପରି 
ଚୈତନ୍ୟଙ୍କର ସମକାଳୀନ ହୋଇଥ୍‌ଲେ ବି ଚୈତନ୍ୟଙ୍କର ଅନୁଗାମୀ ନ ଥ୍ଲେ । 


ଷୋଡ଼ଶ ଶତାଦ୍ଦୀରେ ଅଛୁତ ଦାସ : 


ଷୋଡ଼ଶ ଶତାବ୍ଦୀର ଶେଷ ଭାଗରେ ଜୀବିତ ଥ୍‌ବା ହରିବଂଶର ରଚୟିତା 
ଅଚ୍ଯୁତାନନ୍ଦଙ୍କୁ ଆଆଉ ଜଣେ ଅଚ୍ଛୟ୍ଯୁତାନନ୍ଦଂ ବୋଲି କୁହାଯାଇଛି । ଢଣେ ନୂହତ୍ତି, 
ସେହି ଶତାବ୍ଦୀର ପ୍ରଥମ ଭାଗରେ “ଆହୁରି ଜଣେ' ଅଛୁତ ଦାସ ଥଲେ । ତାଙ୍କର 
ଗ୍ରନ୍ଥ ହେଉଛି, ଚାରିଖାନି ବା ଶବ୍ଦବ୍ରହ୍ମ ସଂହିତା । ଏହି ଗ୍ରନ୍ଥର ରଚନାକାଳ 
ପ୍ରତାପ-ରୂଦ୍ରଙ୍କ ପଚିଶ ଅଙ୍କ” ଅର୍ଥାତ୍‌ ୧୫୧୬ ଖ୍ରୀଷ୍ଟାଦ୍ଦ । ଏତେବେଳକୁ ଚୈତନ୍ୟ 
ଓଡ଼ିଶାରେ ଛ” ବର୍ଷ ଅବସ୍ଥାନ କରି ସାରିଲେଣି; ଅଥଚ ଚାରିଖାନିରେ ଅଛୁତ 
ଦାସ ଆରମ୍ଭ ଯୋଗ, ଘଟଯୋଗ, ପରତେ ଯୋଗ ଓ ନିସ୍ବତି ଯୋଗର ବର୍ଣ୍ରନା 
କରିଛନ୍ତି ଚୈତନ୍ୟଙ୍କ ଧର୍ମମ ତର ନାମଗନ୍ଧ ଏଥ୍‌ରେ ନାହିଁ । 


ପଞ୍ଚସଖା ପ୍ରବଞ୍ଚନା ନୂହେଁ 

ଜଣାପଡ଼ୁଛି, ସେ ପର୍ଯ୍ୟନ୍ତ ଚୈତନ୍ୟଙ୍କ ଧର୍ମମତ ଏ ଦେଶର ସାଧୁ 
ସନ୍ଥମାନଙ୍କ ହୃଦୟକୁ ସ୍ପର୍ଶ କରିପାରି ନ ଥ୍ଲା । ପରବର୍ରୀ କାଳରେ ଅଛୁତ 
ଦାସଙ୍କ ଅନୁଗାମୀମାନେ ଜଗନ୍ନାଥ ଓ ବଳରାମଙ୍କ ଭକ୍ତମାନଙ୍କ ପରି ଅଛୁତ 
ଦାସଙ୍କୁ ଚୈତନ୍ୟଙ୍କ ପରିକର ରୂପେ ବର୍ଣ୍ଣନା କରିଛନ୍ତି । ଶୂନ୍ୟ ସଂହିତାର ରଚୟିତା 
ଦୀନ ପାମର ଅଟ୍ୟଯତ ନିଜକୁ ପୂର୍ବ ଅଚ୍ୟୁତଙ୍କ ଅବତାର ରୂପେ ବର୍ଣ୍ଣନା କରିଥ୍‌ଲେ 
ହେଁ, ଓଡ଼ିଆ ସାହିତ୍ୟର ସମାଲୋଚକମାନେ ପରମ୍ପରାଗତ ବିଶ୍ଵାସର ବଶବର୍ଭୀ 
ହୋଇ ଲେଖକଙ୍କର ଏ ସଂକେତକୁ ଠଉରାଇ ପାରି ନାହାନ୍ତି । ତେଣୁ ପଞ୍ଚସଖାର 
ଅଚ୍ୟୁତାନନ୍ଦ ନିଜର ବିଭିନ୍ନ ରଚନାରେ ପଞ୍ଚସଖାଙ୍କ ଅସ୍ତିତ୍ବ ଜଣାଇଥୁବା କଥା ଠିକ୍‌ 
ନୁହେଁ । ଶୂନ୍ଯ ସଂହତା, ଗୁରୁଭକ୍ତି ଗୀତା ପ୍ରଭୃତିର ଲେଖକ ନିଜ୍କୂ ଚୈତନ୍ୟଙ୍କ 
ସମକାଳୀନ ଅଟ୍ୟୂତାନନ୍ଦଙ୍କ ଅବତାରରୂପେ ପ୍ରଚାର କରିଥୁ୍‌ବାରୂ ନିଜ ଜୀବନର 
ବହୂ ଘଟଣାକୁ ପୂର୍ବ ଅଟ୍ଯୁତଙ୍କ ସହ ମିଶାଇ ବର୍ଣ୍ଣନା କରିଛନ୍ତି । ଫଳରେ ଷୂନ୍ଯ 
ସଂହିତା ବା ଅନ୍ୟାନ୍ୟ ଗ୍ରନ୍ଥରୂ ମିଳୁଥୁବା ଉପାଦାନ ଷୋଡ଼ଶ ଶତାବ୍ଦୀରେ ଥ୍‌ବା 
ଅଚ୍ୟୂୁତାନନ୍ଦଙ୍କର କି ଅଷ୍ଟାଦଶ ଶତାବ୍ଦୀରେ ଥ୍‌ବା ଅଟ୍ୟଯୁତାନନ୍ଦଙ୍କର, ତାହା କହିବା 
ବର୍ତମାନ ପାଇଁ କଷ୍ଟକର । 


ଯଶୋବନ୍ତ ଦାସ : 


ଚୈତନ୍ୟଙ୍କ ରଚିତ-ଗ୍ରନ୍ତ ସବୁରେ ଓ ବୈଷ୍ଣବ ବନ୍ଦନା ପ୍ରଭୃତିରେ 
ଯଶୋବନ୍ତଙ୍କର ନାମୋଲ୍ଲେଖ ନାହିଁ । ଯଶୋବନ୍ତଙ୍କର ଏପରି କୌଣସି ଗ୍ରନ୍ଥ ଏ 
ପର୍ଯ୍ୟନ୍ତ ମିଳି ନାହିଁ, ଯେଉଁଥ୍‌ରୂ କି ତାଙ୍କ ଆବିର୍ଭାବ ସମୟ ସମ୍ବନ୍ଧରେ ନିଶ୍ଚିତ 
ଭାବରେ କହି ହେବ । ସବୁଠାରୂ ବଡ଼ ଅସୂବିଧା ହେଉଛି ଯେ ଜଗନ୍ନାଥ, 
ବଳରାମ ଓ ଅଟ୍ୟୁତଙ୍କ ପରି ବହୂ ଯଶୋବନ୍ତ ବିଭିନ୍ନ ସମୟରେ ଏ ଦେଶରେ 
ଆବିର୍ଭୂତ ହୋଇଥ୍ଲେ ` ଓ ସବୁଠାରୁ ` ଆଶ୍ଚର୍ଯ୍ୟ କଥା ˆ ହେଉଛି ଯେ, ସେମାନଙ୍କ 
ମଧ୍ୟରୂ ଅନେକଙ୍କର ସାଧନା-କୟ୍ଷେତ୍ର ଥ୍ଲା ଅଢ଼ଙ୍ଗ ଗଡ଼ । ନିମ୍ନରେ କେତେ ଜଣ 
ଯଶୋବନ୍ତଙ୍କର ପରିଚୟ ପ୍ରଦତ୍ତ ହୋଇଛି । 


ପ୍ରଥମ ଯଶୋବନ୍ତ - 


ଛତ୍ରିୟକୂଳରେ ଜାତ ମୋହର 
ଅଢ଼ଙ୍ଗ ସ୍ଥଳରେ ଅଟଇ ଘର । 


ରଟନା ସମ୍ଭାର -୪ 


ପିତାର ନାମ ରାମ ଦାସ ପୁଣ 

ୟେମନ୍ତ କହେ ଯଶ୍ରୋବନ୍ତ ସୁଣ । 
ଦିତୀୟ ଯଶୋବନ୍ତ - 

ମୁ ଯଶୋବନ୍ତ ଶୁଦ୍ରକୂଳ ଢାତ 

ବେଳୁ ପଢ଼ି ନାଇଁ ନୁହଇ ପଶ୍ଚିତ । 
ତୃତୀୟ ଯଶୋବନ୍ତ - 

ମରଡ଼ ବିସ ଅଢ଼ଙ୍ଗ ଡିହ 

ସାହୁ ଘରୁଆଙ୍କର ଅଟଇ ସେ ପୁଅ 

ୟେବେ ଶ୍ରୀପୁରୂଷୋତ୍ତମେ କରିଛନ୍ତି ବାସ 

ନାମ ତାଙ୍କର ଅଟଇ ଯଶ୍ରୋବନ୍ତ ଦାସ । 

ଅନ୍ଯ ଭାବରେ ମଧ୍ୟ କେତେକ ଯଶୋବନ୍ତଙ୍କର ପରିଚୟ ମିଳିଥାଏ । 

ଆର୍ଭ୍ବଲ୍ଲଭ ମହାନ୍ତି ଯେଉଁ ଯଶୋବନ୍ତଙ୍କର ପରିଚୟ ଦେଇଛନ୍ତି, ତାଙ୍କ ସ୍ତ୍ରୀଙ୍କ ନାମ 
ହେଉଛି ଅଞ୍ଜନା, ବାପାଙ୍କ ନାମ ଢଗୁ ମଲ୍ଲିକ ଓ ମାଆଙ୍କ ନାମ ରେଖା ଦେବୀ 
(“ଶିବ ସରୋଦୟ' ମୁଖବନ୍ଧ, ପ.୫) । ଅନ୍ୟ ଗୋଟିଏ ପରମ୍ପରାରୁ ଜଣାଯାଏ 
ଯେ, ଯଶୋବନ୍ତଙ୍କ ସ୍ତ୍ରୀଙ୍କ ନାମ ଥ୍‌ଲା କେତ୍ରକାବତୀ । ତାଙ୍କର ରାମ ଓ ମାଧବ 
ନାମରେ ଦୂଇ ପୁତ୍ର ଜଢାତ ହୋଇଥ୍‌ଲେ । ତାଙ୍କ ପିତାଙ୍କ ନାମ ଥ୍‌ଲା ବଳଭଦ୍ର 
ମଲ୍ଲ । ଯଶୋବନ୍ତ ସୁତଙ୍କ ରଚିତ ଚଜରାଶୀ ଆଜ୍ଞାରୁ ଜଣାଯାଏ ଯେ ଯଶୋବନ୍ତଙ୍କର 
ଦୁଇ ସ୍ତ୍ରୀ ଥ୍‌ଲେ । ସେମାନେ ହେଉଛନ୍ତି ଶୁକୀ ଓ ବିଳାସୀ । ଯଶୋବନ୍ତଙ୍କ ସମାଧ୍‌ 
ପାଖରେ ଶ୍ରୁକୀର ସମାଧ୍‌ ହୁଏ। ତାଙ୍କ ପୁତ୍ରଙ୍କ ନାମ ଥ୍ଲା ରାମ ଓ ମାଧବ । 
ଯଶୋବନ୍ତଙ୍କ ନାଁରେ ଚ ଳୁଥ୍ବା ଗ୍ରନ୍ଥସବୁ ମଧ୍ୟରୁ କେଉଁ ଗ୍ରନ୍ଥ କେଉଁ ଯଶୋବନ୍ତଙ୍କର 
କହିବା ଆଜି କଷ୍ଟକର ହେଲେ ବି ଅସମ୍ଭବ ନୂହେଁ । ତେବେ ଶିବ ସ୍ବରୋଦୟ, 
ଯତ୍ତର ବୋଲି, ରାସ, ଭବିଷ୍ଯ ପୂରାଣ ମାଳିକା ଓ ଅବତାର ମାଳିକା ପ୍ରଭୃତି 
ଗ୍ରନ୍ଥରେ ପଞ୍ଚସଖା ତକ୍ବ୍‌ ଆଲୋଚିତ ହୋଇଥ୍ବାରୁୂ ଏସବୁ ଗ୍ରନ୍ଥ ଅଷ୍ଟାଦଶ ଶତାବ୍ଦୀରେ 
ରଚିତ ହୋଇଥ୍ବା ବିଶେଷ ସମ୍ଭବ । ପ୍ରେମଭକ୍ତି ଦ୍ରଞ୍ମଗୀତାରେ ଜଗନ୍ନାଥ ଦାସଙ୍କ 
ଭାଗବତ ଦ୍ମାରା ପ୍ରଭାବିତ ପଦସବୂ ମିଳୁଥ୍‌ବାରୂ ଏହି ଗ୍ରନ୍ଥକୁ ମଧ୍ୟ ଷୋଡ଼ଶ 
ଶତାବ୍ଦୀର ପରବର୍ତୀ ରଚନାରୂପେ ଗ୍ରହଣ କରାଯାଇ ପାରେ । ପରବର୍ତୀ 
ଯଶୋବନ୍ତମାନଙ୍କର ରଚନା ଓ ପ୍ରଚାର ଫଳରେ ଆଦି ଯଶୋବନ୍ତଙ୍କ ରଚନା ସବୂ 


୭ 


ପଅଁସଖା ପ୍ରବଞ୍ଚନା ନୁହେଁ 
ଲୋକମନରୁ ବିସ୍ତୃତ ହୋଇ ଯାଇଥ୍‌ଲେ ହେଁ, ଷୋଡ଼ଶ ଶତାବ୍ଦୀରେ ଯେ ଯଶୋବନ୍ତ 
ନ ଥ୍ବେ, ଏକଥା ମଧ୍ୟ କହି ହେଉ ନାହିଁ । 
ଯନ୍ତ୍ର ବୋଲିଂର ପ୍ରମାଣ 
ଯତ୍ତବୋଲିରେ ଥ୍‌ବା ଦୂଇଜଣ ଯଶୋବନ୍ତଙ୍କ ମଧ୍ଯରୁ ଢଣେ ହେଉଛନ୍ତି 
କ୍ଷତ୍ରିୟ ଓ ଅନ୍ଯ ଢଣକ ଶୁଦ୍ର । ବର୍ଣ୍ଣନାରୂ ଶୂଦ୍ର ଯଶୋବନ୍ତ ହିଁ ଯତ୍ରବୋଲିର 
ଲେଖକ ଥ୍‌ବା ଜଣାପଡ଼ୁଛି । 
ଗ୍ରକ୍ତର ଉପସଂହାରରେ ଲେଖାଅଛି - 
ମୁଁ ଯଶୋବନ୍ତ ଶୂଦ୍ରକୂଳେ ଜାତ, 
ବେଳୁ ପଢ଼ି ନାହିଁ ନୂହଇ ପଶ୍ଚିତ । 
ପ୍ରଭୁ ଆଜ୍ଞାରେ ଯନ୍ତ୍ରବୋଲି କହି, 
ବ୍ରହ୍ମ ଶଙ୍କରେ ଯେଉଁ ପଦ ଧ୍ୟାଇ । 
ସେହି ଗ୍ରନ୍ଥରେ ନିଜେ ବର୍ଣ୍ଣନା କରୂଥ୍‌ବା ପରି “ଶୂଦ୍ର ଯଶୋବନ୍ତଂଙ୍କ ପୂର୍ବରୁ 
କ୍ଷତ୍ରିୟ ଯଶୋବନ୍ତଂଙ୍କର ପରିଚୟ ପ୍ରଦତ୍ତ ହୋଇଛି । 
କ୍ଷତ୍ରିୟକୂଳରେ ଢାତ ମୋହର, 
ଅଢ଼ଙ୍ଗ ସ୍ଥଳରେ ଅଟଇ ଘର । 
ପିତାର ନାମ ରାମ ଦାସ ପୁଣ, 
ଏମନ୍ତ କହେ ଯଶୋବନ୍ତ ଶୁଣ । 
“ପ୍ରଭୁ ଆଜ୍ଞାରେ ଯନ୍ତ୍ରବୋଲି କହିଂ ପଂସ୍ତିଟି ନ ଥ୍ଲେ ଯନ୍ତ୍ରବୋଲିର ଲେଖକ ରୂପେ 
କ୍ଷତ୍ରିୟ ଯଶୋବନ୍ତଙ୍କୁ ଗ୍ରହଣ କରିବାରେ ଅସୁବିଧା କିଛି ନାହିଁ । 
ଯତ୍ତବୋଲିରେ ପ୍ରଦତ୍ତ ବିବରଣୀରୁ ଓଡ଼ିଶାରେ ପ୍ରସିଦ୍ଧ ହୋଇଥ୍‌ବା ଚାରି 
ମହନ୍ତ ଓ ପାଞ୍ଚ ସଖାଙ୍କର ସମ୍ବନ୍ଧରେ କେତେକ ସୂଚନା ମିଳିଥାଏ । ଏଥ୍‌ରେ ଥ୍ବା 
ଚାରି ମହନ୍ତ ହେଉଛନ୍ତି - ଅଚ୍ୟୁତ, ଅନନ୍ତ, ଚୈତନ୍ୟ ଓ ଯଶୋବନ୍ତ । ଏମାନଙ୍କର 
ମହମା ଗାନ କରି କବି ଲେଖୁଛନ୍ତି - 
ଓଡ଼ିଶା ସ୍ଥଳେ ଏ ଚାରି ମହନ୍ତ, 
ଏମାନେ ସିଦ୍ଧ ପରମ ପଶ୍ଚିତ । 
ଦେଶର ଚାରି ମହନ୍ତଙ୍କ ନାମ, 
ଚାରିଙ୍କି ଚାରିହେଁ ଅଟନ୍ତି ସମ । 
୮ 


ରଚନା ସମ୍ଭାର -୪ 


ପଞ୍ଚସଖା ବା ପାଞ୍ଚ ସଖାଙ୍କ ପରିଚୟ ଦେଇ କବି ଲେଖୁଛତ୍ତ - 

କଳିରେ ସିସୁ ଯଶୋବନ୍ତ ହୋୟେ, 

ଅଚ୍ଯ୍ୟତ ବଳରାମ ଦାସ କହେ । 

ଦାସ ଜଗନ୍ନାଥ ଏ ମନେ ପାଞ୍ଚ 

ପାଞ୍ଚ ସଖା ଏଟି ଅଟେ ସୂମଞ୍ଚ । 
ଏଥୁ୍‌ମ ଧ୍ୟରୁ 

ସୂର୍ଯ୍ୟକୁଳେ ସିସୁ ହୋୟେ ଜନମ, 

ଶୁଦ୍ରକୂଳେ ବଳରାମଟି ଜାଣ । 

କ୍ଷ ତ୍ରିୟକୂଳେ ଯଶୋବନ୍ତଟି ପୁଣ, 

ଓହୋକୁଳେ ମୋକ୍ଷ ଅଟ୍ୟଯୁତ ପୁଣ । 

ଯନତ୍ତବୋଲିରେ ପାଞ୍ଚସଖା ତତ୍ଵ୍‌ ପ୍ରଚାରିତ ହୋଇଥୁବାରୁ ଏହା ଯେ ଅଷ୍ଟାଦଶ 

ଶତାବ୍ଦୀ ବା ତାର ପରବର୍ତୀ ରଚନା, ଏ କଥା ନିଃସନ୍ଦେହ ରୂପେ କୂହାଯାଇ 
ପାରେ । ଏହାର ଲେଖକ ନିଜକୁ କ୍ଷତ୍ରିୟ ଯଶୋବନ୍ତଙ୍କ ସହ ମିଶାଇ ଦେବା ପାଇଁ 
ଚେଷ୍ଟା କରିଥୁଲେ ହେଁ ମିଶାଇ ପାରି ନାହାନ୍ତି । ଯେପରି ଜଣାପଡ଼ୁଛି କ୍ଷତ୍ରିୟ 
ଯଶୋବନ୍ତ ହଁ ପ୍ରସିଦ୍ଧ । ଯଶୋବନ୍ତ ( ଯନ୍ତ୍ରବୋଲିର ଲେଖକ ) ଙ୍କୁ ଅଷ୍ଟାଦଶ ଶତାଦ୍ଦୀର 
ବ୍ଯସ୍ତିରୂପେ ଗ୍ରହଣ କଲେ, କ୍ଷତ୍ରିୟ ଯଶୋବନ୍ତ ତାଙ୍କ ପୂର୍ବରୁ ଜନ୍ମ ହୋଇଥ୍‌ବା 
ଅନୁମାନ କରାଯାଇ ପାରେ | ଏହାପାଇଁ କୌଣସି ନିର୍ଦିଷ୍ଟ ପ୍ରମାଣ ଯନ୍ତ୍ରବୋଲିରେ 
ନାହଁ । ତେବେ ଗୋଟିଏ କଥା, ଯନ୍ତ୍ରବୋଲିର ଲେଖକ ପାଞ୍ଚ ସଖାଙ୍କୁ ଚୈତନ୍ୟଙ୍କର 
ପାଞ୍ଚସଖା ବୋଲି କେଉଁଠି କହିନାହାନ୍ତି । ଅନ୍ୟ ଗୋଟିଏ ସଂକେତ ହେଉଛି 
ପାଞ୍ଚସଖା ଭାବରେ ଶୂଦ୍ଵ ବଳରାମଙ୍କ ଉଲ୍ଲେଖ । ଜଗମୋହନ ରାମାୟଣରେ 
ବଳରାମଙ୍କ ପିତାଙ୍କ ନାମ ମହାମନ୍ତ୍ରୀବର ସୋମନାଥ ମହାପାତ୍ର ଓ ମାଆଙ୍କ ନାମ 
ମନମାୟା । ଛତିଶ ଗୁପ୍ତଗୀତାର ଶେଷ ୩୫ ଅଧ୍ୟାୟ ଲେଖ୍‌ଲା ବେଳକୂ ସେ 
ହେଲେ ଶୂଦ୍ର । ମାଆଙ୍କ ନା ହେଲା ଯମୁନା ବା ଜମ୍ବଦେବୀ ଓ ପିତା ହେଲେ 
ରାମଦାସ । ଭଶ୍ଵର ଦାସ ଚୈତନ୍ୟ ଭାଗବତରେ ବଳରାମ ଦାସଙ୍କ ପରିଚୟ 
ଦେଲାବେଳକୁୂ ଦୂଇଟିଯାକ ପରମ୍ପରା ପ୍ରସିଦ୍ଧ ହୋଇଯାଇଛି । ତେଣୁ ଚୈତନ୍ୟ 
ଭାଗବତରେ ବାପ ସୋମନାଥ ପାତ୍ର ହେଲେ ବି ମା” ହେଲେ ଭାଟିଆଣ ଓ ଘର 
ହେଲା ଚନ୍ଦ୍ରପୂର (କୃଷ୍ଣଦାସ କବିରାଜକୃତ ଶ୍ରୀ ଶ୍ରୀ ଚୈତନ୍ୟ ଚରିତାମୃତଂ 


୯ 


ପଞ୍ଚସଖା ପ୍ରବଞ୍ଚନା ନୁହେଁ 

ଅନୁଯାୟୀ ବଳରାମ ଆଚାର୍ଯ୍ୟଙ୍କ ଘର ହେଉଛି ଚାନ୍ଦପୁର ) । ଦାର୍ଢ଼୍ୟତାଭକ୍ତିରେ 
ମହାମନ୍ତ୍ରୀବର ସୋମନାଥ ହେଲେ ମହନ୍ତ ସୋମନାଥ । ବୈଷ୍ଣବ ଭାବରେ ପ୍ରସିଦ୍ଧି 
ଲାଭ କରିଥ୍ବା ବଳରାମ ଦାସଙ୍କ ପିତା ମହାମନ୍ତ୍ରୀବର ହେବେ କିପରି ? ଏ ସବୁ 
ପରସ୍ପର ବିରୋଧୀ ଉକ୍ତିରୂ ଅନ୍ତତଃ ଏତିକି ସ୍ପଷ୍ଟ ଯେ, ଓଡ଼ିଶାରେ ବହୁ ବଳରାମଙ୍କର 
ଆବିର୍ଭାବ ହୋଇଥ୍‌ଲା ଓ ସେଥ୍ମଧ୍ୟରୁ କେତେ ଜଣ ପ୍ରସିଦ୍ଧ କଳରାମଙ୍କ ସୁଖ୍ୟାତିର 
ଅଂଶୀଦାର ହେବାକୁ ଚାହିଁଛନ୍ତି । ଏ ପ୍ରକାର ପ୍ରୟାସ ସତ୍ତ୍ଵେ ବାପ, ମାଆ, ଢାତି 
ଓ ଜନ୍ଜସ୍ଥାନର ଭିନ୍ନତା ସେମାନଙ୍କୁ ସ୍ଵତନ୍ତ୍ର କରି ଦେଇଛି । ଯେପରି ଢଣାପଡ଼ୁଛି, 
ସୋମନାଥ ମହାପାତ୍ରଙ୍କ ପୁତ୍ର ହେଉଛନ୍ତି ପ୍ରଥମ ବଳରାମ ଓ ଶୁଦ୍ର ବଳରାମ 
ପରବର୍ତୀ । ଯନ୍ତ୍ରବୋଲିର ଲେଖକ ଯେଉଁ ବଳରାମଙ୍କ ପ୍ରସିଦ୍ଧି ଗାଇଛନ୍ି, ସେ ଏଇ 
ପରବର୍ତୀ ଶୂଦ୍ର ବଳରାମ । ସେହିପରି ତାଙ୍କ ସହ ଗଣନା ହୋଇଥ୍ବା ଅନ୍ୟାନ୍ୟ 
ଚାରି ସଖା । ତେଣୁ ଅହୋକୂଳର ଅଚ୍ୟୁତ, ସୂର୍ଯ୍ୟକୁଳର ଅନନ୍ତ, କ୍ଷତ୍ରିୟକୂଳର 
ଯଶୋବନ୍ତ ଷୋଡ଼ଶ ଶତାବ୍ଦୀର ନୂହନ୍ତି ପରବର୍ରୀ ଯୁଗର । 


ଏ ସମ୍ବନ୍ଧରେ ଚଉରାଶୀ ଆଜ୍ଞା : 


ଓଡ଼ିଶାରେ ୨ଟି ଚଉତରାଶୀ ଆଜ୍ଞାର ସନ୍ଧାନ ମିଳେ । ଗୋଟକର ରଚୟିତା 
ହେଉଛନ୍ତି “ଯଶୋବନ୍ତ ସୁତ” ଓ ଅନ୍ୟଟିର ଲେଖକ ହେଉଛନ୍ତି ସୁଦର୍ଶନ ଦାସ । 
ସୁଦର୍ଶନ ଦାସ ଯଶୋବନ୍ତଙ୍କ ପ୍ରଶିଷ୍ୟ ହୋଇଥ୍‌ବାରୁ “ଯଶୋବନ୍ତ ସୁତ'ଙ୍କ ପରବର୍ଭୀ 
ହୋଇଥ୍‌ବା ଅନୁମେୟ । କେତେଗୁଡ଼ିଏ ଘଟଣାର ଉଲ୍ଲେଖ ଉଭୟଙ୍କ ଗ୍ରନ୍ଥରେ 
ମିଳୁଥ୍‌ବାରୁ ସେମାନେ ଯେ ଢଣେ ଯଶୋବନ୍ତଙ୍କର ବର୍ଣ୍ଣନା କରୁଥ୍‌ଲେ,। ଏ କଥା 
ନିଶ୍ଚିତ । ସେମାନେ ଯେଉଁ ଯଶୋବନ୍ତଙ୍କ ଚରିତ ବର୍ଣ୍ଣନା କରିଛନ୍ତି ସେ ହେଉଛନ୍ତି 
ବଳଭଦ୍ର ମଲ୍ଲଙ୍କ ପୁତ୍ର କ୍ଷତ୍ରି ଯଶୋବନ୍ତ । ଉଭୟ ଗ୍ରନ୍ଥରୁ ବହୁ ଏତିହାସିକ ବ୍ୟକ୍ତିର 
ଉଲ୍ଲେଖ ମିଳେ । ଓଡ଼ିଶାର ସଂପୂର୍ଣ୍ଣ ଇତିହାସ ସବୁରୂ ସେମାନଙ୍କୁ ଖୋଜି ବାହାର 
କରିହୂଏ ନାହିଁ। ତେବେ ଏଥ୍‌ରେ କଟକର ଶାସନକର୍ତା ରୂପେ ଜଣେ ୨ତରରୂକି 
ମହମ୍ମଦଂଙ୍କର ଉଲ୍ଲେଖ ଅଛି । ଇତିହାସରୁ ଜଣାଯାଏ ଯେ, ରାମଚନ୍ଦ୍ରଦେବ 
ଦ୍ଦିତୀୟଙ୍କ ସମୟରେ କଟକର ଶାସନକର୍ରା ଥ୍‌ଲେ ମହମ୍ମଦ ତକି ଖାଁ । ଚଉରାଶୀ 
ଆଜ୍ଞାରେ ଥ୍‌ବା “ତୂରୂକି ମହଳ୍ମଦଂ ବୋଧହୁଏ ଏହି ତକି ଖୀ ଓ ରାଜା ରାମଚନ୍ଦ୍ର 
ବୋଧହୁଏ ଖୋର୍ଦ୍ଧାର ରାଜା ରାମଚନ୍ଦ୍ର ଦ୍ବିତୀୟ । ତାହାହେଲେ କ୍ଷତ୍ରିୟ ଯ ଶୋବନ୍ତଙ୍କ 


୧୦ 


ରଚନା ସମ୍ଭାର -୪ 
ସମୟ ହେଉଛି ରାମଚନ୍ଦ୍ରଦେବ ଦ୍ବିତୀୟଙ୍କ ସମୟ, ଅର୍ଥାତ୍‌ ୧୭୨୫-୧୭୩୭ 
ଖ୍ରୀଷ୍ଟାବ୍ଦ । ଯଶୋବନ୍ତ ସୁତଙ୍କ ଗ୍ରନ୍ଥରେ ବ୍ୟବହୃତ ହୋଇଥ୍ବା “ସାହେବ', “ମୁଗଲ” 
ଓ “ଫଉଜଂ ପ୍ରଭୃତି ଯାବନିକ ଶବ୍ଦାବଳୀରୂ ମଧ୍ୟ ଏହି ଗ୍ରନ୍ଥ ଅଷ୍ଟାଦଶ ଶତାବ୍ଦୀରେ 
ରଚିତ ହୋଇଥବା ଅନୂମିତ ହୁଏ । 


ଷୋଡ଼ଶ ଶତାବ୍ଦୀର ଯଶୋବନତ୍ତ : 


କ୍ଷତ୍ରିୟ ଯଶୋବନ୍ତଙ୍କୁ ଅଷ୍ଟାଦଶ ଶତାବ୍ଦୀର ବ୍ୟସ୍ତିରୂପେ ପ୍ରମାଣିତ କଲାପରେ 

ଆଉ ଜଣେ ଯଶୋଦବନ୍ତଙ୍କ ପ୍ରଶ୍ନ ଆସେ । ସେ ପରମ୍ପରାରେ ପ୍ରସିଦ୍ଧ କ୍ଷତ୍ରିୟ 
ଯଶୋବନ୍ତ ନୂହନ୍ତି । ଅନନ୍ତ ଦାସ ଗରୂଡ଼ ସମ୍ବାଦରେ ତାଙ୍କର ପରିଚୟ ଦେଇ 
ଲେଖୁଛନ୍ତି । 

ମରଡ଼ ବିସ ଅଢ଼ଙ୍ଗ ଢ଼ୀହ 

ସାହୂ ଘରୁଆଙ୍କର ଅଟଇ ସେ ପୁଅ । 

ଯେବେ ଶ୍ରୀପୁରଷୋତ୍ତମେ କରିଛନ୍ତି ବାସ 

ନାମ ତାଙ୍କର ଅଟଇ ଯଶୋବନ୍ତ ଦାସ । 
ଗରୁଡ଼ ସମ୍ବାଦ ଭୋଇବଂଶଙ୍କ ରାଜତୃକାଳର ପ୍ରାୟ କିଛି ପରେ ରଚିତ ହୋଇଥ୍ବା 
ଅନୁମେୟ । କବି ଏହାର ସୂଚନା ଦେଇ ଇେଖହଛନ୍ତି - 

ଭୋଇବଂଶେ ଥ୍‌ବ ବୃଧବଳୀର ଚନୁୂଚ୍ଚା 

ଗଣ୍ତୂକି ବୋଲି ଗୋଳେ କରୁଥ୍ବ ରାଜା । 

ସେହି ନୂପତିର ୟୋକାଣୋଇ ଅଂକଳାରେ 

ଆମ୍ଭେ ବାହାର ହୋଇବୁ ସେହି ସମୟରେ । 
ଭଗବାନଙ୍କ ଏହି ଅବର୍ତୀଗ ସହ ବହୁ ଭକ୍ତ ମଧ୍ୟ ଜନ୍ମ ଗ୍ରହଣ କରନ୍ତି । ସେମାନେ 
ହେଉଛନ୍ତି - ଶିଶୁ ଅନନ୍ତ ଦାସ, ଯଶୋବନ୍ତ ଦାସ, ବଳରାମ ଦାସ, କୃଷ୍ଣ ଦାସ, 
ରଘୁ ଅରକ୍ଷିତ, ଭାଗୀରଥୀ ଓ ରାଓ ବାଲିଗାଁ ଦାସ । 


ଇତିହାସରୁ ଜଣାଯାଏ, ଭୋଇ ବଂଶରେ ମାତ୍ର ଚାରିଜଣ ରାଜା । ଗୋବିନ୍ଦ 
ବିଦ୍ୟାଧର, ଚକ୍ରପ୍ରତାପ ନରର୍ସଂହ ଜେନାମଣି ଓ ଢେନା ରଘୁରାମ ଦେବ । 
ଏମାନେ ରାଜନ୍ମ କଲେ ମୋଟରେ ୩୦ ଅଙ୍କ । ଏମାନଙ୍କ ମଧ୍ୟରୁ “ଦୃଧବଳୀ 


୧୧ 


ପଞ୍ଚସଖା ପ୍ରବଞ୍ଚନା ନୁହେଁ 
ଚନୁଢା” କିଏ, ସେ କଥା ଜଣା ନାହିଁ । ପୁଣି ଏମାନେ ସର୍ବମୋଟ ତିରିଶି ଅଙ୍କ 
ରାଜତ୍ଵ କରିଥ୍‌ବା ବେଳେ ୟାକାଣୋଇ ଅଙ୍କ ଆସିଲା କେଉଁଠୁ ? ଏ ସବୁ ପ୍ରଶ୍ନ 
ଅମୀମାଂସିତ ହେଲେ ବି ଶିଶୁ ଅନନ୍ତ ଦାସ ପ୍ରଭୃତି କବି ଯେ ଭୋଇ ବଂଶର 
ସମକାଳୀନ ଏ କଥା ଗରୁଡ଼ ସମ୍ବାଦରେ ଲିପିବଦ୍ଧ ହୋଇଥ୍‌ବା ପରମ୍ପରାରୁ 
ପ୍ରମାଣିତ ହ୍ରଏ । ଏଥ୍‌ରୁ ଏ କଥା ଜଣାଯାଏ ଯେ, ଷୋଡ଼ଷ ଶତାବ୍ଦୀର ଶେଷ 
ଭାଗରେ ଜଣେ ଯଶୋବନ୍ତ ଥ୍‌ଲେ ଓ ସେ କ୍ଷତ୍ରିୟ ଯଶୋବନ୍ତଙ୍କ ଠାରୁ ଭିନ୍ନ । 


ଟୀକା ଗୋବିନ୍ଦଚନ୍ଦ୍ରଂ କବି ଯଶୋବନ୍ତ : 


ଯଶୋବନ୍ତଙ୍କ ନା?ରେ ପ୍ରଚଳିତ ଥ୍ବା ଗ୍ରନ୍ଥସବୁ ମଧ୍ୟରୂ ଟୀକା ଗୋବିନ୍ଦଚନ୍ଦ୍ର 
ଅନ୍ୟତମ । ଭାଷା ଦୃଷ୍ଟିରୁ ଏହା ଅନ୍ୟ ଗ୍ରନ୍ଥ ଅପେକ୍ଷୀ ପ୍ରାଚୀନ ପରି ଜଣାପ ଡ଼େ । 
ପ୍ରାଚୀନତାର ପ୍ରମାଣ ସ୍ଵରୂପ ଏଥ୍‌ରେ ଅନୁଞଜ୍ଞା ଦ୍ବିତୀୟ ପୁରୁଷରେ “ସିଂ ପ୍ରତ୍ୟୟ 
(ଲାଗସି, କାଢ଼ସି, ଶୁଣସି, ନିଅସି, ଦିଅସି)ର ଓ ଅସମାପିକା କ୍ରିୟାରେ - 
'ଲଣ” ପ୍ରତ୍ଯୟ (କହିଣ, କରିଣ, ଯୋଡ଼ିଣ, ଭେଟିଣ, ହୋଇଣ)ର ବହୁଳ 
ବ୍ୟବହାର ଦେଖ୍‌ବାକୁ ମିଳେ । ଯଶୋବନ୍ତଙ୍କ ଅନ୍ୟାନ୍ଯ ଗ୍ରନ୍ଥରେ ଏ ପ୍ରକାର 
ପ୍ରୟୋଗ ନାହିଁ । ଏ ପ୍ରକୀର ପ୍ରୟୋଗ ଥ୍ବା ଦୃଷ୍ଟିରୁ ଟୀକା ଗୋବିନ୍ଦଚନ୍ଦ୍ରକୁ ଅର୍ଜନ 
ଦାସଙ୍କ ରାମ ବିଭା ଓ କଳ୍ପଲତାର ସମକାଳୀନ ରଚନା, ଅର୍ଥାତ୍‌ ଷୋଡ଼ଶ 
ଶତାବ୍ଦୀରେ ରଚିତ ଗ୍ରନ୍ଥରୂପେ ଗ୍ରହଣ କରାଯାଇପାରେ । ଶିଶୁ ଅନନ୍ତଙ୍କ ଗରୂଡ଼ 
ସମ୍ବାଦରୁ ମିଳୁଥ୍‌ବା ସଂକେତରୁ ମଧ୍ଯ ଜଣାଯାଏ ଯେ, ଯଶୋବନ୍ତ ଷୋଡ଼ଶ 
ଶତାଦ୍ଦୀର ବ୍ଯକ୍ତି । ଯଶୋବନ୍ତଙ୍କ ନୀଂରେ ଚଳୁଥ୍୍‌ବୀ ଅନ୍ୟାନ୍ୟ ଗ୍ରନ୍ଥସବୁରେ ଏ 
ପ୍ରକାର ପ୍ରୟୋଗ ନ ଥ୍ବାରୂ ଟୀକା ଗୋବିନ୍ଦଚନ୍ଦ୍ରର କବି ଯେ ଭିନ୍ନ ଯଶୋଦସ, ଏ 
କଥା ମଧ୍ୟ ପ୍ରମାଣିତ ହୁଏ । ଏହିପରି ଦେଖ୍‌ଲେ ଜଗନ୍ନାଥ, ବଳରାମ ଓ 
ଅଟ୍ୟୁତ ପରି ଷୋଡ଼ଶ ଶତାବ୍ଦୀରେ ଢଣେ ଯଶୋବନ୍ତ ଯେ ବିଦ୍ଯମାନ ଥ୍‌ଲେ, ଏ 
କଥା ନିଶ୍ଚିତ ହୋଇଯାଏ । 


ଶିଶୁ ଅନନ୍ତଙ୍କ ଦିଭିନ୍ନ ପରମ୍ପରା : 


ଜଗନ୍ନାଥ, ବଳରାମ, ଅଚ୍ଯୂତ ଓ ଯଶୋବନ୍ତଙ୍କ ପରି ଅନନ୍ତ ଦାସଙ୍କ 
ସମ୍ବନ୍ଧରେ ବିଭିନ୍ନ ପ୍ରକାରର ପରମ୍ପରା ଏ ଦେଶରେ ପ୍ରଚଳିତ । ଜଗନ୍ନାଥ ଦିଢଙ୍କ 
(ପ୍ରସିଦ୍ଧ ଜଗନ୍ନାଥ ଦାସ ନୂହନ୍ତି) ଭସ୍ତି ଚନ୍ଦ୍ିିକା ଓ ସୁଦର୍ଶନ ଦାସଙ୍କ ଚଭରାଶ୍ରୀ 


୧୨ 


ରଚନା ସମ୍ଭାର -୪ 


ଆଜ୍ଞା ଅନୂଯାୟୀ ଶିଶୁ ଅନନ୍ତଙ୍କ ଘର ହେଉଛି ବାଲିପଡ଼ା । ଇଶ୍ଵର ଦାସଙ୍କ 
ଚୈତନ୍ୟ ଭାଗଚତର ବର୍ଣ୍ଣନାରୂ ସେ କୋଣାର୍କରେ ବାସ କରୁଥ୍‌ବା ପରି ଜଣାଯାଏ । 
ଗରୂଡ଼ ସମ୍ବାଦ, ଉଦେବାଖର ଓ ସିଦ୍ଧ ବାରଙ୍ଗଙ୍କ ବ୍ରହ୍ମକୁଣ୍ଡଳୀରେ ତାଙ୍କ ଲୀଳା ସ୍ଥାନ 
ଖଣ୍ଡଗିରି । ଉଦେବାଖର ଲେଖକ ତାଙ୍କ ପିତାଙ୍କ ନାମ କପିଳ ମୁନୀ ଓ ମାତାଙ୍କ 
ନାମ ଗୌରୀ କହୂୁଥୁବା ବେଳେ, ଚୈତନ୍ୟ ଭାଗବତର ଲେଖକ ଶଶ୍ଵର ଦାସଙ୍କ 
ମତରେ ତାଙ୍କ ପିତାଙ୍କ ନାମ କପିଳ ମହାନ୍ତି । ଇଶ୍ଵର ଦାସ କହିଛନ୍ତ - 


କପିଳ ମହାନ୍ତି ତା ନାମ, ତାହାର ପୁତ୍ର ଅନୂପାମ । 
ଅନନ୍ତ ମହାନ୍ତି ବୋଲାଇ, କୋଠ କରଣ ହୋଇଥାଇ । 


ଭଶ୍ଵର ଦାସ କୋଠ କରଣକୁ `ଶୁଦ୍ର କହିଲା ବେଳେ ଯନ୍ତ୍ର ବୋଲିର 
ଲେଖକ “ସୂର୍ଯ୍ୟକୂୁଳେ ଶିଶୁ ହୋଏ ଢନ୍କ' କହିଛନ୍ତି । ଭକ୍ତି ଚନ୍ଦ୍ରଡାର ଲେଖକଙ୍କ 
ମତରେ ଶିଶୁ ଅନନ୍ତଙ୍କର ଚାରି ଶିଷ୍ଯ । ସେମାନେ ହେଉଛନ୍ତି ମନ୍ଦାରି -ପାଟଣାର 
କୁନ୍ଦ ଦାସ, ପୂନଙ୍ଗର ଗୋପାଳ ଓ ମଧୁସୂଦନ ଏବଂ କେନ୍ଦଳୀପାଟଣାର ଅଚ୍ୟୁତ । 
ଅଥଚ ଅନନ୍ତ ଦାସଙ୍କ ଶିଷ୍ୟ ତାଲିକାରେ ଏମାନଙ୍କର ନାମ ନାହିଁ । ଏ ସବୁରୂ 
ଷୋଡ଼ଶ ଶତାଦ୍ଦୀର ଅନନ୍ତ ଦାସ ମିଳୁ ନ ଥ୍ଲେ ହେଁ, ଓଡ଼ିଶାରେ ଏକାଧ୍‌କ 
ଅନନ୍ତ ଦାସ ଥ୍‌ବା ଏଥୁରୂ ପ୍ରମାଣିତ ହୁଏ । ଦୁର୍ଭାଗ୍ୟବଶତଃ ଶିଶୁ ଅନନ୍ତ ଦାସଙ୍କ 
ନାରେ ଚଳୁଥ୍ବା ଗ୍ରନ୍ଥସବୁ ପରବର୍ତୀ କାଳର ଅନନ୍ତ ଦାସଙ୍କର ହୋଇଥ୍ବାରୂ ମୂଳ 
ଅନନ୍ତଙ୍କ ପାଇବା ପାଇଁ ଆହୁରି ଅନୁସନ୍ଧାନ ଆବଶ୍ୟକ । ଖୋଜିବାକୁ ଡ଼ରି ମୂଳ 
ଅନନ୍ତଙ୍କୁ ମୂଳରୂ କାଟି ଦେବା ଉଚିତ ହେବନାହିଁ । 


ବ୍ରହ୍ମକୁଣ୍ଡଳୀଂ ଓ ସିଦ୍ଧ ବାରଙ୍ଗ ଦାସ : 


ଶିଶୁ ଅନନ୍ତଙ୍କ ଏକ ଶିଷ୍ଯ ତାଲିକାରୂ ବାରଙ୍ଗ ଦାସ ନାମରେ ତାଙ୍କର 
ଜଣେ ଶିଷ୍ୟ ଥ୍ବା ଜଣାଯାଏ । ବାରଙ୍ଗ ଦାସ ମଧ୍ୟ ନିଜର ବ୍ରୁହ୍ମକୁଣ୍ଡଳୀରେ ଶିଶୁ 
ଅନନ୍ତଙ୍କୁ ନିଢର ଗୁରୁ ରୂପେ ସ୍ବୀକାର କରିଛନ୍ତି । ଟୂମ୍ଭକ ଗୀତାର ଲେଖକ ମଧ୍ୟ 
ନିଜର ଗ୍ରନ୍ଥକୁ ଶିଶୁ ଅନନ୍ତ ଓ ବାରଙ୍ଗ ଦାସଙ୍କ କଥୋପକଥନ ଛଳରେ ଲେଖ୍‌ଥ୍‌ବାରୂ 
ବାରଙ୍ଗ ଦାସ ଶିଶୁ ଅନନ୍ତଙ୍କ ଶିଷ୍ୟଥ୍‌ବା ପ୍ରମାଣିତ ହୂଏ ¦ ସୁଦର୍ଶନ ଦାସଙ୍କ ରଚିତ 
ଚଭରାଶି ଆଜ୍ଞାରେ ସିଦ୍ଧ ବାରଙ୍ଗ ଦାସଙ୍କ ସହ କ୍ଷତ୍ରିୟ ଯଶୋବନ୍ତଙ୍କର ସାକ୍ଷାତ 
ବର୍ଣ୍ଣିତ ହୋଇଥ୍ବାରୂ ସିଦ୍ଧ ବାରଙ୍ଗ ଯଶୋବନ୍ତଙ୍କର ସମସାମୟିକ ଅର୍ଥାତ୍‌ ଅଷ୍ଟାଦଶ 


୧୩ 


ପଞ୍ଚସଖା ପ୍ରବଞ୍ଚନା ନୂହେଁ 


ଶ୍ରତାବ୍ଦୀର ପ୍ରଥମାର୍ଦର ବ୍ୟସ୍ତି ହୋଇଥ୍‌୍ବା ଅନୁମାନ କରାଯାଇପାରେ । ତାହାହେଲେ 
ବାରଙ୍ଗ ଦାସଙ୍କ ଗୁରୂ ଶିଶୁ ଅନନ୍ତ ଖୁବ୍‌ ବେଶିରେ ସପ୍ତଦଶ ଶତାବ୍ଦୀର ଶେଷାର୍ଦ୍ଧର 
ବ୍ୟସ୍ତି । ବ୍ରହ୍ମକୁଣ୍ଡଳୀରୂ ଜଣାଯାଏ ଯେ ଶିଶୁ ଅନନ୍ତଙ୍କ ପିତା ହେଉଛନ୍ତି କପିଳ । 
ଭଦେବାଖରରେ ମଧ୍ୟ ଠିକ ଏହି କଥା । ତେଣୁ ଜଣାପଡ଼ୁଛି, ପରଂପରାରେ 
ପ୍ରସିନ୍ଧ ହୋଇଥ୍‌ବା ଶିଶୁ ବା ସନ୍ତ ଅନନ୍ତ ଷୋଡ଼ଶ ଶତାବ୍ଦୀର ବ୍ଯକ୍ତି ନୂହନ୍ତି, 
ସପ୍ତଦଶ ଶତାବ୍ଦୀର ଶେଷାର୍ଦର କବି । 


ଷୋଡ଼ଶ ଶତାବ୍ଦୀର ଅନନ୍ତ ଦାସ : 


ସତ କଥା କହିବାକୁ ଗଲେ ଷୋଡ଼ଶ ଶତାବ୍ଦୀର ଅନନ୍ତ ଦାସଙ୍କର କୌଣସି 
ଗ୍ରନ୍ଥ ଏ ପର୍ଯ୍ୟନ୍ତ ଆବିଷ୍କୃତ ହୋଇ ପାରିନାହିଁ । ପୁଣି ଏପରି କୌଣସି ସୁଦୃଢ଼ 
ପ୍ରମାଣ ନାହିଁ ଯେଉଥ୍‌ରେ କି ଅନନ୍ତ ଦାସଙ୍କ ବିଷୟରେ ନିଶ୍ଚିତ ଭାବରେ କିଛି 
କହି ହେବ । ତେବେ ପରଂପରାରେ ପ୍ରଚଳିତ ବିଶ୍ଵାସ ଉପରେ ନିର୍ଭଗ କରି ଓ 
ପାଞ୍ଚ ଜଣ ରୂ ଚାରିଜଣ ବିଦ୍ୟମାନ ଥ୍‌ବା ଦେଖ୍‌ ଅନନ୍ତ ଦାସଙ୍କ ସମ୍ବନ୍ଧରେ କେବଳ 
ଅନୁମାନ କରାଯାଇପାରେ । ଗରୁଡ଼ ସମ୍ବାଦ ଓ ଲୋହି ଦାସ ଗୀତାରେ ଲିପିବଦ୍ଧ 
ହୋଇଥ୍‌ବା ପରମ୍ପରାକୁ ବିଶ୍ଵାସ କଲେ ଭୋଇ ବଂଶର ରାଜତ୍ଵ କାଳରେ ଜଣେ 
ଅନନ୍ତ ଦାସଙ୍କର ସୂଚନା ମିଳିଥାଏ । ସବିଶେଷ ପ୍ରମାଣ ନ ମିଳିବା ପର୍ଯ୍ୟନ୍ତ 
ଷୋଡ଼ଶ ଶତାବ୍ଦୀରେ ଅନନ୍ତ ଦାସଙ୍କ ଅସ୍ତନ୍ପୁ କେବଳ ଅନୁମାନ । 


ଇପସଂହାର : 


ଷୋଡ଼ଶ ଶତାବ୍ଦୀରେ ପାଞ୍ଚଳଣ ମହାପୁରୂଷ ଜନ୍ମଲାଭ କରି ନିଜର ସାଧନା 
ଓ ସାହିତ୍ଯ ଦଳରେ ପ୍ରସିଦ୍ଧ ହୋଇଥ୍‌ଲେ ବି ସେମାନେ ଯେ ଚୈତନ୍ୟଙ୍କର 
ପଞ୍ଚସଖା ଏକଥା କେବଳ ପରବର୍ତୀ ସାହିତ୍ୟରେ ଦେଖ୍‌ବାକୁ ମିଳେ । ଗୌଡ଼ୀୟ 
ବୈଷ୍ଣବମାନଙ୍କର “ ଷଡ଼ ଗୋସ୍ଵାମୀ? ପରି ଓଡ଼ିଆ ବୈଷ୍ଣବମାନଙ୍କର “ପଞ୍ଚସଖା । 
ଏ ପ୍ରକାର କଳ୍ପନା ଯିଏ ଆରମ୍ଭ କରୁନା କାହିଁକି, ସେ ଯୁଗରେ ଏ କଥା ସମସ୍ତଙ୍କ 
ମନକୁ ପାଇଥ୍‌ଲା ଓ ସେଥ୍‌ପାଇଁ ଏହାର ଏତେ ପ୍ରଚାର । ତେଣୁ ଜଣାଯାଉଛି, 
ପଞ୍ଚସଖା” ବା ପାଞ୍ଚସଖା କନ୍ଥନା ପରବର୍ତୀ ହେଲେ ବି ଷୋଡ଼ଶ ଶତାବ୍ଦୀର 
ପାଞ୍ଚଜଣ ମହାପୁରୁଷ ପ୍ରବଞ୍ଚନା ନୁହନ୍ତି । ଏହି ଅନୁମାନକୁ ପରିପୁଷ୍ଟ କରିବା ପାଇଁ 
ସବିଶେଷ ପ୍ରମାଣ ନ ମିଳିବା ପର୍ଯ୍ୟନ୍ତ ବାରଙ୍ଗ ଦାସଙ୍କୁ କ୍ଷତ୍ରିୟ ଯଶୋବନ୍ତଙ୍କ 
ସମକାଳୀନ ରୂପେ ଗ୍ରହଣ କରାଯାଇଛି 


୧୪ 


ରଚନା ସମ୍ଭାର - ୪ 


ବ୍ରହ୍ମ କୁଣ୍ଡଳୀରେ ବ୍ୟବହୃତ ଛାନ୍ଦ ସବୂ ହେଉଛି, “ଭାରତ ବୋଲି ବାଣୀ”, 
ଂଢଳକ୍ରୀଡ଼ା ବାଣୀଂ, “ଭୀଷ୍କକ ବାଣୀ।, “ରୋମା ବାଣୀ”, “କଳସା ବାଣୀ” ଓ 
ତାଣ୍ଡବ ବାଣୀ” । ପ୍ରଥମ ବଳରାମ ଦାସ ଶ୍ରୀମଦ୍‌ ଭାଗବଦ୍‌ ଗୀଚାରେ ଏହିସବୁ 
ଛନ୍ଦକୂ ବ୍ୟବହାର କରିଛନ୍ତି । ତେଣୁ ସିଦ୍ଧ ବାରଙ୍ଗ ଦାସଙ୍କୁ କେହି କେହି ଏମାନଙ୍କ 
ସମକାଳୀନ କବି ରୂପେ ଗ୍ରହଣ କରି ପାରନ୍ତି । ତାଂହେଲେ ସେ ଷୋଡ଼ଶ ଶତାବ୍ଦୀ 
ବା ଖୁବ୍‌ ବେଶିରେ ସପ୍ତଦଶ ଶତାବ୍ଦୀର ଶେଷାର୍ଦ୍ର କବି ହେବାର କଥା । 


୧୫ 


୨ 
ପରମ୍ପରା ଓ ପଞ୍ଚସଖା 


ପଞ୍ଚସଖା କଳ୍ପନା ଓଡ଼ିଆ ସାହିତ୍ୟର ଏକ ବଳିଷ୍ଠ ପରଂପରା । ଏହା ଏକ 
ବିଶାଳ ପଣସ ବୃକ୍ଷ । ଏହି ବୃକ୍ଷର ଆତ୍ମା ହେଉଛନ୍ତି ନିଜେ ଜଗନ୍ନାଥ । ଦ୍ରଷ୍ଟା 
ହେଉଛନ୍ତି ଶ୍ରୀଚୈତନ୍ୟ ଓ ପ୍ରତାପରୂଦ୍ର । ଜଗନ୍ନାଥ ଦାସଙ୍କ ହାତରେ ମଞ୍ଜ ପୋତା 
ହୋଇ ବାଳ ତରୁୂର ଢଙ୍ସ୍‌ ହୁଏ (୧)। ବଳରାମ ଏଥ୍‌ରେ ଶାଖା ପତ୍ର ଓ ବଉଳ 
ସୃଷ୍ଟି କରନ୍ତି ( ୨) । ଯଶୋବନ୍ତଙ୍କ ମହିମାରେ ଏଥ୍‌ରେ ଫଳ ଜାତ ହୁଏ (୩) । 
ଅଟ୍ଯୂୁତଙ୍କ ଆଞ୍ଚାରେ ଏହି ଫଳ ସବୁ ପାଚେ ୯୪) । ଶିଶୁ ଅନନ୍ତଙ୍କ ଆଦେଶରେ 
ଏହି ବିରାଟ ବୃକ୍ଷ ଭୂଇଁକୁ ନଇଁ ଆସେ ଓ ସେ ପକ୍ସ ପଣସ ତୋଳି ଶ୍ରୀ ଚୈତନ୍ୟଙ୍କ 
ସମ୍ମୁଖରେ ରଖନ୍ତି (୫) । ଶ୍ରୀ ଚୈତନ୍ୟ ନିଜ ହସ୍ତରେ ସେ ପଣସ ଭାଙ୍ଗି 
ଭଲ୍ଲମାନଙ୍କ ମଧ୍ୟରେ ପରିବେଷଣ କରନ୍ତି (୬) : 


୧। ଢଗନ୍ନାଥ ଦାସ ଶୁଣିଲେ 
ମଞ୍ଜରୂପୀ ବୃକ୍ଷ ସ୍ଥାପିଲେ 
ପ୍ରଭୁଙ୍କୁ କଲେ ସୁମରଣ 
ବାଳୁତ ବୃକ୍ଷ କଲେ ପୁଣ 


୨। ବାଳୁତ ବୃକ୍ଷକୁ ବଳ୍ଚରାମ 
କଲେ ଯୁବା ଡାଜ ପତ୍ରେଣ 

୩ । ମୋ ଆଜ୍ଞା ପାଇ ବୃକ୍ଷ ତୋଷ 
ବଉଜେ ଫଳିଲା ପଣସ 

୪ । ଅଚ୍ୟୁତ ଆଜ୍ଞାରେ ପଣସ 
ବୃକ୍ଷରେ ପାଚିଣ ଅବଶ୍ୟ 

୫ । ଆଜ୍ଞା ପ୍ରମାଣେ ବୃକ୍ଷ ପୂଣି 
ଭୁମିକି ଓହଳି ପଡ଼ିଣ 


ପଣସ ତୋଳି ଶିଶୂ ନେଇ 

ଚୈତନ୍ୟ ପାରୁଶେ ଦିଅଇ 
୬। ପକ୍ସ ପଣସ ଚଇତନ୍ୟ 

ଭାଙ୍ଗିଣ ବାଣ୍ଡଲେ ଆପଣ 


୧.୬ 


ରଟନା ସମ୍ଭାର- ୪ 


ଷୋଡ଼ଶ ଶତାଦ୍ଦୀରୁ ଏହ ଫଳର ସ୍ବାଦ ଓ ସୁବାସ ଭକ୍ତମାନଙ୍କୁ ଆନନ୍ଦ 
ପ୍ରଦାନ କରିଆସୁଛି ଓ ସମସ୍ତେ ଏକ ସ୍ଵରରେ “ହରିଗୋଳଂ କରି ପଞ୍ଚସଖାଙ୍କ 
ମହିମା ପ୍ରଚାର କରୁଛନ୍ତି । ଏହି ବିରାଟ ବୃକ୍ଷ କେଉଁ ବର୍ଷ, କେଉଁ ଦିନ, କେଉଁ 
ବେଳାରେ ସୃଷ୍ଟି ହୋଇଥ୍‌ଲା ସେ କଥା କେହ କହି ନାହୀନ୍ତକ କେଉଁଠି ଲେଖା 
ନାହିଁ, କିନ୍ତୁ ଏହି ବୃକ୍ଷର ଚେର ଓଡ଼ିଶା ମାଟିରେ ଏତେ ତଳକୂ ଯାଇଛି ଯେ 
ଏହାକୁ ଉପାଡ଼ି ଫୋପାଡ଼ି ଦେବାକୂ ଚେଷ୍ଟା କଲେ, ଭାଗବତକାରଙ୍କ ଭାଷାରେ - 


ତଣ୍ଡୂଳ ଆଶେ ତୂଷ କୂଟି । ଝାଡ଼ି ଯେସନେ ପ୍ରାଣୀ ଫୁଟି 
ନିରାଶ ହୋନ୍ତି ବେନି ପଥ । ପଶୁ ଯୋନିରେ ହୋନ୍ତି ଢାତ । 
(“ଦଶମ ସ୍କନ୍ଧଂ, ପଞ୍ଚଦଶ ଅଧ୍ୟାୟ ) 


ପଞ୍ଚସଖାଙ୍କୁ ବୃକ୍ଷର ବିଭିନ୍ନ ଅବସ୍ଥା ଅର୍ଥାତ୍‌, ବାଳ (ଅଙ୍କୁରୋଦ୍‌ଗମ) ଯୌବନ 
(ଶାଖା, ପତ୍ର ଓ ବଉଳ), ମଧ୍ୟାହୁ ( ଫଳସୃଷ), ବାର୍ଵକ୍ୟ (ଫଳର ପକ୍ତା) ଓ 
ଶେଷାବସ୍ଥା ସହ ତରଳନା କରି କବି ସୁଦର୍ଶନ ଦାସ ଚତୁରତାର ପରିଚୟ ଦେଇଥ୍‌ଲେ 
ହେଁ ଏହା ଭାରତୀୟ ଭାବନାର ଅନୁକୂଳ । ଭାରତୀୟ ପରମ୍ପରାରେ ବୃକ୍ଷ ଉପମା 
ଏକ ସାଧାରଣ କଥା । ସମଗ୍ର ଗ୍ରନ୍ଥକୁ ବୃକ୍ଷ ସହ ତୂଳନା କରି ଏହାର ବିଭିନ୍ନ 
ବିଭାଗକୁ କାଣ୍ଡ (ରାମାୟଣର ଆଦିକାଶ୍ଡଚ, ଅଯୋଧ୍ୟା କାଣ୍ଡ ଇତ୍ଯାଦି, ଏବଂ 
ଶତପଥ ବ୍ରାହ୍ନଣର ଚତୁର୍ଦ୍ଦଶ କାଣ୍ଡ) ବା ସ୍କନ୍ଧ ( ଭାଗବତର ଦ୍ଵାଦଶ ସ୍କନ୍ଧଃ ସହ 
ତୂଳନା କରାଯାଇଥାଏ । “କାଆ ତରୁବର ପଞ୍ଚ ବିଡ଼ାଳଂରେ ମଧ୍ଯ କାୟାକୁ 
ତରୁବର ସହିତ ତୂଳନା କରାଯାଇଛି। ଏହି ପ୍ରସିଦ୍ଧ ଉପମାନରୂ ଢଗନ୍ନାଥ ବା 
ଚୈତନ୍ୟଙ୍କ ପ୍ରଦତ୍ତ ମୂଳ ବୀଜରୁ ବୃକ୍ଷର ପଞ୍ଚ ଅବସ୍ଥା ଅର୍ଥାତ୍‌ ପାଞ୍ଚସଖାର କଳ୍ପନା 
ଆସିଥ୍‌ବା ବିଚିତ୍ର ନୂହେଁ । ବଳରାମ ଦାସଙ୍କ ବ୍ରହ୍ମାଣ୍ଡ ରୂଗୋଳରୁ ଏହାର ଅନ୍ୟ 
ଏକ ଦୃଷ୍ଟାନ୍ତ ଗ୍ରହଣ କରାଯାଇ ପାରେ - 

ତହିଁରେ ପଞ୍ଚଡ଼ାଳ ହୋଇ । ପୃଥ୍‌ବୀ ଆପ ତେଜ ବଇ 

ଆକାଶ ମିଶି ପଞ୍ଚଭୂତ । ଯେମନ୍ତେ ପଞ୍ଚ ଡାଳ ସ୍ଥିତ 

ଶାଖା ଯେ ଖୂଦ ଡାଳେ ବହି । ଡାଳ କେ ପଞ୍ଚ ପଞ୍ଚ ହୋଇ 

ପଞ୍ଚ ଶ ଖୂଦ ଡାଳ ପାର୍ଥ । ଦୁଖ ସୁଖ ବେନି ପଛିତ 

ବୃକ୍ଷ ଶିଖରେ ପଛି ବେନି । ଅତ୍ୟନ୍ତ ପ୍ରୀତି ସେହୁ ବେନି 


୧୭ 


ପରମ୍ପରା ଓ ପଥ୍ଚିସଗା 


ସକଳ କର୍ମ ମାନ ଜାଣ 
ଆରକ ପକ୍ଷୀ ବିଲଗରେ 
ଅନ୍ୟ ସ୍ଥଳରେ, 
ସେ ବୃକ୍ଷ କେତେ ଦିନ ପାଥ ` 
କେତେ କାଳେ ଫଳ ପାଚିଲା 
ସେ ବୃକ୍ଷ ମୂଳେ ଆଳବାଳ 
ସେ ମନ୍ଦା ମଧ୍ୟେ ଫଳ ପଡ଼ି 
ତିନି ଶତ ଷାଠି ପ୍ରମାଣ 
ନବମ ପତ୍ର ବୃକ୍ଷ ଢାଣ 
ମନ୍ଦାରେ ସୁଧା ଉଛୁଳିଲା 
ସେ ସୁଧାନିଧ୍‌ ହୋ ଅର୍ଜନ 
ୟେମନ୍ତେ ସର୍ବ ମୁନିମାନେ 
ସୁବାଟେ ଦେଖ୍‌ ସୁଧାନଦୀ 
ସକଳେ ନଦୀ ନିକଟରେ 
କେ ସୁଧା ଫୁଟାଏ ଭକ୍ଷଇ 
କେ କମଶ୍ଡଳ ମଧ୍ୟରେ 
କେ ତୂମ୍ଭେ ପୁରାଇ ଆସ୍ଵାଦ 
ୟେମନ୍ତେ ଆସ୍ଵାଦ କରିଣ 
ଯେ କାବ୍ୟ ପୂରାଣ କରଇ 
କେ ବା ନୃସିଂହ ଶାସ୍ତ୍ର କଲା 
କନ୍ୟାୟେ ଶିଷ ହେବ ଜାଣି 
କେ ଷଡ଼ ଚକ୍ରକୁ ଆଛନ 
କେ ନବ ବ୍ୟାକରଣ ଘୋଷି 
ୟେଣୁ ୟେ ଶୁକ ମୁଖ ଜାତ 
କହଇ ବଳରାମ ଦାସ 


ପଞ୍ଚସଖା ତତ୍ଵ୍‌ ହିନ୍ଦୁ ଧର୍ମର 


ପ୍ରସିଦ୍ଧ ଶ୍ଳୋକ 


ଏକଲ ପହି ତା ବୃକ୍ଷେଣ 
ସେ ଥାଇ ଅମନ ମନ୍ଦିରେ । 


ଫଳ ଫଳିଲା କି ଅମୃତ 
ମଳୟ ପବନେ ଝଡ଼ିଲା 
ମନ୍ଦା ମୂଳରେ ମହାଢଳ 
ସ୍ରିତଡିଲା ଜଳ ମଦ୍ୟେ ପଡ଼ି 
ଶାଖା ହିଁ ଅଛି ହୋ ଅର୍ଦ୍ଧନ 
ନିଗମୁ ବେଦ ବୃକ୍ଷ ଜନ୍ମ 
ନଦୀ ବ୍ରହ୍ମାଣ୍ଡେ ବହି ଗଲା 


. ଅଗ୍ଯାନେ ତାପ ତୃଷା କ୍ଷୀନ 


ଗମିଲେ ନିମିଷ୍ୟା ଅରନ୍ୟେ 
ସନକ ସନାତନ ଆଦି 

ପ୍ରବେଶ ମନ ଆନନ୍ଦରେ 

କେ କ୍ରଶ ଅଗ୍ରେ ଆଗ ଦେଇ 
ପୁରୋଭ ଭକ୍ଷେ ଆନନ୍ଦରେ 

କେ ଥଣ୍ଟ ମଧ୍ୟେ କଲା ଭେଦ 
ଗଲେ ସକଳ ମୂନିଗଣ 

ଠକ ବା ବ୍ରହ୍ମାଣ୍ଡେ ପୁରାଣଇ 
କେ କାବ୍ୟ ଶାସ୍ତ୍ର ବଖାଣିଲା 
କେ ଅଷ୍ଟାଦଶ ଅଭ୍ଟ୍ଵ୍‌ (ସ୍କନ୍ଧ) ବାଣୀ 
କେ କହେ ପୂରାଣ ଯେ ମାନ 
ଅସ୍କନ୍ଦ ଶୂକ ମୁଖ ଭାଷି 

ଶ୍ରୀ ଭାଗବତଟି ସମ୍ଭୂତ 

ଭାଗବତ ଶୁକ ମୁଖୁ ଅଭ୍ୟାସ । 


ଅବତାରବାଦ ଉପରେ ପ୍ରତିଷ୍ଠିତ । ଗୀତାର 


“ଯଦା ଯଦାହି ଧର୍ମସ୍ୟ ଗ୍ଲାନିର୍ଭବତି ଭାରତଂ ଅନୂଯାୟୀ 


୧୮ 


ରଚନା ସମ୍ଭାର -୪ 


ସଂସାରରେ ଦୁଷ୍ଟ ଲୋକଙ୍କୁ ଦମନ କରିବା ପାଇଁ ଭଗବାନ ବିଭିନ୍ନ ଅବତାର 
ଗ୍ରହଣ କରନ୍ତି । କେବଳ ଭଗବାନ ନୃହନ୍ତି, ଭଗବାନଙ୍କ ସହ ତାଙ୍କ ସହଚରମାନଙ୍କର 
ମଧ୍ୟ ଅବତାର ହୁଏ । ଏହା ଭାରତୀୟ ହିନ୍ଦୁ ପରମ୍ପରାରେ ସାଧାରଣ ଭାବେ 
ଗୃହୀତ ହୋଇଥ୍‌ଲେ ହେଁ ପଞ୍ଚସଖା ଧର୍ମର ପ୍ରଚାରକମାନଙ୍କ ମତରେ ଏମାନେ 
ହେଉଛନ୍ତି ପାଞ୍ଚଜଣ । ଅନନ୍ତ, ସତ୍ଯ, ତ୍ରେତା, ଦ୍ଵାପର ଓ କଳି ଯୁଗରେ ଏମାନେ 
ଭଗବାନଙ୍କ ସହ ଢନ୍କ୍‌ ଗ୍ରହଣ କରି ତାଙ୍କ ଲୀଳା ପ୍ରଚାର କରିବାରେ ସାହୀଯ୍ୟ 
କରିଛନ୍ତି । 

ଭଶ୍ଵର ଦାସଙ୍କ ଚୈତନ୍ୟ ଭାଗବତ ଅନୂଯାୟୀ କଳିଯୁଗରେ ଅଚ୍ୟୁତ, 
ଅନନ୍ତ ଯୁଗରେ ମାର୍କଣ୍ଡେୟ, ସତ୍ୟ ଯୁଗରେ ରଗ୍‌ବେଦ, ତ୍ରେତାଯୁଗରେ ନୀଳ, 
ଦ୍ବାପରଯୁଗରେ ସୁଦାମ, କଳି ଯୁଗରେ ବଳରାମ, ସତ୍ଯଯୁଗରେ ସାମବେଦ, 
ତ୍ରେତାଯୂଗରେ ସୁଷେଣ, ଦ୍ଵାପର ଯୁଗରେ ସୂବଳ, କଳି ଯୁଗରେ ଯଶୋବନ୍ତ, 
ଅନନ୍ତ ଯୁଗରେ ଗାର୍ଗଦ, ସତ୍ଯଯୁଗରେ ଯଜୁର୍ବେଦ, ତ୍ରେତାଯୁଗରେ ଜାମ୍ବବ, 
ଦ୍ଵାପର ଯୁଗରେ ସୁଚାହୁ, କଳିଯୁଗରେ ଅନନ୍ତ, ଅନନ୍ତ ଯୁଗରେ କୃପାଜଳ, ସତ୍ଯ 
ଯୁଗରେ ଅଥର୍ବବେଦ, ତ୍ରେତା ଯୁଗରେ ନଳ, ଦ୍ଧାପର ଯୁଗରେ ଦାମ ଏବଂ 
କଳିଯୁଗରେ ଜଗନ୍ନାଥ ଦାସ, ଅନନ୍ତ ଯୁଗରେ ବ୍ରହ୍ମା, ସତ୍ୟ ଯୁଗରେ ଶିଶୁବେଦ, 
ତ୍ରେତା ଯୁଗରେ ହନୁମାନ ଓ ଦ୍ବାପର ଯୁଗରେ ଶ୍ରୀବସ୍ସ ପଞ୍ଚସଖା ତନ୍ତ୍ରକୁ ଆହୁରି 
ବିସ୍ତୃତ କରି ସେମାନଙ୍କ ଯଥାକ୍ରମେ ଉଦାନ, ଅପାନ, ସମାନ, ବ୍ୟାନ ଓ ପ୍ରାଣ 
ପ୍ରଭୃତି ପଞ୍ଚପ୍ରାଣ ବା ପଞ୍ଚପବନ, ହରିତ, ଶ୍ଵେତ, ପୀତ, ଲୋହିତ ଓ ନୀଳ 
ପ୍ରଭୃତି ପଞ୍ଚବର୍ଣ୍‌ଥ ପ୍ରକାଶ ନନ୍ଦ, ସ୍ବରୂପ, ହଳାୟୂଧ ବା ଚୈତନ୍ଯ ଓ ଅବତାର 
ପ୍ରଭୃତି ପଞ୍ଚମଠ ସହିତ ଚିହ୍ନିତ କରାଯାଇଛି । ପ୍ରତ୍ୟେକଙ୍କ ପାଇଁ ପୁଣି ପାଞ୍ଚଟି 
ମନ୍ତ୍ରର ବ୍ୟବସ୍ଥା କରାଯାଇଛି । ଅଚ୍ଯୁତଙ୍କର ଅଣାକାର, ବଳରାମଙ୍କର ରାମ 
ତାରକ, ଯଶୋବନ୍ତଙ୍କ ପାଇଁ ଶ୍ଯାମ ପଞ୍ଚାକ୍ଷର, ଅନନ୍ତଙ୍କ ପାଇଁ ସୂର୍ଯ୍ୟ ଏକାକ୍ଷର, 
ଜଗନ୍ନାଥଙ୍କର ଅଷ୍ଟାଦଶାକ୍ଷର ଗୋପାଳ ମନ୍ତ୍ର । ବିଭିନ୍ନ ଯୁଗ, ପ୍ରାଣ, ବର୍ଷ ମଠ ଓ 
ମନ୍ତ୍ର ଦୃଷ୍ଟିରୁ ଏମାନେ ସ୍ଵତନ୍ତ୍ର ହେଲେ ହେଁ ଢଗନ୍ନାଥ ବା ତାଙ୍କ ଅବତାର ଶ୍ରୀ 
ଚୈତନ୍ୟଙ୍କର ପଞ୍ଚସଖା । ପଞ୍ଚସଖା ତତ୍ଵ୍ଵର ଏ ପ୍ରକାର ବ୍ୟାଖ୍ୟା ପଞ୍ଚସଖାଙ୍କ ନାରେ 
ଚଳୁଥ୍ବା ବିଭିନ୍ନ ଗ୍ରଛ୍ଥରୁ ମଧ୍ଯ ସୂଚିତ । ଉଦାହରଣ ପାଇଁ କେବଳ ବଳରାମ ଓ 
ଦୀନ ଅଚ୍ଯୁତଙ୍କ ଗ୍ରନ୍ଥରୁ ଗୋଟିଏ ଗୋଟିଏ ଦୃଷ୍ଟାନ୍ତ ନିମ୍ନରେ ପ୍ରଦତ୍ତ ହେଲା । 


୧୯ 


ପରମ୍ପାରୀ ଓ ପଞ୍ଚସଖା 

ବଳରାମ ଦାସଙ୍କ ନୀରେ ପ୍ରଚାରିତ ଅମରକୋଷ ଗୀତାରେ ସେମାନେ 
ହେଉଛନ୍ତି ଗଗନ, ପବନ, ଅନଳ, ଜଳ ଓ ପୃଥ୍ରୂପୀ ପଞ୍ଚଭୂତ; ଏମାନେ ପୁଣି 
ବ୍ରହ୍ମା, ବିଷ୍ରୃଃ ଶିବ) ଦେବୀ ଓ ନିରଞ୍ଜନ ଆଦି ପଞ୍ଚଦେବତା;, ସୁମନ, କୂୁମନ, 
ବିମନ, ମନ, ଅମନ ପ୍ରଭୃତି ପଞ୍ଚମନ । ଏଥ୍‌ରୁ ପଞ୍ଚ୍‌ଶ ପ୍ରକୃତିର ଜନ୍ଜ୍‌ । ପୃଥ୍‌ରୁ 
ରୋମ, ଚର୍ମ, ମାଂସ, ନାଡ଼ି ଓ ଅସ୍ଥି¦ଁ ଆପରୂ ନାଳ, ଶୁକ୍ର, ମୂତ୍ର ମେଦ ଓ 
ଶୋଣିତ; ତେଜଚରୁୂ କ୍ଷୁଧା, ନିଦ୍ରା ପିପାସା, ଆଳସ୍ୟ ଓ ରୋଗ; ବାଇରୁ ଧ୍ୟାନ, 
ଗମନ, ଶ୍ଵାସ, ଅକ୍ରୋଶ ଓ ବିରୋଧ; ଆକାଶରୁ କାମ, କ୍ରୋଧ, ଲୋଭ, ମୋହ 
ଓ ଇଢ୍ଜା ଜାତ ହୂଅନ୍ତି । ପଞ୍ଚସଖାଙ୍କୁ ସୂଚନା ଦେଇ ସେ କହିଛନ୍ତି - 


ପାପ କ୍ଷୟେ ଯିବ ପୁଣ୍ୟ ପ୍ରକାଶିବ 

ଯେବେ ହେବ ସାଧୁ ସଙ୍ଗ 
ଗୋଲକ ବଇକୁଣ୍ଠନାଥ ଭେଟହେଲେ 

ତେବେ ପାଲଟିବ ଅଙ୍ଗ 
ଅନନ୍ତ ଅଟ୍ଯୂୁତ ଆଦି ଯଶୋବନ୍ତ 

ବଳରାମ ଜଗନ୍ନାଥ 
ୟେ ପଞ୍ଚଭୁତ ଯେ ପଞ୍ଚୁ ଶାଖା 


ଅଟତ୍ତ ୟେଟି ହେ ପଞ୍ଚ୍‌ ଭଗତ । 
ୟେମାନଙ୍କ ସଭା କି ବହବା ଅବା 

ଯୂଗ ଯୁଗାନ୍ତରେ ୟେହି 
ଶାଖା ସହୋଦର ଜନମ ହୋଇଲେ 

ମହିମା ପ୍ରକାଶ ପାଇଁ । 
ପ୍ରତାପ ରୂଦ୍ର ଉଦେ ନରକନ୍ଦ୍ର 

ବିଷ୍ଣୁରେ ଭଗତି ସେହି । 
ଢନ୍ଗ ଜନ୍ମାନ୍ତରେ ଯୁଗ ଯୁଗାନ୍ତରେ 

ଦାସ ପଣେ ଖଟିଥାଇ । 
ପ୍ରଦ୍ୟୁମ୍ନ ସୂତ ଅନିରୂଦ୍ଧ ଅଟଇ 

ନାମ ତାର ବଳରାମ 


ରଚନା ସମ୍ଭାର - ୪ 
ପ୍ରଭୂର ବିଶ୍ଵାସ ଭଗତ ଅଟଇ 
ମହିମା କରେ ବଖାଣ 
ଦୀନ ଅଚ୍ୟଯୁତଙ୍କ ରଚିତ ଦୀଳୀକ୍ଷର ଗୀତା ଅନୁଯାଇ ଓଁ କାରରୁ ହ୍ଲୀଂ, 


ଶ୍ବୀଂ, ଧ୍ଲୀଂ, କ୍ଲୀଂ ଓ ପ୍ଲୀଂ ବୀଜର ସୃଷ୍ଟି । ହ୍ଲୀଂ ବୀଜ ହେଉଛି ପରା ବୀଜ, ଶ୍ଳୀଂ 
ହେଉଛି ରମା ବୀଜ, କ୍ଲୀଂ ହେଉଛି କାମବୀଜ, ଧ୍ଵୀଂ ହେଉଛି ସୂଦର୍ଶନ ଓ ପ୍ଲୀଂ 
ହେଉଛି ପରମ ବ୍ରହ୍ମ । ଏହାପରେ ଏହି ଧାରଣାକୁ ଆହୂରି ପଲ୍ଲବିତ କରି ସେ 
କହିଛନ୍ତି - 


ଦୂ କାର ର କାର ଇ କାର ଘେନି 
ଅର୍ଦ୍ଧ ମାତ୍ରା ବିନ୍ଦୁ ୟେ ପଞ୍ଚ ଭଣି 
ପଞ୍ଚ ବୀଜ ପଞ୍ଚ ଭୂତ ହୋ ୟେହି 
ପରାବୀଜ ଗୋଟି ୟେମନ୍ତ ହୋଇ 
ହ କାରୂ ରାଧ୍କା, ର କାର କୃଷ୍ଣ 
ଆପ ବୋଲି ଲେଖ । 
ଇ କାର ବଳଭଦ୍ର ଚନ୍ଦ୍ରାବଳୀ 
ଅଧୀମାତ୍ରା ଯୋଗ ମାୟାର ସ୍ଥଳୀ 
ବିନ୍ଦୁ ପରମ ବ୍ରହ୍କଟି ଜାଣ 
ଆକାଶ ସ୍ଥାନ ନିର୍ବାଣ ତା ପୁଣ 
ନିତ୍ୟ ଲୀଳା ରସ 
ବୀଜ ଅଙ୍ଗରେ ହୋଅଇ ପ୍ରକାଶ - 


ବ୍ୟାଖ୍ୟା ଅନନ୍ତ । ଅନ୍ତରର ବ୍ରହ୍ମାନୁଭୂତିକୂ ପ୍ରତୀକ ଅକ୍ଷର ମାଧ୍ଯମରେ ପ୍ରକାଶ 
କରିବାକୁ ଚେଷ୍ଟାକଲେ କେବଳ ନୀରସ ବ୍ୟାଖ୍ୟା ହିଁ ଆଖ୍‌ରେ ପଡ଼େ । ପଡ଼ିବା 
ସ୍ଵାଭାବିକ୍‌ । ପରମାତ୍ମାଙ୍କ ସ୍ଵରୁପ ଓ ପ୍ରକୃତିର ବିଶ୍ଲେଷଣ କରିବା ବେଳେ ପଞ୍ଚି 
ସଖାଙ୍କ ପରି ଅନ୍ୟାନ୍ୟ ସନ୍ଥମାନେ ମଧ୍ଯ ଏହିପରି ସଂଖ୍ଯା ସବୂର ପ୍ରୟୋଗ 
କରିଛନ୍ତି । ନିମ୍ନରେ ଏଥ୍‌ରୁ କେତେକର ସୂଚନା ପ୍ରଦତ୍ତ ହେଲା - 


ଏକ ; - ବ୍ରହ୍ଲ, ଜୀବ, ଶରୀର, ମନ 
ଦ୍ରଇ : - ଦ୍ଵେ ତ, ବ୍ରହ୍ମ-ଜୀବାତ୍ମା 
ତିନି : - ତ୍ରିଗୁଣ, ତ୍ରିଲୋକ, ତ୍ରିନାଡ଼ୀ, ତ୍ରିଦେବତା 


୨୧ 


ପରମ୍ପରା ଓ ପଞ୍ଚସଖା 

ଚାରି : - ବେଦ, ଯୁଗ, ପଦ, ଦିଗ, ପଦୀର୍ଥ 

ପାଞ୍ଚ : - ତକ୍ଵ, ଇନ୍ଦ୍ରିୟ, ପ୍ରାଣ, ତନ୍ମାତ୍ରା, ମୁଦ୍ରା, ଅବସ୍ଥା 

ନବ. : - ଦ୍ବାର ( ଇନ୍ଦିୟ-ଦୃାର) ଦ୍ରବ୍ଯକ ଖଣ୍ଡ, ନିଧ୍‌, ନାଥ 
ସନ୍ଥ ସାହିତ୍ୟରେ ଆତ୍ମାକୁ ଢୀବାମ୍ବା, ଜ୍ଞାନାତ୍ମା, ଅନ୍ତରାତ୍ମା ଏବଂ ପରମାତ୍ମା 
ଭେଦରେ ବିଭାଗ କଲାପରି ପଞ୍ଚସଖା ସାହିତ୍ୟରେ ଏହାକୁ ପରମାତ୍ମା, ପ୍ରାଣଆତ୍ମା, 
ଜୀବାତ୍ମା, ଇନ୍ଦ୍ରିୟାତ୍ମା, ପ୍ରଧାନଆତ୍ମା, ଜୀବାମ୍ବା, ମନ୍ତ୍ରାତମ୍ବା ଓ ଜ୍ଞାନ ଆତ୍ମା 
କୂହାଯାଇଛି। ଏ ପ୍ରକାର ବ୍ୟାଖ୍ୟା କେବଳ ହିନ୍ଦୀ ବା ଓଡ଼ିଆ ନୁହେଁ, ବଙ୍ଗଳା 
ସାହିତ୍ୟରେ ମଧ୍ୟ ଦେଖବାକୁ ମିଳେ । 


ନରୋତ୍ତମ କୃଷ୍ଣଦାସ କୃତ ଦେହ କଡ଼ଚାର “ ଆତ୍ମଜିଜ୍ଞାସା' ପରିଚ୍ଛେଦରେ 
ଶରୀରର ନିମ୍ନୋକ୍ତ ବ୍ୟାଖ୍ୟା ପ୍ରସ୍ତୁତ କରାଯାଇଛି- “ଶ୍ରୀ ଶ୍ରୀ ରାଧାକୃଷ୍ଣାୟ ନମଃ 
(ଶ୍ରୀ ଶ୍ରୀ ରାଧାକୃଷ୍ଣ । (ଅଥୋ ଆମ୍ମା ଜିଜ୍ଞାସା) ତୂମିକେ (ଆମିକେ) ଆମି 
ଜୀବ । ତୂମି କୋନ ଜୀବ । ଆମି ତଟସ୍ଥ ଜୀବ । ଥାକେନ । କୋଥା ଭାଣ୍ଡେ । 
ଭାଣ୍ଡ କି ରୂପେ ହଇଲ । ତନ୍ଵ୍‌ ବସ୍ତୁ ହୈତେ । ତର୍‌ ବସ୍ତୂଙ୍କୁ କି ପଞ୍ଚ ଆତ୍ମା । ଏକା 
ଦଶେନ୍ଦ୍ର ଛୟରିପୁ ଇଚ୍ଛା । ଏଇ ସକଲ ୟେକ ଯୋଗେ ଭାଣ୍ଡ ହୈଲ । ପଞ୍ଚାତ୍ମାକେ । 
ପ୍ରିଥ୍ବ ଆପ ତେଜ ବ୍ୟାଇ ଆକାଶ । ଏକା ଦଘେନ୍ଦ୍ର । କେଳେ । କର୍ମ ଇଛ୍ଦି ପାଞ୍ଚ । 
ଜ୍ଚାନେନ୍ଦ୍ର ପାଥ୍ଚ ଆବର ମନ ଏକ ।”' ରୂପ ଗୋସ୍ଵାମୀଙ୍କ ନୀରେ ପ୍ରଚଳିତ 
ଗୋଟିଏ ଗ୍ରନ୍ଥରେ ରାଧା ଓ କୃଷ୍ଣଙ୍କଠାରେ ପଞ୍ଚଗୂୁଣକୁ ଚିହ୍ନେଇ ଦିଆଯାଇଛି - 
“ଶ୍ରୀ ଶ୍ରୀ ରାଧା ବିନୋଦ ଜୟ । ଅଥ ବସ୍ତୂ ନିର୍ଣ୍ଣୟ । ପ୍ରଥମ ଶ୍ରୀକୃଷ୍ଣେର ଗୁଣ 
ନିର୍ଟ୍ଚଣୟ । ଶବ୍ଦ ଗୁଣ, ଗନ୍ଧ ଗୁଣ, ରୂପଗୁଣ, ରସଗୁଣ, ସ୍ପର୍ଶଗୂଣ - ଏଇ 
ପାଞ୍ଚଗୁଣ। ଏଇ ପଞ୍ଚଗୁଣ ଶ୍ରୀମତୀ ରାଧ୍‌ୁକାତେଓ ବସେ । ଶବ୍ଦଗୁଣ କର୍ଣ୍ଣେ 
ଗନ୍ଧଗୁଣ ନାସାତେ, ରୂପଗୂଣ ନେତ୍ରେ, ରସଗୁର୍ଣ ଅଧରୈ ଓ ସର୍ଶଗୁଣ ଅଙ୍ଗେ ୮ 
ଏଇ ପଞ୍ଚଗୁଣେ ପୂର୍ବରାଗେର ଉଦୟ । ପୂର୍ବରାଗେର ମୂଳ ଦୁଇ । ହଠାତ୍‌ ଶ୍ରବଣ 
ଓ ଅକସ୍କାତ ଦର୍ଶନ ।”” ସେହିପରି “ଚୈତନ୍ୟ ରୂପପ୍ରାପ୍ତିଂର ବ୍ୟାଖ୍ୟା ମଧ୍ଯ 
ଦେଖାଯାଇପାରେ- “ଚୈତନ୍ୟ ରୂପରେ ରା, ଚ ଅଧରୂପ ନାଡ଼ି | ରା ଅକ୍ଷରେ 
ରାଗ ଲାଡ଼ି । ଚ ଅକ୍ଷରେ ଚେତନ ଲାଡ଼ି । ର ଏତେ ଚ ମିଶିଲ । ରା ଏତେ 
ବସିଲ । ଇବେ ଏକ ଅଙ୍ଗ ଲାଡ଼ି । ରାଗ ରତି । ଲାଡ଼ିର ନାମ ସୁଧା । ସେଇ 
ଲାଡ଼ି ସାତ ଇଶ ପ୍ରକାର ।”” 


୨୨ 


ରଚନା ସମ୍ଭାର -୪ 
ପଞ୍ଚସଖା ସାହିତ୍ୟରେ “ହରେ ରାମକୃଷ୍ଣଂ ତର୍ବ୍‌ ଏବଂ ଷୋଳ ଟଉପଦୀରେ 


ଜଗନ୍ନାଥଙ୍କ ମୂର୍ଭିରେ ରାଧାକୃଷ୍ଣଙ୍କ ଯୁଗଳମୂର୍ଭିକୁ ଭେଦାଇବା ପ୍ରଚେଷ୍ଟାରେ ଏ 
ପ୍ରକାର ବ୍ୟାଖ୍ୟା ପଦ୍ଧତିର ଆଶ୍ରୟ ନିଆଯାଇଛି । ଏହିପରି ଏକ ବ୍ୟାଖ୍ୟା ପଦ୍ଧତିରୁ 
ପଞ୍ଚସଖାଙ୍କୁ ପଞ୍ଚଭୂତ, ପଞ୍ଚଆତ୍ମା ପ୍ରଭୃତି ସଙ୍ଗେ ସମାନ କରାଯାଇଛି । ଯୋଗମାର୍ଗୀ 
ସୃଷ୍ଟି ତତ୍୍୍‌ର ପଞ୍ଚମୂଳ ଉପାଦାନକୁ ଭକ୍ତିମାର୍ଗରେ ସମନ୍ଦୃତ କଲାବେଳେ ପଞ୍ଚଭୂତ 
ପଞ୍ଚସଖାରେ ପରିଣତ ହୋଇଥ୍‌ବା ଅନୁମାନ କରାଯାଇପାରେ । ଏ ଭାବଧାରା 
ମୂଳ ଉପନିଷଦରେ ତୈଭିରିୟ ଉପନିଷଦ ( ୨/୧)ରେ କୁହାଯାଇଛି- ‹“ ପରମାତ୍ା 
-ତର୍ୁରୂ ଆକାଶ, ଆକାଶରୁ ବାୟୁ, ବାୟୁରୂ ଅଗ୍ନି, ଅଗ୍ନିରୁ ଜଳ ଓ ଢଳରୁୂ 
ପୃଥ୍‌ବୀର ସୃଷ୍ଟି ଏହି ପଞ୍ଚୀକରଣଦ୍କାରା ଜଡ଼ ପଦାର୍ଥ ଓ ଜଡ଼ଶରୀର ଉତ୍ପନ୍ନ ହୁଏ । 
ଜଡ଼ ଦେହର ସଂଯୋଗ ଚୈତନ୍ୟ ଆତ୍ମା ସହ ହୁଏ ଏବଂ ସେତେବେଳେ ଜଡ଼ 
ଶରୀର ସଚେତନ ପ୍ରାଣୀ ହୋଇ ପରମାମ୍ମାରେ ମିଳେ ।”” ଶ୍ରୀ ଢଗନ୍ନାଥ, 
ପଞ୍ଚସଖା ଓ ଚୈତନ୍ୟ ଏହି ବିଚାରଧାରାର ପରିଣତି । ଜଗନ୍ନାଥ ପରମାତ୍ମା ଓ ଶ୍ରୀ 
ଟୈତନ୍ୟ ଚେତନଶକ୍ତି । 
ପଞ୍ଚସଖାଙ୍କ ଦ୍ଵାରା ଗୃହୀତ “ହରେରାମ କୃଷଣ'ର ବ୍ୟାଖ୍ୟାରେ ଏହି ଭାବଧାରା 
ଆହୁରି ସ୍ପଷ୍ଟ । ଧ୍ୟାନ ମନ୍ତ୍ର ରୂପେ ସାଧାରଣତଃ ପାଞ୍ଚୋଟି ମନ୍ତ୍ରର ପରିକଳ୍ପନା 
କରାଯାଇଛି । ସେଥ୍‌ରୁ ସେମାନେ ପାଞ୍ଚୋଟି ସ୍ଵତନ୍ତ୍ର ମନ୍ତ୍ର ଜପକରୂଥ୍‌ବା ଜଣାଯାଏ । 
ଏଥ୍‌ରେ ମଧ୍ୟ ପାର୍ଥକ୍ୟ ଅନ୍ଥି । କୌଣସି ଗ୍ରନ୍ଥରେ ଜଗନ୍ନାଥ ଦାସ ଅଷ୍ଟଦଶାକ୍ଷରୀ 
ଗୋପାଳମନ୍ତ୍ର ଜପକରୁଥ୍‌ବା କୂହାଯାଇଥ୍ଲେ ହେଁ ଅନ୍ୟଗ୍ରନ୍ଥରେ ସେ ଅଣାକାର ମନ୍ତ୍ର 
ଜପ କରୁଥ୍‌ବା କୁହାଯାଇଛି । ତେବେ ସେମାନେ ସମମ୍ତେ ମହାମନ୍ତ୍ରକୂ ଗ୍ରହଣ 
କରିଥ୍ଲେ | ଏହାର କ୍ରମ ଥ୍ଲା ଦିବାକର ଦାସଙ୍କ ମତରେ - 'ହରେ ରାମ କୃଷଂ । 
ହରେ - ବଳରାମ 
ରାମ - ସୁଭଦ୍ରା ଓ 
କୃଷ୍ଣ - ` ଜଗନାଥ 
ଜଗନ୍ନାଥ ଚରିତାମ୍ତରେ ଅଛି - 
ହରେ ଅଟନ୍ତି ବଳଦେବ । ରାମ ସୁଭଦ୍ରା ରୂପେ ଭାବ 
ଆର ହରେଟି ସୁଦର୍ଶନ । ଯେ ଜଗନ୍ନାଥ ସେଟି କୃଷ୍ଣ 
ଓଁ କାର ରୂପୀ ରାଧ ହୋନ୍ତି । ହରିନାମ ପଞ୍ଚାଙ୍ଗ ମୂର୍ଭି 


୨୩ 


ପରମ୍ପରୀ ଓ ପଞ୍ଚସଖା 


ବଳରାମ, ସୁଭଦ୍ରା ଓ ଜଗନ୍ନାଥଙ୍କ ଅବସ୍ଥିତିକୁ ଏହାର କାରଣ ରୂପେ କେହି କେହି 
ଆଲୋଚକ ଦର୍ଶାଇଛନ୍ତି । ମହାମନ୍ତ୍ର ଂ୧ହରେ ରାମକୃଷ୍ଣ” କ୍ରମକୁ ଯଦି କେବଳ 
ଓଡ଼ିଶୀ ବୈଷ୍ଣବମାନେ ଗ୍ରହଣ କରିଥାଆନ୍ତେ ତା'ହେଲେ ଏ ପ୍ରକାର କଳନାର କିଛି 
ମୂଲ୍ୟ ଥାନ୍ତା । କିନ୍ତୁ ଯେତେବେଳେ ଭାରତର ଅନ୍ଯପ୍ରାନ୍ତର ଲୋକମାନେ ମଧ୍ୟ 
ମହାମନ୍ତ୍ର କହିଲେ ଂହରେ ରାମ କୃଷ୍ଣ” କ୍ରମକୁ ଗ୍ରହଣ କରନ୍ତି, ସେତେବେଳେ 
ଏତାଦୃଶ ବ୍ୟାଖ୍ୟା କେବଳ ଭାରତବର୍ଷର ବୈଷ୍ଣବୀୟ ପଂଇ୍ତିରୂ ଓଡ଼ିଶାକୁ ଅଲଗା 
କରିଦେବା କଥା । ଏ ପ୍ରକାର ପ୍ରାନ୍ତୀୟ ବ୍ୟାଖା ଓଡ଼ିଆ ଲୋକଙ୍କୁ ଭଲ ସୁହାଇପାରେ, 
କିନ୍ତୁ ଏଥ୍‌ରେ କୌଣସି ତତ୍ତ୍ଵ ଥ୍‌ବା ପରି ଜଣାଯାଏ ନାହିଁ । 

“ହରେ ରାମ କୃଷ୍ଣ” କ୍ରମର ମୂଳ ଉତ୍ସ ହେଉଛି କଳିସନ୍ତରଣ ଉପନିଷଦ । 
ଦ୍ଵାପର ଯୁଗର ଶେଷାର୍ଦ୍ରେ ଦିନେ ନାରଦ ବ୍ରହ୍ମାଙ୍କ ପାଖରେ ପହଞ୍ଚ୍‌ ପଚାରିଲେ 
ପୃଥୁବୀ ପରିକ୍ରମା ବେଳେ କଳି ଉପଦ୍ରବରୁ ଉତ୍ତୀର୍ତ ହେବାର ଉପାୟ କ”ଣ ? 
ଏହାର ଉତ୍ତରରେ ବ୍ରହ୍ଲା କହିଲେ, କେବଳ ଭଗବାନ ଆଦି ପୁରୂଷ ନାରାୟଣଙ୍କ 
ନାମୋଚ୍ଚାରଣ କରି ସଂସାରରୁ ଉତ୍ତୀର୍ଣ୍ଣ ହୋଇପାରିବ । ନାରଦ ପଚାରିଲେ - 
ସେ ନାମ୍‌୍ୟ କ'ଣ ହ ବ୍ରହ୍ମା କହିଲେ - 

ହରେ ରାମ ହରେ ରାମ ରାମ ରାମ ହରେ ହରେ 

ହରେ କୃଷ୍ଣ ହରେ କୃଷ୍ଣ କୃଷ୍ଣ କୃଷ୍ଣ ହରେ ହରେ । 
ଏହି ଷୋଳ ନାମ କଳିଯୁଗର ପାପନାଶକାରୀ । ଏହା ଅପେକ୍ଷା ଶ୍ରେଷ୍ଠ ଉପାୟ 
ଆଉ କେଉଠି ନାହିଁ । ମେଘ ଛାଡ଼ିଗଲେ ସୂର୍ଯ୍ୟ କିରଣ ପ୍ରକାଶ ପାଇବାପରି, 
ଷୋଳନାମର ଉଚ୍ଚାରଣ ଦ୍ବାରା ଷୋଳକଳା ଦୂର ହୋଇ ଯିବାପରେ ୯ପ୍ରକାଶତେ 
ପରଂବ୍ରହ୍ମ” - ଅର୍ଥାତ୍‌ ପରଂବ୍ରହ୍ମର ପ୍ରକାଶ ହୁଏ । ନାରଦ ପଚାରିଲେ - ଏହାର 
ବିଧ୍‌ କଂଣ ? ବ୍ରହ୍ମା ଉତ୍ତର ଦେଲେ- ଏହାର କୌଣସି ବିଧ୍‌ ନାହିଁ । ଶୂଚି- ଅଶୁଚି, 
କୌଣସି ଅବସ୍ଥାରେ ଏହାର ଉଚ୍ଚାରଣ କଲେ ବ୍ରାହ୍ଲଣକୁ ସାଲୋକ୍ୟ, ସାମୀପ୍ୟ, 
ସାରୂପ୍ଯ ଓ ସାଯ଼ୂଢ୍ଯ ମୁସ୍ଜି ମିଳେ । ଏହାକୁ ସାଢ଼େ ତିନି ଲକ୍ଷ ଥର ଉଚ୍ଚାରଣ 
କଲେ ମନୁଷ୍ୟ ବ୍ରହ୍ମହତ୍ୟା, ବୀରହତ୍ୟା, ସୁବର୍ଣ୍ଣଚୋରୀ, ପିତୃଦେବ- ମନୁଷ୍ଯ ପ୍ରତି 
ଅପକାର ରୁ ମୂକ୍ତିପାଏ । 

ଉପନିଷଦୋକ୍ତ ଧର୍ମରେ ସବୁ ଜାତିର ଅଧ୍‌କାର ଥ୍‌ବା ସତ୍ନେ, ଏଠି 
କେବଳ ବ୍ରାହ୍ମଣମାନଙ୍କ ନିର୍ଦିଷ୍ଟ କରି ଦିଆଯାଉଥ୍‌ବାରୂ ଏବଂ ମହାଭାରତ, ରାମାୟଣ, 


୨୪ 


ରଚନା ସମ୍ଭାର -୪ 


ତନ୍ତ୍ର ଅଷ୍ଟାଦଶ ମହାପୁରାଣ ପ୍ରଭୃତିରେ ଏହି ମନ୍ତ୍ର ଅବିକଳ ରୂପେ ଗୃହୀତ ନ 
ହୋଇଥ୍‌ବାରୁକ ଏହା କେବଳ ବେଦ-ଓଚବିହତ କର୍ମରୁ ବଞ୍ଚୁତ ବ୍ରାହ୍ମଣମାନଙ୍କ ପାଇଁ 
ଉଦ୍ଦଷ୍ଟ ହୋଇଥ୍‌ବା ଜଣାଯାଏ । ସେଥ୍ପାଇଁ ମହାପ୍ରଭୁ ଶ୍ରୀ ଚୈତନ୍ୟ ରାଧାତତ୍ତର, 
ଯୋଗସାର ତତ୍ତ ଓ ବ୍ରହ୍ମାଣ୍ଡ ପୁରାଣର ରାଧା-ହୃଦୟରେ ଉକ୍ତ ମନ୍ତ୍ର, ଅର୍ଥାତ୍‌ 
ହରେ-କୃଷ୍ଣ -ରାମକୁ ଗ୍ରହଣ କଲେ | ରାଧାଚନ୍ତରେ ଭଗବତୀ କର୍ଣ୍ରଶୁଦ୍ି ପାଇଁ ଏହି 
ଉପଦେଶ ଦେଇଛନ୍ତି । କର୍ଣ୍ଣଶୁଦ୍ଧି ବ୍ୟତୀତ ଅନାହତ ନାଦ ଶୁଣିବାକୁ ମିଳେନାହିଁ । 
ଅନାହତ ନାଦ ବିନା ମହାଦେବୀଙ୍କ ଉପାସନାରେ ଅଧ୍‌କାର ଆସେନାହିଁ । ତେଣୁ 
ଏହି ମନ୍ତ୍ର ଉଚ୍ଚାରଣରେ ବିଶେଷ ଗୁରୁୂତ୍ସ କର୍ଣ୍ଣଶୁଦ୍ରି ଉପରେ ଆରୋପିତ । ଏହି 
ଯୋଗୁଁ ଆଚାଣ୍ଡାଳ ବ୍ରାହ୍ମଣ ଏହାର ଅଧ୍‌କାରୀ । 


ଏହି ମନ୍ତ୍ର ଉଚ୍ଚାରଣ ପାଇଁ ପ୍ରଦତ୍ତ ହୋଇଥ୍‌ବା ଯୁକ୍ତି ଗୌଡ଼ୀୟ ସଂପ୍ରଦାୟରେ 
ଗୃହୀତ ହୋଇଥୁଲେ ହେଁ ଏହା ସର୍ବବାଦୀସମ୍ମତ ନୁହେଁ । ଯେଉଁମାନେ (ହରେ 
ରୀମ କୃଷ୍ଣଂ ମନ୍ତ୍ରର ପକ୍ଷପାତୀ ସେମାନଙ୍କ ମତରେ ରାମକୃଷ୍ଣ ଆଦି ସବୁ ନାମ 
ବେଦମୂଳକ ହୋଇଥୁବାରୁ ସବୁ ମନ୍ତ୍ର, ଯେଉଁଠି କେବଳ ମନ୍ତ୍ର-ବୁଦ୍ଧି ଅଛି, ସେଠି 
ଏ ପ୍ରକାର ବିଧ୍‌ ନିଷେଧ ଆବଶ୍ୟକ, କିନ୍ତୁ ଯେଉଁଠି ନାମ ବରଦ୍ଧିରେ ଜପ - କୀର୍ଭନ 
ହୁଏ, ସେଠାରେ ଏ ପ୍ରକାର ବିଧ୍‌ -ନିଷେଧର ଆବଶ୍ୟକତା ନାହିଁ ଏବଂ ଆଚାଣ୍ଡାଳ 
ବ୍ରାହ୍ମଣ ସମସ୍ତେ ଏହାକୁ ଉଚ୍ଚାରଣ କରିବାର ଅଧ୍‌କାରୀ । କେବଳ ବୈଷ୍ଣବ 
ନୁହଁନ୍ତି, ଶାକ୍ତ, ସୌର, ଗାଣପତ୍ୟ ପ୍ରଭୃତି ସଂପ୍ରଦାୟର ଲୋକେ ଏହି ମନ୍ତ୍ରକୂ ନିଜ 
ଇଷ୍ଟଦେବତାର ନାମମନ୍ତ୍ର ରୂପେ ଗ୍ରହଣ କରିପାରନ୍ତି । ରାଧାଚନ୍ତରେ ଏହି ମନ୍ତ 
ସବୁ ସଂପ୍ରଦାୟର ମନ୍ତ୍ରରୁପେ ଗୃହୀତ । ସେଠି ଏହାର ନିମ୍ନୋକ୍ତ ବ୍ୟାଖ୍ୟା ଅଛି - 

ହକାରସ୍ତୁ ସୂତଶ୍ରେଷ୍ଠ ଶିବଃ ସାକ୍ଷାତ୍‌ ନ ସଂଶୟଃ । 

ରେଫସ୍ତୁ ତ୍ରିପୁରା ଦେବୀ ଦଶମୂର୍ଭି ମୟୀ ସଦା 

ଏକାରଂ ଚ ଭଗଂ ବିଦ୍ୟାତ୍‌ ସାକ୍ଷାଦ୍‌ଯେ ନି ତପୋଧନ । 
ଅର୍ଥାତ୍‌ ' “ହେ ପୁତ୍ରଶ୍ରେଷ୍ଠ ! “ହ”ର ଅର୍ଥ ହେଉଛି ସାକ୍ଷାତ୍‌ ଶିବ, ରେଫ ତିପୁରାଦେବୀ 
ଓ ଏକାର କାରଣ ରୂପିଣୀ । “ହରେ! ର ଅର୍ଥ ହେଲା ଶିବ ଶକ୍ତି । “ହୁ” ଧାତୂରେ 
ଇଂ ପ୍ରତ୍ୟୟ ଯୋଗକଲେ ହରି ଶବ୍ଦ ହୁଏ । “ହୂ” ଧାତୂର ଅର୍ଥ ହେଉଛି, ହରଣ 
କରିବା । ପାପ, ଚିନ୍ତା, କ୍ଲେଶ ପୂନର୍ଜନ୍ଟ, ଭୁଭାର ଆଦି ହରଣ କରୂଥ୍‌ବାରୂ ସେ 
ହେଲେ ହରି ।'? ସେଥ୍ପାଇଁ 'ହରି' ନାମ ଉଚ୍ଚାରଣ ଦ଼ାରା ବୈଷ୍ାବ ବିଷୂଙ୍କୁ, ଶାକ୍ତ 


୨୫ 


ପରମ୍ପରା ଓ ପଞ୍ଚସଖା 

ଶକ୍ତିଙ୍କୂକୁ ଶୈବ ଶିବଙ୍କୁ, ସୌର ସୂର୍ଯ୍ୟଙ୍କୁ ଓ ଗାଣପତ୍ଯ ଗଣପତିଙ୍କୁ ଗ୍ରହଣ କରି 
ପାରନ୍ତି । ଯିଏ ସଂସାରକୁ ହରଣ କରନ୍ତି ସେ ହରି ନାରାୟଣ । ଯିଏ ଅଜ୍ଞାନକୁ 
ହରଣ କରନ୍ତି ସେ ହରି ଶିବ, ଦୁର୍ଗତିକୁ ହରଣ କରି ପାରୁଥ୍‌ବାରୁ ସେ ହରି ଦୁର୍ଗା, 
ତମ ଅନ୍ଧକାରକୁ ହରଣ କରୁଥ୍ବାରୁ ସେ ହରି ସୂର୍ଯ୍ୟ ଓ ବିଘ୍ନକୁ ହରଣ କରୁଥ୍‌ବା 
ଯୋଗୁ ସେ ହରି ଗଣପତି । ଏହିପରି ହରି” ଶବ୍ଦ ଉଚ୍ଚାରଣ ଦ୍ବାରା 
ପଞ୍ଚୋପାସକମାନେ ନିଚ୍ଚ ନିଜ ଇଷ୍ଟ ଦେବତାଙ୍କୁ ସମ୍ବୋଧନ କରିଥାନ୍ତି । ସେଥ୍‌ରେ 
କୃଷ୍ଣ ଶବ୍ଦର ମଧ୍ଯ ବିଭିନ୍ନ ବ୍ଯାଖ୍ଯା ପ୍ରଦତ୍ତ ହୋଇଛି । 


ଭକ୍ତାନାଂ ପାପାଦିଦୋଷାନ୍‌ କୃଷତି ନିବାରୟତୀତି କୃଷ୍ଣଃଂ- ଭକ୍ତଙ୍କର 
ପାପାଦି ଦୋଷ ନିବାରଣ କରୁଥ୍ବାରୁ ସେ କୃଷ୍ଣ । 'ତେଷାଂ ଦୁର୍ଲଭାନପି ପୁରୂଷାର୍ଥାନ୍‌ 
ଆକର୍ଷୟତି ପ୍ରାପୟତି ଇତି ବା କୃଷ୍ଣଃ- ତାଙ୍କ ଅତି ଦୁର୍ଲଭ ପୁରୂଷାର୍ଥର ପ୍ରାପକ 
ହେତୁ ସେ କୃଷ୍ଣ। “କର୍ଷତି ଆମ୍ମନି ସର୍ବଲୋକାନିତି କୃଷ୍ଣଃ । ପ୍ରଳୟେ ଇତି 
ଶେଷଃ।”- ପ୍ରଳୟ କାଳରେ ସମସ୍ତ ଲୋକକୁ ଯିଏ ଆତ୍ମାରେ ଆକର୍ଷଣ କରେ 
ସେ କୃଷ୍ଣ । “କର୍ଷତି ଅରୀନ୍‌ ଇତି ବା କୃଷ୍ଣଃ ।”- ଯେ ଶତୁଙ୍କୁ କର୍ଷଣ ବା ସଂହାର 
କରନ୍ତି ସେ କୃଷ୍ଣ । ' କୃଷିଚ୍ଛୁ ପରମାନନ୍ଦେ ତାଶ୍ଚ ତଦ୍ଦାତ୍ମ୍ୟକର୍ମଣି ତୟୋର୍ଦାତା ହିୟୋ 
ଦେବସ୍ତେନ କୃଷ୍ଣଃ ପ୍ରକୀତିତଃ ।” - 'କୃଷୁ” ଶବ୍ଦର ଅର୍ଥ ପରମାନନ୍ଦ, “ଣର ଅର୍ଥ 
ତାଙ୍କ ଦାସ୍ୟ । ଯିଏ ଏହି ଦୁହିଁଙ୍କର ଦାତା ସେ କୃଷ୍ଣ । କୃଷ୍ଣ ଶବ୍ଦ ବ୍ୟାପକ ଅର୍ଥରେ 
ବ୍ଯାଖ୍ଯା ହୋଇଥ୍‌ବାରୁ ଏହା ସବୁ ସଂପ୍ରଦାୟର ସବୁ ଦେବତାଙ୍କ ପାଇଁ ପ୍ରଯୁଜ୍ୟ 
ହୋଇପାରେ । ସେହପରି ରାମ ଶବ୍ଦର ବ୍ୟାଖ୍ୟା କରି ଏଥ୍‌ରେ କୂହାଯାଇଛି ଯେ 
“ରମ୍‌' ଧାତୁ କ୍ରୀଡ଼ାର୍ଥକ ଓ ସେଥ୍‌ରୁ ରାମ ଶବ୍ଦର ସୃଷ୍ଟି । 'ରମନ୍ତେ ଲୋକା ଅତ୍ର 
ଇତି ରାମଃ” - ସମସ୍ତେ ଏଥ୍‌ରେ ରମଣ କରୁଥ୍‌ବାରୂ ସେ ରାମ । “ରମୟତି 
ଲୋକାନ୍‌ ଇତି ବା ରାମଃ'- ସମସ୍ତଙ୍କୁ ଆନନ୍ଦ ପ୍ରଦାନ କରୁଥ୍‌ବାରୂ ତାଙ୍କ ନାମ 
ରାମ । 'ରମୟତି ମୋଦୟତି ସର୍ବାନ୍‌ ଇତି ରାମଃ? -ସମସ୍ତଙ୍କୁ ଆନନ୍ଦିତ କରୁଥ୍ବାରୁ 
ସେ ରାମ । ଏହିପରି ଭାବରେ ମହାମନ୍ତ୍ର ସବୁ ପ୍ରକାର ଉପାସକମାନଙ୍କ ଜପ ଓ 
ଗାନ । 


ତେଣୁ ଦେଖାଯାଉଛି କେବଳ ଉକ୍ରଳ ନୂହେଁ, ଭାରତବର୍ଷ ରେ ମହାମନ୍ତ୍ର 
ଉଚ୍ଚାରଣର ଦୂଇଟି କ୍ରମ ପ୍ରଚଳିତ ଏବଂ ଉତ୍କଳୀୟ ବୈଷ୍ଣବମାନେ ସେଥ୍‌ମଧ୍ୟରୁ 
“ହରେ ରାମ କୃଷ୍ଣଂ କ୍ରମକୁ ଗ୍ରହଣ କରିଛନ୍ତି ଏବଂ ଏହି ମହାମନ୍ତ୍ର ଭିତରୁ ସବୁ 


୨୬ 


ରଚନା ସମ୍ଭାର-୪ 
ପ୍ରକାର ସାଧନା ପଦ୍ଧତି ପ୍ରକାଶ ପାଉଥ୍‌ବାର ସୂଚନା ଦେଇଛନ୍ତି । “ହରେ ରାମ 
କୃଷ୍ଣ” ମହାମନ୍ତ୍ରକୁ ବ୍ୟାଖ୍ୟା କରି ଓଡ଼ିଆ ସାହିତ୍ୟରେ ଅଚସସ୍ର କବିତା ରଚିତ 
ହୋଇଅଛି ! ସେ ସବୁକୁ ଅନୁଶୀଳନ କରିବା ଏ ପର୍ଯ୍ୟନ୍ତ ସମ୍ଭବ ହୋଇ ନ ଥ୍‌ଲେ 
ହେଁ ନିମ୍ନରେ କେତୋଟି ବିଭାଗର ସୂଚନା ଦିଆଯାଉଛି । 
ମହାମତ୍ତର ସୃଷ୍ଟି - 
ଅପ୍ରକାଶିତ ବ୍ରହ୍ମାଣ୍ଡ ଭୂଗୋଳରେ ବଳରାମ ଦାସ ମହା ଶୂନ୍ୟକୁ ମହା ମନ୍ତ୍ରର ଉତ୍ପରି 
ସ୍ଥାନ ରୂପେ ବର୍ଣ୍ଣନା କରିଛନ୍ତି । 
ପ୍ରଥମେ ମହାଶୂନ୍ୟ ସ୍ଥାନ 
ସେ ଶୂନ୍ୟ ଅର୍ଦ୍ଧମାତ୍ରା ହୋଇ 


ତହୁଁ ବିଶୂନ୍ୟ ହେଲା ଢନ୍କ୍‌ । 
ବେନି ସଂଯୋଗୁ କ୍ଲୀ ଜନ୍ମଇ । 
କ୍ଲୀଂ ବୀଜ ଲଅରୁ ଅ ଢନ୍କ ଶ୍ଳୀଂ ବୀଜ ହୋଇଲା ସେ ଚଜନ୍ସ୍‌। 
ଶ୍ଳୀଂ ବୀଜ ଇ କାରୂଂ ଜନ୍ଜଇ ହ୍ଲୀଂ ବୀଜ ଏଥୁ ଉତ୍ପଳଇ । 

କ୍ଳୀଂ ବୀଜ ବୋଲି ଯାହା କହି। କ ଘରୁ କୃଷ୍ଣ ଜନ୍ମ ହୋଇ । 


ସତତ ନାନା ଚା କକ 


ଶ୍ଵୀଂ ବୀଜ ଲଅରୁ ଟି ରାମ । ତ୍ରି ବୀଚ୍ଚ ହରେ କୃଷ୍ଣ ଚନ୍କ୍‌ । 
ୟେମନ୍ତେ ତ୍ରିୟ ନାମ ହୋଇ । ତ୍ରୟ ମାତ୍ରାରୁ ତ୍ରିୟ ନାମଇ । 
ହରେ ରାମ କୃଷ୍ଣ- 


ୟେଥୁ ଷୋଳ ନାମ ଜନ୍ମ । ହରାଦି ଆଠ ହୋ ଅର୍ଜୁନ । 
ରାମାଦି ଚାରି କୃଷ୍ଣ ଚାରି । ଯେମନ୍ତେ ଷୋଳ ନାମ ପୁରି । 
କାମ ବୀଜରୂ ସର୍ବ ଜାତ । ସେ କାମ ରାଧା କୃଷ୍ଣ ତତ୍ଵ୍‌ । 


ତଥ୍‌ ଉପରେ ବ୍ରହ୍ମ ଶୂନ୍ଯ ଅଲେଖ ଅଣାକାର ବର୍ଣ୍ର । 
ବୋଲଇ ବଳରାମ ଦାସ । ଷୋଳ ନାମ ଶୂନ୍ୟ ପ୍ରକାଶ । 
ବ୍ରହ୍ମାଣ୍ଡ ଭୋଗଳଟି ୟେଦହି । ଯେଥ୍‌ ଉପରେ ତକନ୍ଵ୍‌ ନାହିଁ । 


ମହାଯାନ ବୌଦ୍ଧ ଧର୍ମର ଶୂନ୍ଯ କଳ୍ପନା, ତାନ୍ତରିକମାନଙ୍କର ବୀଜ ମନ୍ତ୍ର ଓ 
ବୈଷ୍ଣବମାନଙ୍କର ନାମ ତତ୍ତୁର ସମନ୍ମୟରେ “ହରେ ରାମ କୃଷ୍ଣର ଉପ୍ପର୍ରି ସ୍ଥିର କରି 
ବଳରାମ ଦାସ ଯେଉଁ ନୂତନ ସାଧନୀ ମାର୍ଗର ସୂଚନା ଦେଲେ ପରବର୍ତୀ ଯୁଗରେ 
ତାହା ବହୂ ଭାବରେ ବିକଶିତ ହେଲା । ସାଧକମାନେ “ହରେ ରାମ କୃଷ୍ଣ'କୂ 
ବିଭିନ୍ନ ତତ୍ଵ ସହ ସମନ୍ଦିତ କରିବାକୁ ଚେଷ୍ଟା କଲେ । ନିମ୍ନରେ ପ୍ରଦତ୍ତ ତାଲିକାରୂ 
ଏହା ସ୍ପଷ୍ଟ ହେବ : 

୨୭ 


ପରମ୍ପରା ଓ ପଞ୍ଚିସଖା 

ହରେ - ଶିଷ୍ୟ, ଶ୍ଳୀଂ, ବଳଭଦ୍ଵ, ଯଜଢ, ମକାର, ଲକାର, ଯନ୍ତ, ନାମ, 
ପର, ମହେଶ୍ଵର, ଜୀବାମ୍ବା, ରତି, ପରାବୀଢ, ପୃଥ୍‌, ରସାନନ୍ଦ, ଦୂତୀ, ରାଧ୍କା ! 

ରାମ - ଗୁରୁ, ହ୍ଲୀ, ସୁଭଦ୍ରିକା, ରକ୍‌, ଆକାର, ଇକାର, ତନ୍ନ, ଅନାମ, 
ରଚଢ, ବ୍ରହ୍ମା, ମନ୍ତ୍ରମ୍ବାବା ଆଞ୍ଚା, ପ୍ରୀତି, ଶ୍ରୀବାଜ ବା ଲଜ୍ଜା ବୀଜ, ତେଜ, 
ଢ୍ୟୋତିରାନନନ୍ଦ, ସହଚରୀ, ଚନ୍ଦ୍ରାବଳୀ । 

କୃଷ୍ଣ - ଜଗନ୍ନାଥ, ଢ୍ଲୀଂ, ବ୍ରହ୍ଲ, ଶାମ, ଉକାର, କକାର, ମନ୍ତ୍ର, ବ୍ରହ୍ମ, 
ଶଶ, ବିଷ୍ଣୁ ପରମାତ୍ମା, ଶ୍ରୁତି, କାମବୀଜ, ଜଳ । 

ପ୍ରେମ ପରମାନନ୍ଦ : -ଢଗନ୍ନାଥ ବା କୃଷ୍ଣ । 
ବିବାକର ଦାସ ଜଗନ୍ନାଥ ଚରିତାମ୍ବତରେ ଅନୂରୂପ ବ୍ୟାଖ୍ୟା ପ୍ରଦାନ କରିଛନ୍ତି । 

କୃଷ୍ଣ- ପରମାତ୍ମା, ରତି, ଢଗନ୍ନାଥ । 

ରାମ-ଜୀବାମତ୍ମା, ପ୍ରୀତି, ସୁଭଦ୍ରା । 

ହରେ-ଆତ୍ମା, ଶ୍ରୁତି, ବଳଦେବ | 
ପୁରୁଷ କାମିନୀ ତବ୍ଵ୍‌ ଦୃଷ୍ଟିରୁ ମହାମନ୍ତ୍ରର ବିଚାର କରି ପ୍ରତ୍ୟେକ ନାମରେ ସ୍ତ୍ରୀ 
ପୁରୁଷର ମିଳନ ଦେଖାଇ ଦିଆଯାଇଛି । ଉଭୟ ତତ୍ତ୍‌ ସାରାବଳୀ ଓ ଜଗନ୍ନାଥ 
ଚରିତାମୃତ ଏଥ୍‌ରେ ଏକମତ । 

ହ= ଶକ୍ତି । 

ରେ=ପୁଂସ । 

ରା=ରମଣୀ । 

ମ=ପୁରୁଷ । 

କୃ=ରାଧା ! 

ଷ୍ଣ=କୃଷ୍ଣ । 
ଏଥ୍‌ରେ “ହ” ବର୍ଣ୍ଣରେ ସର୍ବଦେବ ମୂର୍ରି ଥ୍‌ବା ହେତୁ ଜ୍ଞାନାଜ୍ଚାନ ପାପ ନାଶକ । 
“ରେ” ବର୍ଣ୍ଣରେ ରାମା ଶକ୍ତିର ଅବସ୍ଥିତି ଯୋଗୁଁ ରବି ଚନ୍ଦ୍ରର ନିବାସ ସ୍ଥାନ । “ରା 
ବର୍ଣ୍ଣ ସବୁ ମନ୍ତ୍ର ମଧ୍ଯରେ ଗୁପ୍ତ ତେଣୁ ଭକ୍ଜି ମୁକ୍ତି ଗତି ପ୍ରଦାୟକ । “ମଂ ବର୍ଣ୍ରର 
ରାଧ୍କା ପ୍ରକୃତି ଏବଂ ମହା ରାସସ୍ଥଳୀ ପ୍ରାପ୍ତି । “କଂ ବର୍ଣ୍ଣ ଦୁଷ୍ୃୃତ ଓ ପାପ ନାଶକ 
ଏବଂ “ଷ୍ଣ” ବର୍ଣ୍ଣ ନରାନ୍ତକ ଭୟ ନାଶ କରେ । ବିଭିନ୍ନ ବର୍ଣ୍ଣର ବିଭିନ୍ନ ରଙ୍ଗ । 


୨୮ 


ରଚନା ସମ୍ଭାର-୪ 

ହ=ଅରୂଣ ବର୍ଣ୍ଟ, ରକ୍ତବର୍ଣ୍ଥ ଡାଳିମ୍ବ ପୁଷ୍ଠ ବର୍ଣ୍ଣ ବା ହେଙ୍ଗୁଳ ବର୍ଣ୍ଣ । 

ରେଅଧଅର୍କ ଜ୍ୟୋତି, ଚାରୁ ଚନ୍ଦ୍ରମା ବା ରଜତ ଦୀପ୍ତି ସଦୃଶ । 

ରା=ହରିଦ୍ରା ବା ସ୍ଵର୍ଣ୍ତ ବର୍ଣ୍ଣ । 

ମ=ନୀଳ ବା ଗୌରବର୍ଣ୍ଣ । ଯମୁନା ଢଳ ଦୀପ୍ତି । 

କୃ=କଢ୍ଳ ବର୍ଣ୍ଣ । 

ଷ୍କର୍ୁନାନାକାର=ବ୍ରହ୍ଲଜ୍ୟୋତ୍ସ୍ନାଭାବ । 
ମହାମନ୍ତ୍ରର ବିଭିନ୍ନ ବର୍ଣ୍ଣ କେବଳଚ ବିଭିନ୍ନ ରଙ୍ଗରେ ରଞ୍ଜତ ନୂହଁନ୍ତି । ଏଥୁରେ ଦୀପ୍ତି, 
ଦ୍ଯୁତି ଓ ଦିବ୍ଯଶକ୍ତି ପ୍ରକାଶିତ । ହରେ ରାମ କୃଷ୍ଣ ମନ୍ତ୍ରର ଦିବ୍ୟ ଶରୀର ରସ 
ଲାବଣ୍ୟ ଯୁକ୍ତ । ଏହା ମନୋହର ଓ ରସୋଲ୍ଲାସ ପ୍ରଦାନକାରୀ । 


ଜଗନ୍ନାଥ ଦାସଙ୍କ ମତରେ ହରେ କୃଷ୍ଣ ରାମ ଯଥାକ୍ରମେ ଯନ୍ତ୍ର, ମନ୍ତ୍ର ଓ 
ତନ୍ତ୍ର। ଏ ତିନି ନାମ ଏକତ୍ର ହୋଇ ଅନାମ ଯନ୍ତ୍ର । “ଅନାମରୂ ନାମ ହୋଇ 
ଅନାମେ ସମ୍ଭାଇ” । ଏଣୁ ଏକ ବ୍ରହ୍ମ ଏ ତ୍ରିୟ ନାମ । ଏ ତିନି ତକ୍ସ୍‌ ସହ ଅର୍ଦ୍ବମାତ୍ରା 
ଓ ବିନ୍ଦୁ ଏକତ୍ର ହେଲେ ପଞ୍ଚାତ୍ମିକର ସୃଷ୍ଟି । ତାଙ୍କ ମତରେ ପଞ୍ଚାମ୍ବିକ ହେଉଛି 
ବ୍ରହ୍ମା, ବିଷ୍ଣୁ, ଶିବ, ବିନ୍ଦୁ ଓ ବ୍ରହ୍ମା । ଏହା ଉପରେ ଅନହତ ଆସନ । “ଏକ ଆତ୍ମା 
ପଞ୍ଚ ପ୍ରକାଶ”। “ହରେ ରାମ କୃଷ୍ଣ” ତତ୍ତ୍‌କୁ ପଞ୍ଚସଖା ଓ ତାଙ୍କ ଶିଷ୍ୟ ପ୍ରଶିଷ୍ୟମାନେ 
ଏକାକ୍ଷର ବ୍ରହ୍ମ ସହ ମିଶ୍ରାଇ ହେଢିବାକୁ ଉପଦେଶ ଦେଇଛନ୍ତି । ଏକାକ୍ଷର ବ୍ରହ୍ଲ 
ନିରାକାର ହେଲେ ହେଁ ସେମାନେ ହରେ ରାମ କୃଷ୍ଣକୁ ଏହାର ବିଭିନ୍ନ ଅଙ୍ଗରେ 
ସଂଯୋଜିତ କରିଛନ୍ତ । 

ହ=ଆଦ୍ୟ 

ରେଳପୃଷ୍ଠଭାଗ 

ରା=ଡାହାଣ ଭୂଜ 

ମ=ଂନାସାଗ୍ର 

କୃ=ପାଦପଦ୍କ 

ଷ୍କଇଁଶିର ଉପରେ ଚୂଡ଼ା ଉପରେ ଷଡ଼ ଅତ୍ମାରେ ଏ ମୁଖ ସରୋଜ । 
“ହରେ ରାମ କୃଷ୍ଣ” ଯଥାକ୍ରମେ ମନ୍ତ୍ର ଯନ୍ତ୍ର ତନ୍ତ୍ର ହେଲେ ହେଁ ଗୁରୂ ଓ ସଜ୍ଜନ 
ପାଦସେବା, ଭଜନ ଓ ସ୍କରଣ ପ୍ରଭୃତିକୁ ଏହାର ସାଧନା ମାର୍ଗ ରୂପେ କୁହାଯାଇଛି । 
ଏହି ସାଧନା ମାର୍ଗରେ ପୃଥ୍‌ବୀ ହେଉଛି ଆଦ୍ଯଗୁରୂ । ତାଙ୍କୁ ସେବାକରି ପବନ, 


୨୯ 


ପରମ୍ପରା ଓ ପଞ୍ଚିସଗା 

ଜ୍ୟୋତି, ଜଳ, ଆକାଶ ସହ ମିଳି, ଆତ୍ମା ଆର୍ଥରାତ୍‌ ପୂରୂଷ ରତ୍ନ ସହ ମିଳିତ 
ହେବା ପ୍ରତ୍ୟେକ ଭକ୍ତର ପ୍ରକୃତ ମାର୍ଗ । ଏ ଭାବେ “ଭକ୍ତ ହେଉଥାନ୍ତି ଭୋଳା । 
କରି ମଧୁସଙ୍ଗ ଧରି ପ୍ରେମ ଅଙ୍କ ନ କରିବ ଆଉ ନାମରେ ହେଳା' ¦ ଭଗବାନ 
ତଥା ଭକ୍ତମାନଙ୍କର ଏହି ଲୀଳା ସବ୍ରୁଦିନେ ସବୁ ଯୁଗରେ ଅବ୍ୟାହତ ଭାବେ 
ସମ୍ଭବ ହେଉଥ୍‌ବାରୂ ଏ କ୍ଷେତ୍ରରେ ନାମ ନୀଳାଞ୍ଚକ । ଏଠି ସୁଦର୍ଶନ ଚକ୍ର ସ୍ତମ୍ଭ 
ରୂପରେ ଶୋଭା ପାଉଛି । ଏହା ହିଁ ଏ କ୍ଷେତ୍ରର ବୈଶିଷ୍ଟ୍ୟ । ସେଥ୍‌ପାଇଁ 
ଉକ୍ରଳୀୟମାନେ ଏ କ୍ଷେତ୍ରକୁ ନିତ୍ୟଧାମ ବା ସବୁ ଧାମର ଜନକ ବୋଲି 
କହିଛନ୍ତି । 

କେବଳ ଉକ୍ରଳୀୟ ବୈଷ୍ଣବମାନେ ନୁହନ୍ତି ଲୀଳା ହେଉଛି ଭାରତୀୟ 
ଭକ୍ତମାନଙ୍କର ସବୁଠାରୁ ଶ୍ରେଷ୍ଠ କନ୍ପନା । ଭଗବାନ ଅଗମ୍ୟ, ଅଗୋଚର, ଅକଳିତ 
ଓ ଅନିର୍ବଚନୀୟ । ଭଗବାନ ଜ୍ଞାନର ଅଗମ୍ୟ, କୀରଣ ଜ୍ଞାନ ବୁଦ୍ଧି ଦ୍ବାରା ପ୍ରକାଶ 
ପାଏ । ପୁଣି ବୁଦ୍ଧିର ସୀମା ଅଛି । ବୁଦ୍ଧିଠାରୁ ଆତ୍ମା ବଡ଼ ।ବୁଦ୍ଧେରାତ୍ମା ମହାନ୍‌ 
ପରଃଂ । ଭଗବାନଙ୍କୁ ଆତ୍ମା ଦ୍ବାରା ଜାଣି ହୁଏ । ଅନୁଭବ କରି ହୁଏ । ସେ ସତ୍‌ 
- ଚିତ୍‌ - ଆନନ୍ଦର ଆକର | ଆନନ୍ଦ ପାଇଁ ସେ ସୃଷ୍ଟି ରଚନା କରିଛନ୍ତି । ସେ 
ନିଜେ ଆନନ୍ଦ ରୂପ । ସେ ପୁଣି ରସ ରୂପ । “ରସୋ ବୈସଃଂ | ସେ ରସ ଦ୍ବାରା 
ଆନନ୍ଦମଗ୍ର ହୂଅନ୍ତ । ଏ ସବୁ ଭଗବାନଙ୍କ ଲୀଳା । ଲୀଳା ହେଉଛି ଲୀଳାର 
କାରଣ । ଲୀଳା ହେଉଛି ଲୀଳାର ଲକ୍ଷ୍ୟ । ଏହି ଲୀଳା ପାଇଁ ନୀଳାଞ୍ଚଳ ଠାରୁ 
ଆଉ ଶ୍ରେଷ୍ଠ ସ୍ଥାନ ଜଗତରେ ନାହିଁ । ସେଥ୍‌ପାଇଁ ଯେତେବେଳେ ଯେଉଁ ତର୍ଵ 
ମନେ ପଡ଼ିଛି ସେତେବେଳେ ସେ ତାକୁ ନୀଳାଚଳପତି ଜଗନ୍ନାଥଙ୍କ ଠାରେ 
ଭେଦେଇବାକୁ ଚେଷ୍ଟା କରିଛନ୍ତି । ଏହି ମନ୍ତ୍ରରେ ଯନ୍ତ୍ର ମନ୍ତ୍ର, ତନ୍ତ୍ର ଗୁରୂଶିଷ୍ଯ 
ବାଦ, ଆତ୍ମା ପରମାତ୍ମାବାଦ, ସର୍ବୋପରି ହରେ ରାମ କୃଷ୍ଣ ରୂପୀ ନାମତର୍୍‌ ସବୁ 
ସେହି ଜଗନ୍ନାଥଙ୍କ ଠାରେ ସେମାନେ ଦେଖୁଛନ୍ତି । 


ଓଡ଼ିଶାରେ ଜୟଦେବ, ରାମାନନ୍ଦ ଓ ଶ୍ରୀ ଚୈତନ୍ୟଙ୍କ ଦ୍ବାରା ରାଧାଭାବ 
ପ୍ରଚାରିତ ହେବା ପରେ ଏହି ଭାବଧାରାର ଗୁରୁତ୍ବ ଉପଲବଧ୍‌ କରି ଜଗନ୍ନାଥଙ୍କୁ 
ସବୁ ଧର୍ମର ମୂଳତତ୍ତ୍‌ଵ ରୂପେ ସ୍ଵୀକାର କରୂଥ୍‌ବା ସାଧକମାନେ ରାଧାକୃଷ୍ଣ ତର୍ଵ୍‌କୁ 
ଯୂଗଳ ପ୍ରେମ ରୂପେ ଜଗନ୍ନାଥଙ୍କ ଠାରେ ଦେଖୁବାକୁ ଚେଷ୍ଟା କଲାବେଳେ ବିଶେଷ 
କିଛି ଅସୁବିଧା ହେଲା ନାହିଁ । ବୁଦ୍ଧଙ୍କର ଯୁଗନ୍ଧଦ୍ଧ ରୂପ, ପ୍ରଜ୍ଚା, ଉପାୟ ବା 


୩୩୦ 


ରଚନା ସମ୍ଭାର - ୪ 
ଶୂନ୍ଯତା ଓ କରୁଣା ରୂପ, ହିନ୍ଦୁ ତନ୍ତ୍ରର ଶିବ ଓ ଶକ୍ତି, ଇଡ଼ା, ପିଙ୍ଗଳା ଓ ଚନ୍ଦ୍ର 
ସୂର୍ଯ୍ୟ ତତ୍ତ୍ଵକୁ ଅନୁସରଣ କରି ଭକ୍ତମାନେ ରାମ ଓ ସୀତାଙ୍କର ଯୁଗଳ ସରକାର! 
ମୂର୍ରି, ତଥା ବୁଦ୍ଧ ଅବତାର ଜଗନ୍ନାଥଙ୍କ ଠାରେ ରାଧାଙ୍କର ଯୁଗଳମୂର୍ଭରିର ଅରୋପ 
କଲେ । ଜଣେ ସହଜିୟା କବି କହିଛନ୍ତି, 
ବାମେ ରାଧା ଦାହିନେ କୃଷ୍ଣ ଦେଖ ରସିକ ଜନ 
ଦୂଇ ନେତ୍ରେ ବିରାଜମାନ ରାଧାକୂଣ୍ଡ ଶ୍ୟାମକୁଣ୍ଡ 
ଦ୍ରଇ ନେତ୍ରେ ହନ 
ସଜଳ ନୟନ ଦ୍ବାରେ ଭାବପ୍ରେମେ ଆସ୍ଵାଦୟ । 
ମଧ୍ୟକାଳୀନ ସାଧକମାନଙ୍କର ଧାରଣା ହେଉଛି ଏକରୁ ଦୁଇ ଓ ଦୁଇରୁ 
ଅନେକ । ବଳରାମଙ୍କ ବ୍ରହ୍ଲାଣ୍ଡ ଭୂଗୋଳରେ “ହରେ ରାମ କୃଷ୍ଣ'ର ଉପୂରଭି ନିର୍ଣ୍ଣୟ 
କଲାବେଳେ ସାଧନାର ଏହି ମାର୍ଗ ପ୍ରତି ଗୁରୂତ୍ସ ଦିଆଯାଇଛି । “ସ ଏକାକୀ ନା 
ର ମତ4-ଏକାଏହଂ ବହୁ ସ୍ୟାଂ ପ୍ରଜାୟେମ” । ଏକରୁ ଅନେକର ସୃଷ୍ଟି ହେଲେ ହେଁ 
ସେହି ଅନେକଙ୍କ ହୃଦୟରେ ପୁଣି ଏକକୁ ଫେରି ଆସିବାର ବାସନା ମଧ୍ୟକାଳୀନ 
ସାଧକମାନଙ୍କର ମୂଳ ତଭତ୍ତ୍‌ । ତେଣୁ ପଞ୍ଚସଖା ମାନଙ୍କର ଚରମ ଓ ପରମ ଲକ୍ଷ୍ୟ 
ଥ୍‌ଲା ଦ୍ଧୈତ ଭାବର ପରିସମାପ୍ତି କରି ଅଦ୍ଧୈତର ଉପଲବ୍ଧ । ଏହାକୁ ହଁ ମଧ୍ୟକାଳର 
ସାଧକମାନେ ଅଦ୍ମୟ, ମିଥୁନ, ଯୁଗନଦ୍ଧ। ଯାମଳ, ଯୁଗଳ, ସମରସ ଓ ସହଜ 
କହିଛନ୍ତି । ଦୂଇକୁ ଏକରେ ପରିଣତ କଲେ ସାଧକ ପରମାନନ୍ଦ ପାଏ । ଏହି 
ପରମ୍ପରାର ସାଧକ ଥୁଲେ ଶ୍ରୀ ଚୈତନ୍ୟ । ସେଥ୍‌ପାଇଁ ନୀଳାଚଳ ବା ଲୀଳାଞ୍ଚଳ 
କ୍ଷେତ୍ରରେ ଜଗନ୍ନାଥଙ୍କ ଦାରୁବ୍ରହ୍ମ ରୂପରେ ରାଧା ଓ କୃଷ୍ଣଙ୍କ ଯୁଗଳ ପ୍ରେମ ଲୀଚ୍ଳା 
ଦେଖ୍‌ ସେ ଭାବ ବିହ଼ଳ ହୋଇଗଲେ । ଜଗନ୍ନାଥ ଦାସ ଶ୍ରୀ ଚୈତନ୍ୟ -ଲୀଳାର 
ଏହି ସୂତ୍ରକୁ ଗ୍ରହଣକରି ଜଗନ୍ନାଥଙ୍କ ଠାରେ ନିତ୍ଯ ରାଧାକୃଷ୍ଣଙ୍କ ଯୁଗଳ ଲୀଚ୍ଚାର 
ମହିମା ପ୍ରଚାର କରିଛନ୍ତି । ଏହିପରି ଭାବେ “ଭକ୍ତି ପ୍ରେମ ତରଙ୍ଗିଣୀଂର ପ୍ରବଳ 
ସ୍ରୋତ ଓଡ଼ିଶାରେ ଦୁଇଭାଗରେ ବିଭକ୍ତ ହୋଇଗଲା, ୧-ଗୋପ ରସ ଲୀଳା, 
୨- ନିତ୍ୟ ଲୀଳୀ । ଦିବାକର ଦାସଙ୍କ ମତରେ ପ୍ରଥମ ଧାରାର ପ୍ରବର୍ରକ ହେଉଛନ୍ତି, 
“କୃଷ୍ଣ ରୂପୀ ଜୟଦେବ” ଓ ଦ୍ଧିତୀୟ ଧାରାର ପ୍ରବର୍ରକ ହେଉଛନ୍ତି, “ରାଧା ରୂପୀ 
ଜଗନ୍ନାଥ ଦାସ ।” ଜୟଦେବଙ୍କ ପ୍ରଚାରିତ ଗୋପ ରସ ଲୀଳା ରାମାନନ୍ଦ ଓ ଶ୍ରୀ 
ଚୈତନ୍ୟ ସଦୃଶ ଭକ୍ତଙ୍କ ଦ୍ବାରା ଗୃହୀତ ହୋଇ ପ୍ରସାରିତ ହୋଇଥ୍‌ଲେ ହେଁ, 


୩୧ 


ପରମ୍ପରା ଓ ପଞ୍ଚସଖା! 
ବଳରାମ, ଜଗନ୍ନାଥ ପ୍ରଭୃତି ଏହାକୁ ଗ୍ରହଣ କରି ପାରି ନ ଥ୍ଲେ । ପୂର୍ବ 
ପରଂପରାକୁ ଅନୁସରଣ କରି ସେମାନେ ଯୋଗାରୂଢ଼ ଜଗନ୍ନାଥଙ୍କୁ ନିତ୍ୟ ଲୀଳାର 
ନାୟକ ବା ଲୀଳାଞ୍ଚକ ପତି ରୁପେ ଗ୍ରହଣ କଲେ । ଫଳରେ ପରମ୍ପରାରେ ଥ୍‌ବା 
ଯନ୍ତ୍ର, ମନ୍ତ୍ର ତନ୍ତ୍ର ପ୍ରଭୃତିର ସାଧନା ଅଭିନବ ପ୍ରେମ ସାଧନା ସହ ମିଳିତ ହୋଇ 
ନିତ୍ୟ ଲୀଳା ପାଇଁ ନୂତନ ଉପାଦାନର ସୃଷ୍ଟି କଲା । ଢଗନ୍ନାଥ ଓ ବଳରାମ ପୂର୍ବ 
ପରମ୍ପରାକୁ ନୂତନ ପ୍ରେମ ସାଧନା ସହ ମିଳିତ କଲାପରି, ପରବର୍ରୀ ସାଧକମାନେ 
ନୂତନ ମାର୍ଗର ପଞ୍ଚ ସାଧକଙ୍କୁ ପରମ୍ପରା ସହ ସମ୍ମିଳିତ କଲେ । ଏହି ମିଶ୍ରଣ 
ଫଳରେ ଜଗନ୍ନାଥ, ଢଗନାଥଙ୍କ ଭକ୍ତ, ଓ ଭକ୍ତଙ୍କ ସାଧନା ମାର୍ଗ ସବୁ ମିଶି ଏକ 
ନୂଆ ପରମ୍ପରା ସୃଷ୍ଟି ହେଲା ଏବଂ ପରମ୍ପରା ଓ ପଞ୍ଚସଖା ଏକ ଓ ଅଭିନ୍ନ 
ହୋଇଗଲେ । ସାଧକମାନେ ଜଗନ୍ନାଥଙ୍କ ଯୁଗଳମୂର୍ରି ପରି ଯନ୍ତ୍ର, ମନ୍ତ୍ର, ତନ୍ତ୍ର 
ପ୍ରତ୍ୟେକ କ୍ଷେତ୍ରରେ ଯୁଗଳ ଲୀଳାର ରସାସ୍ଵାଦ ଆରମ୍ଭ କଲେ । 
ଶ୍ରୀ ଅତିବଡ଼ ଯେ ଗୋସାଇଁ । ଆଦ୍ୟେ ଥଲେ ସ୍ତ୍ରୀରି ପୁରୁଷ ଦୂଇ ॥ 
ପ୍ରାନ୍ତକୁ ଏକାଙ୍ଗ ଯୁବତୀ । ରାଧାଙ୍କ ଭାବେ ପ୍ରେମେ ମାତି ॥ 
ଯେମନ୍ତେ ଗୋପେ ରସଲୀଳା। ଅତି ଗୁପତ ହୋଇଥ୍‌ଲା ॥ 
ବାକ୍ଯ ଶାହାସ୍ର ପୁରାଣରେ । ଏ ନୀଳା ବ୍ଯୀଖ୍ୟାନ ନୋହିଲେ ॥ 
କୃଷ୍ଣ ଜୟଦେବ ରୁପରେ । ଗୀତ ଗୋବିନ୍ଦ ବାନ୍ଧି ଗଲେ ॥ 
ନିତ୍ଯ ଲୀଳା ଯୁଗକୁ ଭାବ । କେହି କରି ନ ପାରେ ଠାବ | 
ସେ ଲୀଳା ପ୍ରକାଶିବା ପାଇଁ । ଶ୍ରୀ ଜଗନ୍ନାଥ ଦାସ ହୋଇ ॥ 


ଶୀତ 


ଯୁଗଳ ଭାବ ବୂଡ଼ିଥ୍‌ଲା । ନିତ୍ଯ ରାଧାଙ୍କ ସ୍ଵେହ ହେଲା ।॥। 
ଆପଣା ଅଙ୍ଗୂଢାତ କଲେ । ପ୍ରେମ ଭଗତି ପ୍ରକାଶିଲେ ॥ 
ମର୍ତ୍ୟରେ ଦାସ ଜଗନ୍ନାଥ । ସ୍ବାମୀଙ୍କି ବୋଲନ୍ତି ଜଗତ ॥ 
ଏ ଭକ୍ତି ପ୍ରେମ ତରଙ୍ଗିଣୀ । ବଳେ ପ୍ରାଣୀକି ନେଇ ଟାଣି | 
ଯେମନ୍ତ ସମୁଦ୍ର ଇହରୀ । ପ୍ରାଣୀଙ୍କି ବଚ୍ଚଳେଣ ଓଟାରି ॥ 


ତେମନ୍ତେ ଏ ପ୍ରେମ ଭଗତି । ଉପଦେଶ ହେଲେ ପ୍ରାପତି ॥ 


=© = 


୩୨ 


ରଚନା ସମ୍ଭୀର-୪ 


୩ 
ଅଚ୍ୟୁତ ଓ ଦୀନ ପାମର ଅଚ୍ୟୁତ 


ଅଚ୍ୟୁତ ଗୋସାଇଁ ବା ଅଚ୍ୟୁତାନନ୍ଦ ଦାସ ଓଡ଼ିଆ ସମାଜ ତଥା ସାହିତ୍ୟରେ 
ଜଣେ ଜଣାଶୁଣା ଲେଖକ । ଭବିଷ୍ୟବକ୍ତା ରୂପେ ଓଡ଼ିଆ ସମାଜ ଉପରେ ତାଙ୍କର 
ଅଖଣ୍ଡ ପ୍ରତିପରି । ଷୋଡ଼ଶ ଶତାବ୍ଦୀ ଠାରୁ ଏ ପର୍ଯ୍ୟନ୍ତ ଲେଖା ହୋଇଥ୍ବା ଅଚ୍ଚସ୍ର 
ମାଳିକା ଗ୍ରନ୍ଥ ତାଙ୍କରି ନୀରେ ଚଳୁଛି । ଓଡ଼ିଆ ସମାଜ ସେ ସବ୍ରକ୍ର ଆଖ୍‌ ବ୍ରୁଜି 
ମାନିନେଇଛି । ଅଚ୍ୟୁତ ଷୋଡ଼ଶ ଶତାବ୍ଦୀର କି ଅଷ୍ଟାଦଶ ଶତାଦ୍ଦୀର ବା ତାଙ୍କରି 
ଭିତରୁ ଜଣେ ସେ ବିଷୟରେ ସେ ପ୍ରଶ୍ଵ କରି ନାହିଁ । ସେହି ଲୋକ ବିଶ୍ଵାସର 
ବଶବର୍ରି ହୋଇ ଓଡ଼ିଆ ସାହିତ୍ୟର ସମାଲୋଚକମାନେ ମଧ୍ଯ ଗ୍ରନ୍ଥ ଭିତରୁ 
ମିଳୁଥ୍‌ବା ଏତିହାସିକ ଉପାଦାନକୁ ଗୁରୂତ୍ସ ଦେଇ ନାହାନ୍ତି । ଗୁରୁଭକ୍ତି ଗୀତା 
ସଂପାଦନ କଲାବେଳେ ଏହାର ସୁଯୋଗ୍ୟ ସଂପାଦକ ଏଥ୍‌ରେ ଥ୍‌ବା ପ୍ରତାପ, 
ମୁକୁନ୍ଦ, ଗୋପୀନାଥ ପାତ୍ର, ହରେକୃଷ୍ଣ ଦେବ ପ୍ରଭୃତି ରାଜାଙ୍କର ନାମ ଦେଖ୍‌ 
କବିଙ୍କୁ ଏମାନଙ୍କର ସମକାଳୀନ ବା ପରବର୍ତୀ ନ କହି, ଲୋକ ବିଶ୍ବାସକୁ ମାନି 
ଷୋଡ଼ଶ ଓ ଅଷ୍ଟାଦଶ ଶତାବ୍ଦୀର ଅଟ୍ୟୁତଙ୍କୁ ଏକ ଓ ଅଭିନ୍ନ ରୂପେ ଗ୍ରହଣ କରନ୍ତି । 
ଏହି ଅସମ୍ଭବକୁ ସମ୍ଭବ କଲାବେଳେ ସେ ମହାପୁରୂଷ ଅଚ୍ଯୟୁତଙ୍କ ଅଲୌକିକତାର 
ଦ୍ବାହି ଦେଇ କୁହନ୍ତି -୮ମହାପୁରୂଷ ତ୍ରିକାଳଦର୍ଶୀ ଥ୍‌ଲେ,। ଏହା ତଦୀୟ ଭକ୍ତ 
ପରମ୍ପରାରେ କଥ୍‌େତ । ମହାପୁରୂଷ ମାଳିକାରେ ଭବିଷ୍ୟତ ବିଷୟମାନ କଥ୍‌ତ 
ଥ୍‌ବାର ପ୍ରକାଶ ହୁଏ । ଏତିହାସିକ ସେ ଦୃଷ୍ଟିରେ ବିଷୟମାନ ଦର୍ଶନକରେ ନାହିଁ । 
+ + + ଏତିହାସିକ ଦୃଷ୍ଟିରେ ଏ ଗ୍ରନ୍ଥ ଅଷ୍ଟାଦଶ ଶତାଦ୍ଦୀର ମଧ୍ଯଭାଗରେ 
ଲିଖ୍‌ତ ହେବା ସମ୍ଭବପର । ତତ୍‌ ସମ୍ପ୍ରଦାୟର ଲୋକଙ୍କ ମତରେ ମହାପୁରୂଷ 
ତ୍ରିକାଳଦର୍ଶୀ,। ତହୁଁ ସେ ଏ ଗ୍ରନ୍ଥ ଲେଖ୍‌ ଅଛନ୍ତି ।”” (ଗୁ, ଭ. ଗୀ. ୩ୟ ଖଣ୍ଡ 
ମୁଖବନ୍ଧ, ପୃଷ୍ଠା ୧-୨) 

ପଣ୍ଡିତ ବିନାୟକ ମିଶ୍ର ଏ ବିଷୟରେ ସମ୍ପୂର୍ଣ୍ଣ ନୀରବ । ଓଡ଼ିଆ ସାହିତ୍ୟର 
ଅନ୍ଯତମ ଏତିହାସିକ ପଣ୍ଡିତ ସୂର୍ଯ୍ୟନାରାୟଣ ଦାସ ଓଡ଼ିଆ ସାହିତ୍ୟର 
ପରିଚୟରେ ଅଚ୍ଛ୍ଯତାନନ୍ଦଙ୍କର ଆଲାଚନା କଲାବେଳେ ଅଷ୍ଟାଦଶ ଶତାଦ୍ଦୀର 


୩୩ 


ଅଚ୍ୟୁତ ଓ ଦୀନ ପାମର ଅଚ୍ୟୁତ 


ବହୂ ଏତିହାସିକ ବ୍ଯକ୍ଥି ତଥା ଘଟଣାର ଉଲ୍ଲେଖ ଦେଇ ସେ ସବୁ ଅଂଶକୁ ଅନ୍ୟ 
ଜଣେ ଅଟ୍ୟୁତାନନ୍ଦଙ୍କର ଲେଖା ବୋଲି ଅନୁମାନ କରନ୍ତି । ଦଶପଟଳ୍ଚର “ଦିନେ 
ବିଶ୍ଵାସୀ ରାମ ଦାସ ଗଲା ଅଚ୍ୟୁତାନନ୍ଦଙ୍କ ପାଦେ ପଡ଼ିଲା”? ପଂସ୍ତିଟି ଉଦ୍ଧାର 
କରି କୁହନ୍ତି, ““'ଏଥ୍‌ରୁ ସ୍ପଷ୍ଟ ଭାବରେ ଜଣା ପଡ଼ୁଛି ଯେ, ଏହା ପଞ୍ଚସଖାଙ୍କ 
ଭିତରର ଅଚ୍ୟୁତାନନ୍ଦଙ୍କର ଲେଖ। ନୁହେଁ, ତାଙ୍କ ପରେ ଅନ୍ୟ କେହି ଅଟ୍ଯୁୂତାନନ୍ଦ 
ଏ ଗ୍ରନ୍ଥରେ କେତେକ ଅଂଶ ପୂରେଇ ଦେଇଛନ୍ତି ଯା ପଞ୍ଚସଖାର ଅଚ୍ୟୁତାନନ୍ଦଙ୍କ 
ଲେଖା ବୋଲି କ୍ରହାଯାଇଛି ।”” ଏହି ଗ୍ରନ୍ଥର ବୀରକେଶରୀ ଦେବଙ୍କର ପ୍ରସଙ୍ଗ 
ଉଦ୍ଧାର କରି ପଣ୍ଡିତ ଦାସ କୁହନ୍ତ- ୯ ଅଟଚ୍ଯୁତାନନ୍ଦଙ୍କ ଜନ୍ମ ସମୟ ପଞ୍ଚଶତ 
ଶତାବ୍ଦୀର ଶେଷ ଆଡ଼କ୍ର ହୋଇଥ୍‌ଲା । ଏହା ନିଶ୍ଚିତ । ଏପରି ସ୍ଥଳେ 
ବୀରକେଶରୀ ଦେବଙ୍କ ସମୟର ଅର୍ଥାତ ଅଷ୍ଟାଦଶ ଶତାଦ୍ଦୀର ପ୍ରସଙ୍ଗ ବା 
ଅଢ଼େଇ ଶହ ବର୍ଷ ପରର ଘଟଣା କିପରି ବର୍ଣ୍ଣନା କଲେ ? ଏଥୁରୁ ସ୍ପଷ୍ଟ ଜଣା 
ପଡ଼ୁଛି ଯେ ଏହି ଗ୍ରନ୍ଧଟି ଅଚ୍ୟୁତାନନ୍ଦ ଲେଖ୍‌ନାହାନ୍ତି, ଅନ୍ଯ କେହି ଅଚ୍ୟୁତାନନ୍ଦ 
ଲେଖ୍ଛନ୍ତି ।”” (ପ୍. ୨୮୫) ଶୂନ୍ଯ ସଂହିତା, ଗୁରୂଭକ୍ତି ଗୀତା, ଅଣାକାର 
ସଂହିତା, ବ୍ରହ୍ମ ଶାଙ୍କୁଳି ପ୍ରଭୃତି ଗ୍ରନ୍ଥରେ ଶିଷ୍ୟ ରାମଚନ୍ଦ୍ର ଓ ଗୁରୂ ଅଚ୍ୟଯୂତାନନ୍ଦଙ୍କର 
ପ୍ରଶ୍ନୋଭର ଦେଖ୍‌ ସେ ଅନୁମାନ କରନ୍ତି ଯେ, “` ସେହି ସଂବାଦକୁୂ ଅନ୍ୟ 
କେହି ଜଣେ ଅଚ୍ୟ୍ଯତ ଗ୍ରନ୍ଥାକାରରେ ପ୍ରକାଶ କରିଅଛନ୍ତିଂ” (ପୃ.୩୦୦) । 
ଅଣାକାର ସଂହିତା, ବ୍ରହ୍ଦ ଶାଙ୍କୁଳି, ପଟଚ୍ଚ ପ୍ରଭୃତି ଗ୍ରନ୍ଥରୂ ପଂସ୍ତିସବୁ ଉଦ୍ଧାର 
କରି ପଶ୍ଚିତ ସୂର୍ଯ୍ୟନାରାୟଣ ଦାସ ସ୍ପଷ୍ଟଭାବେ ଦୂଇଜଣ ଅଟ୍ୟ୍ଯୁତାନନ୍ଦ ଥ୍‌ବା 
ବ୍ୟକ୍ତ କରିଅଛନ୍ତ । ସେ କହନ୍ତି- ““ଏଥ୍‌ରୂ ଅନୁମାନ ହେଉଛି ଯେ ନେମ୍ବାଳର 
ଅଚ୍ୟୁତାନନ୍ଦ ମୂଜ ଏହି ପଞ୍ଚସଖାର ଅନ୍ତର୍ଭୂକ୍ତ । ବ୍ରଜକୂଳର ଅଚ୍ୟୁତାନନ୍ଦ ପରବର୍ତୀ 
ସମୟର । ସେ ବହୁତ ଅଂଶ ଲେଖ୍‌ ମୂଳ ଅଚ୍ୟୁତାନନ୍ଦଙ୍କ ଗ୍ରନ୍ଥ ଭିତରେ 
ପ୍ରକ୍ଷେପ କରିଛନ୍ତ । କେତେକ ଗ୍ରନ୍ଥ `ପଞ୍ଚସଖାର ଅଚ୍ୟୁତାନନ୍ଦ ଓ ତାଙ୍କ ଶିଷ୍ୟ 
ରାମ ଦାସଙ୍କର ପ୍ରଶ୍ନ ଉତ୍ତର ( ସଂବାଦ ) ଛଳରେ ରଚନା କରି ଅଛନ୍ତି । ଉଭୟେ 
ଏକ ସମୟର ଥ୍‌ବାରୂ, ପରବର୍ତୀ ଅଚ୍ୟୁତାନନ୍ଦ ପୂର୍ବ ଅଚ୍ଯୁତାନନ୍ଦଙ୍କର ଶିଷ୍ଯ 
ପରମ୍ପରାରେ ଥ୍‌ବାରୂ, ଏବଂ ଦୁଇ ଅଚୁୋଯୁତାନନ୍ଦଙ୍କ ପ୍ରତିପାଦିତ ବିଷୟରେ ଭେଦ 
ଥ୍‌ବାରୂ ସାଧାରଣରେ ଲୋକେ ଦୁଇ ଅଟଚ୍ୟଯୁତାନନ୍ଦଙ୍କର ଲେଖା ଗୁଡ଼ିକ ଏକ 
ଅଟ୍ଯୁତାନନ୍ଦ ବୋଲି ଗ୍ରହଣ କରିଛନ୍ତ । ପଞ୍ଚସଖା ଅଚ୍ଯ୍ୟୁତାନନ୍ଦ ମୂଳ ଥ୍ବାରୂ 


୩୪ 


ରଚନା ସମ୍ଭାର -୪ 


ଏବଂ ତାଙ୍କର ପ୍ରତିପରି ବେଶି ଥ୍‌ବାରୁ ତାଙ୍କର ନାମ ସହିତ ଏହି ଗ୍ରନ୍ଥମାନଙ୍କର 
ଯୋଗ ହୋଇ ତାଙ୍କ ନୀମରେ ପ୍ରଚାରିତ ହୋଇଥ୍ବା ସମ୍ଭବ ।'”” (ପୃ. ୩୦୨) 


ପଣ୍ଡିତ ସୂର୍ଯ୍ୟନାରାୟଣ ଦାସଙ୍କର ଉକ୍ତ ମନ୍ତବ୍ୟରୁ ଓଡ଼ିଶାରେ ଦୂଇ ଜଣ 
ଅଚୂତାନନ୍ଦ ଥ୍‌ବା ସ୍ପଷ୍ଟ ହେଉଥ୍‌ଲେ ହେଁ, ସେ ଜଣଙ୍କୁ ମୂଳ ଓ ଅନ୍ୟ ଜଣଙ୍କୁ 
ପ୍ରକ୍ଷେପକାରୀ ରୂପେ ଅଭିହିତ କରନ୍ତି । ୧୯୬୨ ମସିହାରେ ଓଡ଼ିଆ ସାହିତ୍ୟର 
ଇତିହାସ ଶୀର୍ଷକ ଗ୍ରନ୍ଥ ରଚନା କଲାବେଳେ ପଶ୍ଚିତ ସୂର୍ଯ୍ୟନାରାୟଣ ଦାସ ନିଜର 
ପୂର୍ବ ଯୁକ୍ତି ସବୁ ଭୁଲି ଯାଇଥ୍‌ବା ପରି ମନେହୁଏ । ସେ ସର୍ବମଙ୍ଗଳ ଜଗନ୍ନାଥ 
ନ୍ୟାୟରେ ଦୂଇ ଅଚ୍ୟ୍ଯତାନନ୍ଦଙ୍କୁ ଏକ ଓ ଅଭିନ୍ନ ରୂପେ ଗ୍ରହଣ କରି ତାଙ୍କର 
ଆଲୋଚନୀ କରନ୍ତି । 


ଗୁରୂଭକ୍ତି ଗୀତା ଓ ଦଶ୍ରପଟଳ ମାଳିକା ପ୍ରଭୃତି ଗ୍ରନ୍ଥରେ ଅଷ୍ଟାଦଶ ଶତାବ୍ଦୀର 
ଏତିହାସିକ ଉପାଦାନ ଏତେ ପରିମାଣରେ ମିଳୁନି ଯେ, ସେ ସବୁକୁ ପ୍ରକ୍ଷେପ 
କହିହୁଏ ନାହିଁ । ଅଚ୍ଛ୍ଯତାନନ୍ଦଙ୍କ ଗ୍ରନ୍ଥ ମଧ୍ଯରୁ ଶୂନ୍ଯ ସଂହିତାରେ କେବଳ 
ପ୍ରତାପରୂଦ୍ରଦେବଙ୍କ ଉଲ୍ଲେଖ ବ୍ୟତୀତ ଅନ୍ୟ କୌଣସି ରାଜାଙ୍କର ଉଲ୍ଲେଖ ମିଳେ 
ନାହିଁ । ସେଥ୍ପାଇଁ ଏହି ଗ୍ରନ୍ଥକୁ ହୁଏତ କେହି ଷୋଡ଼ଶ ଶତାବ୍ଦୀର ଗ୍ରନ୍ଥ ରୂପେ 
ଗ୍ରହଣ କରିପାରନ୍ତି । କିନ୍ତୁ ଶୂନ୍ଯ ସଂହିତୀରେ ମିଦୁଥୁବା ଉପାଦାନକୁ ବିଶ୍ଳେଷଣ 
କଲେ ଶୂନ୍ଯ ସଂହିତା ଯେ ପରବର୍ରୀ କାଳର ରଚନା ଏ କଥା ପ୍ରମାଣିତ 
ହୋଇଥାଏ । ଶୂନ୍ୟ ସଂହିତା ଗ୍ରନ୍ଥର ରଚନାକାଳ ସ୍ଥିର କରିବା ପାଇଁ ଯାଇ ଡ଼ଃ 
ଆର୍ତ୍ରବଲ୍ଲଭ ଏହି ଗ୍ରନ୍ଥକୁ କବିଙ୍କ ପରିଣତ ବୟସର ଲେଖାରୂପେ ଗ୍ରହଣକରନ୍ତି । 
( ' ବ୍ହ୍ୁଶା୍କୋଳି ଓ ଅଣାକାର ସଂହିତା” ମୁଖବନ୍ଧ) | ତାଙ୍କ ମତରେ ଏହି ଗ୍ରନ୍ଥ 
ରଚନା କଲାବେଳକୁ ଅଚ୍ୟଯୁତାନନ୍ଦଙ୍କୁ ପ୍ରାୟ ପଞ୍ଚାବନ ବର୍ଷ ହୋଇଥ୍ବ । ଡ଼ଃ 
ଆର୍ଭବଲ୍ଲଭଙ୍କ ଦ୍ବାରା ସ୍ଥିରୀକୃତ ଅଚ୍ୟୁତାନନ୍ଦଙ୍କ ଜନ୍ମ ଖ୍ରୀଷ୍ଟାଦ୍ଦକୁ ପ୍ରମାଣିକ ରୂପେ 
ଗ୍ରହଣ କଲେ, ଏହି ଗ୍ରନ୍ଥର ରଚନାକାଳ ୧୫୬୬ ଖ୍ରୀଷ୍ଟାବ୍ଦ । କିନ୍ତୁ ଶୂନ୍ଯ 
ସଂହିତାରେ ବର୍ଣ୍ଣିତ ଥ୍‌ବା ବହୂ ଘଟଣା ଅନ୍ତଃସାକ୍ଷ୍ୟ ରୂପେ ଶୂନ୍ଯ ସଂହିତାକୁୂ 
ପରବର୍ରୀ କାଳର ରଚନା ଭାବରେ ପ୍ରମାଣିତ କରେ । ସେଥୁରୁ ପ୍ରଥମ ପ୍ରସଙ୍ଗଟି 
ହେଉଛି, “ଟିକରା ଗୋହିରୀ ଯୁଦ୍ଧଂଂ । ଏହି ଇତିହାସ ପ୍ରସିଦ୍ଧ ଯୁଦ୍ଧର ସମୟ 
୧୫୬୮ ଖ୍ରୀଷ୍ଟାବ୍ଦ । ଶୂନ୍ଯ ସଂହିତାର ଲେଖକ ଟିକରା ଗୋହିରୀ ଯୁଦ୍ଧର ଯେଉଁ 
ସଂକ୍ଷିପ୍ତ ସୂଚନା ଦିଅନ୍ତି, ତାହା ହେଉଛି ଏହିପରି- 


୩୫ 


ଅଚ୍ଯୂତ ଓ ଦୀନ ପାମର ଅଚ୍ୟୁତ 
ଶୁଣ ରାମଚନ୍ଦ୍ର କହିବା ସନ୍ଦେଶ ହେତୂ ଥାଅ ତୂହି ଦେଇ 
ଚାରିଦିଗରୂ ଜନମାନେ ପ୍ରବେଶ ପଡ଼ିବଟି ରଣଭୂଇଁ । 
ହୋଇଥ୍‌ବେ ଯେ ମେଳି ସମୁଦ୍ର ଉଛୁଳି ଶୁଭିବଟି ମୁଖରାବ 
ଟିକରା ଗୋହିରୀ ଠାବେ ମେଳି ହୋଇ/ ଠା ଠିକେ ଗୋଳ ବାଳ଼଼ିବ । 
ଦକ୍ଷିଣୁ ଆସିବେ ପଶ୍ଚିମେ ସାଜିବେ ଉତ୍ତରୂ ପଡ଼ିବେ ମାଡ଼ି 
ଟିକରା ଗୋହିରୀ ଠାରେ ମେଳ ହୋଇ/ ତହିଁ କରି ଘୋର ରଡ଼ି । 
(ଶୂନ୍ଯ ସଂହିତା - ପୃ ୧୦୬) 
ଟିକରା ଗୋହିରୀ ଯୁଦ୍ଧର ଏହି ବର୍ଣ୍ଣନା ପ୍ରତ୍ଯକ୍ଷଦ୍ରଷ୍ଟା ଏଁତିହାସିକର ନୂହେଁ । ଏହା 
ହେଉଛି ଗତ-ଆଗତ ବଖାଣକର୍ତା, ବ୍ରହ୍ମଦର୍ଶୀ୬ ନାମତତ୍ତ୍ଵ ରସିକ, ଗୋପାଳକୁଳ 
ଦଣ୍ଡପାଟ, ପାମର ଅଟ୍ଯୁତଙ୍କର ବାରଣ ବେଳ ବର୍ଣ୍ଣନା । ଖାଣ୍ଡ ଇତିହାସରେ 
ଗୁପତ ସଛୀ ବର୍ଣ୍ଣନାର ପୁଟ ଦେଇ “ଏହା ପ୍ରକାଶ ପାଇଛି । ତେଣୁ ଶୂନ୍ଯ 
ସଂହିତାର ରଚନା ୧୫୬୮ ଖ୍ରୀଷ୍ଟାଦ୍ଦର ବହୂ ପରବର୍ତୀ । 
ଅନ୍ୟ ଦୃଷ୍ଟାନ୍ତଟି ହେଉଛି ଜୀବ ଗୋସ୍ଵାମୀ ପ୍ରସଙ୍ଗ । ଶୂନ୍ଯ ସଂହିତାର 
ଲେଖକ କୁହନ୍ତି - 
ଶ୍ରୀ ଚୈତନ୍ୟ ଗୋସାଇଁ ଯେ ବ୍ରହ୍ମାଣ୍ଡର ପତି 
ନିତ୍ୟାନନ୍ଦ ସଙ୍ଗେ ଘେନି ଢନ୍କ୍‌ ହେଲେ କ୍ଷିତି । 
+ + + 
ଭ୍ରମି ନୀଳାଚଳକ୍ର ସେ କଲେକ ଗମନ 
ସଙ୍ଗତେ ଘେନିଣ ସେ ଯେ ପଞ୍ଚ ମହାଜନ । 
ରୂପ ସନାତନ ସଙ୍ଗେ ଶ୍ରୀ ଢୀବଗୋସାଇଁ 
ଗୋପାଳ ଯେ ଭଟ୍ଟ ରଘୁନାଥ ଦାସ ତହିଁ । 
ଏହି ପ୍ରସଙ୍ଗର ପ୍ରଥମାଂଶର ଆଲୋଚନା କରି ଡ଼ଃ ଆର୍ଭବଲ୍ଲଭ, ପଶ୍ଚିତ 
ସୂର୍ଯ୍ୟନାରାୟଣ ଓ ପ୍ରଭାତ ମୂଖାର୍ଚୀ ପ୍ରମୁଖ ସମାଲୋଚକମାନେ ଏହାକୁ ପ୍ରକ୍ଷିପ୍ତ 
ରୂପେ ଗ୍ରହଣ କରନ୍ତି । ଏହାକୁ ପ୍ରକ୍ଷିପ୍ତ କହିବାରେ ସେମାନଙ୍କ ଯୁକ୍ତି ହେଉଛି ଯେ, 
ଢୀବ ଗୋସ୍ଵାମୀ ଚୈତନ୍ୟଙ୍କ ସହ ନୀଳାଚଳ ଆସିବା ଅସମ୍ଭବ । କାରଣ, 
ଚୈତନ୍ୟଙ୍କ ତିରୋଭାବ ବର୍ଷ ଜୀବ ଗୋଘସ୍ଵାମୀଙ୍କର ଆବିର୍ଭାବ ହୁଏ । ପରବର୍ତୀ 
ଗବେଷଣା ଫଳରେ ଓଡ଼ିଆ ଆଲୋଚକମାନଙ୍କର ଏହି ବିଶ୍ଵାସର ଅଳିକତା ପ୍ରମାଣିତ 


୩୬ 


ରଚନୀ ସମ୍ଭାର -୪ 


ହୋଇଛି। ବିମାନ ବିହାରୀ ମଜୁମଦାରଙ୍କ ମତରେ ଜୀବ ଗୋସ୍ଵାମୀ ୧୫୦୮ 
ଖ୍ରୀଷ୍ଟାଦ୍ଦରେ ଜନ୍ମ ହୁଅନ୍ତ ( “ଚୈତନ୍ୟ ଚରିତେର ଉପାଦାନ, ପ୍ଟ୧୫୬) | ଇକ୍ୁି 
ରତ୍ନାକର ( ପୃ- ୪୯ ) ଅନୁଯାୟୀ ଶ୍ରୀଢୀବ ଅତି ଅନ ବୟସରୁ “` ଶ୍ରୀକୃଷ୍ଣ ଚୈତନ୍ୟ 
ବଲି ହଇଲା ମୂରିଁତ ୮୮୨ ତେବେ ୧୫୩୩ ବେଳକୁ ତାଙ୍କୁ ୨୫ ବର୍ଷ ହୋଇଥ୍ବ, 
ସୁତରାଂ ନୀଳାଚଳରେ ଚୈତନ୍ୟଙ୍କ ସହ ସାକ୍ଷାତ କରିଥ୍୍‌ବା କନ୍ଦନା ନିହାତି 
ଅସମ୍ଭବ ନୂହେଁ । 
ସନ୍ଧି କଥା ହେଉଛି, ପରବର୍ତୀ କାଳରେ ଯେତେବେଳେ ଜୀବ ଗୋସ୍ଵାମୀ 

ବୈଷଷ୍ଣବଶାସ୍ତ୍ର ବିଶାରଦ ରୂପେ ଅତିପ୍ରସିଦ୍ଧ ହୋରଉଉଠିଲେ, ସେତେବେଳେ ଚୈତଜୀଙ୍କ 
ସହ ତାଙ୍କର ସମ୍ପର୍କ ପ୍ରତିଷ୍ଠା କରି ବିଭିନ୍ନ କିମ୍ବଦନ୍ତୀ ସୃଷ୍ଟି ହୁଏ । ଭଲ୍ଜି ରତ୍ନାସ୍ସଞ୍ଞର 
ଲେଖକ ନରହରି ଚକ୍ରବର୍ତୀ ଏହିପରି ଏକ ସମ୍ବାଦର ଉଲ୍ଲେଖ କରିଛନ୍ତି । ତଦନ୍ୁୁଯାଣ୍ଚୀ 
ଜୀବଗୋସ୍ବାମୀ ଶ୍ରୀ ଚୈତନ୍ୟଙ୍କ ବୃନ୍ଦାବନ ଯାତ୍ରାପଥରେ ରାମକେହି ଗ୍ରାମନ୍ତର 
ସାକ୍ଷୀତ କରନ୍ତ । ଉଦ୍ଧୃତାଂଶଟି ହେଉଛି - 

ସନାତନ ରୂପ ଶ୍ରୀ ବଲ୍ଲଭ ତିନି ଭାର 

ସେ ସୁଖେ ଭାସିଲ ତା କହିତେ ସାଧ୍ୟ ନାଇ । 

କେଶବ ଛତ୍ରୀନ ଆଦି ଯତ ବିଜ୍ଞଗଣ, 

ହଇଲ କୃତାର୍ଥ ପାଇ ପ୍ରଭୂର ଦର୍ଶନ । 

ଶ୍ରୀ ଢୀବାଦି ସଂଗୋପନେ ପ୍ରଭ୍ରେ ଦେଖ୍‌ଇ 

ଅତି ପ୍ରାଚୀନେର ମୁଖେ, ଏ ସବୁ ଶୁନିଲ । (ପୃ-୪୫) 
ଶୂନ୍ଯ ସଂହିତାର ଉଦ୍ଧୃତାଂଶଟି ଏହି ଶ୍ରେଣୀୟ । ଏହାକୁ ପ୍ରକ୍ଷିପ୍ତ ନ କହି ପରବର୍ଭୀ 
କାଳର କଳ୍ପନା କହିବା ବିଶେଷ ଯୁକ୍ତିସଙ୍ଗତ । 

ଉକ୍ତ ଉଦ୍ଧୃତାଂଶର ଦ୍ବିତୀୟ ଭାଗରେ ଜୀବ ଗୋସ୍ଵାମୀଙ୍କୁ ପଞ୍ଚ ମହାଜନର 

ଅନ୍ୟତମ ବ୍ଯକ୍ତି ରୂପେ ଗଣନା କରାଯାଇଛି । “ପଞ୍ଚ ମହାଜନ” ଶବ୍ଦଟି କେବଳ 
ଏହି ସ୍ଥାନରେ ନୁହେଁ, ଶୂନ୍ଯ ସଂହିତାର ବହୁ ସ୍ଥାନରେ ବ୍ଯବହୃତ । ରୂପ, 
ସନାତନ, ଗୋପାଳ ଭଟ ଓ ରଘୁନାଥ ଦାସଙ୍କ ସହ ଜୀବ ଗୋସ୍ବାମୀଙ୍କର 
ଉଲ୍ଲେଖ ପରବର୍ରୀ କାଳର କଥା ! ମୁରାରୀ ଗୁପ୍ତଙ୍କ ଗ୍ରନ୍ଥରେ, କବି କର୍ଣ୍ପପୂରଙ୍କ 
ଶ୍ରୀଚୈତନ୍ୟ ଚନ୍ଦ୍ରୋୟ ନାଟକ ଏବଂ ଶ୍ରୀ ଚୈତନ୍ୟ ଚରିତାମୃତ ମହାକାବ୍ଯରେ 
ଶ୍ରୀ ଜୀବଙ୍କର ଉଲ୍ଲେଖ ପର୍ଯ୍ୟନ୍ତ ନାହିଁ । ବୁନ୍ଦାଦନ ଦାସ, ଲୋଚନ ଏବଂ ଜୟାନନ୍ଦ 


୩୭ 


ଅଚ୍ଯୂତ ଓ ଦୀନ ପାମର ଅଚ୍ୟୁତ 


ମଧ୍ୟ ଶ୍ରୀ ଜୀବଙ୍କ ସମ୍ବନ୍ତରେ ନୀରବ । କେବଳ ୧୫୭୬ ଖ୍ରୀଷ୍ଟାବ୍ଦରେ ରଟିତ 
କବି କର୍ଣ୍ଣପୁରଙ୍କ ଗୌରଗଣୋଦ୍ଦେଶ ଦୀପିକା ଗ୍ରନ୍ଥରେ ଜୀବ ଗୋସ୍ଵାମୀଙ୍କୁ “ରସ 
ମଞ୍ଜରୀ” ଚତ୍ତଵ ରୂପେ ଉଲ୍ଲେଖ କରାଯାଇଛି । ଏ ଗ୍ରନ୍ଥରେ ମଧ୍ୟ ଜୀବ ଗୋସ୍ଵାମୀ 
ସ୍ଵଚନ୍ନ୍ର ରୂପେ ବର୍ଚ୍ରିତ । କେବଳ ୧୬୧୦ ଖ୍ରୀଷ୍ଟୀଦ୍ଦରେ ରଚିତ କୃଷ୍ଣଦାସ କବିରାଜକୃତ 
ଶ୍ରୀଚୈତନ୍ୟ ଚରିତାମୃତ ଗ୍ରକ୍ତରେ ଷଡ଼ ଗୋସାଇଁଙ୍କ ସହ ଜୀବ ଗୋସ୍ଵାମୀଙ୍କ ନାମ 
ଦେଖାଯାଏ । ଶୂନ୍ଯ ସଂହିତାରେ ପଞ୍ଚ ମହାଜନର ଉଲ୍ଲେଖ ଯୋଗୁଁ ଏହା ନିଶ୍ଚିତ 
ଭାବେ ୧୬୧୦ ଖ୍ରୀଷ୍ଟାବ୍ଦ ପରେ ରଚିତ । 


ପଞ୍ଚ ମହାଜନଙ୍କ ପରି “ଦ୍ବାଦଶ ଗୋପାଳ” ଶବ୍ଦ ମଧ୍ୟ ଶୂନ୍ଯ ସଂହିତାକୁ 
ପରବର୍ତୀ କାଳର ରଚନା ରୂପେ ପ୍ରମାଣିତ କରିଥାଏ । ବୈଷ୍ଣବ ରଚତ ଗ୍ରନ୍ଥମାନଙ୍କ 
ମଧ୍ଯରେ ଲୋଚନଙ୍କ ଚୈତନ୍ୟ ମଙ୍ଗଳ ପ୍ରଥମ କରି ଦବାଦଶ ଗୋପାଳଙ୍କର 
ଉଲ୍ଲେଖ କରୂଥ୍‌ଲେ ହେଁ କେବଳ ଆଠଜଣଙ୍କର ନାମ ଦିଅନ୍ତି । ଡ଼କୃର ବିମାନ 
ବିହାରୀ ମଜୁମଦାରଙ୍କ ମତରେ ଏହି ଗ୍ରନ୍ଥ ୧୫୬୦ରୁ ୧୫୬୫ ମଧ୍ୟରେ ରଚିତ 
ହୋଇଥ୍‌ବା ସମ୍ଭବ । ଶୂନ୍ଯ ସଂହିତାର ଦ୍ବାଦଶ ଗୋପାଳ ଚୈତନ୍ୟଙ୍କ ଦ୍ବାଦଶ 
ପରିକରଙ୍କୁ ନ ବୁଝାଇ ଅଚ୍ୟୁତଙ୍କ ବାରଜଣ ଶ୍ରେଷ୍ଠ ଶିଷ୍ଯକୂ ବ୍ରଝାଇଛି । ଏଥ୍‌ରୂ 
ଏହା ଅନୁମିତ ହୂରଏ ଯେ, ଚୈତନ୍ୟଙ୍କ ଦ୍ବାଦଶ ଗୋପାଳର ଅଚ୍ୟଯ୍ଯତଙ୍କ ଦ୍ବାଦଶ 
ଗୋପାଳ ଏକ ପରବର୍ଭୀ ବିକାଶ ମାତ୍ର । ଷୂନ୍ଯ ସଂହିତାକୁ ପରବର୍ତୀକାଳର 
ରଚନା ରୂପେ ପ୍ରମାଣିତ କରିବା ପାଇଁ ଚୈତନ୍ୟ ଓ ତାଙ୍କ ପରିକରମାନଙ୍କର 
ଅବତାରତ୍ସ ବର୍ଣ୍ଣନା ଅନ୍ୟ ଗୋଟଏ ଦୃଷ୍ଟାନ୍ତ । ଏହି ଗ୍ରନ୍ଥରେ ଚୈତନ୍ୟଙ୍କୁ ନିରାକାର 
ବା ଅନାଦିଙ୍କର ଅବତାର ଯେ କୁହାଯାଇଛି ତା ନୁହେଁ, ଅଚ୍ଯ୍ୟୁତଙ୍କର ଅନେକ 
ଶିଷ୍ୟଙ୍କୁ ଶ୍ରୀକୃଷ୍ଣଙ୍କ ପରିକରମାନଙ୍କର ଅବତାର ରୂପେ କୁହାଯାଇଛି । ଚୈତନ୍ୟଙ୍କ 
ଅବତାରବାଦର କଳ୍ପନା ତାଙ୍କ ଜୀବଦ୍ଦଶାରେ ଆରମ୍ଭ ହୋଇଥୁଲେ ହେଁ କବି 
କର୍ଷ୍ପପୂରଙ୍କ ରଚିତ ଗୌରଗଣ୍ଢୋଦ୍ଦେଶ ଦୀପିକା ଗ୍ରନ୍ଥ ଓ ଅନ୍ୟାନ୍ଯ ପରବର୍ତୀ 
ଗ୍ରନ୍ତରେ ଏହାର ବିକାଶ ହୁଏ । ଶୂନ୍ଯ ସଂହିତାରେ ଚୈତନ୍ଯଙ୍କ ଅବତାରବାଦର 
ଏକ ପରିବର୍ଵିତ ରୂପ ଦେଖାଯାଏ । ଏ ସବୁ ଦୃଷ୍ଟିରୁ ଶୂନ୍ୟ ସଂହିତାକୁ ପରବର୍ତୀ 
କାଳର ରଚନା କହିବା ବିଶେଷ ସଙ୍ଗତ । 


ଦୀନ ପାମର ଅଚ୍ୟୁତଙ୍କର ଅନ୍ୟ ଗୋଟିଏ ମୂଲ୍ଯବାନ ଗ୍ରନ୍ଥ ହେଉଛି 
ଗୁରୂଭକ୍ତି ଗୀତା । ଏହି ଗ୍ରନ୍ଥରେ ପ୍ରତାପରୂଦ୍ରଙ୍କ ଠାରୂ ବୀରକେଶରୀ ଦେବଙ୍କ 


୩୮ 


ରଚନୀ ସମ୍ଭାର - ୪ 


ପର୍ଯ୍ୟନ୍ତ ରାଜୃତି କରିଥ୍‌୍ବା କେତେକ ରାଜାଙ୍କର ଉଲ୍ଲେ ଖ ଅଛି । ““ପ୍ରତାପଠାରୁ 
ବୀର ଯାୟ, ଦମ୍ଭେଣ ବଞ୍ଚୁଲେ ଥୋକୟ ।”” ସେହି ରାଜାମାନେ ହେଉଛନ୍ତି 
ପ୍ରତାପରୂଦ୍ର ଦେବ, ହରେକୃଷ୍ଣ ଦେବ (୧୭୧୫-୧୭୨୦), ଗୋପୀନାଥ ପାତ୍ର 
(୧୭୧୯-୧୭୨୭), ରାମଚନ୍ଦ୍ର ଦେବ ( ୧୭୨୭-୧୭୩୭ ) ଓ ବୀରକିଶୋରୀ 
ଦେବ । ଏମାନଙ୍କ ମଧ୍ୟରେ ବୀରକିଶୋରୀ ଦେବ ଶେଷ ରାଜା । ସେ ୧୭୩୭ରୁ 
୧୭୯୩ ପର୍ଯ୍ୟନ୍ତ ରାଜତ୍ କରିଥ୍‌ଲେ । ଅଚ୍ୟୁତାନନ୍ଦ ଏହି ରାଜାଙ୍କର ସମକାଳୀନ 
ହେଲେ, ସେ ନିଶ୍ଚିତ ଭାବେ ଅଷ୍ଟାଦଶ ଶତାବ୍ଦୀର କବି । ତାଙ୍କର ଅନ୍ୟାନ୍ୟ ଗ୍ରନ୍ଥ 
ମଧ୍ଯ ଗୁରୂଭକ୍ତି ଗୀତାର ଏହି ଉକ୍ତିକୂ ସମର୍ଥନ କରେ । ଶୂନ୍ଯ ସଂହତା ଓ 
ଗୁରୂଭକ୍ତି ଗୀତା ଉଭୟେ ଦୀନ ପାମର ଅଚ୍ୟୁତଙ୍କ ଦ୍ବାରା ରଚିତ ହୋଇଥ୍‌ବାରୁ 
ଶୂନ୍ୟ ସଂହିତା ମଧ୍ଯ ଅଷ୍ଟାଦଶ ଶତାବ୍ଦୀର ରଚନା । 
ଷୋଡ଼ଶ ଶତାବ୍ଦୀରେ ଆବିର୍ଭୂତ ଅଟ୍ୟୁତଙ୍କର ରଚିତ ଖଣ୍ଡିଏ ଗ୍ରନ୍ଥ ମିଳିଛି । 
ତାହା ହେଉଛି ଶବ୍ଦବ୍ରହ୍ଗ ସଂହିତା ବା ଚାରିଖାନି । ଏହି ଗ୍ରନ୍ଥ ପ୍ରତାପରୁଦ୍ରଙ୍କ 
ପଚଶଅଙ୍କ ବା ୧୫୧୬ ଖ୍ରୀଷ୍ଟାବ୍ଦରେ ରଚିତ । ୧୫୧୬ ଖ୍ରୀଷ୍ଟାବ୍ଦରେ କବିତା 
ଲେଖୁଥ୍‌ବା ବ୍ୟକ୍ତି ୧୫୧୧ରେ ଜନ୍ମ ହେବା ଅସମ୍ଭବ । ତେଣୁ ଡକୃର ଆର୍ତବଲ୍କଭଙ୍କ 
ମତ ସମୀଚୀନ ନୁହେଁ । ପଶ୍ଚିତ ସୂର୍ଯ୍ୟନାରାୟଣ ଏହି ଗ୍ରନ୍ଥରୁ ଦୁଇଟି ପଂକ୍ତି ଉଦ୍ଧାର 
କରି ଏହାକୁ କବିଙ୍କର ଯୌବନକାଳର ରଚନା ରୂପେ ଗ୍ରହଣ କରନ୍ତି । ଏପରି ମତ 
ଦେବା ପଛରେ ତାଙ୍କର ଅଭିସନ୍ଧି ହେଉଛି ଯେ, ଉଭୟ କାହାଣୀରେ ଥବା ଢନ୍କ୍‌ 
ବୃତ୍ତାନ୍ତ ସହ ଚାରିଖାନିରେ ଥୁବା ତାରିଖର ମେଳ ପ୍ରତିପାଦନ କରିବା । କିନ୍ତୁ 
ଚାରିଖାନିର ବର୍ଣ୍ଣନାରୁ ଏକଥ! ସ୍ପଷ୍ଟ ଯେ କବି ଏହି ଗ୍ରନ୍ତକୁ ସେ ତାଙ୍କର ପରିଣତ 
ବୟସରେ ରଚନା କରିଥ୍‌ଲେ । ଆଲୋଚକମାନଙ୍କ ସୁବିଧା ପାଇଁ ମୁଁ ଏଠାରେ 
ଉକ୍ତ ଅଂଶଟି ଉଦ୍ଧାର କରୁଛି - 
ମୁହିଂ ଯେ ଢଣେ ହୋଇ ଅଛି ଲେଖା 
ଭିନେ ଆୟେତନ ମୋହରି ୟେକା । 
କୁମା ଯୁବା ଯେ ଜରା ଅବସ୍ଥା 
ଏହି ଦେହ ମୋର ତିନି ଅବସ୍ଥା । 
ଯିସ ହୋଇଥ୍‌ଲି ବାଳୁତ ଭାବେ 
ସେ କଥାମାନ ପାଶୋରିଲି ୟେବେ । 


୩୯ 


ଅଟ୍ୟୁତ ଓ ଦୀନ ପାମର ଅଟ୍ୟୂତ 
ସମୟେ ଶିଶୁ ପୁଅଙ୍କର ସଙ୍ଗେ 
ଦିନ ବଞ୍ଚିଲି କଥା ଖେଳ ରଙ୍ଗେ । 
ତଦ ଅନ୍ତରେ ମୁଁ ପଢ଼ିଲି ପାଠ 
ଥୋକାୟେ ଜାଣିଲି ବିଦ୍ୟାର ବାଟ । 
ବିଦ୍ୟାର ବିବେକେ ବୁଦ୍ଧି ବଢ଼ିଲା 
ଅବିବେକ ପଣ କରି ଛାଡ଼ିଲା । 
କେବଳ ବିବେକ ତହୁଁ ଜାଣିଲି 
ମୋହ କଥାକୁ ମୁଁ ପରିମାଣିଲି । 
+“ +. 
ହୁଁ ଆବୋରିଲି ବିଷୟ ଦ୍ରନ୍ଦ 
ମୋହୋର ମୋତେ ହୋଇଲାକ ମନ୍ଦ । 
ଆବର ପ୍ରତକ୍ଷେ ଦେଖ୍‌ଲି ଯାହା 
ଚିତ୍ତ ଚମକଇ କହିଲେ ତାହା । 
ମୋହର ଦେଖିଂ ଦେଖୁଂ ଯେତେ ଗଲେ 
ଜଣେ ହେଁ କେହି ବାହୁଡ଼ି ନଭଲେ । 
ୟେତେ ମୋହ ମାୟା କ୍ଷଣକେ ଛାଡ଼ି 
ଯେତେକ ମଲେ ନଭଲେ ବାହୁଡ଼ି । 
ଯେଡ଼େ ହୋଇବ ତେଡ଼େ ହୋଉ କିନା 
ସବୁ ଜାଣିଲି ୟେହି ମତ ସିନା । 
ଏହି କଥାମାନ ମନରେ ଗୁଣି 
ଶରୀର ବ୍ଯଥା ପାଉ ଥାଇ ପୁଣି । 
ଏପରି ଭାବନା ଯୌବନ ସମୟରେ ପ୍ରକାଶ ପାଇବା ଅସମ୍ଭବ ନ ହେଲେ ହେଁ 
“କୁମା ଯୁବା ଯେ ଜରା ଅବସ୍ଥା । ଏହି ଦେହ ମୋର ତିନି ଅବସ୍ଥା ।”', (“ମୁହଁ 
ଆବୋରିଲି ବିଷୟ ଦୂନ୍ଦ । ମୋହୋର ମୋତେ ହୋଇଲାକ ମନ୍ଦ ।” ପ୍ରଭୃତି ପଂଚ୍ତି 
ସ୍ପଷ୍ଟଭାବେ କବିଙ୍କ ପରିଣତ ଅବସ୍ଥାର ପରିଚାୟକ । ଯଦି ଏହି ସମୟକୁ କବିଙ୍କୁ 
୫୫ ବା ୬୦ ହୋଇଥ୍‌ବା ଅନୁମାନ କରାଯାଏ, ତେବେ କବିଙ୍କ ଜନ୍ମ ଖ୍ରୀଷ୍ଟାବ୍ଦ 
୧୪୫୬ ରୂ ୧୪୬୧ ମଧ୍ୟରେ ହୋଇଥ୍ବା ବିଶେଷ ସମ୍ଭବ । 


+±. 


1 


୦ 


ରଚନା ସମ୍ଭାର -୪ 
ଶୂନ୍ଯ ସଂହିତାର ପ୍ରଥମ ଅଧ୍ୟାୟରେ କବି ଆତ୍ମପରିଚୟ ଦେବାକୁ ଯାଇ 

ଦୂଇଟି ଅଟ୍ଯୁତଙ୍କର ସୂଚନା ଦିଅନ୍ତି । ପ୍ରଥମ ହେଉଛନ୍ତି “ଅଚ୍ଯ୍ୁତଂ ଓ ଦ୍ଧିତୀୟ 
ହେଉଛନ୍ତି “ଦୀନ' ବା “ପାମର” ଅଚ୍ଯୁତ । ଏହି ଦୀନ ପାମର ଅଚ୍ୟ୍ଯତ ପ୍ରଥମ 
ଅଚ୍ଯୂତଙ୍କର ଅବତାରି । ଆଲୋଟିତ ଅଂଶଟ ହେଉଛି - 

ସଙ୍ଗେ ଘେନି ବିଜେ ପ୍ରଭୂ ସଖାବୃନ୍ଦ ଯେତେ 

ଶ୍ରୀମୁଖରେ ଆଜ୍ଞା ଦେଲେ ଚାହଂଣ ଯେ ଯୋତେ । 

ଓଡ଼ିଶା ଦେଶରେ ତୂମ୍ଭେ ରାସକୁ ରଚିବ 

ଗୋପାଳ କୁଳକୁ ତାରି ଆପଣେ ତରିବ । 

ଏହି ଅଙ୍ଗକୁ ଲୋପ କରି ଶୂଦ୍ରକୂଳେ ଜାତ 

ରାସ ଯେ ରଚିବ ବେଗେ ଯାଅ ହେ ଅଚ୍ୟୁତ । 

+ + + 

ସିନ୍ଦୁରାନନ୍ଦ ନାମ ମୋ ଗୁପତ ହୋଇଲା 

ଦୀନ ପାମର ଅଚ୍ୟୁତ ନାମ ଖ୍ୟାତ ହେଲା । 

ପଦ ପଦାବଳୀ ନାମ ଦିଶିଗଲା ଆସି 

ହରିନାମେ ମୋର ମନ ତେଣୁ ସିନା ମିଶି । 


ଏ ଉଦ୍ଧୃତାଂଶରେ ଥ୍‌ବା ““ଏ ଅଙ୍ଗକୁ ଲୋପ କରି ଶୃଦ୍ରକୂଳେ ଜାତ'' ଓ 
“ଦୀନ ପାମର ଅଟ୍ୟୂତ ନାମ ଖ୍ଯାତ ହେଲା” ପ୍ରଭୃତି ପଂକ୍ତି ବିଶେଷ କରି 
ଉଲ୍ଲେଖଯୋଗ୍ୟଯ। ଏହି ଅବତାରବାଦ ପରମ୍ପରାକୁ କବି ନବମ ଅଧ୍ୟାୟ 
ଶେଷାଂଶରେ ଆହୁରି ସ୍ପଷ୍ଟ କରିଅଛନ୍ତି । ତଦନୁଯାୟୀ ଦ୍ବାପରରେ ସେ ହେଉଛନ୍ତି 
ଶ୍ରୀକୃଷ୍ଣଙ୍କ ସଖା ସୁଦାମ । କଳିଯୁଗରେ ତାଙ୍କର ତିନି ଅବତାର - ବୁଦଙ୍କ ସଙ୍ଗେ 
ସେ ସିନ୍ଦୁରାନନ୍ଦ, ଚୈତନ୍ୟଙ୍କ ସଙ୍ଗେ ଅଚ୍ୟୁତ, ଓ ଚୈତନ୍ୟ ଜଗନ୍ନାଥ ( ବୁଦ୍ଧ) 
ଅଙ୍ଗରେ ଲୀନ ହେବା ପରେ, ସେ ବୋଧହୂଏ ଦୀନ ପାମର ଅଚ୍ୟୁତ ରୂପେ 
ପ୍ରସିଦ୍ଧି ଲାଭ କରନ୍ତି । ଗୁରୁଭକ୍ତି ଗୀତା ଓ ଅକଳିତ ସଂହିତାରେ ଜ୍ୟେଷ୍ଠ ଦଶମୀ 
ଦିନ ମହୋଦଧ୍କୂଳେ ଅଟ୍ୟୁତଙ୍କର ଦେହ ହଜିଥ୍‌ବା କୁହାଯାଇଛି । 


ଦଶପଟଳ ମାଳିକା, ଶୂନ୍ଯ ସଂହିତାର ଏହି ଉକ୍ତିକୁ ସମର୍ଥନ କରେ । ପାମର 


ର୍ଥ୧ 


ଅଚ୍ୟୁତ ଓ ଦୀନ ପାମର ଅଚ୍ୟୁତ 
ଅଟ୍ୟୁତଙ୍କ ରଚିତ ଶ୍ରୀବଟ ସଂହିତାରେ ପୂର୍ବ ଅଚ୍ୟୁତ ଦାସଙ୍କର ଯେଉଁ ବଂଶାବଳୀ 
ଦିଆଯାଇଛି, ସେଥ୍‌ରୂ ମଧ୍ଯ ଦୀନ ପାମର ଅଟ୍ୟୁତ ସ୍ଵତନ୍ତ୍ର ବ୍ଯକ୍ତି ଥ୍‌ବାର ସ୍ପଷ୍ଟ 
ଜଣାପଡ଼େ । ବଂଶାବଳୀଟି ହେଉଛି :- 


ଗଙ୍ଗାଧର 
(ବେଶ୍ୟାସକ୍ତ ଓ ଲୋପ ) 


ଅଚ୍ୟୁତ 


ବ୍ରଜଗଦାଧର 


ବାଳ ମୁକୁନ୍ଦ 


ତ 
ରାମ ବଳଭଦ୍ର 
। | ( ଲୋପ ) 


` 
ଦିବ୍ୟା 
ଲବଣ 
ମୁରଲୀ 
ଦୟାନିଧ୍‌ 
ଅନନ୍ତ 


ଅନନ୍ତଙ୍କ ଠାରୂ ଅଟ୍ଯୁତଙ୍କ ବଂଶ ଲୋପ ହୁଏ । “ମୋହର ଅଂଶ ୟେଠାରୁ 
ରହିବ।” ଏମାନେ ସମସ୍ତେ ନେମାଳ ଗାଦିରେ ଅଧ୍‌କାରୀ ରୂପେ ଅଧ୍‌ରୁଢ଼ 
ହୋଇଥ୍୍‌ଲେ । ଡକୃର ଆର୍ଭବଲ୍ଲଭ ବ୍ରହ୍ମଶାଙ୍କୁଚ୍ତି ଓ ଅଣାକାର ସଂହିତୀର ମୁଖବନ୍ଧରେ 
ନେମାଳ ଗାଦିର ମହନ୍ତମାନଙ୍କର ଯେଉଁ ସୂଚୀ ଦେଇଛନ୍ତି, ତାହା ଶ୍ରୀବଟ ସଂହିତାର 
ବଂଶାବଳୀଠାରୁ ଭିନ୍ନ । ବଟ ସଂହିତା ପୋଥ୍‌ର ପରମାୟୁ ଅନ୍ତତଃ ଏକଶତ ବର୍ଷ । 
ଏହାର ଅନେକ ପଂକ୍ତି କୀଟଦ୍ରଷ୍ଟ । ନିତ୍ଯାନନ୍ଦ ଏହାକୁ ଅନ୍ଯ ଗୋଟିଏ ପୂର୍ବ 
ପୋଥ୍‌ରୂ ନକଲ କରିଛନ୍ତି । ଏ ସବୁ ଦୃଷ୍ଟିରୁ ଅଧ୍ୟାପକ ଆର୍ବଲ୍ଲଭଙ୍କ ପ୍ରଦତ୍ତ 
ବଂଶ ତାଲିକା ଠାରୁ ଏହା ଅଧ୍‌କତର ନିର୍ଭରଯୋଗ୍ୟ ଓ ପ୍ରାମାଣିକ । ଦୀନ 


ପାମର ଅଚ୍ୟୁତ ପୂର୍ବ ଅଚ୍ଯୁତଙ୍କର ପରବର୍ତୀ 


୪୨ 


ଏଗାରଟି ପୁରୂଷର ହିସାବ 


ରଚନା ସମ୍ଭାର -୪ 


ଦେଇଥ୍ବାରୂ ସେ ଯେ ବହୁ ପରବର୍ତୀ, ଏ କଥା ନିଶ୍ଚିତ । ବଟ ସଂହ୍ତତାର ଉକ୍ତି 
ବର୍ଣ୍ଣଟୀକା, ଅବତାର ମାଳିକା ପ୍ରଭୃତି ଗ୍ରନ୍ଥରେ ସମର୍ଥିତ ହୋଇଛି । 


ଶୂନ୍ଯ ସଂହିତାର ଉପକ୍ରମରେ ““ଦୀନ ପାମର ଅଚ୍ୟୁତ ନାମ ଖ୍ୟାତ 
ହେଇା”' କହିବା ପରେ କବି ନିଜର ସମସ୍ତ ଗ୍ରନ୍ଥରେ ଏପରି କି କ୍ଷୁଦ୍ର କ୍ଷୁଦ୍ର 
କବିତାରେ ନିଜର ନାମ ପୂର୍ବରୁ ଦୀନ ବା ପାମର ଯୋଡ଼ି ନିଢକୂ ଷୋଡ଼ଶ 
ଶତାବ୍ଦୀର ଅଟ୍ୟୁତଙ୍କ ଠାରୁ ସ୍ଵତନ୍ତ୍ର କରିଛନ୍ତ । ଶଦ୍ଦକ୍ରହ୍ପି ଗୀତାର ସବୁ ଭଣତିରେ 
କେବଳ ଅଚ୍ୟୁତ ଅଛି । ଦୀନ ବା ପାମର ଶବ୍ଦ ନାହିଁ । ଅଥଚ ଶୂନ୍ଯ ସଂହତା, 
ଗୁରୂଭକ୍ତି ଗୀତା, କଳିଯୁଗ ଗୀତା, ଭାବନବର, ଦଶପଟଳ, ବ୍ରହ୍ମଶାଙ୍ଗୁଳି, ଗରୁଢ଼ 
ଗୀତା, ଅଷ୍ଟଗୁଳରୀ, ବୟାଳିଶ ଚୌପଦୀ, ବୂତୀବୋଧ ଚଉତିଶା, ଅଣାକାର 
ସଂହିତା, ଅଚଳିତ ସଂହିତା, ଅବାଡ଼ ସଂହିତା, ନୀଳ ଶୟଳ, ଗୋପାଳଙ୍କ ଓଗାଳ 
ପ୍ରଭୃତି ଅଗଣିତ ଗ୍ରନ୍ଥ ଓ କବିତାରେ “ଦୀନ” କିମ୍ବା “ପାମର” ଶବ୍ଦ ସ୍ପଷ୍ଟଭାବେ 
ରହିଛି। ତେଣୁ ଅଷ୍ଟାଦଶ ଶତାବ୍ଦୀର ସମସ୍ତ ରଚନାକୁ ଷୋଡ଼ଶ ଶତାବ୍ଦୀର କହି 
ସେଥ୍‌ରେ ଥ୍ବା ଇତିହାସର ସଂକେତକୁ ପ୍ରକ୍ଷିପ୍ତ କହଁ, ଅଟ୍ୟୁତାନନ୍ଦଙ୍କ ସାହତ୍ୟର 
ଆଲୋଚନା କଲେ ଯାହା ଅସୁନିଧା ହେବାର କଥା ତାହା ହିଁ ହୋଇଛି । 
ଅଚ୍ଯୂତାନନ୍ଦଙ୍କ ଉପରେ ହୋଇଥ୍‌ବା ସମସ୍ତ ଆଲୋଚନା ଦୂର୍ଭାଗ୍ୟକ୍ରମେ ତାଙ୍କରି 
ପରମ୍ପରା ପାଳିତ ଅଣ୍ଟାଦଶ ଶତାବ୍ଦୀର ଦୀନ ପାମର ଅଚ୍ୟୁତଙ୍କର । ଷୋଡ଼ଶ 
ଶତାବ୍ଦୀର ନୁହେଁ । ଷୋଡ଼ଶ୍ର ଶତାବ୍ଦୀରେ ଆବିର୍ଭୂତ ଅଚ୍ୟୁତଙ୍କର ଶବ୍ଦବ୍ରହ୍ମ ଗୀତା, 
ବୋଧହୂଏ ଜ୍ଞାନ ପ୍ରଦୀପ ଗୀତା ଓ କେତୋଟି କ୍ଷୁଦ୍ର କବିତା ବ୍ୟତୀତ ଆଉ କିଛି 
ମିଳି ନାହିଁ । ତତ୍ତ୍ଵବବୋଧ୍ୂନୀର ଲେଖକ ଷୋଡ଼ଶ ଶତାବ୍ଦୀର ଅଟ୍ଯୂତ ଓ ଦୀନ 
ପାମରଙ୍କଠାରୂ ଆହୁରି ଅର୍ବାଚୀନ । ହରିବଂଶର କବି ଅଟ୍ୟ୍ୟତାନନ୍ଦ ନିଢକୂ ଦୀନ 
ବା ପାମର କହି ନ ଥ୍‌ବା ହେତୂ ଓ ଷୋଡ଼ଶ ଶତାବ୍ଦୀର ପଦ୍ମନାଭ ନ ରେନ୍ଦ୍ରଙ୍କୁ 
ଉଲ୍ଲେଖ କରିଥ୍ବା ଯୋଗୁଁ, ତାଙ୍କୁ ଓ ଶବ୍ଦବ୍ରହ୍ମ ସଂହିତାର ଲେଖକଙ୍କୁ ଅଭିନ୍ନରୂପେ 
ଗ୍ରହଣ କରାଯାଇପାରେ, କିନ୍ତୁ ଏହା ମଧ୍ୟ ଆଲୋଚନାସାପେକ୍ଷ । 


¬ ୦ 


୪୩ 


୪ 
ଚାରିଖାନି ବା ଶବ୍ଦବ୍ରହ୍ଲ-ସଂହତା 


ଅଦ୍ୟାବଧ୍‌ ଅପ୍ରକାଶିତ ଚାରିଖାନି ବା ଶବ୍ଦନ୍ରହ୍ମ ସଂହିତା ଅଚ୍ଯୁତ ଦାସଙ୍କ 
ପ୍ରାମାଣିକ ରଚନାବଳୀ ମଧ୍ୟରୁ ଅନ୍ୟତମ । ପ୍ରତାପରୁଦ୍ରଙ୍କ ପଚିଶି ଅଙ୍କ ଅର୍ଥାତ୍‌ 
୧୫୧୬ ଖ୍ରୀଷ୍ଟାବ୍ଦରେ ଏହା ରଚିତ । ସେଥ୍‌ରେ ଅଛି - 
ସେ ମହାରାଜାଙ୍କ ପଚିଶି ଅଙ୍କେ । 
ଶବଦ ବ୍ରହ୍କ ମୁଁ କଲି ନିଶଙ୍କେ । 
ପ୍ରାଚୀନ ଓଡ଼ିଆ ସାହିତ୍ୟରେ ରଚନାକାଳର ସୂଚନା ପ୍ରାୟଶଃ ନ ଥାଏ । ସେଥ୍‌ପାଇଁ 
ଆନୁସଙ୍ଗିକ ପ୍ରମାଣ ବଳରେ ରଚନାକାଳ ସ୍ଥିର କରିବାକୁ ପଡ଼େ । ଏଥ୍‌ରେ ବହୁ 
ଅସୁବିଧା । ବେଳେବେଳେ ଏପରି ହୋଇଛି ଯେ, ପଞ୍ଚଦଶ ଶତାବ୍ଦୀର ରଚନାକୁ 
ପ୍ରମାଣ ଅଭାବରୁ ଷୋଡ଼ଶ ବା ସପ୍ତଦଶ ଶତାବ୍ଦୀରେ ଓ ସପ୍ତଦଶ ଶତାବ୍ଦୀର 
କେତେକ ରଚନାକୁ ଷୋଡ଼ଶ ଶତାବ୍ଦୀରେ ରଖାଯାଇଛି । ଏପରିକି କେତେକକୁ 
ଓଡ଼ିଆ ସାହିତ୍ୟର ଆଦି ରଚନାର ସମ୍ମାନ ମଧ୍ୟ ଦିଆଯାଇଛି । ଏ ପରିସ୍ଥିତିରେ 
ଚାରିଖାନିର ପ୍ରକାଶନ କେବଳ ଯେ ଷୋଡ଼ଶ ଶତାବ୍ଦୀରେ ବ୍ଯବହୃତ ଓଡ଼ିଆ 
ଭାଷାର ବୈଶିଷ୍ଟ୍ୟ ସବୁକୂ ଚିହ୍ନେଇ ଦେବ, ତାହୀ ନୁହେଁ । ଅଚ୍ଯୁତ ଦାସଙ୍କ ରଚିତ 
ଅନ୍ୟାନ୍ୟ ଗ୍ରନ୍ଥାବଳୀର ଅନୁସନ୍ଧାନ କାର୍ଯ୍ୟରେ ମଧ୍ୟ ବିଶେଷ ସାହାଯ୍ୟ କରିବ । 
ଚଚାରିଖାନିଂର ପ୍ରଚଳିତ ଅର୍ଥ ହେଉଛି - ସ୍ଥାବର, ଜଙ୍ଗମ, :।ଟ ଓ 
ପତଙ୍ଗ। ଏ ଗ୍ରନ୍ଥରେ ଏ ସବୁର ଉଲ୍ଲେଖ ଥ୍‌ଲେ ବି, ଏହା ଗ୍ରନ୍ଥର ମୁଖ୍ଯ 
ବିଷୟବସ୍ତୁ ନୂହେଁ । ଗ୍ରନ୍ଥରେ ଚାରୋଟି ଅଧ୍ୟାୟ, ପ୍ରତ୍ୟେକ ଅଧ୍ୟାୟର ଶେଷରେ 
“ଇତି ଶ୍ରୀ ମନ ଚୈତନ୍ୟ ସଂବାଦେ ଶବଦ-ଚ୍ରହ୍ନ ସଂହିତାୟାଂ ନାମ ପ୍ରଥମ ଖାନି” 
ବା “ଦ୍ବିତୀୟ ଖାନିଂ ଇତ୍ୟାଦି ଲେଖା ଅଛି । ଏଥ୍‌ରୁ ଖାନି ଶବ୍ଦ ଅଧ୍ୟାୟ ଅର୍ଥରେ 
ବ୍ୟବହୃତ ହୋଇଥ୍ବା ଜଣାଯାଏ । ଏହା ବୋଧ ହୁଏ ହିନ୍ଦୀ “ଖାନା” ଶବ୍ଦର ଅନ୍ଯ 
ରୂପ । ଗ୍ରନ୍ଥରେ ଚାରୋଟି ଅଧ୍ୟାୟ ଥ୍‌ବାରୂ ଏହାର ନାମ ହେଲା ଚାରିଖାନି । 
ଏଥୁରେ କବି ଶବ୍ଦବ୍ରହ୍ମ ସମ୍ବନ୍ତରେ ନିଜର ଅନୂଭବକୁ ବିଶ୍ଲେଷଣ କରିଥ୍‌ବାରୁ 
ଏହାର ଅନ୍ୟନାମ ହେଲା ଶବ୍ଦଦ୍ରହ୍ମ ସଂହିତା । 


୪୪ 


ରଚନା ସମ୍ଭାର-୪ 


ଗ୍ରନ୍ଥର ଚାରି ଅଧ୍ୟାୟରେ ଯଥାକ୍ରମେ ଆରମ୍ଭ, ଘଟ, ପରଚେ ଓ ନିଷ୍ପି 
ଯୋଗ ବର୍ଣ୍ତିତ । ଏ ଚାରି ପ୍ରକାର ଯୋଗର ବର୍ଣ୍ଣନା ନାଥ ସାହିତ୍ଯରେ ହୁଁ 
ମିଳିଥାଏ। ଏହା ହେଉଛି ନାଦ ସାଧନାର ଚାରୋଟି ଅବସ୍ଥା । ସାଧନାର 
ଅବସ୍ଥାରୁ ସାଧକର ନାମ ହୁଏ, ଆରମ୍ଭ ଯୋଗୀ, ଘଟ ଯୋଗୀ, ପରଚେ ଯୋଗୀ 
ଓ ନିଷ୍ପରି ଯୋଗୀ । ଡାଃ ପୀତାମ୍ବର ଦତ୍ତ ବଡ଼ଥ୍ବାଲଙ୍କ ପ୍ରକାଶିତ ଗୋରଖ 
ବାନୀରେ ଏ ଚାରି ଯୋଗର ସୂଚନା ରହିଛି । ଡାଃ ବଡ଼ଥ୍ବାଲଙ୍କ ଟିତ୍ସଣୀ ଅନୁଯାୟୀ, 
ଏକ ସାର ଅର୍ଥାତ୍‌ ନିଶ୍ଚଳ ଏକରସ ରକ୍ଷା କରୁଥ୍‌ବା, ଶରୀର ଉପରେ ପ୍ରତିକ୍ଷଣ 
ବିଚାର କରୂୁଥ୍‌ବା, ଏବଂ ଶରୀରରେ ଶୁକ୍ରକୁ ପୂର୍ଣ୍ଚ ଓ ସମାନ ଭାବେ ରକ୍ଷା 
କରୁଥ୍୍‌ବା ବ୍ୟକ୍ତିକୁ ଆରମ୍ଭ ଯୋଗୀ କୁହାଯାଏ । ଆରମ୍ଭ ଯୋଗୀକୂ କାମ, କ୍ରୋଧ, 
ଅହଙ୍କାର, ମାୟା, ବିଷୟ-ବିକାର, ତୃଷା, ଲୋଭ, ଦ୍ବନ୍ଦ, ଆଲିଙ୍ଗନ, ଅତ୍ଯାହାର, 
ନିଦ୍ରା, ତନ୍ତ୍ର ମନ୍ତ୍ର ବୈଦ୍ଯକ, ଯନ୍ତ୍ର ଗୁଟିକା, ଚଡ଼ି, ବୂଟି, ସ୍ତମ୍ଭନଂ ମୋହନ, 
ବଶୀକରଣ ଓ ଉଚ୍ଚାଟନ ପ୍ରଭୃତିକୁ ତ୍ୟାଗକରି ଶରୀର, ମନ ଓ ପବନକୁ ଦୃଢ଼ 
କରିବା ପାଇଁ ଉପଦେଶ ଦିଆଯାଇଛି । 


ଅଟ୍ୟ୍ୟୁତ ଦାସ ଅତି ଜୀବନ୍ତ ଭାଷାରେ ଆରମ୍ଭ ଯୋଗର ବର୍ଣ୍ଣନା କରିଛନ୍ତି । 
ଢଗତ ଭିତରେ ଅପାର ଚଢନ୍ତୁ । ସେମାନେ ସୃଷ୍ଠି ପାତନା ଜାଣିବାକୁ ଅକ୍ଷମ । 
ନୀତି-ଅନୀତି, ଦୁଃଖ-ସୁଖ, ଭୂତ, ଭବିଷ୍ଯତ ଓ ବର୍ରମାନ ପ୍ରଭୃତି ବିଦ୍ୟା ମାନବ 
ଜାତିର କନ୍ଥନା । ସବୁ ପ୍ରାଣୀ ମଧ୍ଯରେ ମାନବ ଶ୍ରେଷ୍ଠ । ““ମାନବ ଢନ୍କ୍‌ ସବୂ 
ତହୁଂ ସାର”? । ଏତେବଡ଼ ମୂଲ୍ୟବାନ ଢନ୍ଜକୁ ମାୟା ମୋହ ବଶ ହୋଇ ଅକାରଣ 
କରିଦେବା ଠିକ୍‌ ନୁହେଁ । ମାନବ ଢନ୍ଜର ମୂଲ୍ଯ ବୁଝି, ବେଳ ଥାଉଁ ଥାଉଁ 
ସାବଧାନ ହେବା ଉଚିତ । ଏଥ୍‌ପାଇଁ ପ୍ରକୃତ ଜ୍ଞାନ ଆବଶ୍ୟକ । ମନର ମହିମା 
ଗାନ କରି କବି କହିଛନ୍ତି, ମନ ହେଉଛି ବିଶ୍ଵର ସ୍ରଷ୍ଟା । ଅଶେଷ କୋଟି 
ଚରାଚରକୁ ମନ ହିଁ ଢିଣିପାରେ । ପ୍ରାଣୀମାନଙ୍କର ପ୍ରାଣ, ଧନ, ବୃଦ୍ଧି ଓ ଜୀବନର 
ସ୍ରଷ୍ଟା ହେଉଛି ମନ । ଏ ମନକୁ ମଣିଷ ମାୟା ବଶରେ ଚିହ୍ନିପାରେ ନାହଁ। 
ସଂସାରର ମାୟା ଅତି ବିଚିତ୍ର । “ଦିଶନ୍ତାକୁ ଚାହଁ ଦେଖନ୍ତା ଅନ୍ଧଂଂ । ଏହାର 
ଆରମ୍ଭ ଓ ଅନ୍ତ ମାନବ ବୁଦ୍ଧିର ଅଗୋଚର । ବିଷ୍ଣୁଙ୍କ ମାୟାକୂ ଦୂଝି ପାରିଲେ 
ମଣିଷ ଅଢର ଓ ଅମର ହୁଏ । ସେଥ୍ପାଇଁ ଦେହ ରକ୍ଷା ମଣିଷ ଜୀବନର ଚରମ 
ଲକ୍ଷ୍ୟ ହେବା ଉଚିତ । 


୪୫ 


ଚାରିଖାନି ବା ଶବ୍ଦବ୍ରହ୍ନ-ସଂହିତା 

ମନୂଷ୍ଯ ନିଜ ଶରୀରକୁ ନିଜେ ଚିହ୍ନିପାରେ ନାହିଁ । ଶରୀର ଅତ୍ୟନ୍ତ 
ମୂଲ୍ୟବାନ। ବିଦ୍ଯା, ସମ୍ପର୍ରି ବୃଦ୍ଧିର ଧନ ଓ ଯୌବନ ଏ ସବୁ ଦେହ ଯୋଗୁଁ । 
ଦେହ ଥୁଲେ ଏ -ସବୁ ଅଛି । ଦେହ ଗଲେ ଏ ସବୁର ବିନାଶ ହୁଏ । ଯେଉଁମାନେ 
ବ୍ରତ, ଉପବାସ ଓ ତୀର୍ଥଗମନ କରନ୍ତି ସେମାନେ ଶରୀରକୁ କେବଳ ପୀଡ଼ା 
ଦିଅନ୍ତି । ଯେଉଁମାନେ ଚଣ୍ଡ, ମହାଖଳା ବା ଗାରେଡ଼ି ମନ୍ତ୍ର ସାଧନ୍ତି ଓଷଦ, 
ମୂଳିକା ବା କୂଟୁଣି ଯନ୍ତ୍ରର ଅଭ୍ୟାସ କରନ୍ତି ବା ଯେଉଁମାନେ ନବନାଟକ ବା 
ଢଉତିଷ ପ୍ରଭୃତି ବିଦ୍ୟାରେ ପାଣ୍ଡିତ୍ୟ ଅର୍ଜନ କରନ୍ତିଃ ସେମାନେ ଦେହ ରକ୍ଷା 
କରିବା ପାଇଁ ଏସବୁ କାମ କରନ୍ତି ନାହିଁ । କେବଳ ଜୀବନ ଧାରଣ ପାଇଁ 
ଏସବୁ ଫନ୍ଦା ଅବଲମ୍ବନ କରିଥାନ୍ତି। କେତେକ ଲୋକ ପାଉଁଶ ବୋଳିହୋଇ, 
ଦର୍ଶନ ଧାରଣ କରି, ଗୃହ ତ୍ୟାଗ କରି ବଣକୁ ଯାଂନ୍ତି । ପୁଣି କେତେକ ଲୋକ 
ଦେଶତ୍ୟାଗୀ ହୁଅନ୍ତି, ଆହୁରି କେତେକ ଲୋକ ସାକ୍ଷୀ, ଶବଦରେ କାଳ ଅତିବାହିତ 
କରନ୍ତି । କେତେକ ଲୋକ କଷାୟ ବସନ ପରିଧାନ କରନ୍ତି, କେତେକ କଉପୁନୀ 
ମାରି ଶରୀରରେ ଶଙ୍ଖ ଚକ୍ର କାଟି ବୁଲନ୍ତ । କେତେକ ଦିଗମ୍ବର ତ କେତେକ 
କର୍ପଟୀ ପରିଧାନ କରନ୍ତି । କେତେକ ସହସ୍ର ନାମ ଉଚ୍ଚାରଣ କରନ୍ତି ତ କେତେକ 
ଅନ୍ନ ତ୍ୟାଗକରି କେବଳ ଦୁଗ୍ଧ ପାନରେ ଜୀବନ ନିର୍ବାହ କରନ୍ତି । ଏ ସବୁରେ 
ଶ୍ରରୀର କେବଳ କଷ୍ଟ ପାଏ । ମଣିଷ ମୃତ୍ୟୁ ମୁଖରୁ ଉଦ୍ଧାର ପୀଏ ନାହିଁ । ତେଣୁ 
ସାଧକକୁ ଏ ସବୁ ବାହ୍ୟାଡ଼ମ୍ବରରୁ ନିବୃତ୍ତ ହେବା ଉଚିତ । 

ଯୋଗୀର ଆଡ଼ମ୍ବର ତଥା ଚମକ୍ରାର ପ୍ରଦର୍ଶନର ନିନ୍ଦା କରିବା ନାଥ 
ସଂପ୍ରଦାୟର ପରଂପରାଗତ ଚଳଣି । ଏଥ୍‌ରେ ପ୍ରକାଶିତ ଅମରକୌଷଠେ ମଧ୍ୟ 
ଯେଉଁ ବ୍ଯକ୍ତି ମାୟାବଶରେ ଥାଏ, ଏଶ୍ଵର୍ଯ୍ୟ ବା ମଦିରାରେ ମନ୍ତ ହୁଏ, ଯିଏ 
ବହୁତ କଥା କୂହେ, ବହୃତ ଭୋଜନ କରେ, ଭାତଫୁଟା ପାଣିରେ ହାତ ଟଳାଏ, 
ପାଣି ଉପରେ ଚାଲେ, ଇନ୍ଦ୍ରି ବାଟରେ ପାଣି ଶୋଷେ, ଭିକ୍ଷାକରି ମୁଣ୍ଡରେ ହାତ 
ବୋଳେ, ସବୁ ସ୍ଥାନରୁ ଭିକ୍ଷା ଗ୍ରହଣ କରେ, କ୍ଷୀର ଆହାର କରି ଢୀବନ ଧାରଣ 
କରେ ଓ ଭଇରବ କାଳରେ ଆହାର କରେ, ସେମାନଙ୍କୁ ଯୋଗୀ ନ କହି, 
ଶ୍ରଙ୍କର ଦୀପିତ ମନାଇ, ନାଶକର୍ମ ଓ ସଂସାରକୁ ଚଳିତଂ ଇତ୍ୟାଦି ଆଖ୍ୟା 
ପ୍ରଦାନ କରାଯାଇଛି । ଅମରଜୋଷକାର ଏ ସବୂୃକୁ ଯୋଗମୟ ଜୀବନର ବାଧକ 
ରୂପେ ଗ୍ରହଣ କରିଛନ୍ତି । “ସିଦ୍ଧ-ସିଦ୍ଧାନ୍ତ ପଦ୍ଧତି ଓ ଅନ୍ୟାନ୍ୟ ନାଥଯୋଗୀଙ୍କ 


୪୬ 


ରଚନା ସମ୍ଭାର-୪ 


ରଚନାରେ ମଧ୍ୟ ଯୋଗୀମାନଙ୍କର ବାହ୍ୟାଡ଼ମ୍ବର ପ୍ରତି ଅଶ୍ରଦ୍ଧା ପ୍ରକାଶ ପାଇଛି । 
ଯୋଗୀର କର୍ଭବ୍ୟ ହେଉଛି ଶରୀରର ରକ୍ଷା କରିବା । ଏଥ୍‌ପାଇଁ ଆବଶ୍ୟକ ମନର 
ନିଶ୍ଚଳତା, ବୀର୍ଯ୍ୟ ସ୍ତମ୍ଭନ ଓ ଆତ୍ମପରିଚୟ । ସଦ୍‌ଗୁରୁ ଦୀକ୍ଷା ହିଁ ସାଧକକୁ ଏହି 
ପଥରେ ଆଗେଇ ନିଏ । ଅଚ୍ୟୁତ ଦାସ ଆରମ୍ଭ ଯୋଗର ବର୍ଣ୍ଣନା କଲାବେଳେ 
କେବଳ ଅନ୍ୟକୁ ଉପଦେଶ ନ ଦେଇ ନିଚ୍ଚ ଜୀବନ ସହ ଏହାକୁ ମିଶାଇ 
ଦେଇଛନ୍ତି । କୁମାର ଓ ଯୁବାବସ୍ଥା ଅତୀତ ହୋଇ କବିଙ୍କୁ ବାର୍ଦ୍କ୍ଯ ସ୍ପର୍ଶ କରିଛି । 
ତାଙ୍କ ଆଖ୍‌ ଆଗରେ କେତେ ଲୋକ ସଂସାରରୁୂ ବିଦାୟ ନେଲେଣି । ସେଥ୍‌ରୁ 
କେହି ଫେରିଆସି ନାହାନ୍ତି । ଯେତେବଡ଼ ଲୋକ ହେଉନା କାହିଁକି, ଥରେ ଗଲେ 
ଆଉ ବାହୁଡ଼ି ଆସେ ନାହିଁ । ଏ ସବୂକୁ ସବୁଦିନେ ଦେଖ୍‌, କବିଙ୍କର ଜ୍ଞାନୋଦୟ 
ହୋଇଛି । ସେ ପରମାନନ୍ଦଙ୍କ ସହ ମିଶିବା ପାଇଁ ବ୍ୟାକୂଳ ହୋଇ ଉଠିଛନ୍ି । 


ଅମରକୋଷରେ ଥ୍‌ବା ଆରମ୍ଭ ଯୋଗର ବର୍ଣ୍ଣନା ଚାରିଖାନିଠାରୁ ଭିନ୍ନ । 
ଚାରିଖାନିରେ “ପାଉଁଶ ବିଲେପନ ଦର୍ଶନଧାରୀ'' ଓ ଓଷଦମୂଳିକାର ଅସାରତା 
ବର୍ଣ୍ଣନା ହୋଇଥ୍‌ବା ବେଳେ ଅମରକୋଷରେ ଅଙ୍ଗକୁ ଭସ୍କାବୃତ୍ତ କରି ସିଦ୍ଧମୂଳି 
ସେବନ କରିବା ପାଇଁ କୂହାଯାଇଛି । ଆହାରରେ ସଂଯମ, ସୂସ୍ଵର ଲଳିତ ବାଣୀ 
ଓ ସିଂହଠାଣି ପ୍ରଭୃତି ଗୁଣ ଚାରିଖାନିର ଆରମ୍ଭ ଯୋଗ ପ୍ରସଙ୍ଗରେ ନ ଥୁଲେ ବି 
ଗୋରଖନାଥଙ୍କ ଅନ୍ୟାନ୍ୟ ରଚନାରୂ ଏହାର ସୂଚନା ମିଳିଥାଏ । 

ଗୋରଖ ବାନୀ ଅନୁଯାୟୀ ଯେଉଁ ବ୍ୟକ୍ତି ମନକୂ ଘଟ ପ୍ରତି ଆକୃଷ୍ଟ କରି 
ଦିନରାତି ବାରୂଣୀ ପାନ କରେ, ତଥା ସ୍ଵାଦ, ବିସ୍ବାଦ, ବାୟୁ ଓ କାଳକୁ କ୍ଷୀଣ 
କରିପାରେ, ସେ ହେଉଛି ଘଟସଯୋଗୀ । ଅଟଚ୍ୟଯୁତଙ୍କ ଚାରିଖାନିର ଦ୍ଧିତୀୟ 
ଖାନିରେ ଘଟଯୋଗ ବର୍ଣ୍ଠିତ । ଏଥୁରେ କବି ମନକୁ ଦେହପ୍ରତି ଆକୃଷ୍ଟ କରାଇଛନ୍ତି । 
ଲୋକ ମାୟା ମୋହ ପରିତାପରେ ଭୁଲି ନିଜ ଭଲମନ୍ଦ ନିଜେ ବୁଝିପାରେ ନାହ। 
ଯେଉଁ ଦେହ ଘେନି ସଂସାରରେ ଏହାର ଅବସ୍ଥିତି, ଯେଉଁ ଦେହ ମହାସୁଖର 
କାରଣ, ଯେଉଁ ଦେହ ମନର ସଖା, ସେ ସେହି ଦେହକୁ ବିନା କାରଣରେ 
ଉପେକ୍ଷି ଚାଲିଯାଏ । ଦେହ ନାଶ ଗଲେ ମନ ପାଇଁ ସ୍ଥାନ ନାହିଁ । ମନ ମୋହ 
ଜଳରେ ବଡ଼ି ନିଜେ ନିଜକୁ ଅବିଶ୍ବାସ କରେ । ସେଥ୍‌ପାଇଁ ସେ ଜନ୍ମ ମରଣ 
ପାଏ। ମନ ଏକଥା ଭୂଲିଯାଏ ଯେ, ସେ ହେଉଛି ତିନି ଜଗତର ରାଜା । 


୪୭ 


ଚାରିଖାନି ବା ଶବ୍ଦବ୍ରହ୍ଲ-ସଂହିତା 
ସଂସାରର ଆତଯାତ କର୍ଭା ମଧ୍ୟ ସେହି । ମନ ନ ଥାପିଲେ ଦେବତା ମଧ୍ୟ 
ଅପୂଜା ରହନ୍ତି । ସେ ଅସିଦ୍ଧିକୁ ସିଦ୍ଧକରେ । କିନ୍ତୁ ସିଦ୍ଧ ଦେହ ମଧ୍ୟ ଅଚିରସ୍ଥାୟୀ । 
ପାର୍ଥକ୍ୟ ହେଉଛି ସିଦ୍ଧ ଦେହର ମରଣ ସଦ୍‌ଭାବରେ ହୁଏ । ମନ ରଖ୍‌ ପାରିଲେ 
ଦେହ “ଯାବତ ଚନ୍ଦ୍ର ଦିବାକର” ରହିପାରେ । ଏକଥା ହୁଏତ ଅନେକ ଅବିଶ୍ବାସ 
କରିବେ, ସେଥ୍ପାଇଁ କବି କୂମ୍ଭାର ଓ ମାଟିଘଟର ଦୃଷ୍ଟାନ୍ତ ଦେଇଛନ୍ତି । କୁମ୍ଭାର 
କଞ୍ଚା ମାଟିରେ ଘଟ ତିଆରି କରେ ନିଆଁରେ ପୋଡ଼ି ଦୃଢ଼ କରେ । ଅଥଚ ହାଣ୍ଡି 
ଭାଙ୍ଗିଯିବା ପୂର୍ବରୁ କୁମ୍ଭାର ଏ ସଂସାର ଛାଡ଼ି ଚାଲିଯାଏ । ସେହିପରି ମନ ଓ 
ଦେହ। 
ମନ ପରି ଶରୀରରେ ଥ୍‌ବା ଜୀବନର ଗତିବିଧ୍‌ ମଧ୍ୟ ଏତେ ବିଚିତ୍ର ଯେ 

ବ୍ରହ୍ମାଙ୍କର ବୃଦ୍ଧି ମଧ୍ଯ ବଣା ହୋଇଯାଏ । ଦେହ ଭିତରେ ଜୀବନ ଥାଏ ଅଥଚ 
ଢୀବନ ସହ ଦେହର କୌଣସି ସମ୍ପର୍କ ନାହିଁ । ଜୀବନକୁ ଚିହ୍ଲେଇ ଦେଇ କବି 
କହିଛନ୍ତି, ସେ ଅରୂପ ନୂହେଁ ପୁଣି ରୂପରୂ ବାହାର । ତା ପାଖରେ ଦୂଃଖୀର ଦୁଃଖ 
ଓ ସୁଖୀର ସୁଖ ସବୁ ସମାନ । ସେ ଦୁଃଖୀ ନିକଟରେ ଦୁଃଖ ସହ୍ୟ କରି ତାକୁ 
ଯେପରି ଛାଡ଼ିଦିଏ, ଅଜସ୍ର ସୁଖ ମଧ୍ଯ ତାକୁ ବାନ୍ଧି ରଖ୍‌ପାରେ ନାହିଁ । ଉପାୟ 
କଲେ ମଧ୍ୟ ସେ ରହେ ନାହିଁ । ଲକ୍ଷେ ପରସ୍ତ କରି ବାଡ଼ ଦେଲେ ତାକୁ ଅଟକାଇ 
ହୁଏ ନାହିଁ । ମେରୂସମ ସୁବର୍ଣ୍ଣ ଦେଲେ ସୁଦ୍ଧା ସେ ଚାଲିଯାଏ । ସେବାରେ ମଧ୍ୟ 
ସେ ସନ୍ତୁଷ୍ଟ ନୁହେଁ । ବିଷ୍ପୁକୁ ବ୍ରହ୍ମା ଓ ଶିବଙ୍କର ମହନୀୟ ପ୍ରଲୋଭନ ବି ତାର 
ନାହିଁ । ସେ କେଉଁଠି ଥ୍ଲା, କୁଆଡୁ ଆସିଲା, ମଝିରେ ବିଜୁଳି ପରି ପ୍ରକାଶ ପାଇ 
କୁଆଡ଼େ ଚାଲିଗଲା, କେହି ଜାଣି ପାରିଲେ ନାହିଁ । ଯେତେ ଲୋକଙ୍କ ସହ 
ଗୋଷ୍ଠୀ କଲା, ସେମାନେ ମଧ୍ୟ ତାଂର କିଛି ନୂହନ୍ତି । କୁହାଯାଇଛି - 

ସବୁରି ସଙ୍ଗେ ସଙ୍ଗ ହୋଇଥାଇ 

ଜାଣି ନ ପାରି କେଉଁ କତିଯାଇ । 
ଥରେ ଗଲେ ସେ ପୁଣି ଫେରିଆସେ ନାହିଁ । ସେ ଅତି ନିଷ୍ପର । କବି କହିଛନ୍ତି- 

ଆସିବା ନ ଦେଖ୍‌ ଯିବା ନ ଜାଣି 

ଗଲେ ସେ ଅସାଧ୍ୟ ନୁହଇ ଆଣି 

ମନ ଓ ଜୀବନ ଯେଉଁଥ୍‌ରେ ଅବସ୍ଥାନ କରନ୍ତି, ସେହି ଦେହର ସୃଷ୍ଟି ମଧ୍ୟ 

ଅତି ବିଚିତ୍ର ଭାବରେ । ଲୋକେ କହନ୍ତି, ମାତା ପିତାର ସଂଯୋଗରୂ ଶରୀରର 


୪୮ 


ରଚନା ସମ୍ଭାର - ୪ 


ସୃଷ୍ଟି ହୂଏ । ଯଦି ଏକଥା ସତ ହୁଏ, ତେବେ ଯେତେବେଳେ ମାତା ପିତା ନ 
ଥ୍‌ଲେ, ସେତେବେଳେ ଏହା ଥ୍ଲା କେଉଁଠି ? ପଦି ନ ଥୁଲା, ଆସିଲା 
କୁଆଡ଼ୁ ? ଯଦି ଥ୍ଲା, ଆଗରୁ କାହିଁକି ନ ଆସିଲା ? “ସେ ଥ୍ଲାଂ- ଏକଥା 
ଯେପରି କହିହ୍ୁଏ ନାହିଁ, “ସେ ନ ଥ୍ଲା” - ଏହା ମଧ୍ଯ କେହି ଜାଣନ୍ତି ନାହିଁ । 
ଆଉ ଗୋଟିଏ କଥା । ପାଣି ଫୋଟକା ପରି କ୍ଷୁଦ୍ର ବସ୍ତୁ ପୁଣି ନାଳ, ରକ୍ତ, 
ମୁତପୁଡ଼ାର ସମଷ୍ଟିରୂ ଶରୀରର ସୃଷ୍ଟି ବାହାରେ ନୂହେଁ, ଗର୍ଭ ଭିତରେ, ଅତି ଗୁପ୍ର 
କୁମ୍ଭୀପାତ ସ୍ଥାନରେ ଏହା ଗଢ଼ା ହୁଏ । ହାଡ଼, ଗୋଡ଼ ମୁଣ୍ଡ-ଏ ସବ୍ର ଆସିଲା 
କେଉଁଠୁ ? ଗୋଟିଏ ନିଶ୍ନାସ ମଧ୍ୟରେ କୋଟିଏ ପ୍ରାଣୀ ସଂସୀରରେ ଯେପରି ଢଚନ୍ଜ୍‌ 
ହେଉଛନ୍ତି, ସେହିପରି ମରୁଛନ୍ତି । ସବୁଠାରୂ ବିଚିତ୍ର କଥା ହେଉଛି ଯେ କୋଟି 
କୋଟି ଶରୀରରେ ସମରୁପତା ନାହିଁ । ସମସ୍ତେ ସମସ୍ତଙ୍କଠାରୂ ଅଲଗା । ଅସ୍ଥି, 
ରକ୍ତ ଓ ମଳ ମୂତ୍ରରେ ଗଢ଼ା ଶରୀରର ମହିମା କବିଙ୍କୁ ବିସ୍କ୍ିତ .କରିଛି । 


ଏହିପରି ମହିମାନ୍ତିତ ଶରୀରରେ ଆତ୍ମାର ଅବସ୍ଥିତି । ଆତ୍ମା ହେଉଛି 
ଏକ । ଅଥଚ ମନ ପ୍ରକୃତି ଭେଦରେ ଆତ୍ମାରେ ଅନେକ ଗୁଣ ପ୍ରକାଶ ପାଏ । କବି 
ଆତ୍ମା ଓ ଶରୀରର ସଂପର୍କ ବୁଝାଇବା ପାଇଁ ଦୁଇଟି ଦୃଷ୍ଟାନ୍ତ ଦେଇଛନ୍ତି - ନିଆଁ 
ଓ ପବନ । ଝକମକି ପଥରରୁ ବାହାରିଥ୍‌ବା ନିଆ ଦୀପ ଦିହ୍ରୁଡ଼ି ଭେଦରେ ବିଭିନ୍ନ 
ରୂପ ଧାରଣ କରେ । ସେହିପରି ପବନ ଉପାଙ୍ଗ, ବଂଶୀ, ଭେରୀ, ଦୋସରୀ, 
ଯନ୍ତ୍ର ଅଳାବେଣୀ, ଶଙ୍ଖ ଓ ମହୁରୀ ଭିତରେ ପଶି ବିଭିନ୍ନ ସ୍ଵରରେ ବାଜିଉଠେ । 
ଯୋଗୀର ଲକ୍ଷ୍ୟ ହେଉଛି ପରମ-ପଦ-ପ୍ରାପ୍ତ ତଥା ମହାସୁଖ ଲାଭ । ବିବେକ ଓ 
ବୁଦ୍ଧି ବଳରେ ଯୋଗୀ ଏହାକୁ ପାଏ । ମଣିଷର ବାସନା ଦୁଇ ପ୍ରକାର - କୁ-ଗତି 
ରୂ ସୁ-ଗତିକୁ ଗଲେ ବଦ୍ଧ ବିନାଶି ମୋକ୍ଷ ଗତି ପାଏ” । ତେଣୁ ବିଷୟାବିଷ ସଙ୍ଗ 
ଦୁର କରି ମଣିଷ ନିଜ ମନ, ଶରୀର ଓ ସଂସାରକୁ ଚିହ୍ନ ରଖ୍‌ବା ଦରକାର । 

ଅମରକୋଷକାରଙ୍କ ମତରେ, ଘଟଯୋଗ ସାଧ୍ପାରିଲେ ଯୋଗୀ ଦାଦଶ 
କୋଟି ବର୍ଷ ବଞ୍ଚୁପାରେ । ବେଦ-ଶ୍ରାସ୍ତ୍ର ଉପରେ ଅଧ୍‌କାର ପାଏ ଓ ଦେବତାଙ୍କ 
ପରି ପୂଜା ପାଏ । ଶମ୍ଭୁଲିଙ୍ଗ ତାହାର ପାଦ ଧୌତ କରେ ଓ ପାଷାଣ ଦେବୀ 
ତାହାକୁ ଞ୍ଞାନୀ କହେ । ଯେଉଁମାନେ ଅଜଢପା ଜପ କରି ଶୂନ୍ୟରେ ନିବାସ କରନ୍ତି 
ଓ ପରମ ହଂସକୁ ଶୂନ୍ୟରେ ସନ୍ଧାନ କରନ୍ତି, ସେମାନେ ହେଉଛନ୍ତି ଘଟଯୋଗୀ । 
ପିଣ୍ଡ ଓ ପ୍ରାଣକୁ ଚିହ୍ନିବା ସେମାନଙ୍କର ଆବଶ୍ୟକ । 


୪୯ 


ଚାରିଖାନି ବା ଶବ୍ଦବ୍ରହ୍ମ-ସଂହତା 

ତୃତୀୟ ଖାନିର ବିଷୟବସ୍ତୁ ହେଉଛି, -ପରଚେ ଯୋଗଂର ବର୍ଣ୍ଣନା । 
ଗୋରଖନାଥ କହନ୍ତି, ଉନ୍ନନ ସମାଧ୍‌ରେ କ୍ରୀଡ଼ା କରୁଥୁବା, ଦିନ ରାତି ଦେବତା ବା 
ପରମବ୍ରହ୍ଲଙ୍କ ସହ ନିଜକୁ ମିଶାଇ ଦେଇଥ୍‌ବା, ପୁଣି କ୍ଷଣକ୍ଷଣକେ ନାନାରୂପ 
ଧାରଣ କରୁଥ୍ବା ବ୍ଯକ୍ତି ହେଉଛି ପରମଯୋଗୀ । ଅଟଚ୍ଯ୍ଯୁତ ଦାସ ମଧ୍ୟ ଶରୀର 
ଭିତରେ ସଜୀବ ଦେବତାର ସନ୍ଧାନକୁ -ପରଚେ ଯୋଗ” କହିଛନ୍ତି । କାଠ, 
ପାଷାଣ ଓ ମାଟିରେ ମଣିଷ ଯେଉଁ ଦେବତା ତିଆରି କରେ, ସେସବୁ ଅଜୀବ । 
ମନ ନିଜର ଅଜାଣତ ପଣରେ ପୁଷ୍ପ, ଚନ୍ଦନ, ଗନ୍ଧ ଓ ନୈବେଦ୍ୟ ଦେଇ ଏସବୁ 
ଦେବତାଙ୍କର ପୂଜୀ କରେ । ମଣିଷ ଠାରୂ ଯେଉଁ ଦେବତା ନାମ ଓ ରୂପ ଗ୍ରହଣ 
କରେ, ସେ କିପରି ମଣିଷର ମୁଚ୍ଚିଦାତା, ଏ କଥା ବୁଝିହୁଏ ନାହିଁ । ଅନ୍ଧ ସଙ୍ଗେ 
ଚକ୍ଷୁଥ୍‌ବା ବ୍ୟକ୍ତି ଅନ୍ଧ ହେବା ପରି ମାୟା-ମୋହ-ବଦ୍ଧ ମଣିଷ ହିଁ ଏସବୁ 
କରିଥାଏ । 


ମାୟାବଶ ମଣିଷ ଦେହକୁ ରକ୍ଷା କରିବା ପାଇଁ ବିଭିନ୍ନ ଉପାୟ ଅବଲମ୍ବନ 
କରିଥାଏ । ମରଣକୁ ଡ଼ରି ସେ କେତେବେଳେ ବଣରେ ତ କେତେବେଳେ ଗିରି 
କନ୍ଦରରେ ଲୁଚିଥାଏ । ଆବଶ୍ୟକ ପଡ଼ିଲେ ବ୍ରହ୍ମ-ହତ୍ୟା ମଧ୍ୟ କରେ । ସେତେବେଳେ 
ସେ ଭୂଲିଯାଏ ଯେ ମରଣ ହୁଁ ଇୟ୍ୟ୍, ବିଷ୍ଣ, ବ୍ରହ୍ମା, ଶିବ, ସପ୍ତଦ୍ବୀପର ମହାରାଜା 
ଓ ସାଧାରଣ ମଣିଷକୁ ସମତୂଲ କରିଥାଏ । ମନ ଏସବୁ ଯେ ନ ଜାଣିଛି ତାହା 
ନୁହେଁ, ଅନ୍ୟକୁ ଉପଦେଶ ଦେଲାବେଳେ ମନ ପଣ୍ଡିତ ପରି କଥା କହେ ଅଥଚ 
ନିଜ ବେଳକୁ ମୂଢ଼ ପରି କାମ କରେ । ମନ ଯଦି ଦେହ ପ୍ରତି ଜାଗ୍ରତ ରହିବ, 
ଦେହ ମଧ୍ୟ ମନକୁ ଛାଡ଼ିବ ନାହିଁ । ନିଆଁରେ ଧୂଆଁ ପରି ଆତ୍ମା ଓ ମନର ସମ୍ପର୍କ । 
ବିଞ୍ଚି ଣା ଭିତରେ ପବନ ଥ୍୍‌ବା ପରି ଶରୀର ଭିତରେ ଜୀବନର ଅବସ୍ଥିତି । ଛାୟା 
ଆଦିତ୍ୟକୁ ଅନୁସରଣ କଲା ପରି ଏହା କର୍ମର ଅଧୀନ । ଜୀର୍ବନି ମନକୁ ଚିହ୍ନିଲେ 
ଞ୍ଛାନର ଉଦୟ ହୁଏ । କର୍ମରୂ ମଧ୍ୟ ଞ୍ଚାନର ପ୍ରକାଶ । ଞ୍ଚାନୋଦୟ ହେବାପରେ 
କର୍ମ ନାଶଯାଏ । ଏହା ସନ୍ତଵେ ମଣିଷ ଜୀବନରେ କର୍ମର ଆବଶ୍ୟକତା ରହିଛି । 
କାରଣ କର୍ମର ଅଭ୍ୟାସ କଲେ ମଣିଷ ଅମର ହୁଏ । କର୍ମର ଅଭ୍ୟାସବିଧ୍‌କୁ କବି 
ଦୀପ ବା ଦିହୂଡ଼ି ଜାଳିବା ସହ ତୁଳନା କରିଛନ୍ତି । ପବନ ନ ଥ୍‌୍ବା ସ୍ଥାନରେ ଦୀପ 
ବା ଦିହୁଡ଼ି ରଖ୍‌ ସମୟ ବୁଝି ତେଲ ବଳିତା ଦେଲେ ତାହା ଚିରକାଳ ଜଳୁଥାଏ । 
ଏହିପରି ବହୂ ଦୃଷ୍ଟାନ୍ତ ଦେଇ କବି ଆତ୍ମା-ମନ, ଶରୀର-ଜୀବନ, କର୍ମ-ମାୟା, 


୫୦ 


ରଚନା ସମ୍ଭାର -୪ 


କର୍ମ-ଜ୍ଞାନନ ଶରୀର-ମନ, ମନ-ଜ୍ଞାନ ଓ ଜ୍ଞାନ-କାଳର ସମ୍ପର୍କ ବୁଝାଇବାକୁ 
ଚେଷ୍ଟା କରିଛନ୍ତି । 


ଶରୀର ଭିତରେ ଏସବୁର ଲୀଳା ଖେଳା ଜାଣିପାରିବା ପାଇଁ ଦୁଇଟି ଜିନିଷ 
ଆବଶ୍ୟକ- ନିଜର ଅନୂଭବ ଓ ଗୁରୁଙ୍କ ଉପଦେଶ । ଗୁରୁ ମୁଖର କାମ ହେଉଛି, 
କର୍ମକୁ ଚିହ୍ନେଇବା । ବିବେକ ଓ ଜ୍ଞାନ ଶିଷ୍ୟ ନିଜ ଅନୁଭବରୁ ଶିଖେ । କର୍ମବିଧ୍‌ 
ତ ନିଆପରି । ଯେଉଁ କାଠରୁ ଏହାର ସୃଷ୍ଟି ସେହି କାଠକୁ ସେ ଢାଳି ଦେଇ 
ପାଉଁଶ କରିଦିଏ । କର୍ମକୁ ନାଶ ନ କରିବା ପର୍ଯ୍ୟନ୍ତ, ଜଳରେ ବୁଡ଼ି ଉଠିବା ପରି, 
ଗୃହ ଛାଡ଼ି କିଛିଦିନ ପ୍ରବାସରେ ରହିବା ପରି, ନିଦରୁ ଉଠିବା ପରି, ମଣିଷର 
ଜନ୍ନ-ମୃତ୍ଯୁ ଲାଗି ରହିଥାଏ । ଅଚୂତ ଦାସ ସେଥ୍‌ପାଇଁ ଜ୍ଞାନରୂପୀ ଅନଳ ଦ୍ବାରା 
କର୍ମକୁ ଦହନ କରିବା ପାଇଁ ଉପଦେଶ ଦେଇଛନ୍ତି । 


ଶରୀର ହେଉଛି ଘର ଓ ଆମ୍ମା ହେଉଛି ଘରୁୂଆ । ଇନ୍ଦ୍ରିୟ ସବୁ ହେଉଛନ୍ତି 
ଆତ୍ମାର ପରିବାରୀ । “ଆତ୍ମା ପରଚେ” ହେଉଛି ପ୍ରକୃତ ଜ୍ଞାନ । ଏହି ଜ୍ଞାନ ଅର୍ଚ୍ଚନ 
କରିପାରିଲେ ତାକୁ “ପରଚେ ସାଧକ” କୁହାଯାଏ । ଅମରକୌଷକାର ମଧ୍ୟ 
ପରମହଂସଙ୍କ ପରିଚୟ ଲାଭ କରିବା ପାଇଁ କର୍ମକୁ ପ୍ରାଧାନ୍ୟ ପ୍ରଦାନ କରିଛନ୍ତି । 
ବିଭିନ୍ନ କର୍ମ ମଧ୍ଯରେ “ସୁରଙ୍ଗ ଉପେଖ୍‌', “ଅଦ୍ଯକଇ ପରିତାପି', ଛିଦ୍ର ବୁଧ୍‌ 
ଉପେଖ୍‌', ନିର୍ମଳ ଉଚ୍ଛହ ମନ”, ବେଶ ବିନ୍ଯାସ ପାଇଁ ଅନାଦର, ନିଦ୍ରା ତ୍ଯାଗ 
ଓ ବେଦ ପୁରାଣ ପ୍ରତି ଅପାର ଶ୍ରଦ୍ଧାକୁ “ପରଚେ ବିଚାର” କୁହାଯାଇଛି । 


ଚତୁର୍ଥ ଖାନିରେ ' ନିଷ୍ବରି ଯୋଗ?ଂର କାହାଣୀ ବର୍ଣ୍ଣିତ । ଗୋରେଖ ନାଥଙ୍କ 
ଅନୁଯାୟୀ ଅଗ୍ନି ଓ ପାଣିରେ ଲୁହା ଶୁଦ୍ଧହେବା ପରି କଠୋର ସାଧନା ବଳରେ 
ଯୋଗୀ ଶୁଦ୍ଧ ହୁଏ । ଏ ଅବସ୍ଥା ପ୍ରାପ୍ତ ହେଲେ ଯୋଗୀ ପାଖରେ ରାଜା ଓ ପ୍ରଢାର 
ଭେଦ ଲୋପ ପାଇଯାଏ । ନିଷ୍ପରି ଯୋଗର ଏହାହିଁ ପ୍ରମାଣ । ଅଚ୍ଯଯତ ଦାସ 
ମଧ୍ୟ ଶରୀର ସାଧନାକୁ ମହର୍ଵ୍‌ ଦେଇଛନ୍ତି । ଗଣ୍ଠି ଦ୍ବାରା ଗୃହ ସୁଦୃଢ଼ ଥାଏ । 
ଗଣ୍ଠ ଫିଟିଲେ ଗୃହ ଝଡ଼ିପଡ଼େ ଓ ଘରୁଆ ସେ ଘର ଝାଡ଼ି ଅନ୍ୟ ଘରେ ଆଶ୍ରୟ 
ନିଏ । ସେହିପରି ଶରୀରରୂପୀ ଗୃହ, ଏଥ୍‌ରେ ଥ୍‌ବା ୭୨୦୦୦ ନାଡ଼ି, ୭୬୨ 
ହାଡ଼ ଘରର ଗଣ୍ଠି ପରି । ଏହାର ଦୃଢ଼ତା ହେଉଛି, ଶରୀରର ଆଣ୍ଟପଣ । ଏହି 
ଶରୀରରେ ସବୁ । ମର୍ତ୍ୟ୍ୟ ବଇକୁଣ୍ଟ ପରମ ଶୂନ୍ୟ, ମହାଶୂନ୍ୟ । ଏହାରି ଭିତରେ 
ପଞ୍ଚ ମହାଭୂତ । ଏସବୁକୁ ଜିଣିବା ପାଇଁ ଅଚ୍ୟୁତ ଚାରୋଟି ରାସ୍ତା ଦେଖାଇଛନ୍ତି - 


୫୧ 


ଚାରିଖାନି ବା ଶବ୍ଦବ୍ରହ୍ମ-ସଂହିତା 

ମନ୍ତ୍ର ମଉଷଧ୍‌, ସାଧନୀ ଓ କର୍ମ । ଏଥ୍‌ ମଧ୍ୟରୂ ସାଧନା ଶ୍ରେଷ୍ନ । ଶରୀରର ମୂଳ 
କମଳରେ ଥିବା ଚତୁର୍ଦ୍ଦଳକୁ ଚାପି, ମନ ମରୂତକୁ ଅନ୍ତର୍ଗତରେ ପ୍ରବେଶ କରାଇ, 
ରସନାକୁ କଣ୍ଠ କପାଟରେ ରୂୁଦ୍ଧି, ଅଷ୍ଟଗିରି ବାଟେ ଉଜାଣି ଉଠାଇପାରିଲେ ପ୍ରକୃତ 
ସାଧନା କ୍ରହାଯାଏ । ଏହା ହେଉଛି “ ବଜ୍ର ଓଡ଼ିଆଣିଂ । ଏହି ସାଧନା ବଳରେ 
ମନ ପରମହଂସ ସହ ମିଳିତ ହୋଇ ମହାସୁଖ ପାଏ । ଅମରକୋଷକାରଙ୍କ 
ମତରେ, ନିଷ୍ପରି-ଯୋଗ ସାଧୁବା ଅତି କଷ୍ଟ । ମୋହ ଜଳରୁ ପାର ହେବା, 
ଏହାର ମୁଖ୍ୟ ଧ୍ୟେୟ । ତ୍ରିଗୁଣ ଦଉଡ଼ି ଛେଦି, ମନ ପବନକୁ ଦୃଢ଼ କରି, ଚିତା 
ଚଇତନ ନିରୋପି, ପଞ୍ଚ ପ୍ରକୃତିର ଆଶା ତ୍ୟାଗ କରି, ସଂସାରକୁ ଦୁଃଖ ମଣି, 
ମଶାଣି ବା ନିଗମ ସ୍ଥାନରେ ବାସ କରୁଥ୍ବା ବ୍ଯକ୍ତିକୁ ସେ “ନିଷ୍ପରି-ଯୋଗୀ” 
କହଛନ୍ତି । 

ଚାରିଖାନିରୂ ଅଚ୍ୟୁତ ଦାସଙ୍କ ଭାଷାର ସ୍ଵରୁପ ତଥା ବୈଶିଷ୍ଟ୍ଯ ଜାଣିହୁଏ । 
କେବଳ କେତେକ ପ୍ରାଚୀନ ଶବ୍ଦ ନୁହେଁ, ବହୂ ପ୍ରାଚୀନ ପ୍ରୟୋଗର ଉଦାହରଣ 
ମଧ୍ୟ ଏଥ୍‌ରେ ରହିଛି । ମୋ ତହୁଁ, ସବୁ ତହୁଁ, ସବୁହଁ, ଏତେମାନ, ତେଡ଼େମାନ, 
ଯିସ, ଯିସତିସ, ଗଛି, ଉଲଛି, ଲେଛୁ, କାହା, ତୋହୋ, ତାହି, ତାହତ, ବୁଝସି, 
କରସି, ଶୁଣସି, ସବୂନ୍ତି। ଏହାନ୍ତ/କଥାନ୍ତ ହେନ, ଲାଇଲା, ଲୁଠୁଥ୍ଲା, ହୁତ଼, 
ସେହିମତେ, କେହୁଣି, କେହ୍ନେ, ଏହାଉଁ, ପରିମାଣଇଁ, ଅବଧାରି, ପିବନ୍ତେଣ, 
ବିଲୋହ ଓ ବିଳୋହୂ ପ୍ରଭୃତି ଏହାର ପ୍ରମାଣ । ବୁଝସି, ଶୂଣସି ଓ କରସି ପରି 
ପ୍ରୟୋଗକୂ କେହ କେହି ଷୋଡ଼ଶ ଶତାବ୍ଦୀର ବୈଶିଷ୍ଟ୍ୟରୂପେ ଗ୍ରହଣ କରୂୁଥ୍‌ଲେ 
ହେଁ ଅଷ୍ଟାଦଶ ଶତାବ୍ଦୀର କବି ଦୀନକୃଷ୍ଣଙ୍କ ପ୍ରସ୍ତାବସ୍ିନ୍ଧୁ ଓ ଧର୍ମସାଗର ପ୍ରଭୃତି 
ଗ୍ରନ୍ଥରେ ଏ ପ୍ରକାର ବ୍ୟବହାର ଦେଖ୍‌ବାକୂ ମିଳେ । ଦୀନ-ପାମର ଅଚ୍ୟୁତଙ୍କ 
ଗଚିତ ଶୂନ୍ୟ ସଂହତାରେ ( କେବଳ ଦଶମ ଅଧ୍ୟାୟ ପର୍ଯ୍ୟନ୍ତ )ˆ- ମଧ୍ୟ ଏ ପ୍ରକାର 
ପ୍ରୟୋଗ ଅଛି । ତେଣୁ ଏସବ୍ରକୁ କେବଳ ଷୋଡ଼ଶ ଶତାବ୍ଦୀର କହିବା ଅନୁଚିତ । 
ଏହା ବ୍ୟତୀତ ଉପରେ ପ୍ରଦତ୍ତ ଅନ୍ୟାନ୍ୟ ପ୍ରୟୋଗ ସବୁ ପରବର୍ତୀ ଅଚ୍ଯୁତାନନ୍ଦଙ୍କ 
ରଚନାବଳୀରେ ମିଳୁ ନ ଥ୍‌ବାରୂ ଅଟ୍ଯ୍ୟୁତ ଓ ଦୀନ-ପାମର ଅଚ୍ୟଯୁତ ଯେ ଦୁଇ 
ସମୟରେ ଦୁଇ ଜଣ କବି ଥୁଲେ ଏକଥା ବିଶେଷ ଭାବେ ପ୍ରମାଣିତ ହୋଇଥାଏ। 


ଚାରିଖାନିର ପ୍ରଥମ ପୋଥ୍‌ କଟକ ଜିଲ୍ଲାର ପଟସରା ଗ୍ରାମରୁ ୧୯୫୭ 
ମସିହାରେ ସଂଗୃହୀତ । ଏହାର ୭ ବର୍ଷ ପରେ ଦ୍ବିତୀୟ ପୋଥ୍‌ ବାଲେଶ୍ବରରୁ 


୫୨ 


ରଚନା ସମ୍ଭାର -୪ 


ମିଳେ । ଅଚ୍ୟୁତ ଦାସ ପ୍ରାଚୀନ ଓଡ଼ିଆ ସାହିତ୍ୟର ସ୍ଵନାମଧନ୍ୟ କବି । ଚାରିଖାନି 
କବିଙ୍କ ପ୍ରକୃତ ପ୍ରତିଭାର ପରିଚାୟକ । ଏହାର ପ୍ରକାଶନ ଫଳରେ ଷୋଡ଼ଶ 
ଶତାବ୍ଦୀର ଅଚ୍ଛ୍ଯତଙ୍କୁ ଚିହ୍ନିବାରେ ଆଉ ଅସୁବିଧା ହେବ ନାହିଁ ବୋଲି ଆଶା । 


୫୩ 


୫ 
ଚାରିଖାନି : ମୁଖବନ୍ଧ 


ଅଚ୍ୟତାନନ୍ଦ ଷୋଡ଼ଶ ଶତାବ୍ଦୀ ଓଡ଼ିଶାର ଜଣେ ବିଶିଷ୍ଟ ବ୍ୟକ୍ତି । ପରବର୍ତୀ 
ଯୁଗରେ ତାଙ୍କର ପ୍ରସିଦ୍ଧି ବହୁ ଦୃଷ୍ଟିରୁ ପ୍ରଚାର କରାଯାଇଛି । ସେ ଯେ କେବଚ୍ଚ 
ପଞ୍ଚସଖାମାନଙ୍କ ମଧ୍ୟରୁ ଜଣେ ଥୁଲେ, ତାହା ନୁହେଁ ସେ ଥ୍ଲେ ଜଗନ୍ନାଥଙ୍କର 
ଅତ୍ୟନ୍ତ ଅନ୍ତରଙ୍ଗ, ଶ୍ରୀଚୈତନ୍ୟଙ୍କର ସହଯାତ୍ରୀ, ଗୋପାଳ ଜାତିର ବରେଣ୍ୟଗୁରୂ, 
ନେମାଳ ତୀର୍ଥର ସ୍ରଷ୍ଟା, ଓଡ଼ିଶାରେ ରାହାସର ପ୍ରତିଷ୍ଠୀତା ତଥା ପ୍ରଚାରକ, ବହୂ 
ଅଲୌକିକ କାହାଣୀର ନାୟକ, ଭବିଷ୍ଯତ ଦ୍ରଷ୍ଟା ଓ ବହୂ ଗ୍ରନ୍ଥର ପ୍ରଣେତା । 
ତାଙ୍କର ପ୍ରସିଦ୍ଧିକୁ ଏପରି ଭାବେ ପ୍ରଚାର କରାଯାଇଛି, ଯେ ତାଙ୍କ ଭଣିତା ଥ୍‌ବା 
ଯେ କୌଣସି ଗ୍ରନ୍ଥକୁ ଲୋକସାଧାରଣ ପ୍ରାମାଣିକ ଗ୍ରନ୍ଥରୂପେ ଗ୍ରହଣ କରିବାକୁ 
କୁଣ୍ଠା ପ୍ରକାଶ କରନ୍ତି ନାହିଁ, ଏବଂ ବାରମ୍ବାର ସେଥ୍‌ରୁ ପଦ ଆବୃରି କରି ଭବିଷ୍ଯତ 
ଯୁଗ ସମ୍ବନ୍ଧରେ ଟିପ୍ପଣୀ ପ୍ରଦାନ କରିଥାନ୍ତି । ତାଙ୍କ ରଚିତ ଶୂନ୍ଯ ସଂହିତା ତାଙ୍କ 
ଶିଷ୍ୟ ପରମ୍ପରାରେ ଗୀତା ଓ ଭାଗବତ ପରି ସମ୍ମାନିତ । ଧର୍ମ ଅର୍ଜନ କରିବା 
ପାଇଁ ଏଥ୍‌ରୁ ଅଧ୍ୟାୟେ ପାଠ କରିବା ଏହି ସଂପ୍ରଦାୟର ଆଚରିତ ବିଧ୍‌ । 
ଅଚ୍ୟତଙ୍କର ଏହି ପ୍ରସିଦ୍ଧି, ବହୂ ଯୁଗ ଓ ବହୁ ଅଚ୍ଯୁତଙ୍କ ସମବାୟ ଚେଷ୍ଟାର ଫଳ 
ବୋଲି ବହୁ ଦୃଷ୍ଟିରୁ ଜାଣି ହେଉଥ୍‌ଲେହେଁ ଏହାକୁ ଯୁକ୍ି ଯୁକ୍ତ ଭାବେ ପ୍ରମାଣ କରିବା 
ବହୁ ସମୟ ଓ ଗବେଷଣା ସାପେକ୍ଷ । 

ଅଚ୍ୟତାନନ୍ଦଙ୍କର ଅଗଣିତ ଗ୍ରନ୍ଥରାଜି ମଧ୍ଯରୂ ଚାରିଖାନି ବା ଶବ୍ଦବ୍ରହ୍ 
ସଂହିତା ବହୂ ଦୃଷ୍ଟିରୁ ମହତ୍ତ୍ଵପୂର୍ଣ୍ଣ । ଏହାର ପ୍ରଥମ ମହତ୍ତ୍ଵ ହେଉଛି ଯେ କବି 
ଏଥ୍‌ରେ ଏହାର ରଚନାକାଳର ଉଲ୍ଲେଖ ନିଦ୍ଦିଷ୍ଟ ଭାବେ କରି ଲେଖଛନ୍ତି- 

ସେ ମହାରାଜାଙ୍କ ପଚିଶ ଅଙ୍କେ 
ଶବଦ ବ୍ରହ୍ମ ମୁଁ କଲି ନିଶଙ୍କେ । (ପ୍ରଥମଖାନି, ୧୨୪ ପଦ) 

“ସେ ମହାରାଜା ଅର୍ଥାତ୍‌ ପ୍ରତାପରୁଦ୍ରଙ୍କ ପଟିଶ ଅଙ୍କ ହେଉଛି ୧୫୧୬ ଖ୍ରୀଷ୍ଟାବ୍ଦ । 
ଏହି ଗ୍ରନ୍ଥରେ କବି ଯେ କେବଳ ଗ୍ରନ୍ଥର ରଚନାକାଳ ପ୍ରଦାନ କରିଛନ୍ତ ତା” ନୁହେ, 


୫୪ 


ରଚନା ସମ୍ଭାର -୪ 


ତାଙ୍କ ବୟସର ମଧ୍ୟ ସୂଚନା ଦେଇଛନ୍ତି- 
ମୁହିଁ ଯେ ଢଣେ ହୋଇଅଛି ଲେଖା ଭିନେ ଆୟତନ ମୋହରି ଏକା । 
କୂମାର ଯୁବା ଯେ ଢାରୀ ଅବସ୍ଥା ଏହ ଦେହ ମୋର ତିନି ଅବସ୍ଥା 
(ପ୍ରଥମଖାନି, ୬୦-୬୧ ପଦ) 
ସେ ନିଚ୍ଚ ଦୈହିକ ଅବସ୍ଥାର ଯେଉଁ ଚିତ୍ର ଦେଇଛନ୍ତି, ସେଥ୍‌ରୂ ଏହା ଆହୁରି ସ୍ପଷ୍ଟ 
ହୋଇଥାଏ । କବି ବାଳୁତ ସମୟର ସୂଚନା ଦେଇ ଲେଖୁଛନ୍ତି- 
ଯିସ ହୋଇଥ୍‌ଲି ବାଳୁତ ଭାବେ ସେ କଥାମାନ ପାଶୋରିଲି ଏବେ । 
ସମୟେ ଶିଶୁ ପୁଅଙ୍କର ସଙ୍ଗେ ଦିନ ବଞ୍ଚୁଲି କଥା ଖେଳ ରଙ୍ଗେ । 
ତଦ ଅନ୍ତରେ ମୁଁ ପଢ଼ିଲି ପାଠ ଥୋକାଏ ଜାଣିଲି ବିଦ୍ୟାର ବାଟ । 
ବିଦ୍ଯାର ବିବେକେ ବୁଦଧି ବଢ଼ିଲା ଅବିବେକ ପଣ କିଛି ଛାଡ଼ିଲା । 
(ପ୍ରଥମଖାନି, ୬୨-୬୫ ପଦ) 
କବିଙ୍କ ହୃଦୟରେ ବିବେକ ଉଦୟ ହେବା ପରେ ସେ ଯେ ମାୟାମୋହରେ ଆବଦ୍ଧ 
ହୋଇପଡ଼ିଛନ୍ତି, ସେ ନଥା ସେ ଭଲ ଭାବରେ ବୁଝି ପାରିଥ୍ଲେ । ମୃଗତୃଷ୍ଣା ପୁଣି 
ସ୍ବପ୍ୂରୁପେ ପ୍ରତୀୟମାନ ହେଉଥ୍‌ବା ସଂସାରରୁ ମୁକ୍ତି ପାଇବା ପାଇଁ ସେ 
ଚେଷ୍ଟାକଲେ । ସେତିକିବେଳେ ତାଙ୍କ ନିଜ ଶରୀରର ଅବସ୍ଥା ତାଙ୍କୁ ଆହୁରି ବ୍ୟଥ୍ତ 
କରିଥ୍‌ଲା । ତାଙ୍କରି ଆଖ୍‌ ଆଗରେ ଜ୍ଞାତି କୁଟୁମ୍ବମାନଙ୍କ ମଧ୍ୟରୁ ଜଣକ ପରେ 
ଜଣେ ସଂସାରରୁ ବିଦାୟ ନେଇ ଯାଉଥ୍‌ବା ଦେଖ୍‌ ସେ ବିବ୍ରତ ହୋର ଲେଖଛନ୍ତି- 
ଆବର ପ୍ରତ୍ୟେକ୍ଷେ ଦେଖ୍‌ଲି ଯାହା ଚିନ୍ତ ଚମକଇ କହଲେ ତାହା । 
ମୋହର ଦେଖୁ ଦେଖୁ ଯେତେ ଗଲେ ଜଣେ ହେଁ କେହି ବାହୁଡ଼ି ନଇଲେ । 
ଏତେ ମାୟାମୋହ କ୍ଷଣକେ ଛାଡ଼ି ଯେତେକ ମଲେ ନଇଲେ ବାହୁଡ଼ି । 
ଯେଡ଼େ ହୋଇବ ତେଡ଼େ ହୋଇ କିନା ସବୁ ଜାଣିଲି ଏହି ମତି ସିନା । 
ସଂସାରର ନଶ୍ଵରତା ବିଷୟରେ ସଚେତନ ହେବାପାଇଁ କୌଣସି ନିହ୍ଦିଷ୍ଟ 
ବୟସକୁ ସ୍ଥିର କରାଯାଇ ପାରେ ନାହିଁ । ଏହି ପ୍ରକାର ଭାବନା ମନୁଷ୍ଯର ଯେ 
କୌଣସି ବୟସରେ ଆସିପାରେ । ତେବେ ବି ସାରଳା ଦାସ ଶହେ ବର୍ଷ ପର୍ଯ୍ୟନ୍ତ 
ଜୀବିତ ରହୁଥ୍‌ବା ମନୁଷ୍ୟର ବୟସ ଓ ମାନସିକ ଅବସ୍ଥାର ଯେଉଁ ଚିତ୍ର ଦେଇଛନ୍ତି 
ସେଥ୍‌ରୂ ଏ ବିଷୟରେ କିଛି ଧାରଣା କରାଯାଇପାରେ । ସେ କହିଛନ୍ତି- 


୫୫ 


ଚାରିଖାନି : ମୁଖବନ୍ଧ 
ପଞ୍ଚଦଶ ପରିଯନ୍ତେ ବାଳୁତ ହୋଇଥାଇ 
ବିଂଶ ପଞ୍ଚ ବରଷେ ଶ୍ବଙ୍ଗାର ଇଚ୍ଛଇ 
ନାନା ସୁନ୍ଦର ହୋଇଥାଇଁ ପଞ୍ଚତିରିଶ ବରଷ ପରିଯନ୍ତେ 
ମହାମତ୍ତ ହୋଇଥାଇ କାହିଁ ନ ଲେଖଇ ଦର୍ପ ଅର୍ଥେ । 
ପଞ୍ଚତିରିଶ ବରଷ ଉତ୍ତାରେ ଛାଡ଼ଇ ସେ ସେମାନ । 
ବିଚକ୍ଷଣ ବୁଦ୍ଧି ଦିଶଇ ଇଚ୍ଛଇ ସନ୍ତାନମାନ । 
ଚାଳିଶ ବରଷ ଯହୁଁ ହୋଅଇ ପରବେଶ । 
ତହୂଂ ବୁଦ୍ଧି ଆସି ହୋଅଇ ପ୍ରକାଶ । 
ଧନ ସନ୍ତାନ ଇନ୍ଛଇ ଆପଣେ ଆପେ ପୁଣି 
ଦେବତା ବ୍ରାହ୍ମଣେ ଭଗତି ପିତାମାତା ଜାଣି । 
ଚାଳିଶ ଯାଇଣ ଯେ ପଞ୍ଚାଶ ବରଷ ପ୍ରବେଶ 
ବୀର୍ଯ୍ୟ ପତନ ହୋଅଇ ନିଜ ତନୁ ଆଳସ୍ୟ । 
ଷାଠିଏ ବରଷ ହୋଅନ୍ତେଣ ପ୍ରାଣୀ 
କାମଚନ୍ଦ୍ର ଛାଡ଼ଇ ସେ ରହଇ ସେ ଠାବଜ଼ଚାଣି ।'” 

(ସା.ମ. ଆଦିପର୍ବ, ପୃ-୧୮୧) 
ସତୂରି ବର୍ଷରେ ମଣିଷର ବୀର୍ଯ୍ୟ ନାଶ ଯାଏ, କାମଦେବର ଜ୍ବାଳା ଲୋପ ପାଏ 
ଏବଂ ସେ ଭୋଜମତି ହୋଇଯାଏ । ଅଶୀ ବର୍ଷରେ ଚିତ୍ତ ଭ୍ରମେ । ନବେ ବର୍ଷରେ 
ପରାପର ଚିହ୍ନି ପାରେନାହିଁ, ଏବଂ ଶହେ ବର୍ଷ ହେଲେ ବାଳୁତମାନଙ୍କପରି ଆଚରଣ 
ପ୍ରକାଶ କରେ । ସାରଳା ଦାସଙ୍କ ପରି ଭାଗବତକାର ମଧ୍ୟ ମନୁଷ୍ୟର ବୟସକୁ 
ଅବସ୍ଥା ଭେଦରେ ବିଭାଗ କରିଛନ୍ତି । 

ଗର୍ଭେ ପ୍ରବେଶ, ଜନ୍ଜବୃଦ୍ଧି ବାଳୁତ ପଞ୍ଚମ ଅବଧ୍‌ । 
କୂମାର ଅବସ୍ଥା ଷୋଡ଼ଶ ଯୌବନ ଚାଳିଶ ବର୍ଷର । 
ମଧ୍ୟମ ବୟସ ଷାଠିଏ ଜରା, ମରଣ, ନବ ହୋଏ । 
(ଏକାଦଶ ସ୍କନ୍ଧଃ ତ୍ରୟୋବିଂଶ ଅଧ୍ୟାୟ, ୪୬ ପଦ) 
ସାରଳା ଦାସ, ଜଗନ୍ନାଥ ଦାସ ଓ ଅଚ୍ୟତଙ୍କ ବର୍ଣ୍ଣନା କ୍ରମକୁ ଅନୂସରଣ 
କରି ଚାରିଖାନିର ରଚନା ବେଳକୁ ଅଚ୍ୟତଙ୍କ ବୟସ ସମ୍ବନ୍ଧରେ ଏକ ସ୍ଥୂଳ ଧାରଣା 


୫୬ 

କରାଯାଇପାରେ । ଅଚ୍ୟୁତ ` ତାଙ୍କ ଦେହରେ କୁମାର, ଯୁବା ଓ ଜରା ଅବସ୍ଥା 
ଭୋଗ କରିଥବା ସ୍ପଷ୍ଟ ଭାବେ କହିଛନ୍ତି । ଏହା ବ୍ୟତୀତ ‹ “ମୋହର ଦେଖୁ ଦେଖୁ 
ଯେତେଗଲେ, ଜଣେ ହେଁ କେହି ବାହୁଡ଼ି ନଇଲେ ।”? ପୂଣି, ““ ଏହି କଥାମାନ 
ମନରେ ଗୁଣି, ଶରୀର ବ୍ଯଥା ପାଉଅଛି ପୁଣି ।' ପ୍ରଭୃତି ଉକ୍ତି ଜରା ଅବସ୍ଥାର 
ଦ୍ୟୋତକ । ତା” ହେଲେ ଗ୍ରକ୍ତ ରଚନା କଲାବେଳକୁ ଉଭୟ ସାରଳା ଦାସ ଓ 
ଭାଗବତକାରଙ୍କ ମତରେ ଅଟ୍ୟ୍ୟୁତଙ୍କୁ ଷାଠିଏ ବର୍ଷରୁ ଅଧ୍କ ହୋଇଥ୍ବ । ସାଧାରଣ 
ମତରେ ମଧ୍ୟ ଷାଠିଏ ବର୍ଷରୁ ଉର୍ଦ୍ଧକୁ ଢରା ଅବସ୍ଥା କୃହାଯାଇଥାଏ । କବିଙ୍କର 
ଉକ୍ତି ଅର୍ଥାତ ““କୂମାର ଯୁବା ଯେ ଜାରା ଅବସ୍ଥା, ଏହି ଦେହ ମୋର ତିନି 
ଅବସ୍ଥାଂଂକୂ ପ୍ରମାଣ ରୂପେ ଗ୍ରହଣ କଲେ କବିଙ୍କ ଜନ୍ଜକାଳ ହେଲା ୧୪୬୫ 
ଖ୍ରୀଷ୍ଟାବ୍ଦ । ତେଣୁ କବି ତାଙ୍କ ଜୀବନରେ ତିନୋଟି ରାଜାଙ୍କର ରାଜ୍ରତି ଭୋଗ 
କରିଥ୍‌ବା ସମ୍ଭବ । ସେଥ୍‌ପାଇଁ କବି ପ୍ରତାପରୁଦ୍ରଙ୍କ ପ୍ରଶସ୍ଥି ଗାନ କଲାବେଳେ 
ଜୀବନରେ ଦେଖ୍୍‌ଥ୍ବା ତିନିଜଣ ରାଜାଙ୍କୁ ସ୍କରଣ କରିଛନ୍ତି । 

ସୂର୍ଯ୍ୟ ବଂଶେଣ ମହୀପତି ସାର କପିଳରୁଦ୍ର ନୂପତି କୁମାର । 

ଶ୍ରୀ ପୁରୂଷୋତ୍ତମ ନୃପ ତନୂଚା ପ୍ରତାପରୂଦ୍ର ଦେବ ମହାରାଢା । 

ରବିତଳେ ଆନ ନାହିଁ ଉପମା ସପତ ଦୀପ ପୃଥ୍ବୀ ଯାର ସୀମା । 

( ପ୍ରଥମଖାନି, ୧୧୯-୧୨୧ ପଦ) 


ସୂର୍ଯ୍ୟବଂଶୀୟ ରାଜାମାନଙ୍କର ରାଜତ୍ସକାଳ ଓଡ଼ିଶା ଦୃଷ୍ଟିରୁ ବିଶେଷ 
ମହତ୍ଵପୂର୍ଣ୍ଣ । ଏହି ସମୟରେ କପିଳେନ୍ଦ୍ରଦେବ ଗଙ୍ଗାଠାରୂ କୃଷ୍ଣା ପର୍ଯ୍ୟନ୍ତ ରାଜ୍ୟ 
ଜୟ କରି ଓଡ଼ିଶାର ସୀମାକୁ ବହୁଗୁଣିତ କରିପାରି ଥୁଲେ । ଖାରବେଳଙ୍କ ପରେ 
ଦ୍ଭିତୀୟଥର ପାଇଁ ଓଡ଼ିଶାର ଅଧ୍୍‌ବାସୀମାନେ ଏହି ସୌଭାଗ୍ୟରେ ଗୌରବାନ୍ଦିତ 
ହୋଇ ନିଜକୁ ଭାରତବର୍ଷ ସମ୍ମୁଖରେ ଏକ ସ୍ବାଧୀନ ଓ ବଳିଷ୍ଠ ଜାତି ଭାବରେ 
ପ୍ରତିପାଦିତ କରିଥ୍‌ଲେ । କପିଳେନ୍ଦ୍ରଙ୍କ ରାଜତୁ ୧୪୬୭ ଖ୍ରୀଷ୍ଟାଦ୍ଦରେ ସମାପ୍ତ 
ହୁଏ । ସେତେବେଳକୁ ଅଚ୍ୟଯୂତଙ୍କୁ ବୟସ ୧୧ ବର୍ଷ ଅର୍ଥାତ୍‌ ତାଙ୍କର ବାଳୂତ 
କାଳ। କପିକେନ୍ଦ୍ରଦେବଙ୍କ ପରେ ଓଡ଼ିଶାର ଦୂର୍ଷଷ୍ଷ ସାମରିକ ବାହନୀ ବହୁ 
ଯୁଦ୍ଧରେ ପରାଜୟର ସମ୍ମୁଖୀନ ହେଲେ । ଦାକ୍ଷିଣାତ୍ୟର ପ୍ରତାପଶାଳୀ ରାଜାମାନେ 
ଖଣ୍ଡ ଖଣ୍ଡ କରି ଓଡ଼ିଶାର ଦକ୍ଷିଣାଞ୍ଚଳର ବହୂ ଅଂଶକୁ ଅଧ୍‌କାର କରି ଓଡ଼ିଶାର 
ସୀମାକୁ ସଂକୂଟିତ କରିଦେଲେ । ପୂରୂଷୋତ୍ତମଙ୍କ ରାଜତ୍ମର ଶେଷ ଭାଗରେ ଏହି 

୫୭ 

ପରିସ୍ଥିତିରେ ଉନ୍ନତି ହୋଇଥ୍‌ଲେ ହେଁ ଏହା ଅଧୁକ ସ୍ଥାୟୀ ହେଲା ନାହିଁ । ତାଙ୍କ 
ରାଜତୃ ଶେଷ ହୁଏ ୧୪୯୮ ଖ୍ରୀଷ୍ଟାବ୍ଦରେ । ସେତେବେଳକୁ ଅଚ୍ଯୁତଙ୍କର ବୟସ 
ହେଉଛି ୪୨ ବର୍ଷ । ଅଚ୍ଯୁତ ତାଙ୍କ ଆଖ୍‌ ଆଗରେ ଓଡ଼ିଆ ସ!ମରକବାହିନୀର 
ବିଜୟ ଓ ପରାଜୟ ଉଭୟ ଦୃଶ୍ଯ ଦେଖ୍‌ଥ୍‌ଲେ। ପ୍ରତାପରୁଦ୍ରଙ୍କ ରାଜତ୍ସକାଳର 
ପ୍ରଥମ କେତେବର୍ଷ ସୁଖଶାନ୍ତିରେ କଟି ଯାଇଥ୍‌ଲେ ହେଁ ୧୫୦୫ ଖ୍ରୀଷ୍ଟାବ୍ଦରୁ 
ଦେଶର ରାଜନୈତିକ ପରିସ୍ଥି ତିରେ ବିପର୍ଯ୍ୟୟ ଆସେ । ସେ ବହୁ ଯୁଦ୍ଧରେ ହାରିବା 
ଫଳରେ ଓଡ଼ିଆମାନଙ୍କ ମନରେ ନୈରାଶ୍ୟଭାବ ସୃଷ୍ଟି ହେବା ସ୍ଵାଭାବିକ । ଅଚ୍ୟୂତଙ୍କ 
ପ୍ରଯୁକ୍ତ “ନିଶଙ୍କେଂ ଶବ୍ଦ ଏହି ଦୃଷ୍ଟିରୁ ଅତ୍ଯନ୍ତ ତାପୂର୍ଯ୍ୟ ପୂର୍ଣ୍ଣ । କବି ନିଜେ 
ନିରାପଦରେ ରହି ଶ୍ରବ୍ଦ ବ୍ରହ୍ମ ସଂହିତା ରଚନା ପାଇଁ ସମର୍ଥ ହୋଇଥ୍‌ଲେ ହେଁ 
ଓଡ଼ିଶାର ସାଧାରଣ ଅବସ୍ଥା ଶଂକାକୂଳ ଥ୍‌ଲା । ଲୋକେ କେତେବେଳେ ଦକ୍ଷିଣରୁ 
ତ କେତେବେଳେ ଉତ୍ତର ଦିଗରୁ ଆକ୍ରମଣର ଆଶଙ୍କା କରୁଥ୍ଲେ । ପ୍ରତାପରୁଦ୍ରଙ୍କ 
ପରାଭବର ସୁଯୋଗ ନେଇ କେବଳ ବହିଃ ଆକ୍ରମଣ ନୁହେଁ ଆଭ୍ୟନ୍ତରୀଣ ବିବାଦ 
ପ୍ରତାପରୂଦ୍ରଙ୍କ ଶକ୍ତି ତଥା ଶାସନବ୍ୟବସ୍ଥାକୁ ଦୂରର୍ବଳ କରିଦେଲା । 


ଓଡ଼ିଶାର ଭାଗ୍ୟ ବିପର୍ଯ୍ୟୟ ସନ୍ତେ ଏହା ଥ୍ଲା ସେ ସମୟର ହିନ୍ଦୁ ସ୍ଵାଧୀନ 
ରାଜ୍ୟସବୁ ମଧ୍ୟରେ ଅନ୍ୟତମ । ମୁସଲମାନମାନଙ୍କ ବାରମ୍ବାର ଆକ୍ରମଣ ଓ 
ଲୁଣ୍ଠନ, ହିନ୍ଦୁମାନଙ୍କର ପାରସରିକ ବିଭେଦ ଓ ଅସହଯୋଗ, ଦେଶରେ ରାଜନୈତିକ 
ତଥା ଧାର୍ମିକ ସଂଗଠନର ଅଭାବ, ଧନସଂପର୍ି, ମନ୍ଦିର-ଦେବତା ଓ ଜାତି- 
କୂଳମର୍ଯ୍ୟାଦାର ଅନିଶ୍ଚିତତା, ହିନ୍ଦୁ ତଥା ମୁସଲମାନ ଶାସକଙ୍କ ଅତ୍ୟାଚାର ଦେଶକୁ 
କେବଳ ଯେ ଦୂର୍ବଳ କରିଥ୍‌ଲା ତାହା ନୁହେଁ, ଜନ ଜୀବନରେ ନିରାଶାବାଦର ସୃଷ୍ଟି 
ପାଇଁ ସହାୟକ ହୋଇଥ୍ଲା । ଯେଉଁ ଦେବତା ଓ ମନ୍ଦିରକୁ ପୂଜା କରି ହିନ୍ଦୁମାନେ 
ମୁକ୍ତି ବା ମୋକ୍ଷ ପାଇବାର ଆଶା ରଖ୍‌ଥ୍‌ଲେ, ସେ ସବୁକୁ ଧ୍ଵଂସ କରି 
ମୁସଲମାନମାନେ ଧର୍ମ ଅର୍ଜନ କଲେ । ଯେଉଁ ବ୍ରାହ୍ମଣମାନେ ନିଜର ରୀତି, ନୀତି, 
ଶିକ୍ଷା ଓ ଆଚରଣ ଯୋଗୁଁ ସମାଜରେ ପୂଜିତ ହେଉଥ୍‌ଲେ ସେମାନଙ୍କୁ ବଧକରି 
ବଳାକ୍କାରରେ ସେମାନଙ୍କ ଧର୍ମ ପରିବର୍ତନ କରିବା ମୁସଲମାନଙ୍କର ଆଦର୍ଶ ହେଲା । 
ହିନ୍ଦୁମାନଙ୍କର ଧାର୍ମିକ ଉସ୍ଥବ ବନ୍ଦ କରି ଦିଆଗଲା । ଧନ ସଂପଭ୍ଚିର ରକ୍ଷା ପାଇଁ 
ସେମାନଙ୍କୁ ଢିଜିଆ ଦେବାକୁ ବାଧ୍ଯ କରାଯାଉଥ୍‌ଲା । ପୁରାତନ ମନ୍ଦିରସବୂ 
ମରାମତି ହେଲାନାହିଁ କି ନୂଆ ମନ୍ଦିର ତୋଳାଯାଇ ପାରିଲା ନାହିଁ । ଦେଶର 


୫୮ 


ରଚନୀ ସମ୍ଭାର -୪ 


ରାଜନୈତିକ ସ୍ବାଧୀନତା ସଙ୍ଗେ ସଙ୍ଗେ ଧାର୍ମିକ ସ୍ଵାଧୀନତା ମଧ୍ଯ ଲୋପ 
ପାଇଗଲା। ସମ୍ଭ୍ରାନ୍ତ ଘରର ହିନ୍ଦୁମାନେ ସାଧାରଣ କୂଲି, ମଜ଼ରୀଆଙ୍କ ପରି 
ଜୀବନ-ନିର୍ବାହ କରୂଥ୍‌ବା ବେଳେ ସାଧାରଣ ମୁସଲମାନମାନେ ରାଜା, ବାଦଶାହଙ୍କ 
ପରି ବିଳାସମୟ ଜୀବନଯାପନ କରୁଥୁଲେ । ଉତ୍ତର ଭାରତରେ ସଂଘଟିତ ହେଉଥ୍ବା 
ନାରକୀୟ ଲୀଳା ସ୍ବାଧୀନ ଓଡ଼ିଶାରେ ନଥୁଲେ ହେଁ ଏସବୂର ସୁଦୂର ପ୍ରସାରୀ 
ପ୍ରଭାବ ଓଡ଼ିଶାର ଜନଜଢୀବନକୁ ଆକ୍ରାନ୍ତ କରି ସାରିଥ୍‌ଲା । ରାଜନୈତିକ ଦୃଷ୍ଟିରୁ 
ଓଡ଼ିଶା ସ୍ଵାଧୀନ ଥୁଲେ ହେଁ ଧର୍ମ ଦୃଷ୍ଟିରୁ ଏହା ଥୁଲା ହିନ୍ଦୁ ସମାଢର ଏକ 
ଅବିଚ୍ଛେଦ୍ୟ ଅଙ୍ଗ । ଉତ୍ତର ଭାରତର ଧର୍ମକ୍ଷେତ୍ର ସବୁରେ ହେଉଥ୍‌ବା ଅତ୍ୟାଚା ରକୁ 
ସେ ନିଜର ଅପମାନ ବୋଲି ଭାବୁଥ୍‌ଲା । ଅଟ୍ୟୂତ ସେଥ୍‌ପାଇଁ ତାଙ୍କ ଗ୍ରନ୍ଥରେ 
ହିନ୍ଦୁଧର୍ମ ତଥା ଜାତିର ନାୟକ ପ୍ରତାପରୁଦ୍ରଙ୍କୁ “ସୂର୍ଯ୍ୟ ବଂଶେଣ ମହୀପତି ସାର, 
“ରବିତଳେ ତା'ର ନାହିଁ ଉପମା” କହି ପ୍ରଶଂସା କରୁଥ୍ବା . ବେଳେ” ପୁଣି ଅତି 
ଦମ୍ଭରେ ନିଜର ନିଶଙ୍କତା କଥା ଘୋଷଣା କରୁଥୁଲେ ହେଁ, ପ୍ରକାରାନ୍ତରେ ଏହା 
ହେଉଛି ଦେଶର ଦ୍ରରବସ୍ଥାର ଚିତ୍ର । 

ମୂସଲମାନ ଜାତିର ଆକ୍ରମଣ ଫଳରେ ଦେଶର ରାଜନୈତିକ, ସାମାଜିକ 
ଓ ସଂସ୍କୃତିକ ଜୀବନ ବିପର୍ଯ୍ୟସ୍ତ ହୋଇ ଯାଇଥ୍‌ଇା ସତ, କିନ୍ତୁ ଦେଶର ଧାର୍ମିକ 
ପରିସ୍ଥିତିରେ ଏକ ନୂଆ ଚେତନାପ୍ରବାହର ଉତ୍ରାନ ହୋଇଥ୍‌ଲା । ଲୋକେ ନିଜକୂ 
ନୂଆ ଭାବରେ ପରୀକ୍ଷାକରି ଦେଖ୍‌ବା ପାଇଁ ସୁଯୋଗ ପାଇଥ୍‌ଲେ । ସେତେବେଳେ 
ହିନ୍ଦୂମାନେ ମୂର୍ରିପୂଜା ବାହାନାରେ ଢଡ଼ପୂଜା ହିଁ କରୂଥ୍‌ଲେ । ଧର୍ମ ନୀମରେ 
ବିଳାସିତା ହିନ୍ଦୁ ଧର୍ମର ପ୍ରତ୍ୟେକ ସଂପ୍ରଦାୟକୂ ଗ୍ରାସ କରିଥୁଲା । ଅଲୌକିକ ଓ 
ଅସାଧାରଣ ସିଦି ପ୍ରଦର୍ଶନ କରି ଲୋକେ ସମାଜ୍ଚରେ ପ୍ରତିଷ୍ଠା ଅର୍ଜନ କରୁଥ୍‌ଲେ। 
ପୋରାର୍ଶିକକ ଧର୍ମରେ ଅଥଥଦ୍ୀନ କି ଯାଂକଳୀଫର ସଂଖ୍ୟା  ବୃଷ”ପାରଅଲା "| ଵନ୍ୀଵର 
ବ୍ରତ ଓ ଅନୁଷ୍ଠାନକୁ କନ୍ଥନାତୀତ ମର୍ଯ୍ୟଦା ପ୍ରଦାନ କରୂଥ୍‌ଲେ । ମୁସଲମାନମାନଙ୍କ 
ଆକ୍ରମଣ ଫଳରେ ଯେତେବେଳେ ଜନଜୀବନ ବିପନ୍ନ ହୋଇଗଲା, ଧ ମଁ ଅନୁଷ୍ଠାନ 
ସବୂ ଧ୍ଵସ୍ତବିଧ୍ବସ୍ତ ହେଲାଲ୍‌ ସେସ ତେବେଳେ ଲୋକେ ଏହି ସବୂ ବିଧ୍‌ ନିୟମର 
ନିଃସାରତା ସମ୍ବନ୍ତରେ ସଚେତ ହୋଇଗଲେ ଏବଂ ଧୀରେ ଧୀରେ ଏ ସବୁ 
ବିରୂଦ୍ଧରେ ସ୍ଵର ଉତ୍ତୋଳନ କଲେ । 


୫୯ 


ଚାରିଖାନି : ମୁଖବନ୍ଧ 

ବାହ୍ୟାଚୀର 

ମଧ୍ୟକାଳୀନ ଭାରତର ଧାର୍ମିକ ପରିସ୍ଥିତିରେ ଏହି ଯେଉଁ ନବ ଜାଗରଣ 
ଆସିଲା, ତାହା ପ୍ରାୟ ସେ ଯୁଗର ପ୍ରତ୍ୟେକ ଚିନ୍ତାଶୀଳ ଲେଖକଙ୍କ ରଚନାରେ 
ଦେଖ୍‌ ବାକୁ ମିଳିଥାଏ । ରାମାନନ୍ଦ, କବୀରଙ୍କ ପରି ଓଡ଼ିଆ ସାହିତ୍ୟରେ ବଳରାମ, 
ଅଚ୍ୟୁତ ଓ ଅମରକୋଷକାର ସାଧକମାନେ ଭଣ୍ଡତା ଓ ବାହ୍ୟାଚାର ବିରୁଦ୍ଧରେ 
ସଂଗ୍ରାମ ଆରମ୍ଭ କଲେ । ଅଚ୍ୟୁତ ଏହିମାନଙ୍କୁ ଲକ୍ଷ କରି ଚାରିଖାନିରେ ଲେଖଛନ୍ତି- 

ଚଣ୍ଡ ମହାଖଳା ଗାରେଡ଼ି ମନ୍ତ୍ର ଞ୍ିଷଧ ମୂଳିକା କୂଟୂଣୀ ଯନ୍ତ୍ର । 

ନବନାଟକ ଜଉତିଷ ଆଦି/ ଓଦର ପୋଷନ୍ତେ ଏମାନ ସାଧ୍‌ ।!... 

ପାଉଁଶ ବିଲେପନ ଦର୍ଶନଧାରୀ/ ଗୃହ ଉପେକ୍ଷି ହୋନ୍ତି ବନଚାରୀ 

ଥୋକାଏ ଦମ୍ଭେ ଦେଶାନ୍ତର ଯାନ୍ତିୟସାଖ୍‌ ଶବଦରେ ଥୋକାଏ ଥାନ୍ତି । 

କଷା କଉପୁନୀ ଶଙ୍ଖଚକ୍ର କାଟି କେହୁ ଦିଗାମ୍ବର ପିନ୍ଧେ କର୍ପଟି । 

କେବା ସହସ୍ରେ ନାମ ଉଚ୍ଚାରନ୍ତି/ ଅନ୍ନ ଛାଡ଼ି କେବା ଦ୍ରଧ ପିଅନ୍ତି । 

ଅନେକେ ମତେ କକର୍ଥନ୍ତି କାୟେ/ ମୃତ୍ୟୁ ବଞ୍ଚିବାକୁ ନାହିଁ ଉପାୟେ । 

(ପ୍ରଥମ ଖାନି, ୯୫-୧୦୧) 

ଏଥ୍‌ରେ ଥ୍ବା ତିରସ୍କାର କୌଣସି ଏକ ବିଶେଷ ସଂପ୍ରଦାୟ ପାଇଁ ଉଦ୍ଦିଷ୍ଟ ନୁହେଁ । 
ସେତେବେଳେ ଭାରତର ପ୍ରତ୍ୟେକ ଧର୍ମ ସଂପ୍ରଦାୟରେ ବାହ୍ୟାଚାରର ପ୍ରାବଲ୍ୟ 
ଥ୍‌ଲା । ଏଥ୍‌ରେ ଶୈବ, ଶାକ୍ତ, ବୈଷ୍ଣବ, ନାଥପନ୍ଥୀ କବୀରପନ୍ଥତୀ ସାଧକମାନଙ୍କୁ 
ଯେପରି ଉପହାସ କରାଯାଇଛି ସେହିପରି ନବନାଟକ, ଜଉତିଷ, ଓଷଧ-. ମୂଳିକା 
ଓ ଅରୀକିକ ଶକ୍ତି ପ୍ରଦର୍ଶନ କରୂଥ୍‌ବା ତଥାକଥ୍ତ ବିଦ୍ଧାନମାନଙ୍କୁ ମଧ୍ୟ ନିନ୍ଦା 
କରାଯାଇଛି । 

`ବାହ୍ୟାଚାରର ବିରୋଧ କରିବାର ପରମ୍ପରା ଅତି ପ୍ରାଚୀନ । ବୁଦ୍ଧଦେବ 
ଧକ୍ମ୍ରପଦ ( ଗାଥାସଂଖ୍ୟା ୧୪୧)ରେ କହିଛନ୍ତି ଯେଉଁ ପୁରୁଷର ସନ୍ଦେହ ଯାଇନାହିଁ 
ସେ ଦିଗମ୍ବର ହେଲେ, ଜଟା ଧାରଣକଲେ, ଧୂଳି ବା କାଦୁଅ ବୋଳିହେଲେ, 
ଉପାସ ରହିଲେ, ଶୁଖ୍ଲା ମାଟିରେ ଶୋଇଲେ ବା ଆଣ୍ଠୁଢାକି ବସିଲେ ଶୁଦ୍ଧ ହୂଏ 
ନାହିଁ । ଶରହପାଙ୍କ ବାଣୀରେ ଏହି କଥାର ପ୍ରତିଧ୍ଵନି ଶୁଣିବାକୁ ମିଳେ । ସେ 
କହିଛନ୍ତି, ““ ଯଦି ଦିଗମ୍ବର ହେଲେ ମୁକ୍ତି ମିଳେ ତା' ହେଲେ କୁକୁର ଓ ବିଲୁଆ 


+”୬୦ 


ରଚନା ସମ୍ଭାର -୪ 


ପ୍ରଥମେ ମୁକ୍ତି ପାଇଯିବେ । ମୟୂରପକ୍ଷୀ ଧାରଣ କଲେ ଯଦି ମୋକ୍ଷ ମିଳେ 
ତେବେ ମୟୂର ଓ ଚାମରୀଗାଭ ଆଗ ମୋକ୍ଷ ହୋଇଯିବେ । ଶିଳା ଚୂଟ୍ୁମି 
ଖାଇଲେ ଯଦି ଜ୍ଞାନ ପ୍ରାପ୍ତି ହୁଏ ତା' ହେଲେ କରୀ ଓ ତରଙ୍ଗ ଜ୍ଞାନୀ ହୋଇଯିବେ ।'”' 
ଜୈନ ମୁନି ରାମସିଂହ ମଧ୍ୟ ବାହ୍ୟାଚାରର ବିରୋଧକରି ଲେଖୁଛନ୍ତି- ଯେପରି 
କାତି ଛାଡ଼ିଲେ ସର୍ପର ବିଷ ଯାଏ ନାହିଁ ସେହପରି ବାହାର ବେଶ ପରିବର୍ଭନ 
କଲେ ଚିତ୍ତ ଶୁଦ୍ଧ ହୁଏ ନାହିଁ । କବିର ମଧ୍ୟ ଲେଖୁଛନ୍ତି- “କା ନାଂଗେ କା ବାଂଧେ 
ଚାଂମ, ଜୌ ନହଂଚୀହୁସି ଆତମରମ୍‌ /ନାଗେଂ ଫିରେଂ ଜୋଗ ଜେ ହୋଇ, ବନ 
କା ମୃଗ ମୁକତି ଗୟା କୋଇ ।/ମୁଂଡ଼ ମୁଂଡ଼ାୟୈ ଜୌ ସିଧ୍‌ ହୋଇ, ସ୍ଵର୍ଗହି ଭେଡ଼ 
ନ ପହଁଁଚୀ କୋଇ ।'” 

ବାହ୍ୟାଚାରର ଗୋଟିଏ ବିଶିଷ୍ଟ ଅଙ୍ଗ ହେଉଛି, ବେଶ । ସନ୍ଥ, ସାଧୁ, 
ସନ୍ନ୍ୟାସୀ ସମସ୍ତଙ୍କର ସ୍ଵତନ୍ତ୍ର ବେଶ ଅଛି । ବେଶ ଦ୍ବାରାହଁ ସେମାନଙ୍କର ସ୍ବାତନ୍ତ୍ର୍ୟ 
ଜାଣିହୁଏ ଓ ସେମାନଙ୍କୁ ଚିହ୍ନ ହୁଏ । ଏହା ସତ୍ବେ ବେଶ-ଧାରଣ ମାତ୍ରେ ଜ୍ଞାନର 
ଉପଲବ୍ଧ ହୁଏ ନାହିଁ- ଏହାହିଁ ଥୁଲା ବୂଦ୍ଧଦେବଙ୍କର ମତ । ଚିରତ୍ତ-ମାଳିନ୍ୟକୁ 
ପରିତ୍ୟାଗ କରିବାହିଁ ବେଶ ଧାରଣର ସାର୍ଥକତା । ( ଧଜ୍ମପଦ, ଗାଥା ୯-୧୦) | 
ଯଦି ଚିତ୍ତ ରାଗ, ଦ୍ବେଷ, ମୋହ ପ୍ରଭୃତି ଦ୍ବାରା ଆବୃତ୍ତ ଓ ଅପବିତ୍ର, ତାହାହେଲେ 
ଜଟା ଓ ମୃଗଛାଲ ଧାରଣ ବ୍ୟର୍ଥ । ( ଧମ୍ମପଦ, ଗାଥା ୩୧୪ ) | ମନୁଷ୍ୟର ରୂପ- 
ରଙ୍ଗରୂ ତାହାକୁ ଚିହ୍ନ ହୁଏ ନାହିଁ। ଦୁଷ୍ଟ ଲୋକମାନେ ସବୂଠାରୂ ବଳି ପରାକାଷ୍ଠା 
ଦେଖାଇ ସଂସାରରେ ବିଚରଣ କରନ୍ତି । ସେମାନେ ମାଟିରେ ତିଆରି ନକଲି 
ଚକମକିଆ କଣ୍ଠଳ ବା ସୁନା ଦିଆ ହୋଇଥୁବା ଓ ସୂନାପରି ଦେଖାଯାଉଥ୍‌ବା 
ଲୁହା (ସଂଯୁଇନିକାୟନୟ ଭାଗ ୧, ପୃ-୭୫)। ସିଦ୍ଧ ସହରପା, ବେଶଧାରୀ 
ବ୍ରାହ୍ମଣ୍ୟ ଜୈନ, ପାଶ୍ରପତ ବୌଦ୍ଧମାନଙ୍କୁ କହିଛନ୍ତି ଯେ ସେମାନେ କେବ୍ରଳ 
ବେଶ ଧାରଣକରି ସଂସାରରେ ବୁଲୁଛନ୍ତି, ସେମାନଙ୍କର ଜ୍ଞାନପ୍ରାପ୍ତି ହୋଇନାହିଁ । 
ଞ୍ାନପ୍ରାପ୍ତି ପାଇଁ ଆତ୍ମ ସ୍ଵଭାବକୁ ଜାଣିବାପାଇଁ ପରମ ଆବଶ୍ୟକ । ( ଦୋହା 
କୋଷ, ପୃଷ୍ଠା ୨-୫) । କବୀର ଦାସ ମଧ୍ୟ କୂହନ୍ତି ଯେ ଯୋଗୀମାନେ ରଙ୍ଗ 
କପଡ଼ା ପରିଧାନ କରୁଥ୍‌ଲେ ହେଁ ସେମାନଙ୍କର ମନ ସଂଯମିତ ନୂହେଁ ।( ' ‹ମନ 
ନା ରଂଗାୟେ ରଙ୍ଗାୟେ ଯୋଗୀ କପଡ଼ା/ ଆସନ ମାତ ମନ୍ଦିରମେଂ ବୈଠେ, ବ୍ରହ୍ଲ 
ଛାଡ଼ି ପୂଜନ ଲାଗେ ପଥରା ।”') 


୬୧ 


ଚାରିଖାନି : ମୁଖବନ୍ଧ 
ଚର୍ପଟୀନାଥ ନୀଳବସ୍ତ୍ରଧାରୀ ଏକ ସମ୍ପ୍ରଦାୟର ଆଲୋଚନାକରି କୁହନ୍ତି 
ଯେ ନୀଳବସ୍ତ୍ର ଅର୍ଥାତ୍‌ ଭ୍ରମଢାଲ ଦ୍ବାରା ଆବଦ୍ଧ ଏକ ବିକୃତ ମତର ଦ୍ୟୋତକ । 
ଏକ ଶ୍ଵେତ ଢଟା ଏକ ପୀତ ପଟା 
ଏକ ତିଳକ ଜନେଉ ଲମ୍ବ ଜଟା 
ଏକ ନୀଳ ପଟା ମତ ଅଟ୍ଟ ପଟା 
ଭ୍ରମ ଜାଲ ଜଟା ଭବ ହଙଟ୍ଟ ଅଟା । 
(ବଚାର ପ୍ରବାହ ହଜାରୀପ୍ରସାଦ ଦ୍ଭିବେଦୀ, ପୃଷ୍ଠା-୮୩) 
ଅଚ୍ଯ୍ୟତ ମଧ୍ୟ ବେଶଧାରୀ ଭଣ୍ଡ ସାଧୁମାନଙ୍କୁ ତିରସ୍କାର କରି କହିଛନ୍ତି, 
ପଟା ଆରମ୍ଭେ ଦମ୍ଭପଣେ ଚୋଟ / ବାହାରେ କାଛେଣି ଭିତରେ ଭୋଟ । 
ମୃଢ଼ ପଣେ ଯେତେ କରେ ସିଦ୍ଧାନ୍ତ ଉଦର ପୋଷନ୍ତେ ନଟ ବୃତ୍ତାନ୍ତ । 
ସୁଜନମାନେ ସମ୍ପାଦିଲେ ଯାହା/ଗମି ନପାରି ନ ସ୍ଥାପିଲେ ତାହା । 
ଆପଣେ ନ ଜାଣି ପରେ ନ ପୁଛେ/ମିଥ୍ୟା ଆରମ୍ଭେ ପଦଧନ ଗଛେ । 
ଯିସ ତିସ ମିଛ କଥାୟେ ଜାଣି/ବଡ଼ିମା ପଣେ ହେଉଥାଇ ଟାଣି । 
ଦେବ ତୀର୍ଥ ଗୁରୁ କାହିଂ ନ ଗଣେ/ ଆପଣା ଗୁଣ ଆପଣେ ବଵଖାଣେ । 
ଜନ ସମ୍ମୁଖେ ଝିଙ୍ଗାସି ଯାହାକୁ/ ଦୂଷିତ ଲୋକେ ଲେଖ୍‌ବା ତାହାକୁ । 
ବରାବିଧବ ଅକାରଣେ ଯହ୍ଲନେ/ ଇହ ପରଲୋକେ ସେ ଲୋକ ତେହ୍ହେ ।'” 
(ଚତୃର୍ଥ ଖାନି, ପଦ ୯୦-୯୭) 
ବାହ୍ୟାଚାର ଓ ବେଶ ସମ୍ବନ୍ଧୀୟ ପଦାବଳୀରେ ବୂଦ୍ଧଦେବ, ସରହପାଦ, ଚର୍ପଟୀ 
ନାଥ, କବୀର ଓ ଅଚ୍ୟୁତଙ୍କ ମଧ୍ଯରେ ଯେଉଁ ସମାନତା ପରିଦୃଷ୍ଟ ହୁଏ, ସେଥ୍‌ରୂ 
ଏକଥା ପ୍ରତିପାଦିତ ହୁଏ ଯେ, ବୁଦ୍ଧଦେବଙ୍କ ପ୍ରଚାରିତ ବାଣୀ ବହୁଭାବେ ଭାରତର 
ବହୁ ସମ୍ପ୍ରଦାୟକୁ ପ୍ରଭାବିତ କରିଥ୍‌ଲା, ଏବଂ ଅଚ୍ୟୁତଙ୍କ ପରି ଅନ୍ୟ ସାଧକମାନେ 
ମଧ୍ୟ ସେମାନଙ୍କ ବିରୋଧୀ ସଂପ୍ରଦାୟସବୁଙ୍କୁ ପରିହାସ କରିବା ପାଇଁ ବାହ୍ୟାଚାର 
ଓ ବେଶ ବିରୋଧୀ ପଦସବୁକୁ ଅକାତରରେ ଗ୍ରହଣ କରୁଥ୍ଲେ । 
ବ୍ରତ, ଉପାସନା ଓ ତୀର୍ଥ ଗମନ 
ବାହ୍ଯାଚାର ସବୁର ନିନ୍ଦା କଲା ପରି ବ୍ରତ, ଉପାସନା ଓ ତୀର୍ଥଗମନ 
ପ୍ରଭୃତିକୁ ଅଚ୍ଯୃତ କେବଳ ଶରୀରର ପୀଡ଼ାଦାୟକ କର୍ମ ରୂପେ ଗ୍ରହଣ କରିଛନ୍ତି । 


୬୨ 


ରଚନୀ ସମ୍ଭାର -୪ 
ବେଦ, ପୂରାଣ ପ୍ରଭୃତିରେ ଏ ସବୂର ପ୍ରଶଂସା ଗାନ କରାଯାଇଥ୍ଲେ ହେଁ ଏ ସବୁ 
ମନୂଷ୍ଯକୂ ପ୍ରକୃତ ପୁଣ୍ୟଦାନ କରେ ନାହିଁ । ଅଚ୍ୟୁତ କହିଛନ୍ତି, 
ବ୍ରତ ଉପାସନା ତୀର୍ଥ ଗମନ । ଶରୀର କଦର୍ଥ ନାନା ବିଧ୍‌ମାନ ।. 
ବେଦ ପୂରାଣ ଏହା ଘେନି ମଣଶ୍ଚି । ପୂଣ୍ଯ ପର ଯେବେ ମୃତ୍ଯୁ ନଖଖ୍ଚି । 
ହିନ୍ଦୁ ଧର୍ମର ତୀର୍ଥଗମନକ୍ର ବୁଦ୍ଧଦେବ ମଧ୍ୟ ବିରୋଧ କରିଛନ୍ତି । ମଝିମ ନିକାୟ 
(ହିନ୍ଦୀ ଅନୁବାଦ, ପୃ-୨୫)ରେ କୁହାଯାଇଛି- ““ବାହୂକା, ଅଧୂକକ୍କ, ଗୟା, 
ସୂନ୍ଦରିକା, ସରସ୍ଵତୀ, ପ୍ରୟାଗ ଓ ବାହୂମତୀ ପ୍ରଭୃତି ନଦୀରେ କୁକର୍ମ କରୁଥ୍୍‌ବା 
ବ୍ଯଭ୍ି ପ୍ରତିଦିନ ସ୍ନାନ କରିବା ସନ୍ତେ ଶୂଦ୍ଧ ହୂଏ ନାହିଁ । ସୁନ୍ଦରିକା, ପ୍ରୟାଗ ଓ 
ବାହୁୂଲିକା ପ୍ରଭୃତି ନଦୀ ପାପୀ, କୂକର୍ମୀ ଓ ଦୂୃଷ୍ଟଲୋକଙ୍କୁ ଶୁଦ୍ଧ କରିବାକୁ ଅଷମ । 
ଶ୍ରଦ୍ଧ ନର ପାଇଁ ସମସ୍ତେ ଫଲଗୁ, ଓ ସବ୍ରକଥାହଁ ଉପାସ ଓ ବ୍ରତ । ଗୟା ଯାଇ 
କିଛି ଲାଭ ନାହିଁ । ମନ ଦୃଢ଼ କଲେ ଗାଡ଼ିଆ ଗଙ୍ଗା ।”' ସିଦ୍ଧ ସରହପା ମଧ୍ଯ 
ଏହାହିଁ କହିଛନ୍ତି- 
ଏଥୁ ସେ ସରସଇ ସୋବଣାହ ।/ଏଥୁ ସେ ଗଙ୍ଗା ସାଅଚୁ ! 
ବାରାଣସି ପଆଗ ଏଥୁ ।/ ସୋ ଚାନ୍ଦ-ଦିବା ଅର୍‌ । 
ଖେତ୍ତ ପିଟ୍‌ଠ ଉଅପିଟଠ ଏଥି ।/ମହ ଭମିଅ ସମିଟ୍‌ଠାଉ । 
ଦେହା ସରିସ ତିତ୍‌ଥ ।/ମଇ ସୁଣଉ ଣ ଦିଟ୍‌ଠଉ ॥ 
(ଦୋହାକୋଷ, ୧୬-୧୭) 
ଅର୍ଥାତ୍‌ ସରସ୍ଵତୀ, ସୋମନାଥ, ଗଙ୍ଗାସାଗର, ବାରାଣସୀ ଓ ପ୍ରୟାଗ ପ୍ରଭୃତି 
କ୍ଷେତ୍ରପୀଠ ଓ ଉପପୀଠ । ଶରୀର ପରି ତୀର୍ଥ ଦେଖ୍‌ବା କଥା ତ ଛାଡ଼, ଶୁଣିବାକୁ 
ବି ମିଳେନାହିଁ । ଗୋରଖନାଥ ମଧ୍ଯ କହିଛନ୍ତି“ “ଘଟ ହୀ ଭିତରି ଅଠସଠ 
ତୀରଥ ` କହାଂ ଭ୍ରମେରେ ଭାଇ”? ( ଗୋରଖବାନୀ, ପୃ-୫୫ ) | ଏ ପ୍ରସଙ୍ଗରେ 
ନାନକଙ୍କର ଉପଦେଶ ହେଉଛି- 
ତୀରଥ ନାଣ କିଆ କରେ/ମନ ମହି ମୈଲୁ ଗୁମାନ 
(ନାନକ ବାଣୀ, ପୃ-୧୫୧) 
ସେ ଆହୁରି କହିଛନ୍ତି, ' ' ଯେଉଁମାନଙ୍କଠାରେ ଜ୍ଞାନ, ଧ୍ଯାନ, ଗୁଣ ଓ ସଂଯମ 
ନାହିଁ ସେମାନଙ୍କ ଜନ୍ମ ମିଥ୍ୟା । ତୀର୍ଥ, ବ୍ରତ, ଶୁଚି, ସଂଯମ, କର୍ମ, ଧର୍ମ ଓ ପୂଜା 


୬୩ 


ଚାରିଖାନି : ମୁଖବନ୍ଧ 


୬ 


ଆଦିରୁ ମୁକ୍ତି ମିଳେନାହିଁ । କେବଳ ପରମାତ୍ମାଙ୍କ ପ୍ରେମ ଓ ଉକ୍ତି ଦ୍ବାରା ହଁ ମୁକ୍ତି 


ଗିଆନୁ ଧ୍‌ଆନୁ ଗୁଣସଂଜମୁ ନାହୀ ଜନମି ମରହୂଗେ ଝୁଠେ 
ତୀରଥ ବରତ ସୁଚି ସଂଚ୍ଚମୂନାହୀ କରମୁ ଧରମୁ ନହୀ ପୂଜା 
ନାନକ ଭାଇ ଉଗତି ନିସ ତାରା ଦୁବିଧା ବିଆପେ ଦୂଜା 

(ନାନକ ବାଣୀ, ୧୬୯) 


ବୂଦ୍ଧଦେବଙ୍କ ଠାରୂ ଆରମ୍ଭ କରି ସିଦ୍ଧ ସରହପା, ଗୋରଖନାଥ, କବୀର, ନାନକ, 
ଅଚ୍ୟୁତ ସମସ୍ତଙ୍କ କଣ୍ଠରେ ସେହି ଗୋଟିଏ ସ୍ଵର- ହିନ୍ଦୁଙ୍କ ତୀର୍ଥଗମନ ଓ ବ୍ରତ, 
ଉପବାସର ନିନ୍ଦୀ । ମନର ପବିତ୍ରତାକୁ ସମସ୍ତେ ବୁଦ୍ଧଦେବଙ୍କ ପରି ଉତ୍ତମ ସ୍ବାନ 
ରୂପେ ଗ୍ରହଣ କରିଛନ୍ତି । ବୁଦ୍ଧଦେବ କୁହନ୍ତି, ଶୁଦ୍ଧଚିତ୍ତ ବ୍ୟକ୍ତି ପାଇଁ ସବୁବେଳେ 
ବ୍ରିତ ଓ ସବ୍ରୁବେଳେ ପବିତ୍ର ସରିତ । (ମଜ୍‌ଝିମ୍‌ନିକାୟ, ହିନ୍ଦୀ ଅନୁଦାଦ, ପ୍ର- 
୨୬) । ବୁଦ୍ଧଙ୍କର ଏହି ବାଣୀକୁ ଗୋରଖନାଥ ଆହୁରି ସ୍ପଷ୍ଟ କରି କହିଛନ୍ତ, 
“ଅବଧୁ ମନ ଚଂଗା ତୋ କଠୌତୀଗଙ୍ଗା ।”' (ଗୋରଖବାନୀ, ପୃଷା-୫୩ ) 
ମୂର୍ରିପୂଜା 

ହିନ୍ଦୁଧର୍ମର ଅନ୍ୟ ଗୋଟିଏ ବିଶିଷ୍ଟ୍ଯ ହେଉଛି ମୂର୍ରିପୂଜା । ମୂର୍ରି ସ୍ଥାପନା 
ପାଇଁ ସୂରମ୍ୟ ମନ୍ଦିର ସବୁ ନିର୍ମାଣ କରିବା ହିନ୍ଦୁମାନଙ୍କର କୀର୍ତି । ମୂର୍ଭ ପୂଜା ପାଇଁ 
ହିନ୍ଦୁମାନଙ୍କର ଯେତିକ ଆସକ୍ତି ଥ୍ଲା, ମୂର୍ରପୂଜାର ନିନ୍ଦା କରିବାରେ ନିରାକାରବାଦୀ 
ବୌଦ୍ଧ, ଜୈନ, ସନ୍ଥ ଓ ସାଧୁମାନେ ସେତିକି ତତ୍‌ପର ଥ୍୍‌ଲେ । ବୌଦ୍ଧମାନେ 
ଅନୀଶ୍ଵରବାଦୀ ଥ୍‌ଲେ । ସେଥ୍‌ପାଇଁ ସେମାନେ ମୂର୍ରିପୂଜା ବା ଅବତାରବାଦକୁ 
ସ୍ଵୀକାର କରୂ ନ ଥ୍ଲେ । ଜୈନ ମୁନି ରାମସିଂ ମଧ୍ୟ ମୂର୍ରି ପୂଜାର ବିରୋଧ କରି 
ଜେଖଛନ୍ତ- “ମୂର୍ଖ ଲୋକମାନେ ମନୁଷ୍ଯ ନିର୍ମିତ ଦେବାଳୟକୁ ଖୋଜି ଖୋଜି 
ମରନ୍ତି, କିନ୍ତୁ ନିଜ ହୃଦୟସ୍ଥିତ ଦେବାଳୟ ଯେଉଁଠାରେ ପ୍ରକୃତ ଶିବ ବିରାଜମାନ, 
ତାଙ୍କର ଦର୍ଶନ କରନ୍ତି ନାହିଁ ।”” 

ମୂଢ଼ା ଜୋବଇ ଦେବଳଇଂ ଲୋୟହିଂ ଜାଇଂ କିୟାଇଂ 

ଦେହ ତା ପିଚ୍ଛଇ ଅପ୍‌ପଣିୟ ଜହି ସିଉ ସଂତୂ ଠିଆଇଂ । 

(ପାହୁଡ଼ ଦୋହା, ପଦ ୧୮୦ ) 


୬୪ 


ରଚନା ସମ୍ଭାର -୪ 

କବୀର ମଧ୍ୟ ପଥର ପୂଜାକୁ ତିରସ୍କାର କରି କହଛନ୍ତି- 

ପାହାନ କୁଂ କା ପୂଜିଏ, ଜେ ଜନମ ଦେଇ ଜାବ 

ଆଂଧା ନର ଆସାମୁଖୀ, ୟୋଂ ହୀ ଶୋୱେ ଜାବ 

(କବୀର ଗ୍ରନ୍ଥାବଳୀ, ପୃ - ୪୪ ) 

ସନ୍ଥ ଓ ସିଦ୍ଧପନ୍ଥର ସାଧକମାନେ ପ୍ରାୟ ମୂର୍ରିପୂଢାର ବିରୋଧ କରୁଥ୍‌ଲେ । 
ଅଚ୍ୟୁତ ଯେ ଏହି ପରମ୍ପରାର ପଥ୍‌କ ଥଲେ ତାହା ତାଙ୍କ ଚାରିଖାନିରୁ ପ୍ରମାଣିତ 
ହୁଏ । ସେ ଲେଖଛନ୍ତି- 

ଆବର ମନ କହିବା ସ୍ଵରୂପ/ ତୋହରି କଥା ତୋତେ ବହୁରୂପ । 

ଅଶେଷ ବ୍ରହ୍ମାଶ୍ଚ ଯେତେକ ଯହିଂ/ ତୋହେ ନ ଥାପିଲେ ଥୁବ ସେ କାହିଁ । 

କାଷ୍ଠ ପାଷାଣ ଅଷ୍ଟଲୋଇ ମାଟି/ ପିତୂଳି ଲେଖନ ଚିତ୍ର ପ୍ରକଟି । 

ଏହି ମନ ରୂପ କରି ଥାପଇ/ଏ ପୁଣି ତା ନାମ ଧରି ଜପଇ । 

ପୁଷ୍ପ ନୈବେଦ୍ଯ ଗନ୍ଧ ଚନ୍ଦନ/ ଉପନବିଧ୍‌ ଉପହାର ମାନ । 

କେବଳ ଛାମ୍ବରେ ବାଢ଼ଇ ନେଇ / ଆପଣେ ଭୁଞ୍ଜଇ ପାଣି ହଡ଼ାଇ । 

ଏତେ ସମ୍ପଦ ୟେହାଙ୍କୁ କରଇ/ ତାହା ବର ଦେଲେ ପୁଣି ତରଇ 

ସଜ୍ଚଜୀବ ଦେବତା ଆପେ ନ ବୁଝରଇ/ ଅଜାଣ ପଣେ ଅଜୀବ ପୂଜଇ । 

ଏ ଯେବେ ସଂପ୍ରତେ ଯିବ ୟେହାକୁ/ ଆପଣେ ଶମ୍ଭୁ ପୂଜିବ କାହାକୁ । 

(ଚାରିଖାନି, ୩, ୧-୯ ପଦ) 

ଜାତି ପ୍ରଥା 

ହିନ୍ଦୁ ଧର୍ମ ଯେ କେବଳ ଜାତିଭେଦ ମାନୁଥ୍‌ଲା ତାହା ନୁହେଁ, ସବୁୂଜାତି 
ମଧ୍ୟରେ ବ୍ରାହ୍ଲଣଙ୍କୁ ଶ୍ରେଷ୍ଠ ବୋଲି ଗ୍ରହଣ କରିଥ୍‌ଲା । ବୌଦ୍ଧମାନେ ଜାତିଭ୍ତେଦ 
ମାନୁ ନ ଥୁଲେ, ପୁଣି ବ୍ରାହ୍ମଣମାନଙ୍କର ଶ୍ରେଷ୍ଠତୂକୁ ମଧ୍ଯ ସ୍ବୀକାର କରୁ ନ 
ଥ୍‌ଲେ । ବ୍ରାହ୍ମଣମାନଙ୍କର ବେଦପାଠ, ପୂଜା, ଅର୍ଚ୍ଚନା ହୋମ, ଯଜ୍ଞ- ଏ ସବୁକୁ 
ବ୍ୟର୍ଥ ଭାବେ ପ୍ରତିପାଦିତ କରୁଥ୍‌ଲେ । ସୁଇ ନିପାତ ଗ୍ରନ୍ଥର ବ୍ରାହ୍ମଣ ଧମ୍ମିୟ ସୁର୍ତ 
(୨.୭)ରେ କୁହାଯାଇଛି ପ୍ରାଚୀନ କାଳରେ ବ୍ରାହ୍ମଣମାନେ ହିଂସା କରୁ ନଥ୍ଲେ । 
ସେମାନେ ଗୌ ବଧ କରି ଯଜ୍ଚ ବିଧାନ କରୁ ନ ଥ୍‌ଲେ । ଯେତେବେଳ ଯାଏ 


ହିଂସା ନ ଥ୍ଲା ଲୋକେ ସୁଖୀ ଥ୍ଲେ । ପଶୁହିଂସା ବୃଦ୍ଧି ପାଇବା ସଙ୍ଗେ ବିଭିନ୍ନ 
୬୫ 


ଚାରିଖାନି ; ମୁଖବନ୍ଧ 

ପ୍ରକୀର ରୋଗର ଉପତ୍ପର୍ରି ହେଲା ଓ ଦେଶରେ ବର୍ଣ୍ତସଙ୍କରତା ପ୍ରବେଶ କଲା । 
ଧମ୍ମପଦ ମଧ୍ୟ ଆର୍ଯ୍ୟ କହିଲେ ଅହିଂସକ ବ୍ଯକ୍ତିକୁହିଁ ଗ୍ରହଣ କରିଛି । କବୀର 
ମଧ୍ୟ ବ୍ରାହ୍ମଣମାନଙ୍କ ହିଂସା ନୀତିକୁ ଅତି ତିକ୍ତ ଭାବରେ ତିରସ୍କାର କରି କହିଛନ୍ତ, 

ସାଧୋ, ପାଣ୍ଡେ ନିପୂନ କଂସାଇ । 

ବକରୀ ମାରି ଭେଡ଼ିଂ କୋଧାୟେ, ଦିଇମେ ଦରଦ ନ ଆଇ 

କରିଅ ସ୍ନାନ ତିଲକ ଦୈ ବୈଠେ, ବିଧ୍‌ ସୋଂ ଦେବୀ ପୂଜଇ । 

ଆତମ ମାରି ପଲକ ମେ ବିନସେ ରୂଧ୍‌ ନଦୀ ବହାଇ । 

( କବୀର ଗରଛାବଳୀ, ପୃ-୧୮) 
ଅଚ୍ଯୂତ ଚାରିଖାନିରେ ବ୍ରାହ୍ମଣ ଓ ଛାଗଳ ମଧ୍ଯରେ ତୂଳନା କରି ଛାଗଳକୁ 
ଯେଉଁଭାବେ ଶ୍ରେଷ୍ଠତୃ ପ୍ରଦାନ କରିଛନ୍ତି ସେଥୁରେ ମଧ୍ୟ ବ୍ରାହ୍ମଣ ଜାତିର ନିକୃଷ୍ଟତା 
ତଥା ବେଦପାଠ ଓ ଅନ୍ୟାନ୍ୟ କର୍ମର ନିଃସାରତା ପ୍ରତିପାଦନ କରାଯାଇଛି । 
ଅଚ୍ୟୁତ କହିଛନ୍ତି- 

ଛାଗଳ ଛେଦ ଭୋଜନକୁ ନିତ୍ଯ ବ୍ରାହ୍ମଣ ମଡ଼ା ଛୁଇଁଲେ ପତିତ । 
ବେଦମନ୍ତ୍ର ପଢ଼ି ଏ ମଡ଼ା ୟେଡ଼େ/ ଦବ ତୃଣ ଭକ୍ଷି ସେ ମଡ଼ା ତେଡ଼େ । 
ଦେଦ ପାଠର ନିନ୍ଦା 
ହିନ୍ଦୁ ଧର୍ମରେ ବେଦ ହେଉଛି ସର୍ବଶ୍ରେଷ୍ଠ ଗ୍ରନ୍ଥ । ବେଦକୁ ମାନି ଚଳିବାକୁ 
ହିନ୍ଦୁ ଧର୍ମାଚାର୍ଯ୍ୟମାନେ ସବୁବେଳେ କହିଛନ୍ତି । ବେଦ ହେଉଛି ଅପୌରୂଷେୟ । 
ଦେବତାଙ୍କ ପରି ବେଦ ପୂଢା କରିବା ଉଚିତ । ବ୍ରାହ୍ମଣ୍ଯ ଧର୍ମର ବିରୋଧ କରି 
ବ୍ରଦ୍ଧଦେବ ସବୁବେଳେ ଶାସ୍ତ୍ର ଆଦେଶ ନ ମାନିବା ପାଇଁ କହିଛନ୍ତି । ମଜ୍‌ଝିମ 
ନିକାୟ ଗ୍ରନ୍ଥର “ଅଳବଦ୍‌ ଦୂପମସୁର” (ହିନ୍ଦୀ ଅନୁବାଦ, ପୃ ୮୪-୯୧)ରେ 
କୁହାଯାଇଛି, ଯେ ଅନେକ ଅନଭିଜ୍ଞ ଭିକ୍ଷୁ ଗ୍ରନ୍ଥପାଠ କଲେ ହେଁ ଏହାର ଅର୍ଥକୁ 
ନିଜର ପ୍ରଜ୍ଞାଦ୍ବାରା ପରୀକ୍ଷା ନ କରିବା ଫଳରେ ସେ ସବୁର ପ୍ରକୃତ ଅର୍ଥ ବୂଝିବାକୁ 
ଅକ୍ଷମ ହୂଅନ୍ତ । ସେମାନେ ହୁଏତ ସମାଚ୍ଚରେ ନିଜର ଶ୍ରେଷ୍ଠତୃ ପ୍ରଚାର କରିବା 
ପାଇଁ ଏହ ସବୁ ଗ୍ରନ୍ଥ ଅଧ୍ୟୟନ କରିଥାନ୍ତି କିନ୍ତୁ ପ୍ରକୃତରେ ଏ ପ୍ରକାର ଅଧ୍ୟୟନ 
ସେମାନଙ୍କର ଅହିତକର ହୂଏ । ସେଥ୍ପାଇଁ ଭିକ୍ଷୁମାନଙ୍କୁ ଉପଦେଶ ଦେଇ ବ୍ରଦ୍ଧଦେବ 


୯୧ 


କହିଛନ୍ତି- ““ ହେ ଭିକ୍ଷୁମାନେ ! ତୂମ୍ଭମାନଙ୍କ ନିସ୍ତାର ପାଇବା ପାଇଁ ମୁଁ ଧର୍ମର 


୬୬ 


ରଚନା ସମ୍ଭାର -୪ ` 


ଉପଦେଶ ଦେଉଛି । କେବଳ ଧର୍ମବିଧ୍‌ ମାନି ଚଳିବା ପାଇଁ ନୁହେଁ ।୨” ଏହାର 
ଅର୍ଥ ହେଉଛି ସେ ଯାହା ଉପଦେଶ ଦେଇଛନ୍ତି ସେ ସବୁକୁ ସ୍ଵତନ୍ତ୍ର ବୁଦ୍ଧି ଦ୍ବାରା 
ପରୀକ୍ଷା କରି ଗ୍ରହଣ କରିବା ଉଚିତ । ବରଦ୍ଧଦେବଙ୍କ ବାଣୀ ବୋଲି ବିନା ବିଚାରରେ 
ସେ ସବୁ ଗ୍ରହଣ କରିବା ଅନୁଚିତ । ଦିଗ୍‌ଘ ନିକାୟ ( ୧, ୧୩)ରେ ବୁଦ୍ଧ ବେଦାଦି 
ଗ୍ରନ୍ଥର ପ୍ରାମାଣିକତାକୁ ସ୍ଵୀକାର କରନ୍ତି ନାହଁ । ଅଙ୍ଗୁରର ନିକାୟ (୩.୨.୫ ) 
ଗ୍ରନ୍ଥରେ କୁହାଯାଇଛି, “ମା ପିଟକ ସଂପଦାନେନଂ ଅର୍ଥାତ ଗ୍ରନ୍ଥରେ ଲିପିବଦ୍ଧ 
ହୋଇଛି ବୋଲି ଏହାକୁ ଧ୍ରୁବସତ୍ଯ ରୂପେ ଗ୍ରହଣ କରିବା ଅନୁଚିତ। ଦଗ୍‌ଘ 
ନିକାୟର ତେବିଜ୍ଵ ସୁତ୍ତରେ ତ୍ରିବେଦ ତଥା ବ୍ରାହ୍ମଣ ଗ୍ରଛ୍ଛର କର୍ତା - ପ୍ରବକ୍ତା ରଷିମାନଙ୍କୁ 
ବ୍ରହ୍ମାଙ୍କ ସଲୋକତ୍ତା ମାର୍ଗ ବିଷୟରେ ଅନଭିଜ୍ଞ ଥ୍‌ବା କୁହାଯାଇଛି । ଡିଗ୍‌ଘ ନିକାୟ 
(୧,୧୩) ରେ ଉଦନ୍ତ ଧର୍ମକୀର୍ଗି ନାମକ ଢଣେ ତଥାଗତ ପ୍ରମାଣ ବାର୍ଭିକ 
(୧,୩୪୨) ଗ୍ରଛରେ ବୁଦ୍ଧଙ୍କ ବାଣୀକୁ ଅନୁସରଣ କରି କହିଛନ୍ତି- “ବେଦକୁ 
ପ୍ରାମାଣିକ ରୂପେ ଗ୍ରହଣ କରିବା, ସଂସାରର ସ୍ରଷ୍ଟାକୁ ସମ୍ମାନିତ କରିବା, ସ୍ବାନାଦି 
କର୍ମରୁ ପୁଣ୍ୟ ଅର୍ଚ୍ଚର ଭାବନା କରିବା, ନିଜ ଜାତି ଓ ଆଭିଜାତ୍ୟର ଗର୍ବକରିବା 
ଏବଂ ପାପନାଶ କରିବା ପାଇଁ ଶରୀରକୁ କ୍ଲେଶ ଦେବା - ଏହା ମୂର୍ଖମାନଙ୍କର 
ପାଞ୍ଚ ଲକ୍ଷଣ ।?୨ କବୀର ମଧ୍ୟ କହିଛନ୍ତି - ““କବଵୀର ପଢିବା ଦୁୂରି କରି, ପୁସ୍ତକ 
ଦେଇ ବିହାଇଂ'' (କବୀର ଗ୍ରନ୍ଥାବଳୀ- ପ୍‌ ୩୮) । ଗୋରଖନାଥଙ୍କ ଗ୍ରନ୍ଥରେ 
ମଧ୍ୟ ବେଦ ଓ ପୁସ୍ତକୀୟ ଧର୍ମରେ ପରମତର୍ଵର ଜ୍ଞାନ ନ ଥ୍ବା କୁହାଯାଇଛି । 
ଗୋରଖନାଥ କହିଛନ୍ତି - ‹‹ବେଦ କତେବ ନ ଖାଂଣୀଂ ବାଂଣୀଂଂ' (ଗୋରଖବାନୀ, 
ପୃଷ୍ଠା -୨) । ଅନ୍ୟ ସ୍ଥଳରେ ସେ କହିଛନ୍ତି “ ବେଦେ ନ ଶାସ୍ତ୍ରେ କତେବେ ନ 
ପୁରାଂଣେ/ ପୂସ୍ତକେ ନ ବଚ୍ୟାଜାୟୀ ତେଂ ପଦ୍ୟଜାଂନାଂ ବିରଳା ଜୋଗୀ ଞ୍ଜର 
ଦ୍ରନୀ ସବ୍‌ ଧଂଧୈ ଲାଇ”'ଂ (ଗୋରଖ ବାଣୀ “ପୃ ୩) । ଏହମାନଙ୍କ ଦ୍ବାରା 
ପ୍ରଭାବିତ ହୋଇ କବୀର ଗ୍ରନ୍ଥ ଜ୍ଞାନକୁ ଗ୍ରହଣ ନ କରିଥ୍ବା ବାରମ୍ବାର କହିଛତ୍ତି- 
“ପ୍ରଣ୍ତିତ ମୁଲ୍ଲା ଜୋ ଲିଖ୍‌ ଦିଆ ଛାଡ଼ି ଚଲେ ପନ୍ଥ ନ ଲୀଯାଂ” (କବୀର 
ଗ୍ରନ୍ଥାବଳୀ, ପୃ-୩୦୦ ) । ସେ ଅନ୍ୟ ସାଧକମାନଙ୍କୁ ଉପଦେଶ ଛଳରେ କହିଛନ୍ତି 
- ବେଦାଦି ଗ୍ରନ୍ଥ ମନୁଷ୍ଯ କୃତ ହେତୁ ଏ ସବୁ ଲୋକଙ୍କ ମଧ୍ଯରେ ଭ୍ରମ ସୃଷ୍ଟି 
କରିଥାଏ, ସେଥ୍ପାଇଁ ଏହାକୁ ତ୍ୟାଗ କରିବା ଭଚିତ୍‌ - ' “ବେଦ କିତେବ ଛାଡ଼ିଦେଉଁ 
ପୀଡ଼େ/ ଇସବ୍‌ ମନ୍‌କେ ଭରମା/ କର୍ହଇ କବୀର ସୁନହୂ ହୋ ପୀଡ଼େ, ଇ ତୃହ୍ପରେ 
୬୭ 


ଚାରିଖାନି : ମୂଖବନ୍ଧ 
ହୈ କରମା ।”' (କବୀର ଗ୍ରନ୍ଥାବଳୀ, ପୃ ୧୮) । ଅଟ୍ୟଯୁତାନନ୍ଦ ବେଦ ପୂରାଣ 
ପ୍ରଭୃତିର ନିଃସାରତା ପ୍ରତିପାଦନ କରି ଚାରିଖାନିରେ କହିଛନ୍ତି- 
ଦ୍ରାସ ମହାମ୍ବରନି କବି ପ୍ରଚଣ୍ଡଃ ପୂରାଣ କଲେ ଅଷ୍ଟାଦଶ ଖଣ୍ଡ । 
ଷାଠିଏ ଲକ୍ଷ ବଖାଣିଲେ ଗନ୍ଥ/ ସେହି ନ ଜାଣିଲେ ତଥ୍‌ ତଦନ୍ତ । 
ତପବଳେ ଅବା ହୋଇଛେ ତେଡ଼େ/ ସେ କାହିଁ ଜାଣିମେ ସମ୍ଭବ ତେଡ଼େ । 
ବ୍ରହ୍ମା ଯେ ବେଦ ବଖାଣିଲା ମୁଖେ ବ୍ରହ୍ମାଣ୍ତମାନ ଭିଆଇଲା ସୁଖେ । 
ସଂସାର ଅବା କଲାକ ରଚନା/ ସେ ପୁଣି ପ୍ରଭୁଙ୍କ ସେବକ ସିନା । 
ନାଭିକମଳରୂ ଭ୍ରସଳ ଗୋଟି/ ଥୋକାଏ ଦିନର ଏକଥା ସେଟି । 
ପଦ ପରଟେ ଆଚରିଲି ଯହୂଂ/ ବେଦେ ଅଧ୍‌କାରୀ ହୋଇଲେ ତହୂଂ । 
ପରମଧାମ ସେ ଜାଣିମ କାହିଂ/ ସେ କଥା ବ୍ରହ୍ମାକୁ ଗୋଚର ନାହିଂ । 
ବେଦ ଭିତରେଣ ସୃଷ୍ଟି ପାତନା// ନିର୍ବାଣ ଜ୍ୟୋତି ବେଦ ଯହିଂ ବଣା । 
(ପ୍ରଥମଖାନି ୨୪-୩୨ ପଦ) 
ଅଚ୍ଯୂୁତଙ୍କ ମତରେ କେବଳ ବେଦ ନୂହେଁ, ସଂସାରରେ ଯେତେ ଗ୍ରନ୍ଥ 
ଅଛି, ଯେତେ ବଦ୍ୟା ଅଛି ସବୁ ମୂଲ୍ଯହୀନ । ବେଦ ଓ ବେଦାନ୍ତ ପ୍ରଭୃତି ବ୍ରହ୍ନକୂ 
ଜାଣି ନ ପାରିବା ଫଳରେ ତାକୁ ନିରଞ୍ଜନ ନାମ ଦେଲେ । ତେଣୁ ଯେତେବେଳେ 
ବ୍ରହ୍ମଞ୍ଞାନ ବେଦର ଅଗମ୍ୟ, ସେତେବେଳେ ଅନ୍ୟ ଗ୍ରନ୍ଥ ଅଧ୍ୟୟନର ଆବଶ୍ୟକତା 
ନାହଁ । କେବଳ ଧନ ଲୋଭରେ ହିଁ ପାଠ ପଢ଼ାଯାଏ । ପ୍ରକୃତ ଜ୍ଞାନ ବିଦ୍ୟାଠାରୁ 
ସ୍ଵତନ୍ତ୍ର । ଅଚ୍ୟୁତଙ୍କ ଭାଷାରେ- 
ବେଦ ହୋଇଲା ସେ ମୋ ତହ୍ୁଂ ଆଗ/ ବେଦାନ୍ତ କହେ ଉପଦେଶ ଭାଗ । 
ଏମାନେ ଯହୂଂ ଜାଣି ପାରିଲେ/ ନିରଞ୍ଜନ ବୋଲି ନାମ ଧଇଲେ । 
ବେଦ ଆଦି ହୋଇ ତହିଂକି ନାହିଂ ତହିଂକି ଆନ ପଟାନ୍ତର କାହଂ । 
ଆବର ଯେତକ ଗ୍ରଛ୍ ପଢ଼ିବା/କବିକୃତ୍ୟ ବୋଲି ତାହା ଛାଡ଼ିବା । 
ବିଦ୍ୟା ପଢ଼ିବା ଧନ ଲୋଭେ ସେଟି/ବିଦ୍ୟାହୂୁଂ ଭିନେ ଜ୍ଞାନ ବୋଲି ଯେଟି । 
(ପ୍ରଥମଖାନି, ୩୫-୩୯ ପଦ ) 
ଅଚ୍ୟୁତାନନ୍ଦ ଗୁରୁ ପ୍ରଦତ୍ତ ଜ୍ଞାନକୂ, “ ବିଦ୍ୟାହୂଂ ଭିନେ' କହିଥୁଲେ ହେଁ, ବୁଦ୍ଧଦେବଙ୍କ 
ପରି ଏହାକୂ ବିନା ଅନୂଭବରେ ଗ୍ରହଣ ନ କରିବାକୁ ଉପଦେଶ ଦେଇ ଅଛନ୍ତି । 
୬୮ 


ରଚନା ସମ୍ଭାର -୪ 
ଗୁରୁ କେବଳ ବାଟ ଚିହ୍ନାଇ ଦିଏ । ତେଣିକି ଶିଷ୍ୟର କାମ ହେଉଛି, ନିଜ ଅନୁଭବ 
ଦ୍ବାରା ଆଗକୁ ମାଡ଼ିଯିବା । ସେଥ୍‌ପାଇଁ ଅଚ୍ୟୁତ କହିଛନ୍ତି - 
ବିନା ଅନୁଭବେ ନ ଜାଣି ଚକ୍ଵ୍ୟ ଗୁରୂ ପଟାନ୍ତର ପଥୁକୀ ମତ । 
(୧ମ ଖାନୀ- ପଦ- ୧୦୮) 
ଅନ୍ୟ ସ୍ଥଳରେ ମଧ୍ୟ ଅଚ୍ଯୁତ ଅନୂଭବ ଜ୍ଞାନକୁ ଗୁରୂତ୍ ପ୍ରଦାନ କରି କହିଛନ୍ତି - 
ବଚନ ଜ୍ଞାନ ଅନୁଭବେ ଜଢାଣି/ ଲୋଚନେ ଜ୍ଞାନ ଦେଖାଇଲେ ଆଣି । 
(ଚତୂର୍ଥ ଖାନୀ-ପଦ ୧୪୦) 


ଅନ୍ୟ ଜ୍ଞାନ ଅନୁଭବରେ ଜାଣିହୁଏ, କିନ୍ତୁ ଲୋଚନ ଜ୍ଞାନ ହେଉଛି, ଶ୍ରୀ 
ଜଗନ୍ନାଥଙ୍କ ଦର୍ଶନ । ଏହାକୁ ଶାସ୍ତ୍ର ପଢ଼ି ଜାଣି ହୁଏ ନାହିଁ । ଜଗନ୍ନାଥଙ୍କ ଦର୍ଶନ 
ଓ ଅଶେଷ କରୁଣାରୁ ଏହି ଜ୍ଞାନ ସାଧକ ହୃଦୟରେ ସ୍ଵତଃ ଜାଗ୍ରତ ହୋଇଥାଏ । 

ଆଦର ଜ୍ଞାନ ଅନୁଭବେ ଲେଖ ଜଗନ୍ନାଥ ଜ୍ଞାନ ନୟନେ ଦେଖ । 
(ଚତୃର୍ଥ ଖାନୀ-ପଦ - ୧୪୦) 


ମାନବତାଦାଦର ପ୍ରତିଷ୍ଠା 

ବୁଦ୍ଧଦେବ କେବଳ ହିନ୍ଦୁମାନଙ୍କର ଜାତିପ୍ରଥା ଉପରେ ଆକ୍ରମଣକରି ନ 
ଥ୍‌ଲେ, କେବଳ ଶାସ୍ତ୍ର ସବୁକୁ ତିରସ୍କାର କରି ନ ଥ୍‌୍ଲେ, ସେ ମନୁଷ୍ଯ ଓ ମନୁଷ୍ଯ 
ମଧ୍ୟରେ ସୃଷ୍ଟି ହୋଇଥ୍‌ବା ଭେଦଭାବକୁ ଦୂରକରି ସମସ୍ତ ମାନବ ଜାତିକୁ ଏକ 
ବୋଲି ସ୍ବୀକାର କରିଥ୍‌ଲେ । ସେ ମନୁଷ୍ଯର ସ୍ବତନ୍ତ୍ର ବୁଦ୍ଧି ଓ ମର୍ଯ୍ୟଦାକୁ ସମ୍ମାନ 
ଦେଇ କହିଥ୍‌ଇେ ଯେ ମନୂଷ୍ୟ କେବଜ ବ୍ରାହ୍ମଣ କୂଳରେ ଜନ୍ମ ହୋଇ ପୂଜ୍ୟ ହୁଏ 
ନାହିଁ କି ଶୂଦ୍ର କୂଳରେ ଜନ୍ମ ହୋଇ ସ୍କୃଚିତ ହୂଏ ନାହିଁଃ। ମନୁଷ୍ଯର ଉଚ୍ଚସ୍ଥାନ ଓ 
ନୀଚସ୍ଥାନ ଜନ୍ଗ୍‌ ଉପରେ ନୁହେଁ, କର୍ମ ଉପରେ ନିର୍ଭର କରେ | ଜାତିଗତ ତୁୂଚ୍ଛତାକୁ 
ସ୍ପଷ୍ଟ କରିବା ପାଇଁ ବୁଦ୍ଧଦେବ ଗୋଟିଏ ସୁନ୍ଦର ଉପମା ଦେଇଛନ୍ତି - ଯଦି 
କୌଣସି ରାଜା ବିଭିନ୍ନ ଢାତିରୁ ଶହେ ଲୋକଙ୍କୁ ଏକତ୍ର କରି କୌଣସି ଗୋଟିଏ 
ଗଛର କାଠକୁ ଘଷି ନିଆଁ ବାହାର କରିବାକୁ ଆଦେଶ ଦିଅନ୍ତି ତାଂ ହେଲେ 
ସେମାନଙ୍କ ଘଷିବା ଫଳରେ ଯେଉଁ ନିଆଁ ବାହାରିବ ସେଥରେ କେହି କାହାରିଠାରୁ 
ଅଲଗା ହେବେ ନାହିଁ । ସେହିପରି ମନୁଷ୍ଯ ଜାତିରେ କୁଳଗତ ବା ଜନ୍ମଗତ 
ବିଭିନ୍ନତା ନାହିଁ । ସବୁ ମନୁଷ୍ଯ ସମାନ (ମଜ୍‌ଝିମ ନିକାୟ, ଅସ୍‌ସଭାୟଣ ସୁଦ 


୬୯ 

୨.୫.୩-ହିନ୍ଦୀ ଅନୁବାଦ, ପ୍‌ ୩୮୮) । ସେଥୁପାଇଁ ସେ ବାରମ୍ବାର କହିଛନ୍ତି, 
“ଜାତି ମା ପୁଚ୍ଛ ଚରଣଂ ପୂୁଚ୍ଛ/” (ସଂଯୁତ୍୍ତ ନିକୀୟ-୧,୭,୧,୯,) । ଅନ୍ୟତ୍ର 
ଭଗବାନ ବ୍ରଦ୍ଧ କୂହନ୍ତ ଯେ ମନୂଷ୍ଯ ଜନ୍ମଲାଭ ପରି ମନୂଷ୍ୟର ଜୀବିତ ରହବା 
ମଧ୍ଯ କଷ୍ଟକର । ସିଦ୍ଧ ସରହପା ସବୁ ଜାତିର ସମାତତା ପ୍ରତିପାଦନ କରି 
କହିଛନ୍ତି, - ‹ବ୍ରାହ୍ୁଲଣ ବ୍ରହ୍ମା ମୂଖରୁ ଯଦି ଜନ୍ମ ହୋଇଥ୍‌ଲେ, ସେଦିନ ଆଡି ଆଉ 
ନାହିଁ । ଆଜି ସମସ୍ତଙ୍କ ପରି ବ୍ରାହ୍ମଣ ମଧ୍ୟ ଜନ୍ମ ହେଉଛି । ତା'ହେଲେ ବ୍ରାହ୍ମଣର 
ବ୍ରାହ୍ମଣବୁ କ୍ରଆଡ଼େ ଗଲା ?”” କବୀର ମଧ୍ୟ ବ୍ରାହ୍ମଣ ଜାତିକୁ ସମସ୍ତଙ୍କ ସହ 
ସମାନ ଭାବେ ଗ୍ରହଣକରି କହିଛନ୍ତି- ଯେପରି ନଦୀନାଳ ଗଙ୍ଗାରେ ମିଶିବା ପରେ 
ଗଙ୍ଗା ହୋଇଯାଏ, ସେହିପରି ସବୂ ମନୁଷ୍ଯ ସମାନ, ଜାତିକୁଳ ବିଚାର ବ୍ୟର୍ଥ । 
କବୀର ମନୁଷ୍ୟ ଜନ୍ମର ଦୁର୍ଲଭତା ଉପରେ ଗୁରୂତୃ ଦେଇ ଲେଖୁଛନ୍ତି ““ବାର ବାର 
ନହିଁ ପାଇୟେ ମନିଷା ଜନ୍ମ କିମୌଜ ।' ( କବୀର ଗ୍ରନ୍ଥାବଳୀ, ପୃ-.୨୪) 

ବୁଦ୍ଧଦେବ ମାନବ ଜାତିର ହୃଦୟରେ ଯେଉଁ ନୂଆ ଭାବ ସ୍ତୂୃରଣ କଲେ 
ଅଚ୍ୟୁତ ତଦ୍ବାରା ପ୍ରଣୋଦିତ ହୋଇ ଲେଖଛନ୍ତି- 

ଢଗତ ଭିତରେ ଜନ୍ତୁ ଅପାର/ମାନବ ଢନ୍ଗ୍‌ ସବୁ ତହୁଂ ସାର । 

ଗଜ ଆଦିକରି କୀଟ ସହିତେ/କେତେ ଜନ୍ତୁ ନାହିଂ ସର୍ବ ଢଗତେ । 

ଅନ୍ୟ ଜନ୍ତୁମାନେ ଅଛନ୍ତି ଯେହୂ/ ସୃଷ୍ଠି ପାତନା ନ ଢାଣନି ସେହୂ । 

ନୀତି ଅନୀତି ଦୁଃଖ ସୁଖ ନାନା/ ସବୁ ରଚନା ମାନବର ସିନା । 

ଭୂତ ଭବିଷ୍ଯ ବର୍ତମାନ ବିଧ୍‌/ ଏହି ମାନେବ କରିଅଛି ସିଦି । 

ଯାବତ ପ୍ରକାରେ ଯେତେ ମେଦିନୀ/ ସବ ବିଦ୍ୟମାନେ ମାନେବ ଘେନି !'” 

(ପ୍ରଥମଖାନି, ପଦ ୪୭-୫୨) 
ମାନବ ଜନ୍ମର ସାର୍ଥିକତା ଜନ୍ମରେ ନୁହେଁ, କର୍ମରେ । ସେଥ୍ପାଇଁ ବୃଦ୍ଧଦେବ ଜାତି 
ଉପରେ ନୁହେଁ ଆଚରଣ ଉପରେ ଗୁରୁତ୍ ଆରୋପ କରିଥଲେ । ଅଟ୍ୟୁତ ମଧ୍ୟ 
କର୍ମର ମହନ୍ତ ସ୍ଵୀକାର କରି ଲେଖୁଛନ୍ତି“ “କଲା କରମ ଚିରକାଳ ଥାଇ । 
କାରେଣୀ ଲୋକ କହୁଂକହୂଂ ଯାଇ ।”' (ଦିତୀୟ ଖାନି, ପଦ-୮୭) | କର୍ମରୁ 
ଜ୍ଞାନର ପ୍ରକାଶ ହୂଏ । ପୂଣି ଜ୍ଞାନ ପ୍ରକାଶ ହେଲା ପରେ କର୍ମ ନାଶ ଯାଏ । 
କର୍ମରୂ ଆତ୍ମା ଓ ବ୍ରହ୍ନଜ୍ଞାନକୁ ମଧ୍ଯ ଜାଣିହୁଏ । କର୍ମ ଓ ଜ୍ଞାନର ସଂପର୍କକୂ କବି 
ଅଚ୍ଯୂତ ଫୂଲ ଓ ଫଳ ସହ ତୂଳନା କରିଛନ୍ତି । 
୭୦ 


ରଚନା ସମ୍ଭାର - ୪ 
ଫୁଲକୁ ଲାଗି ଫଳ ଯେହ୍ହନେ ବଢ଼େ 1।/ / ଫଳ ବଢ଼ିଲେ ଫୁଲ ଝଡ଼ି ପଡ଼େ । 
(ତୃତୀୟ ଖାନି, ପଦ-୩୩) 
କର୍ମକୁ ଅଭ୍ୟ୍ୟାସ କଲେ “ମନୁଷ୍ୟ ଅଜ୍ରାମର କନ୍ଧ” ହୁଏ, ଅର୍ଥାତ୍‌ ମୃତ୍ଯୁ ବଶ୍ର ହୁଏ 
ନାହିଁ । କର୍ମର ଅଭ୍ୟାସ କରିବା “ଦୀପ ଦିହୁଡ଼ି ଢାଳିବା” ପରି । 
ସର୍ବ ସଂଯୋଗେଣ ଦୀପ ଜାଳିବା/ ନିର୍ବାତ ମନ୍ଦିରେ ପ୍ରଚିପାଳିବା । 
ତଇଳ ବଳିତା ଅବଶେଷ ବୂଝି/ ପୁଣ ପୁରାଇ ପୁଣ ଦେବା ତେଜି । 
ଯତନ କଲେ ଅବରୋଧେ ଥାଇ/ ତାବତ ସେ ଦୀପ ନାଶ ନଯାଇ ।'? 
(ତୃତୀୟ ଖାନୀ, ପଦ ୩୭-୩୯) 
ଯେଉଁ କର୍ମରୂ ତନୁ ସିଦ୍ଧ ହୁଏ, ସେହି କର୍ମ ପୁଣି ତନୁକୁ ଅସିଦ୍ଧ କରେ । କବି 
ଏପରି କର୍ମକୁ “କୂମ୍ଭାରିଆ ପୋକ” ଓ ଅଗ୍ନି ସହ ତୂଳନା କରିଛନ୍ତି । 
ଯେଉଂ ବହନି ଯେଉଂ କାଠୁଂ କାଢ଼ି/ ସେହି ନିଆଂ ଘେନି ସେ କାଠ ପୋଡ଼ି । 
ଯଦ୍ୟପି ସେ କାଠ ଅନଳେ ଦହିବା/ ପାଉଂଶ ହେଲେ କି ତାହା ପାଇବା 
(ତୃତୀୟ ଖାନି,ପଦ - ୧୧୬-୧୧୭) 
ଏହିପରି ଅଚ୍ୟୁତଙ୍କ ମତରେ କର୍ମ ଦୁଇ ପ୍ରକାର । ଗୋଟିଏ ପ୍ରକାର କର୍ମରୁ 
ଜ୍ଞାନ ଉତ୍ପନ୍ନ ହରଏ ଓ ଅନ୍ୟ ପ୍ରକାର କର୍ମରୂ ଅଜ୍ଞାନତା ବୃଦ୍ଧି ପାଏ । ମନୂଷ୍ଯ 
ଠାରେ ଦୟା, ସତ୍ଯ, ଅହିଂସା, ଶୀଳ, ଦାନ, ଧୈର୍ଯ୍ୟ ସମଦୃଷ୍ଟି, ସନ୍ତୋଷ ଓ 
କ୍ଷମା ପ୍ରଭୃତି ଗୁଣ ଯେପରି ଅଛ୍ଥି ସେହିପରି କାମ, କ୍ରୋଧ, ମଦ, ଲୋଭ, 
ମୋହ, ମାନ, ତୃଷ୍ଣା ଓ ଆଶା ଆଦି କୁଗୁଣ ମଧ୍ୟ ଅଛି । ପ୍ରଥମ ପ୍ରକାର ଗୁଣକୁ 
ପାଳନ କରି ଦ୍ବିତୀୟ ପ୍ରକାର ଗୁଣକୁ ପରିତ୍ୟାଗ କଲେ ମଣିଷ ପରମପଦ ପ୍ରାପ୍ତ 
ହୁଏ । ବୌଦ୍ଧ ଧର୍ମରେ ଏହାକୁ ସଦ୍‌ଧର୍ମ ବା ସଦାଚାର କୁହାଯାଇଛି । ଏହା 
ହେଉଛି ଧର୍ମର ମୂଳ । ବୁଦ୍ଧଙ୍କ ପରି କବୀର ମଧ୍ୟ ଏହି ସଦାଚାର ଧର୍ମର ମହିମା 
ବହୁ ସ୍ଥଳରେ ବ୍ଯାଖ୍ୟାନ କରିଛନ୍ତି। ସେ କୁହନ୍ତି “କାମ, କ୍ରୋଧ, ମଦ, ଓ 
ରୋଭ ଯେତେବେଳ ପର୍ଯ୍ୟନ୍ତ ମନୁଷ୍ଯକୁ ଗ୍ରାସ କରିଥାଏ, ସେତେବେଳ ପର୍ଯ୍ୟନ୍ତ 


ମୁର୍ଖ ଓ ବୁଦ୍ଧିମାନ ମଧ୍ୟରେ ପାର୍ଥକ୍ୟ ନଥାଏ ।'! ( ସଜବାନୀ ସଂଗ୍ରହ ଭାଗ ୧, 
ପୃଷ୍ଠା ୫୩) ଓ “ମାୟା, ଆଶା ଓ ତୃଷ୍ଣାରୁ ମୁକ୍ତି ପାଇପାରିଲେ ମଣିଷ ନିର୍ବାଣ 


ପାଏ ।'' (ସଜବାନୀ ସଂଗ୍ରହ, ଭାଗ ୧, ପୃଷ୍ଠା ୫୭ ) | ବୁଦ୍ଧଦେବ ମଧ୍ୟ ରାଗ, 


୭୧ 

ଦ୍ଵେଷ, ମୋହ, ମାନ, କ୍ରୋଧ, ଓ ଆମର୍ଷ ଦ୍ବାରା ଆବଦ୍ଧ ବ୍ଯକ୍ତିକୁ ଅନ୍ଧ ସହ 
ତ୍ରଳନା କରିଛନ୍ତି । (ଭତିବୁଭ୍ରକ, ୧-୬) । ତୃଷ୍ଣା ବଶ ପ୍ରାଣୀ ଖୂଣ୍ଟରେ ବନ୍ଧା 
ହୋଇଥୁବା ଠେକୁଆ ପରି କେବଳ ଖ୍ଣ୍ଟର ଚାରିପଟେ ବୂଲୂଥାଏ, ମୁକ୍ତି ପାଏ. 
ନାହିଁ । (ଧମ୍ମପଦକ ଗାଥା ୩୪୩) ତୃଷ୍ଣାକୁ ତ୍ୟାଗ କଲେ ମଣିଷ ଅନ୍ତିମ 
ଶରୀରଧାରୀ ହୁଏ । ( ଧଜ୍ଞପଦ, ଗାଥା ୩୫୫) । 
ମନ 

ଜଗତରେ ସାର ମାନବଜାତିକୂ ରକ୍ଷା କରିବା ପାଇଁ ବୌଦ୍ଧ ଧର୍ମରେ ମନ 
ଓ ଦେହକୁ ବିଭିନ୍ନ ଉପଦେଶ ପ୍ରଦାନ କରାଯାଇଛି । ବୌଦ୍ଧ ଧର୍ମରେ ମନ, ଚିଉ 
ଓ ବିଜ୍ଞାନ ପର୍ଯ୍ୟାୟବାଚୀ ଶବ୍ଦରୂପେ ବ୍ଯବହୃତ । ଚିତ୍ତ ବିଷୟରେ ବୁଦ୍ଧଦେବଙ୍କ 
ମତ ହେଉଛି- ଏହା କ୍ଷଣିକ ଓ ଚଞ୍ଚଳ । ଏହାର ନିବାରଣ କରିବା ବା ଏହାର 
ଗତିକୁ ଅବରୋଧ କରିବା ସହଜ ନୂହେଁ । ତେବେ ବି ବରଦ୍ଧିମାନ ଲୋକ ଏହାକୁ 
ସଂଯତ କରିଥାନ୍ତି (ଧମ୍ମପଦ, ଗାଥା - ୩୩) । ସେ ଆହୁରି କହିଛନ୍ତ - ଚିତ୍ତ 
ଅତ୍ୟନ୍ତ ଚତୂର, ଏହାକୁ ବୁଝିବା ସହଜ ନୁହେଁ ( ଧମ୍ମପଦ, ଗାଥା - ୩୬) । ଏହା 
ସବୂ ପ୍ରକୃତି ମଧ୍ୟରେ ମୁଖ୍ୟ ଏବଂ ସବୁ ପ୍ରକୃତି ଚିତ୍ତରୁ ହଁ ଉତ୍ପନ୍ନ ହୋଇଥାଏ 
(ଧଜ୍ଲାପିଦ, ଗାଥା-୧) | ବୂଦ୍ଧଦେବ ଚିତ୍ତ ବିଷୟରେ ଯାହା କହିଥ୍‌ଲେ, କବୀର 
ମନ ବିଷୟରେ ସେଇ କଥା କହହଛନ୍ତି । ତାଙ୍କ ମତରେ ମନର ଇଚ୍ଛାନୂଯାୟୀ 
ଚଳିବା ଠିକ ନୁହେଁ ମନକୂ ସଂଯତ କରି ରଖ୍‌ବା ଉଚିତ୍‌ । 

ମନକେ ମତେ ନ ଚାଲିୟେ, ମନକେ ମତେ ଅନେକ 

ଯୋ ମନପର ଅସବାର ହେ, ସୋ ସାଧୁ କୋଇ ଏକ । 

( ସଜବାଣୀ ସଂଗ୍ରହ, ଭାଗ-୧, ପୃଷ-୫୫ ) 
କବୀର ଆହୁରି କହିଛନ୍ତ ମନ ସମୁଦ୍ରର ତରଙ୍ଗପରି ତରଙ୍ଗାୟିତ । ମନକୁ ସଂଯତ 
କରିପାରିଲେ ସମୁଦ୍ରରୂ ହୀରା ମିଳିବା ପରି ସୁଖ ମିଳିଥାଏ । 

ଦେତୀ ଇହର ସମୁଦ୍ରକୀ ତେତୀ ମନକି ଦୌର 
ସହ ଦେଇ ହୀରା ନିପ ଦେଇ ଯୋ ମନ ଆଧୱ୍ତେ ଠୌର । 

( ସଛଦାଣୀ ସଂଗହ, ଭାଗ-୧, ପୃ-୫୫) 

ମନ ସବୂ କଥାକୁ ଜାଣିଥାଏ ଏବଂ ଜାଣି ଜାଣି ଭୂଲକରେ । 


୭୨ 


ˆ ରଚନା ସମ୍ଭାର -୪ 
ମନ ଜାଣୈ ସବ ବାତ୍‌, ଜଢାଣତହି ଅଗୂଣ କରେ” 
(କବୀର ଗ୍ରନ୍ଥାବଳୀ - ପୃ ୨୮) 
କବୀର ମନକୁ ଗୋବିନ୍ଦ ସହ ତୂଳନା କରିଛନ୍ତ । ସେ କୂହନ୍ତି ଯଦି ମନର ରକ୍ଷା 
କରାଯାଏ, ତା'ହେଲେ ବ୍ୟକ୍ତି ସ୍ଵୟଂ ପରମାତ୍ମାରେ ପରିଣତ ହୁଏ । 
ମନ ଗୋରଖ ମନ ଗୋବିନ୍ଦୌ, ମନହି ଓଘଡ଼ ହୋଇ 
ଜେ ମନ ରାଖେଇ ଜତନ୍‌ କରି, ତୌ ଆପେଇ କରତା ସୋଇ । 
(କବୀର ଗ୍ରଛାବଚଳୀ, ପୃ - ୨୯) 
କବୀରଙ୍କର ସାକ୍ଷୀ, ଶବ୍ଦ ଓ ଦୋହାରେ ମନର ଚଞ୍ଚଳତା, ମନର ଶ୍ରେଷ୍ଠତା ଏବଂ 
ମନର ସଂଯମତା ଉପରେ ବାରମ୍ବାର ଗୁରୂତ୍ ପ୍ରଦାନ କରାଯାଇଛି । କବୀର ସବ୍ର 
ପ୍ରକାର ସାଧନା ମଧ୍ଯରେ ମନର ସଂଯମତାକୁ ହିଁ ବିଶେଷ ମହତ୍ଵ୍‌ ପ୍ରଦାନ 
କରିଥ୍ଲେ । ଅଟ୍ୟୁତ ଚାରିଖାନିରେ ମନର କାର୍ଯ୍ୟାବଳୀ ଉପରେ ଯେଉଁ ସଜୀବ 
ବର୍ଣ୍ଣନା ପ୍ରଦାନ କରିଛନ୍ତି ତଦ୍ବାରା ଏହି ପରମ୍ପରା ହିଁ ପାଳିତ ହୋଇଛି । 
ଏବେ ହୋ ମନ ତୁହି ତୋତେ ଚିହ୍ନ/ସଂସାର ଦେହୂଂ ତୂ ନୋହୂ ନା ଭିନ୍ନ । 
ତୋହୋ ନଥ୍‌ଲେ ତ ସଂସାର ନାହିଂ/ ସଂସାର ନ ଥୁଲେ ତୁ ଥୁ୍ବୁ କାହିଂ । 
ଏଣୁ କରି ମନ ଦେହର ଶାଖା/ ସଂସାର ଦେହ ମନ ଘେନି ଲେଖା । 
(ଦିତୀୟ ଖାନି, ୧୩୩-୧୩୪-୧୩୫ ପଦ) 
+ + + 
ଯଦି ଏ ମନ ସୂଗତିକି ଯାଇ/ବଦ୍ଧ ବିନାଶି ମୋକ୍ଷ ଗତି ପାଇ । 
ଅଥବା ଯେବେ କୂଗତି ଆଚରି/ଜନ୍ଜ ମରଣ ଦୁଃଖେ ଅଧୁକାରୀ । 
(ଦୃତୀୟ ଖାନି, ୧୪୦-୧୪୧ ପଦ ) 
ମନକୂ ସବୁ ଇନ୍ଦ୍ରିୟ ମଧ୍ୟରେ ଶ୍ରେଷ୍ଠ ବୋଲି ପ୍ରତିପାଦନ କରି ଅଟ୍ୟୂତ ଲେଖଛନ୍ତି, 
ମନ ମୁଖ୍ୟ କରି ଇନ୍ଦ୍ରିୟ ନାନା/ ଆତ୍ମାର ସବୂ ପରିବାରୀ ସିନା । 
(ତୃତୀୟ ଖାନି, ୧୨୪ ପଦ ) 
ଅନ୍ୟ ସ୍ଥାନରେ କବି କହିଛନ୍ତି, 
ଯହୁଁ ଏ ମନର ଅନନ୍ତ ମାୟା/ ତେଣୁ ସେ ନାଶ କରୁଅଛି କାୟା । 
(ଚତୁର୍ଥ ଖାନି, ୧୨୭ ପଦ) 


୭୩ 


ଚାରିଖାନି : ମୁଖବନ୍ଧ 

ମନର ଶ୍ରେଷ୍ଠଚା ପ୍ରତିପାଦନ କରି ଅଚ୍ୟୁତ ପୁନଶ୍ଚ କହିଛନ୍ତି, 

ତୂ ମନ ତିନି ଜଗତକୁ ରାଜା/ ତୋହୋ ନ ଥାପିଲେ ଦେବେ ଅପୂଜା । 

ତୂ ଯଦୁଂ ତୋତେ ପରତେ ନ ଯାଉ/ଜନ୍ଜମରଣ ତେଣୁ କରି ପାଉ । 

ପରକ୍ର ଥାପି ପରସିଦ୍ଧ କରୁ/ ମୋହ ଜଳେ ବଡ଼ି ଆପଣେ ମରୁ । 

ତୂହି ଆତଯାତ କରୁ ସଂସାର/ ତୋ ବିନା ଆନ ନାହିଂ ତିନିପୁର । 

ଅସିଦ୍ଧ ରୂପ ସିଦ୍ଧ କରିପାରୂ/ ସିଦ୍ଧକୁ କିମ୍ପା ସଦଭାବେ ମାରୁ । 

ଯାବତ ଚନ୍ଦ୍ର ଦିବାକର ଥ୍‌୍ବ/ ତେହୋ ରଖ୍‌ଲେ ଦେହ କିଂପା ଯିବ । 

(ଦିତୀୟ ଖାନି, ୯-୧୪ ପଦ ) 

ଅଚ୍ୟୂତଙ୍କ ଚାରିଖାନି ମନ, ଚୈତନ୍ୟ ସମ୍ବାଦ ଛଳରେ ଲେଖାଯାଇଥ୍ବାରୁ ଏଥ୍‌ରେ 
ସାଧନା, ଜ୍ଞାନ, ଶରୀର, ବିଦ୍ୟା ପ୍ରଭୃତିର ଯେଉଁ ବିଶ୍ଳେଷଣ କରାଯାଇଛି ସେ 
ସବୁ ମନ ପାଇଁ । ମନ ଏ ସବୁକୁ ନବୂଝିଲେ ମନୂଷ୍ଯ ମୋକ୍ଷ ବା ନିର୍ବାଣ 
ପାଏନାହ । 
ଶ୍ରରୀର 


ବୌଦ୍ଧଧର୍ମରେ ଅନିତ୍ୟ ଦୁଃଖ ଓ ଅନାମ୍ବକୁ ତ୍ରିଲକ୍ଷଣ କୁହାଯାଇଛି ଏବଂ 
ଏହାହିଂ ହେଉଛି ବୌଦ୍ଧଧର୍ମର ମୁଖ୍ୟ ସିଦ୍ଧାନ୍ତ । ବୁଦ୍ଧଦେବଙ୍କ ମତରେ ସବୁ 
ସଂସ୍କାର ଅନିତ୍ୟ, ଦୂଃଖ ଓ ଆତ୍ମା ରହିତ । (ଧଜ୍ଞ୍ରପଦ, ଗାଥା - ୨୭୨-୨୭୯) 


ସେଥ୍‌ପାଇଁ ବୁଦ୍ଧଦେବ ଶରୀରକୁ ପାଣି ଫୋଟକା ସଦୃଶ କ୍ଷଣ ଭଙ୍ଗୁର କହିଛନ୍ତି, 
“ଯଥା ବୁବ୍‌ବୁଲଙ୍କ ପସ୍‌ସୈ'”' (ଧସ୍ମପଦ, ଗାଥା-୧୭୦) କବୀର ବୃଜ୍ଦଦେବଙ୍କ 
ବାଣୀରୂ ଅନିତ୍ଯତା ଓ ଦୁଃଖକୁ ଗ୍ରହଣ କରିଥ୍‌ଲେ ହେଁ ଆତ୍ମାକୁ ଭଶ୍ଵର ସହିତ 
ସମାନ କରିଛନ୍ତି । ସଂସାରର ଅନିତ୍ୟତା ସମ୍ପର୍କରେ ସେ କହିଛନ୍ତି- ' ମାତା ପିତା 
ବନ୍ଧୁ ସୂତ ତିରିୟା, ସଙ୍ଗ ନହି ଜାଏ ସକାରେ/ ଜବ୍‌ ଲଗ୍‌ ଜୀବୈ ଗୁରୁଗୁତ୍ତ ଲେଗା, 
ଧନଜୌବନ ହୈ ଦୀନ ଦସ୍‌ କାରେ ।”” (କବୀର, ପ୍ର-୩୪୮) ଅର୍ଥାତ୍‌ 
ଯେତେବେଳେ ମୃତ୍ୟୁ ଆସେ ସେତେବେଳେ କେହି ସାଙ୍ଗରେ ଯାଆନ୍ତି ନାହିଁ । 
ପୂତ୍ରଚ ମାତା, ପିତା, ଭାଇ, ବନ୍ଧୁ, ସ୍ତ୍ରୀ ମଧ୍ୟରୁ କେହି ସାଥୀ ହୁଅତ୍ତି ନାହିଁ । 
ଅଚ୍ୟୁତ ମଧ୍ୟ ସଂସାରର ଅନିତ୍ଯତା ପ୍ରତିପାଦନ କରିବାକୁ ଯାଇ କହିଛନ୍ତି, 


୭୪ 


ରଚନା ସମ୍ଭାର -୪ 
ବିଦ୍ୟା ସମ୍ପି ଯୌବନ ଧନ/ ଦେହ ଥ୍ଲେ ସିନା ଥୁବ ଏମାନ । 
ସବୁ ହଜିଲେ ଦେହ ଥ୍‌ଲେ ପାଇ/ ଦେହ ହଜଢିଲେ କି ସଂସାରୂ ଯାଇ । 
(ପ୍ରଥମ ଖାନି, ୮୫-୮୬ ପଦ) 
ଅନ୍ୟସ୍ଥଳରେ ଅଟ୍ୟୁତ କବୀରଙ୍କ ପରି କହିଛନ୍ତି, 
ଜନ୍ମ ହିଂ ଏକା ମରଣ ହିଂ ଏକା/ ବନ୍ଧୁ ବାନ୍ଦଦ ୟେ କାହା ସଖା । 
ଅର୍ଥ ଲୁ ବଧେ କଥା ଭାବେ ସଙ୍ଗ /ଯେ ଯାହା କରମ ତାହାରି ଅଙ୍ଗ । 
(ଦିତୀୟ ଖାନି, ପଦ ୪୩-୪୪) 
ଜୀବନର ଅନିତ୍ଯତାକୂ ଆହୁରି ସ୍ପଷ୍ଟ ଭାବେ ପ୍ରକାଶ କରିବାକୁ ଯାଇ ଅଚ୍ୟୁତ 
ଲେଖୁଛନ୍ତ, 
ପରମ ପଦ ମହାସୁଖ ଛାଡ଼ି/ ଅକାରଣେ ମର ଅମଡ଼ା ମାଡ଼ି ! 
ସେହି ନକ୍ଷତ୍ର ସେହି ବାର ତିଥ୍‌/ ସେହି ଦିବସ ସେହ ସଵ୍ଯା ରାତି । 
ସଂସାର ଯାକ ସେହି ମତେ ଥାଇ/ ସବୁ ଛାଡ଼ି ଏଥୁଂ ଜୀବନ ଯାଇ । 
('ଦୃତୀୟ ଖାନିଂ ପଦ ୧୨୯-୧୩୦) 
ସଂସାରର ଅନିତ୍ଯତା ପାଇଁ ବୁଦ୍ଧଦେବଙ୍କ ପ୍ରସିଦ୍ଧ ପଦ ହେଉଛି, “  କୂମ୍ଭ୍ୂପମଂ 
କାୟମିମଂ ବିଦତ୍ପାଂ” (ଧମଜ୍ମପଦ, ଗାଥା-୪୦) । କବୀର ମଧ୍ୟ ତନୁକୁ କଞ୍ଚା କୁମ୍ଭ 
ସହ ତୂଳନା କରି ଲେଖ୍ଛନ୍ି, 
ୟହୂ ତନ କାଚା କୁଂଭ ହୈ, ଲିୟାଂ ଫିରେ ଥା ସାଥ୍‌ 
ଢବକା ଇଗା ଫୁଟି ଗୟା, କହ୍ଛୁ ନ ଆୟା ହାଥ୍‌ । 
(କବୀର ଗ୍ରଛାବଳୀ, ପୃଷ୍ଠା ୨୫) 
ଅଟ୍ୟୁତ ଠିକ୍‌ ଏହିପରି କହିଛନ୍ତି, 
କଞ୍ଚାମାଟି ଘଟ କୂମ୍ଭାର ଗଢ଼େ/ ଅନଳ ଜାଳି ଦୃଢ଼ କରି ପୋଡ଼େ । 
ଏ ଦେହ ସିଜି ପରକୁ କରଇ/ ସେ ହାଶ୍ଚି ଆଉ ଆପଣେ ମରଇ । 
(ଦୃତୀୟ ଖାନି, ପଦ ୧୬-୧୭) 
ବୁଦ୍ଧଦେବ ଶରୀରର ଅନିତ୍ଯତା ଉପରେ ବାରମ୍ବାର ଗୁରୁୂତ୍ ପ୍ରଦାନ 
କରିଥୁଲେ ହେଁ ଶରୀର ବିନା କୌଣସି ସାଧନା ଅସମ୍ଭବ-ଏକଥା ମଧ୍ଯ ସେ 
ଜାଣିଥ୍‌ଲେ । କାରଣ ମନୂଷ୍ୟ ଯାହା ବି କରେ, ସବୁ ଦେହ ଯୋଗୁ କରିଥାଏ । 


୭୫ 

ବେହ ନ ଥୁଲେ ତୀର୍ଥ, ଯାତ୍ରା, ସ୍ବାନନ ଶୁଦ୍ଧି ସମ୍ଭବ ନୂହେଁ । ଅଚ୍ୟୁତାନନ୍ଦ 
ସେଥ୍‌ପାଇଁ ଦେହର ଗୁରୁତ୍କ ସ୍ଵୀକାର କରି କହିଛନ୍ତ, 
ଯେହୁଂ ଦେହ ଘେନି ସଂସାରେ ଅଛୁ/ଜାଣୁ ଜାଣୁ କିଂପା ଦେହକୁ ଲେଛୁ । 
ୟେହାକୁ ଲେଛି କାହଂ କିସ ପାଉ/ ଏତେ ମହାସୁଖ ଉପେଖ୍‌ ଯାଉ । 
ତୋ ମନେ ତୋତେ ନଚିନ୍ତୁ କାହିଂକି/ ଅଜ୍ଥାମ୍ବର ପଦ ଲେଛୁ କାହଂକି । 
କାହା ହୋଇନାହୁଂ ଦେହ ନିମନ୍ତେ/ ଏତେମାନ ଦେହ ଲେଛୁ କେମନ୍ତେ । 
ଦେହ ନାଶକେ ତୁ ରହିବୁ କାହିଂ/ ସବୁ ହୋଇଅଛୁ ଦେହରେ ଥାଇ । 
ୟେ ଦେହ ଗରେ ତୁ କାହିଂକି ଲେଖା/ ଦେହ ଜୀବନ ଏ ତୋହରି ସଖା । 
(ଦିତୀୟ ଖାନି, ପଦ ୩୮) 
ବୌଦ୍ଧଯୋଗୀମାନେ କାୟା ମଧ୍ୟରେ କାୟାର ସଂଧାନ କରୁଥ୍‌ଲେ ଏବଂ ସେଇଥ୍‌ରୁ 
ଅମୃତ ଲାଭ କରି ବିଦ୍ୟା ଓ ବିମୁକ୍ତିର ସାକ୍ଷାତକାର କରୁଥ୍‌ଲେ । ସିଦ୍ଧ ଶରହପା 
ଏଇ ଶରୀରକୁ ସବୁ ତୀର୍ଥର ସମନ୍ନୟ ରୂପେ ଗ୍ରହଣ କରିଛନ୍ତ । ଏଇ ଶରୀରରେ 
ସରସ୍ପତୀ, ସୋମନାଥ ଓ ଗଙ୍ଗାସାଗର । ଏଇ ଶରୀରରେ ବାରାଣସୀ ପ୍ରୟାଗ 
ଓ ଚନ୍ଦ୍ରଦିବାକର । ସେ ଆହୁରି କହିଛନ୍ତି ଯେ ଦେହ ସଦୃଶ ତୀର୍ଥ ସେ କେଉଁଠି 
ଦେଖ୍‌ନାହାନ୍ତ । ଗୋରଖନାଥ ମଧ୍ୟ କହିଛନ୍ତି, “ଘଟ-ହିଂ ଭିଂତରି ଅଠସଠି 
ତୀରଥ କହୀ ଭ୍ରମୈରେ ଭାଇ ?”' (ଗୋରଖବାନୀ, ପୃ ୫୫) 
କବୀର ମଧ୍ୟ ଏଇ ଶରୀରରେ ସବୁ ତୀର୍ଥର ଦର୍ଶନ କରିଛନ୍ତି । କାଶୀ, କମଳାପତି 
ଓ ବୈକୂଣ୍ଠବାସୀ ମଧ୍ୟ ଏଇ ଶରୀର ମଧ୍ୟରେ ବିରାଜମାନ । 
କାୟା ମଧ୍ୟେ କୋଟି ତୀରଥ, କାୟା ମଧ୍ୟେ କାସୀ 
କାୟା ମଧ୍ୟେ କମଳାପତି, କାୟା ମଧ୍ୟେ ବୈକୁଣ୍ଠବାସୀ । 
(କବୀର ପଦାବଳୀ, ପୃ-୧୪୫) 
ଅଚ୍ୟୁତ ମଧ୍ଯ ଦେହ ପ୍ରତି ସାଧକମାନଙ୍କର ଦୃଷ୍ଟି ଆକର୍ଷଣ କରି ଲେଖୁଛନ୍ତି, 
ଦେହ ଆବୋରି ଦେହ ସଙ୍ଗେ ଥ୍‌ଲ୍ୁ/ ଦେହ ନାଶ ଗଲେ ତୃହିତ ମଲୁ । 
ଦେହ ଆଦି କରି ସକଳ ମର୍ମ / ଦେହ ଘେନି କରି ସକଳଧର୍ମ । 
ଦେହ ଥ୍‌ବା ଯାଏ ସବୁ ଆବୋରଇ/ ଦେହ ଗଲେ ସବୁ ସେଠାରୁ ସରଇ । 
(ଦିତୀୟ ଖାନି, ୧୯-୨୦-୨୧ ପଦ) 
୭.୬ 


ରଚନା ସମ୍ଭାର -୪ 
ସେ ପୁଣି କହିଛନ୍ତି। ଏଇ ଶରୀର ହେଉଛି ସ୍ଵର୍ଗ, ମର୍ତ୍ୟ ଓ ପାତାଳ । ଉର୍ମ, ଧୂର୍ମ 
ଜ୍ୟୋତି, କଳା, ବିନ୍ଦୂ ପ୍ରଭୃତ୍‌ ବିଭିନ୍ନ କଳା ଏବଂ ସଂସାରର ସବୁ ସୃଷ୍ଟି- ଏଇ 
ଦେହ ପାଇଁ ସମ୍ଭବ । ଅଚ୍ୟୁତାନନ୍ଦ ଏଇ ଦେହର ବର୍ଣ୍ଣନା କରି କହଛନ୍ତି । 
ତଳେ ତଳିପା ଉପରେଣ କେଶ/ଏତେକ ଘେନି ହୋଇଅଛି ବେଶ । 
ଆଣୁ ଗଣ୍ଠି କଟୀ ନାଭି ମୂଳକୁ/ ଏତେ ଶରୀର ପାତାଳ ତଳିକୁ । 
ଜଠର ଠାରୁ କଟୀ ତଟଯାଏ/ ମଞ୍ଚ ଭୂବନ ଏ ମଧ୍ୟମ କାଏ । 
କବନ୍ଧ ଠାରୁ ବ୍ରହ୍ମ ରନ୍ଧ୍ର ଯାଥ/ ଏହି ଶରୀର ବୈକୁଣ୍ଠ ହୁଏ. | 
(ଚତୁର୍ଥ ଖାନି, ୫୧-୫୪ ପଦ) 
ମନୁଷ୍ଯର ଏହି ଅନିତ୍ଯ ଦେହରେ ତିନି ପ୍ରକାର ଅବସ୍ଥା ଦେଖବାକୁ 
ମିଳେ। ନିସ୍ଯତି ଜାଗ୍ରତୌଂ ନିଦ୍ରାଂ - ଏଥ୍‌ରୁ ଗୋଟିଏ ଥ୍‌ଲେ ଅନ୍ୟଟି 
ରହେନାହିଁ । ଜାଗ୍ରତ ଭାବରେ ମନୂଷ୍ୟ ଯାହା କରିଥାଏ, ସ୍ଵପ୍ନାବସ୍ଥାରେ ସେ ସବୁକୁ 
ଭୂଲିଯାଏ। ଏହି ଜାଗ୍ରତ” ହେଉଛି ବ୍ରହ୍ମାଙ୍କର ସୃଷ୍ଟି ଏବଂ ବିଷ୍ପଙ୍କ ସୃଷ୍ଟି ହେଉଛି 
“ସ୍ଵପ୍ର” । ଏଇ ଦୁଇ ମଧ୍ୟରେ ଜ୍ଞାନ ପ୍ରକାଶ ପାଇଥାଏ । ଏହା ହେଉଛି 
ବୁଦ୍ଧଦେବଙ୍କ ମଧ୍ୟମ ମାର୍ଗ । ବୁଦ୍ଧଦେବ ପ୍ରବୃତ୍ତି ଓ ନିବୃତ୍ତି ଉଭୟକୁ ରଖ୍‌ ସାଧନା 
କରିବାକୂ କହିଛନ୍ତି । “'ମୃଗଦାବଂ ରେ ପ୍ରଥମ ଉପଦେଶ ଦେଲାବେଳେ ସେ ନିଜର 
ଶିଷ୍ୟମାନଙ୍କୁ କହିଥ୍‌ଲେ। ଦୂଇପାଖ ଛାଡ଼ି ମଝିରେ ଚାଲ । ବିଷୟ ବାସନାରେ 
ଲିପ୍ତ ହେବାପରି ବିଭିନ୍ନ ପ୍ରକାର କୃଚ୍ଛ ସାଧନା ଦ୍ବାରା ଶରୀରକୁ ଶୁଷ୍କ କରିବା 
ନିନ୍ଦନୀୟ । ଭୋଗ ସହିତ ଯୋଗର ସମନ୍ବୟ କରିବାର ପରମ୍ପରା ବୋଧହୁଏ 
ପ୍ରଥମେ ଜନକ ହିଁ ଆରମ୍ଭ କରିଥ୍‌ଲେ । ଗୀତାରେ ଏହାକୁ ' ନିଷ୍କାମ କର୍ମ' ଆଖ୍ୟା 
ଦିଆଗଲା । ବ୍ରଦ୍ଧଦେବଙ୍କ ମଧ୍ୟମମାର୍ଗ ହେଉଛି ଏଇ ଚିନ୍ତାଧାରାର ବିକାଶ । 
ବୁଦ୍ଧଦେବଙ୍କ ପରି ଅଟ୍ଯୂତ ମଧ୍ୟ ଜାଗ୍ରତ (ଯୋଗ) ଓ ସ୍ଵପ୍ନ (ଭୋଗ) - ଏ 
ଦୂଇଟିକୂ ଛାଡ଼ି ଶିବଙ୍କ ସୃଷ୍ଟ ଜ୍ଚାନମାର୍ଗର ଆଶ୍ରୟ ନେବାପାଇଁ କହିଛନ୍ତି, 
ଜାଗ୍ରତ ଭାବ ଏ ବ୍ରହ୍ମାର ସୃଷ୍ଟି/ ବିଷ୍ପର ସଂସାର ସ୍ଵପନ ଯେଟି । 
ବେନି ଅଭ୍ୟନ୍ତରେ ଯେବଣ ଦେହି ଇଶ୍ଵର ସୃଷ୍ଟି ଜ୍ଞାନ ଗୂଣ ସେହି । 
(ଚତୂର୍ଥ ଖାନି, ପଦ ୧୦୧-୧୦୨) 
ଅଚ୍ଯୂତ ତାଙ୍କ ଚାରିଖାନିରେ ଶରୀର ଓ ମନର ଯେଉଁ ବିଶ୍ଳେଷଣ କରିଛନ୍ତି, 
ସେଥୁରୂ ଜଣାଯାଏ ମନ ଯେପରି ଶରୀରକୁ ଆଶ୍ରୟ କରେ, ଶରୀର ମଧ୍ଯ 


୭୭ 

ସେହିପରି ମନକୁ ଆଶ୍ରୟ କରିଥାଏ । ମନ ଓ ଶରୀର ଉଭୟର ସାଧନା ନକଲେ 
ମଣିଷ ମୋକ୍ଷ ପାଏ ନାହିଁ । ମନ ଓ ଦେହର ଏହି ପରସ୍ପର ସାପେକ୍ଷିତ ବର୍ଣ୍ଣନା 
କରି କବି କହଛନ୍ତି, 
ପୁଷ୍ପର ଭିତରେ ବାସ ଯେମନ୍ତ/ / ଶରୀର ଭିତରେ ମନ ତେମନ୍ତ । 
(ତୃତୀୟ ଖାନି, ୫୪ ପଦ ) 
ଅନ୍ୟ ସ୍ଥଳରେ କବି କହଛନ୍ତି, 
ତୂ ମନ ଯହୁଂ ଦେହକୁ ନଟାହୁଂ/ ଦେହର ସଙ୍ଗେ ତୃହ ନୀଶ ଯାଉ 
ଯେସନ ବହନି କମାର ଶାଳେ/ ମାଡ଼ ଖାଉଥାଇ ତବତ ଫାଳେ । 
ତେସନ ମନ ଦେହ ସଙ୍ଗେ ଥାଇ/ସବୁ ମୁୂହିଂ ଅନ୍ଥି ନାମେକ ବହି 
(ତୃତୀୟ ଖାନି, ୪୭-୪୮-୪୯ ପଦ) 
ଦେହର ରକ୍ଷା ଓ ମନର ସଂଯମତା ହେଉଛି ଅଟ୍ୟୁତଙ୍କ ପ୍ରଦର୍ଶିତ ମାର୍ଗର 
ପ୍ରଥମ ସୋପାନ । ସେ ତୀଙ୍କର ଚିନ୍ତାଧାରକୁ କେତେଗୁଡ଼ିଏ ଉପମା ମାଧ୍ୟମରେ 
ପ୍ରକାଶ କରିଛନ୍ତି । ପୁଷ୍ଠ ଭିତରେ ବାସ ପରି ଶରୀର ଭିତରେ ମନ, ଏବଂ ଇକ୍ଷୁ 
ଭିତରେ ଗୁଡ଼, ଦୁଗ୍ଧ ଭିତରେ ଘୃତ, ପୁଣି ସମୁଦ୍ର ମଧ୍ଯରେ ଲବଣ ପରି ମନ 
ଭିତରେ ଜ୍ଞାନ ବିରାଜମାନ କରିଛି । ଅଚ୍ୟୁତଙ୍କ ପ୍ରଦତ୍ତ ଉପମାରାଜି ସନ୍ଥ ସାହିତ୍ୟରେ 
ଅତି ପରିଚିତ । ଦେହକୁ ରକ୍ଷା କରିବା ବା ଚିହ୍ନବା ଅଚ୍ୟୁତଙ୍କ ସାଧନା ପ୍ରଣାଳୀର 
ପ୍ରଥମ ସୋପାନ । ସେଥ୍‌ପାଇଁ ସେ ଦେହ ପ୍ରତି ସାଧକର ଦୃଷ୍ଟି ଆକର୍ଷଣକରି 
କେତେବେଳେ ଦେହର ଉପୂରି କଥା, କେତେବେଳେ ଦେହ ସହିତ ମନର ସଂପର୍କ, 
କେତେବେଳେ ଦେହ ସହିତ ଜୀବନ ବା ଆତ୍ମାର ସଂପର୍କ ବର୍ଣ୍ଣନା କଠିଛନ୍ତି । 
ଦେହର ମହିମା ବର୍ଣ୍ଣନା କରି ଅଟ୍ୟୁତ କହନ୍ତି ଯେ - “ଏହା ହେଉଛି ଭଗବାନଙ୍କର 
ଏକ ଆଶ୍ଚର୍ଯ୍ୟ ସୃଷ୍ଟି ବା ଦୂର୍ଲଭ କର୍ମ ।୨” କବି କହିଛନ୍ତି - 
କେତେ ବିନ୍ଧାଣି ୟେ ସଂସାରେ ନାହିଁ/ ୟେମନ୍ତ ପ୍ରତିମା ଗଢ଼ିବେ କାହିଁ । 
ବାହାର ପ୍ରକାରେ ଦେଖ୍‌ ଗଢ଼ିବେ/ ଭିତର କାହୁଂ ନିବାଡ଼ି ପାରିବେ । 
ଭିତର କମହିଂ ଯଦି ଜାଣିବେ/ ବିଷ୍ୟ ଅଗୋଚର କାହୁଂ ଆସିବେ । 
ଭଲା ବିନ୍ଦାଣୀ ୟେ ପରମାନନ୍ଦ/ ଦିଶନ୍ତା କମ ଦେଖନ୍ତାକୁ ଅନ୍ଧ ।'” 
(ଦ୍ବିତୀୟ ଖାନି ପଦ ୫୪-୫୭) 


୭୮ 


ରଚନା ସମ୍ଭାର- ୪ 
ଭଗବାନଙ୍କର ଏହି ଲୀଳା ଅତି ଅଗୋଚର । ଅନେକ ବିଦ୍ୟା ଜାଣିଥ୍‌ଲେ 
ମନୂଷ୍ଯ ପରି ଗୋଟିଏ ରୂପ ଗଢ଼ିବା ସହଜ ନୂହେଁ । କେବଳ ବିଦ୍ୟା ନୂହେଁ 
ପାତାଳର ଅଧ୍ପତି ବାସୁକୀ, ସ୍ଵର୍ଗର ରାଜା ଇନ୍ଦ୍ର ବିଭିନ୍ନ ଅସୁର, କୋଟିଏ 
ଦେବତା ଏବଂ ମଞ୍ଚ ଉୂବନର ସବୁ ମହାରାଜା ମିଶିଲେ ମଧ୍ୟ ଏଥ୍‌ରୂ ଗୋଟିଏ 
ଗଢ଼ି ପାରିବେ ନାହିଁ । ଏହି ଆଶ୍ଚର୍ଯ୍ୟ ଲୀଳାକୁ ଜାଣିବା କେବଳ ବିବେକୀମାନଙ୍କ 
ପକ୍ଷରେ ସମ୍ଭବ । କବି ଏହାକୁ 'ପରଚେ ଜ୍ଞାନ' କହିଛନ୍ତି । ଅନେକ କହନ୍ତି ଯେ 
ଦେହ ଭିତରେ ଆତ୍ମା ଥାଏ । ଆତ୍ମାର ସ୍ଵରୂପ ଜାଣିବା ପାଇଁ ଅନେକ ବ୍ୟଗ୍ରତା 
ପ୍ରକାଶ କରିଥାନ୍ତ । ଅଚ୍ଯୂତ ସେହିମାନଙ୍କୁ ଲକ୍ଷ୍ୟ କରି କହିଛନ୍ତ- 
ଥ୍‌ଲାର ତୋତେ ଅଗୋଚର ଯହିଂ/ନ ଥ୍ଲା ଗୋଟର କରିବୁ କାହଂ ।”” 
(ତୃତୀୟ ଖାନି ପଦ ୭୦) 
ଅଥୀତ୍‌ ଏହି ଶରୀର ଭିତରେ ଏପରି ଅନେକ କଥା ଅଛି ଯାହାକି ମଣିଷ ନିଜେ 
ଦେଖ୍‌ପାରେ ନାହିଁ । ଉଦାହରଣ ପାଇଁ ସେ କହିଛନ୍ତି- 
ତୋହର ଶିର ତୋର ତହିଂ ଶୋଭା/ ସେ କିଂପା ତୋତେ ନ ଦିଶଇ ଅବା । 
ପିଠି ଆଦି କରି ଏ କଟୀବନ୍ଧ/ସ୍ଥାନଇ ନଦିଶଇ ବିଷମ ଧନ୍ଦ । 
ଏହିଠାରେ ଥାଇ ଏତେକ ବଣା/ଆଖ୍‌ ଥାଉଂ ଥାଉଂ ହୋଇଛି କଣା । 
(ତୃତୀୟ ଖାନି, ପଦ ୭୧-୭୩) 
ମଣିଷ ଯେ ନିଜକୁ ଦେଖ୍‌ପାରେନି ସେ କଥାକୁ ଅତି ଜୀବନ୍ତ ଭାଷାରେ କବି 
ବର୍ଣ୍ଣନା କରିଛନ୍ତି । ମଣିଷ ଯେଉଁ ଆଖ୍‌ଦ୍ଧାରା ଜଗତକୁ ଦେଖୁପାରେ, ସେଇ 
ଆଖ୍‌କୁ ଦେଖ୍‌ବା ତା” ପକ୍ଷରେ ସମ୍ଭବ ନୂହେଁ । ଅଥଚ ଏହା ଅତିଦୂର ନୁହେଁ, 
ବାଡ଼ ବି କେହି ଦେଇନାହିଁ । କିଂତୁ ମଣିଷ ଏହାକୁ ଦେଖ୍‌ପାରେ ନାହିଁ । ଏହିପରି 
ବହୂ ରହସ୍ଯ ଏହି ଶରୀର ମଧ୍ଯରେ` ବିଦ୍ୟମାନ ଥ୍ବାବେଳେ ଜୀବ ପରମ ଓ 
ଆତ୍ମାର ରହସ୍ଯ ଜାଣିବା ମନୂଷ୍ଯ ପକ୍ଷରେ ଯେ ଅତ୍ଯନ୍ତ କଷ୍ଟ, ଏହା ସମସ୍ତେ 
ହୃଦୟଙ୍ଗମ କରିପାରିବେ । 
ମନୁଷ୍ଯ ଶତ୍ତୀର ଏହି ରହସ୍ଯ ଭେଦ କରିବା କେବଳ ଗୁରୁ ଦ୍ବାରାଂ ହିଁ 
ସମ୍ଭବ । ଅଚ୍ୟୁତଙ୍କ ମତରେ ଗୁରୂବଚନ ଅତି ଅମୂଲ୍ୟ । ସକଳ ବେଦ, ପୂରାଣର 
ସାର । ଏହା ହେଉଚି ବିଷମ ସଛି ଓ ବିବେକର ବିଚାର । ଏଥୁରେ ଥରେ ଗମିଲେ 


୭୯ 


ଚାରିଖାନି : ମୁଖବନ୍ଧ 

ଅନ୍ୟ କଥା ମନକୁ ଆସେ ନାହିଁ । ଯେପରି ଥରେ ଅମୃତ ପାନକଲେ ଅନ୍ୟ ସବୁ 
ଢିନିଷ ବିଷପରି ଜଣାଯାଏ, ସେହିପରି ଗୁରୁ ମହିମାର ଗୁଣ ଥରେ ଜାଣିଲେ 
ମନୁଷ୍ୟ ନିକଟରେ କୋଟି ଇନ୍ଦ୍ରପଦ ତୂଚ୍ଛ ହୋଇଯାଏ । ଅଚ୍ୟୁତ ଗୁରୁଙ୍କର ମହିମା 
ପ୍ରକାଶ କରି କହହଛନ୍ତି, 

ଅନଳ ଜଳ ଖଡ଼ଗେ ନିଶଙ୍କ/ ବ୍ରହ୍ମାଣ୍ଡେସଲେ ରୋମ ନୂହେଁ ବାଙ୍କ । 

ନାନା ଦେହ ବହି ଯେ ତହଂ ମଜି/ମୃତ୍ୟୁ ଦେବତା ନ ପାରଇ ଗଞ୍ଜ । 

ରସିଲେ ମୁକତି ମିଶିଲେ ସଙ୍ଗ/ ଜାଣି ପାରିଲେ ଅଜ୍ରାମ୍ବର ଅଙ୍ଗ । 

କୀଟୁଂ ବ୍ରହ୍ମଯାଏ ଜୀବେ ଅଜୀବେ/ ଅଛିଦ ହୋଇଅଛି ସର୍ବ ଗର୍ଭେ । 

ଜଗତ ଭିତରେ ଯେତେ ରଚନା/ ତହଂ କି ସବୁ ଉପାଲମ୍ୟ ସିନା । 

(ପ୍ରଥମ ଖାନି, ୫-୯ ପଦ) 

କବି ଅଚ୍ଯୁତଙ୍କ ମତରେ ଗୁରୂ ହେଉଛି ସାଧକର ପ୍ରକୃତ ମାର୍ଗୋପଦେଷ୍ଟା । ଏହି 
ଗୁରୁ ବଚନର ମହିମା ଦ୍ବାରା ହିଁ ମଣିଷର ମାୟା ଜାଇ ଛିନ୍ନ ହୁଏ ଓ ଦର୍ପଣ 
ଭିତରେ ଜ୍ୟୋତି ପ୍ରକାଶ ପାଇବା ପରି ସମସ୍ତ ଶରୀରର ରହସ୍ୟ ଭେଦ କରେ । 
ମଣିଷ ଯାହାକୁ ଆଖ୍‌ରେ ଦେଖେ ସେ ସବୁର ମିଥ୍ୟାବତ୍‌ ପ୍ରତୀୟମାନ ହେଲେ ହେଁ 
ଏହାର ପ୍ରକୃତ ସ୍ଵଭାବକୁ ଚିହ୍ନିବା ଗୁରୂବଚନ ଦ୍ବାରା ହଁ ସମ୍ଭବ ହୋଇଥାଏ । ଗୁରୁ 
ବଚନର ଏହି ମହିମା ସର୍ତେ ଗୁରୂ କେବଳ ପଥୁକୀ ପରି ବାଟ ଦେଖାଇ 
ଦିଅନ୍ତି। ଯେପରି ବାଟ ଦେଖାଇବା ଲୋକ ପଥୁକୀ ସାଙ୍ଗରେ ଯାଏ ନାହିଁ 
ସେହିପରି ଗୁରୁ ଶିଷ୍ୟକୁ କେବଳ ବାଟ ଦେଖାଇ ଦିଏ ଏବଂ ଶିଷ୍ୟ ଥରେ ବାଟ 
ବେଖ୍‌ ଦେବା ପରେ- 

ଶାନ୍ତି ଖଡ଼୍‌ଗେ ଭ୍ରାନ୍ତିକ ହାଣିବ/ ଆତ୍ମା ନାରାୟଣ ବୋଲି ଜାଣିବ । 

ସ୍ଥାନୂ ଅପ୍ରମେୟ ସୁଖାନିରହ/ ଓ ମତି ଅକ୍ଷରେ ପ୍ରକାଶ ଦେହ । 

ପଦ ପରଚେ ଯେ ମୋକ୍ଷ ମାଗିବ/ଝଡ଼ିଲା ପତ୍ର ପାଲଟି ଲାଗିବ । 

(ତୃତୀୟ ଖୀନି, ୧୧୧-୧୧୩ ପଦ) 

ଗୁରୁ କେବଳ କର୍ମ ଅକର୍ମ ଭିତରେ ପାର୍ଥକ୍ୟ ଦେଖାଇଦିଏ । ଏହାପରେ ଶିଷ୍ୟର 
କାମ ହେଉଛି ନିଜର ବିବେକ, ଜ୍ଞାନ ଓ ଅନୁଭବ ଦ୍ବାରା ଗୁରୁବଚନକୁ ଅନୁସରଣ 
କରି ଜ୍ଞାନପଥରେ ପଥ୍‌କ ହୋଇ ନିର୍ବାଣ ଲାଭ କରିବ । ଯେଉଁ ନିରଞ୍ଜନ ସ୍ଥାନକୁ 


୮୦ 


ରଚନା ସମ୍ଭାର -୪ 


ମନପବନ ପ୍ରବେଶ କରିପାରେ ନାହିଁ, ସେହି ସ୍ଥାନକୁ କେବବ୍ଚ ଗୁରୁ ଉପଦେଶ ହିଁ 
ସାଧକକୁ ନେଇପାରିଥାଏ । ସେଥ୍ପାଇଁ ଅଚ୍ୟୁତ ବାରମ୍ବାର କହିଛନ୍ତି; 

ଆରମ୍ଭ ଘଟ ପରଚେ ନିସ୍ୟତି/ ଆତ୍ମ ଉପଦେଶେ ଏଚାରି ପ୍ରତି । 

ବିଚାରି ହେଳା ନ କରିବ ପୁଣ/ସାଧନା ବିଧ୍‌ ଗୁରୂ ମୁଖେ ଶୁଣ । 

ବିନା ସାଧନା ସିଦ୍ଧି ପୁଣ ନାହିଁ/ ବିନା ଉଦ୍‌ଯୋଗେ କର୍ମହିଁ ନାହିଁ । 

ଏସନ ପଥେ ଅନୁଭବ କଲେ// ଦେହ ଘେନି ଥ୍ବ୍ର ସଂସାର ତୂଲେ । 

(ଚତୂର୍ଥ ଖାନି, ୧୨୩-୧୨୬ ପଦ) 
ଅଟ୍ୟୁତାନନ୍ଦ ଗୁରୂଙ୍କର ମହିମା ଯେଉଁ ଭାବରେ ପ୍ରତିପାଦନ କରିଛନ୍ତି, ତାହା ଥ୍‌ଲା 
ବୌଦ୍ଧ, ସିଦ୍ଧ ଓ ନାଥମାନଙ୍କର ପ୍ରଦର୍ଶିତ ମାର୍ଗ । 
ଗୁରୁଙ୍କ ମହାତ୍ମ୍ୟ ପ୍ରାଚୀନ କାଳରୁ ସ୍ଵୀକୃତ ହୋଇଥ୍ଲେହେଁ ବୁଦ୍ଧଙ୍କ ସମୟରେ 

ଏହାର ମହନ୍ତ୍‌ ବିଶେଷ ଭାବେ ବୃଦ୍ଧି ପାଇଥ୍‌ଲା । ବ୍ରଦ୍ଧଙ୍କର ଶିଷ୍ୟମାନେ ତାଙ୍କୁ 
ମାର୍ଗୋପଦେଷ୍ଟା, ଆଚାର୍ଯ୍ୟ ଓ କଲ୍ୟାଣମିତ୍ର ରୂପେ ଗ୍ରହଣ କଲେ । ସେମାନଙ୍କ 
ମତରେ ବଦ୍ଧଙ୍କ ପ୍ରଦର୍ଶିତ ମାର୍ଗରେ ଗଲେ ନିର୍ବାଣ ସହଜରେ ମିଳେ । କାରଣ ସେ 
ହେଉଛନ୍ତି ଏକମାତ୍ର ମାଗୌପଦେଷ୍ଟା ( ଧମ୍ମପଦ, ଗାଥା - ୨୬୭) । ସେମାନେ 
ଗଦୃଦ୍‌ ସ୍ଵରରେ କୁହନ୍ତି, “ସବ୍‌ବେ ତଂ ଶରଣଂ ଯନ୍ତି, ତଂ ନୋ ସଥ୍ୟା 
ଅନୁଭରୋ ।”” ଅର୍ଥୀତ୍‌, ଆମ୍ଭେମାନେ ଆପଣଙ୍କର ଶ୍ରରଣ ପଶୁନ୍ଥ ଓ ଆପଣ 
ଆମ୍ଭମାନଙ୍କର ସର୍ବୋତ୍ତମ ଗୁରୁ (ସୁର ନିପାତ, ହିନ୍ଦୀ ଅନୁଦାଦ-ପୃ- ୩୫) । 
ଗୁରୁଙ୍କର ମହାତ୍ମ୍ୟ ସିଦ୍ଧଯୁଗରେ ଆହୁରି ବୃଦ୍ଧି ପାଇଥ୍‌ଲା । ସିଦ୍ଧମାନଙ୍କ ମତରେ 
ଗୁରୂଦୀକ୍ଷା ବିନା ଜ୍ଞାନପ୍ରାପ୍ରି ହୂଏ ନାହିଁ? ଶରୀର ଭିତରେ ଥ୍‌୍ବା ବୁଦ୍ଧଙ୍କୁ ଜାଣିବା ତ 
ଦୂରର କଥା (ହିନ୍ଦୀ କାବ୍ଯଧାରୀ, ପୃ ୧୦-୧୧.) । ଭବସାଗରକୁ ପାରିହେବାକୁ 
ହେଲେ ସଦ୍‌ଗୁରୂଙ୍କ ବଚନ ହିଁ ଏକମାତ୍ର ନୌକା । ““ସଦ୍‌ଗୁରୁ ବଅଣେ ଧର୍‌ 
ପତୱାମ”” (ସରହପା, ହନ୍ଦୀ କାବ୍ଯଧାରା, ପୃ-୧୮) । ଗୋରଖନାଥ ଗୁରୁଙ୍କର 
ମହାତ୍ମ୍ୟ ବର୍ଣ୍ଣନା କରିବାକୁ ଯାଇ କହିଛନ୍ତି - ଗୁରୂହୀନ ପୃଥ୍‌ବୀ ପ୍ରଳୟରେ ଲୀନ 
ହୋଇଯାଏ - “ନିଗୁରୀ ପିରଥୀ ପରଲୈ ଳାତୀ'' (ଗୋରଖବାନୀ, ପୃ-୫୦ ) | 
ଯେଉଁମାନେ ଗୁରୁ ଗ୍ରହଣ କରନ୍ତି ନାହିଁ ସେମାନେ ଭ୍ରମରେ ପଡ଼ି ଅବଗୁଣ ଧାରଣ 
କରନ୍ତ ( ଗୋରଖବାନୀ, ପୃ-୫୧ ) | ଯେଉଁମାନେ ଗୁରୁ ଖୋଜି ତାଙ୍କୁ ଗ୍ରହଣ କରନ୍ତି 
ସେମାନେ ଅମର ହୋଇଯାନ୍ତି । ସେଥ୍‌ପାଇଁ ଗୋରଖନାଥ ଘୋଷଣା କରି କହିଛତ୍ତ, 


୮୧ 


ଚାରିଖାନି : ମୁଖବନ୍ଧ 
ଗୂରୂ ଧାରଣ କରୋ, ବିନା ଗୁରୁରେ ରୂହ ନାହିଁ 
ହେ ଭାଇ ଗୁରୁ ବିନା, ଜ୍ଞାନ ମିଳେ ନାହିଁ ।। ଗୋରଖବାନୀ, ପୃ-୧୨୮) 
କବୀର ମଧ୍ୟ କହିଛନ୍ତି ଗୁରୁ ବିନା ଚେଲାର ମଧ୍ୟ ଜ୍ଞାନ ହୂଏ ନାହିଁ । ( କବୀର 
ଗ୍ରନ୍ଥାବଳୀ, ପୃ-୧୨୮) । ଗୁରୁଙ୍କର ମହିମା ଅନନ୍ତ । ସେ ମନୁଷ୍ୟର ଅନ୍ତର୍ଦୃଷ୍ଟିକୁ 
ଉନ୍ମୋଟନ କରିଦିଅନ୍ତି ଏବଂ ନିର୍ବାଣକୁ ସ୍ପଷ୍ଟ ଭାବରେ ଦେଖାଇ ଦିଅନ୍ତି (କବୀର 
ଗ୍ରନ୍ଥାବଳୀ, ପ୍-୧) । ଗୁରୂ ଓ ଗୋବିନ୍ଦ ଏକ ହେଲେ ହେଁ ଗୂରୂ ଗୋବିନ୍ଦଠାରୂ 
ବଡ଼ । କାରଣ ଗୁରୂ ମାଧ୍ୟମରେ ହିଁ ଗୋବିନ୍ଦକୁ ଚିହ୍ନତଦୁଏ । ସେଥ୍‌ପାଇଁ ପ୍ରଥମେ 
ଗୁରୁଙ୍କ ବନ୍ଦନା କରିବା ଉଚିତ୍‌ । ( ସନ୍ତବାନୀ ସଂଗ୍ରହ, ୧ମ ଭାଗ ପ୍ଠ- ୨) । ଏହି 
ସବୁ ଉଦାହରଣରେ ଏକଥା ସ୍ପଷ୍ଟ ଯେ ଭଗବାନ ବୂଦ୍ଧଙ୍କ ସମୟରେ ବୁଦ୍ଧଙ୍କୁ 
ପରମଗୂରୂ ରୂପେ ଗ୍ରହଣ କରି ତାଙ୍କଠାରେ ଶରଣ ଯିବାର ଯେଉଁ ପରମ୍ପରା 
ଆରମ୍ଭ ହେଲା, ତାହା ପରବର୍ତୀ ଯୁଗରେ ସିଦ୍ଧ, ନାଥ ପରମ୍ପରାରେ ବିଶେଷ 
ଭାବରେ ଆଦୃତ ହେଲା। ସେହି ପରମ୍ପରା ଦ୍ବାରା ପ୍ରଭାବିତ ହୋଇ ଅଚ୍ୟୁତ 
ପରମପଦ, ମହାସୁଖ ବା ନିର୍ବାଣର ପ୍ରାପ୍ତି ପାଇଁ ଗୂରୂଙ୍କ ହିଁ ସହାୟକ ଭାବେ 
ଗ୍ରହଣ କଲେ । 
ଅଚ୍ୟୁତ ତାଙ୍କ ଚାରିଖାନିରେ ପରମହଂସ ଶବ୍ଦର ବ୍ଯବହାର କରି 
ଲେଖ୍ଛନି, 
ଯଦ ସରୋବର ପୁରିବ କର୍ମେ/ ପରମ ହଂସ ମହାସୁଖ ଭ୍ରମେ । 
ଜ୍ଞାନ ଅମୃତ ଭୋଜନ ତାହାକୂ / ଯୋଗୀଢନ ମାନେ ଚିନ୍ତେ ଯାହାକୁ । 
(ଚତୂର୍ଥ ଖାନି, ୭୮-୭୯ ପଦ) 
' ହଂସ” ଶବ୍ଦର ବ୍ୟବହାର ସର୍ବପ୍ରଥମେ ସିଦ୍ଧ ସରହପାଙ୍କ ସାହତ୍ୟରୂ ହିଁ ମିଳିଥାଏ | 
ଦୋହାକୋଷର ଦ୍ବିତୀୟ ପଦରେ ସରହ୍‌ପା ପ୍ରାଣୀମାନଙ୍କ ପାଇଁ “ହଂସ' ଶବ୍ଦର 
ପ୍ରୟୋଗ କରିଛନ୍ତି, 
କଜ୍ନେ ବିରହିଅ ହୂଅବହ ହୋର୍ମେ, ଅକ୍ଖ୍‌ ଉହାବିଅ କଡ଼ୁର୍ୟେ ଧୁମେଁ । 
ଏକଦଶ୍ଚି ତ୍ରିଦଶ୍ରି ଉଅୱଁଁଁ ବେସେ୍‌, ବିଣୁଆହୋଇ ଅହ ହଂସା ଉଏସଁଁ । 
। ( ପୃଷଠା-୨) 
ଚର୍ଯ୍ୟାପଦର ୨୪ ନଂ କବିତାରେ ମନ ପାଇଁ ହଂସ ଶବ୍ଦର ପ୍ରୟୋଗ କରାଯାଇଛି 
( ସିଦ୍ଧ ସାହିତ୍ୟ ପୃ-୪୫୨) । ଗୋରଖନାଥ ମଧ୍ୟ ଏହି ଅର୍ଥରେ ହଂସ ଶବ୍ଦର 


୮୨ 


ରଚନା ସମ୍ଭାର -୪ 
ବ୍ୟବହାର କରିଛନ୍ତି, “‹ସୋହଂ ବାଇ ହଂସା ରୂପେ ପ୍ୟେଂଡ଼ୈ ବହୈ'' 


କବୀର ଦାସ ମଧ୍ୟ ଜୀବକୁ ହଂସ କହିଛନ୍ତି, ““ଜାହୁ ହଂସ ପଛିମ ଦସୀ, ଖ୍ରକୀ 
ଖୁଲୱାଓଂ” ସରହପା, ଗୋରଖନାଥ, କବୀରଙ୍କର ରଚନାବଳୀରେ 'ହଂସ'ର 
ପ୍ରୟୋଗ ମିଳୁଥ୍‌ଲେ ହେଁ “ପରମହଂସଂ ଶ୍ରବ୍ଦ ଦେଖ୍‌ବାକୁ ମିଳେ ନାହିଁ । ବଳରାମ 
ଦାସଙ୍କ ରଚିତ ସପ୍ତାଙ୍ଗ ଯୋଗସାର ଟୀକାରେ ହଂସ, ସୁହଂସ ଓ ପରମହଂସର 
ବଣ୍ତନା କରାଯାଇଛି । ଏଠାରେ ହଂସ ଯେପରି ଜୀବର ପ୍ରତୀକ, ସେହିପରି 
ପରମହଂସ କହିଲେ ପରମାତ୍ମାକୁ ହଁ ବୁଝାଏ । ଅଚ୍ୟୁତାନନ୍ଦ ଜ୍ଞାନ ବିଚାରର ଶ୍ରେଷ୍ଠ 
ଲକ୍ଷ୍ୟରୂପେ ନିର୍ବାଣ ମୁକ୍ତିକୁ ଗ୍ରହଣ କରିଛନ୍ତି । ଏହାକୁ ସେ ପରମାନନ୍ଦ, ମହାସୁଖ 
ଏବଂ ସବୁଠାରୁ ଶ୍ରେଷ୍ଠ ବିଷୟ ରୂପେ ବର୍ଣ୍ଣନା କରିଛନ୍ତି । ଥରେ ନିର୍ବାଣ ମୁକ୍ତିର 
ସ୍ଵାଦ ପାଇଲେ, ସାଧକକୁ ଆଉ କିଛି ରୂଚେ ନାହିଁ । ସେ ସବୁବେଳେ ତାହାକୁ ହିଁ 
ଇଚ୍ଛା କରୁଥାଏ.। ଏହି ପରମପଦ ପ୍ରାପ୍ତି ଦ୍ବାରା ସାଧକ ପ୍ରକୃତିର କୂବାସନାରୁ 
ନିଜକୁ ମୁକ୍ତ କରେ ଏବଂ ମହାଜ୍ଡ଼ ଛେଦନ କରିବାକୁ ସକ୍ଷମ ହୁଏ । ବୌଦ୍ଧ 
ଧର୍ମରେ ମଧ୍ୟ ନିର୍ବାଣର ଅବସ୍ଥାକୁ ପରମ ସୁଖ, ଅନନ୍ତ ଓ ଅପାର କୁହାଯାଇଛି । 
ଏହା ଏକ ଅନିର୍ବଚନୀୟ ଅବସ୍ଥା । ଏହାର ସଂଧାନ ଇହଲୋକରେ ବା 
ପରଲୋକରେ କରାଯାଇ, ପାରେନା | ନିର୍ବାଣର ବ୍ୟାଖ୍ୟା କରି କବୀର କହିଛନ୍ତି - 
“ ଏହା ଏପରି ଏକ ଅବସ୍ଥା ଯେଉଁଠାରେ ଶବ୍ଦ, ସ୍ଵାଦ ଓ ଶୋଭା ନ ଥାଏ । 
ମାତା, ପିତା ଓ ଅନ୍ଯାନ୍ୟ ସମ୍ଭନ୍ଧୀୟମାନଙ୍କର ମାୟା ନ ଥାଏ । ଏଠାରେ ପକ୍ଷୀ, 
ଜୀବଚ୍ଚନ୍ତୁ ବା ଦେବୀ ଦେବତା ନ ଥାନ୍ତି । ଏହା ମଧ୍ୟ ଜାତି ବା କୁଳଭେଦକୁ 
ସ୍ଵୀକାର କରେ ନାହିଁ । ଏଥ୍‌ରେ ପବିତ୍ର ଓ ଅପବିତ୍ର ଭାବନା ମଧ୍ୟ ନଥାଏ ।”” 
(କବୀର ଗ୍ରନ୍ଥାବଳୀ, ପ୍ୃ- ୨୪୩) ଭଗବାନ ବୁଦ୍ଧ ନିର୍ବାଣ ପ୍ରାପ୍ତିକୁ ଲିଭିଯାଉଥ୍‌ବା 
ପ୍ରଦୀପ ସହିତ ତୁଳନା କରିଅଛନ୍ତି। ଯେପରି ତେଲ ଓ ବତୀର ସହାୟତାରେ 
ପ୍ରଦୀପ ଜଳୁଥାଏ ଏବଂ ତେଲ ଓ ବତୀ ସମାପ୍ତ ହୋଇଗଲେ ପ୍ରଦୀପ ଲିଭିଯାଏ, 
ସେହିପରି ସାଧକର ରାଗ, ଦ୍ଵେଷ, ମୋହ ସମାପ୍ତ ହୋଇଯିବା ପରେ ସେ 
ନିର୍ବାଣକୁ ପ୍ରାପ୍ତ ହୁଏ । କବୀର ମଧ୍ୟ କହିଛନ୍ତି, “ଯେତେବେଳ ଯାଏ ଦୀପରେ 
ବତୀ ବା ତେଲ ଅଛି ସେ ପର୍ଯ୍ୟନ୍ତ ନିର୍ଭୟ ଭାବେ ଜପ କର । ଯେତେବେଳେ 
ତେଲ ସରିଯିବ ସେତେବେଳେ ସାଧକର ସବୁ କଳୁଷ ସମାପ୍ତ ହୋଇଯିବ ଓ ସେ 
ପରମସୁଖ ବା ପରମପଦ ନିର୍ବାଣପ୍ରାପ୍ତ ହୋଇ ସେହିଥ୍‌ରେ ବିଲୀନ ହୋଇଯିବ ।' ' 


୮7୩ 

କବୀର ନିର୍ଭୟ ନାମ୍‌ ଜପୁ, ଜବ୍‌ ଲଗି ଦିଓ୍‌ଵା ବାତି 
ତେଲ୍‌ ଘଟୈ ବାତ ବୁଝୈ, ତବ୍‌ ସୋଓ ଦିନ୍‌ରାତି । 

( ସଜ୍ଜବାଣୀ ସଂଚାହ, ୧ମ ଭାଗ, ପୃ-୭ ) 
ଅଚ୍ଯ୍ଯତ ମଧ୍ୟ ଏହି ଉପମାକୁ କର୍ମ ଅଭ୍ୟାସର ବିଧ୍ପାଇଁ ପ୍ରଯୁକ୍ତ କରିଛନ୍ତି- 
କର୍ମ ଅଭ୍ୟାସର ବିଧ୍‌ ୟେମନ୍ତ /ଦୀପ ଦିହ୍ରଡ଼ ଜାଳିବା ଯେମନ୍ତ । 

ସର୍ବ ସଂଯୋଗେଣ ଦୀପଜାଳିବା/ ନିର୍ବାତ ମନ୍ଦରେ ପ୍ରତିପାଳିବା । 
ତୈଳ ବଳିତା ଅବଶେଷ ବୂଝି/ ପୁଣ ପୁରାଇ ପୂଣ ଦେବା ତେଜି । 
ଯତନ କଲେ ଅବରୋଧେ ଥାଇ।/ତାବତ ସେ ଦୀପ ନାଶ ନଯାଇ । 
(ତୃତୀୟ ଖାନି, ପଦ ୩୬-୩୯) 
ଉପମାନ ଓ ଉପମେୟରେ ପାର୍ଥକ୍ୟ ଥୁଲେ ହେଁ ଅଚ୍ୟତ ଏ ଉପମା ପ୍ରୟୋଗ 


କଲାବେଳେ ତାଙ୍କ ମନ ଭିତରେ ନିର୍ବାଣ ପାଇଁ ଚଳୁଥ୍‌ବା ଉପମା ଯେ କାମ 
କରୁଥ୍‌ଲା ତାହା ଅନୂମାନ କରାଯାଇ ପାରେ । 


ଅଚ୍ଯୂତ ଚାରିଖାନି ରଚନା କଲାବେଳେ ତାଙ୍କର ଭାଷାକୁ ସଜୀବ 
କରିବାପାଇଁ ବୂଦ୍ଧଦେବଙ୍କ ଆଚରିତ ମାର୍ଗ ଅର୍ଥାତ ଲୋକଭାଷାର ଯେ ବ୍ୟବହାର 
କରିଛନ୍ତି ତାହା ନୁହେଁ। ଏଥ୍‌ରେ ଏହି ଭାଷାକୁ ଶଚ୍ଚିଶାଳୀ କରି ପ୍ରକାଶ କରିବା 
ପାଇଁ ବହୂ ପ୍ରଚଳିତ ଉପମାର ବ୍ୟବହାର କରିଛନ୍ତି । ଉଦାହରଣ ପାଇଁ 
'ମୃଗତୃଷ୍ଣାଜଳଳେ ମୀନ”, “ସ୍ଵପନଧନ”, “ହସ୍ତ ପାତିଲେ କି ଚନ୍ଦ୍ରମା ପାଇଁ, 
ନିଶୁଣି ବାନ୍ିକି ସ୍ବର୍ଗକୁ ଯାଇଂ, “କଞ୍ଚାମାଟି ଘଟଂ, “ଜ୍ଚାଳନ୍ନର ପୋକ, 
'ପାଣିଫୋଟକା”, “ଜଢଳବିମ୍‌?, “କୃଷିକାରୀ,, ଶଶି ଓ ଜଳଘଟି'. “ଦୀପ ଓ 
ଦିହୃଡ଼ିଂ। “ବିଭିନ୍ନ ପ୍ରକାର ବାଦ୍ଯ ଓ ସ୍ଵରଂ, “ଅନଳ ଭିତରେ ଧୂମଂ, ବବିଞ୍ଚଣି 
ଭିତରେ ପବନ”, ‹ ଆଦିତ୍ଯ ଆୟତ୍ତ ଛାୟାଂ, “ଫଲ ଓ ଫଳଂ, ‹ବଣିଢାର , 
“କମାରଶାଳର ଅଗ୍ନି ', “ ଅନତରୀକ୍ଷରେ ଭମୁଥ୍ବା ରେଣୁ ଓ ତୃଣ”, 'ପୁଷଠ ଭିତରେ 
ଥ୍‌ବା ବାସ”, “ଇକ୍ଷୁ ଭିତରେ ଥ୍‌ବା ଗୁଡ଼”, “ସମୁଦ୍ର ମଧ୍ଯରେ ଥ୍‌ବା ଲବଣ”, 
“କ୍ମ୍ଭାରିଆ ପୋକ', “ଦର୍ପଣ”, “କାଷ୍ଠ ମଧ୍ଯରେ ଥ୍ବା ବହୁ”, 'ପଥିକୀର ପଥ 
ଦେଖାଇବାଂ, “ଢଳରେ ବ୍ରଡ଼ି ଉଠିବାଂ, “ଘର ଓ ଗ୍ବହସ୍ଥଂ, “କଦଳୀ ମଞ୍ଜ', 
“ନଟ” ପ୍ରଭୃତିକୁ ପ୍ରଦାନ କରାଯାଇ ପାରେ । 


୮୪ 


ରଚନୀ ସମ୍ଭାର -୪ 


ଏଥ୍‌ରୂ ଦୀପ ଦିହୁଡ଼ି ଉପମା ପରି “କୃଷ୍କିକାରୀ ଉପମା ମଧ୍ଯ ବୌଦ୍ଧ 
ସାହିତ୍ୟରେ ଅଳ୍ପ ପରିବର୍ଭିତ ରୂପରେ ମିଳିଥାଏ । ଭଗବାନ ବ୍ରୁଦ୍ଧ ନିଜକୁ କୃଷକ 
ବୋଲି କହୂଥ୍‌ଲେ ଏବଂ ତାଙ୍କର କୃଷି “ଅମୃତ ଫଳ” ଉପ୍ପନ୍ନ କରୂଥ୍‌ଲା । ଏକଦା 
କୃଷି ଭାରଦ୍ଧାଢ ଭଗବାନ ବୁଦ୍ଧଙ୍କୁ କହିଲା - “ହେ ଶ୍ରମଣ ! ମୁଁ ହଳକରେ ଓ 
ବିହନ ବୁଣେ । ଢମି ଚଷି ମୁଁ ଖାଏ । ଆପଣ ମଧ୍ଯ କଂଣ ଜମି ଚାଷକରି 
ଖାଆନ୍ତି ।”” ଏକଥା ଶୁଣି ବୁଦ୍ଧ କହିଥ୍‌ଲେ - “ହେ ବ୍ରାହ୍ମଣ ! ମୁଁ ବି ଢମି ଚାଷ 
କରି ଖାଉଛି ।”” ଏକଥା ଶୁଣି ଭାରଦ୍ବଧାଜ ପୁଣି ପଚାରିଲେ “ ଆପଣଙ୍କ କୃଷି 
କଂଣ ୧” ବୁଦ୍ଧ ଉତ୍ତର ଦେଇ କହିଲେ- “ଶ୍ରଦ୍ଧା ହେଉଛି ମୋର ବୀଢ, ତପ 
ହେଉଛି କୃଷି, ପ୍ରଜ୍ଞା ହେଉଛି ଜଢୁଆଳି ଓ ହଳ । ମନଦ୍ବାରା ହଳକରି ସ୍ଵୃତିରୂପୀ 
ଫାଳ ସାହାଯ୍ୟରେ ସତ୍ୟ ଉତ୍ପନ୍ନ କରିବା ମୋର ଚାଷ । ନିର୍ବାଣ ପ୍ରାପ୍ତିରେ ମୋର 
ବିଶ୍ରାମ ହୁଏ । ଉତ୍ସାହ ହେଉଛନ୍ତି ମୋର ବଳଦ । ମୁଁ ଯେଉଁ କୃଷି କରେ ସେଥ୍‌ରୁ 
ଅମୃତ ଫଳ ଉପ୍ପନ୍ନ ହୋଇଥାଏ ଏବଂ ମନୁଷ୍ଯ ସବୁ ଦୁଃଖରୂ ମୁକ୍ତିପାଏ ।”” 
(ସୂର୍ତନିପାତ, ପ୍-୧୫-୧୭) କବୀର ମଧ୍ୟ ନିଜକୁ କୃଷକ ରୂପେ ବର୍ଣ୍ତନା 
କରିଛନ୍ତି ଏବଂ ସେ ହଳକରି ପରମପଦ ରୂପୀ ଫଳ ପାଇଥାନ୍ତ । ( ସନ୍ଥବାଣୀ 
ସଂଗ୍ରହହ ୧ମ ଭାଗ-ପ୍ଠ ୧୪) ଅଚ୍ଯ୍ଯୁତ ମଧ୍ଯ କୃଷିକାରୀ ଉପମାକୁ ଗ୍ରହଣ 
କରିଥ୍‌ଲେ ହେଁ ପ୍ରୟୋଗ ଭେଦରେ ଏହା ପ୍ଥକ ହୋଇଯାଇଛି । ସେ ନିଜକୁ 
କୃଷିକାରୀ ନ କହି ସାଧାରଣ ଭାବେ କୃଷ୍ରିକାରୀ ଉପମା ଦେଇଛନ୍ତି, 
ସ୍ଥାନ ଜାଣି ବୀଜ କଲେ ସଂଯୋଗ/ ଅବଶ୍ୟ କିଛି ହୋଏ ଫଳ ଭୋଗ । 
ଯେହ୍ନେ କୃଷିକାରୀ ମଞ୍ଜ ବିହୁଜେ/ ବାହୁଡ଼ି ସେହି ମଞ୍ଜ ତହିଁ ଫଳେ । 
କେବଳ ଭୁମି କରଷଇ ଚାଷୀ/ ଇଚ୍ଛା ସୁଖେ ଫଳ ପଳଇ ଆସି । 
ସହଜେ ଯେ ଯାହା ଗୁଣ ବିକାରେ/ବୀଜ ଭିତରୂ ନିଜ ରୂପ ଧରେ । 
ସେହି ବୀଜ ଅନ୍ୟ ଠାବେ ଥୋଇବା।/ ଅନେକ ପ୍ରକାରେ ଧ୍ଵଂସି ହୋଇବା । 
(ଦ୍ବିତୀୟ ଖାନି, ୯୮-୧୦୨ ପଦ) 
ଅନ୍ୟସ୍ଥଳରେ ସେ ପିତାମାତାଙ୍କୁ କୃଷିକାରୀ ସହିତ ତୂଳନା କରିଛନ୍ତି । 
ଅଚ୍ୟୁତାନନ୍ଦ ଚାରିଖାନିରେ ପରର ହିତପାଇଁ ଯେଉଁ ଉପଦେଶ ପ୍ରଦାନ 
କରିଛନ୍ତି ଏହାର ତନ୍ତ୍ଵକୁ କେବଳ ଅନୁଭବୀ ଲୋକ ହିଁ ଜାଣିପାରିବ । ଏହି ବର୍ଣ୍ଣନା 
ଅତି ସ୍ପଷ୍ଟ ହେଲେହେଁ ଏଥ୍‌ରେ ଏପରି ବହୁ ତନ୍ତ୍‌ ନିହିତ ଯାହାକି ସାଧାରଣ 
୮୫ 

ପାଠକର ଅଗମ୍ୟ । ଏହାର ପ୍ରତ୍ୟେକ ପଦକ୍ର ବିଶ୍ଳେଷଣ କଲେ ଅପାର ଜ୍ଞାନ 
ମିଳିଥାଏ । ଅଚ୍ଯୂତଙ୍କ ଭାଷାରେ- “ଯେଉଁ ଜ୍ଞାନ ସ୍ଵୟଂ ନିରଞ୍ଜନ ସ୍ଵରୂପ, ଯାହା 
ସମସ୍ତ ଜଗତକୁ ନିବିଡ଼ ଭାବେ ଆବୃତ କରିଅଛି, ଯାହାକି କେବଳ ସଦ୍‌ଗୁରୂର 
କରୁଣା ଦ୍ବାରା ଏବଂ ସାଧକର ଅନୂଭବ ଦ୍ବାରା ଜାଣିହୁଏ, ତାହାକୂ ସାଧାରଣ 
ଭାବେ ଆଲୋଚନା କରି ହୁଏନା ।”' କେବଳ ସମୁଦ୍ରକୂ ଦୂବରେ ଶୁଖାଇବା ପାଇଁ 
ଚେଷ୍ଟାକଲା ପରି ଏହି ଆଲୋଚନାରେ ଅଟ୍ୟ୍ତଙ୍କର ଚାରିଖାନି ଏବଂ ବୌଦ୍ଧ ସିଦ୍ଧ 
ନାଥ ପରମ୍ପରା ସହିତ ଏହାର ସଂପର୍କକୁ ବିଶ୍ଳେଷଣ କରିବା ପାଇଁ ଚେଷ୍ଟା 
କରାଯାଇଛି । ସେଇ ଅଟ୍ୟୁତଙ୍କ ଭାଷାରେ ଏହି ଆଲୋଚନାକୁ ସମାପ୍ର କରିବାପାଇଁ 
କୂୃହାଯାଇପାରେ; 

ଶ୍ରୀଗୁରୂ ଭଣ୍ଡାର ଗ୍ରପତ ସାର/ଏଥ୍‌ର ବିଧ୍‌ ଅପାରୂ ଅପାର । 

ଶ୍ରୁଣି ସୁଜ୍ଞାଜନେ ଗୂଣବନ୍ତ ଦୃଷ୍ଟିନଯେ ଯେତେ ଭାଜନ ଯେତେ ପ୍ରତିଷ୍ଠି । 

ମଣିବା ଦୂର୍ଲଭ ଶୁଣିବା ସୂଖ/ ଦୂଃଖୀ ସେ ଜାଣଇ ଦୁଃଖୀର ଦୁଃଖ । 

(ଚାରିଖାନି, ପୃ ୧୫୯-୧.୬୦) 

ଅଟ୍ୟୂତାନନ୍ଦ ଯେତେବେଳେ ଓଡ଼ିଶାରେ ଜନ୍ମଗ୍ରହଣ କଲେ, ସେତେବେଳକୁ 
ଓଡ଼ିଶା ତଥା ଭାରତବର୍ଷରେ ବୌଦ୍ଧଧର୍ମର ପୂର୍ବ ପ୍ରଭାବ ଆଉ ନ ଥଲା । 
ମୁସଇମାନମାନେ ବୌଦ୍ଧବିହାର ସବୂକୂ ଧ୍ବଂସ କରିଦେବା ଫଳରେ କେତେକ 
ବୌଦ୍ଧ ଭିକ୍ଷୁକଥ ଓଡ଼ିଶା, ଆସାମ ଓ ନେପାଳ ପ୍ରଭୃତି ନିରାପଦ ସ୍ଥାନରେ ଆଶ୍ରୟ 
ଗ୍ରହଣ କରିଥ୍‌ଲେ । କେତେକ ବେଶ ପରିବର୍ଭନ କରି ହିନ୍ଦ୍ରମାନଙ୍କ ସହ ମିଶିଗଲେ । 
କେତେକେ ନିଜଢ୍କୁ ସିଦ୍ଧ, ସନ୍ଥ ଓ ନାଥ ମାର୍ଗର ସାଧକଭାବେ ପରିଚିତ 
କରାଇଲେ । ହିନ୍ଦୁରାଜା ଓ ବ୍ରାହ୍ମଣମାନଙ୍କ ଆକ୍ରମଣରେ ବିଚ୍ରତ ହୋଇ ବହୂ ବୌଦ୍ଧ 
ଭିକ୍ଷୁ ବଣ-ଜଙ୍ଗଲରେ ଆଶ୍ରୟ ନେଲେ । ଓଡ଼ିଶା ଓ ବଙ୍ଗଳାରେ ଏମାନେ କେତେକ 
ଧର୍ମଠାକୂରଙ୍କୁ ସେବାକରି ଧର୍ମ -ସଂପ୍ରଦାୟ ନାମରେ ଏକ ନୂଆ ମାର୍ଗ ସୃଷ୍ଚିକଲେ | 
ଏହିପରି ବହୂ ଭାବେ ଓ ବହୂ ରୂପରେ ବୌଦ୍ଧଧର୍ମ ଜୀବିତ ଥ୍‌ଲେ ହେଁ ଏହି 
ମାର୍ଗର ସାଧକମାନେ ପ୍ରଚ୍ଛନ୍ନଭାବେ ରହିବାକୁ ବିଶେଷ ପସନ୍ଦ କରୁଥ୍‌ଲେ । 
ଭାରତର ଅନ୍ୟାନ୍ୟ ଅଞ୍ଚଳ ଅପେକ୍ଷା ଓଡ଼ିଶାରେ ବୌଦ୍ଧମାନଙ୍କର ଅଧ୍‌କ ପ୍ରଭାବ 
ଥ୍‌ବା ଅନୂମାନ କରାଯାଇଥାଏ। ପ୍ରାଚୀ କୂଳରେ ବହ୍ର ବୌଦ୍ଧ ମଠ ବିଦ୍ଯମାନ 
ଥ୍‌ବା ଅ୍ୟୁତଙ୍କ ଶୂନ୍ଯସଂହତା, ଲୋହିଦାସଙ୍କ ଲୋହିଗୀତା ଓ ଭଶ୍ଵର ଦାସଙ୍କ 


୮.୬ 


ରଚନା ସମ୍ଭାର - ୪ 


ଚୈତନ୍ୟ ଭାଗବତରୁୂ ସୂଚିତ ହୁଏ । ଜଗନ୍ନାଥଙ୍କୁ ବୌଦ୍ଧାବତାର ରୂପେ ବର୍ଣ୍ଣନା 
କରିବା ସେ ଯୁଗରେ ଏକ ସ୍ଵୀକୃତ ରୀତି ରୂପେ ଗୃହୀତ ହୋଇଥ୍ଲା ! ସାରଳା, 
ବଳରାମ, ଅଚ୍ଯୁତ ଓ ଅନ୍ୟାନ୍ୟ ବହୁ କବିଙ୍କ ଲେଖାରେ ଜଗନ୍ନାଥ ବୌଦ୍ଧ 
ଅବତାର ରୂପେ ବର୍ଣିତ । କୋଣାର୍କ ମନ୍ଦିରର ଦଶାବତାର ଚିତ୍ରରେ ବୁଦ୍ଧଙ୍କ 
ସ୍ଥାନରେ ଜଗନ୍ନାଥ ବିଦ୍ୟମାନ । ଏହି ସବୁ ବର୍ଣ୍ଣନାରୁ ଓଡ଼ିଶାରେ ବୌଦ୍ଧମାନଙ୍କର 
ପ୍ରଭାବ ଅଧ୍କ ଥ୍‌ବା ଅନୁମାନ କରାଯାଇଥ୍‌ଲେ ହେଁ, ବୈଷ୍ଣବଧର୍ମର ପ୍ରଚାର 
ଫଳରେ ଏହା ଷୋଡ଼ଶ ଶତାଦ୍ଦୀ ପରେ ଆଉ ସ୍ଥାୟୀ ହୋଇ ରହି ପାରିଲା ନାହିଁ । 
ଅଚ୍ୟୁତ, ବଳରାମ, ଯଶୋବନ୍ତ, ଜଗନ୍ନାଥ ଓ ଅନନ୍ତଙ୍କ ପରି ସାଧକ ନିର୍ଗୁଣ 
ବ୍ରହ୍ମକ ସାଧନାର ସାରବତ୍ତା ପ୍ରଚାର କରୂଥ୍‌ଲେ ହେଁ ଏବଂ ଜଗନ୍ନାଥଙ୍କୁ “ ଯୋଗାରୂଢ଼ 
ସ୍ଵାମୀ” ଓ ବୌଦ୍ଧାବତାର ରୂପେ ପରିକଳ୍ପନା କରୁଥ୍‌ଲେ ହେଁ, ତାଙ୍କୁ “କରୁଣା ସିନ୍ଧୁ' 
ଓ “ଆରତ ଜନମାନଙ୍କର ବନ୍ଧୁ” ରୂପେ ସ୍କରଣ କରିଛନ୍ତି । .ଅଚ୍ଯୁତ ସେଥ୍‌ପାଇଁ 
ଚାରିଖାନିରେ ଆରମ୍ଭ, ଘଟ, ପରଚେ ଓ ନିସ୍ୟତି ଯୋଗର ବର୍ଣ୍ନାକୁ ମୁଖ୍ୟଭାବେ 
ବର୍ଣ୍ଣନା କରିଥ୍‌ଲେହେଁ ଏବଂ ସାଧକମାନଙ୍କୁ ବିଶେଷ କରି ବୋଧଜନ ଓ ବିବେକବନ୍ତ 
(୪-୧୩୦ ) ହେବାକୁ ଉପଦେଶ ଦେଇଥ୍ଲେ ହେଁ, ଭକ ନମାନଙୁ ଅସ୍ଵୀକାର କରି 
ପାରିନାହାନ୍ତି । ଜଗନ୍ନାଥଙ୍କର ବନ୍ଦନା କଲାବେଚେ ଅଟ୍ଯ୍ଯତଙ୍କର ଏହି ଭାବନା 
ସ୍ପଷ୍ଟ । 

ଉଦଜ୍ଜ୍‌ଳ ଶ୍ରୀମୂଖ ରାଜୀବ ଡୋଳା/ ଭବ ଜଳଧ୍‌ ଅକାରଣେ ଭେଳା । 

ଭଗତ ଜନ ମାନଙ୍କର ପାଇଁ/ ରୂପ ହୋଇଅଛି ଅରୂପ ହୋଇ । 

(ତୃତୀୟ ଖାନି- ୧୩୧-୧୩୨ ପଦ) 


ଚାରିଖାନିର ବର୍ଣ୍ଣନାରେ ଅଚ୍ୟୁତ ମୂଖ୍ୟତଃ ଉଣେ ଜ୍ଞାନମାର୍ଗୀ ସାଧକ 
ଭାବେ ପରିଚିତ । ବୁଦ୍ଧଦେବ, ସରହପା, ଗୋରଖନାଥ ଓ କବୀର ପ୍ରଭୃତି 
ନିର୍ଗୁଣମାର୍ଗୀ ସାଧକମାନଙ୍କ ଉପଦେଶ ଓ ପ୍ରଦର୍ଶିତ ସାଧନ ମାର୍ଗ ସହ ଚାରିଖାନିର 
ସାଦୃଶ୍ୟ ଏହାହିଁ ପ୍ରମାଣିତ କରେ । ସେ ଯେ ବୌଦ୍ଧ, ସିଦ୍ଧ, ସନ୍ତ ଓ ନାଥ 
ମାର୍ଗୀୟ ସାଧକମାନଙ୍କ ଦ୍ବାରା ବଶେଷ ଭାବେ ପ୍ରଭାବିତ ଥ୍‌ଲେ ଏହା ତାଙ୍କ 
ଚାରିଖାନିରୂ ସ୍ପଷ୍ଟ ହୂଏ । ତେବେ ବି ସେ ଯୁଗରେ ବୈଷ୍ଣବ ଧର୍ମର କ୍ରମବର୍ଵିଷ୍ଣୁ 
ଲୋକପ୍ରିୟତା ତାଙ୍କୁ ସ୍ପର୍ଶ କରିଥ୍‌ଲା । ଚାରିଖାନିର ଶେଷ ଅଧ୍ୟାୟରେ କେବଳ 
ଗୋଟିଏ ପଦରେ ସେ ଏହାର ସୂଚନା ଦେଇ କହିଛନ୍ତି- 


୮୭ 


ଚାରିଖାନି : ମୁଖବନ୍ଧ 
କେବଳ କିଞ୍ଚୁତ ଭଗତି ଚିରେ 
ବିବେକ ଜ୍ଞାନ ବଂଚିଲଇଂ ଗୀତେ । (୪-୧୫୮) 


ସେ ନିଜେ ଜ୍ଞାନମାର୍ଗୀୟ ସାଧକ ଥ୍‌ଲେ ହେଁ, ଭକ୍ିମାର୍ଗର ମହତ୍ତ୍ଵକୁ ଅସ୍ବୀକାର 
କରିନାହାନ୍ତି । ସେ ସେଥ୍ପାଇଁ ଅତି ବିନମ୍ର ଭାବରେ କହିଛନ୍ତି ଗୁରୂଭଣ୍ଡାର 
ଅସୀମ । ଏଥ୍‌ରେ ଅପାରୁ ଅପାର ବିଧ୍‌ ଅଛି । ସବୁ ମାର୍ଗରେ ସମସ୍ତେ ଯିବା 
ସମ୍ଭବ ନୁହେଁ । ଯିଏ ଯେଉଁଥ୍‌ପାଇଁ ଭାଜନ, ସେ ସେହି ମାର୍ଗକୁ ଅବଲମ୍ବନ କରିବା 
ଉଚିତ । ଏହି କଥା କହି ସେ ନିଜର ଆଚରିତ ମାର୍ଗରେ ହିଁ ସନ୍ତୋଷ ଲାଭ 
କରିଛନ୍ତି- 
ଶ୍ରୀ ଗୁରୂ ଭଣ୍ଡାର ଗୁପତ ସାର/ଏଥ୍‌ର ବିଧ୍‌ ଅପାରୂ ଅପାର । 
ଣୁଣି ସୂଜ୍ଞଜନେ ଗୁଣବନ୍ତେ ଦୃଷ୍ଟିଥଯେ ଯେତେ ଭାଜନ ଯେତେ ପ୍ରତିଷ୍ଠି । 
(ଚତୃର୍ଥ ଖାନି - ୧୫୯-୧୬୦ ପଦ) 
ଅଚ୍ୟୁତାନନ୍ଦ ଅନୂଭବ ସ୍ଞାନକୁ ଶ୍ରେଷ୍ଠ ଜ୍ଞାନ ରୂପେ ଗ୍ରହଣ କରିଥୁଲେ ହେଁ, ଏହା 
ସବ୍ରୂବେଳେ କାଳ ବଶ ଥାଏ । କାଳ ବଶ ହେତୁ ଜ୍ଞାନ ସାଧକ ହୃଦୟରେ 
ସହଜରେ ଜାତ ହୁଏ । ଅଚ୍ୟୁତ କାଳକୁ ବିଭିନ୍ନ ଭାବେ ବର୍ଣ୍ଣନା କରିଛନ୍ତ । ଏହାକୁ 
ସେ ବିଷ୍ଣୁର ମାୟା ( ୧-୨୩-୪୫), ସଂସାର ମାୟା ( ୧-୪୪), ମାୟା, ମୋହ 
(୧-୫୫), ପ୍ରକୃତି ଲମଟ (୧-୧୧୪), ଅବିଗୁଣ (୧-୧୧୩), କୁ-ବାସନା 
(୧-୧୧୪), ଢଡ଼ (୧-୧୧୫) ବା ମହାଚ୍ଚଡ଼ (୧-୧୧) ମାୟା, ମୋହ 
ପରିତାପ (୨-୨), ମୋହ ଢଳ (୨-୧୧), ମୁହାଂସ (୨-୧୮), ମିଛକୁ 
ମୁହାଂସ ( ୨-୪୬), ବିଷୟ ସଙ୍ଗ (୨-୧୪୨ ), ମଦ, ମଚ୍ଚର, ଅଭିମାନ (୩- 
୨୫), ଧନ, ସଂପଦ, ବଡ଼ିମା (୩-୨୪), ଆହାର, ନିଦ୍ରା, ମଇଥୁନ (୪- 
୧୭) ପ୍ରଭୃତି ନାମ ଦେଇ ଏଥୁରୂ ମୁକ୍ତି ପାଇଁ ଜ୍ଞାନର ଆଶ୍ରୟ ନେବା ପାଇଁ 
ଅନୂରୋଧ କରିଛନ୍ତି । ମନୂଷ୍ଯ ଏହି ସବୂ ଦ୍ବାରା ଆବୃତ ହୋଇ ପ୍ରକୃତ ଜ୍ଞାନକୁ 
ଚିହ୍ିପାରେ ନାହିଁ । ଶ୍ରରୀରକୁ କାଳମୁସ୍ତ କରିବାକୁ ହେଲେ “ଜ୍ଞାନ ଖଡ଼୍‌ଗଂର 
ଆବଶ୍ୟକ ହୂଏ (୩-୪୩) । ଏହି ଜ୍ଞାନ ପ୍ରାପ୍ତି ପାଇଁ ସାଧନ ଯୋଗର ସାହାଯ୍ୟ 
ଆବଶ୍ଯକ (୪-୪୪) । ଅଟ୍ଯୟୁତଙ୍କ ମତରେ ସାଧନ ଯୋଗ ହେଉଛି ଶରୀର 
ସାଧନା । ଏହା ହେଉଛି ଷଡ଼ଚକ୍ର ସାଧନା ବା ଘଟଯୋଗ । 


୮୮ 


ରଚନା ସମ୍ଭାର -୪ 


ହଠ ଯୋଗ ବା ଘଟ ଯୋଗ, ସିଦ୍ଧ ଓ ନାଥ ପଗଂପରାରେ ବିଶେଷ 
ଭାବେ ବିକଶିତ ହୂଏ । ରାହୁଳ ସଂକ୍ରିତାୟନ, (ଦୋହା କୋଷ, ଭୂମିକା, ପୃଷ୍ଠା 
- ୩୨) କହିଛନ୍ତି ଯେ, ଚନ୍ଦ୍ର-ସୂର୍ଯ୍ୟ ବା ଇଡ଼ା ପିଙ୍ଗଳର ସାଧନା ସରହପାଙ୍କ 
ପୂର୍ବରୁ ଦେଖୁବାକୁ ମିଳେ ନାହିଁ । ଏହା ବୋଧହୂଏ, ତାଙ୍କ ନିଜ ଅଭ୍ୟାସର 
ପରିଣାମ । ତେବେ ବି ଡ଼: ବିଦ୍ୟାବତୀ ମାଳବିକା ( ବୌଦ୍ଧଧର୍ମ କା ମଧ୍ୟଯୁଗୀନ 
ସନ୍ତ ସାହିତ୍ୟ ପର ପ୍ରଭାଦ ପୃ-୧୪୩) କୂହନ୍ତି ଯେ ଏହି ସାଧନାର ମୂଳବୀଢ 
ବୌଦ୍ଧଧ ମରେ “ଆନାପାନ ସତି” ( ପ୍ରାଣାୟମ ) ଭାବନାରେ ମିଳିଥାଏ । ବଦ୍ଧଦେବଙ୍କ 
ମତରେ ଆନାପାନ-ସ୍କୃତି- ସମାଧ୍-ଭାବନାଦ଼ାରା ସାଧକ ହୃଦୟରେ ଶାନ୍ତି, ଉତ୍ତମ 
ଓ ଅସେଚନକ ସୁଖ ବିହାର କରି, ଅକୁଶଳ ଧର୍ମ ସବୁର ବିନାଶ କରେ । 
ବୁଦ୍ଧଦେବଙ୍କ ଏହି ଉପଦେଶ ମାର୍ଗ ପରବର୍ତୀ ଯୁଗରେ ସିଦ୍ଧ ଓ ନାଥମାନଙ୍କ ଦ୍ବାରା 
ପ୍ରଚାରିତ ହୋଇ (ହଠଯୋଗ” ନାମରେ ପ୍ରସିଦ୍ଧି ଲାଭ କରେ । ଏହି ସାଧନା 
ବଳରେ ଅଙ୍ଗ ଓ ଶ୍ଵାସ ଉପରେ ଅଧ୍କାର ଆସେ ଓ ମନରେ ଏକାଗ୍ରତା ଆସେ । 
ମନ ସଂଯତ ହେଲେ ସାଧକ ପରମପଦରେ ଲୀନ ହୁଏ । ସରହପା, ଗୋରଖନାଥ 
ଓ କବୀର ମଧ୍ୟ ଶ୍ଵାସ-ପ୍ରଶ୍ଵାସର ମନନକୂ ଶ୍ରେଷ୍ଠ ସାଧନ ଯୋଗ ରୂପେ ଗ୍ରହଣ 
କରିଛନ୍ତି । କବୀର ଘଟ-ଘଟରେ ବ୍ୟାପ୍ତ ରାମକୁ ଘଟ ମଧ୍ୟରେ ଖୋଜିବାକୁ 
ଉପଦେଶ ଦେଇ ଏହି ଶରୀର ମଧ୍ଯରେ ହଠଯୋଗ-ଂସାଧନା ଦ୍ବାରା ଆତ୍ମ- 
ପ୍ରକାଶର ବର୍ଣ୍ଣନା କରିଛନ୍ତି- 
ଉଲଟି ପବନ ଷଟଚକ୍ର ନିବାସୀ,/ ତୀରଥରାଜ ଗଂଗତଟ ବାସୀ । 
ଗଗନ ମଣ୍ଡଳ ରବି ସସି ଦୋଇ ତାରା,/ ଉଲଟୀଜୁଁଗୀ ଲାଗି କିବାରା । 
କହୈ କବୀର ଭଭ ଭଜିୟାରୀ/ ପଂଚ-ମାରି ଏକ ରସୋ ନି !'`' 
( କବୀର ଗ୍ରଜାବଳୀ ପୃ-୧୪୫) 
ଅଚ୍ୟୁତ ଯେତେବେଳେ କହିଛନ୍ତି- 
ଅନନ୍ତ ସିଦ୍ଧେ ଆଚରିଲେ ଯାହା/ଶାସ୍ତ୍ର ବିଧ୍‌ ଘେନି କହିଲେ ତାହା । 
(“ଚତୂର୍ଥ ଖାନିଂ ପଦ-୮) 
ବା- ' ' ଅନନ୍ତ ସିଦ୍ଧ ବିବେକ ବିଚାର”? ( ଦିତୀୟ ଖାନି, ପଦ- ୧୫୩) ସେତେବେଳେ 
ସେ ତାଙ୍କ ପୂର୍ବରୂ ପ୍ରସିଦ୍ଧି ଲାଭ କରିଥ୍‌ବା, ସରହପା, ଗୋରଖନାଥ ଓ ଅନ୍ୟାନ୍ୟ 
ସିଦ୍ଧଙ୍କ ହିଁ ସ୍କରଣ କରିଛନ୍ତି ଓ ସାଧନ ଯୋଗ ବୋଲି ସେ ଯେଉଁ ଯୋଗର ବର୍ଣ୍ଵନା 
୮୯ 

ବା ବ୍ୟାଖ୍ୟା କରିଛନ୍ତ ତାହା ହେଉଛି, ସେହିମାନଙ୍କ ପ୍ରଦର୍ଶିତ ମାର୍ଗ । କବୀର 
ଘଟ-ଘଟରେ ବ୍ୟାପ୍ତ ରାମଙ୍କଠାରେ ଲୀନ ହେବାକୁ କହୂଥ୍‌ବା ବେଳେ ଅଟ୍ଯ୍ଯତ 
ଜଗନ୍ନାଥଙ୍କଠାରେ ଲୀନ ହେବାକୁ କହିଛନ୍ତି । 


ସାଧକର ସାଧନାର ଚରମ ଲକ୍ଷ୍ୟ ହେଉଛି, ବୁଦ୍ଧଦେବଙ୍କ ମତରେ, ପରମ 
ପଦ ବା ନିର୍ବାଣ । ସରହପା, ଗୋରଖନାଥ ମଧ୍ୟ ସାଧକର ସେହି ଅବସ୍ଥାକୁ 
ମହାସୁଖ ପରମ ପଦ, ମହାସୁହ (ସୁଖ), ନିବ୍‌ବାଣ ଓ ମୋକ୍ଷ କହିଛନ୍ତି । 
ଅଚ୍ଯୂତ ମଧ୍ଯ ଅବ୍ଯଗତ ବ୍ରହ୍ମ (୧-୨୩), ନିର୍ବାଣ, ଜ୍ଯୋତି (୧-୩୨) ବା 
ନିଶବଦ ଘରେ (୧-୩୪) ନିରଂଜନ (୧-୩୬), ନିର୍ବାଣମୁରି ( ୧-୧୦୨), 
ମହାସୁଖ (୨-୪), ଅଜ୍ଥରରାମ୍ବର ପଦ (୨-୫) ପ୍ରାପ୍ର, ପରମାନନ୍ଦ ( ୨-୫୭), 
ଅନାଦି କନ୍ଦ (୨-୬୬), ପରମ ପଦ ମହାସୁଖ (୯୨-୧୨୯), ଲାଭ ଓ 
ମୋକ୍ଷଗତି (୨-୧୪୦), ମୁଚି (୨-୧୫୫), ପ୍ରଭୃତି ଶବ୍ଦ ବ୍ଯବହାର ଦ୍ବାରା 
ସିଦ୍ଧଗଣ ସେବିତ ଲକ୍ଷ୍ୟ ପ୍ରତି ନିର୍ଦ୍ଦେଶ କରିଛନ୍ତି । 

ଅତଏବ ଅଟ୍ୟ୍ୟୁତାନନ୍ଦଙ୍କର ଚାରିଖାନି ବୌଦ୍ଧ- ନାଥ -ପରଂପରୀ ମଧ୍ୟ ଦେଇ 
ସିଦ୍ଧ-ସାଧକ-ସନ୍ଥମାନଙ୍କ ଚିନ୍ତା-ˆଟଚେତନା ସହିତ ଯୋଗସୂତ୍ର ସ୍ଥାପନ କରି ଓଡ଼ିଶୀ 
ସାଧନ ମାର୍ଗରେ ଯେ ଏକ ବଳିଷ୍ଠ ଭୂମିକା ନେଇଛି ଏଥ୍‌ରେ ସନ୍ଦେହ ନାହିଁ । 


=¬ © -- 


ରଚନା ସମ୍ଭାର -୪ 


୬ 

ଅଟ୍ଯୂତ ବା ଅଟ୍ୟୁତାନନ୍ଦ ଦାସ ଓଡ଼ିଶାର ଜଣେ ସ୍କରଣୀୟ କବି । ସେ 
ବହୁ ଭାବେ ପ୍ରସିଦ୍ଧ । ଷୋଡ଼ଶ ଶତାବ୍ଦୀଠାରୁ ବିଂଶ ଶତାବ୍ଦୀ ପର୍ଯ୍ୟନ୍ତ ତାଙ୍କ 
ମହିମାରେ କ୍ଷୟ ହୋଇନାହିଁ । ଆଜି ମଧ୍ୟ ଲୋକେ ଜୀବନରେ ଶାନ୍ତି ପାଇବା 


ପାଇଁ ଅଟ୍ୟତଙ୍କ ପୋଥ୍‌ ପାଖକୂ ଧାଇଁଛନ୍ତି । ଆଚଡ଼଼ି ମଧ୍ୟ ମାଳିକାରୂ ପଦ ଉଦ୍ଧାର 
କରି ସମକାଳୀନ ସମାଜ ଉପରେ ମନ୍ତବ୍ୟ ଦେବା ଲୋକଙ୍କର ଅଭାବ ନାହିଁ । 


ଅଟ୍ଯୁତଙ୍କ ସାହିତ୍ୟ ସୃଷ୍ଠି ମଧ୍ଯ ବିଚିତ୍ର । ସେ ପଦ ପଦାବଳୀ, ଆଗତ 
ଭବିଷ୍ଯ ମାଳିକା, ସଂହିତା, ବଂଶାନ୍ୂଚରିତ, ଭଜନ, ଶବ୍ଦ, ଏବଂ ରାହାସଲୀଳା 
ପରି ବିବିଧ ପ୍ରକାରର ଲକ୍ଷାଧ୍୍‌କ ପଦ ରଚନା କରିଥ୍‌ଲେ ଏବଂ ପ୍ରତ୍ୟେକ 
କ୍ଷେତ୍ରରେ ଯଶସ୍ଵୀ ହୋଇଥୁଲେ । ତାଙ୍କ ପ୍ରାଣସ୍ପର୍ଶୀ ଭଜନ ସବୁ ଓଡ଼ିଆ ଭଜନ 
ସାହିତ୍ୟର ଗୋଟିଏ ଗୋଟିଏ ରତ୍ନ । ଭାରତରେ ବ୍ୟାସଙ୍କ ପରି ଓଡ଼ିଶାରେ 
ଅଚ୍ଯ୍ୟୁତଙ୍କ ପରଂପରା । ଭଣିତାରେ ଅଚ୍ଯୂତ ରହିଲେ ସବୁ ସେହି ମହାପୁରୁଷ 
ଅଚ୍ୟୁତଙ୍କର ହୋଇଯାଏ । 

ଅଚ୍ୟ୍ୟତ ନାମର ଏହି ସର୍ବକାଳିକ, ସର୍ବବ୍ୟାପକ ତଥା ଯାଦୂକରୀ ପ୍ରଭାବ 
ସତ୍ତ୍ଵେ ହରିବଂଶ ପ୍ରଣେତା ହରିବଂଶରେ ନିଜର ଯେଉଁ ପରିଚୟ ଦେଇଛନ୍ତି , 
ସେଥ୍‌ରୂ ସେ ଆଉ ଜଣେ ସ୍ଵତନ୍ତ୍ର ବ୍ୟକ୍ତି ଥବା ଜଣାଯାଏ । ସେ ନିଜର ଜନ୍ନସ୍ଥାନର 
ଉଲ୍ଲେଖ କଲାବେଳେ ତିଳକଣା, ତ୍ରିପୂରା ଓ ନେମାଳ ନାମ ମଧ୍ୟରୁ କୌଣସିଟିକୁ 
ଗ୍ରହଣ ନକରି “ମହାଗ୍ରାମ'”ର ଉଲ୍ଲେଖ କରିଛନ୍ତି । ସେହିପରି ନିଜର ବଂଶର ସଞ୍ଚା 
ଭାବେ “ଖଣ୍ଟିଆଂକୁ ନ ନେଇ “ପଧାନ” କହିଛନ୍ତି । କବି ମୁଖ୍ୟତଃ “କୃଷିକାରୀ' 
ଥୁଲେ । ତେବେ ବି “ଉଦର ପୋଷଣ” ପାଇଁ ଂନଟଘଟ ଜୀବିକା ' ( ବିଭିନ୍ନ 
ପ୍ରକାରର କାର୍ଯ୍ୟ) କରୂୁଥ୍‌ଲେ । କବି କହିଛନ୍ତି, 


¥. 


ଶୂଦ୍ରଜାତି ପଧାନ ମୂଁ ଯେ ମହାଗ୍ରାମରେ ବସା, 
ଜନ୍ମେ ଜନ୍ମେ କୃଷିକାରୀ ଭୂମିକି ମୋର ଆଶା । 


୯୧ 


ହରିବଂଶ : ମୁଖବନ୍ଧ 

ନଟ ଘଟ ଜୀବିକାରେ ମୋର ଉଦର ପୋଷଣ, 

କେବଳ ହରିନାମ କରଇ ଉଚ୍ଚାରଣ ।(୬.୯୨୬୯-୭୧ ପଦ ) 
'ନଟଘଟ ଜୀବିକା'ରୂ କବି ଦରିଦ୍ର ଥ୍ବା ଢଣାଯାଏ । “ଢନ୍କେ 'ଢନ୍କେ କୃଷିକାରୀ 
ଭୂମିକି ମୋର ଆଶା? କରୂଥ୍‌ଲେ ହେଁ ଉଦରପୋଷଣ ପାଇଁ ବିଭିନ୍ନ ପ୍ରକାର କାର୍ଯ୍ୟ 
କରିବାକୁ ବାଧ୍ୟ ହେଉଥ୍‌ଲେ । ଜୀବନର ଏକ ସମୟରେ ସେ ଯାଇ ବାସ କଲେ 
ଗୋପାଳମାନଙ୍କ ମେଳରେ । ସେହିଠାରେ ରହି ସେ ଦୀକ୍ଷା ନେଲେ ବୋଧହୁଏ 
ବୈଷ୍ଣବ ଦୀକ୍ଷା । ତାଂପରେ ସେ ଗୋପାଳମାନଙ୍କୁ ଦୀକ୍ଷା ଦେଇ ଦୀକ୍ଷାଗୁରୁ 
ଭାବେ କିଛି ଅର୍ଥ ଅର୍୍ନ କଲେ । ଏହାପରେ “ଗଉଡ଼ କୂଳରେ ମୁଁ ବୋଲାଇଲି 
ମହନ୍ତ! । 
ଜାତିରେ ମୁଁ ଯହୁଁ ଶୃଦ୍ରଜନ ଅଟଇ, ଦୀକ୍ଷା ପାଇଛି ମୁଁ ଗଉଡ଼ କୂଳେ ଥାଇ । 
ସମସ୍ତ ଗୋପାଳମାନଙ୍କୁ ମୁହଁ ଦୀକ୍ଷା ଦେଇ, / ଶୀହରି ଚରଣେ ମୁଁ ଆଶ୍ରେ କରିଥାଇ । 
ଗଉଡ଼ କୂଳରେ ମୁଁ ବୋଲାଇଲି ମହନ୍ତ,/ ଦୟା କରିଛନ୍ତି ମୋତେ କମଳାର କାନ୍ତ । 

(୭,୩୩୧୪-୩୩୧୬) 


ହରିବଂଶ ରଚନା କଲାବୋଳକୁ ସେ ଥ୍‌ଲେ ରଣପୁର ରାଜ୍ୟର “ମଝିଆ ଖଣ୍ଡ” 
ଗ୍ରାମରେ । ସେ ଏହି ମଝିଆ ଖଣ୍ଡ ଗ୍ରାମକୁ ଗୋପାଳଙ୍କ ଓଗାଳ ସବୁରେ 
ବାରମ୍ବାର ଉଲ୍ଲେଖ କରିଛନ୍ତି । ସେତେବେଳେ ରଣପୁରର ରାଜା ଥ୍‌ଲେ ପଦ୍ଳନାଭ 
ନରେନ୍ଦ୍ର (ଖ୍ରୀ, ୧୫୫୮-୧୫୮୪) । ସେ କବିଙ୍କ “ଅନ୍ନ ଗ୍ରାସଂର ବ୍ୟବସ୍ଥା କରି 
ଦେଇଥ୍ଲେ | 

ରଣପୁର ମଝିଆ ଖଣ୍ଡେ ମୁଁ କରିଥାଇ ବାସ 

ପଦ୍ମନାଭ ନରେନ୍ଦ୍ର ମୋତେ ଦିଅଇ ଅନ୍ନ ଗ୍ରାସ । (୭.୩୩୧୩) 


ପରବର୍ତୀ ଯୁଗରେ ଅଚ୍ୟୁତ ବା ଅଛୁତ ଦାସଙ୍କୁ ଉଲ୍ଲେଖ କଲାବେଳେ 
କେହି “ପଧାନ ପୂଅଂ ଅଚ୍ୟୁତଙ୍କୁ ଉଲ୍ଲେଖ କରିନାହାନ୍ତି । ଭଶ୍ଵର ଦାସ ରଚିତ 
ଚୈତନ୍ୟ ଭାଗବତ (୧୬୭୦ ଖ୍ରୀଷ୍ଟବ୍ଦ) ରେ ପଞ୍ଚସଖାଙ୍କ ପରିଚୟ ଦେଲାବେଳେ 
ଅଚ୍ଯୂତଙ୍କୁ କରଣ (ମହାନ୍ତି) ଓ ତାଙ୍କ ରାଜଦର୍ତ ଉପାଧ୍‌ ଭାବେ ୧ଖୁଣ୍ଟଆଂକୁ 
ଗ୍ରହଣ କରିଛନ୍ତ । ସେହିପରି ସୁଦର୍ଶନ ଦାସ ଚଭରାଶ୍ରୀ ଆଜ୍ଞାରେ ଅଚ୍ୟଯୁତଙ୍କ 
ରଚନାବଳୀର ସୂଚନା ଦେଲାବେଳେ ହରିବଂଶ ପରି ଲୋକପ୍ରିୟ ଗ୍ରନ୍ଥକୁ ଉଲ୍ଲେଖ 


୯୨ 


ରଚନା ସମ୍ଭାର-୪ 


କରିନାହାନ୍ତି । ଅଥଚ ବଳରାମଙ୍କ ରାମାୟଣ ଓ ଜଗନ୍ନାଥଙ୍କ ଭାଗବତର ଉଲ୍ଲେଖ 
କରାଯାଇଛି । ଏ ସବୁରୂ ହରିବଂଶ୍ରର ପ୍ରଣେତୀ ଯେ ପଞ୍ଚସଖାର ଅଚ୍ଯୁତ ନ 
ଥ୍ଲେ, ଏହାହିଁ ଜଣାଯାଏ | ପଶ୍ଚିତ ସୂର୍ଯ୍ୟନାରାୟଣ ଦାସ ତାଙ୍କ ଓଡ଼ିଆ ସାହିତ୍ଯର 
ଇତିହାସ ପ୍ରଥମ ଭାଗରେ ଦୂଇ ଅଚ୍ୟୁତଙ୍କୁ ଏକ ଓ ଅଭିନ୍ନ ଭାବେ ଗ୍ରହଣ 
କରିବାକୁ ଯାଇ ତାଙ୍କ ରଣପୂର ଅବସ୍ଥାନ ସମ୍ପର୍କରେ କେତେକ ଅନୂମାନ କରିଛନ୍ତି । 
ତାଙ୍କ ଅନୂଯାୟୀ, “ନେମାଳରେ କିଛିକାଳ ରହିବାପରେ ଅଟ୍ୟ୍ୁତାନନ୍ଦଙ୍କର 
ଅନ୍ରସଂସ୍ଥାନ ସମସ୍ଯା ଉପୂଜି ଥ୍‌ଲା । ରାଜକନ୍ୟାଙ୍କୁ ବିବାହ କରିବା ପରେ 
ସ୍ଵଚ୍ଛନ୍ଦରେ ଚଳିବା ପକ୍ଷେ ତାଙ୍କୁ ବିଶେଷ ଶ୍ରମ ସ୍ବୀକାର କରିବାକୁ ପଡ଼ିଥ୍‌ବ । 
ଦରିଦ୍ର ଉଦାସୀକୁ ବରିଥ୍‌ବାରୂ ରାଜକୂମାରୀ ପିତାଙ୍କର ସହାନୂଭୂତି ମଧ୍ୟ ହରାଇଥ୍‌ବା 
ସମ୍ଭବ, କିମ୍ବା ରଘୁରାମଙ୍କ ଗୃହରୁ ଯଥୋଚିତ ସାହାଯ୍ୟ ପାଇବା ଅଚ୍ୟ୍ୁତଙ୍କ 
ପକ୍ଷରେ ସମ୍ଭବ ହୋଇ ନଥ୍‌ଲା । 44 ତାଙ୍କର ପବିତ୍ର ଧାର୍ମିକ ଜୀବନ ଓ 
ସାଧନାରେ ମୁଗ୍ଧ ହୋଇ ବିଦ୍ୟୋତ୍ସାହୀ ରଣପୁରର ରାଜା ନରେନ୍ଦ୍ର ତାଙ୍କୁ ସ୍ଵରାଜ୍ୟକୁ 
ନେଇ ଯାଇଥ୍ଲେ !'”' (ପୃ. ୬୫୫) 

ପଶ୍ଚିତ ଦାସଙ୍କ ମତରେ ଅଟ୍ୟୁତଙ୍କ ଜନ୍ମକାଳ ୧୪୯୨ ଖ୍ରୀଷ୍ଟାବ୍ଦ । ଚାରିଖାନି 
ଓ ଶବ୍ଦବ୍ରହ୍ଧ ସଂହିତାର ପ୍ରମାଣ ଉପରେ ନିର୍ଭର କଲେ ତାଙ୍କ ଜନ୍ମ ସମୟ ୧୪୫୦ 
ବା ୧୪୫୧ ଖ୍ରୀଷ୍ଟାଦ୍ଦ । ହରିବଂଶ ଯଦି ୧୫୬୮ର କିଛି ପୂର୍ବରୂ ବା ପରେ ରଚିତ 
ହୋଇଥାଏ, ତାହାହେଲେ ସେତେବେଳକୁ ପଶ୍ଚିତ ଦାସଙ୍କ ଅନୁଯାୟୀ ଅଟ୍ୟୁତଙ୍କୁ 
ଅନ୍ୟୂନ ଶହେ ବର୍ଷ ହୋଇଥ୍ବ । ଚମ୍ପାବତୀଙ୍କୁ ସେ ବହୂ ପୂର୍ବରୁ ବିବାହ କରିଥ୍ଲେ । 
ସେହି ପଣ୍ଡିତ ଦାସଙ୍କ ଅନୁମାନ ଅନୁଯାୟୀ, “ବିବାହ କରିବା ବେଳକୁ ଅଚ୍ୟୁତାନନ୍ଦ 
ଯୌବନାବସ୍ଥା ଅତିକ୍ରମ କରି ନ ଥୁଲେ”” । ଅବ୍ୟୁତଙ୍କ ପିତା ଓ ପିତାମହ ରାଜ 
ଅନୁଗ୍ରହ ଲାଭ କରିଥ୍ଲେ ବି ଅଚ୍ୟଯୟୂତଙ୍କ ବେଳକୂ ସେହି ରାଜାନୂଗ୍ରହ ହୂଏତ ଆଉ 
ନ ଥୁଲୀ ଓ ସେ ଦରିଦ୍ର ହୋଇଯାଇଥ୍୍‌ଲେ । ଏ କଥା ଅନୂମାନ କରାଯାଉଥ୍‌ଲେ 
ବି ଅଚ୍ଯୁତଙ୍କ ପରି ସାଧକ ତଥା ମହାପୂରୂଷ ଯେ ରାଜାଝିଅକୂ ବାହାହୋଇ 
ଅନ୍ନଚିନ୍ତାରେ ବିବ୍ତତ ହେଲେ ଏବଂ ଏଥ୍‌ପାଇଁ ପଦ୍ମନାଭ ନରେନ୍ଦ୍ର ତାଙ୍କୁ ଅନ୍ନବସ୍ତ 
ଦେଇ ଶହେ ବର୍ଷ ହେଲାପର୍ଯ୍ୟନ୍ତ ପୋଷିଲେ। ଏହା ଆଦୌ ବିଶ୍ବାସଯୋଗ୍ୟ 
ନୂହେଁ। ପୂଣି ଶବ୍ଦଦ୍ରହ୍ଧ ସଂହିତା ରଚନା କଲାବେଳକୁ (୧୫୧୬ ବା ୧୫୧୭ 
ଖ୍ରୀଷ୍ଟାଦ୍ଦ) କବି ସଂସାରର ଅନିତ୍ୟତା କଥା କହୂଥ୍‌ଲେ ବି ନିଜ ଦାରିଦ୍ର୍ୟର ତିଳେ 


୯୩ 


ହରିବଂଶ : ମୁଖବନ୍ଧ 
ମାତ୍ର ସୂଚନା ଦେଇ ନାହାନ୍ତି । ବରଂ ସେଥ୍‌ରେ ପ୍ରକାଶିତ ହୋଇଛି ମହାପୁରୂଷ 
ସୁଲଭ ଦମ୍ଭ, ଅଭିମାନ ଓ ନିଶଙ୍କତା । ସେଥ୍ରେ ସେ ଅନା, ଅନ ଚିଳାର ନ କରି 
ଜନସମାଚ୍ଚକୁ ସଂସାରର ଅନିତ୍ୟତା ସମ୍ପର୍କରେ ସଚେତନ କରାଇ ସେଥରୁ ମୁକ୍ତି 
ପାଇବାର ଉପଦେଶ ଦେଇଛନ୍ତି । 


ରଣପୁର ରାଜା ପଦ୍ଲନାଭ ନରେନ୍ଦ୍ର କେବଳ ଜଣେ ବିଦ୍ୟଯୋତ୍ସାହୀ ରାଜା ନ 
ଥ୍ଲେ, ସେ ଥ୍ଲେ ଏପରି ଏକ ରୀଢା ““କୀରିମାଳା ଯାର ବିରାଜେ ଅଦ୍ଯାପି” ” | 
ସେ ଥ୍‌ଲେ ଗଚ୍ଚପତି ମୁକୁନ୍ଦଦେବଙ୍କ ଜାମାତା, ନରେନ୍ଦ୍ର ସରୋବର ଓ ଅଠରନଳା 
ପୋଲର ନିର୍ମାତା, ଜଗନାଥ ମନ୍ଦିରରେ ନରେନ୍ଦ୍ର ଖେଚେଡ଼ି ଭୋଗର ବ୍ୟବସ୍ଥାପକ । 
ତାଙ୍କର ଅଠର ଜଣ ପୁଅ ମଧ୍ଯରୁ ସତର ଜଣ କଳାପାହାଡ଼ ଯୁଦ୍ଧରେ ପ୍ରାଣ 
ହରାଇଲେ । ଜ୍ୟେଷ୍ଠ ପୁତ୍ର ପାର୍ଥ ଶ୍ରୀଚନ୍ଦନ ମହାଦେବ ମନ୍ଦିରକୁ ପଶ୍ଚିମ ମୁଖା କରି 
ନିର୍ମାଣ କରି ଦେବ ଅଭିଶାପରେ ପ୍ରାଣ ତ୍ୟାଗ କରିଥ୍‌ଲେ । ତେଣୁ ୧୫୬୮ ଖ୍ରୀ. 
ପରେ ପଦ୍ଲନାଭ ନରେନ୍ଦ୍ରଙ୍କର ମାନସିକ ଅବସ୍ଥା ଅଶୀନ୍ତ ଥ୍ବା ଅନୁମାନ କରାଯାଇ 
ପାରେ । ଅଚ୍ୟୁତ ତାଙ୍କ ହରିବଂଶକୁ ଏହାପରେ ରଚନା କରିଥ୍‌ଲେ ସେଥ୍‌ରେ ତାଙ୍କ 
ଆଶ୍ରୟଦାତାଙ୍କ ସଂପର୍କରେ କିଛି ସୂଚନା ରହିଥାନ୍ତା । ଅଥଚ ହରିବଂଶରେ ଏହାର 
କ୍ଷୀଣତମ ସୂଚନା ମଧ୍ୟ ମିଳେ ନାହିଁ । ପୂଣି ୧୫୬୮ ଖ୍ରୀ.ରେ କଳାପାହାଡ଼ 
ଆକ୍ରମଣରେ ଓଡ଼ିଶାରେ ଯେଉଁ ଭୟାବହ ପରିସ୍ଥିତି ସୃଷ୍ଟି ହୋଇଥ୍‌ଲା, ଜଗନ୍ନାଥ 
ବିଗ୍ରହ ଯେପରି ସ୍ଥାନାନ୍ତରିତ ହୋଇଥ୍‌ଲା, ସେ ସବୁର ସୂଚନା ମଧ୍ୟ ମିଳେ ନାହିଁ । 
ଅଚ୍ୟୁତ ଶ୍ରୀକୃଷ୍ଣଙ୍କ ଅପୋଡ଼ା ଶରୀରରେ ଜଗନ୍ନାଥ ବିଗ୍ରହ ନୀଳାଚଳରେ ପ୍ରତିଷ୍ଠା 
ହେବାର ବିବରଣୀ ଦେବାରେ ସାରଳା ଦାସଙ୍କୁ ଅନୁସରଣ କରିଛନ୍ତି । ସେଥ୍‌ରେ 
ମ୍ରଧ୍ୟ ସମକାଳୀନ ଦୁର୍ଘଟଣାର କୌଣସି ସଙ୍କେତ ମିଳେନାହିଁ । ଏସବୁରୁ ୧୫୬୮ 
ଖ୍ରୀ- ପୂର୍ବରୁ ହରିବଂଶ ରଚିତ ହୋଇଥ୍‌ବାର ଅନୁମାନ କରାଯାଇ ପାରେ । 

ଅଚ୍ଯୁତନନ୍ଦ ତାଙ୍କ ଜଢନ୍ଜସ୍ଥାନ ରୂପେ “ମହାଗ୍ରାମଂର ଉଲ୍ଲେଖ କରିଥ୍‌ବା 
ବେଳେ ବନମାଳୀ ଦାସ ତାଙ୍କ ରାସ ଗ୍ରନ୍ଥରେ ୯ବଡ଼ଦେଶ'ର ଉଲ୍ଲେଖ କରିଛନ୍ତି । 
ମହାଗ୍ରାମ ଓ ବଡ଼ଦେଶ ଏକା ହୋଇପାରେ, ନ ହୋଇ ବି ପାରେ । ରାଜାଙ୍କ 
ଅନୁଗ୍ରହ ପାଇ ଦୂଇଜଣ କବି ମଝିଆଖଣ୍ଡରେ ବାସ କରୁଥ୍‌ଲେ । ମଝିଆଖଣ୍ଡର 
କିଛି ଦୂରରେ ଂମହତ୍‌ପଲା” ନାମକ ଏକ ଗ୍ରାମର ଅବସ୍ଥିତ । ଶୁଣାଯାଏ ଏହି 
ଗ୍ରାମରେ ହରିବଂଶ ଗ୍ରନ୍ଥକୁ ଅତି ଶ୍ରଦ୍ଧା ଓ ସମ୍ମାନର ସହିତ ପୂଜା କରାଯାଏ । ଏହି 


୯୪ 


ରଚନା ସମ୍ଭାର -୪ 

ଗ୍ରାମକୁ ମହତ୍‌-ମହା, ପଲା=ଗ୍ରାମ ରୂପେ କବି ଉଲ୍ଲେଖ କରିଥ୍‌ବା ଅନୂମାନ 
କରାଯାଇ ପାରେ । ହରିବଂଶକାର ଅଟ୍ୟୁତ ନିଜ ବଂଶ, ଗ୍ରାମ, ଜୀବିକା ଓ ନିଜ 
ପୃଷ୍ଠପୋଷକ ପଦ୍କନାଭ ନରେନ୍ଦ୍ରଙ୍କ ସଂପର୍କରେ ଏତେ ସ୍ପଷ୍ଟ ଭାବେ କହିଥ୍ବା 
ବେଳେ, ଏବଂ ନିଜକୁ ପଞ୍ଚସଖାଙ୍କର ଅଚ୍ୟୁତଙ୍କ ସହ ଆଦୌ ମିଶାଇବାକୁ ଇଚ୍ଛା 
କରି ନ ଥ୍‌୍ବା ବେଳେ ତାଙ୍କ ବ୍ୟକ୍ତିତୃକ ପାଣ୍ଡିତ୍ୟ ଓ ପ୍ରତିଭାକୁ ଅନାଦର କରି ତାଙ୍କୁ 
ପଞ୍ଚସଖା ପରଂପରାକୂ ଜବରଦସ୍ତି ଟାଣିବା ଉଚିତ ମନେହୁଏ ନାହିଁ । 

ଅଚ୍ୟୁତ ହେଉଛନ୍ତି ସପ୍ତଖଣ୍ଡ ହରିବଂଶର ପ୍ରଣେତା, ଜଣେ ବିନୟୀ କବି । 
ଗ୍ରନ୍ଥରେ ଥ୍ବା ଭଣିତା ସବୁରେ କବି ବାରମ୍ବାର ନିଜର ବିନମ୍ର ତା ପ୍ରକାଶ କରିଛନ୍ତି । 
ସାରଳା ଦାସ ନିଜକୂ “ସାରଳା ଦେବୀଙ୍କ ସୁତ” ଓ ବଳରାମ ଦାସ ନିଜକୁ 
ଂଚ୍ଚଗନ୍ନାଥଙ୍କ ବେଟାଂ ବୋଲି କହିବା ପରି, କବି ଅଚ୍ୟତ ନିଜକୁ “ଭାରତୀ ସୁତଂ 
କହିଛନ୍ତି | ସେହି ବାକଦେବୀଙ୍କ କୃପାରୂ ପାଠଶାଠ ନ ପଢ଼ି, ପଶ୍ଚିତ ଗୋଷ୍ଠୀରେ 
ନ ବସି, ବିଶ୍ଵସ୍ରଷ୍ଟା ବ୍ରହ୍ମାଙ୍କ ପାଇଁ ଯେଉଁ ହରିଙ୍କ କୀର୍ତି ଅଗୋଟର, ସେହି ଚରିତ୍ରକୁ 
କହିବାକୁ ଭରସୀ କରିଛନ୍ତି । ସେଥ୍‌ପାଇଁ ସେ ସୁଜ୍ଞଜନଙ୍କ ନିକଟରେ ନିଜ୍ଚର ଗୁହାରି 
ଶୁଣାଇ କହିଛନ୍ତି- 

ସୂଞ୍ଚଜନମାନଙ୍କର ମୁଁ ଦାସର ଯେ ଦାସ 

ବାଳୁତ ମତି ମୋହର ନ ଧରିବା ଦୋଷ । ୯(୨.୬୩୦) 


ଅଟ୍ୟୂତଙ୍କ ହରିବଂଶ୍ଶ ଏକ ଅପୂର୍ବ କୀରି । ସେତେବେଳେ ସମସ୍ତ ଭାରତବର୍ଷରେ 
କବିମାନେ ରାମାୟଣ, ମହାଭାରତ ଓ ଭାଗବତର ଅନୂବାଦ କରିବାରେ 
ଲାଗିଥ୍‌ଲେ । ହରିବଂଶର ଅନୁବାଦ ଆଦୌ ଦେଖ୍ବାକୁ ମିଳେ ନାହିଁ । ସେତେବେଳେ 
ଶ୍ରୀକୃଷ୍ଣଙ୍କ ମହିମା ପ୍ରଚାର କ୍ଷେତ୍ରରେ ଏହା ଯେ ଏକ ମୂଲ୍ଯବାନ ଗ୍ରନ୍ଥ ଏକଥା 
ହୃଦୟଙ୍ଗମ କରି ଅଚ୍ଯତ ରଚନା କଲେ ହରିବଂଶ । ସମସ୍ତ ଭାରତବର୍ଷରେ 
ହରିବଂଶକ୍ର ଅନୁସରଣ କରି ଗ୍ରନ୍ଥ ରଚନା କରିବାରେ ଓଡ଼ିଶାର ଅଟ୍ୟୂତ ଦାସ 
ହେଉଛନ୍ତି ସର୍ବ ପ୍ରଥମ କବି । 

ସଂସ୍କୃତରେ ମହାଭାରତର ପରିଶିଷ୍ଟ “ଖ୍ଳପର୍ବଂ ଭାବେ ହରିବଂଶ ରଚିତ 
ହୋଇଥ୍‌ଲା । ମହାଭାରତର ପ୍ରସିଦ୍ଧ ନାୟକ ଶ୍ରୀକୃଷ୍ଣଙ୍କ ଆଦ୍ୟ ଜୀବନର କଥା 
କହିବା ପାଇଁ ଏହା ଉଦ୍ଦିଷ୍ଟ । ମହାଭାରତର ଅନୂକ୍ରମଣିକାରେ ଏହାର ବିଷୟଚସ୍ତୁ 
ସଂପର୍କରେ ନିମ୍ନ ସୂଚନା ମିଳେ । 

୯୫ 


ହରିବଂଶ : ମୁଖବନ୍ଧ 
ହରିବଂଶସ୍ତତଃ ପର୍ବ ପୁରାଣଂ ଖ୍ଳ ସଂଶିତମ୍‌, 
ବିଷ୍ଣୂପର୍ବ ଶିଶୋଶ୍ଚର୍ଯା ବିଷ୍ପୋଃ କଂସବଧ ସ୍ତଥା । 
ଭବିଷ୍ୟଂ ପର୍ବ ଚାପ୍ୟୁକ୍ତଂ ଖ୍ଳେଷ୍ଠେବାଭୂତଂ ମହତ୍‌, 
ଏତତ୍‌ ପର୍ବଶତଂ ପୂର୍ଣ୍ଣେ ବ୍ୟାସେନୋକ୍ତଂ ମହାତ୍ମନ । 

(ଆଦିପର୍ବ, ଅଧ୍ୟାୟ ୨/୮୨-୮୩) 
ଅଟ୍ଯୁତଙ୍କ ପୂର୍ବରୁ ଓଡ଼ିଆ ଭାଷାରେ ଅଠର ଖଣ୍ଡ ବିଶିଷ୍ଟ ମହାଭାରତ, ସାତକାଣ୍ଡ 
ରାମାୟଣ ଓ ଏକାଦଶ ସ୍କନ୍ଧଯୁକ୍ତ ଭାଗବତ ରଚିତ ହୋଇ ସାରିଥ୍‌ଲା । ଏହା 
ବ୍ୟତୀତ ସାରଳା ଦାସ ଲେଖ୍‌ଥୁ୍‌ଲେ ଚଣ୍ଡୀ ପୁରାଣ । ସାରଵା ଦାସଙ୍କ ଭଣିତା 
ଥ୍ବା ଭାରତ ହରିବଂଶର ପାଣ୍ଡୁଲିପି ଏବେ ଆବିଷ୍କୃତ ହୋଇଛି । କେତେକଙ୍କ 
ମତରେ ଏହା ସାରଳା ଦାସଙ୍କ ଲେଖା । ଅଚ୍ୟୁତ ଏ ଗ୍ରନ୍ଥ ସହିତ ପରିଚିତ ଥ୍‌ଲେ 
କି ନାହଁ ତାହା କେବଳ ପରବର୍ରୀ ଆଲାଚକମାନେ କହିବେ । ପୁରାଣ ରଚନାର 
ଏହି ପୃଷ୍ଠଭୂମିରେ ଅଚ୍ୟୁତ ସଂସ୍କୃତର ତିନିପର୍ବ ବିଶିଷ୍ଟ ହରିବଂଶ ସ୍ଥାନରେ ଲେଖ୍‌ଲେ 
ସାତଖଣ୍ଡିଆ ହରିବଂଶ । କବି ଅଚ୍ୟୁତ ଦାସ ସଂସ୍କୃତର ପର୍ବ ବିଭାଜନକୁ କେବଳ 
ଂଖଣ୍ଡଂରେ ପରିଣତ କରି ନ ଥୁଲେ, କେବଳ ତିନି ପର୍ବକୂ ସାତ ଖଣ୍ଡ କରି ନ 
ଥ୍ଲେ, ସଂସ୍ୃୃତରେ “ହରିବଂଶ ପର୍ବ”, ବିଷ ପର୍ବଂ ଓ “ଭବିଷ୍ୟ ପର୍ବ? ସ୍ଥାନରେ 
ରଖ୍ଲେ, (୧) “କଂସ ଦିଗ ବିଜେ”, ( ୨) 'କୃଷ ଢନ୍‌', (୩) 'ରାସ” (୪), 
“ଆନନ୍ଦ ଲହରୀ?, (୫) 'ଅଷ୍ଟାଦଶ ଧାଡ଼ି?, (୬) ଅଷ୍ଟ ପାଟବଂଶୀ ବିଭାଂ, ଓ 
(୭) “ମଥୁରା ମଙ୍ଗଳ” | 

ଏହି ସବୁ ଖଣ୍ଡର ନାମକରଣରୁ ବିଷୟବସ୍ତୂର ସୂଚନା ମିନୁଥୁଲେ ବି 
“ଆନନ୍ଦ ଲହରୀ” ଓ ' ମଥୁରା ମଙ୍ଗଳ” ଏହାର ବ୍ଯତିକ୍ରମ । “ରାସ” ଖଣ୍ଡର ଶେଷ 
ଭାଗରେ କଂସ ବଧ ହୁଏ । “ଆନନ୍ଦ ଲହରୀଂରେ ଉଗ୍ରସେନଙ୍କ ରାଜଢ୍ୟାରିଷେକ 
ଠାରୂ ରାମକୃଷ୍ଣଙ୍କ ବିଦ୍ୟା ଶିକ୍ଷା, ରୂକ୍କରିଣୀ ସ୍ବୟଂବରର ଅଧା ବର୍ଣ୍ଣନା, ବସନ୍ତ 
ଉତ୍ସବ ଓ ନାବକେଳି କାଳରେ କଂସ ପୁତ୍ର ହଂସ ଓ ଡିମ୍ବର ସଲିଳ ସମାଧ୍‌ ପର୍ଯ୍ୟନ୍ତ 
କଥା ବର୍ଣ୍ତିତ । ମଥୁରାରେ ଶାନ୍ତି ପ୍ରତିଷ୍ଠା ହେବା ପରେ ସମସ୍ତଙ୍କ ମନରେ 
ଆନନ୍ଦର ଲହରୀ ଖେଳିଯାଇଥ୍‌ଲା । ସେଥ୍‌ପାଇଁ ଏ ଖଣ୍ଡର ନାମ ହେଲା 
“ଆନନ୍ଦଲହରୀ । “ମଥୁରା ମଙ୍ଗଳ” ନାମକୁ ଅଷ୍ଟାଦଶ ଶତାବ୍ଦୀର କବି ଭକ୍ତ 
ଚରଣଙ୍କ କାବ୍ୟ ଅନୁଯାୟୀ କଂସ ମୃତ୍ଯୁ ପରେ ମଥୁରାର ଆନନ୍ଦ ଅର୍ଥ କରିବା 

୯.୬ 


ରଚନା ସମ୍ଭାର -୪ 


ସହଚ୍ଚ ହେଲେ ବି ଏଥ୍‌ରେ ଏ ଅର୍ଥ ନାହିଁ। ଏହା ହେଉଛି ହରିଦଂଶ୍ରର ଶ୍ରେଷ 
ଖଣ୍ଡ । `ଏହି ଖଣ୍ଡରେ ଶ୍ରୀକୃଷ୍ଣଙ୍କ ମହାପ୍ରସ୍ଥାନ କଥା ମୂଖ୍ୟତଃ ବର୍ଣ୍ଣିତ । ମହାପ୍ରୟାଣ 
ପୂର୍ବରୂ ଶ୍ରୀକୃଷ୍ଣ ନିଜର ମର୍ତ୍ୟ ଲୀଳା ସମାପ୍ତ କରିବା ପାଇଁ ଯାଦବ ବଂଶ ଧ୍ଵଂସ, 
ରହସ୍ଯ ଦ୍ବାରିକା ନିର୍ମାଣ ଇତ୍ୟାଦି କେତେକ କାର୍ଯ୍ୟ କରିଥଲେ । ଶ୍ରୀକୃଷ୍ଣଙ୍କ 
ତିରୋଧାନପରେ ଶ୍ରୀକୃଷ୍ଣଙ୍କ ଅଧାପୋଡ଼ା ଶରୀରରୂ ନୀଳଗିରିରେ ଜଗନ୍ନାଥଙ୍କ 
ଆବିର୍ଭାବ ଏହି ଖଣ୍ଡର ଶେଷାଂଶରେ ବଣ୍ଟିତ । ମଥୁରା ସହିତ ଏ ସବୁ ଘଟଣାର 
କିଛି ସମ୍ପର୍କ ନ ଥ୍ଲା । ସେଥ୍‌ପାଇଁ “ମଥୁରା ମଙ୍ଗଳ! ନାମ ବିସ୍କୟ ସୃଷ୍ଟି କରେ । 
ଅଚ୍ୟୁତ ତାଙ୍କ ହରିବଂଶ୍ରକୂ ଖଣ୍ଡରେ ବିଭାଗ କଲାପରେ ପ୍ରତି ଖଣ୍ଡକୁ କେତେକ 
ଅଧ୍ୟାୟରେ ବିଭାଜନ କରିଥ୍‌ବାର ସୂଚନା ଗ୍ରକ୍ଞ ମଧ୍ୟରୁ ମିଳିଥାଏ । ଅଥଟ ଏହି 
ଅଧ୍ୟାୟ ବିଭାଜନର କୌଣସି ନିର୍ଵିଷ୍ଟ କ୍ରମ ବା ନିୟମ ଥ୍‌ବା ଜଣାଯାଏ ନାହିଁ । 
କବି କେବଳ ବିଭାଜନର ପରଂପରା ରକ୍ଷା କରିବା ପାଇଁ ଅଧ୍ୟାୟ ସଂଖ୍ୟାକୁ 
ସ୍କରଣ କରୁଥ୍‌ବା ଅନୁମେୟ । 


ଅଚ୍ୟୁତ ଗ୍ରନ୍ଥ ମଧ୍ୟରେ ଅଷ୍ଟାଦଶ ପୁରାଣ, ବିଶେଷକରି ବ୍ରହ୍ମାଣ୍ଡ ପୁରାଣ, 
ମତ୍ସ୍ୟ ପୁରାଣ, ଭବିଷ୍ୟ ପୁରାଣ, ଭାଗବତ ଓ ହରିବଂଶର ନାମୋଲ୍ଲେକ କରୁଥ୍‌ଲେବି 
ଏହାର ଆଧାର ଗ୍ରନ୍ଥ ଭାବେ ହରିବଂଶ୍ର ଓ ଭାଗବତ ହିଁ ମୁଖ୍ୟ । ସେଥ୍‌ପାଇଁ କବି 
ଗ୍ରନ୍ଥ ମଧ୍ୟରେ ଗ୍ରନ୍ଥର ପ୍ରଶ୍ରଂସାସୂଚକ ପଂକ୍ତି ଭାବେ “ ଅତି ଭାଗ୍ୟେ ଭାଗବତ 
ହରିବଂଶ କୀରିି” କହିଛନ୍ତି । କେତେକେ ସ୍ଥଳରେ “ଇତି ଶ୍ରୀ ଦଶମ ସ୍କନ୍ଧ ପଞ୍ଚବିଂଶ 
ଅଧ୍ୟା ସମାପତ ହୋଏ” ସଦୃଶ ପଂକ୍ତିର ଉଲ୍ଲେଖ ମଧ୍ୟ ମିଳେ । ଭାଗବତର 
ଦଶମ ସ୍କନ୍ଧ ଓ ହରି ବଂଶର ବିଷୟବସ୍ତୁ ପ୍ରାୟ ସମାନ । କବି ମୁଖ୍ୟଭାବେ ଏହି 
ଦୁଇ ଗ୍ରନ୍ଥରୂ ବିଷୟ ବସ୍ତୁ ଗ୍ରହଣ କରିଥ୍‌ଲେ ବି, କବିଙ୍କ ଅଗାଧ ଯାଶ୍ତିତ୍ୟ କେବଳ 
ଏହି ଗ୍ରନ୍ଥଦ୍ଧୟ ମଧ୍ଯରେ ଆବଦ୍ଧ ନ ଥ୍ଲା । ସେ କେତେବେଳେ ଅଷ୍ଟାଦଶ 
ପୂରାଣ ମଧ୍ୟରେ ଅବଗାହନ କରୂୁଥ୍‌ଲେ ତ କେତେବେଳେ କାବ୍ୟଶାସ୍ତ୍ର 
ବିନୋଦନରେ କାଳାତିପାତ କରୁଥ୍‌ଲେ । କେତେବେଳେ ଜୟଦେବ, ଚଣ୍ଡୀଦାସ 
ପ୍ରଭୃତି ବୈଷ୍ଣବ ପଦକର୍ତାଙ୍କ ସହ ମିଶି ଶ୍ରୀକୃଷ୍ଣଙ୍କ ଲୀଳା ଗାନ କରୁଥ୍‌ଲେ, 
ତ କେତେବେଳେ ସାରଳା ଦାସଙ୍କ ସଦୃଶ ଓଡ଼ିଶାର ପ୍ରାଚୀନ ପୁରାଣକାରଙ୍କ 
ପଥ ଅନୁସରଣ କରୁଥ୍ଲେ । କବିଙ୍କ ପାଣ୍ଡିତ୍ୟ ଚଥ। ବହୁ ଶାସ୍ତ୍ରଦର୍ଶିତାର 
ଅମୃତ ସ୍ପର୍ଶ ମିଳେ ହରିବଂଶ୍ରର ବିଭିନ୍ନ ଉପାଖ୍ୟାନରେ । ସଂସ୍କୃତ ହରି ବଂଶର 


୯୭ 


ହରିବଂଶ : ମୁଖବନ୍ଧ 

ତିନିପର୍ବ ମଧ୍ୟରୁ ହରିବଂଶ ପର୍ବର ଶେଷାଂଶ ଓ ବିଷ୍ଣୁ ପର୍ବରେ କଂସ ଢନ୍ଡ୍‌ 
ଓ ଅତ୍ୟାଚାର ଠାରୁ ଶ୍ରୀକୃଷ୍ଣଙ୍କ ତିରୋଧାନ ପର୍ଯ୍ୟନ୍ତ କଥା ବଣ୍ଢିତ । ଓଡ଼ିଆ 
ହରିବଂଶ ମୂଚ୍ଚତଃ ଏହି ବିଷୟବସ୍ତୁକୁ ନେଇ ରଚିତ ହୋଇଥ୍‌ଲେ ବି ସେ 
ସବ୍ର ବେଳେ ହରିବଂଶକୂ ଅନୁସରଣ କରୁ ନ ଥ୍ଲେ । ହରିବଂଶରେ ଶ୍ରୀକୃଷ୍ଣଙ୍କ 
ରାସଲୀଳା ସଂକ୍ଷେପରେ ଆଠ, ଦଶୋଟି ପଦ ମଧ୍ୟରେ ବଣ୍ଠିତ ହୋଇଥ୍ଲା 
ବେଳେ, ଅଟ୍ୟ୍ୟୁତ ଏହାକୁ ବିସ୍ତୃତ ଭାବେ ବର୍ଣ୍ଣନା କଲେ । ସେତେବେଳେ 
ତାଙ୍କ ଆଖ୍‌ ଆଗରେ ନାଚି ଉଠିଥ୍‌ର। ଭାଗବତର ଗୋପଲୀଳା । ପୁଣି 
ଭାଗବତରେ ନ ଥୁବା ରାଧା କୃଷ୍ଣ କେଳି ବର୍ଣ୍ଣନା କଲ।ବେଳେ ସେ ହରିବଂଶ 
ଓ ଭାଗବତ ସ୍ଥାନରେ ଜୟଦେବଙ୍କ ଗୀତ ଗୋବିନ୍ଦ, ସାରଳା ମହାଭାରତ ଓ 
ଚଣ୍ଡୀ ଦାସଙ୍କ ଶ୍ରୀକୃଷ୍ଣ କୀଉଁନରୂୁ କଥ। ଆହରଣକରି ତାଙ୍କ ହରିବଂଶକୁ 
ସମୃଦ୍ଧ କଲେ । ପୁଣି କାଳିୟ ଦଳନ ପରି କଥା ହରିବଂଶ ଓ ଭାଗବତରେ 
ମିଳୁଥ୍‌ଲେ ବି ଅଟ୍ୟ୍ୟୁତଙ୍କ କନ୍ଥନା ଏହି ସବୁ ଗ୍ରନ୍ଥଠାରୂ ସ୍ଵତନ୍ତ୍ର । ପୂରାଣ 
ପରଂପରାକୁ ସ୍ଵକୀୟ କଳ୍ପନା ଦ୍ବାରା ଅନୂରାଞ୍ଜତ କରି, ପ୍ରେମ ଭକ୍ତିରସରେ 
ସିଞ୍ଚିତ କରି, ସାମାଜିକ ରୀତିନୀତି, ଟାଲିଟଳଣିରେ ଧୌତ କରି ସେ ଯେଉଁ 
ହରିବଂଶ ରଚନା କରିଗଲେ, ତାହା ସାଧାରଣ ନାଗରିକଙ୍କଠାରୁ ଆରମ୍ଭ 
କରି ଭକ୍ତ, ରସିକ, ସୁଧୀ, ବିନୋଦୀ, ଧାର୍ମିକ ଓ ସାଧଳ ପ୍ରଭୃତି ସମାଜର 
ସବୁ ଶ୍ରେଣୀର ଲୋକଙ୍କୁ ଅନନ୍ତ ଆନନ୍ଦ ପ୍ରଦାନ କରିବାରେ ସହାୟକ 
ହୋଇଥୁଲା। କବି ଅଚ୍ୟୁତଙ୍ଳକ ପାଣ୍ଡିତ୍ୟ କଳ୍ପନା ପ୍ରବଣତା, ମୌଳିକତା 
ତଥା ଭଚିମଭାର ବିଶ୍ଳେଷଣ ପାଇଁ ନିମ୍ନ କେତେକ ଉପାଖ୍ୟାନକୁ ଦେଖାଯାଇ 
ପାରେ । 


ରଅଜକୌଶିକ ଭପାଖ୍ୟାନ - 


ଭାଗବତରେ ନ ଥ୍୍‌ବା ଓ କେବଳ ସଂ, ହରିବଂଶରେ ଥବା ଉପାଖ୍ୟାନ 
ମଧ୍ୟରୂ ରଥ ରାଜା ଉପାଖ୍ୟାନ ଅନ୍ୟତମ । ରୂକ୍ଳିଣୀ ସ୍ଵବୟମ୍ବର ବେଳର କଥା । 
ସାନ୍ଦିପନୀଙ୍କ ଗୃହରେ ଶିକ୍ଷା ସାଙ୍ଗ କରି ଶ୍ରୀକୃଷ୍ଣ, ବଳଦେବ, ସୂରଥ ଓ ବଡ଼ଭାଇଙ୍କ 
ସହ ମଥୁରା ପ୍ରତ୍ୟାବର୍ତନ କରୂଥ୍‌ବାବେଳେ ପଥ ମଧ୍ୟରେ ରକ୍ସିଣୀ ସ୍ଵୟମ୍ବର କଥା 
ଶୁଣି ଭୀଷ୍ୃକଙ୍କ ରାଜ୍ୟ ଅଭିମୁଖେ ଯାତ୍ରା କଲେ । ଭୀଷ୍କକଙ୍କ ଅନୂଢ ତଥା 
ଶ୍ରୀକୃଷ୍ଣଙ୍କ ପରମଭକ୍ତ ରଥକୌଶିକ ଶ୍ରୀକୃଷ୍ଣଙ୍କ ଆଗମନ ବାର୍ତା ଶୁଣି ତାଙ୍କୁ ବାଟରୁ 


୯୮ 


ରଚନା ସମ୍ଭାର - ୪ 

ପାଛୋଟ ନେଲେ । ସ୍ବାଗତ ସମ୍ବନ୍ଧନା କରି ତାଙ୍କୁ ନିଢ ରାଜ୍ୟରେ ଅଭିଷେକ 
କଲେ । ସାଙ୍ଗରେ ଧରି ଗଲେ ସ୍ଵୟଂବର ସଭାକୁ । ସେଠାରେ ଥ୍ବା ଜରାସନ୍ଧ, 
ଶିଶୁପାଳ ଓ ଶ୍ରାଲ୍ସ ପ୍ରଭୃତି ଦୁଷ୍ଟ ରାଜାମାନେ ରଥରାଜଢାଙ୍କ କାର୍ଯ୍ୟର ଘୋର 
ବିରୋଧ କଲେ । ରଥରାଜା ସଭାସ୍ଥଳରେ ଶ୍ରୀକୃଷ୍ଣଙ୍କ ଅଲୌକିକ ମହିମାର 
ସବିଶେଷ ବର୍ଣ୍ଣନା କରି ସେମାନଙ୍କ ମନ୍ଦ ବୁଦ୍ଧି ପାଇଁ ସେମାନଙ୍କୁ ଭର୍ଘନା କଲେ । 
ଏହାସର୍ତେ୍‌ ସେ ସଭାରେ ଶ୍ରୀକୃଷ୍ଣ ଅପମାନିତ ହୋଇ ନୀରବରେ ଫେରିଯିବାକ୍ର 
ଚାହିଁ ନ ଥ୍‌ଲେ । ସେ ସେଠାରେ ଉପସ୍ଥିତ ଦୁଷ୍ଟ ରାଜାମାନଙ୍କୁ ଉପଯୁକ୍ତ ଶାସ୍ତି 
ପ୍ରଦାନ କରିବା ପାଇଁ ସ୍କୃରଣ କଲେ ପକ୍ଷୀରାଜ ଗରୁଡ଼ଙ୍କୁ । ଗରୁଡ଼ ଆସି ନିଜର 
ପକ୍ଷାଘାତରେ ସ୍ଵବୟଂବରର ସମସ୍ତ ଆୟୋଜନକୁ ବିଧ୍ଵସ୍ତ କରିବା ସଙ୍ଗେ ସଙ୍ଗେ 
ଦୁଷ୍ଟ ରାଜାମାନଙ୍କର ଗର୍ବଗଞ୍ଜନ କରିଥ୍ଲେ | 


ସଂସ୍କୃତ ହରିବଂଶରେ ଏହି ପ୍ରସଙ୍ଗ ଆସେ ଜରାସନ୍ଧର ମଥୁରା ଆକ୍ରମଣ 
ପରେ ଓ କାଳଯବନର ଆକ୍ରମଣ ପୂର୍ବରୁ । ଶ୍ରୀକୃଷ୍ଣ ଯେତେବେଳେ ଯାଦବମାନଙ୍କ 
ସହ ଭୀଷ୍କକଙ୍କ ରାଜ୍ୟକୁ ଗଲେ, ସେତେବେଳେ ବଳରାମ ଥଲେ ବ୍ରଜପୁରରେ । 
ସଂସ୍କୃତରେ ଶ୍ରୀକୃଷ୍ଣଙ୍କୁ ସ୍ଵାଗତ କରିଥୁବା ରାଜା ଦ୍ବୟ ହେଲେ କ୍ରଥ ଓ କୌଶିକ । 
ଓଡ଼ିଆରେ ଏହି ଦୂଇ ରାଜାଙ୍କୁ ଜଣେ କରିଦେଇ ନାମ ରଖାଯାଇଛି “ରଥ 
କୌଶିକ' । ସଂସ୍କୃତରେ କ୍ରଥ ଓ କୌଶିକଙ୍କ ସ୍ଥାନରେ ନିଜେ ଭୀଷ୍ମକ ଶ୍ରୀକୃଷ୍ଣଙ୍କ 
ମହିମା ବର୍ଣ୍ଣନା କରି ଦୁଷ୍ଟ ରାଜାମାନଙ୍କୁ ବୁଝାଇବାକୁ ଚେଷ୍ଟା କରିଥ୍‌ଲେ । ଶ୍ରୀକୃଷ୍ଣ 
ଦୁଷ୍ଟ ରାଜାମାନଙ୍କ ବ୍ୟବହାରରେ ଅପମାନିତ ହୋଇ ଗରୁଡ଼କୂ ସ୍ବୃରଣ କରିବା 
ସଂସ୍କୃତରେ ନାହିଁ । ସଂସ୍କୃତରେ ଥ୍‌ବା ଇନ୍ଦ୍ରଙ୍କ ଦ୍ବାରା ଶ୍ରୀର୍କୃଷ୍ଠ ରାଜେନ୍ଦ୍ର ପଦରେ 
ଅଭିଷିକ୍ତ ହୋଇ ରାଜାମାନଙ୍କୁ ଆଶ୍ଵାସନା ପ୍ରଦାନ କରିବା ଓଡ଼ିଆରେ ନୀହିଁ । 
ଏହିପରି କେତେକ ପରିବର୍ଭନ ସନ୍ତେ୍‌ ଏହା ଯେ ସଂସ୍କୃତ ହରିବଂଶରୂ ଗୃହୀତ ଏହା 
ନିଃସନ୍ଦେହ । । 
ବସ୍ତ୍ର ହରଣ ଓ ଭାଗବତ 

ସେହିପରି ସଂସ୍କୃତ ହରିବଂଶରେ ନ ଥ୍ବା ଓ ଭାଗବତରେ ଥ୍ବା ଉପାଖ୍ୟାନ 
ମଧ୍ୟରୁ “ବସ୍ତ୍ର ହରଣ? ପ୍ରସଙ୍ଗ ଅନ୍ୟତମ । ଭାଗବତର ଗୋପୀମାନେ ଶ୍ରୀକୃଷ୍ଣଙ୍କ 
ଅନୁରାଗିଣୀ ନାୟିକା । ସେମାନେ କୃଷ୍ଣଙ୍କୁ ପତିରୂପେ ପାଲବା ପାଇଁ ଏକ ମାସ 
ଦୁର୍ଗା ପୂଢା କରିଥ୍‌ଲେ । ବ୍ରତ ଉଦଯାପନ କରିବା ପାଇଁ ସେମାନେ ଗଲେ 


ଗାଁଟି 

ଯମୂନାକୁ । ସେଠାରେ ସେମାନେ ଉଇଗ୍ନ ହୋଇ ସ୍ବାନ କରୁଥ୍‌ବାବେଳେ ଶ୍ରୀକୃଷ୍ଣ 
ସେଠାରେ ପହଞ୍ଚ୍‌ କୂଳରେ ରଖାଯାଇଥୁବା ବସ୍ତ୍ର ସବୂକୁ ପବନ ସାହାଯ୍ୟରେ 
କଦମ୍ବ ବୃକ୍ଷ ଉପରକୁ ନେଇଗଲେ । ଶ୍ରୀକୃଷ୍ଣଙ୍କୁ ଦେଖ୍‌ ଗୋପୀମାନେ ସେମାନଙ୍କ 
ବ୍ରତ ସଫଳ ହେବା ଜାଣି ଆନହିତା ହେଲେ ସତ, ତେବେ ଜଳ ଭିତରୁ ବାହାରି 
ଆସିବାକୁ ସଙ୍କୋଚ ବୋଧ କଲେ । ଶ୍ରୀକୃଷ୍ଣଙ୍କ ନିର୍ଦ୍ଦେଶ ମତେ ପ୍ରଥମେ ଏକ 
ହାତରେ ଓ ଶେଷରେ ନିଃସର୍କୋଚତା ଶ୍ରୀକୃଷ୍ଣଙ୍କୁ ମୁଗ୍ଧ କଲା ଓ ସେ ସେମାନଙ୍କ 
ବସ୍ତ୍ର ଫେରାଇଦେଲେ । 

ଗୋପୀଏ ପିନ୍ଧି ଯେଝା ବାସ । ଆନନ୍ଦ ମନେ ହସ ହସ ॥ 

ଦେବତା ପୂଜାର ବିଧୀନେ । କୃଷ୍ଣଙ୍କୁ ବରିଛନ୍ତି ମନେ ॥ 

କୃଷ୍ଣଙ୍କୁ ଚାହିଁ ନ ପାରନ୍ତି । ଲାଜେ ରହିଲେ ମଥାପୋତି ॥ (ଭାଗବତ) 


ସେମାନଙ୍କ ବ୍ରତ ସଫଳ ହେଲା । ଶ୍ରୀକୃଷ୍ଣ ସେମାନଙ୍କ ମନଇଚ୍ଛା ପୂର୍ଣ୍ଣ କରିବା 
ପାଇଁ ମିଳନର ଆଶା ଦେଇ ସେମାନଙ୍କୁ ସେଦିନ ସେଠାରୂ ଆଦରରେ ବିଦାୟ 
ଦେଇଥ୍‌ଲେ । 


ଅଚ୍ୟୁତ ଭାଗବତରୁ ବସ୍ତ୍ରହରଣ ପ୍ରସଙ୍ଗ ଆଣିଥ୍‌ଲେବି ଏହାର ପରିବେଶ 
ସ୍ଵତନ୍ତ୍ର। ଏଠାରେ ଗୋପୀମାନେ ଶ୍ରୀକୃଷ୍ଣ ଅନୁରାଗିଣୀ ନ ଥ୍ଲେ କି ଶ୍ରୀକୃଷ୍ଣଙ୍କୁ 
ବରରୂପେ ପାଇବା ପାଇଁ ମାସେ କାଳ ଦୂର୍ଗା ପୂଜା କରି ନ ଥ୍ଲେ, କି ବ୍ରତ 
ଉଦ୍‌ଯାପନ ପାଇଁ ଯମୁନାକୂ ଯାଇ ନ ଥ୍ଲେ । ଅଟ୍ୟୁତଙ୍କ ଗୋପୀମାନେ ଅକ୍ଷୟ 
ତୃତୀୟା ପରି ଶୂଭ ଦିନରେ ସ୍ନାନ କରିବା ପାଇଁ ସାଙ୍ଗ ମେଳି ହୋଇ ନିକଟସ୍ଥ 
ଯମୁନା ନଦୀକୂ ଯାଇଥ୍ଲେ । ଯୁବତୀ ବଧୂମାନଙ୍କ ପରି ସେମାନେ ମଧ୍ୟ ସେଦିନ 
ବେଶ ସଜେଇ, ହାତରେ ତେଇ ହଳଦୀ ଧରି, ସୁନ୍ଦର ସୁନ୍ଦର ବସ୍ତ ଅଳଙ୍କାରରେ 
ଶରୀରକୁ ଭୂଷିତ କରି, ଗୃହ ଜଢଞ୍ଜାଳରୂ, ବିଶେଷ କରି ସ୍ବାମୀ, ଶାଶୁ, ନଣନ୍ଦଙ୍କ 
ଜ୍ବାଳାରୂ କ୍ଷଣକ ପାଇଁ ମୂସ୍ତି ଲାଭ କରି ଶରୀର ଶାନ୍ତ କରିବା ପାଇଁ ଧାଇଁ 
ଯାଇଥ୍‌ଲେ ଯମୁନା ଜଳ୍ଚର ଶୀତଳ ସ୍ପର୍ଶ ପାଇଁ । ଗଲାବେଳେ ସେମାନଙ୍କ ମନ 
ଭାବନାମୁକ୍ତ ନ ଥ୍ଲା । ସ୍ବାମୀ, ଶାଶୁ, ନଣନ୍ଦଙ୍କ ଡରରେ ମନ ବିବ୍ରତ ଥ୍ଲା । 
ମନେ ମନେ ସେମାନେ ଏ ସବୁର ଉତ୍ତର ପ୍ରସ୍ତତ କରି ରଖ୍‌ଥ୍୍‌ଲେ । ଶାଶୁ ନଣନ୍ଦ 
ପଚାରିଲେ କହିବେ, “ମୁଁ ତ ଏକୁଟିଆ ଯାଇ ନ ଥୁ୍ଲି, ଗାଁର ଅନ୍ୟ ବୋହୂମାନଙ୍କ 
ସହତ ଯାଇଥ୍ଲି । ଆଜି ହେଲା ଅକ୍ଷୟ ତୃତୀୟା ପରି ଶ୍ରଭ ଦିନ । ସମସ୍ତେ ବ୍ରତ 


୧୦୦ 


ରଚନା ସମ୍ଭାର -୪ 


ପାଳନ କଲେ, ମୁଁ ବି ସେମାନଙ୍କ ସହିତ ମିଶି ବ୍ରତ କଲି ।”” ସ୍ଵାମୀ ଗୋଠରୁ 
ଫେରିଲା ବେଳକୁ ଆମେ ସବୁ ଫେରି ଆସିଥ୍‌ବା । ତେଣୁ ସ୍ବାମୀପଟୁ କୌଣସି 
ସଂକଟର ସମ୍ଭାବନା ନାହିଁ । ଅଚ୍ୟୁତଙ୍କ ଗୋପୀମାନେ ଘରୁ ବାହାରି ଯିବା ପରେ 
ସେମାନଙ୍କ ମନ ଧୀରେ ଧୀରେ ବନ୍ଧନମୁସ୍ତ ହୋଇଥ୍‌ଲା । ଚାଲିଲା ପରସ୍ପର 
ମଧ୍ୟରେ ଟାହି ଟାପରା, ହାସ, ପରିହାସ । ସହଜେ ହାଟୁଆ ଘରର ବୋହୂ । ଏ 
ସବୁରେ ଅନ୍ୟ ଘରର ବୋହୂ ଅପେକ୍ଷା ସେମାନେ ବିଶ୍ରେଷ କୁଶଳ ବୋଲି ଅଚ୍ୟୁତ 
କହିଛନ୍ତି । 

ନଦୀ ନିକଟରେ ପହଞ୍ଚ୍‌ ଯମୁନାର, ସ୍ଵଚ୍ଛ, ନିର୍ମଳ, ଗଭୀର ଓ ପାତଳ ଜଳ 
ଦେଖ୍‌ ସେମାନେ ଜଳ ସହିତ ମିଶି ଯିବାର ଲୋଭ ସମ୍ବରଣ କରି ପାରିଲେ 
ନାହିଁ। ଲୂଗାପଟା, ଆୟଅଳଙ୍କାର ସବ୍ରୁକୁ କୂଳରେ ରଖ୍‌ ଡେଇଁ ପଡ଼ିଲେ ଜଳ 
ଭିତରକୁ .| ତା' ପରେ ଚାଲିଲା ପାଣି ଫୋପଡ଼ାଫୋପଡ଼ି, ମରାମରି, ଧରାଧରି, 
ବାଡ଼ିଆବାଡ଼ି ଇତ୍ୟାଦି ଜଳକେଳି । ହାସ, ପରିହାସ, କଥାବାର୍ରା ଓ ହାହୋଲୋଜି 
ନାଦରେ ଯମୁନା ନଦୀ ଉଚ୍ଛୁଳି ଉଠିଲା । ଯମୁନା ଘାଟର କିଛି ଦୂରରେ ଶ୍ରୀ କୃଷ୍ଣ 
ଗୋପାଳ ବାଳକମାନଙ୍କ ସହ ବାଛୁରୀ ଚରାଉଥ୍‌ଲେ । ଗୋପୀମାନଙ୍କ ପାଟିଗୋଳ 
ଶୁଣି ସେ ସେଠାରେ ପହଞ୍ଚୁଲେ । ସେମାନଙ୍କୁ ଦେଖ୍୍‌ବାକ୍ଷଣି ତାଙ୍କ ମନରେ ଯେଉଁ 
ଭାବ ସୃଷ୍ଟି ହେଲା ତାହା ଥ୍‌ଲା ଜଣେ ଧୃଷ୍ଟ ନାୟକର ମନୋଭାବ । ସେ ଭାବିଲେ 
ଜଣ ଜଣକୁ ପାଇବା ପାଇଁ କେତେ କଷ୍ଟ କରିବାକୁ ପଡ଼ୁଥ୍‌ଲା, ଆଜି ଏକାବେଳେକେ 
ସମସ୍ତେ ଧରାପଡ଼ିଛନ୍ତି । ସେ ପବନକୁ ଆଦେଶ ଦେଲେ, ବସ୍ତ୍ର ଅଳଙ୍କାର ସବୁକୁ 
ନେଇ କଦମ୍ବ ଗଛରେ ଟାଙ୍ଗି ଦେବା ପାଇଁ । ତାହାହିଁ ହେଲା । କୃଷ୍ଣ ଗୋଟିଏ 
ଡାଳରେ ବସି ନିଶ୍ଚିନ୍ତ ମନରେ ଦୋଳି ଖେଳିବାକୁ ଲାଗିଲେ । 


ସ୍ନାନ ସାରି ଗୋପୀମାନେ ଯେତେବେଳେ କୂଳକୁ ଗଲେ ସେଠି ବସ୍ତ୍ର ନ 
ଥ୍ଲା କି ଅଳଙ୍କାର ନ ଥ୍ଲା । ସେମାନେ ଶ୍ରୀକୃଷ୍ଣଙ୍କ କଥା ନ ଭାବି, ଚିନ୍ତା କଲେ 
ପବନ କଥା, ଚୋର କଥା ଏବଂ ପାଣିରେ ଭାସିଯିବା କଥା । ପୁଣି ଭାବିଲେ 
ଏସବୁ ସମ୍ଭବ ନୂହେଁ । ସବୁଗୁଡାକ ଏକାବେଳକେ ଚାଲିଗଲା କିପରି ? ଖଣ୍ଡେ 
ଦିଖଣ୍ଡ ତ ରହି ଯାଇଥାନ୍ତା ।! ସେହ ଉଇଗ୍ବନାବସ୍ଥାଗେ ସେମାନେ ବଣରେ ପଶି 
ଖୋଜିବାରେ ଲାଗିଲେ । ନିରାଶ ହୋଇ ଫେରିବା ବେଳେ ଦେଖ୍‌ଲେ କଦମ୍ବ 
ଡାଳରେ ଝୁଲ୍ଲୁଥ୍‌ବା ଶାଢ଼ୀସବୁକୁ । ସେମାନେ ଭାବିଲେ ଗଛରେ ଚଢ଼ି ଲୂଗା 

ଆଣିବେ । ଶ୍ରୀକୃଷ୍ଣଙ୍କ ମାୟାରେ କଦମ୍ବ ମାୟା ବିସ୍ତାର କଲା । ସେମାନେ ବିବଶ 
ହୋଇ ଫେରି ଆସିଲା ବେଳକୁ ଦେଖ୍‌ଲେ ଆନନ୍ଦରେ ଦୋଳି ଖେଳୁଥବା ଶ୍ରୀକୃଷ୍କଙ୍କୁ । 
ସେମାନେ ଜଳରେ ପଶିଗଲେ । ଭୟରେ କ୍ରୋଧରେ ଶ୍ରୀକୃଷ୍ଣଙ୍କୁ ଗାଳି ଦେବାକୁ 
ଲାଗିଲେ । ଭାବିଲେ ସବୁ ଅନର୍ଥର ମୂଳ ଏହି କଦମ୍ବ ଗଛ । ଏହାର ଡାଳ 
ଭାଙ୍ଗିଦେଲେ ବା ମୂଳରୂ କାଟି ଦେଲେ ଶ୍ରୀକୃଷ୍ଣ ଆଉ ଦୂୂଷ୍ଟାମି କରି ପାରିବେ 
ନାହିଁ। ସେମାନେ ଅଭିଶାପ ଦେଲେ ଗଛ ଡାଳ ଭାଙ୍ଗି ଯାଉ, ଆଉ ଶ୍ରୀକୃଷ୍ଣଙ୍କର 
ମୃତ୍ୟୁ ହେଉ । 

ଅଭିଶାପ ଶୁଣି ଣ୍ରୀକୃଷ୍ଣ ରୀତିମତ ନାଟକ ଆରମ୍ଭ କରିଦେଲେ । ଗୋଟିଏ 
ଡାଳରୂ ଆଉ ଗୋଟିଏ ଡାଳକୁ ଡେଇଁ ପଡି ଡାଳକୁ ଝିଙ୍କି ଦେବାରୂ ଡାଳ ଭାଙ୍ଗି 
ଗଲା । ଶ୍ରୀକୃଷ୍ଣ ତଳେ ପଡ଼ି ମୂରହଁଁ ହୋଇଗଲେ । ଗୋପୀମାନଙ୍କ ଚିନ୍ତା ବଢ଼ିଗଲା । 
ନିଜ ଉପରୂ ଦୋଷ ଛଡ଼ାଇବା ପାଇଁ ବିଚାର କରୂଥ୍‌ବାବେଳେ ଶ୍ରୀକୃଷ୍ଣ ଉଗ୍ରରୂପ 
ଧାରଣ କରି ବ୍ରହ୍ମ ପ୍ରେତ ସଦୃଶ କିଳିକିଳା ରାବ ଦେଇ ଗର୍ଚଚନ କଲେ । ତାଂପରେ 
ଚାଲିଲା ପରସ୍ପର ଉପରେ ଆକ୍ଷେପ ଓ ଦୋଷାରୋପ । ଗୋପୀମାନେ କହିଲେ 
ଆମେ ତୋର ସମ୍ପର୍କରେ ଖୁଡୋଇ, ଜେଠେଇ, ମାଇଁ । ଆମ୍ଭଙ୍କୁ କଟାଳ କରିବା 
ତୋ ପକ୍ଷରେ ଶୋଭନୀୟ ନୂହେଁ । ଶଶୁର, ଶାଶୁ, ନଣନ୍ଦ, ଦିଅର ଆମ୍ଭଙ୍କୁ 
ସେମିତି ଦୋଷ ନ ଥାଇ ଗାଳି ଦିଅନ୍ତି । ଆମେ ସବୁ କୂଳର ବହୁଆରି । ଆମର 
ଲାଜ ମହତ ଅଛି । ଆମ ସାଙ୍ଗେ ଜଞ୍ଜାଳ କର ନାହିଁ । ଗୁଆଳେ ଜାଣିଲେ କଥା 
ମନ୍ଦ ହେବ । କଂସରାଜା ତ ତୋର ସବୁଦିନିଆ ଶତୁ । ଖଣ୍ଟପଣ କର ନାହିଁ । 
ଏହିପରି ବହୁ କଥା । ଶ୍ରୀକୃଷ୍ଣ ଉତ୍ତର ଦେଲେ, ମୁଁ ନିର୍ଦ୍ଦୋଷ । ମୋ ସୁଖରେ ମୁଁ 
ଥାଏ । ଛଡ଼ା, ବାଛୁରୀ ଚରାଇ ନଦୀରେ ପାଣି ପିଆଇ କଦମ୍ବ ଡାଳରେ ମୁଁ ଆଜି 
ନୁହେଁ, ସବୁଦିନେ ଏମିତି ଖେଳେ । କୂଳବୋହୂ ହୋଇ ଉଲଗ୍ନ ହୋଇ ଗାଧୋଉଛ । 
ଲଢ୍ଜା ନାହିଁ । ଶେଷରେ ମୋତେ ଅଯଥାରେ ଦୋଷୀ କରୁଛ । 


ଗୋପୀମାନେ କଥାରେ ହାରି ଶ୍ରୀକୃଷ୍ଣଙ୍କୁ ହାତ ଯୋଡ଼ି ବିନୟ ହେଲେ । 
ଶ୍ରୀକୃଷ୍ଣ କହିଲେ, ମୁଁ ଯାହା ମାଗିବି ତାହା ଯଦି ଦେବ ତୂମ ବସ୍ତ୍ର ଅଳଙ୍କାର ସବୁ 
ଫେରାଇ ଦେବି । ଶେଷକୂ ଗୋପୀମାନେ ଅଗତ୍ୟା ଶ୍ରୀକୃଷ୍ଣଙ୍କ କଥାରେ ରାଜି 
ହୋଇ କହଲେ ଯାହା ମାଗିବ ଆମ୍ଭେ ତାହା ଦେବୁ । ତ୍ରିବାର ସତ୍ୟ କଲେ । 
ସେଥରେ ଶ୍ରୀକୃଷ୍ଣଙ୍କ ମନ ମାନିଲା ନାହିଁ । ସେ ନୀତି ବାଣୀ ଶ୍ରଣାଇ କହିଲେ, 


୧୦୨ 


ରଚନା ସମ୍ଭାର - ୪ 
ଶ୍ରୀକୃଷ୍ଣ କହିଲେ ଲାଞ୍ଚ ଓଳଗ ବେନି, 
ଧର୍ମଶ୍ରାସ୍ତ୍ରେ କିଅଛି ଏହା ରୋକେ ରୋକେ ଘେନି । 


ପୁଣି କହିଲେ ତୂମର ଏ ଉନ୍ମୁୁସ୍ତ ଶରୀର ଦେଖ୍‌ ମୋ ମନରେ କାମ ବାସନା 
ଜାତ ହୋଇଛି । ମୁଁ ଚାହେଁ ଅଙ୍ଗସଙ୍ଗ । ଗୋପୀମାନେ ବିଚାର କଲେ ଆମେ 
ଏତେ ଜଣ, ସେ ଜଣେ । ବଣ ଭିତରକୁ ନେଇଯାଇ ବିଧା, ଚାପୁୂଦା ମାରି ତା'ର 
ଦାନ୍ତପାଟ ଭାଙ୍ଗି ଦେବା । ସମସ୍ତେ ଚାଲିଲେ ବୃନ୍ଦାବନ ମଧ୍ୟକୁ । ଶ୍ରୀକୃଷ୍ଣ 
“ଯେତେ ଗୋପୀ ତେତେ ରୂପଂ ଧାରଣ କରି ସମସ୍ତଙ୍କ ସନ୍ତୋଷ କଲେ ଏବଂ 
ଶେଷରେ ବସ୍ତ୍ର ଅଳଙ୍କାର ଦାନ କରି ଗୋପୀମାନଙ୍କୁ ଗୃହକୁ ପଠାଇଦେଲେ । 

ଅଚ୍ୟୁତ ମଝିରେ ମଝିରେ ଗୋପୀଙ୍କୁ '“ ଗୋବିନ୍ଦର ସଙ୍ଗେ କ୍ରୀଡ଼ା କରିବାର 
ପାଇଁ ସନକାଦି ଆସିଛନ୍ତି ଗୋପସ୍ତିରୀ ରୂପ ବହି” ଏବଂ ଶ୍ରୀକୃଷ୍ଣଙ୍କ ' “ଅପାର 
ମାୟାଧର ଅଟନ୍ତି ଦେବହରି”' ପରି ପଂକ୍ତି କହୁଥ୍‌ଲେ ବି ବର୍ଣ୍ଣନା କଲାବେଳେ 
ଗ୍ରାମ୍ଯୟ ପରିବେଶରୁ ଆଦୌ ମୁକ୍ତ ହୋଇପାରି ନ ଥ୍‌ଲେ । ଭାଗବତର ଗୋପୀ 
ପ୍ରୀତି ସହ ଏହାର କୌଣସି ସଂପର୍କ ବି ନଥ୍‌ଲା । ବସ୍ତ୍ର ହରଣ ସଦୃଶ ବ୍ରାହ୍ମଣ 
ପତ୍ନୀଙ୍କ ପ୍ରତି ଶ୍ରୀକୃଷ୍ଣଙ୍କ ଅନୁଗ୍ରହହ ଅନ୍ଧକୁ ଚକ୍ଷୁଦାନ ଓ ଅନ୍ଯାନ୍ଯ ବହ ପ୍ରସଙ୍ଗ 
ଅଚ୍ୟୁତ ଭାଗବତରୂ ଆଣି ସବୁଥ୍‌ରେ ନୂଆ ନୂଆ କଥା ମିଶ୍ରାଇ ସେ ସବୂକୂ ନୂଆ 
ରୂପରେ ଉପସ୍ଥାପିତ କରି ପାଠକଙ୍କୁ ମୁଗ୍ଧ କରିବା ପାଇଁ ଚାହିଁଥ୍‌ଲେ । 
ନାରଦଙ୍କ ମୋହ ଉପାଖ୍ୟାନ ଓ ଭାଗବତ 

ଭାଗବତରୁ ଆସିଥ୍‌ବା ଆଉ ଏକ ମୁଖ୍ୟ ଉପାଖ୍ୟାନ ହେଲା “ନାରଦଙ୍କ 
ଭ୍ରମଂ। କୃଷ୍ଣଲୀଳା ପ୍ରକାଶନରେ ନାରଦ ସବୁବେଳେ ସକ୍ତିୟ । ଶ୍ରୀକୃଷ୍ଣଙ୍କର ସେ 
ଅତ୍ଯନ୍ତ ଅନ୍ତରଙ୍ଗ । ଦିନେ ନାରଦ ଶ୍ରୀକୃଷ୍ଣଙ୍କୁ ଭେଟିବା ପାଇଁ କୁଞ୍ଜବନରେ 
ପହଞ୍ଚୁଲେ । ସେତେ ବେଳେ ଶ୍ରୀକୃଷ୍ଣ ଗୋପୀମାନଙ୍କ ସହ ରାସ କ୍ରୀଡ଼ା କରୁଥ୍‌ଲେ । 
କରଶଳ ଜିଜ୍ଞାସା ଓ ଆସନ, ପାଦାସନ, ଧୂପ, ଦୀପ ଦ୍ବାରା ନାରଦମୁନିଙ୍କର 
ଅଭ୍ୟର୍ଥନା କରାଗଲା । ନାରଦ ମଧ୍ୟ କୃଷ୍ଣଙ୍କୁ ଦେବାଧ୍ଦେବ ରାଜା, ପରମାନନ୍ଦ 
ପୁରୁଷ, ଅବ୍ୟକ୍ତ ବିଶ୍ବବାସ, ଅକ୍ଷୟ, ଅବ୍ୟୟ, ଅବିନାଶ ପୁରୁଷ, ଲତ୍ୟାଦି ଇତ୍ୟାଦି 
କହି ବହୁ ପ୍ରଶଂସା କଲେ । ତାଂପରେ ଆରମ୍ଭ ହେଲା ପରୀକ୍ଷା । 

ନାରଦ ଆରମ୍ଭ କଲେ, ତୁମେ ତ ଜାଣିଛ, ମୁଁ ଆଜଢନ୍ଧ୍‌ ବ୍ରହ୍ମଚାରୀ । ବହୁ 
ଦିନ ଯତି ସତ୍ଯରକ୍ଷା କଲିଲ ଏବେ ରମଣୀ ରସ ଭୋଗ କରିବାକୁ ବଳିଲା 

୧୦୩ 


ହରିବଂଶ : ମୁଖବନ୍ଧ 

ମୋର ଶ୍ରଦ୍ଧା। ତୋ ପାଖରେ “ଷୋଳ ସହସ୍ର ନାୟିକା ମୂଳେ ଚଉଷଠି ସସ୍ର 
ବାଳୀ” ଅଛନ୍ତି । ଏକା ଦିନକରେ ଏତେ କନ୍ୟା ତୂ କଂଣ କରିବୁ ? ସେଥ୍ମଧ୍ୟରୁ 
କନିଷ୍ଠ କନ୍ଯା ଗୋଟିଏ ବାଛି ମୋତେ ଦିଅ । ଶ୍ରୀକୃଷ୍ଠ କହିଲେ, ମୋର ଆପରି 
ନାହିଁ, ତୁମେ ଯାଅ, ଯାହା ପାଖରେ ମୁଁ ନ ଥ୍ବି, ସେହି କନ୍ଯାଟିକୁ ନେଇ ଯାଅ । 
ନାରଦ କୂଞ୍ଜବନରେ ଥ୍‌ବା ପ୍ରତ୍ୟେକ ଗୋପୀଙ୍କ ପୂରକୂ ଗଲେ । ସବୂଠାରେ 
ଦେଖୁଲେ ଶ୍ରୀକୃଷ୍ଣଙ୍କୁ । ଶେଷରେ ନିରାଶ ହୋଇ ଦୂତୀ ଘରେ ପହଞ୍ଚୁଲେ । ସେଠି 
ଅତି ଆଶ୍ଚର୍ଯ୍ୟ ହୋଇ ଦେଖ୍‌ଲେ ଦୁତିକା ଓ ଶ୍ରୀକୃଷ୍ଣଙ୍କ ରତି କ୍ରୀଡ଼ା । ବିରକ୍ତ ହୋଇ 
ମନେ ମନେ ଶ୍ରୀକୃଷ୍ଣଙ୍କୁ ଆକ୍ଷେପ କରି କହଲେ- 

ୟେତେ ସ୍ତ୍ରୀ ରମଣେ ଶାନ୍ତି ନୋହିଲା ୟା ମନ 

ଦୂତିକା ମୁଖରେ ଦେଉଅଛି ଚୂମ୍ବନ 

ବଳକ୍ଷିତ ନ ପାଇଣ ବସାଇଛି କୋଳେ 

ୟେତେ ବଡ଼ କର୍ମକି ହୋଇବ ଆନବଳେ । 

4. + .. 

ନଉବର୍ଷି ଦୂତିକାକୁ ଅଟଇ ବୟସ 

ଷଡ଼ ବର୍ଷ ପୁଅକୁ ହେଉଛି ରତିରସ । 

କୃଷ୍ଣ ନ ଜାଣିଲେ ବୀ ବାଳୁତ ଭାବ ମତେ 

ଦୂତିକା ବୃଦ୍ଧା ସ୍ତ୍ରୀ ଏହା କଲାକ କେମନ୍ତେ । (୩.୪୩୯୩-୪୩୯୭) 
ମହାମୁନିଙ୍କ ବିଚାର ଅନ୍ତର୍ଯ୍ୟାମୀଙ୍କୁ ଅହପା ରହିଲା ନାହିଁ । ନାରଦଙ୍କ ଗର୍ବ ଗଞ୍ଜନ 
ପାଇଁ ମାୟା ପ୍ରକାଶ କଲେ । ନାରଦ ଯାଇ ପହଞ୍ଚ୍‌ଲେ ଯମୁନା କୂଳରେ । ବେଦ 
କାଣ୍ଡି ଧୋତି, ପିଢ଼ା, ଛତା ପ୍ରଭୃତିକୁ କୂଳରେ ଥୋଇ ମହାଚ୍ଚଳ ବାକ୍ଯ ପଢ଼ି 
ଗଙ୍ଗା ନାରାୟଣ ଧ୍ୟାୟି ସ୍ନାନ ପାଇଁ ଯମୁନା .ଜଳରେ ବ୍ରଡ଼ିଲେ ଏବଂ ଯାଇଁ 
ଉଠିଲେ, କୃଷ୍ଣା କାଞ୍ଚୁ କଟକରେ । ପୂର୍ବକଥା ସବୁ ପାଶୋର ଗଲା । ସେ ହେଲେ 
ଏକ ଷୋଡ଼ଶୀ ସୁନ୍ଦରୀ ନାୟିକା । ଦଇବର ବିପରୀତ ଗତି । ସେଠି ଆସି 
ପହଞ୍ଚୁଲା ଦିବାକର କୈବର୍ଭ। କନ୍ଯାକୁ ଦେଖ୍‌ ତାର ପରିଚୟ ପଚାରିଲା ଏବଂ 
ଶେଷରେ ପ୍ରସ୍ତାବ ଦେଲା ଓଯୋଗାଇଲେ ଥାଉ କିନା ମୋର ତହିଁ ରହି”? । ନାରଦ 
ରାଜି ହେଲେ ଏବଂ କୈବର୍ତର ଗୃହିଣୀ ହୋଇ ପାଞ୍ଚ ପତ୍ର ପାଞ୍ଚ ଦୋହିତା ଜନ୍ଜ 


କଲେ । ଥୋକାୟେ ଦିନ ଅନ୍ତେ କୈବର୍ତ ନାଶ ଗଲା । ପୂରୂଷ ସଙ୍ଗେ ଝାସ 
୧୦୪ 

ଦେବା ପାଇଁ ସେ କାବେରୀ ନଦୀ କୂଳରେ ପହଞ୍ଚୁଲେ । ସ୍ନାନ କରିବାପାଇଁ 
ଜଳରେ ବୂଡ଼ିବା କ୍ଷଣି ଯାଇ ଉଠିଲେ ଯମୁନା କୂଳରେ । ଦଣ୍ଡ କମଣ୍ଡଳୁ, ଉତ୍ତରୀ, 
ଛତା, ପିଢ଼ା ସବୁ ସେମିତି ଥୁଆ ହୋଇଥଲା । 

ସେହି ଦନ ସେହି ନକ୍ଷତ୍ର ସେହ ବାର ତାର 

କେବଳ ବୁଡ଼ି କରି ଉଠିବୀ ମାତ୍ରକର । (୩.୪୪୬୬) 
ଏକା ନିଶ୍ଵାସକେ ଏତେ କଥା ଘଟିଗଲା । “ୟେମନ୍ତେ ମାୟାଧର ଅଟନ୍ତି ଦେବହରି' 
କହି ଅଟ୍ୟ୍ୟୁତ ସାରିଦେଲେ । 


ଭାଗବତରେ ଅଟ୍ୟୁତଙ୍କ କଥା ମିଳେ ନାହିଁ ସତ, ତେବେ ନାରଦ ଶ୍ରୀକୃଷ୍ଣଙ୍କୁ 
ପରୀକ୍ଷା କରିବାକୁ ଦ୍ବାରିକାକୁ ଯିବା, ସେଠାରେ ୧୬୦୦୦୮ ରାଣୀଙ୍କ ଗୃହରେ 
ଶ୍ରୀକୃଷ୍ଣଙ୍କୁ ଦେଖ୍‌ ବିସ୍ଲିତ ହେବା କଥା ବଣ୍ଡିତ । ( ଅଚ୍ୟୁତଙ୍କ ସପ୍ତମ ଖଣ୍ଡରେ ଏହା 
ଦେଖ୍‌ବାକୁ ମିଳେ) ସେହିପରି ଦିନେ ନାରଦ କୃଷ୍ଣଙ୍କ ସହ ବିମାନରେ ଯାତ୍ରା 
କରିବା ପାଇଁ ବାହାରିଲେ । ପଥ ମଧ୍ୟରେ ଗୋଟିଏ ନଦୀ ପଡ଼ିଲା ଓ ନାରଦଙ୍କୁ 
ଲାଗିଲା ଶୋଷ । ସେ ପାଣି ପିଇବା ପାଇଁ ଯିବାବେଳେ କୃଷ୍ଣ କହିଲେ ଆଗ ସ୍ନାନ 
ସାରି ତାଂପରେ ପାଣି ପିଅ । ନାରଦ ସେ କଥା ନ ଶ୍ରଣି ଆଗ ପାଣି ପିଇଲେ 
ଏବଂ ଏକ ସ୍ତ୍ରୀରେ ପରିଣତ ହୋଇଗଲେ । ବଣରେ ବୁଳୁୂ ବୂଲୂ ଏକ ରଷି 
ଆଶ୍ରମରେ ପହଞ୍ଚୁଲେ। ସେହି ରଷିଙ୍କୁ ବାହା ହୋଇ ଷାଠିଏଟି ସନ୍ତାନ ଜାତ 
କଲେ। ଦିନେ ରଷି ଓ ସବ୍ରୁ ସନ୍ତାନ ମରିଗଲେ । ନାରଦ ଶୋକରେ କାତର 
ହୋଇ ଶେଷକୃତ୍ୟ କରିବାକୂ ଗଲାବେଳେ ତାଙ୍କୁ ଖୁବ ଭୋକ ଲାଗିଲା । ପାଖରେ 
ଗୋଟାଏ ଆମ୍ବ ଗଛ ଥ୍ଲା । ସେ କାଳଅକାଳ ବିଚାର ନକରି ଶବ ଉପରେ ଶବ 
ରଖ୍‌ ଏବଂ ସେ ସବୁ ଉପରେ ଚଢ଼ି ଆମ୍ବ ତୋଳିଲେ । ଏହି ସମୟରେ ଜଣେ 
ବ୍ରାହ୍ମଣ ଆସି କହିଲେ ଏ ଅବସ୍ଥାରେ ସ୍ନାନ ନ କରି ଖାଇବା ଅନୂଚିତ । ଏ କଥା 
ଶୁଣି ରମଣୀ ହାତରେ ଆମ୍ବ ଧରି, ହାତକୁ ପାଣିରେ ନ ବୁଡ଼ାଇ ସ୍ନାନ କରେ, 
ସ୍ନାନ ପରେ ନାରଦ ତାଙ୍କ ପୂର୍ବ ଶରୀର ଫେରି ପାଇଲେ । ହାତଟି ରହିଗଲା 
ସେହି ସ୍ତ୍ରୀ ଲୋକର । ବ୍ରାହ୍ମଣ କୃଷ୍ଣ ରୂପରେ ରୂପାନ୍ତରିତ ହୋଇଗଲେ । ସେ 
ନାରଦଙ୍କୁ ପୁଣି ଥରେ ସ୍ନାନ କରିବାକୁ କହିଲେ । ନାରଦ ସଂପୂର୍ଣ୍ଣ ସ୍ନାନ କରିବା 
ଫଳରେ ତାଙ୍କ ହାତର ରୂପ ମଧ୍ୟ ବଦଳି ଗଲା ଓ ଆନ୍ମ ବୀଣାରେ ପରିଣତ 
ହୋଇଗଲା । ନାରଦ ଜାଣିଲେ ଏସବୁ ଶ୍ରୀକୃଷ୍ଣଙ୍କ ମାୟାର ପ୍ରଭାବ । ଭାଗବତର 


୧୦୫ 


ହରିବଂଶ : ମୁଖବନ୍ଧ 
ଅଷ୍ଟମ ସ୍କନ୍ତରେ ଏହିପରି ଆଉ ଏକ କଥ। ମିଳେ । ଅଚ୍ୟୁତ ଏହି ସବୁ କଥାକୁ 
ଏକତ୍ଵ କରି ଲେଖ୍ଲେ ' ନାରଦଙ୍କ ଭ୍ରମ” । 
ଅଚ୍ୟୁତଙ୍କ ହରିବଂଶରେ ମିଳୁଥ୍‌ବା କେତେକ ଉପାଖ୍ୟାନ ସଂ. ଭାଗବତ ଓ 
ସ୍ତଂସ୍କୃତ ହରିବଂଶରେ ମିଳୁଥ୍‌ଲେ ବି, ଅଚ୍ୟୁତ ସେ ସବୁକୁ ନୂଆ ରୂପରେ ଉପସ୍ଥାପିତ 
କରିଥ୍‌ଲେ । ଏ ଦୃଷ୍ଟିରୁ ନିମ୍ବରେ କାଳିୟ ଦଳନ ଓ ଗୋପୀ ରାସ ପ୍ରଭୃତିର 
ଆଲୋଚନା କରାଯାଇଛି । 


ଜାଳିୟ ଦଳନ - ସଂସ୍ତ ହରିବଂଶ ଓ ଭାଗବତ 


ସଂସ୍କୃତ ହରିବଂଶରେ ଥ୍‌ବା କାଳିୟଦଳନ କଥାର ସାର ହେଲା- ବିଷରେ 
ଦୂଷିତ କାଳନ୍ଦୀର ପୁଣ୍ୟ ନୀରକୁ କାଳିୟର ବିଷଜ୍ସାଳାରୁ ମୁକ୍ତ କରିବା ପାଇଁ 
ଶ୍ରୀକୃଷ୍ଣ କାଳିୟକୁ ଆକ୍ରମଣ କଲେ । କାଳିୟ ଶ୍ରୀକୃଷ୍ଣଙ୍କୁ ଦଂଶନ କଲା । ତାଙ୍କୁ 
ନିବିଡ଼ ଭାବେ ବନ୍ଧନ କଲା । କାଳିୟ ପରିବେଷ୍ଟିତ ଶ୍ରୀକୃଷ୍ଣ ଜଳର ଉପରକୁ ଉଠି 
ସର୍ପର ଭାରୀ ଶରୀରକୁ ନିଜ ଦୁଇ ଗୋଡ଼ରେ ଏବଂ ହାତରେ ତାର ମୁଣ୍ଡକୁ ଚାପି 
ହେଲେ । ତାଂପରେ ତାଂମସ୍ତକ ଉପରକୁ ଚଢ଼ି ସେଠାରେ ନୃତ୍ୟ କରିବାକୁ 
ଲାଗିଲେ । ଶ୍ରୀକୃଷ୍ଣଙ୍କ ଦ୍ଵାରା ମଦିିତ ହେବାପରେ ସର୍ପର କୋପ ଶାନ୍ତ ହୋଇଗଲା । 
ତା ମୁଖରୂ ରକ୍ତ ନିର୍ଗତ ହେଲା ଏବଂ ସେ ଅତି ଆକୁଳ କଶ୍ଚଢରେ ଶ୍ରୀକୃଷ୍ଣଙ୍କର 
ସ୍ତୁତି କରିଥ୍‌ଲା । ଶ୍ରୀକୃଷ୍ଣ ତା'ଉପରେ ପ୍ରସନ୍ନ ହୋଇ ତାକୁ ସମୁଦ୍ରରେ ବାସ 
କରିବା ପାଇଁ ଆଦେଶ ଦେଲେ। ତା'ର ମସ୍ତକରେ ଚରଣଂ-ଚିହ୍ନ ରଖ୍‌ ଗରୁଡ଼ 
ଭୟରୁ ତାକୁ ରକ୍ଷା କଲେ । (ସଂ. ହରିବଂଶ, ୧୨,୩୩-୪୨) | 

ଭାଗବତରେ ମଧ୍ୟ ଶ୍ରୀକୃଷ୍ଣ କଦମ୍ବ ବୃକ୍ଷରେ ଉଠି ପ୍ରଥନେ ଡାଳକୁ 
ହଲାଇଲେ । ତା'ପରେ “କଦମ୍‌, ଡ଼ାଳ କରେ ଧରି” ଢଳ ଭିତରକୁ ଡେଇଁ ପଡ଼ିଲେ 
ଏବଂ ଢଳ ମଧ୍ୟରେ କ୍ରୀଡ଼ା କରିବାକୁ ଲାଗିଲେ । କାଳିୟ ଶବ୍ଦ ଶୁଣି ବାହାରକୁ 
ଆସି ଶ୍ରୀକୃଷ୍ଣଙ୍କୁ ଦେଖ୍‌ କ୍ରୋଧ ପ୍ରକାଶ କଲା । ଅତି କୋପରେ ଦଂଶନ କରି 
ଶ୍ରୀକୃଷ୍ଣଙ୍କୁ ନିବିଡ଼ ଭାବେ ବନ୍ଦୀ କଲା । ଗୋପ ବାଳକ ଓ ବସ୍ତମାନେ ଏହା 
ଦେଖ୍‌ ବିକଳ ହେଲେ ଓ ଗୋପାଳମାନେ ଯାଇ ନନ୍ଦଙ୍କୁ ସମ୍ଭାଦ ଦେଲେ । 
ଗୋପପୁରରୁ ନନ୍ଦ, ଯଶୋଦା, ବଳରାମ ଓ ଗୋପ ତରୁଣୀମାନେ ଆସି କାଳିନ୍ଦୀ 
ନିକଟରେ ଉପସ୍ଥିତ ହେଲେ । ଶ୍ରୀକୃଷ୍ଣଙ୍କ ଏ ଅବସ୍ଥା ଦେଖ୍‌ ସମସ୍ତେ କାନ୍ଦିବାକୁ 
ଲାଗିଲେ । ବଳରାମ ସମସ୍ତଙ୍କୁ ସାନ୍ଧ୍ନା ଦେଲେ । ଏହି ସମୟରେ ଶ୍ରୀ କୃଷ୍ଣ 

୧୦୬ 


। ରଚନା ସମ୍ଭାର -୪ 

ସମସ୍ତଙ୍କ ଦୂଃଖ ଦେଖ୍‌ ନିଜ୍ଚ ଶରୀର ବୃଦ୍ଧି କଲେ । କାଳିୟର ବନ୍ଧଳ ଛିନ୍ନ 
ହୋଇଗଲା । ସର୍ପର ଗଣ୍ଠି ଛନ୍ଦ ଭାଙ୍ଗିଗଲା । ସେ ଆଉ ସମ୍ଭାଳି ପାରିଲା ନାହିଁ । 
କୃଷ୍ଣଙ୍କୁ ଛାଡ଼ି ଜଳ ମଧ୍ୟରେ ବୂଡ଼ିଗଲା । କିଛି ଦୂରରେ ପୁଣି ଉଠି ଜିହ୍ଜା ବୂଲାଇ 
ଫୂଫୂକାର ନାଦ କରି ଗର୍ଚଚନ କଲା ଓ କୋଟି ନାଗବଳ ସହ ଶ୍ରୀକୃଷ୍ଣଙ୍କୁ ଆକ୍ରମଣ 
କଲା । ଶ୍ରୀକୃଷ୍ଣ ଜଳ ମଧ୍ୟରେ ଳୂଚିଗଲେ । କାଳିୟ ଖୋଜି ପାଇଲା ନାହିଁ । 
ବାରମ୍ବାର ଦଂଶନ କରି କୃଷ୍ଣଙ୍କ ଉପରକୂ ଗରଳ ଛାଡ଼ିଲା । ଶ୍ରୀକୃଷ୍ଣ କାଳିୟ 
ଉପରକୁ ଉଠିଲେ । ତା” ମଥା ମସ୍ତକର ମଣି ଶ୍ରୀକୃଷ୍ଣଙ୍କ ଚରଣକୁ ସ୍ପର୍ଶ କଲା । 
କାଳିୟର ଶିର ଉପରେ ଶ୍ରୀକୃଷ୍ଣ ନୃତ୍ୟ କରିବାକୁ ଲାଗିଲେ । ଦେବତାମାନେ 
ଶ୍ରୀକୃଷ୍ଣଙ୍କ ନୃତ୍ୟ ଦର୍ଶନ କରି ଆନନ୍ଦିତ ହେଲେ । ଶ୍ରୀକୃଷ୍ଣଙ୍କ ପଦାଘାତରେ କାଳିୟ 
କଣ୍ଠାଗ୍ରତ ପ୍ରାଣ ହୋଇଗଲା । ତା'ର ମୁଖରୂ ରୂଧ୍‌ର କ୍ଷରିତ ହେଲା । ଶେଷରେ 
ସେ ହରିଙ୍କର ଶରଣ ପଶି “ଡ଼ାକିଲା ରଖ ନାରାୟଣ” । ତା'ର୍‌ ଆକୁଳ ସ୍ଥୃତିରେ 
ଶ୍ରୀକୃଷ୍ଣ ଶାନ୍ତ ହୋଇଗଲେ । କାଳିୟ ଭୟରେ କିଛି କହି ପାରୁ ନ ଥଲା । ତାର 
ଶତେକ ପତ୍ନୀ ଆସି ଶ୍ରୀକୃଷ୍ଣଙ୍କଠାରେ ଶରଣ ଗଲେ । ଅର୍ଘ୍ଯଥାଳୀ ଧରି 
ବନ୍ଦାପନା କଲେ । ସନ୍ତାନମାନଙ୍କୁ ଆଣି ଶ୍ରୀକୃଷ୍ଣଙ୍କ ପାଦତଳେ ରଖ୍‌ଦେଲେ । 
ତା'ପରେ ଭାଗବଦତକାର ଶ୍ରୀକୃଷ୍ଣଙ୍କ ମହିମା ଦେବତାମାନଙ୍କ ମୁଖରେ ପ୍ରକାଶ 
କଲେ । 

ବୋଲନ୍ତି ଶରଣ ତୋହୋର । ତ୍ରାହି କରିବ ଚକ୍ରଧର । 

ଦୋଷିକୁ ଦଣ୍ତିବା ଯୁକତ । ଭାରା ନିବାରେ ତୁହି ଜାତ । 

ତୋହର ଶତ ମିତ୍ର ନାହିଁ । ତୋର ଭିଆଣ ସର୍ବଦେହୀ । 

ଭକତି କରନ୍ତି ଯେ ତୋତେ । ଯେ ଅବା ଭଜେ ଅନୂମତେ । 

ଦୁହିକ୍କି ଦେଉ ଏକ ଗତି । ଦୟା ସାଗର ଦାଶରଥ୍‌ ।( ୧୦. ୧୭-୩୩) 
ନାଗକାମିନୀ ଓ କାଳିୟର ସ୍ତୃତିରେ ସନ୍ତୋଷ ହୋଇ ଶ୍ରୀକୃଷ୍ଣ କାଳିୟକୁ ସମୁଦ୍ର 
ମଧ୍ୟକୁ ଚାଲିଯିବା ପାଇଁ ଆଦେଶ ଦେଲେ । ସେଠାରେ ଗରୂଡ଼ର ଭୟ ନାହିଁ । 
ବରଂ ମୋ ପାଦ ଚିହ୍ନ ଦେଖ୍‌ ଗରୂଡ଼ “ତୋହର ଚରଣେ ପଡ଼ିବ ` । 

ଓଡ଼ିଆ ହରିବଂଶକାର ଅଚ୍ଯୂତ ଏହି ପ୍ରସଙ୍ଗର ଅବତାରଣା କଲାବେଳେ 
ଭାଗବତ ବା ହରିବଂଶକୂ ଅନୁସରଣ ନ କରି ଏଥୁରେ ବହୂ ନୂତନ ତତ୍ତ୍ଵର 
ସମାବେଶ କଲେ । କାଳିନ୍ଦୀ ହ୍ରଦକ୍ର ବିଷମୁକ୍ତ କରିବା ଥ୍ଲା ସବୁ କବିଙ୍କର ମୁଖ୍ୟ 

ଅଭିପ୍ରାୟ । ଓଡ଼ିଆ ହରିବଂଶରେ ଶ୍ରୀକୃଷ୍ଣ ଗୋପାଳମାନଙ୍କୁ ଭୂଲାଇ କାଳିନ୍ଦୀ 
କୂଳରେ ପହଞ୍ଚ୍‌ଲେ । କଦମ୍ବ ତରୁ ଉପରେ ଚଢ଼ିବାରୂ କଦମ୍ବ କାୟା ବିସ୍ତାର କଲା । 
କାଳିନ୍ଦୀ ହ୍ରଦରେ ଯେଉଁଠି କାଳିୟ ନାଗ ବାସ କରୁଥ୍‌ଲା ତାର ଗୋଟାଏ ଡାଳ 
ସେ ପର୍ଯ୍ୟନ୍ତ ବଢ଼ିଗଲା । ଶ୍ରୀକୃଷ୍ଣ ସେହି ଡାଳରୁ ଜଳମଧ୍ୟକୁ ଡେଇଁ ପଡ଼ିଲେ । 
ସେ ପ୍ରଥମେ ଆକ୍ରମଣ କଲେ କାଳିନ୍ଦୀ ହ୍ରଦର ପଦୁବନରେ ଥ୍ବା ଭୟଙ୍କର 
ନାଗମାନଙ୍କୁ । କଦମ୍ବ ଓ ପଦ୍ମଜ ଡାଳରେ ସେମାନଙ୍କୁ ପିଟି କୋଟ କୋଟି ସଂଖ୍ୟାରେ 
ମାରିଦେଲେ । ସେମାନେ ଭୟଭୀତ ହୋଇ ନାଗରାଜା କାଳିୟକୁ ସମ୍ବାଦ ଦେଲେ ।॥ 
କାଳିୟ ଭୟଙ୍କର ରୂପରେ କୋଟିଏ କୃତାନ୍ତ ରୂପ ଧରି ଚଉଦାଢ଼େ ବିଷ ବରଷି 
ସେଠାରେ ଉପସ୍ଥିତ ହେଲା । ନାଗରାଜାର ଭୟଙ୍କର ରୂପ ଦେଖ୍‌ ଗୋପ 
ବାଳକମାନେ ଭୟରେ ସେ ସ୍ଥାନ ଛାଡ଼ି ଚାଲିଗଲେ । ନନ୍ଦ ଓ ଯଶୋଦାଙ୍କୁ 
ସବ୍ରକଥା କହିଲେ । ଗୋପପୁରରେ ହାହାକାର ପଡ଼ିଗଲା । ନନ୍ଦ, ଯଶୋଦା, 
ଗୋପୀ ଓ ଗୋପାଳ ସମସ୍ତେ କାନ୍ଦିବାକୁ ଲାଗିଲେ । ସମସ୍ତଙ୍କ ନୟନ ଲୋତକରେ 
ଢ଼ଳଢ଼ଳ ହୋଇଗଲା । ବଳଦେବ ସମସ୍ତଙ୍କୁ ସାନ୍ଧ୍୍‌ନା ଦେଲେ । ସମସ୍ତେ ଧାଇଁଲେ 
କାଳିନ୍ଦୀ କୂଳକୁ । ସେଠାରେ ସମସ୍ତେ ଉଭାହୋଇ ଶୁଣିଲେ ଜଳ ଭିତରୁ ଭୟଙ୍କର 
ଶବ୍ଦ । 


କାଳିୟ ନାଗ ଶ୍ରୀକୃଷ୍ଣଙ୍କୁ କହୁଥୁଲା ତାର ଅକଳିତ ଶକ୍ତି ଓ ବିଷ ଜ୍ନାଳାର 
ମହିମୀ । ତେବେ ଶ୍ରୀକୃଷ୍ଣଙ୍କ ଅପୂର୍ବ ମନୋହର ରୂପ ଦେଖ୍‌ ସେ ମୁଗ୍ଧ ହୋଇଗଲା 
ଏବଂ ଶ୍ରୀକୃଷ୍ଣଙ୍କ ପ୍ରତି ଦୟାକରି ଦଂଶନ କଲା ନାହିଁ । କିନ୍ତୁ ଯେତେବେଳେ ଶ୍ରୀକୃଷ୍ଣ 
ତାଙ୍କର ଅଭିପ୍ରାୟ ପ୍ରକାଶ କରି କାଳିୟକୁ ସେ ସ୍ଥାନ ତ୍ୟାଗ କରିବାପାଇଁ ଆଦେଶ 
ଦେଲେ, ସେତେବେଳେ ସେ ଆଉ ନିଜ୍ଚର କ୍ରୋଧ ସମ୍ବରଣ କରି ପାରିଲା ନାହିଁ । 
ସେ ଶ୍ରୀକୃଷ୍ଣଙ୍କ ଉପରକୁ ମାଡ଼ି ପଡ଼ିଲା । ଲହଲହ ଜିହ୍ଲା ବୁଲାଇ ବିଷ ବର୍ଷଣ 
କଲା । ମସ୍ତକରୂ ତଳିପାଯାକ ଗୋବିନ୍ଦଙ୍କୁ ଲାଞ୍ଜରେ ଛନ୍ଦି ଦେଲା । ତ୍ରିଭୂବନରେ 
ଅଜେୟ ଶ୍ରୀକୃଷ୍ଣଙ୍କୁ ଛାର କାଳିୟ ନାଗ ଛନ୍ଦି ଦେବା ଆଚମ୍ବିତ କଥା ହେଲେ ବି ଏ 
ସବୁ ଥ୍ଲା ଭଗବାନଙ୍କର ମାୟା । ସେହି ସମୟରେ ହଳପାଣି ହାତରେ ସଉନନ୍ଦ 
ମୂଷଳ ଧରି ଉପସ୍ଥିତ ହେଲେ । କାଳିୟ ତାଙ୍କୁ ଦେଖ୍‌ ଶ୍ରୀକୃଷ୍ଣଙ୍କ ଛାଡ଼ି ଦୂରକୁ 
ଅପସରି ଗଲା । ବିଷ ଜ୍ଵାଳାକୁ ସମ୍ଭାଳି ନ ପାରି ଶ୍ରୀକୃଷ୍ଣ ପଦ୍ଜ ପତ୍ର ଉପରେ ଢ଼ଜି 
ପଡ଼ିଲେ । ବଳରାମ ଶ୍ରୀକୃଷ୍ଣଙ୍କୁ କୋଳକରି ଧରି ତାଙ୍କ ମୁହଁରେ ପାଣି ସିଞ୍ଚିଲେ । 


୧୦୮ 


. ରଚନା ସମ୍ଭାର-୪ 


ସେତେବେଳେ ଦେବତାମାନେ ତାଙ୍କ କାନ ପାଖରେ ଧୀର ସ୍ବରରେ ସ୍କଲରଣ 
କରାଇଦେଲେ ଗାରେଡ଼ି ମନ୍ତ୍ର କଥା । ଦୂର୍ବାସା ପ୍ରମୁଖ ମୁନିମାନେ ଅନ୍ତରୀକ୍ଷରେ 
ରହ ଡାକ ଦେଲେ । ସେ ସବୁ ଶୁଣି ବଳଦେବ ପଢ଼ିଲେ ଗାରେଡ଼ି ମନ୍ତ୍ର । 
କାଳକୂଟ ବିଷ ଝଡ଼ିଗଲା । ଶ୍ରୀକୃଷ୍ଣଙ୍କ ଚେତା ଫେରି ଆସିଲା । ସ୍ଵର୍ଗପୂରରେ 
ଦେବତାମାନେ ଜୟ ଜୟକାର କଲେ । ନନ୍ଦ ଯଶୋଦାଙ୍କ ନୟନରୂ ଆନନ୍ଦରେ 
ଅଶ୍ରୁଜଳ ଝରି ପଡ଼ିଲା । କାଳିୟ ନାଗ ମଧ୍ୟ ପୂର୍ବ ହେତୁ ଫେରି ପାଇଲା । 

ଦେଖ୍‌ଣ କାଳିଅ ନାଗ ସୁମୋରଇ ପୂର୍ବ ହେତୁ 

ହୃଦୟରେ ଚିନ୍ତାକରି ଭାଳଇ ପୂର୍ବ ତତୂ 

ବୋଲଇ ଦ୍ବାପରେ ଭାରାଭାର ନିବାରିବାର ପାଇଁ 

ଅନନ୍ତ ନାରାୟଣ ଅବତାର ହୋଇଲେ କଳା ଶୁକ୍ଳ ରୋମ ଦୂଇ । 

(୩.୧୮୭୮-୭୯) 


କାଳିୟ ସ୍ତୃତିକଲା ଉଭୟ ରାମ ଓ କୃଷ୍ଣଙ୍କୁ । ସେ ନିଜ ଦୋଷ ସ୍ବୀକାର 
କଲା । ଅଥଚ କହିଲା, ସେ ନ ଥ୍ଲେ ପଦ୍ଛବନ କେଉଁ ଦିନୂ ଉଜଢ଼ୁଡ଼ି ଯାଆନ୍ତାଣି । 
ଏହାକୁ ଜଗିବା ପାଇଁ ବ୍ରହ୍ମା ତାକୁ ଆଦେଶ ଦେଇଥ୍‌ଲେ । ସେ ଏତେଦିନ ଏଠାରେ 
ରହି କୃଷ୍ଣ ଅବତାରର ବାଟ ଚାହିଁ ରହିଥ୍‌ଲା । ସେ ବାରମ୍ବାର ବିନୟ ହୋଇ ସ୍ତୁତି 
କରିବାରୁ ଶ୍ରୀକୃଷ୍ଣ ତାକୁ ଡାକିଲେ ପାଖକୁ । ମସ୍ତକରେ କର ନିବେଶି ସେ 
ସେଠାରେ ପହଞ୍ଚୁଲା। ଶ୍ରୀକୃଷ୍ଣ ତାକୁ ରମ୍ୟକ ଦ୍ବଧୀପକୂ ଯିବା ପାଇଁ ଆଦେଶ 
ଦେଲେ । କାଳିୟ ପ୍ରକାଶ କଲା ତା'ର ପୂର୍ବ ଇତିହାସ ଓ ଗରୂଡ଼ର ଭୟ କଥା । 
ତାକୁ ଅଭୟ ଦେଇ ଶ୍ରୀକୃଷ୍ଣ ତା ମସ୍ତକରେ ରଖ୍‌ଲେ ରତ୍ନ ପାଦୂକାର ଚିହ୍ନ । 
ଗରୂଡ଼କୁ ସ୍କରଣ କଲେ । ଗରୂଡ଼ ସେଠାରେ ପହଞ୍ଚୁ ଶ୍ରୀକୃଷ୍ଣଙ୍କୁ ଅନେକ ସ୍ତୃତି 
କଲା। ଶ୍ରୀକୃଷ୍ଣଙ୍କ ଆଜ୍ଞାରେ ଅମୃତ ବରଷି ନାଗବଳକୂ ଜୀଆଇଁ ଦେଲା ଏବଂ 
ଶେଷରେ ନାଗମାନଙ୍କୁ ପିଠିରେ ବସାଇ ରମ୍ୟକ ଦ୍ନୀପକୁ ନେଇଗଲା । 


କାଳୀୟ ଦଳନ କଥା ଅଚ୍ୟ୍ଯୁତଙ୍କର ଏକ ଅପୂର୍ବ ସୃଷ୍ଠି । ଏହାକୁ ଶେଷ 

କଲାବେଳେ କବି “ଇଦଂ ଦଶମସ୍କନ୍ଧ ଯେ ଭକତ ହରିବଂଶ, ପାପାଦି ମହାପାତକ 

ଶୂଣନ୍ତେ ହୋୟେ ଧ୍ଵଂସ” କହି ଭାଗବତ ଓ ହରିବଂଶକୁ ସ୍କରଣ କରିଥ୍ଲେ ବି ତାଙ୍କ 

ଗ୍ରନ୍ଥରେ ଥ୍୍‌ଲା ନା ଭାଗବତ ନା ହରିବଂଶ । ସେ କେବଳ ନିଜ ଗ୍ରନ୍ଥର ମହର୍ଵ 

ବୃଦ୍ଧି କରିବା ପାଇଁ ଏବଂ ଏହାର ମୂଳ ସ୍ରୋତକୁ ସମ୍ମାନ ଦେବାପାଇ ସେ ସବୁ 
୧୦୯ 

ଗ୍ରନ୍ଥର ଉଲ୍ଲେଖ କରିଥ୍‌ଲେ । ଏ ସବୁ ଗ୍ରନ୍ଥ ରଚିତ ହୋଇଥ୍‌ଲା କୃଷ୍ଣ କଥା 
ବିକାଶର ଆଦ୍ଯକାଳରେ । ଷୋଡ଼ଶ ଶତାବ୍ଦୀ ବେଳକୁ ଏହି ନିଗମ କଳ୍ପତରୁ 
ବହୁଭାବେ ପଲ୍ଳବିତ ହୋଇ ସାରିଥ୍‌ଲା । ଅଚ୍ୟୁତ ସେ ସବୂର ଉପଯୋଗ କରିଛନ୍ତି 
ତାଙ୍କ ମହାନ ଗ୍ରନ୍ଥରେ । 


କାଳିୟ ଓ ଗରୂଡ଼ ବିବାଦ ଓ କାଳିୟ ଆସି କାଳିନ୍ଦୀ ହ୍ରଦରେ ଲୁୂଚିବା 
ପ୍ରଭୃତି କଥା ମଧ୍ୟ ଭାଗବତରେ ଥ୍‌ଲା । ଭାଗବତ ଅନୁଯାୟୀ ଗରୂଡ଼ ଯେତେବେଳେ 
ନୀଗବଳମାନଙ୍କୁ ଗୋଡ଼ାଇ ଗୋଡ଼ାଇ ଖାଇବାରେ ଲାଗିଲୀ, ସେତେବେଳେ 
ନାଗବଳମାନେ ବସି ଗରୁଡ଼କୁ ସନ୍ତୁଷ୍ଟ କରିବାର ବାଟ ଖୋଜିଲେ । ଠିକ ହେଲା 
ସେମାନେ ପାଳିକରି ଗରୁଡ଼କୁ ପ୍ରତିଦିନ ଦିବ୍ୟ ଭୋଜନ ଦେବେ । ଗରୁଡ଼ 
ଏଥ୍‌ରେରାଜି ହୋଇଗଲା ¦ ଏହିପରି କିଛଦିନ ବିତିଗଲା । ଦିନେ ପଡ଼ଲା କାଳିୟ 
ନାଗର ପାଳି । ସେ ଗରୁୂଡ଼କୁ ଭୃକ୍ଷେପ ନ କରି ଗରୂଡ଼ର ଖାଦ୍ୟକୁ ନିଜେ ଖାଇ 
ଦେଲା । ଗରୂଡ଼ ତା ଖାଦ୍ଯ ନ ପାଇ କାଳିୟକୂ ଆକ୍ରମଣ କଲା । ଗରୂଡ଼ର 
ପକ୍ଷାଘାତରେ କାଳିୟ ଆଘାତ ପାଇ ପଳାଇଲା କାଳିନ୍ଦୀ ହ୍ରଦକୁ । ଏହାହିଁ ଥ୍‌ଲା 
ତା ପାଇଁ ଏକମାତ୍ର ନିରାପଦ ସ୍ଥାନ । କାରଣ ସେ ଜାଣିଥ୍‌ଲା ସୌଭରି ମୁନିଙ୍କ 
ଅଭିଶାପ ହେତୁ ଗରୂଡ଼ର ସେଠାରେ ପ୍ରବେଶ ନିଷେଧ । 

ଓଡ଼ିଆ ହରବଂଶରେ ଏ ବିବାଦକୁ କବି ଟାଣିନେଲେ କଦ୍ର ଓ ବିନତା କଳହ 
ଭିତରକୁ । ସୂର୍ଯ୍ୟଙ୍କର ଅଶ୍ଵ ଧଳା କି କଳା ଏଥ୍‌ପାଇଁ ଦିନେ ଦୂଇ ସଉତୁଣୀଙ୍କ 
ମଧ୍ୟରେ କଳି ହେଲା । ଏଥ୍‌ରେ ପ୍ରଥମେ ଢିତିଲେ ବିନତା । କଦ୍ର ହେଲା ଦାସୀ । 
ବହୂ ଦିନ ବିତିଗଲା । କଦ୍ରର ପୁଅମାନେ ଅର୍ଥାତ ସାପମାନେ ମାତାର ଏହି ଦୁଃଖ 
ସହିପାରିଲେ ନାହିଁ । ମାତାକୁ ଏହାର କାରଣ ପଚାରିଲେ । କାରଣ ଶ୍ରୁଣି ନାଗମାନେ 
ବିଷଜ୍ଵାଳାରେ ସୂର୍ଯ୍ୟଙ୍କ ଧଳା ଅଶ୍ଵକୁ କଳା କରିଦେଲେ । ପୁଣି ବାଜି ପଡ଼ିଲା । ଏଥର 
ଜିତିଲେ କଦ୍ରୁ ଏବଂ ବିନତା ଦାସୀ ହେଲେ । ବିନତାର ପୁଅ ଗରୁଡ଼ । ମାଂଙ୍କ ଦୁଃଖ 
ଦେଖ୍‌ ନ ପାରି ନାଗବଳକୁ ଗୋଡ଼ାଇ ଖାଇବାକୁ ଆରମ୍ଭ କଲା । ନାଗ ବଳକୁ ଧ୍ଵଂସ 
ମୁଖରୂ ରକ୍ଷା କରିବା ପାଇଁ କାଳିୟ ଯାଇ ଆଶ୍ରୟ ନେଲା କାଳିନ୍ଦୀ ହ୍ରଦରେ । ଏଥ୍‌ରେ 
ଢନ୍ତୁ ସୌଭରି ମୁନିଙ୍କ ସ୍ଥାନରେ ଦୁର୍ବାସା ମୁନିଙ୍କ ଅଭିଶାପ କଥା କୁହାଯାଇଛି । ଏ 
ପ୍ରସଙ୍ଗରେ ଭାଗବତ ଅଛି ପୁଣି ନାହିଁ । ବିବାଦ ଓ ଅଭିଶାପ କଥା ଥ୍‌ଲେ ବି କାରଣ 
ଓ ପୃଷ୍ଠଭୂମି ଅଲଗା ହୋଇଯାଇଛି । 


୧୧୦ 


ରଚନୀ ସମ୍ଭାର -୪ 

ଢାଳିୟ ମସ୍ତକ ଉପରେ ଶ୍ରୀକୃଷ୍ଣଙ୍କ ନୃତ୍ୟ ; 

କାଳିୟଦମନ ଉପାଖ୍ୟାନର ଏହି ଦୃଶ୍ୟଟି ଅତ୍ଯନ୍ତ ରମଣୀୟ । ଦ୍ରୁଷ୍ଟ 
ଦମନଜନିତ ଆନନ୍ଦର ଏହା ଏକ ପରିପ୍ରକାଶ । ଏହା ପୁଣି ନଟବର ଶ୍ରୀ କୃଷ୍ଣଙ୍କର 
ପ୍ରତ୍ୟକ୍ଷ ଲୀଳା । ଏ ସବୁ ସତ୍ତ୍ଵେ ସଂସ୍କୃତ ହରିବଂଶରେ କେବଳ “ମୂର୍ଵିଂ ସ୍ଥିତଃ 
କୃଷ୍ଣୋ ନନର୍ତ' ଏତିକି କୁହାଯାଇଛି । ଅଥଚ ଭାଗବତକାର ଏହାକୁ ବିସ୍ତ୍ତତ ଭାବେ 
ବର୍ଣ୍ଣନା କରି ଦୁଷ୍ଟ ଦମନର ଏକ ଜୀବନ୍ତ ଆଲେଖ୍ୟ ପ୍ରଦାନ କରିଛନ୍ତି । ଜଗନ୍ନାଥ 
ଦାସଙ୍କ ଅନୁବାଦରୂ ଏହାକୂ ଅନୁଧ୍ୟାନ କରାଯାଇପାରେ । 

ଗୋବିନ୍ଦ କୋପେ ଗରୂତର । ଉଠିଲେ କାଳିୟ ଉପର । 

ସର୍ପର ଶିରେ ମଣି ଥୁଲା । ଶ୍ରୀକୃଷ୍ଣ ଚରଣେ ଲାଗିଲା । 

ତ୍ରିରଙ୍ଗ ଛନ୍ଦେ ଉଭା ହେଇ । ନାଚନ୍ତି ଗୋପାଳଙ୍କ୍‌ ଚାହିଁ । 

ଶ୍ରୀକୃଷ୍ଣ ନୃତ୍ୟ ଦେବେ ଚାହିଁ । ମିଳିଲେ ବୃନ୍ଦାବନେ ଯାଇଁ । 

ତାଣ୍ଡବ ରସେ ଗୀତ ଗାଇ । ଗନ୍ଧର୍ବେ ବେଣୁ ବୀଣା ବାଇ । 

ମୃଦଙ୍ଗ ତାଳ ବାଦ୍ଯ କରି । ରଙ୍ଗେ ନାଚନ୍ତି ଅପସରୀ । 

କୂସୂମ ବରଷିଲେ ଆଣି । ଯେ ଯାହା ମତେ ସ୍ତୃତି ଭଣି । 

ଦେଖ୍‌ ସାନନ୍ଦ ବନ ମାଳୀ । ନୃତ୍ୟ କରନ୍ତି ପାଦଚାଳ । 

କାଳିୟ ପ୍ରାଣ କଣ୍ଠାଗ୍ରତ । ସହସ୍ରେ ଫଣା ମୁରୂଛିତ । 

ଯେବଣ ଫଣା ଉଚ୍ଚେ ଥାଇ । ବେଗେ ଉଠି କୃଷ୍ଣ ଯାଇ ! 

ରୋଷେ ନାଚଚ୍ତି ପାଦ ଚାଳି । ରୂଧ୍‌ର ସର୍ପ ମୁଖୁଂ ଗଳି । 

( ୧୦.୧୭.୨୬-୨୭) 

କାଳିୟ ଦଳନରେ ସମସ୍ତେ ଖୁସି । ଦେବତା, ଗନ୍ଧର୍ବ, ଅପସରୀ ସମସ୍ତେ ବାଦ୍ୟ 
ସହ ଗୀତର ସମାବେଶରେ ଏହାକୁ ଆହୂରି ରମଣୀୟ କରିଛନ୍ତି । ଶ୍ରୀକୃଷ୍ଣ 
ଗୋପାଳଙ୍କୁ ଅନାଇ ନୃତ୍ୟ କରୂଥ୍‌ବାରୂ ସେମାନେ ମଧ୍ୟ ଆନନ୍ଦିତ ହେବା ସ୍ଵାଭାବିକ 
ଥୁଲୀ । ବାଦ୍ୟ ଓ ଗୀତର ସହାୟତାରେ ଶ୍ରୀକୃଷ୍ଣଙ୍କ ପଦାଘାତ ଏହାକୁ କେବଳ 
ମନୋରମ କରି ନ ଥ୍‌ଲା, ସେଦିନ ଶ୍ରୀକୃଷ୍ଣ ତାଣ୍ଡବ ନୃତ୍ୟ କରି ଏହି ଦୃଶ୍ୟକୁ 
ଆହୁରି ଚିତ୍ତାକର୍ଷକ କରିଦେଇ ଥଲେ । 

ଶ୍ରୀକୃଷ୍ଣଙ୍କ ନୃତ୍ୟ ଲୀଳାର ଏହି ମନୋରମ ଦୃଶ୍ୟଟି ଅଚ୍ୟୁତ ତାଙ୍କ 
ହରିବଂଶରେ ସ୍ଥାନ ଦେଲେ ନାହିଁ । କାରଣ ତାଙ୍କ କାଳିୟ ଶ୍ରୀକୃଷ୍ଣଙ୍କ ଶତ୍ରୁ ନ 

୧୧୧ 


ହରିବଂଶ : ମୁଖବନ୍ଧ 
ଥୁଲା । ବ୍ରହ୍ମାଙ୍କ ଆଜ୍ଞାରେ ସେ ସେଠାରେ ଜଗୁଆଳି କାର୍ଯ୍ୟ କରୁଥ୍‌ଲା । ଶ୍ରୀକୃଷ୍ଣ 
କୋଟି କୋଟି ନାଗବଳଙ୍କୁ ପୂର୍ବରୁ ସଂହାର କରି ସାରିଥ୍‌ଲେ ବି, ସେ ଶ୍ରୀକୃଷ୍ଣଙ୍କୁ 
ପ୍ରଥମେ ଆକ୍ରମଣ କରି ନ ଥୁଲା । ବରଂ ତାଙ୍କ ରୂପରେ ମୁଗ୍ଧ ହୋଇ ତାଙ୍କୁ ମନ 
ମଧ୍ୟରେ ପ୍ରଶଂସା କରିଥ୍‌ଲ। । ବଳରାମଙ୍କୁ ଦେଖ୍‌ବାକ୍ଷଣି ତାଂର ପୂର୍ବକଥା ସବୁ 
ମନେ ପଡ଼ିଗଲା ଓ ଶ୍ରୀକୃଷ୍ଣଙ୍କଠାରେ ଶରଣ ନେଲା । ରାମକୃଷ୍ଣଙ୍କର ସ୍ତୃତି କରି 
ମହିମା ଗାନ କଲା । ଏପରି ବିନୀତ କାଳିୟକୁ ନୃତ୍ୟ କରି ଦମନ କରିବା ଆଉ 
ଆବଶ୍ୟକ କଂଣ ? ସେଥ୍ପାଇଁ ଶ୍ରୀକୃଷ୍ଣ ତାକୁ ପାଖକୁ ଡ଼ାକି ଆଶ୍ଵାସନା ଦେଲେ । 


ଅଚ୍ଯୁତଙ୍କ ବର୍ଣ୍ଣନାକୁ ପଢ଼ିଳେ ମନେ ହୁଏ ସେ କାଳିୟକୂ କୃଷ୍ଣବିରୋଧୀ 
ଦ୍ରୁଷ୍ଟଙ୍କ ମଧ୍ୟରେ ଗଣନା କରୁ ନ ଥ୍ଲେ । ତା'ର ଦୋଷ ହେଲା, ସେ କାଳିନ୍ଦୀ 
ହ୍ରଦର ଜଳକୁ ବିଷାକ୍ତ କରିଥଲା । ଶ୍ରୀକୃଷ୍ଣ କାଳିନ୍ଦୀ ହ୍ବଦ ପରି ଗଭୀର ଜଳପୂର୍ଣ୍ଣ 
ମନୋରମ ସ୍ଥାନକୁ ନିଜ ଲୀଳାବିହାରର ରମଣୀୟ ସ୍ଥାନ ଭାବେ ପରିଣତ କରିବାକୁ 
ଚାହୁଁଥ୍‌ଲେ | ସେଥ୍ପାଇଁ କାଳିୟକୁ ସେଠାରୂ ତଡ଼ିବା ଆବଶ୍ୟକ ଥ୍ଲା । କାଳିୟ 
ଯେ ଶ୍ରୀକୃଷ୍ଣଙ୍କୁ ଦଂଶନ କଲା, ଏହା ଥଲା ସର୍ପ ଜାତିର ସ୍ଵଭାବ । ଏହା ହେଉଛି 
ତା'ର ବିଧାତା ପ୍ରଦତ୍ତ ପ୍ରକୃତି । ତାକୁ ଆଘାତ କଲେ ସେ ଦଂଶନ କରେ । ତା'ର 
ଏହି ସାମାନ୍ୟତମ ଦୋଷ ପାଇଁ ତାକୁ ଦଳନ କରିବା ଆବଶ୍ଯକ ନ ଥ୍ଲା । 
ତା'ର ଯେତେବେଳେ ହେତୁ ଉଦୟ ହେଲା ଓ ଶ୍ରୀକୃଷ୍ଣ ଓ ବଳରାମଙ୍କୁ ସେ 
ଚିହ୍ମପପାରିଲାୟ ସେତେବେଳେ ଆପେ ଆପେ ଚାଲିଯିବା ପାଇଁ ଇଚ୍ଛା କଲା । 
ଶ୍ରୀକୃଷ୍ଣଙ୍କ ମାୟା ହେତୁ ସେ ତାଙ୍କୁ ପ୍ରଥମେ ଚିହ୍ନ ପାରି ନ ଥ୍୍‌ଲେ ବି ମାୟା 
ଅପସାରଣ କରିନେବା ପରେ ତାଙ୍କୁ ଚିହ୍ନବୀରେ କାଳିୟ ପକ୍ଷରେ କିଛି ଅସୁବିଧା 
ହେଲା ନାହିଁ । ବଳରାମଙ୍କୁ ଦେଖ୍‌ବାକ୍ଷଣି ସେ ଚିହ୍ନପାରିଥ୍‌ଲା ଓ ଶ୍ରୀକୃଷ୍ଣଙ୍କୁ ପାଶ 
ମୁକ୍ତ କରିଦେଲା । ସେଥ୍‌ପାଇଁ ବୋଧହୁଏ ଅଚ୍ଯୁତ ତାଙ୍କ ହରିବଂଶରୂ କାଳିୟ 
ମସ୍ତକ ଉପରେ ଶ୍ରୀକୃଷ୍ଣଙ୍କ ତାଣ୍ଡବ ନୃତ୍ୟ ପ୍ରସଙ୍ଗକୁ ପରିହାର କରିଦେଲେ । 
ଅଚ୍ୟୁତଙ୍କ ରାସଲୀଳା : ହରିବଂଶ ଓ ଭାଗବତ 

ସଂସ୍କୃତ ହରିବଂଶରେ ରାସଲୀଳାର ଯେଉଁ ସଂକ୍ଷିପ୍ତ ବର୍ଣ୍ଣନା ମିଳେ, 
ସେଥ୍‌ରେ ଗୋପୀମାନେ ମଣ୍ଡଳାକାର ପଂକ୍ତିରେ ଠିଆ ହୋଇ ଯାଇଥ୍‌ଲେ ଏବଂ 
ପ୍ରତ୍ୟେକ ଗୋପୀଙ୍କ ଦୁଇ ପାଶ୍ଵ୍ଵରେ ଶ୍ରୀକୃଷ୍ଣ ବିରାଜମାନ ରହି ଯୁଗଳ କ୍ରୀଡ଼ା 
ସମ୍ପାଦନ କରୁଥ୍‌ଲେ। ଗୋପୀମାନେ ଶ୍ରୀକୃଷ୍ଣଙ୍କ ରୂପସୁଧାକୁ ସତୃଷ୍ଠ ନୟନରେ 


୧୧୨ 


ରଚନା ସମ୍ଭାର - ୪ 


ପାନ କରି ତାଳି ବଜାଇ ଶ୍ରୀକୃଷ୍ଣଙ୍କ ଲୀଳା ଗାନ କରି ନୃତ୍ଯ କରୂଥ୍‌ଲେ । 
ସେମାନେ ଅତି ପ୍ରସନ୍ନତା ସହତ ଶ୍ରୀକୃଷ୍ଣଙ୍କ ନୃତ୍ୟ ଗୀତ, ବିଳାସ, ସ୍କିତହାସ 
ତଥା ଚଞ୍ଚଳ କାର୍ଯ୍ୟକୁ ଅନୁକରଣ କରି ବିଭିନ୍ନ ଲୀଳା କରୂଥ୍‌ଲେ । ଏହି ରାସ 
ଳୀଳାରେ ପୂର୍ଣ୍ରିମା ରାତିର କାନ୍ତିମାନ ଯୌବନ ଶ୍ରୀକୃଷ୍ଣ ଓ ଗୋପୀଙ୍କୁ ରାସଲୀଳା 
ପାଇଁ ଉଦ୍‌ବୁଦ୍ଧ କରିଥ୍‌ଲେ ହେଁ, ଏଥ୍‌ରେ ମୁରଲୀ ନ ଥ୍ଲା କି ରାଧା ନ ଥ୍ଲେ | 

ଭାଗବତର ରାସଲୀଳାରେ ମୁରଲୀ ଥ୍ଲା କିନ୍ତୁ ରାଧା ନ ଥ୍‌ଲେ । ତେବେ 
ଯେତେବେଳେ କଦମ୍ବ ତରୁ ମୂଳରେ ଶ୍ରୀକୃଷ୍ଣ “ତ୍ରିରଙ୍ଗ ଛନ୍ଦେ ଉଭାହୋଇ । ମୁରଲୀ 
ଅଧରେ ଲଗାଇ । ଗୋପୀଙ୍କ ନାମ ଧରି ଧୀରେ” ତାକିଲେ ସେତେବେଳେ 
ଗୋପୀମାନେ ପତି, ତନୟ, ଗୃହର ମୋହ ତ୍ଯାଗ କରି ଏକମୁହାଁ ହୋଇ 
ବୃନ୍ଦାବନକୂ ଧାଇଁଗଲେ । ଶ୍ରୀକୃଷ୍ଣଙ୍କ ମାୟାରେ ସେ ରାତ୍ରି ବ୍ରହ୍ମ ରାତ୍ରି ଅର୍ଥାତ 
ନିଃଶେଷ ରାତ୍ରିରେ ପରିଣତ ହୋଇଗଲା. । ସେହି ଜ୍ୟୋତ୍ସ୍ନା ପ୍ଲାବିତ ରଜନୀରେ, 
କାଳିନ୍ଦୀର ବାଲିକୁଦରେ, 

ସେ ମାୟା ଯୋଗବଳେ ହରି । ଷୋଳ ସହସ୍ର ରୂପ ଧରି ॥ 

ହୋଇଲେ ଦେନି ବେନି ଜନ । ଗୋପୀ ରମିଲେ ଭଗବାନ ॥ 

ରତି ପଣ୍ଡିତ ବଳବନ୍ତ । ତୋଷିଲେ ଗୋପୀଙ୍କର ଚିତ୍ତ ॥ 

(୧୦,୨୦,୪୩,-୪୬) 

ଭାଗବତକାରଙ୍କ ମତରେ ଏହି ଗୋପୀମାନେ କୃଷ୍ଣ ଅନୁରାଗିଣ୍ରୀ ହୋଇ ବସ୍ତ୍ରହରଣ 
ଲୀଳାରେ ଶ୍ରୀକୃଷ୍ଣଙ୍କୁ ବର ରୂପେ ପାଲବା ପାଇଁ ବ୍ରତ ପାନନ କରିଥ୍‌ଲେ ଏବଂ 
ରାସଲୀଳା ପୂର୍ବରୁ ବନପୁଷ୍ପ ମାଳା ତାଙ୍କ ଗଳାରେ ଲମ୍ବାଇ ଦେଇ ତାଙ୍କୁ ବର 
ରୂପେ ଗ୍ରହଣ କରିସାରି ଥ୍‌ଲେ । ଭାଗବତରେ ସମ୍ଭୋଗ ଲୀଳା ପରେ ବିରହ 
ଭାବନା ଓ ଶେଷରେ ରାସକେଳି ଅନୂଷ୍ଠିତ ହେଲା । ସେତେବେଳେ ଶ୍ରୀକୃଷ୍ଣ 
ଅନନ୍ତ ମାୟା ଯୋଗ କରି । ଷୌଳ ସହସ୍ର ରୂପ ଧରି । ଗୋପୀକେ ଗୋବିନ୍ଦ 
ଗୋଟିଏ ।” ହୋଇ ଯେଉଁ ଲୀଳା ଆରମ୍ଭ କଲେ ସେଥ୍୍‌ରେ ସ୍ଵର୍ଗର ଦେବତାମାନେ 
ମୁଗ୍ଧ ହୋଇଗଲେ । ସେହି. ରାସରେ ଗୋପୀଙ୍କ ଗୀତ, ନୃତ୍ୟ ଓ ଅଙ୍ଗଚେଷ୍ଟା ଥ୍ଲା 
ମୁଖ୍ୟ । ସେହି ଗୀତରେ ତାଳ ଦେଇଥ୍ଲା ବଳୟ, ନୂପୁରର ନିକ୍ସଶ ଏବଂ କଟିସ୍ିତ 
କ୍ଷୁଦ୍ରଘଣ୍ଟର ଶବ୍ଦ । 


ହରିବଂଶ : ମୁଖବନ୍ଧ 

ଓଡ଼ିଆ ହରିଦଂଶରେ ତିନି ପ୍ରକାର ରାସ ଦେଖ୍‌ବାକୁ ମିଳେ । ଜୟଦେବଙ୍କ 
ଗୀତ ଗୋବିନ୍ଦ। ସାରଳା ମହାଭାରତ ଓ ବଡ଼ୁ ଚଣ୍ଡୀ ଦାସଙ୍କ ଶ୍ରୀକୃଷ୍ଣ କୀର୍ଭନର 
ପ୍ରଭାବରେ ସେ ପ୍ରଥମେ ରାଧାକୃଷ୍ଣ ମିଳନକୁ ରାସ ଆଖ୍ୟା ଦେଲେ । ଏହି 
ରାସର ମାଧ୍ୟମ ହେଲେ ଦୂତୀ ଓ ମୁରଲୀ । ଦ୍ବିତୀୟ ପ୍ରକାର ରାସ ଗୋପୀ ଓ 
କୃଷ୍ଣ ମିଳନରେ ଅନୂଷ୍ଠିତ ହେଲା । ଏହି ରାସରେ ଦୂତୀ ଓ ମୂରଲୀର ଅଭାବ 
ପରିଲକ୍ଷିତ ହୁଏ । ଗୋପୀମାନଙ୍କୁ ଘାଟ ବାଟରେ ଦେଖ୍‌, ସେମାନଙ୍କ ଅସହାୟତାର 
ସୁଯୋଗ ନେଇ, ସେମାନଙ୍କ ବାରଣ ସତ୍‌ ଶ୍ରୀକୃଷ୍ଣ ସେମାନଙ୍କୁ ଅଙ୍ଗସଙ୍ଗ ପାଇଁ 
ବାଧ୍ୟ କରୁଥ୍‌ଲେ । ଘାଟ ଲୀଳା, ନାବକେଳି ଓ ବସ୍ତ୍ର ହରଣରେ ଏହିପରି ଦୃଶ୍ଯ 
ଉପଇବ୍ଦ ହରଏ । ଗୋପୀମାନେ ଯଶୋଦାଙ୍କ ସମ୍ମୁଖରେ ଗୁହାରି କଲାବେଳେ 
ଶ୍ରୀକୃଷ୍ଣଙ୍କ ଏହି ସବୁ କୃତ୍ୟକୁ ନିଃସଙ୍କୋଚରେ ପ୍ରକାଶ କରିଥ୍‌ଲେ । 

ଶୁଣ ଗୋ ନଣନ୍ଦେ ତୁମ୍ଭ ପୁତ୍ର ବନମାଳୀ, 

ଆମ୍ଭର ସଙ୍ଗେ ଅନମିତ୍ୟେ କରି ଲୋଡ଼ଇ କଳି । 

ଚିରି ପିକ୍ଧିଲାର ବସନ ପାଣିକଳସକୁ ମାଗଇ ଘାଟ 

ହାଟର ଦୂଆର ତୋଳାଇଣ ଗୋ ଜଗଇ ଜଳଘାଟ ॥ 

+ + + 

କଅଂଳା ପୁଅ ହୋଇଣଗୋ କରି ଯେତେ ଛଟା 

କରି ଅଧର ପାନ ସେ ମାରଇ ଆଖୁଲଟା, 

ମଙ୍ଦିଇ କୂଚ କୁମ୍ଭ ଗୋ କରଇ ଦନ୍ତଘାତ, 

ତୂମ୍ଭର ଭୟରେ କିଛି ନ ବୋଲୁଂ ଆଗୋ ମାତ । (୩.୩୬୧୧-୧୭) 
ଏପର୍ଯ୍ୟନ୍ତ ଶ୍ରୀକୃଷ୍ଣ ଥ୍‌ଲେ ଏକ ଦୂଦ୍ଦଣ୍ଡ ବଳିଷ୍ଠ ଗ୍ରାମ୍ୟ କିଶୋର । ଏହା ପୂର୍ବରୁ 
ଗୋପୀମାନେ ଶ୍ରୀକୃଷ୍ଣଙ୍କ ଅଙ୍ସସଙ୍ଗ ଲାଭ କରି ସନ୍ତୋଷ ଲାଭ କରିଥ୍ଲେ ବି, ସେ 
ସବୂ ବୋଧହୂଏ ଶ୍ରୀକୃଷ୍ଣଙ୍କ ମାୟାହେତ୍ର ଯଶୋଦାଙ୍କ ସମ୍ମୁଖରେ ପାଟି ଖୋଲି 
କହିପାରି ନ ଥ୍ଲେ । 

ତୃତୀୟ ପ୍ରକାର ରାସ ଆସେ ଭାଗବତରୁ । ଶ୍ରୀକୃଷ୍ଣ କଦମ୍ବ ବୃକ୍ଷରେ 
ଆରୋହଣ କରି ମୁରଲୀ ବଢାଇବାକୁ ଲାଗିଲେ । ସେ ସ୍ବନର ପ୍ରଭାବ 
ବୃନ୍ଦାବନର ସମସ୍ତ ଜଡ଼ ପ୍ରକୃତିକୁ ବିଚଳିତ କରିଦେଲା । ଗୋପୀମାନେ ( ' ଷୋଳ 


୧୧୪ 


ରଚନା ସମ୍ଭାର -୪ 
ସହସ୍ର ନାୟିକା ମୂଳେ ଚଉଷଠି ସହସ୍ତ ବାଳୀ”) ଏହି ସ୍ଵନ ଶୁଣି ଉଚ୍ଚାଟ ହେଲେ । 
ମାତା, ପିତା, ଘର, ବର ଓ କୂଟୂମ୍ବର ମୋହ ତ୍ୟାଗ କରି ରାଧାଙ୍କ ସଦୃଶ 
ଦୂତୀର ଶରଣ ନେଲେ ଏବଂ ରାଧାଙ୍କ ସଦୃଶ ନିଜ କାମବେଦନା ପ୍ରକାଶ କଲେ 
ଦୂତୀ ସମ୍ମୁଖରେ । ସେତେବେଳେ ରାଧୀ ଚାଲିଲେ ସେମାନଙ୍କ ଆଗେ ଆଗେ । 
ରାଧାଙ୍କର ପଛେ ଚଳନ୍ତି ସକଳ ଗୋପାଳୁଣୀ 
ଗୋପୀମାନଙ୍କର ଚଳନ୍ତେ ଶୋଭା ପାଉଛି ଧରଣୀ । (୩.୪୨୯୬) 
ସମସ୍ତଙ୍କ ପକ୍ଷରୂ ଦୂତିକା ସ୍ତୁତି ଆରମ୍ଭ କଲା । 
ଦୂତିକା ବୋଇଳା ହରି ତୋର ଚରଣାରବିନ୍ଦ ଭଜନ୍ତି ଏକୁ ଏକେ, 
ଗୋପୀମାନଙ୍କର ଚିତ୍ତ ତୂ ଜାଣିଅଛୁ କିସ ଭଣୁ ଏବେ ଶ୍ରୀମୁଖେ । 
(୪୩୦୯) 
ତୂ ତୋର ଆତଙ୍ଗନାଶନ ବାନା ପାଇଁ ଜଗତରେ ପ୍ରସିଦ୍ଧ । ତୁ “ପରମ ଦୟାଳୁ” | 
“ଆରତ ବେଳେ ପ୍ରାଣି ଡାକିଲେ କରୁ ରକ୍ଷା ।” ପୂର୍ବେ ତୂ ରକ୍ଷା କରିଥ୍‌ଲୁ ବ୍ୟାଧ, 
ଗଢଇନ୍ଦ୍ର ଓ ନାରଦଙ୍କୁ । ଚାରିବେଦ, ଷଡ଼ଶାସ୍ତ୍ର, ଅଷ୍ଟାଦଶ ପୁରାଣ ତୋତେ 
“'ଗୋପୀଜନ ବଲ୍ଲଭ” ମହାମନ୍ତ୍ରରେ ପୂଜା କରନ୍ତି । ଗୋପୀମାନେ ତୋର 
ମନୋହାରୀ । ହେ ଗୋପୀନାଥ ! ହେ ମହାପ୍ରଭୁ ! ଗୋପୀମାନଙ୍କୁ ଅନୁଗ୍ରହ 
କର। ଦୂତିକାର ସ୍ତୁତି ବଚନ ଶୁଣି ଶ୍ରୀକୃଷ୍ଣଙ୍କ ମନରେ ଦୟାହେଲା । ସେ ଓହ୍ଲେଇ 
ଆସିଲେ କଦମ୍ବ ବୃକ୍ଷରୁ । ଏହାପରେ- 
ଅନନ୍ତ ମାୟାଧର ରୂପ ହୋଇଲେ ବେଣୁଧାରୀ, 
ଯେତେ ଗୋପୀ ତେତେ ସେ ଗୋପୀନାଥ ରୂପ ଧରି । (୩.୪୩୧୭ ) 
ଏହାପରେ କବି ଗୋପୀ ଓ ଶ୍ରୀକୃଷ୍ଣଙ୍କୁ ନେଇଗଲେ କୁଞ୍ଜ ଭିତରକୁ । ସ୍ବାମୀଙ୍କର 
ବଚନ ଅନୁଯାୟୀ ବିଶ୍ଵକର୍ମା କାଳିନ୍ଦୀ କୂଳରେ ଗହନ କୁଞ୍ଜବନ ମଧ୍ୟରେ “ଜଣ 
ଜଣକେ ଭିନ୍ନ ଭିନ୍ନ ପୁର ନିର୍ମାଣ କରିଥ୍‌ଲେଂ । ସେହ ପୁର ମଧ୍ୟରେ- 
ଦୂତିକା ଆଦିକରି ଯେତେକ ଗୋପବାଳୀ, 
ସମସ୍ତଙ୍କ ସଙ୍ଗେ ହରି କଲେକ ରାସକେଳି ।” (୩.୪୩୩୧) 
ଶ୍ରୀକୃଷ୍ଣଙ୍କ ରତିଲୀଳା ବର୍ଣ୍ଣନା କଲ୍ତାବେଳେ କବି ବାରମ୍ବାର ଷୋଳକଳା, ଚଉଷଠି 
ବନ୍ଧ) ହାସ୍ୟରସ, କଉତୂକ, ଧରଣ, ଧାରଣ, ମାରଣ, ଚଉରାଶୀ ପ୍ରବନ୍ଧ, 
୧୧୫ 

ବାସ୍ତରି ଅନୂବନ୍ଧ, ଦନ୍ତ ନଖ କ୍ଷତ ପ୍ରଭୃତି ମାନୂଷୀ ଲୀଳାର ଉଲ୍ଲେଖ କରୂଥ୍‌ଲେ ବି 
ତାଙ୍କ ଶ୍ରୀକୃଷ୍ଣ, 

ଆଚ୍ଚନ୍ନ ବ୍ରହ୍ମଚର୍ଯ୍ୟ ଅଟନ୍ତ ଦେବହରି, 

ଅଚ୍ୟୁତ ନାମ ତେଣୁ ଅଟଇ ପ୍ରଭୂଙ୍କରି । (୩.୪୩୩୭ ) 
କ୍ରଞ୍ଜବନର ବିଚିତ୍ର ପୂରକୂ ଉଲ୍ଲେଖ କରିଦେଇ କବି ପୁଣି ଭାଗବତର ରାସସ୍ଥଳୀକୁ 
ଫେରି ଆସିଲେ-- 

କଦମ୍ବ ତରୂତଳେ ବିଜୟେ କରିଅଛନ୍ତି ଚକ୍ରପାଣି, 

ନମ୍ରତା ହୋଇଅଛନ୍ତି ସକଳ ଗୋପାଳୁଣୀ । 


ଏହି ଆଡ଼ମ୍ବରପୂର୍ଣ୍ଣ ରାସଲୀଳାରେ ଗୋପୀମାନେ ଛତ୍ର, ଚାମର, ହଡ଼ପ, ଧୂପକାଠି, 
ଗନ୍ଧ, ଚନ୍ଦନ, କର୍ପୂର ଓ ତାମ୍ବଳ ଧରି ଶ୍ରୀକୃଷ୍ଣଙ୍କ ସେବାରେ ଲାଗିଥ୍‌ଲେ । ଡାକି, 
କୁଣ୍ଡଳୀ ଧରି ଗୀତ ଗାଉଥୁଲେ । ପୁଣି ବେଣୁ ଧରି କେହି କେହି ନୃତ୍ଯ 
କରୂଥ୍‌ଲେ । ଏହି ସବୁ ବାଦ୍ୟ ଗୀତ ଓ ସେବା ମଧ୍ୟରେ କୋଳ ସମ୍ଭାଷଣ, ହାସ 
ପରିହାସ, ଠରାଠରି, ଭୂଜେ ଭୂଜ ଓ ପାଦେ ପାଦ ଛନ୍ଦି ବିଭିନ୍ନ ପ୍ରକାର ଲୀଳା 
ମଧ୍ୟ ପ୍ରକାଶିତ ହୋଇଥ୍ଲା । କୂଞ୍ଜମଧ୍ୟରେ ନବରତ୍ନ ପଲଙ୍କ, ସୁବର୍ଣ ସିଂହାସନ 
ଓ ଖଟଦୋଳିରେ ଯେ କେବଳ ଗୋପୀ ଓ କୃଷ୍ଣ ବିରାଜମାନ କରିଥ୍‌ଲେ ତାହା 
ନୁହେଁ, କୌଣସି କୌଣସି କୂଞ୍ଜରେ ନୃତ୍ୟ, ଗୀତ, କାଠି ନାଟ ସହ ବାଦ୍ୟ ମଧ୍ୟ 
ବାଜୂଥୁଲା । ମୁକ୍ତ ଆକାଶ ତଳର ପୁଣି କୂଞ୍ଜପୁରର ରାସଲୀଳା ଉଭୟକ୍ୂ ଏକତ୍ର 
କରି କବି ଭାଗବତ ଓ ପଦାବଳୀ ସାହିତ୍ୟର ରାସଲୀଳାକୂ ଏକତ୍ର କରିଦେଲେ । 
ଅଚ୍ୟୁତଙ୍କ ରାସଲୀଳାରେ ଜୟଦେବଙ୍କ “ବସନ୍ତ ରାସ” (ରାଧାକୃଷ୍ଣ କେଳି) ଓ 
ଭାଗବତର “ଶରଦ ରାସ' ( ଗୋପୀକୃଷ କେଳି) ଓ ଗୌଡ଼ୀୟ ବୈଷ୍ାବଙ୍କ “କୁଞ୍ଜ 
ଲୀଳା' ମିଶି ଏକାକାର ହୋଇଗଲା । 


ଅଚ୍ୟୂତଙ୍କ କୁବ୍‌ଳା ପ୍ରସଙ୍ଗ : ସଂସ୍କୃତ ହରିବଂଶ, ଭାଗବତ 


ସଂସ୍କୃତ ହରିବଂଶ, ଭାଗବତ ଓ ଓଡ଼ିଆ ହରିବଂଶରେ କୂବ୍‌ଜା ପ୍ରସଙ୍ଗର 
ମୂଳକଥା ପ୍ରାୟ ସମାନ । ମଥୁରାର ରାଜମାର୍ଗରେ ଶ୍ରୀକୃଷ୍ଣ ଓ ବଳରାମ 
ଯାଉଥ୍‌ବା ବେଳେ କୂବ୍‌ଜା ସହିତ ସାକ୍ଷାତ ହେଲା । ସେତେବେଳେ କୁବ୍‌ଢା 
ହସ୍ତରେ ଅନ୍ୁଲେପନ ଧାରଣ କରି କଂସ ନଗର ଅଭିମୁଖରେ ଯାଉଥଲା । 


୧୧୬ 


ରଚନା ସମ୍ଭାର -୪ 


ଶ୍ରୀକୃଷ୍ଣଙ୍କ ଅନୁରୋଧ କ୍ରମେ ସେ ଶ୍ରୀକୃଷ୍ଣ, ବଳରାମ ଓ ଗୋପାଳମାନଙ୍କ ଶରୀରକୁ 
ଅଙ୍ଗରାଗରେ ସଚ଼ଚାଇ ଦେଲା । ଶ୍ରୀକୃଷ୍ଣ ତା'ର କୁବ୍‌ଜ ଦୋଷକୁ ଦୂର କରିଦେବା 
ପରେ ସେ ଏକ ସୁନ୍ଦରୀ ନାରୀରେ ପରିଣତ ହୋଇଗଲା । ହରିବଂଶ ଅନୁଯାୟୀ 
ସେ ଶ୍ରୀକୃଷ୍ଣଙ୍କୁ ପ୍ରିୟତମ କହି ତାକୁ ଅଙ୍ଗୀକାର କରିବାକୁ ଅନୁରୋଧ କଲା । ତା 
କଥା ଶୁଣି ଦୂଇ ଭାଇ ତାଳି ମାରି ଖୁବ ହସିଲେ । ତାପରେ ଶ୍ରୀକୃଷ୍ଣ ହସି ହସି 
କାମପୀଡ଼ିତା କୁବ୍‌ଜାକୁ ସେହିଠାରେ ଛାଡ଼ି କଂସ ନଗର ଅଭିମ୍ଖେ ଚାଲିଗଲେ । 
( ୨୭,୩୭-୩୯ ) 

ଭାଗବତରେ କ୍ବ୍‌ଜା ଓ କୃଷ୍ଣ ସମ୍ବାଦ ଆହୁରି ଦୀର୍ଘ । ଶ୍ରୀକୃଷ୍ଣ କୁବ୍‌ଜଢାର 
ଅନୁରୋଧ ରକ୍ଷାକରି ପରେ ମିଳିବେ ବୋଲି ଆଶା ଦେଇ ତାଂଠାରୂ ବିଦାୟ 
ନେଲେ। (୧୦, ଗୋପଲୀଳା) | କିଛିଦିନ ଅନ୍ତେ ଅର୍ଥାତ କଂସ ବଧ ପରେ 
ଦିନେ ଉଦ୍ଧବକୁ ସାଙ୍ଗରେ ଧରି ତାଂପୁରରେ ପ୍ରବେଶ ହେଲେ, ଏବଂ ସେହି 
କାମବତୀ ନାରୀକୁ ଆଲିଙ୍ଗନ ଦେଇ ସନ୍ତୁଷ୍ଟ କଲେ । ପୁଣି କୁବ୍‌ଜାର ଅନୁରୋଧରେ 
ତହିଁ ରହିଲେ ଦିନା କେତେ' | ଅବଶ୍ୟ ଭାଗବତକାର କୁବ୍‌ଜଢାର ହୀନ କାମନାକୁ 
କାମ ବାସନା ଜଡ଼ିତ ମିଳନ ବୋଲି ଅଭିହିତ କରି ନିନ୍ଦା କରିଛନ୍ତି । 

ଦୁର୍ଲ୍ଲଭ ଯାର ପାଦସେବା । ଲୋଡ଼ି ନ ପାଇ ସୁର ଦେବା ॥ 

ତାହାଙ୍କୁ ତପବଳେ ପାଇ । ବିଷୟ ସୁଖ ସେ ଲୋଡ଼ଇ ॥ 

କୂସ୍ରିତ ମତି ବୋଲି ତାରେ । ପଡ଼ଇ ଦୁଃଖ ଅନ୍ଧକାରେ । 

( ୧୦, ଦ଼ାରକାଲୀଳା, ୫୨,.୬୦-୬୨) 


ଓଡ଼ିଆ ହରିବଂଶର କୁବ୍‌ଜା ପୂର୍ବଡନ୍ନରେ ଥ୍ଲା ସୁରେଗ। ନାମକ ଅପସରୀ । 
ଇନ୍ଦ୍ରଙ୍କ ବସନ୍ତ ଉତ୍ସବ ଯାତ୍ରାରେ ନୃତ୍ୟ ଭଙ୍ଗ କରିବାରୁ ଇନ୍ଦ୍ର ତାକୁ ଅଭିଶାପ ଦେଇ 
ମାନବୀରେ ପରିଣତ କରିଥଲେ । ମର୍ତ୍ୟରେ ସେ ହେଲା କଂସର ଗନ୍ଧ ନିଯୋଗୀ । 
ପାଞ୍ଚକୋଟି ପରିବାରୀଙ୍କ ଉପରେ ଅଧ୍କାରୀ । ତ୍ରିପନ୍ଥା ଦାଣ୍ଡରେ ସେ ଯେତେବେଳେ 
ଶ୍ରୀକୃଷ୍ଣଙ୍କ ସାକ୍ଷୀତ ପାଇଲା, ସେତେବେଳେ ସେ ଏକାକିନୀ ନ ଥୁଲା । ତାଂ 
ସହିତ ଥ୍‌ଳେ ଅନେକ ପରିବାରୀ । ବେନି ପାଖେ ଭେରୀ, କାହାଳୀ ପ୍ରଭୃତି ବାଦ୍ୟ 
ବାଜୁଥ୍‌ଲା। ପ୍ରତିହାରୀମାନେ ଦୁଇ ପାଖରେ ଡାକ ପାଡ଼ି ଲୋକଙ୍କୁ ଦୂରେଇ 
ଦେଉଥ୍‌ଲେ । ଗାୟେଣୀମାନେ ତାଳ ଧରି ଗୀତ ଗୀଉଥ୍‌ଲେ । ଆଲମ୍ବ, ପାତାଙ୍ଗ 
ଓ ଛତ୍ର ଧରି ବିଳାସିଣୀମାନେ ତା' ସହିତ ଚାଲିଥ୍‌ଲେ । ରାଜଉପଚାରରେ 

ସୂଶୋଭିତା ହୋଇ କୂବ୍‌ଜା ଯାଉଥ୍‌ଲା ରାଜମାର୍ଗରେ । ସେ କିନ୍ତୁ ଯୁବତୀ ନ 
ଥ୍ଲା । କବିଙ୍କ ଭାଷାରେ- 

ଅଧର ପିଙ୍ଗଳ ବର୍ଣ୍ର କୂବୂଜା ଦୂର୍ବଳ ଅତି 

ପକ୍ସ କେଶ ଜୀର୍ଣ୍ଣ ଯାର ଅତି ଅବସ୍ଥା ଯୁବତୀ । (୩.୬୧୨୧) 
ଶ୍ରୀକୃଷ୍ଣଙ୍କ ରୂପରେ ସେ ମୁଗ୍ଧ ହେଲା । “ନିଶ୍ଚୟେ ନାରାୟଣ” ବୋଲି ଚିନ୍ତା କଲା । 
ଦୂର୍ବାସାଙ୍କ କଥା ମନେ ପଡ଼ିଗଲା । ଶ୍ରୀକୃଷ୍ଣ ତାକୁ ପାଖକୁ ଡାକି ଶ୍ରୀଭୂଜେ 
ଆଶ୍ଵାସନା କଲେ । ସେହି କର ସ୍ପର୍ଶରେ ସେ ଏକ ସୌଭାଗ୍ୟଯବତୀ ନାରୀରେ 
ପରିଣତ ହୋଇଗଲା । ବୃଦ୍ଧା ତନୁ ପାଲଟି ଦିଶିଲୀଯ ନବଯୁବା ।” ଲୋକେ ଏହି 
ପରିବର୍ଭନ ଦେଖ୍‌ ଚକିତ ହୋଇଗଲେ । ଲୋକେ ଶ୍ରୀ କୃଷ୍ଣଙ୍କୁ ପ୍ରଶଂସା କଲେ । ଏହି 
ସମୟରେ ସ୍ବର୍ଗରୁ ପୁଷ୍ପ ବିମାନ ଆସି ପହଞ୍ଚୁଲା । ଯିବା ପୂର୍ବରୂ କୁବ୍‌ଜା ଶ୍ରୀକୃଷ୍ଣଙ୍କୁ 
ଆଜ୍ଞା ଦେବା ପାଇଁ ଅନୁରୋଧ କଲା । 

ମାତଳି ବଚନେ କୁବୁଜା ସନ୍ତୋଷ ହୋଇଲା, 

ରାମକୃଷ୍ଣଙ୍କର ଚରଣ ତଳେ ସାଷ୍ଟାଙ୍ଗେ ପ୍ରଣପତ୍ୟ ହେଲା । 

କରପତ୍ର ଯୋଡ଼ି ବାମା ଯେ ମାଗଇ ଫରମାଣ, 

ଅବଧାନ ହଉ ମୋତେ ଥ୍‌ବ ହେ ନାରାୟଣ । 

ତୂମ୍ଭ ଆଜ୍ଞାରେ ମୋତେ ପ୍ରାପତ ସ୍ବର୍ଗ ଭୂମି, 

ତୂମ୍ଭର ପ୍ରସାଦେ ମୁଁ ସେ ହୋଇବି ସ୍ବସ୍ଥାନି । (୩,,୬୧୮୯-୬୧୯୧) 
ଲକ୍ଷ୍ୟ କରିବାର କଥା ଅଚ୍୍ଯୁତ କୂବ୍‌ଜଢାର ପ୍ରେମ ନିବେଦନ ଓ କାମବାସନାକୁ 
ସମ୍ପୂର୍ଣ୍ଣ ଭାବେ ପରିହାର କରି ଶ୍ରୀକୃଷ୍ଣଙ୍କ ଅଲୌକିକତା ଉପରେ ଗୁରୂତ୍ସ ଦେଇ 
ନିଜର ସ୍ବାତନ୍ତ୍ୟ୍ୟ ରକ୍ଷା କଲେ । ଏ କ୍ଷେତ୍ରରେ ମଧ୍ଯ ସେ ହରିବଂଶ ଓ ଭାଗବତର 
ଅନୁସରଣ ନକରି ନିଜ ମୌଳିକ ପ୍ରତିଭାର ପରିଚୟ ଦେଇଥ୍‌ଲେ । 
ରାଧା ରାସ 

କୃଷ୍ଣକଥାର ବିକାଶରେ ବହୂ ପରବର୍ତୀ କାଳରେ ରାଧାକୃଷ୍ଣ ଲୀଳା 
ସନ୍ନିବେଶିତ ହୋଇଥଲା! । ଓଡ଼ିଶାର ପ୍ରଥ୍ୁତଯଶା କବି ଜୟଦେବଙ୍କ ଗୀଚ ଗୋବିନ୍ଦ 
ରଚନା ପରେ ଏହା ସମସ୍ତ ଭାରତବର୍ଷରେ ଲୋକପ୍ରିୟ ହୋଇଗଲା । ଏହା ଥଲା 
ଦ଼ାଦଶ-ତ୍ରୟୋଦଶ ଶତାବ୍ଦୀର କଥା । ଗୀତ ଗୋବିନ୍ଦରେ କବି ଜୟଦେବ ଉଦାତ୍ତ 


୧୧୮ 


ରଚନା ସମ୍ଭାର -୪ 


କଣ୍ଠରେ ଘୋଷଣା କଲେ ଯଦି ହରି କଥାରେ ମନ, ତେବେ କବି ଜୟଦେବ 
ରଚିତ ରାଧାକୃଷ୍ଣ କେଳି ରହସ୍ୟକୁ ସ୍ଵରଣ କର । ଗୀତ ଗୋବିନ୍ଦରେ ରାଧା ଏକ 
ଭାଵବିହ୍ବଳା ନାୟିକା ହେଲେ ବି ତାଙ୍କ ସାମାଜିକ ସ୍ଥିତି ସଂପର୍କରେ କବି ନୀରବ । 
ଏଥ୍‌ରୁ ସେ ସ୍ଵକୀୟା ଥ୍‌ଲେ କି ପରକୀୟା ଥ୍ଲେ, କୃଷ୍ଣଙ୍କ ଠାରୁ ବଡ଼ ଥ୍‌ଲେ କି 
ସାନ ଥ୍ଲେ, ଗୁରୂଢନ (ଅର୍ଥାତ ମାଇଁ) ଥ୍‌ଲେ କି ନ ଥ୍‌ଲେ ଏ ସବୁର କିଛି 
ସୂଚନା ମିଳେ ନାହିଁ । ତେବେ ଓଡ଼ିଆ ସାହିତ୍ୟର ଆଦ୍ୟକାଳରୁ ହିଁ ଏସବୁ ତର୍ଵ୍‌ 
(ପରକୀୟା, ମାଇଁ) ଏଥ୍‌ରେ ସନିବେଶିତ ହୋଇ ସାରିଥ୍ଲା । 


ଓଡ଼ିଆ ସାହିତ୍ୟର ମହାକବି ସାରଳା ଦାସ ତାଙ୍କ ରଚିତ ମହାଭାରତରେ 
ରାଧାଙ୍କୁ ସାମାଜିକ ଦୃଷ୍ଟିକୋଣରୁ ବିଚାର କଲେ । ତାଙ୍କ ରାଧା ହେଲେ ଯଶୋଦାଙ୍କ 
ଭାଇ ଚନ୍ଦ୍ରସେଣାର ପତ୍ନୀ । ସମ୍ପର୍କରେ ଶ୍ରୀକୃଷ୍ଣଙ୍କ ମାଇଁ, ଅର୍ଥାତ ଗୁରୂଜନ 
ସ୍ଥାନୀୟା । ବୟସରେ ମଧ୍ୟ ବଡ଼ । ସବୁ ଦୃଷ୍ଟିରୁ ଏହା ସମାଜାନୁମୋଦିତ ନ 
ଥ୍ଲା। ଶ୍ରୀକୃଷ୍ଣ କାମ ଚବାସନୀର ବଶୀଭୂତ ହୋଇ ସମାଜ୍ଚର ଏହି ନୀତି ନିୟମକୁ 
ଭାଙ୍ଗି ରାଧାଙ୍କୁ ପାଇବା ପାଇଁ ଲାଳାୟିତ ହେଲେ । ପ୍ରଥମେ ସେ ଏଥ୍‌ରେ ସଫଳ 
ହୋଇ ନ ଥୁଲେ । ରାଧାଙ୍କ ଶୟନ ଗୃହର ସୁଦୃଢ଼ କବାଟକୁ ଭାଙ୍ଗିବାକୁ ଯାଇ ସେ 
ଲହୁଲୁହାଣ ହେଲେ । ରାଧା ମଧ୍ଯ ଏ ପ୍ରସ୍ତାବଢ଼ ପ୍ରତ୍ୟାଖ୍ୟାନ କରିଦେଲେ । 
ପରେ ବ୍ରହ୍ମାଙ୍କ ସହାୟତାରେ ବିରହ ବେଣୁ ପାଇବା ପରେ ସେ ଏଥ୍‌ରେ ସଫଳ 
ହୋଇ ରାଧାଙ୍କୁ ଉପଭୋଗ କଲେ, ଦୂତୀର ସହାୟତାରେ । ରାଧା ଅର୍ଥାତ 
ଚନ୍ଦ୍ରାବଳୀଙ୍କ ସ୍ଵାମୀ “ଚନ୍ଦ୍ରସେଣାଂ ନାମଟି ସାରଳା ଦାସଙ୍କ କନ୍ଥନାପ୍ରସୂତ ଓ ଏହି 
ଳାମକୁ ଓଡ଼ିଆ ସାହିତ୍ଯର ପ୍ରାୟ ସବୁ ଇବି ଗ୍ରହଣ କରିନେଇ ଥ୍‌ଲେ । କେବଳ 
ରାଧାକୃଷ୍ଣ ପ୍ରୀତି କଥା ନୁହେଁ .ଶ୍ରୀକୃଷ୍୫ଙ୍କ ସ୍ରାଯଲୀଳ୍ର ସବୁ ପ୍ରମୁଖ କଥାର 
ସୂଚନା ସାରଳା ମହାଭାରତଚରୁ ମିଳେ । ବେଳେବେଳେ ଗୀତ ଗୋବିନ୍ଦର ପ୍ରଭାବ 
ମଧ୍ୟ ପରିଦୃଷ୍ଟ ହୁଏ । । 

ସାରଳା ଦାସଙ୍କ ପରବର୍ତ୍ତୀ କାଳରେ ବିଶେଷ କରି ପଞ୍ଚସଖା ଯୁଗରେ 
ରାଧାକୃଷ୍ଣ ଲୀଳାକୁ ଦୂଇଟି ଦୃଷ୍ଟିକୋଣରୁ ବିଟାର କରାଯାଇ ଥଲା । କିଛି କବି 
ବୃୁନ୍ଦାବନର ରାସଲୀଳାକୁ ଶରୀର ମଧ୍ଯରେ ଦେଖ୍‌ବାକୂ ଲାଗିଲେ । ଏପରିକି 
ତ୍ରିଲୋଚନ ଦାସ ଗୀତ ଗୋବିନ୍ଦର ଯେଉଁ ବ୍ଯାଖ୍ଯା ଗୋବିନ୍ଦ ଗୀତାରେ କଲେ, 
ସେଥ୍‌ରେ ଜୀବ ପରମତତ୍ତ୍ଵକୁ ହିଁ ବିଶେଷ ପ୍ରାଧାନ୍ୟ ଦେଇଥ୍‌ଲେ । ଅନ୍ୟ ପକ୍ଷରେ 


୧୧୯ 


ହରିବଂଶ : ମୁଖବନ୍ଧ 
ନରସିଂହ ସେଣ ଢ଼ଗମାଳାରେ ରାଧାଙ୍କୁ ପରକୀୟା କହି ପ୍ରକୃତ ପ୍ରେମରେ ଏହି 
ବାଧାକୂ ଅସ୍ବୀକାର କଲେ, ଏବଂ ଗୋପକେଳିରେ ରାଧା ଓ ଗୋପୀମାନଙ୍କୁ 
ଶ୍ରୀକୃଷ୍ଣଙ୍କ ଗୂଣ ଓ ରୁପମୁଗ୍ଧ ନାୟିକା ଭାବେ ଗ୍ରହଣ କଲେ । ସେ ସେମାନଙ୍କର 
ସାମାଜିକ ସଂପର୍କକୁ ଗୁରୂତୃ ଦେଲେ ନାହିଁ । ପୂଣି ସେହି ଗୋପକେଳିରେ ଶ୍ରୀ କୃଷ୍ଣ 
ଯେଉଁ ବିଶିଷ୍ଟ ନାୟିକାକୁ ନେଇ ରାସସ୍ଥଳୀରୂ ଅନ୍ତର୍ହିତ ହୋଇଗଲେ, ତୀଙ୍କୁ ରାଧା 
ବୋଲି ଗ୍ରହଣ କରିଥୁଲେ । 


ରାଧାକୃଷ୍ଣଙ୍କ ପ୍ରେମଲୀଳାକୁ ନେଇ ସେତେବେଳେ ଓଡ଼ିଶାରେ ବହୁ ଚର୍ଚା 
ହେଉଥଲା । ରାମାନନ୍ଦ ରାୟ ସେତେବେଳେ ଥଲେ ରାଧା ତର୍ଵର ବିଶିଷ୍ଟ ବିଦ୍ବାନ । 
ଶ୍ରୀ ଚୈତନ୍ୟ ଗୋଦାବରୀ କୂଳରେ ତାଙ୍କରି ସହ ରାଧାତତ୍ତ୍‌ର ଶ୍ରେଷ୍ଠତା ସମ୍ପର୍କରେ 
ଆଲୋଚନାକରି ଆହ୍ଲାଦିତ ହୋଇଥିଲେ । ରାମାନନ୍ଦ ରାୟ ଓ ତାଙ୍କ ଭଗିନୀ 
ମାଧବୀ ଦାସୀ ଉଭୟେ ରାଧାକୃଷ୍ଣଙ୍କ ପ୍ରୀତିକଥାକୁ ବ୍ରଜବୋଲିରେ ପଦାବଳୀ 
ଲେଖ୍‌ ପ୍ରକାଶ କଲେ । ଓଡ଼ିଆ ସାହତ୍ଯରେ ମଧ୍ଯ ପଦାବଳୀ ରଚଯୟିତାଙ୍କର 
ଅଭାବ ନ ଥୁଲା । ବଳରାମ ଓ ରଘୁ ଅରକ୍ଷିତ ରାଧାକୃଷ୍ଣ ପ୍ରେମଲୀଳାକୁ ନେଇ 
ବହୂ ସୁନ୍ଦର ପଦାବଳୀ ରଚନା କରିଥୁଲେ । ଜଗନ୍ନାଥ ଦାସଙ୍କ ଲାବଣ୍ୟବତୀ ଓ 
ଦାମୋଦର ଦାସଙ୍କ ରସକୁଲ୍ଯା ଚଉଚିଶାରେ ରାଧା ଓ କୃଷ୍ଣଙ୍କ ପ୍ରେମଲୀଳା 
ଅତ୍ଯନ୍ତ ଭାବପୂର୍ଣ୍ଣ ଭାବେ ବର୍ଣ୍ଣିତ ହେଲା। ଶ୍ରୀଚୈତନ୍ୟଙ୍କ ଆଗମନ ଫଳରେ 
ବଙ୍ଗୀୟ ବୈଷ୍ଣବମାନଙ୍କର ଓଡ଼ିଶାରେ ଅନୂପ୍ରବେଶ ପରେ ରାଧାକୃଷ୍ଣ ଲୀଳାର 
ପ୍ରଚାର ପାଇଁ ଏକ ଅନୂକୂଳ ପରିବେଶ ସୃଷ୍ଠି ହେଲା । ଗୀତ ଗୋବିନ୍ଦ ସହିତ 
ବିଲ୍ଵମଙ୍ଗଳ ରଚିତ ଶ୍ରୀକୃଷ୍ଣ କର୍ଣ୍ଣାମୃତ, ବଡୂ ଚଣ୍ଡୀଦାସ ରଚିତ ଶ୍ରୀକୃଷ୍ଣ କୀର୍ଭନ ଓ 
ବିଦ୍ୟାପତିଙ୍କ ପଦାବଳୀକୂୁ ବୈଷ୍ଣବମାନେ ଅତି ଆଦରର ସହିତ ପାଠ କଲେ । 


ଅଟ୍ଯୟୂତଙ୍କ ରାଧାରାସ : ସାରଳା ଦାସ 


ଅଚ୍ଯୃତ ଦାସ ହରିବଂଶ ରଚନା କଲେ ଷୋଡ଼ଶ ଶତାବ୍ଦୀର ଶେଷ 
ଭାଗରେ । ସେଥ୍ପାଇଁ ତାଙ୍କ ହରିବଂଶର ତୃତୀୟ ଖଣ୍ଡ ଅର୍ଥାତ୍‌ “ରାହାସ ଖଣ୍ଡ'ଂରେ 
ସେ ତାଙ୍କ ସମୟରେ ଲୋକପ୍ରିୟ ହୋଇଥବା ବିଭିନ୍ନ କୃଷ୍ଣକଥାକୂ ସନ୍ନିବେଶ 
କରିବାକୁ ଚେଷ୍ଟା କଲେ । ସାରଳା ଦାସଙ୍କ ପରି ଅଚ୍ୟଯୁତଙ୍କ ଦୃଷ୍ଟିକୋଣ ମଧ୍ଯ 
ଥ୍‌ଲା ସାମାଜିକ । ସେଥ୍‌ପାଇଁ “ରାହାସ ଖଣ୍ଡ'ର ପ୍ରାରମ୍ଭରେ ସେ ପ୍ରଶ୍ନ କଲେ- 


୧୨୦ 


ରଚନା ସମ୍ଭାର - ୪ 
ଅକୃତ କାମ ମାନନ୍ତ କଲେ ଦେବ ହରି, 
କଂଅଳା ପୂଅକୁ ସେ କେସନେ ବଶ ହୋଇଲେ ଗୋପନାରୀ, 
ନିଲକ୍ଷଣୀ ଗଉଡ଼ୂଣୀ ଯେ ୟେତେ ନିଲଚ୍ଚ ଜାତି, 
ଜାଣୁ ଜାଣୁ କେସନେକେ କଲେ ୟେତେକ ଅରତି । 
ପ୍ରତ୍ୟକ୍ଷେ ଜାଣନ୍ତି ୟେ କୃଷ୍ଣର ଜନ୍ମଦିନ 
ଦେଖୁ ଦେଖୁ କେସନେକେ ହୋଇଲେ ଅଗିଆନ । 
ଅନ୍ତୁୂଡ଼ି ଓଭାଇଣ କାଟିଲେ ଯାହାର ଲାହି, 
ନାନା ରଙ୍ଗ ରସେ ଭ୍ରଥାହିଁ କଲେ ତାହି । 
ନିଲକ୍ଷଣୀ ଗଉଡ଼ୂଣୀ ସେ ୟେତେକ ନୀଚ ଢାତି, 
ବିଡ଼ମ୍ବଣ କଥାୟେକ କହିବାକୁ ଯୁଗତି । 
ନବ ଯୁବା ଯୁବତୀ କେମନେ ବାଳୁତକୂ ହେଲେ ବାଇ, 
ଦେଖ୍‌ଲା ନ ଥୁଲା ଯେହା ଶୁଣି ଲାହିଂ ନାହିଂ । 
ଶାଶୁ ଶଶୁର ଯେ ଭ୍ରଥାନ୍ତ ଦେଖନ୍ତେ, 
ବନସ୍ତେ ବୁଇନ୍ତି ଯେ ବେଶ୍ୟାଙ୍କର ମତେ । 
ବିବିଧ ବନ୍ଧେର କରାଇଲେ ରତି, 
ୟେକା ପୁରୂଷକୁ ହୋଇଲେ ଅନେକ ଯୁବତୀ । (୩.୮-୧୩) 


ସେତେବେଳେ ରାଧା-ଗୋପୀ-କୃଷ୍ଣ ଳୀଳା ସଂପର୍କରେ ଯେତେ ପ୍ରକାର ପ୍ରଶ୍ନ 
ଲୋକମନକୁ ଆନ୍ଦୋଳିତ କରୁଥ୍୍‌ଲା, ସେ ସବୁ ପ୍ରଶ୍ନକୁ ପରୀକ୍ଷିତଙ୍କୁ ମୂଖରେ ରଖ୍‌ 
ଅଚ୍ୟୁତ ପଚାରିଲେ ଭାଗବତର ବିଶିଷ୍ଟ ବିଦ୍ଵାନ ବ୍ୟାସସୂତ ଶୁକମୁନିଙ୍କୁ । ସାରଳା 
ଦାସ ମଧ୍ୟ ଏହିସବୁ ପ୍ରଶ୍ନର ଅବତାରଣା କରିଥ୍ଲେ । ଶ୍ରୀକୃଷ୍ଣଙ୍କ ନିନ୍ଦୁକମାନଙ୍କ 
ମୁଖରେ ଭାଗବତରେ ମଧ୍ୟ ଏପରି ପ୍ରଶ୍ନ ରହିଥ୍‌ଲା । ଅଚ୍ଯୁତ ଅଧ୍‌କ ବିଶ୍ଵାସ 
କରୁଥ୍‌ଲେ ଶ୍ରୀକୃଷ୍ଣଙ୍କ ଅଲୌକିକତା ଉପରେ । ତାଙ୍କ ଦୃଷ୍ଟିରେ ଶ୍ରୀକୃଷ୍ଣ ଥ୍‌ଲେ 
ସର୍ବଶଚ୍ରିମାନ । ସେ ଯାହା ଚାହୁଁଥିଲେ ତାହା କରୂଥ୍‌ଲେ । ଅସମ୍ଭବକୁୂ ସମ୍ଭବ 
କରିବା ଥ୍ଲା ତୀଙ୍କ ବିଭୁସତ୍ତାର ମୁଖ୍ୟ ବୈଶିଷ୍ଟ୍ୟ । ଗୋପ ଲୀଳାର ନାୟକ ଭାବେ 
ସେ ଥ୍‌ଲେ ଚିର କିଶୋର । ଶିଶୁ ବେଳରୁ ହିଁ ତାଙ୍କ କିଶୋରତ୍ସ ପ୍ରକାଶିତ 
ହୋଇଥଲା । ବୈଷ୍ଣବ ପ୍ରଚାରକମାନେ ଏହି ତତ୍ତ୍ଵ ଉପରେ ଗୁରୂତ୍ସ ଦେଉଥ୍‌ଲେ । 


୧୨୧ 


ହରିବଂଶ : ମୁଖବନ୍ଧ 
ଅଚ୍ଯୂତ ଏହାକୁ ଟିକେ ଅତିରଞ୍ଜନ କରି କଅଳା ପୁଅକୁ ଦୋଳି ଶୟନରୂ ଉଠାଇ 
ନେଲଗଲେ ରାଧ୍‌କାପୁରକୁ । 


ଅଚ୍ୟୁତଙ୍କ ହରିବଂଶରେ ଦୂତିକାକୁ ପ୍ରଥମେ ପ୍ରାଧାନ୍ୟ ଦିଆଗଲା । ଦୋଳି 
ଶରୁଆଣି ସାରି ଗୋପୀମାନେ ନିଜ ନିଜ ଘରକୁ ଚାଲି ଯାଇଥ୍‌ଲେ । ଯଶୋଦା ବି 
ନ ଥ୍ଲେ । ଏତିକି ବେଳେ ଦୂତିକା ପହଞ୍ଚଲା । ଶ୍ରୀକୃଷ୍ଣଙ୍କୁ ଯଥାମାନ୍ୟ ଜଣାଇ 
ତାଙ୍କୁ କହିବାରେ ଲାଗିଲା ତାଙ୍କ ଅବତାରର ଉଦ୍ଦେଶ୍ୟ । ବ୍ରହ୍ମାଙ୍କ ଦ୍ବାରା ଏହି 
କାର୍ଯ୍ୟ ପାଇଁ ସେ ନିଯୁକ୍ତ ହୋଇଥ୍‌ଲା । ରାମ ଅବତାରରେ ଶ୍ରୀକୃଷ୍ଣ ଯେଉଁ କଷ୍ଟ 
ଭୋଗ କରିଥ୍ଲେ, ସୀତାଙ୍କୁ ହରାଇ ସେ ଯେଉଁ ବିରହ ଦଶାରେ ଜୀବନ ଯାପନ 
କରିଥୁଲେ, ରଙ୍ଗା ଅବତାରରେ ସେହି କଷ୍ଟ ପରିବର୍ତେ ସେ ପାଇବେ ଅନନ୍ତ 
ଆନନ୍ଦ । ସେଥ୍‌ପାଇଁ ଗୋପପୁରରେ ଦେବତାମାନେ ଜନ୍ମ ନେଇଛନ୍ତି ଗୋପୀଭାବେ । 
ଏମାନଙ୍କ ମଧ୍ଯରେ ରାଧା ସର୍ବଶ୍ରେଷ୍ଠ ସୁନ୍ଦରୀ । କାଳ ବିଳମ୍ବ ନକରି ରାଧା 
ଭୋଗ ପାଇଁ ତପ୍ପର ହୁଅ । ଏହା କହି ଦୂତିକା ବିଦାୟ ନେଲା । ଶ୍ରୀକୃଷ୍ଣ ଯାଇ 
ପହଞ୍ଚ୍‌ଲେ ରାଧାପୁରରେ । 


ଏହାପରେ ସାରଳା ଦାସଙ୍କ ପ୍ରଭାବରେ କବାଟକୁ ମୁଣ୍ଡରେ ଠେଲିବା, 
ମୁଣ୍ଡରେ କଣ୍ଟାବାଜି ଧାରଧାର ଲହୁ ବୋହିବା କଥା ଅଛ୍ଥ । କବାଟ ଭାଙ୍ଗିଯିବା 
ପରେ ଅଚ୍ୟୁତ ସାରଳା ଦାସଙ୍କୁ ଛାଡ଼ି ନିଜ ବାଟରେ ଗଇେ । ରାଧାଙ୍କ ପାଖରେ 
ଶୋଇଥ୍‌ଲା ତାଙ୍କର ନଣନ୍ଦ । ଶ୍ରୀକୃଷ୍ଣ ରାଧାଙ୍କ ଅପୂର୍ବ ସୌନ୍ଦର୍ଯ୍ୟରେ ଏତେ 
ଦିମୋହିତ ହୋଇ ଗଲେ ଯେ ସେ ନିଜ୍ଚକୁ ଆୟତ୍ତ କରି ନ ପାରି ନିର୍ଭୟରେ 
ରାଧାଙ୍କର କୂଚ ମର୍ଦ୍ଦନ କଲେ । ରାଧାଙ୍କ ନିଦ ଭାଙ୍ଗିଗଲା । ସ୍ରେ ତାଙ୍କ ଚୋର 
ଭାବି ଧ୍କ୍କାର କଲେ। ଶ୍ରୀକୃଷ୍ଣ କିନ୍ତୁ ନଛୋଡ଼ବନ୍ଧା । ସେ ନିଜ ପରିଚୟ ଦେଲେ । 
ରାଧା କହିଲେ ଶ୍ରୀକୃଷ୍ଣଙ୍କ ନାରେ ତୂ ମିଛ କହୁଛୁ । ସେତ କଅଁଳା ପୁଅ । ପୁଣି 
ମୋ ନଣନ୍ଦଙ୍କ ପୁଅ । ତା ସହିତ ମୁଁ ରତି କରିବି କିପରି ? ରାଧାଙ୍କ ଅବିଶ୍ବାସ 
ଦେଖ୍‌ ଶ୍ରୀକୃଷ୍ଣ ଚତୂର୍ଭୂଜଧାରୀ ବିଷ୍ଣୂରୂପ ପ୍ରକଟ କଲେ । ସେଥ୍‌ରେ ବି ରାଧାଙ୍କ 
ମନ ମାନିଲା ନାହିଁ । ଶେଷରେ ଶ୍ରୀକୃଷ୍ଣ ରାଧାଙ୍କ ଚରଣ ଧରି ରତି ମାଗିବାରୁ 
ରାଧା କୋପରେ କୃଷ୍ଣଙ୍କୁ ଗୋଇଠା ମାରି ଚିତ୍କାର କଲେ ନଣନ୍ଦଙ୍କୁ ଉଠାଇବାକୁ । 


ନିରୂପାୟ ହୋଇ ସେଦିନ ଶ୍ରୀକୃଷ୍ଣ ପଳାୟନ କଲେ । ଗହନ କାନନରେ 
ପଶି ବ୍ରହ୍ମାଙ୍କୁ ସ୍ଟରଣ କଲେ । ନିଜ ଦୁଃଖ କଥା କହିଲେ । ରଙ୍ଗ ଅବତାର ଛାଡ଼ି 


୧୨୨ 


ରଚନା ସମ୍ଭାର-୪ 


ବୈକୁଣ୍ଠପୁରକୁ ଫେରିଯିବାକୁ ଧମକ ଦେଲେ । ବ୍ରହ୍ମା ତାଙ୍କୁ ବୁଝାଇସୁଝାଇ ବରୁଣଙ୍କୁ 
ସ୍କ୍ୃରଣ କରିବାକୁ କହିଲେ । ବରୂଣ ଆସି ପହଞ୍ଚୁଲେ ବିରହ ବଂଶୀ ସହତ । 
ଶ୍ରୀକୃଷ୍ଣଙ୍କୁ ବଂଶୀ ଦାନ କରି ବ୍ରହ୍ମା ଓ ବରୂଣ ଫେରିଗଲେ । ଶ୍ରୀକୃଷ୍ଣ କଦମ୍ବ 
ମୂଳରେ ପହଞ୍ଚ୍‌ ବଂଶୀ ବଜାଇଲେ । ସେ ବଂଶୀର ମହମା ଅଶେଷ । କୀଟ, 
ପତଙ୍ଗ, ଜଙ୍ଗମ ସମସ୍ତେ ଅନଙ୍ଗତାପରେ ପୀଡ଼ିତ ହେଲେ | ହସ୍ତୀ ସହ କେଶରୀ, 
ବକ ସଙ୍ଗେ ଶାମଳ, ମଞ୍ଜରୀ ତୂଲେ ମୂଷା, ଶାର୍ଦୁୂଳ ସଙ୍ଗତରେ ଶଶା ଉନ୍ଲତ୍ତ 
ଭାବେ କ୍ରୀନା କରିବାକୁ ଲାଗିଳେ । ଯମୁନା ନଦୀର ଜଳ ସ୍ତମ୍ଭୀଭୂତ ହୋଇଗଲା । 
ଶରୁଖୁଲା ତରୂଡ଼ାଳ ନବ ପଲ୍ଲବରେ ପଲ୍ଲବିତ ହେଲା । ଏହି ବଂଶୀ ଧ୍ଵନି ଯେତେବେଳେ 
ରାଧାଙ୍କ କର୍ଣ୍ଣକୂହରରେ ପ୍ରବେଶ କଲା, ସେତେବେଳେ ରାଧା : 

ବାତୂଟ ପ୍ରାୟେ ହୋଇ ବିହ୍ୁଳ ପଞ୍ଚମନ, 

ଶରୀର ଅସମ୍ଭାଳ ଭୂମିରେ ପଡ଼ି ହୋଉଅଛି ଛନ ଛନ । 

ପୁଲକିତ ରୋମାବଳୀ ଗଳଇ ଶ୍ରମଝାଳ, 

ବିହ୍ଳିତ ଚେତନା ରାଧାର ଚିତ୍ତ ଅନ୍ତରାଳ । (୩.୬୪୨-୬୪୩) 
ରାଧା କେବଳ ଶ୍ରୀକୃଷ୍ଣଙ୍କ ଚିନ୍ତା କରିବାରେ ଲାଗିଲେ । “କୃଷ୍ଣର ବିହୁନେ ଚିନ୍ତା ନ 
ବଳଇ ଆନେ) ¦ ଏକା କ୍ଷଣକରେ “ଘରବର ଆଦି କରି ତୂଚ୍ଛ ହୋଇଗଲୀ । ସେ 
ଦୂତୀ ସମ୍ମୁଖରେ ପହଞ୍ଚ୍‌ ନିଜର ମନ ବ୍ୟଥା ଜଣାଇଲେ- 

ଜାତି କୂଳ ମହତ୍ଵ୍‌ ଗୋ ଛାଡ଼ିଲଇଂ ଲଜ଼ା, 

ଘରବର ଆଦିକରି କଲି ପରିତେଜ୍ଯୟା । (୩.୬୮୮) 
ରାଧାର ଏ ଅସମ୍ଭାଳ ଦେଖ୍‌, ଦୂତୀ ତାକୁ ଆଶ୍ଵାସନା ଦେଇ ଘରକୁ ପଠାଇ 
ଦେଲା ଏବଂ ନିଜେ ଯାଇଁ ପହଞ୍ଚ୍‌ଲା କୃଷ୍ଣଙ୍କ ପାଖରେ । କୃଷ୍ଣଙ୍କୁ ବହୂଭାବେ 
ବୀନୟୀ ହୋଇ ରାଧାଙ୍କ ସଙ୍ଗେ ଭେଟ କରାଇ ଦେଲା । ଏହା ହିଁ ହେଲା ପ୍ରଥମ 
ରାଧା ରାସ । ସାରଳାଦାସଙ୍କ ମହାଭାରତରୁ ଅଟ୍ୟତ ଆଣିଲେ ସରହ ସୁନ୍ଦରୀ 
ଉପାଖ୍ୟାନ । ଏଥ୍‌ରେ ମଧ୍ୟ ସାରଳା ଦାସଙ୍କ ଦୂତିକା ଗର୍ଭରୁ ଏକ ସନ୍ତାନ ଜାତ 
ହେଲା । ଅଚ୍ୟୁତ ସେଥ୍‌ରେ ମିଶାଇଳେ ରାଧାର୍କର ଦୁଇଟି ସନ୍ତାନ । 
ସୁଭଦ୍ରା ଜନ୍ମ : ସାରଳା ଦାସ 

ସାରଳା ମହାଭାରତରୁୂ ଆସିଥ୍‌ବା ଆଉ ଏକ ଉପାଖ୍ୟାନ ହେଲା, ସୁଭଦ୍ରା 
ଜ୍ଚନ୍ନ । ସଂସ୍କୃତ ମହାଭାରତ ଓ ଭାଗବତରେ ସୁଭଦ୍ରା ହେଉଛନ୍ତି ବସୂଦେବ ଓ 


୧୨୩ 


ହରିବଂଶ : ମୁଖବନ୍ଧ 

ଦେବକୀଙ୍କ କନ୍ୟା । କେତେକ ଗ୍ରନ୍ଥରେ ବସୁଦେବ ପତ୍ନୀ ରୋହଣୀଙ୍କୁ ସୁଭଦ୍ରାଙ୍କ 
ମାତା ରୂପେ ଗ୍ରହଣ କରାଯାଇଛି । କବି ଉପେନ୍ଦ୍ର ଭଞ୍ଜ ମଧ୍ୟ ସୁଭଦ୍ରା ପରିଣୟ 
କାବ୍ଯରେ କହିଛନ୍ତି ବସୁଦେବଙ୍କ ପତ୍ନୀ ଏକ ପୁତ୍ରୀ ପ୍ରାପ୍ତିରେ ସ୍ଵେହୀ ହେବାରୁ 
ବ୍ରହ୍ମାଙ୍ଁ ଆଦେଶରେ ଏକ ପରମ ସୁନ୍ଦରୀ କନ୍ଯା ଜାତ ହେଲା । ସଂସ୍କୃତର ଏହି 
ପରଂପରାକୁ ସାରଳା ଦୀସ ଭାଙ୍ଗି ସୁଭଦ୍ରାଙ୍କ ପିତାଭାବେ ନନ୍ଦଙ୍କୁ ଓ ମାତା ରୂପେ 
ଯଶୋଦାଙ୍କୁ ଗ୍ରହଣ କଲେ । ଅର୍ଜ୍ଜନଙ୍କ ସହ ବିବାହ ପ୍ରସ୍ତାବ ପଡ଼ିବା ବେଳକୁ 
ଯଶୋଦା ଥୁଲେ ଦ୍ବାରକାରେ । ଶ୍ରୀକୃଷ୍ଣ ତାଙ୍କ ପରାମର୍ଶ ଲୋଡ଼ିଲେ । ଯଶୋଦା 
ପଚାରିଲେ ବଳରାମଙ୍କୁ । ସେ ରାଜି ନ ହେବାରୁ ଶ୍ରୀକୃଷ୍ଣ ସତ୍ୟଭାମା ମାଧ୍ୟମରେ 
ସୁଭାଦ୍ରା ଓ ଅର୍ଜୁନଙ୍କର ମିଳନ କରାଇଲେ । 


ଅଚ୍ଯୁତ ମଧ୍ୟ ହରିବଂଶରେ ସୁଭଦ୍ରାଙ୍କୁ ଯଶୋଦାଙ୍କ ଗର୍ଭଜଢାତ ସନ୍ତାନ 
ରୂପେ ବର୍ଣ୍ଣନା କଲେ । ନିଜେ ଦେବୀ ଦୂର୍ଗୀ ସ୍ବପ୍ନରେ ଆସି ଯଶୋଦାଙ୍କୁ 
ଦେଖାଦେଲେ ଏବଂ ତାଙ୍କୁ ଗର୍ଭରେ ଠାବ ଦେବା ପାଇଁ ଅନୁରୋଧ କଲେ । 
ଦୂର୍ଗାଙ୍କ ମାନୂଷୀ ଅବତାର ହେଲେ ସୁଭଦ୍ରା । ଏସବୁ କଥା ଗୋପପୁରରେ 
ହୋଇଥ୍‌ଲେ ବି “ସପ୍ତମ ଖଣ୍ଡ'ରେ ଏହାର ଆଉ ଏକ ରୂପ ମିଳେ । ଗରୁଡ଼ଙ୍କ 
ବରଦାନରୁ ନନ୍ଦ ଓ ଯଶୋଦା ଦ୍ବାରକାରେ ଥୁଲାବେଳେ ବହୂ ସନ୍ତାନ ଲାଭ 
କଲେ । ସେମାନଙ୍କ ମଧ୍ୟରେ ସୁଭଦ୍ରା ଅନ୍ୟତମ । 


ରାଧା ରାସ : ଗୀତ ଗୋବିନ୍ଦ 


ଅଚ୍ୟତ ଦ୍ବିତୀୟ ରାଧାକେଳି ବର୍ଣ୍ଣନା କଲାବେଳେ ସାରଳା ଦାସଙ୍କୁ ଛାଡ଼ି 
ରାଧାକେଳିର ପ୍ରଥମ ପ୍ରବର୍ତକ ଜୟଦେବଙ୍କୁ ଅନାଇଲେ । ଗ୍ରୀତ ଗୋବିନ୍ଦର 
ପ୍ରଥମ ଶ୍ଲୋକ ହେଲା ତାଙ୍କର ଆଧାର । ସେ ସେଥ୍‌ରେ ମିଶାଇଲେ ଗୋ 
ବନ୍ଦାପନା ଦୃଶ୍ଯ। ଗୋ ବନ୍ଦାପନା ପୀଇଁ ନନ୍ଦ ଯାଉଥ୍‌ବାବେଳେ ଶ୍ରୀକୃଷ୍ଣ ତାଙ୍କ 
ସୀଙ୍ଗରେ ଯିବା ପାଇଁ ଅଳି କଲେ । ଯଶୋଦା ଓ ନନ୍ଦ ଯେତେ ବୁଝାଇଲେ ବି 
ବୂଝିଲେ ନାହିଁ । ଶେଷରେ ନନ୍ଦ ନିରୂପାୟ ହୋଇ ଶିଶୁକୃଷ୍ଣଙ୍କୁ ସାଙ୍ଗରେ ଧରି 
ଗଲେ ଗୋ ବନ୍ଦାପନା କରିବା ପାଇଁ । କିଛିବାଟ ଯିବାପରେ ଶ୍ରୀକୃଷ୍ଣ ମାୟା 
ବିସ୍ତାର କଲେ । ଚାରିଆଡ଼ୁ ମେଘ ଘୋଟି ଆସିଲା । ପ୍ରଚଣ୍ଡ ପବନ ପ୍ରବାହିତ 
ହେଲା । ଘନ ଘନ ବିଜୁଳି ଚମକିଲା । ଘଡ଼ଘଡ଼ି ଶବ୍ଦରେ ଗଗନ ପ୍ରକମ୍ପିତ ହେଲା । 


୧୨୪ 


ରଚନା ସମ୍ଭାର-୪ 


ପବନ, ବିଢ଼ୁଳି ଓ ଘଡ଼ଘଡ଼ି ସହ ଏତେ ଜୋରରେ ବର୍ଷା ହେଲା ଯେ 
ଗୋପାଳମାନେ ଯିଏ ଯୁଆଡ଼େ ଛିନଛତ୍ର ହୋଇଗଲେ । ନନ୍ଦ ଶ୍ରୀକୃଷ୍ଣଙ୍କୁ ଧରି 
ଗୋଟିଏ ଗଛ ଆଢ଼ୁଆଳରେ ଥ୍ବାବେଳେ ବିଜୁଳି ଆଲୁଅରେ ଦେଖ୍‌ଲେ ରାଧାଙ୍କୁ। 
ସେ କଳସୀ ଧରି ଆସିଥୁଲେ ପାଣି ନେବାକୁ । ତାଙ୍କୁ ଦେଖ୍‌ ବିଚରା ନନ୍ଦ 
ଶ୍ରୀକୃଷ୍ଣଙ୍କୁ ତାଙ୍କ ହାତରେ ସମର୍ପଣ କରିଦେଲେ । ପଥମଧ୍ୟରେ ରାଧା ଓ କୃଷ୍ଣଙ୍କ 
କେଳି ସରିବା ପରେ ରାଧା ନେଇ ଶିଶୁକୃଷ୍ଣଙ୍କ ଯଶୋଦାଙ୍କ ପାଖରେ ନିରାପଦରେ 
ପହଞ୍ଚାଇ ଦେଲେ, ଯଶୋଦାଙ୍କୁ ବେଶ ଦଇପଦ ଶୁଣାଇ । 


ରାଧା ରାସ : ଲୋକ କଥା 


ରାଧାକୃଷ୍ଣ କେଳିର ଆଉ କେତେକ ଦୃଶ୍ୟ ହରିବଂଶ୍ରରୁ ଉପଳଦ୍ଧ ହୋଇଥାଏ । 
ସେ ସବୁ ହେଲା ଚାନ୍ଦ ମାଗୁଥ୍‌ବା ଅବୋଧ ଶିଶୁକୁ ଶାନ୍ତ କରାଇବା ବାହାନାରେ 
ରାଧାକୃଷ୍ଣ କେଳି, ଭୂତ କେଳି, ବଡ଼ ଭଉଣୀ ଉପାଖ୍ୟାନ ପ୍ରଭୃତି । ଅଚ୍ୟଯୁତଙ୍କ 
ହରିବଂଶରେ ରାଧାକୃଷ୍ଣ ଲୀଳାର ଯେଉଁ ଚିତ୍ର ମିଳେ, ସେଥ୍‌ରେ କବି ଶ୍ରୀକୃଷ୍ଣଙ୍କ 
ଅଲୌକିକତା (ଶିଶୁରୂ ଯୁବକ ଓ ଯୁବକରୁ ଶିଶୁ, ଏକ ସ୍ଥାନରୁୂ ଅନ୍ତର୍ଦ୍ଧାନ ହୋଇ 
ଅନ୍ୟ ସ୍ଥାନରେ ଆବିର୍ଭାବ ହେବୀ ) ଉପରେ ଯେପରି ଗୁରୂତୃ ଦେଇଛନ୍ତି, ସେହପରି 
ରାଧାଙ୍କୁ ସଜାଇଛନ୍ତି, ଜଣେ ଉପସ୍ଥି ତବୁ ଦ୍ଧିସମ୍ପନ୍ନା ଚତୁରୀ ନାୟିକା ଭାବେ । କଦମ୍ବ 
ମୂଳରେ କେଳି କରୂ କରୂ ସକାଳ ହୋଇଗଲା । ଶ୍ରୀକୃଷ୍ଣ ପଚାରିଲେ କେମିତି 
ଫେରିବ ? ରାଧା ଚଟାପଟ ଉତ୍ତର ଦେଲେ ଭୂତ ସାଜି । ତା'ପରେ ରାଧାଙ୍କୁ 
ଘାରିଲା ଭୂତ । ଗୋପପୁରରେ ଚହଳ ପଡ଼ିଗଲା । ଭୂତକୁ ବଳି ଦେବାପାଇଁ 
ବିଭିନ୍ନ ପ୍ରକାର ରସପୂର୍ଣ୍ଣ ଖାଦ୍ୟ ପଦାର୍ଥ ଯୋଗାଡ଼ କରି ରାଧା ଚାଲିଲେ ପୁଣି 
କଦମ୍ବ ମୂଳକୂ । ସମସ୍ତଙ୍କ ଆଖ୍‌ରେ ଧୂଳି ଦେଇ କେବଳ ରାଧା ନୂହଁନ୍ତି, ସେଦିନ 
ଗୋପୀମାନେ ମଧ୍ୟ ରାସଲୀଳାରେ ଯୋଗ ଦେଲେ । ଆଉ ଦିନେ କୃଷ୍ଣଙ୍କୁ ଧରି 
ରାଧା କେଳି କରୁଥ୍‌ବା ବେଳେ ଚନ୍ଦ୍ରସେଣା ଆସି ପହଞ୍ଚିଗଲା । ରାଧା ଯାଇ 
କହିଲେ ଘରକ୍ର ପଶ ନାହିଁ, ମୋ ବଡ଼ ଭଉଣୀ ଶୋଇଛି । ବିଚାରା ଚନ୍ଦ୍ରସେଣା 
ସେହି ପିଣ୍ଡାରେ ସେଦିନ ରାତି ବିତାଇଲା` ଓ ଘର ମଧ୍ୟରେ ରାଧାକୃଷ୍ଣ ନିରାପଦରେ 
ରାତି ପୂହାଇଲେ । ଏହି ସବୁ ଲୀଳା ଲୋକକଥାରୁ ଆସିଥ୍‌ବା ଅନୁମାନ କରାଯାଇ 
ପାରେ । 


ହରିବଂଶ : ମୁଖବନ୍ଧ 
ଘାଟ ସଧାକ ନାବ କେଳି ; ବଡ଼ୁ ଚଣ୍ଡୀ ଦାସ 


ଏଥ୍‌ରୂ ପ୍ରଥମ ଲୀଳାରେ କେବଳ ଗୋପୀମାନଙ୍କୁ ଦେଖ୍‌ବାକୁ 
ମିଳୁଥ୍ବାବେଳେ ଦିତୀୟ ଲୀଳାରେ ଗୋପୀଙ୍କ ମଧ୍ୟରୂ ରାଧାଙ୍କୁ ବାଛିନେଇ ନାବ 
ମଧ୍ୟରେ ଉପଭୋଗ କରିଥବା ବଣ୍ଡ୍ରିତ । 


ଘାଟ ସଧାରେ ଶ୍ରୀକୃଷ୍ଣ ଦହି ଦୁଧ ବିକ୍ରୀ କରିବାକୁ ଯାଉଥ୍‌ବା ଗୋପୀମାନଙ୍କୁ 
ବାଟରେ ଅଟକାଇ ଶୁଳ୍କ ମାଗିଛନ୍ତି । ସେ କହିଛନ୍ତି, କଂସ ରାଜା ତାଙ୍କୁ ନୂଆ କରି 
ଏହି ବିଶୋଇ ପଦରେ ନିଯୁକ୍ତ କରିଛି । ବିନା ଶୁଳ୍କରେ କାହାରିକୁ ସେ ଛାଡ଼ିବେ 
ନାହିଁ : 

ଗୋବିନ୍ଦେ ବୋଇଲେ ଶୁଣସି ଗୋପାଙ୍ଗନା, 

ପାଦରେ ନେପୂର ତୁମ୍ଭର ଗୋ ସହସ୍ତେ ମାଢ଼. ସୁନା 

ନାନା ମଣିମାଣିକ୍ୟ ଯେ ଦିଶଇ ଝଟଝଟ 

ଏଥକୁ ଲେଖନ୍ତେ ହେବ ନବ ମାଢ଼ ଘାଟ । (୩.୨୭୪୯-୫୦) 


ଏହିପରି ଭାବେ ତୂମ ନାସାର ନାକଚଣା ଓ ମୁକ୍ତାବଳୀ, କଣ୍ଠରେ କଣ୍ଠମାଳ, 
କାନରେ ନେହାର, କଟୀରେ ରସନା, ଶାଢ଼ୀରେ ସୁବର୍ଣ୍ଚଥ ଶରୀରରେ କର୍ପୂର 
କସ୍ତୁରୀ ଆଦି ସୁବାସିତ ଗନ୍ଧ ଚକୋର ନୟନରେ ଅଞ୍ଜନ କାଳି, ଏ ସବୁକୁ 
ମିଶାଇଲେ ଘାଟ କରର ସୀମା ରହିବ ନାହିଁ । ଶ୍ରୀକୃଷ୍ଣ ଏସବୁର ହିସାବ କଲେ 
ଖଡ଼ି ଘେନି ଭୁମି ଉପରେ । ଏହାପରେ ପୁଣି ହିସାବ ହେଲା, ସ୍ତନମଣ୍ଡଳର 
ସୌନ୍ଦର୍ଯ୍ୟ ମୁଖର ତାମ୍କଳ ରଙ୍ଗ ପୟରର ଅଳତା, ଅଣ୍ତିରା କୋକିଳ ପ୍ରାୟେ 
ସୁଲଳିତ ସ୍ଵନ ଇତ୍ୟାଦିର । ଏ ସବୁ ଶୁଣି ଗୋପୀମାନେ ମୁଖରେ ହସ୍ତ ଦେଇ 
ହସିଲେ । ପ୍ରଥମେ ପ୍ରଥମେ ମନା କରୁଥ୍‌ଲେ। କଂସ ରାଜାର ଡ଼ର, 
ଗୋପାଳମାନଙ୍କ ମାଡ଼ ଭୟ ଦେଖାଇଲେ । ଧର୍ମ ଅଧର୍ମର ବିଚାର କଲେ । 
ଶେଷକୁ ସ୍ଥିର କଲେ, “ବାଇବାତୂଳକୁ ଗୋ ଅଳପକେ ବୋଧ କରି)” । ଆମ୍ଭେ 
ଅନେକ ନାୟିକା, କୃଷ୍ଣ ଏକୁଟିଆ । କୁଞ୍ଜବନକୁ ନେଇ ଯାଇ ଠଣା, ମୁଖ୍‌, ବିଧା 
ମାରି ଶାସ୍ତି ଦେବା । ଏସବୁ ସ୍ଥିର କରି କୁଞ୍ଜବନକୁ ଗଲେ । ସେଠାରେ କୃଷ୍ଣ 
ଅନେକ ରୂପ ଧରି ମଦନମୋହନ ବେଶରେ ସମସ୍ତଙ୍କୁ ବଶ କଲେ । 


୧୨୬ 


ରଚନା ସମ୍ଭାର-୪ 

ଅଚ୍ଯୂତ ଏହାକୁ ଘାଟ ସଧା ଓ ଘାଟ ଦାନ କହିଛନ୍ତି । “ଆଜ ଘାଟ ଦାନ 
ସାଧନ୍ତେ ନ ପୁଣ ଆମ୍ଭନ୍ତ କୋପ କର ।' ବଙ୍ଗଳା ସାହିତ୍ୟରେ ଏହାର ନାମ 
ଦାନ ଲୀଳା” । ଡକୃର ବଂଶୀଧର ମୋଦକ ( ବୈଷ୍ଣବ ପଦାବଳୀ ସାହିତ୍ଯର 
ଇତିହାସ ) କହିଛନ୍ତ ଯେ ମଧ୍ୟ ଯୁଗରେ ବଙ୍ଗ ଦେଶରେ ଟୂଙ୍ଗାକର ଗ୍ରହଣର ପ୍ରଥା 
ଥ୍ଲା । ଶ୍ରୀକୃଷ୍ଣ ଦାନୀ ସାଜ ବିକ୍ରେତାମାନଙ୍କଠାରୁ ପଣ୍ଯକର ଆଦାୟ କରୁଥ୍ବା 
ପ୍ରାଚୀନ କୋଷଗ୍ରନ୍ଥ, ଅଳଙ୍କାର ଶାସ୍ତ୍ର, ପୁରାଣ ପ୍ରଭୃତିରେ ମିଳେ ନାହିଁ । ବଙ୍ଗଳା 
କାବ୍ଯରେ ଏହାର ପ୍ରଥମ ପ୍ରକାଶ ମିଳେ ବଡ଼ୁ ଚଣ୍ଡୀଦାସଙ୍କ ଶ୍ରୀକୃଷ୍ଣ କୀଉ୍ଭନ 
ମଧ୍ୟରେ । ଶ୍ରୀ ଚୈତନ୍ୟ ଏହି ଲୀଳାକୁ କେବଳ ଗାନ ମାଧ୍ୟମରେ ଆସ୍ଵାଦନ 
କରୁ ନ ଥୁଲେ, ଏହାକୁ ଅଭିନୟ ମଧ୍ଯ କରୁଥ୍‌ଲେ । ସେଥ୍‌ପାଇଁ ବାସୁଘୋଷ, 
ବଳରାମ ଦାସ, ବଂଶୀବଦନ ପ୍ରଭୃତି ପଦକର୍ତା ଏହି ଲୀଳାକୁ ନେଇ ପଦରଚନା 
କଲେ । 

ଶ୍ରୀଟୈତନ୍ୟଙ୍କ ଆଗମନ ପରେ ଓଡ଼ିଶାରେ ଏହି ଲୀଳାର ପ୍ରଚାର 
ହୋଇଥ୍‌ବା ଅନୁମେୟ । ଅଟ୍ୟୂତ ଏହି ପରିବେଶରୂ ଏହାକୁ ଗ୍ରହଣ କରିଥ୍‌ଲେ ବି 
ରାଧା ସ୍ଥାନରେ ଗୋପୀମାନଙ୍କୁ ରଖୁଛନ୍ତି । ତାଙ୍କ ଗ୍ରନ୍ତରେ ଥ୍ବା ଗୋପୀମାନଙ୍କ 
ଆଭରଣ ଓ ଆଭୂଷଣ ଉପରେ ଶ୍ରୀକୃଷ୍ଣଙ୍କ ମନ୍ତବ୍ୟ ବଙ୍ଗଳା ପଦାବଳୀରେ ମଧ୍ୟ 
ଦେଖ୍‌ବାକୁ ମିଳିଥାଏ । 

ଯତ ଆଭରଣ ଗାୟ ବେଶ ଭୂଷା ଆବ୍ଛେ 

ସବ ଲେଖା କରି ଦାନ ଦେହ ମୋର କାଛେ । 

+ + + 

କାହାର ଗରବେ ଯାହ ଦିୟା ବାହୂ ନାଡ଼ା 

ଭୂଷଣ ଯୌବନ ଧନ ସବ ହବେ ହାରା । 


ନାବ କେଳିର ବଙ୍ଗଳା ନାମ “ନୌକା ଲୀଳାଂ” । ବଡ଼ୁ ଚଣ୍ଡୀଦାସଙ୍କ ଶ୍ରୀକୃଷ୍ଣ 

କୀର୍ଜଲନଠାରୂ ଆରମ୍ଭ କରି ବହୂ ପରବର୍ତୀ ପଦକର୍ତା ଏଥୁରୁ ରସ ଆହରଣ 

କରିଛନ୍ତି | ଏଥ୍ରେ ନୌକାର ଦୁଇଟି ରୂପ | କେଉଁଥ୍‌ରେ ଏହା ଅତି ଛୋଟ | ଦୁଇ 

ଜଣରୂ ଅଧୁକ ପାରି ହେବା ସମ୍ଭବ ନୂହେଁ । ଅନ୍ୟ କେତେକରେ ଏହି ନାବ 

ଦଦରା । ଅଧ୍‌କା ଲୋକ ବସିଲେ ବୂଡ଼ିବାର ସମ୍ଭାବନା । ଅଚ୍ୟୁତ ଦଦରା ନାବକୁ 

ଗ୍ରହଣ କରିଛନ୍ତି । ନଦୀରେ ଅଦିନ ବଢ଼ିପାଣି ଦେଖ୍‌ ଗୋପୀମାନେ ଚିନ୍ତା 
୧୨୭ 


ହରିବଂଶ ; ମୁଖବନ୍ଧ 
କରୁଥ୍‌ବାବେଳେ ରାଧା ପ୍ରଥମେ କହିଲେ, 
ଏମନ୍ତ ଶୁଣି ବୋଇଲେ ସେ ରାଧୁକା ଚନ୍ଦ୍ରାବଳୀ 
ଏଠାକୁ ଅଜାଗେ ନିକି ଗୋ ଆସଇଟି ବନମାଳୀ । (୩.୨୮୮୯) 


ଏହାଶୁଣି ଗୋପୀମାନେ ଢଣ ଜଣ କରି ଶ୍ରୀକୃଷ୍ଣଙ୍କ ସଂପର୍କରେ ସେମାନଙ୍କର 
ମନ୍ତବ୍ୟ ପ୍ରଦାନ କଲେ । ଥୋକାୟେ କହିଲେ ଏ କୁଷ୍କଙ୍କୁ କିମ୍ପା ଡ଼ରଂ । ସେ କଂଣ 
ଆମ୍ଭର ପର କି ? ଟାହି ଟାପରା କରେ, ପରିହାସ କରେ । ସେଥ୍‌ରେ ଆତ୍ଭର 
କ୍ଷତି କଂଣ ? ଜଣେ ଗୋପୀ ଅସଲ କଥାଟି କହିଦେଲା । 

ଅଶନ ବସନ ଗୌ ଭଜନ ଶୟନ ମଇଥୁନ 

ବ୍ରହ୍ମଞ୍ଚାନ ପ୍ରାଏ ତାକୁ ଧରିଥାଇ ମନ । (୩.୨୮୯୮) 
ଦେଖୁ ଦେଖୁ ଶ୍ରୀକୃଷ୍ଣ ଆସି ପହଞ୍ଚ୍‌ଗଲେ କୈବର୍ର ରୂପରେ ଦଦରା ନାବ ଖଣ୍ଡିଏ 
ଧରି । ଗୋପୀମାନେ ଅନୁନୟ କଲେ ପାରି କରିଦେବା ପାଇଁ । ନାଉରୀ କହିଲା 
ଢଣକରୁ ଅଧ୍‌କ ଭାରା ଏ ନାବ ସହି ପାରିବ ନାହିଁ । ପାରି ହେବାକୁ ଯେବେ 
ଇଚ୍ଛା ଜଣ ଜଣ ହୋଇ ଆସ । ଘାଟ ଲୀଳା ପରି ଏଥ୍‌ରେ ବି ହିସାବ ଚାଲିଲା 
ଗୋରସର, ଅଳଙ୍କାରର, ଗଭାରେ ଥ୍ବା ସୁବାସିତ କୁସୁମର, କର୍ପୂର କସ୍ତୁରୀର | 
ଶେଷରେ ଗୋପୀମାନେ ତାଙ୍କ କଥାରେ ରାଜି ହେଲେ । ପ୍ରଥମେ ନାବ ଭିତରକୁ 
ଗଲେ ରାଧୁକା ଚନ୍ଦ୍ରାବଳୀ । ଅଧା ନଭରେ ନାବ ଆଉ ଚଳିଲା ନାହିଁ । 
ଚାରିପଟେ କୁହୁଡ଼ି ଘୋଟିଗଲା । ରାଧା ନାବରେ କୈବର୍ତକୁ ନ ଦେଖ୍‌ କାତର 
ହୋଇ ଡାକ ପକେଇଲେ । ଭାବିଲେ ହୁଏତ କୈବର୍ତକୁ କୁମ୍ଭୀର ନେଇଗଲା ବା 
ନାବ ଫୁଟିଯିବାରୁ କୈବର୍ରର ପ୍ରାଣ ଗଲା ବା ହୁଏତ କାତ ଭାଙ୍ଗିଗଲା ¦ ରାଧା 
ଏହିପରି ନାନା ଚିନ୍ତାରେ ଆକୁଳ ହେଉଥ୍‌ବା ବେଳେ ମଦନ ମୋହନ ରୂପରେ 
ବନମାଳୀଙ୍କର ଆବିର୍ଭାବ ହେଲା । ସାଙ୍ଗେ ସାଙ୍ଗେ ନାବ ମଧ୍ୟରେ ଏକ ଅପୂର୍ବ 
ପୁର ନିର୍ମିତ ହୋଇଗଲା ଓ ସେଥ୍‌ରେ ଆନନ୍ଦରେ କେଳି କଲେ ରାଧା ଓ ମାଧବ । 
ସେ ଦିନ କେବଳ ରାଧା କୃଷ୍ଣଙ୍କ କେଳି ହୋଇ ନ ଥୁଲା, ଶ୍ରୀକୃଷ୍ଣ ଯମୁନୀ କୂଳରେ 
ଅପେକ୍ଷା କରିଥ୍‌ବା ଗୋପୀମାନଙ୍କୁ ମଧ୍ୟ ସନ୍ତୋଷ ପ୍ରଦାନ କରିଥ୍‌ଲେ । 

ସକଳ ଗୋପୀଙ୍କ ସଙ୍ଗେ ହୋଇଲା ଅଙ୍ଗସଙ୍ଗ, 

ବିଷ୍ଣକୂଟ ମାୟା ଜାଣନ୍ତି ଶିରୀ ରଙ୍ଗ । 


୧୨୮ 


ରଚନା ସମ୍ଭାର -୪ 


ସମସ୍ତ ନାୟିକାମାନେ ହୋଇଲେକ ତୋଷି, 

ଜଗବନ୍ଦନ ନାଥ ସେ ସ୍ବଂୟେ ବିଶ୍ବବାସୀ ।”” (୩.୨୯୩୯-୪୦) 
ଭୂତ କେଳି : ବଡ଼ୁ ଚଣ୍ଡା ଦାସ 

ଅଚ୍ଯୁତଙ୍କ ହରିବଂଶରେ ରାଧା ଯେଉଁଠି ଭୂତ ଗ୍ରାସ କରିବୀର ଅଭିନୟ 
କଲେ ଏବଂ ପରେ ଦୀନକୃଷ୍ଣ ପ୍ରଭୃତି କବି “ଭୂତ କେଳି? ରଚନା କରି ଶ୍ରୀକୃଷ୍ଣଙ୍କ 
ଭୂତ ଅଭିନୟ ଦେଖ୍‌ଲେ, ବଙ୍ଗଳାରେ ଚଣ୍ଡୀଦାସଙ୍କ ପଦାବଳୀରେ ତାହାର ପୂର୍ବ 
ସୂଚନା ମିଳିଥାଏ, ରାଧାଙ୍କ ପୂର୍ବ ରାଗରେ । ରାଧାର ବିହ୍ବଳ ଭାବ ଦେଖ୍‌ 
ସଖୀମାନେ ବୁଝି ନ ପାରି ରାଧାଙ୍କୁ ଭୂତ ଗ୍ରାସିଛି ବୋଲି ଅନୁମାନ କରିନେଲେ । 
ସେଥ୍‌ପାଇଁ ଜଣେ ସଖୀ କହିଲା- “କେହ କହେ ରାଇ ଓଝାରେ ଝାଡ଼ାଇ 
ରାଇୟେରେ ପାଇୟାଛେ ଭୂତା' । ଆଉ ଜଣେ ସଖୀ ମଧ୍ଯ ସମଭାବରେ 
ଅନୁମାନ କରି ଥ୍ଲା- “ଓଝା ବେଝା ଆନ ରିୟା ପାଇୟାଛେ ଭୂୁତା' ! ସଖୀମାନଙ୍କର 
ଭ୍ରମ ଦୂର କରିବା ପାଇଁ ଚଣ୍ଡୀଦାସ ଶେଷରେ ଭଣିତାରେ ସୂଚେଇ ଦେଲେ, ଏ 
ଭୂତ ଆଉ କେହି ନୁହେଁ- 

ଚଣ୍ଡୀଦାସ କହେ ତୂମି ଯାରେ ବୋଲୋ ଭୂତ, 

ଶ୍ୟାମ ଚିକଣ ସେ ନଦେର ଘରେ ଭୂତ । (ଗୀତ ଚନ୍ଦ୍ରୋଦୟ ପୃ-୧୪୬) 
ଶ୍ରୀକୃଷ୍ଣ କୀର୍ଭତନରେ “ଭୂତକୋଳି'ର ପୂର୍ବାଭାସ ମିଳୁଥ୍‌ଲେବି ଅଚ୍ୟୁତ ଏହାକୁ ସେଥ୍‌ରୁ 
ଗ୍ରହଣ ନ କରି ଲୋକକଥାକୁ ଆଧାର କରିଥ୍ବା ଅନୁମେୟ । 

ଚଣ୍ଡୀଦାସ ଓ ସାରଳା ଦାସଙ୍କ ସହ ଅଚ୍ୟୂତଙ୍କ ସାଦୃଶ୍ଯର ଆଉ ଏକ 
ଦୃଷ୍ଟାନ୍ତ ହେଲା ରାଧାଙ୍କ ନାମ । ସାରଳା ଓ ଚଣ୍ଡୀ ଦାସଙ୍କ ପରି ଅଚ୍ୟୁତ ମଧ୍ଯ 
ରାଧା ଓ ଚନ୍ଦ୍ରାବଳୀକୁ ଜଣେ ବୋଲି ଗ୍ରହଣ କରିଥ୍‌ଲେ । ପରେ ବୈଷ୍ଣବ 
ପଦକର୍ତାଙ୍କ ରଚନାରେ ରାଧା ଓ ଚନ୍ଦ୍ରାବଳୀ କେବଳ ଦୁଇଟି ଚରିତ୍ରରେ ପରିଣତ 
ହୋଇ ନ ଥ୍ଲେ, ଚନ୍ଦ୍ରାବଳୀ ହୋଇଥ୍ଲେ ରାଧାଙ୍କର ପ୍ରତି ନାୟିକା । 
ଅଚ୍ୟୁତ ଓ ପଦାବଳୀ ସାହିତ୍ୟ 

ଅଚ୍ୟୁତ ଥ୍ଳେ ପୁରାଣକାର । ରାଧାକୃଷ୍ଣଲୀଳା ଓ ଗୋପଲୀଳାକୁ ହରିବଂଶର 


ସ୍ଵତନ୍ତ୍ର ଖଣ୍ତରେ ବର୍ଣ୍ଣନା କରିଥ୍‌ଲେ ବି ସେ ପଦାବଳୀ ଲେଖୁ ନ ଥ୍ଲେ । ତେବେ 
ବି କଥା କହିବାବେଳେ ଏପରି କେତେକ ରମଣୀୟ ଭାବପୂର୍ଣ୍ଣ ପରିବେଶ ସୃଷ୍ଟି 


୧୨୯ 

କରିଥ୍‌ଲେ, ଯେଉଁଠି କବି ପୂରାଣକାରରୁ ପଦାବଳୀ ରଚୟିତାରେ ପରିଣତ 
ହୋଇଗଲେ । ଏପରି ଗୋଟିଏ ସ୍ଥାନ ହେଲା ବୃନ୍ଦାବନର ପ୍ରକୃତି ଉପରେ ବଂଶୀ 
ସ୍ଵନର ପ୍ରଭାବ : 

ସଦା ସମ୍ପୂର୍ଣ୍ଣ ହୋଇ ବେଣୁ ଶବଦ ପୂରିଲା ସର୍ବମହୀ 

କୀଟପତଙ୍କ ଆଦି କରି ସମସ୍ତେ ହେଲେ ମୋହି । 

ନବ ପଲ୍ଲବ ହୋଇଲା ଶୁଖ୍‌ଲୀ ତରୁ ଡାଳ, 

ଇମ୍ବିତ ପୁଷ୍ପ ତରୁ ଲମ୍ବିତ ଲତା ମାଳ । 

ଅବସନ୍ତେ ବସନ୍ତ ବହୁଅଛି ଘନଘନ 

ଉକ୍ଣ୍ଠଢିତ ହୋଇଲା ମୁନିମାନଙ୍କର ମନ । 

+ + + 

ଜଳ ଭଉପେକ୍ଷିଣ ମୀନ କୂଳକୁ ଗଲେ ଉଠି, 

ପର୍ବତ ଉପରେ ଯେ ଶତଦଳ ଫୁଟି । 

ପାଷାଣ ତରଳିଣ ହୋଇଲା ଲବଣୀର ପ୍ରାଏ, 

ଜୀବଜନ୍ତୁମାନଙ୍କୁ ଲାଗିଲା ବିରହ ବାଧା ଭୟେ । 

ଯମୂନା ନଦୀର ଜଳ ଯାଉଥ୍‌ଲା ତଳକୁ ବହି 

ବଂଶୀ ଶୂଣି ରହିଲା ସେ ସ୍ତମ୍ଭୀଭୂତ ହୋଇ । 

ନବଦଳ ମାଳତୀ ଯେ ପଲ୍ଲବି ଉଠିଲା, 

ଶ୍ରୀବୃନ୍ଦାବନ ଗୋଟି ଶୋଭାବନ ପାଇଲା । (୩.୬୨୦-୬୩୩) 
ଗୋପୀଙ୍କ ପାଇଁ ମୁରଲୀ ସ୍ଵନ ବେଳେ : 

ସୁଲଳିତ ଶବଦ ଶୁଭିଲା ସୁସଞ୍ଚ 

ନାହିଁ ପଟୀନ୍ତର ସ୍ଵର୍ଗ ପାତାଳ ମଞ୍ଚ । 

ବ୍ରହ୍ମଲୋକ ପରିଯନ୍ତେ ଶ୍ରଭିଳା ବଂଶୀ ଧ୍ଲନି 

ଉନମତ ହୋଇଲେ ଶୁଣି ସୁର ସିଦ୍ଧ ମୁନି । 

ଶୁଖୁଲା ତରୂମାନେ ନବ ପଲ୍ଲବ ହେଲେ ଡ଼ାଳ, 

ଶୁକ ପିକ ନାଦ କରନ୍ତି କୋଳାହଳ । 


୧୩୦ 


ରଚନା ସମ୍ଭାର -୪ 
ପାଷାଣ ତରଳିଣ ହୋଇଲା ଲବଣୀ ପ୍ରାଏ, 
ମଦନ ପଞ୍ଚଶର ଭେଦିଲା ଯେ ଦେବତାଙ୍କର କାଏ । 
+ + + 
ଅବସନ୍ତେ ବସନ୍ତ ବହିଲା ଘନ ଘନ, 
ପଳିତ ପୁଷ୍ଠ ତରୁ ଶୋଭିତ ବୃନ୍ଦାବନ । (୩.୪୨ ୬୪-୪୨୬୯ ) 
ଅଚ୍ୟୁତ ଲେଖୁଥ୍‌ଲେ ଦାଶ୍ଡୀ ବୃର୍ତରେ । ତେଣୁ ଏଥ୍‌ରେ ପଦାବଳୀର 
ପଦଲାଳିତ୍ୟ ନ ଥଲେ ବି ଭାବ ଦୃଷ୍ଟିରୂ ସମାନତା ପରିଦୃଷ୍ଟ ହୁଏ । ଅନନ୍ତ ଦାସ 
ସହଚ୍ଚ ସରଳ ଭାଷାରେ ଶ୍ରୀକୃଷ୍ଣଙ୍କ ମୁରଲୀର ମାଧୁର୍ଯ୍ୟ ଏବଂ ରସାବେଶର 
ପ୍ରଭାବ ବର୍ଣ୍ଣନା କରି ଲେଖୁଛନ୍ତି 
ମୁରଲୀର ଆଳାପନେ ପବନ ରହିୟା ଶୁନେ 
ଯମୁନାୟ ବହୟେ ଉଚ୍ଚାନ । 
ନା ଚଲେ ରବିର ରଥ ବାଢ଼ି ନାହି ପାୟ ପଥ 
ଦରବୟେ ଦାରୁ ପାଷାଣ (“ତରୁ', ୧୪୮) | 
ବଂଶୀ ସ୍ଵନ ଶ୍ରବଣ କରି ରାଧା ଓ ଗୋପୀମାନଙ୍କ ମନରେ ଯେଉଁ ଉଦ୍ଦୀପନା ସୃଷ୍ଟି 
ହୋଇଥ୍ଲା, ପଦାବଳୀ ସାହିତ୍ୟରେ ସେହି ଦୃଶ୍ୟର ରମଣୀୟ ବର୍ଣ୍ଣନା ଦେଖ୍‌ବାକୁ 
ମିଳିଥାଏ । ଅଚ୍ୟୁତ ରାଧାଙ୍କ ଭାବ ଦଶାର ଚିତ୍ରଣ କରି ଲେଖହଛନ୍ତି, 
ଦେଖ ଅପୂର୍ବ ବେଣୁ ଶବଦ ଗୋ ଶୁଭୂଅଛି ସୁସଞ୍ଚ 
ନାହିଁ ପଟାନ୍ତର ଗୋ ସ୍ଵର୍ଗ ପାଣକ୍ଞାଳ ଲଞ୍ଚ । 
ତାହା ଶୁଣି ମନ ମୋର ହୋଉଅଛି ଦହି, 
“କାମଦେବର ବାଧା ସଖ୍‌ ଗୋ ମୁଁ ନ ପାରଇ ସହି । 
ମହା ପର୍ବତ ପ୍ରାଏ ଗରୂ ଗୋ ଲାଗୁଅଛି କୂଚ ବେନି, 
ହୃଦୟ ବିଦାରୂ ଅଛଇ ଗୋ ଶୁଣନ୍ତେ ବେଣୁ ଧ୍ଵନି । 
+ + + 
ଜାତି କୂଳ ମହକବ୍ଵ୍‌ ଗୋ ଛାଡ଼ିଲଇଁ କହ୍ଘା, 
ଘର ବର ଆଦି କରି କଲି ପରିତେକ୍ୟା, 
୧୩୧ 

ସମୁଦ୍ବ ପରାଏ ଆଶା ବଢ଼ାଇଲି ତୋତେ, 

ହୋଇଲି ବିଡ଼ମ୍ବଣ କହିବି ଆଉ କେତେ । (୩.୬୮୨-୮୯) 
ଚଣ୍ଡୀ ଦାସ ମଧ୍ୟ ` ରାଧା ବିରହ ବର୍ଣ୍ଣନା କଲାବେଳେ ଲେଖହଛନ୍ତି, 

ଏ ଧନ ଯୌବନ ବଡ଼ାୟି ସବଇ ଅସାର । 

ଛିଣ୍ଠିଆଁ ଫେଲାଇବ୍ଵେ ଗଜମୁକୂତାର ହାର । 

ମୂଛିଆଁ ଫେଲୀାଇବୋ ( ମୋ) ୟେ ସିସେର ସିନ୍ଦୂର, 

ବାହୁର ବଲୟା ମୋ କରିବୌ ଶଙ୍ଖ ବୂର । ୧। 

ଦାରୂଣୀ ବତାୟି ଗୋ ଦେହ ପ୍ରାଣ ଦାନ । 

ଆପଣାର ଦୈବ ଦୋଷେ ହାରାୟିଲୌ କାହ । 

ମୂଣ୍ଚିଅ ଫେଲାଇବୌ କେଶ ଜାଇବୋୌ ସାଗର 

ଯୋଗିନୀ ରୂପ ଧରୀ ଯାଇବୌ ଦେଶାନ୍ତର । 

ଯେବେ କାହ ନା ମିଲିଛେ କରମେର ଫଲେ, 

ହାଥେ ତୂଲିଆ ମୋ ଖାଇବୌ ଗରଲେ ।୨। 
ଶ୍ରୀରାଧା : ପରକୀୟାରୂ ସ୍ଵଚୀୟା 

ଅଟ୍ୟୂତ ଦାସ ଲୀଳା ବର୍ଣ୍ଣନା କଲାବେଳେ ରାଧାଙ୍କୁ ଲକ୍ଷ୍ମୀ ଅଂଶରେ ଜାତ 
କରିଥୁଲେ ବି ସେ ଥ୍ଲେ ପରକୀୟା । ଚନ୍ଦ୍ରସେଣା ଗଉଡ଼ର ସ୍ତ୍ରୀ । ସମ୍ପର୍କରେ 
ଶ୍ରୀକୃଷ୍ଣଙ୍କ ମାଇଁ ଅର୍ଥାତ୍‌ ଗୁରୂଜନସ୍ଥାନୀୟୀ । ବୟସରେ ମଧ୍ୟ ବଡ଼ । ଶ୍ରୀକୃଷ୍ଣ 
କଅଁଳା ପୁଅ ହେଲା ବେଳକୂ ସେ ଥୁଲେ ଯୁବତୀ । ଅଚ୍ଯୁୂତ ଏ ସବ ଗ୍ରହଣ 
କରିଥ୍‌ଲେ ତାଙ୍କ ପୂର୍ବରୂ ପ୍ରଚଳିତ ସାହିତ୍ୟକ ପରଂପରାରୂ । ଜୟଦେବ ନ 
ହେଲେବି ସାରଳା ଦାସ ଓ ବଙ୍ଗଳାର ଚଣ୍ଡୀଦାସ ଏହି କଥାକୂ କାବ୍ୟରୂପ ଦେଇ 


ପ୍ରସିତ୍ଧା ଲାଭ କରିଥ୍‌ଲେ । ଅଚ୍ୟୁତ ସେଥ୍‌ପାଇଁ ରାସ ଲୀଳା ବର୍ଣ୍ଣନା କଲାବେଳେ 
ପରଂପରାକୂ ପରିବର୍ତନ କଲେ ନାହିଁ । 


ଶ୍ରୀକୃଷ୍ଣ ଗୋପ ତ୍ୟାଗ କରି ଗଲେ ମଥ୍ରାକୂ, ମଥୁରାରୂ ଗଲେ ଦ୍ବାରକାକୁ | 
ଜୀବନରେ ବହୂ ଯୁଦ୍ଧ କଲେ, ବହୁ ଦୁଷ୍ଟ ଦଳନ କଲେ । ଷୋଳ ହଜାର ଆଠ 
ଜଣ ସ୍ତ୍ରୀଙ୍କୁ ବିବାହ କଲେ । ରାଜବିଳାସରେ ରହି ବହୁ ପୁତ୍ର, ପୌତ୍ର, ପୌତ୍ରୀଙ୍କ 


୧୩୨ 


ରଚନା ସମ୍ଭାର -୪ 


ଢନ୍ନର କାରଣ ହେଲେ । ଆଶାତୀତ ଭାବେ ବଂଶ ବୃଦ୍ଧି ପାଇବାରେ ଲାଗିଲା ।, 
ସମସ୍ତ ସାଂସାରିକ ସୁଖବିଳାସ ସନ୍ତେ୍‌ ତାଙ୍କ ମନରେ ଶାନ୍ତ ନ ଥ୍ଲା । ପୁଣି 
ଅବତାରର ଲକ୍ଷ୍ଯ ପୂର୍ଣ୍ଣ ହୋଇଯିବା ପରେ ସଂସାରରେ ଆଉ ମନ ଲାଗୁ ନ 
ଥ୍‌ଲା। ସେ ଦିନକୁ ଦିନ ଦୁର୍ବଳ ହୋଇଗଲେ । ରାଜସଭାକୁ ପ୍ରାୟ ଆସିଲେ 
ନାହିଁ । ସବୁବେଳେ ରାଧା ଓ ଗୋପୀମାନଙ୍କୁ ଝୁରି ହେଲେ । କଥା କଥାକେ ତାଙ୍କ 
ରୂପ ଓ ଗୁଣର ପ୍ରଶଂସା କଲେ । ଶ୍ରୀକୃଷ୍ଣଙ୍କ ମୁଖରେ ରାଧା ଓ ଗୋପୀଙ୍କ ପ୍ରଶଂସା 
ଶୁଣି ରୂକ୍ଳିଣୀ ଭର୍ଷାନ୍ଦିତା ନ ହେଲେ ବି ପ୍ରକୃତ ରହସ୍ଯ ଜାଣିବାପାଇଁ ଆଗ୍ରହୀ 
ହେଲେ । ଶ୍ରୀକୃଷ୍ଣ କିଛିଦିନ ଟାଳଟୁଳ କଲେ ବି ଶେଷରେ ରାଧାଙ୍କ ପ୍ରକୃତ 
ପରିଚୟ ପ୍ରଦାନ କଲେ । ଶୂନ୍ୟ ସଂହିତାରେ ଅନୂରୂପ ଉପାଖ୍ୟାନ ମିଳେ । 

ରୂକ୍କିଣୀଙ୍କ ସଂଶୟ ନିବାରଣପାଇଁ ଶ୍ରୀକୃଷ୍ଣ କହିବାକୁ ଲାଗିଲେ, ରାଧା 
ସାଧାରଣ ଗୋପାଳୁଣୀ ନୂହନ୍ତି, ସେ ଅଯୋନିସମ୍ଭବା । ରାମ ଅବତାରର କଷ୍ଟ 
ଭୁଲିବା ପାଇଁ ମୋର ଏ ରଙ୍ଗାବତାର । ଷୋଳ ସହସ୍ର ମୁନି ଗୋପୀ ରୂପରେ 
ଗୋପନଗ୍ରରେ ମୋରି ପାଇଁ ଚଢନ୍ଗ । ରାଧା ଯେପରି କମଳିନୀ ଅଂଶରୁ ଜାତ 
ଅଷ୍ଟପାଟବଂଶୀ ମଧ୍ୟ ସେହିପରି । ବ୍ରହ୍ମାଙ୍କ ଅନୁରୋଧ କ୍ରମେ- 

ଗୋପରେ ବଢ଼ି ଗୋପାଳୁଣୀଙ୍କ ସଙ୍ଗରେ ପ୍ରୀତି କଲି, 

ନିତ୍ୟ ସ୍ଥଳେ ରାଧାଙ୍କୁ ମୁଁ ବାମଅଙ୍ଗେ ବହିଲି । 

ରାହାସ ବେଳରେ ମୁଁ କୋଳରେ ଧରିଥାଇ, 

ରାଧ୍କାକୁ ମୁଁ କେବେହେଁ ନ ଛାଡ଼ଇ । (୭.୫୯୮-୯୯) 
ମର୍ତ୍ୟରେ ଅବତାର ନେବା ପୂର୍ବରୁ ମୁଁ ପ୍ରଥମେ ଲକ୍ଷ୍ମୀଙ୍କୁ ପଠାଇ ଦେଲି । ଲକ୍ଷ୍ମୀ 
ଆସି ଶୟନ କଲେ ଯମୁନାର ପଦ୍ଳବନ ମଧ୍ୟରେ ଏକ ପଦ୍ଧପତ୍ର ଉପରେ । ରାଜା 
ବୃଷଭାନୁ ମୃଗୟାକୁ ଯାଉଥ୍‌ଲେ । ବାଟରେ ପଦ୍ଜବନ ଦେଖ୍‌ ମୁଗ୍ଧ ହେଲେ । 
ପଦ୍ନପତ୍ରଟିଏ ଆଣିବାକୁ ଭୃତ୍ୟଙ୍କୁ ଆଦେଶ ବେଲେ । ଭୃତ୍ୟ ଦେଖ୍‌ଲେ କମଳାଦଳ 
ଉପରେ ଶାୟିତା କନ୍ଯାଙ୍କୁ । ଖବର ପାଇ ରାଜା ଗଲେ । କନ୍ୟାର ହାତ ଧରି 
କୋଳରେ ପୂରାଇ ନେଇ ଆସିଲେ ନିଜ ଅନ୍ତଃପୁରକୁ । କନ୍ୟାତ ଆଣିଲେ ଅଥଚ 
ସେ କ୍ଷୀର ପିଇଲାନି କି କଥା କହିଲାନି । 


ତେଣୁ କରି ମହାଲକ୍ଷ୍ମୀ ଅଇଲେ ଆଗ ହୋଇ, 


ବିଷ୍ଣୁ ନଇଲଲାରୁ କଥା ନ କହଇ । 
୧୩୩ 


ହରିବଂଶ : ମୁଖବନ୍ଧ 
ଆଧାର ନ କରଇ ବାଳଭାବ ନ ଛାଡ଼ଇ, 
ଯେଣୁ ନାରାୟେଣ ଯେ ଗୋପକୁ ନ ଆସଇ । (୭.୮୮୧-୮୨) 


ନାରଦ ମନି ଧ୍ୟାନରେ ଏକଥା ଜାଣି ବୃଷଭାନୁ ନବରରେ ପହଞ୍ଚୁଲେ । ରାଜାଙ୍କଠାରୁ 
ସବୁ କଥା ଶୁଣି କନ୍ଯା ଦେଖୁବାକୁ ମନ କଲେ । ସର୍ତ ହେଲା ସେ ଏକାନ୍ତରେ 
କନ୍ୟା ଦେଖ୍‌ବେ । ସେତେବେଳେ ସେଠାକୁ କେହି ଯିବେ ନାହିଁ । ଅକସ୍କାତ କେହି 
ପଶିଲେ ଅଭିଶାପ ପାଇବ । ଏହିପରି ଭାବେ ଚାରିପଟୁ ନିରୋଧ କରି ନାରଦ 
ଗଲେ କନ୍ୟା ପାଖକୁ । ସେତେବେଳେ କନ୍ୟାର ରୂପ ନିଧୂମ ଅଗ୍ନି ସଦୃଶ ତେଜ 
ପ୍ରକାଶ କରୂଥ୍‌ଲା । ନାରଦ ଭୟରେ କିଛି ଦୂରରେ ରହି କମନାଙ୍ଗକୁ ସ୍ତୃତି କଲେ । 
କମଳା ପ୍ରସନ୍ନ ହୋଇ ବାଳରୂପ ଧାରଣ କରି ରାଧ୍‌କା ନାମରେ ପ୍ରସିଦ୍ଧ ହେଲେ । 


କୃଷ୍ଣ ମଥିପାରେ ଜନ୍ଟି ଗୋପରେ ବଢ଼ିଲେ । ଯେତେବେଳେ ସେ ବର୍ଷକର 
ହେଲେ, ସେତେବେଳେ ଅଷ୍ଟସଖାଙ୍କ ସଙ୍ଗରେ ବାଳକେଳି ଆରମ୍ଭ କରିଦେଲେ | 
ଏହିପରି ଦିନେ ରାଧା ତାଙ୍କ ଅଷ୍ଟ ସଖୀଙ୍କ ସହ ଯମୁନା କୂଳରେ ଧୂଳିଘର କରି 
ଖେଳୁଥ୍ଲେ । କୃଷ୍ଣ ସଖାଙ୍କ ସହ ଯାଇ ସେଠାରେ କୁଣିଆ ହେଲେ । ପୁଣି ତାଙ୍କ 
ଧୂଳି ଘରକୁ ଭାଙ୍ଗିଦେଲେ । କନ୍ୟଯାମାନେ ରାଗି କୃଷ୍ଣଙ୍କୁ ବସ୍ତ୍ର ପଣତରେ ବାନ୍ଧି 
ବୃଷଭାନୁ ନଗରକୂ ନେବାକୁ ଚାହିଁଲେ । ପଥ ମଧ୍ୟରେ ନାରଦ ମୁନି ରାଧା କୃଷ୍ଣ 
କଳି ଦେଖ୍‌ ସେଠାରେ ପହଞ୍ଚୁଲେ । କନ୍ୟାମାନଙ୍କୁ ବୁଝାଇ ମାୟାରେ ଘର ତୋଳି 
ଦେଲେ । ସେହି ଘର ଭିତରେ ଗୋଟିଏ ବେଦୀ ନିର୍ମିତ ହେଲା । ନାରଦ ରାଧା 
କାନରେ କହିଲେ, 

ତୋହର ରୁପକୁ ସେ ଯେ ଅନରୁପେ ପତି, 

ଜନ୍ମେ ଜନ୍ମେ ତୋର ପତି ଅଟନ୍ତି ଶ୍ରୀପତି । 

ୟେ ସେ ନାରାୟେଣ ତ ଅଟୂ କମଳଣୀ, 

ଅବତାର ହୋଇଛନ୍ତି ୟେ ତୋତେ ସଙ୍ଗେ ଘେନି । (୭.୧୦୧୩-୧୪) 
ଏହାପରେ ଆମ୍ଭଙ୍କୁ ବୋଇଲେ, ଶୁଣ ହେ ଚକ୍ରଧର, 

ରାଧା କନ୍ଯାକୁ କରିବା ତୋତେ ବିଭା ବିଧ୍‌ ବେଭାର । (୭.୧୦୧୭) 
ରାଧାଙ୍କ ସଖୀମାନେ ହେଲେ କନ୍ୟାଯାତ୍ରୀ, କୃଷ୍ଣଙ୍କ ସଖାମାନେ ହେଇେ ବରଯାତ୍ରୀ । 
କୃଷ୍ଣ ସଜ଼୍ତ ହେଲେ ବର ବେଶରେ, ରାଧା ହେଲେ କନ୍ୟା ବେଶ । ଉଭୟଙ୍କ 


୧୩୪ 


ରଚନା ସମ୍ଭାର -୪ 

ଶିରରେ ଫୂଲର ମୁକୁଟ ବାନ୍ଧି ଗାନ୍ଧର୍ବ ବେଭାରେ ବିଭାବିଧ୍‌ ସମାପ୍ତ ହେଲା । 
ନାରଦ ଯାଇ ବ୍ରହ୍ମା ଓ ଇନ୍ଦ୍ରକ୍କ ଖବର ଦେଲେ । ଗୋପପୂରରେ କେହି ଜାଣିଲେ 
ନାହିଁ, ଏପରିକି ରାଧା, ସଖୀ ଓ ସଖାମାନେ ଭୁଲିଗଲେ | ସବୁ ଶ୍ରୀକୃଷ୍ଣଙ୍କ ମାୟା । 

ଶ୍ରୀରାଧା ଯୁବତୀ ହେବା ପରେ ବର ଖୋଜା ଚାଲିଲା । ଶେଷରେ: ସେହି 
ଗୋପପୁରରେ ସୁସେଣା ପୁତ୍ର ଚନ୍ଦ୍ରସେଣା ସହିତ ରାଧାଙ୍କର ବିବାହ ସମ୍ପନ 
ହେଲା । 

ନଂପୁସେକ ଲକ୍ଷଣେ ଚନ୍ଦ୍ରସେଣା ନେଉଥାଇ ଦିନ 

ରାଧା ଅଙ୍ଗ ଛୁଇଁବାକୁ ନୋହଇ ଭାର୍ଜନ । (୭.୧୨୧୯) 
ପୁରାଣକାର ପୁଣି କହିଲେ, ଚନ୍ଦ୍ରସେଣା ଥ୍‌ଲା ତ୍ରେତୟାରେ ହନୁମାନ । ସେ 
ସୀତାଙ୍କୁ ଠାବ କରିବାକୁ ଯାଇ ଯେତେବେଳେ ଅଶୋକ ବନରେ ଉପସ୍ଥିତ ହେଲା 
ସେତେବେଳେ, 

ସୀତାଙ୍କୁ ଦେଖ୍୍‌ଣ ସେ ମନେ ବିଚାରଇ, 

ଏତେ ସୁଯ୍ଦର ସ୍ତିରୀ କିମ୍ପାଇଁ ଛାଡ଼ିବେଟି ରଘୁସାଇଁ । 

ଏହି ସୁକ୍ରମାରୀ ଅଙ୍ଗ ଯେ ଛୁଇଁତ ଭାର୍ଜନ, 

ଧନ୍ୟ ମାତା ପିତା ଧନ୍ୟ ତା ଜୀବନ । (୭.୧୨୭୩-୭୪) 
ଅନ୍ତର୍ଯ୍ୟାମୀ ଭଗବାନ ଶ୍ରୀରାମ ହନୂମାନର ମନ କଥା ଢାଣି ବରଦେଳେ ଦ୍ବାପର 
ଯୁଗରେ ଯେତେବେଳେ ଆମ୍ଭେ ରଙ୍ଗାବତାର ଗ୍ରହଣ କରିବୁ, ସେତେବେଳେ ତୂମ୍ଭେ 
ଚନ୍ଦ୍ରସେଣା ରୂପରେ ଜନ୍ମ ଗ୍ରହଣ କରି ରାଧାଙ୍କୁ ବିଭା ହେବ । 

ପୂର୍ବର ଲେଖନ ବୃଷଭାନୁ ରାଧାକୁ ତୋତେ ଦେବ, 

ନପୁଂସକ ଲକ୍ଷଣ ତୋହର ତହିଁ ଥ୍ବ । 

ରାଧ୍‌କାର ଅଙ୍ଗ ତୂ ହୋ କେବେହେଁ ନ ଛୁଇଁବୁ, 

ଜଗିଆ ପରକାରେ ତୁ ରାଧାକୁ ଜଗିଥ୍ବୁ ।¡ (୭.୧୩୦୩-୪ ) 

ଶ୍ରୀରାଧାଙ୍କୁ ପରକୀୟାରୁ ସ୍ଵକୀୟା ପୁଣି ଗ୍ରାମ୍ୟାରୂ ଦିବ୍ୟା ନାରୀରେ ପରିଣତ 
କରିବା ହିଁ ଅଚ୍ଯୁତଙ୍କ ପରମ କୃତିତ୍ସ । ଲୌକିକ ପୁଣି ପରକୀୟା ନାୟିକା 
ଶ୍ରୀରାଧାଙ୍କୁ ଅଲୌକିକ ପୁଣି ସ୍ଵକୀୟା ଭାବରେ ଆଚ୍ଛାଦନ କରି ପରକୀୟା ଭାବେ 
ତାର ରସ ଆସ୍ବାଦନ କରିବା ପାଇଁ ଶ୍ରୀକୃଷ୍ଣଙ୍କ ଆବିର୍ଭାବ । ସେଥ୍‌ପାଇଁ 


୧୩୫ 

ଚନ୍ଦ୍ରସେଣାଠାରେ ସ୍ଵାମୀତ୍ନ ଆରୋପ ହୋଇଥ୍ଲେ ବି ସେ କେବଳ “ଜଗିଆ' । 
ପ୍ରସ୍ଥଟିତ ପୁଷ୍ଣର ସୁବାସ ଆଘ୍ରାଣ କରିବାରେ ଅସମର୍ଥ । ଅଟ୍ଛୟ୍ଯତଙ୍କ ଶ୍ରୀରାଧା 
ଚରିତ୍ରରେ ପୂର୍ବରାଗ ନାହିଁ । ବଳିଷ୍ଠ କାମାତୂର ଅଜ୍ଞାତ ଗ୍ରାମ୍ୟ ଯୁବକ ଶ୍ରୀକୃଷ୍ଣ 
ନିଶାର୍ଧରେ ଦୃଢ଼ କବାଟ ଭଗ୍ନ କରି ଯେତେବେଳେ ଶୟନ କକ୍ଷରେ ନଣନ୍ଦ ସହିତ 
ଶାୟିତା ରାଧାଙ୍କୁ ରତି ପ୍ରାର୍ଥନା କରିଛନ୍ତି ସେତେବେଳେ ରାଧାଙ୍କ ହୃଦୟରେ 
ପ୍ରେମୋପୂରଭି ହେବାତ ଦୂରର କଥା, ସେ ଭୟାତୂରା ନାୟିକା ଭାବେ ଶ୍ରୀକୃଷ୍ଣଙ୍କୁ 
ପ୍ରତିହତ କରିବାକୁ ଚେଷ୍ଟା କରିଛି, ସମାଜର ଭୟ ଦେଖାଇ, ରୋଷ ପୂର୍ଣ ବାକ୍ଯ 
ପ୍ରକାଶ କରି, ବିଭିନ୍ନ ଭାବେ ସତର୍କ କରି । ସେତେବେଳେ ଶ୍ରୀକୃଷ୍ଣଙ୍କ ନନ୍ଦର ସୂତ 
ପରିଚୟ, ଚତୂର୍ଭୂଜ ରୂପ ସବୁ ବ୍ଯର୍ଥ ହୋଇଯାଇଛି। ନିରୂପାୟ ଭାବେ ରାଧା 
ଚିତ୍କାର କରିଛି ନଣନ୍ଦକୁ ଜାଗ୍ରତ କରିବା ପାଇଁ । ଏହାପରେ କର୍ଣ୍ଣରେ ପ୍ରବେଶ 
କରିଛି ସୁମଧୁର ବଂଶୀ ସ୍ଵନ । ସେହି ସ୍ଵନ .ବୂର୍ଣ୍ଣ ବିଚର୍ଣ୍ଣ କରିଦେଇଛି ରାଧାର 
ସମସ୍ତ ସମାଜ ବନ୍ଧନକୁ । ରାଧା କୃଷ୍ଣ ପ୍ରେମରେ ପାଗଳ ହୋଇ ଯାଇଛି । 
ରାଧାକୁ ଗ୍ରାସିଛି ଶ୍ରୀକୃଷ୍ଣଙ୍କ ପ୍ରେମ ଭୂତ । ଦୈହିକ ମିଳନରୁ ସେ ଉପନୀତା 
ହୋଇଛି ପ୍ରେମର କେନ୍ଦ୍ର ବିନ୍ଦୁରେ । 


ରହସ୍ଯ ଦ଼ାରିକାଂର ପରିକନ୍ପନା ଏହି ଅଦେହ ପ୍ରେମର ମହମା ଗାନ 
ପାଇଁ। ସେଥ୍‌ପାଇଁ ରାଧା ଜନ୍ମ ସମୟରୁ ହିଁ କୃଷ୍ଣ ପ୍ରେମରେ ପାଗଳ ହୋଇ 
ଅଶନ, ଶୟନ ତ୍ୟାଗ କରି ମୂକ ଭାବରେ ଅପେକ୍ଷା କରି ରହିଛନ୍ତି ଶ୍ରୀକୃଷ୍ଣଙ୍କ 
ଆଗମନକୁ । ରାଧା ବିନା କୃଷ୍ଣ ନାହିଁ “ଆଗେ ରାଧା ପଛେ କୃଷ୍ଣ ନାମ 
ବୋଲାଇଂ, ରାଧାଙ୍କ ରୂପ ଗୁଣର ପଟାନ୍ତର ନାହିଁ, ରାଧା ମୋର ପର ନୂହେଁ, 
ମୋର ରାଧାପତି ନାମ ଜଗତରେ ପ୍ରସିଦ୍ଧ, ଇତ୍ୟାଦି ଉଚ୍ଚିରେ ଏହା ପ୍ରକାଶିତ । 

ଆଗହୂ ବିଭା ଆମ୍ଭେ ହୋଇଛୁ ରାଧାଙ୍କୁ 

ପଛେ ସିନା ବିଭା ହୋଇଲୁ ତୁମ୍ଭଙ୍କୁ । (୭.୬୦୪) 

ରୂକ୍ଲ୍‌ଣୀ ଓ ସତ୍ୟଭାମାଙ୍କ ସଂଶୟ କ୍ଷଣକ ପାଇଁ ନିବାରିତ ହୋଇ ଯାଇଥ୍‌ଲେ 
ବି, ସେମାନେ ଚାହିଁଳେ ସେହି ଅପୂର୍ବ ମହିମାଶାଳିନୀ ଶ୍ରୀରାଧାଙ୍କ ଦର୍ଶନ ଲାଭ 
କରିବା ପାଇଁ । ଶ୍ରୀକୃଷ୍ଣ ଆଦେଶ ଦେଲେ ବିଶ୍ବକର୍ମାକୁ । ଗୋପପୂର ସଦୃଶ ଏକ 
ଅପୂର୍ବ ନଗର ନିର୍ମିତ ହେଲା ଦ୍ବାରକାର ସମୀପବର୍ତୀ ସ୍ଥାନରେ । ଗୋପ ପରି 
ସେଥ୍‌ରେ ରହିଲା ଅଲଗା ଅଲଗା ପୁର, ନନ୍ଦ, ଯଶୋଦା, ଚନ୍ଦ୍ରସେଣା, ରାଧା ଓ 


୧୩୬ 

ସମସ୍ତ ଗୋପୀଙ୍କ ପାଇଁ । ଶ୍ରୀକୃଷ୍ଣ ଉଦ୍ଧବ ଓ ଅକ୍ରର ସହ ଗଲେ ଗୋପପୂରକୁ । 
ଗୋପୀମାନଙ୍କ ସହ ସାକ୍ଷାତ ହେଲା । ନନ୍ଦ ଓ ଯଶୋଦାଙ୍କ ମେଳରେ ଶ୍ରୀ କୃଷ୍ଣ 
ରହିଲେ ଅତି ଆନନ୍ଦରେ । ପାଞ୍ଚଦିନ ପରେ ରାଧା ଯେତେବେଳେ ଗୋପୀଙ୍କ 
ଠାରୂ ଶ୍ରୀକୃଷ୍ଣଙ୍କ ଆଗମନ ବାର୍ତା ଶ୍ରବଣ କଲେ, ସେ ଆର୍ଦୀ ଆଶ୍ଚର୍ଯ୍ୟ ହେଲେ 
ନାହିଁ । ଶ୍ରୀକୃଷ୍ଣ ବିରହିଣୀ, ଉନ୍ମତ୍ତା ରାଧାଙ୍କ ପରିବର୍ରେ ଦେଖାଦେଲେ ଏକ ଅନନ୍ତ 
ଶାନ୍ତ ଅଚଞ୍ଚଳ ଭାବ ମୂରି । ସେ ଗୋପୀମାନଙ୍କୁ ଲକ୍ଷ୍ୟ କରି କହିଲେ, 

ଯେବେ ସେ ଗୋପକୂ ଅଇଲେ ଚକ୍ରଧର, 

କେବେହେଁ ପ୍ରତେ ସେ ନ ଆସେ ମନର । 

ଭକ୍ତ ବସ୍ତଳ ପ୍ରଭୁ ଯେବେ ସେ ଗୋପକୁ ଅଇଲେ, 

ତେବେ ସେ ଯୁଗ ଆସି ଶେଷ କରାଇଲେ । 

ˆ ନିଜ ଧାମକୁ ୟେବେ ଚଳିବେ ଦାମୋଦର, 

ତେଣୁକରି ଆସିଛନ୍ତି ଉଦ୍ଧବ ଅକ୍ରର ସଙ୍ଗତର । 

+ + +“ 

ପୂର୍ବ କଥାମାନ ମନରୁ ବିସରିଲା, 

ଯେତେକେ ବିଚାରିଲା ହୃଦରେ ତେତେକ ସମ୍ଭବିଲା । 

(୭.୧୪୮୪-୮୮ ) 

ଶ୍ରୀକୃଷ୍ଣଙ୍କ ସାକ୍ଷାତରେ ମଧ୍ଯ ସେହି ଉତ୍ତାପହୀନ ମୃଦୁ କୋମଳ ବଚନ । 

ଆମ୍ଭଙ୍କୁ ଛାଡ଼ି ଏକା ମଥୁରାରେ ରହିଲ ଦାମୋଦର, 

ୟେତେ କାଳଯାଏ ଲୁଚାଇଥୁଲ ଶ୍ରୀବିମ୍ବ ଅଧର । 

ୟେବେ ସେ ଦୟା ଆସି ବସିଲା ଆମ୍ଭଠାରେ, 

ତୁମ୍ଭଙ୍କୁ ଦେଖ୍‌ଲୁ ଭାଗ୍ୟ ଦିଶିଲା ଆମ୍ଭରେ । 

ୟେତେ ନିରାଶ କରିବାର ତୂମ୍ଭରତ ନୂହଇ ଉଚିତ, 

କିମ୍ପାଇ ନାମ ତୃମର ବୋଲାଅ ଗୋପୀନାଥ । (୭.୧୫୦୫-୭) 
ଶ୍ରୀକୃଷ୍ଣଙ୍କ ଦର୍ଶନରେ ଯେଉଁଠି କଦମ୍ବତରୂ ଆକୂଳ, ପୂର୍ବ ସୃତି ସ୍କବରଣରେ ବିଭୋର, 
ବୃନ୍ଦାବନର ତରୂଲତା ଯେଉଁଠି ନବ ବସନ୍ତର ଆନନ୍ଦରେ ଆମୋଦିତ, ପଲ୍ଲବିତ ଓ 
ପୂଲକିତ, ଗୋପୀମାନେ ଯେଉଁଠି ଦରିଦ୍ରକୂ ଧନ ପ୍ରାପତ ହେଲାପରି, ଅନାଥ 

୧୩୭ 

ଲୋକ ନାଥ ଲାଭ କଲା ପରି ଆନନ୍ଦିତ ଓ ପ୍ରଫଲ୍ଲିତ ଓ ଶ୍ରୀକୃଷ୍ଣଙ୍କୁ ନ ଛାଡ଼ିବା 
ପାଇଁ ବଦ୍ଧ ପରିକର, ସେତେବେଳେ, 

ରାଧ୍କା ବୋଲନ୍ତି. ତୁମ୍ଭେ ଶୁଣହେ କହ୍ଲାଇ, 

ପଦୁୂବନ ପ୍ରାୟେ ତୁମ୍ଭର କୁଟୁମ୍ବ ବଢ଼ି ଅଛଇ । 

ସୂଖ ଭୋଗ ବହୁତ କଇନି ମଞ୍ଚରେ, 

ସ୍ବର୍ଗକୁ ନ ଯାଇ କିମ୍ପା ରହିଅଛ ଅବନିରେ । 

ଦେବସଭା ଶୋଭା ନ ପାଉଛି ତୁମ୍ଭର ନ ଥ୍ବାକୁ, 

ବେଗ କରି ନାଶ କର ଯଦୁବଂଶ ଯାକୁ । (୭.୧୫୨୩-୨୫) 

ରାଧ୍କାଙ୍କ ପରି ଦୂତୀକା ମଧ୍ଯ ଥ୍‌ଲା ଆଗତ ଭବିଷ୍ଯତର ଜ୍ଞାତା । 
ଶ୍ରୀକୃଷ୍ଣ ରାଧାଲୀଳା ଓ ଗୋପୀଲୀଳାରେ ସକ୍ତ୍ରିୟ ଅଂଶ ଗ୍ରହଣ କରିଥ୍ବା, 
ଶ୍ରୀକୃଷ୍ଣଙ୍କ ଉପଭୋଗ୍ୟା ( ଅଜ୍ଞାତ ସାରରେ ଓ କୁଞ୍ଜପୁରରେ ), ରାଧାଙ୍କ ସହଚରୀ, 
ଏବଂ ଶ୍ରୀକୃଷ୍ଣଙ୍କ ରଙ୍ଗାବତାରକ୍ର ସଫଳ କରିବା ପାଇଁ ବ୍ରହ୍ମାଙ୍କ ଦ୍କାରା ପ୍ରେରିତା 
ଦୃତିକା ଶ୍ରୀକୃଷ୍ଣଙ୍କ ଯେତେବେଳେ ସାକ୍ଷାତ କଲା, ସେତେବେଳେ ସେ ମଧ୍ୟ 
କହିଥୁଲା, 

କେଉଁ କାଳେ ତୁମ୍ଭେ ଅସୁରମାନଙ୍କୁ ଡ଼ର, 

ଅସୁର ନାଶନେ ତୂମେ ହୋଇଛ ଅବତାର । 

ଛଦ୍ରମ କରି ଆମ୍ଭଙ୍କୁ କିମ୍ପା କହୂଛ ନାରାୟଣ, 

ୟେ ଯୁଗ ପ୍ରଳୟକି କରିବୁ ଭଗବାନ । (୭.୧୫୧୮-୧୯) 
ଶ୍ରୀକୃଷ୍ଠ ଗୋପପୂରକୁ ଆସିଛନ୍ତି, ପଦ୍ଳବନ ସଦୃଶ କୁଟୁମ୍ବ ବୃଦ୍ଧି କରି ମଞ୍ଚରେ ବହୁତ 
ସୁଖ ଭୋଗ କଲାପରେ । ଅଥଚ ଅଟ୍ଧୟ୍ୟୁତଙ୍କ ରାଧ୍କା ବିଦ୍ୟାପତିଙ୍କ ରାଧା ପରି, 
ନବଯୌବନ ଅତିକ୍ରମ କରିଗଲାପରେ ଯଦି ପ୍ରିୟ ଆସିବେ, ସେଥ୍‌ରେ କି ଲାଭ, 
ଏ କଥା କହନାହାନ୍ତି । 

ଇହ ନବଯୌବନ ବିରହେ ଗୋଆୟବ 

କି କରବ ସେ ପିୟା ନେହେ । 
ଗୌଡ଼ୀୟ ପଦକର୍ରାଙ୍କ ପରି ଶ୍ରୀରାଧା ଚିରଯୌବନା ବି ନୂହନ୍ତି । ସେ ମଧ୍ୟ ଭାବୁ 
ନାହାନ୍ତି ˆମରିଲେ ତୂଳିୟା ରେଖୋ ତମାଲେର ଡ଼ାଲେ”- ଯଦି ପ୍ରିୟ ଆସିବେ 


୧୩୮ 


ରଚନା ସମ୍ଭାର -୪ 

ତାହାହେଲେ ପ୍ରିୟର ପ୍ରେମ-ଦୃଷ୍ଟି ତାର ଏହି ପ୍ରାଣହୀନ ଶରୀର ଉପରେ ପଡ଼ିବ 
ଏବଂ ସେଥ୍‌ରେ ତାର ମରଣ ସାର୍ଥକ ହେବ । ଅଚ୍ୟଯୁତଙ୍କ ରାଧା କେବଳ 
ମଞ୍ଚପୂରର ନୂହନ୍ତି, ନିତ୍ୟ ସ୍ଥଳର ସଙ୍ଗିନୀ । ତେଣୁ ତାଙ୍କ ମନରେ ଏ ସବୂ ଭାବନା 
ଆସିବାର ପ୍ରଶ୍ନ ନାହିଁ । ସେ ଜାଣିଛନ୍ତି ଶ୍ରୀକୃଷ୍ଣ ଆସିବା ପୂର୍ବରୁ ଯେପରି ନିତ୍ୟଲୀଳା 
ରାସ ଖଣ୍ଡନ କରି ମର୍ଭ୍ୟକୂ ପଠାଇଥୁଲେ, ଯିବା ବେଳେ ମଧ୍ୟ ସେହିପରି 
ନେଇଯିବେ । ସେଥ୍‌ପାଇଁ ରୂକ୍ଲିଣୀ ଓ ସତ୍ୟଭାମା ପ୍ରଭୃତି ଶ୍ରୀକୃଷ୍ଣଙ୍କ ପାଟବଂଶୀମାନେ 
ଯେତେବେଳେ ରାଧାଙ୍କୁ ଦର୍ଶନ କଲେ, ସେତେବେଳେ ସେମାନେ ଦେଖ୍‌ଲେ, 
ଶ୍ରୀକୃଷ୍ଣଙ୍କ ନିତ୍ୟ ସହଚରୀ ରାଧୁକାଙ୍କୁ । ପଞ୍ଚ ସଖାଙ୍କ ରାଧା କଳ୍ରନା ମଧ୍ଯ 
ଏହିଠାରେ ଗୌଡ଼ୀୟ ଭାବନାରୂ ପଥକ । ଅଚ୍ୟ୍ଯତ ଏହି ଦୃଶ୍ଯକୂ ବର୍ଣ୍ଣନା କରି 
କହିଲେ, 

ଶଙ୍ଖ ଚକ୍ର ଗଦା ପଦ୍ମ ଚତୂର୍ଭୂଜ କର, 

ରତ୍ନ ପଲଙ୍କରେ ବିଜୟେ ଦାମୋଦର । 

+ + + 

ରାଧ୍କାକୁ ବାମ ଅଙ୍ଗରେ ଛନ୍ତି ଧରି, 

ଅଧରକୁ ଅଧର ଲଗାଇ ବେଣୁଧାରୀ । 

ଶ୍ରୀ ବିମ୍ବଅଧରେ ଦିଅନ୍ତି ଚୁମ୍ବନ, 

କୃଷ୍ଣ ବଦନେ ଜଡ଼ିତ ରାଧାର ବଦନ । 

ତାଳ କଂସାଳ ବୀଣା ଯେ ଦଜାନ୍ତି ଅଷ୍ଟ ସଖୀ, 

ନିତ୍ଯ ରାହାସ କ୍ରୀଡ଼ାରେ ଯେ ବିଜୟେ ପଦ୍ମ ଆଖ୍‌ । 

(୭,୧୭୬୪-୭୦) 

ରୂକ୍କିଣୀ ଓ ସତ୍ଯଭାମା ପ୍ରଭୃତି ନିଧୂମ ଅଗ୍ନି ତେଜ ସଦୃଶ ବିରାଜମାନ ପୁଣି 
କୋଟିୟେ ଚନ୍ଦ୍ର ଓ କୋଟିୟେ ପାର୍ବତୀଙ୍କୁ ରୂପରେ ପରାଜିତ କରୁଥୁବା ଶ୍ରୀରାଧା ଙ୍କୁ 

ଦେଖ୍‌ ଅଷ୍ଟପାଟବଂଶୀୟେ ଯେ ମୋହଗଲେ, 

ଶ୍ରୀକୃଷ୍ଣଙ୍କ ଡରେ କଥା କେହି ନ କହିଲେ । (୭.୧୭୮୦ ) 
ସେମାନଙ୍କର ଗର୍ବ ଗଞ୍ଜନ ହେଲା ଓ ସେମାନେ ଏକ ସ୍ଵରରେ ରାଧା ଓ ଗୋପୀ 
ଭକ୍ତିକୁ ପ୍ରଶଂସା କରି କହିଲେ, 


୧୩୯ 


ହରିବଂଶ : ମୁଖବନ୍ଧ 

ତାହାଙ୍କ ରୂପକୁ ଦେଖ୍‌ ଆମ୍ଭେ ପଟାନ୍ତର କାହିଁ, 

ନୋହିଲେ ୟେମାନେ ଗୋ କେମନ୍ତେ କୃଷ୍ଣଙ୍କୁ ଛନ୍ତି ମୋହି । 

କ୍ଷଣେହେଁ ଗୋବିନ୍ଦ ଯେ ତାହାଙ୍କୁ ନ ମୂଛି, 

ତେଣୁ କରି ତାଙ୍କ ନାମ ଗୋପୀନାଥ ବୋଲାନ୍ତି । 

ଗୋପୀକା ଭକ୍ତିକି ଗୋ ବ୍ରହ୍ମା ସରି ନୋହିଁ, 

ଶୟନେ ଭୋଜନେ ସ୍ଵରଣେ ଗୋବିନ୍ଦ ନାମ ଗାଇ । (୭,୧୭୮୭-୮୯) 
ଢାଳ ଯବନ ଉପାଖ୍ୟାନ : ଇଚିହାସର ସଂକେତ 


ଅଚ୍ୟୁତଙ୍କ ମୌଳିକତା ପ୍ରତିପାଦନ କରୁଥ୍‌ବା ଉପାଖ୍ୟାନ ସବୁ ମଧ୍ଯରୁ 
କାଳଯବନ ଅନ୍ୟତମ । ସଂସ୍କୃତ ଭାଗବତରେ କାଳଯବନ ଏକ ପରାକ୍ରମୀ ରାଜା 
ଭାବେ ବଣ୍ଢିତ । ଯାଦବ ବଂଶକୁ ଧ୍ବଂସ କରିଦେବାର ଶକ୍ତି ଥ୍ଲା ତାଂ ହାତରେ । 
ଶ୍ରୀକୃଷ୍ଣଙ୍କ ଚିରଶତ୍ୁ ଜରାସନ୍ଧ ଏ କଥା ଜାଣି କାଳଯବନକୁ ଯାଦବମାନଙ୍କୁ ଧ୍ଵଂସ 
କରିବାପାଇଁ ପ୍ରେରଣ କଲା । ମାୟାବୀ ଶ୍ରୀକୃଷ୍ଣ ମଧ୍ଯ କାଳଯବନର ଶକ୍ତି 
ସଂପର୍କରେ ସଚେତନ ଥୁଲେ । ଯୁଦ୍ଧରେ ତାକୁ ମାରିବା ସମ୍ଭବ ନୁହେଁ ଜାଣି ସେ 
ତାକୁ ନେଇଗଲେ ସୂର୍ଯ୍ୟବଂଶୀ ରାଜା ମୁଚୁକୁନ୍ଦ ଦେବଙ୍କ ଶୟନ ସ୍ଥାନକୁ । କାଳଯବନ 
ମୁଚୁକୁନ୍ଦଙ୍କୁ ଶ୍ରୀକୃଷ୍ଣ ଭାବି ଆଘାତ କରିବା ଫଳରେ ମୁଟୁକୁନ୍ଦଙ୍କର ନିଦ୍ରା ଭାଙ୍ଗିଗଲା 
ଓ ସେ ଚାହିଁଦେବା ମାତ୍ରେ କାଳଯବନ ଜଳି ପାଉଁଶ ହୋଇଗଲା । ଭାଗବତରେ 
ତା ବଧ ସମ୍ପର୍କରେ ଏସବୁ କଥା ଥ୍‌ଲେ ବି, ତାଂର ଢନ୍ଜ ସଂପର୍କରେ କିଛି 
କୁହାଯାଇ ନାହିଁ । ସଂସ୍କୃତ ହରିବଂଶରେ କାଳଯବନ କଥା ଆରମ୍ଭ ହୋଇଛି ତାର 
ଜନ୍ମଠାରୁ । ତଦନୁଯାୟୀ ତିଗର୍ତ ରାଜାଙ୍କ ପୁରୋହିତ ହେଲେ ଗର୍ଗ ଗୋତ୍ରୀ 
ଶୈଶିରାୟଣ । ତାଙ୍କ ଶଳାଥ୍‌ଲେ ଯାଦବଙ୍କ ପୁରୋହିତ । ଦିନେ ତାଙ୍କ ଶଳା 
ଶୈଶିରାୟଣଙ୍କୁ ନପୁଂସକ ବୋଲି ମିଥ୍ୟା ଅପବାଦ ଦେଲେ । ଏଥ୍‌ରେ ରାଗିଯାଇ 
ଶୈଶିରାୟଣ ବାର ବର୍ଷ ଘୋର ତପସ୍ୟା କଲେ । କ୍ରୋଧରେ ତପସ୍ୟା କରୁଥ୍ବାରୁ 
ତାଙ୍କ ଦେହ କଳା ପଡ଼ିଗଲା । ଅନ୍ୟ ମତରେ ମହର୍ଷି ଗାର୍ଗ୍ୟ ପୂତ୍ର କାମନା କରି 
ବାରବର୍ଷ କେବଢ୍ଚ ଲୌହ ଚୂର୍ଣ୍ଣ ଖାଇ ମହାଦେବଙ୍କ ତପସ୍ୟା କରିଥ୍‌ଲେ । ସେଥ୍ପାଇଁ 
ତାଙ୍କ ଶରୀର କଳା ହୋଇଯାଇ ଥୁଲା । ସେ ଗୋପବାଳୀ ବେଶ ଧାରଣ 
କରିଥୁବା ଗୋପାଳୀ ନାମ୍ନୀ ଏକ ବେଶ୍ୟା ବା ଅପସରା ସହିତ ରମଣ କଲେ । 


୧୪୦ 


ରଚନା ସମ୍ଭାର - ୪ 


ସେହି ଗୋପାଳୀ ଗର୍ଭରୁ ଜନ୍ମ ନେଲେ କାଳଯବନ । ପରେ ଜଣେ ଅପୂତ୍ରକ ରାଜା 
ତାକୁ ପାଳନ କରିଥ୍ଲେ । ।(ହରିବଂଶ, ପର୍ବ ୩୫, ୧୨-୧୭) 

ସଂସ୍କୃତ ହରିବଂଶରୁୂ ଏତିକି ଉପାଦାନ ନେଇ ଅଟ୍ୟୁତ ସୃଷ୍ଟି କଲେ ତାଙ୍କର 
କାଳଯବନ ଉପାଖ୍ୟାନ । ତାଙ୍କ ସମୟରେ ଯବନମାନେ ଏ ଦେଶରେ ପ୍ରବଳ 
ପରାକ୍ରମୀ ଜାତି ଭାବେ ଆବିର୍ଭାବ ହୋଇଥ୍‌ଲେ । ସେହି ଜାତିର ଜନ୍ମଚ୍ଚାତକ 
କାହାରିକୁ ଜଣା ନ ଥ୍ଲା । ଆଚାର ବ୍ୟବହାରରେ ସେମାନେ ହିନ୍ଦୁଙ୍କଠାରୂ ଅଲଗା 
ଥ୍‌ଲେ ଯେପରିକି ପୁରାଣର ଅସୁରମାନେ । କବି ଜଢାଣିଥ୍‌ଲେ, “ଲଙ୍କାରେ ଯେତେକ 
ଜନମ, ସମସ୍ତେ ରାବଣ ସମାନ) ! ସେଥ୍ପାଇଁ ସେ କହିଲେ, ରାମାୟଣ ଯୁଦ୍ଧରେ 
ଜମ୍ବମାଳୀ ନାମକ ଦୈତ୍ୟ ଥୁଲା । ତାର ସ୍ତ୍ରୀ ଗର୍ଭବତୀ ଅବସ୍ଥାରେ ଜମ୍ବ୍ରଦ୍ଧୀପକୁ 
ପଳାଇଆସିଲା । ସେଠାରେ ଢନ୍କ୍‌ ଦେଲା ଦାସଯବନକୂ । ଦାସଯବନ ନାମ 
ସଂସ୍କୃତରେ ବା ଅନ୍ୟ କୌଣସିଠାରେ ମିଳେ ନାହିଁ .। ତେବେ ମହମ୍ମଦ ଘୋରୀ 
ଭାରତ ଆକ୍ରମଣ କରି ଫେରିଯିବାପରେ ତାର ଜଣେ ଦାସ ଦେଶରେ ରାଚ୍ଚତ୍ସ 
କଲେ । ସେହି ବଂଶ ଦାସ ବଂଶ” ନାମରେ ଖ୍ୟାତି ଲାଭ କରିଥଲା । ଅବଶ୍ଯ 
ହିନ୍ଦୀରେ ଏହାକୁ “ଗୁଲାମ ବଂଶ” କୁହାଯାଏ । ତେବେ ଅଟ୍ଯୁତ ଦାସ ବଂଶ୍ରର 
ଯବନ ରାଜାଙ୍କୁ ଦାସ ଯବନରେ ପରିଣତ କରିଦେଲେ । ଦାସ ଯବନର ବହୁରାଣୀ 
ଥ୍‌ଲେ ବି ସନ୍ତାନ ହେଲେ ନାହିଁ । ସେ ବହୁ ଦାନ ଧର୍ମ କଲା । ବହୁଦିନ ଧରି 
ତପସ୍ୟା କଲା । ଅଥଚ ସବୁ ପ୍ରଚେଷ୍ଟା ବ୍ୟର୍ଥ ହୋଇଗଲା । ଶେଷରେ ଅଗସ୍ତିଙ୍କ 
ଶରଣ ନେଲା । ଅଗସ୍ତି ଆସି ଯଜ୍ଞ କଲେ । ସେହି ଯଜ୍ଞ ଚରୂଅନ୍ନ ଖାଇ ମେଖଳା 
ନାମ୍ନୀ ରାଣୀ କନ୍ୟାଟିଏ ଚନ୍ଜ୍‌ ଦେଲା । ତାଂରି ନାମ ହେଲା ଗୋପାବାଳୀ ବା 
ଗୋପାଳୀ । ଗୋପାବାଳୀ ଯୌବନ ଲାଭ କରିବାପରେ ରାଜା ତା'ର ବିବାହ 
ପାଇଁ ସ୍ଵୟମ୍ବର କଲେ । ଗୋପାବାଳୀ ସେତେବେଳେ କାହାକୁ ପସନ୍ଦ କଲା ନାହିଁ । 
ତେଣୁ ଅବିବାହିତା ରହିଗଲା । ଦାସ ବଂଶର ରେଜିୟା ମଧ୍ୟ ସେହିପରି ତାର 
ମନର ପୂୁରୂଷ ସହ ବିବାହ କରି ନ ପାରି ଅବିବାହିତା ରହିଥ୍‌ଲା । ବାପର 
ମୃତ୍ଯୁପରେ ରେଢଚିୟା ପରି ଗୋପାବାଳୀ ହେଲା ରାଜ୍ୟର ଶାସକ । ଅତୂଳ୍ଚ 
ସଂପଦ, ଅଗଣିତ ଦାସ ଦାସୀ, ରାଜ୍ଯ ଅଧୁକାର, ଅଭିମାନ ଓ ବଡ଼ିମା । 
ସେଥ୍‌ରେ ପୁଣି ଭରା ଯୌବନ ଧରି ବଞ୍ଚ୍‌ ରହିଲା ଗୋପାବାଳୀ । ଦିବସ ବେଳେ 
ରାଜକର୍ମଚାରୀ ମେଳରେ ରାଜକାର୍ଯ୍ୟରେ ବ୍ଯସ୍ତ ରହୁଥ୍‌ଲା । ରାତ୍ରକାଳରେ 

ଯେତେବେଳେ ଦାସଦାସୀମାନେ ତାକୁ ଏକାକି ଅନ୍ତଃପୁରରେ ଛାଡ଼ି ଅଲଗା 
ହୋଇଯାଉଥ୍‌ଲେ, ସେତେବେଳେ ତା'ର ଭରା ଯୌବନ ହିଁ ହେଉଥ୍‌ଲା ତାଂର 
କାଳ । ଗୋପାବାଳୀ ସାଧାରଣ ଘରର ଝିଅ ନ ଥୁଲା । ସେ ଥ୍‌ଲା ରାଜକନ୍ୟା । 
ସେଥ୍‌ରେ ପୁଣି ଯବନ ରାଜ ଦୁହିତା । ସୁରା ଓ ମାଂସ ଯେଉଁମାନଙ୍କର ପ୍ରତିଦିନର 
ଖାଦ୍ୟ । ଏସବୁ ଉତ୍ତେଜକ ପଦାର୍ଥ ଭୋଜନ କରି ରାଜଦଡ଼ିମା ଗ୍ରସ୍ତ ଗୋପାବାଳୀ 
ଆହୁରି ପ୍ରମତ୍ତ ହୋଇଯାଉଥ୍‌ଲା । ସେ ମନେ ମନେ ଡାକୁଥ୍ଲା, ହେ ଖୁଦା, ହେ 
ନିରଞ୍ଜନ ମୋତେ ଏ ବିପଦରୁ ରକ୍ଷା କର । କିନ୍ତୁ କାହିଁ ସେହି ମନର ପୁରୂଷ । 
ସ୍ବୟମ୍ବର ବେଳେ ଯେଉଁମାନେ ଆସିଥ୍‌ଲେ, ଯେଉଁମାନଙ୍କୁ ସେତେବେଳେ ସେ 
ପ୍ରତ୍ୟାଖ୍ୟାନ କରିଥ୍ଲା, ସେମାନଙ୍କୁ ପୁଣି ଅନୁରୋଧ କରିବା ଆଉ ସମ୍ଭବ ନୁହେଁ । 
ଲୋକେ କ'ଣ କହିବେ ? ସମାଜ କ'ଣ କହିବ ? ସବୌପରି ତାର ରାଜ୍ଯାଭିମାନ 
କ୍ଷିଷ୍ଟଣଁ ହେବ । କୌଣସି ଦାସ ସହ ସମ୍ପର୍କ ରଖାଯାଇପାରେ । ଯେପରି ରେଜିୟା 
ରଖ୍ଥ୍‌ଲେ । କୁହାଯାଏ ରେଜିୟା ଜଣେ ଦାସ ଯୁବକକୁ ଭଲ ପାଉଥ୍‌ଲେ । ସେ 
ତାକୁ ବିବାହ କରି ନ ପାରିବାରୁ ଅବିବାହିତ ରହିଗଲେ । ଗୋପାବାଳୀ ମଧ୍ୟ 
ସେହି ସମସ୍ୟା ମଧ୍ଯରେ ଘାଣ୍ଟ ହୋଇ ଦାସକୁ ଦେହ ଦେଇ ପାରିନାହିଁ । 
ଭାବିଛି, ““ଭୃତ୍ୟକୁ ଦେହ ଦେଲେ ହେବି ନୀ ଉପହାସ ।”” 


ଏହିପରି ମାନସିକ ଦୁନ୍ଦ ମଧ୍ୟରେ କାଳାତିପାତ କରୁଥ୍‌ବା ବେଳେ କବି 
ଅଚ୍ୟୁତ ଗୋପାବାଳୀର ସମସ୍ୟା ପ୍ରତି ପାଠକମାନଙ୍କର ଦୃଷ୍ଟି ଆକୃଷ୍ଟ କରିଛନ୍ତି । 


ବିଚିତ୍ର ପଳଙ୍କରେ ବିଜେ କଲା ଯାଇ, 

ଅନେକ ସୁରା ମାଂସ ପାରୁଶେଛନ୍ତି ଥୋଇ । 

ଇଚ୍ଛା ଅନରୂପେ ତାହା କଲାକ ଭୋଜନ, 

ପୂଜି ଅଷ୍ଟ ବେତାଳ ଖୁଦା ୟେ ନିରଞ୍ଚନ । (୪ର୍ଥ ଖଣ୍ଡ, ପ୍- ୭୧) 
ସବୁତ ହେଲା, ନିଦ ଆସିଲା ନାହିଁ । 

ଛାଡ଼ିଲା ନିଦ୍ରାବତୀ ଘାରିଲା କାମଜ୍ସର, 

ଆପଣା ଶରୀରେ ଆପେ ଚାହିଁ ଦଣ୍ଡଧର । 

ବେଶ ବେସନାଦି ସବୁ ପକାଇଲା ଫେଡ଼ି, 


ବିବସନେ ରାଜା ପଲଙ୍କେ ଅଛି ପହୁଡ଼ି । 
୧୪୨ 

ତାଂପରେ ତାର ଦୃଷ୍ଟି ପଡ଼ିଲା ନିଜ ରୂପ ଯୌବନ ଉପରେ । ନିଜେ ନିଜେ 
ଦେଖ୍‌ଲା ନିଜର ଉତ୍ତୁଙ୍ଗ ସ୍ତନ ଦୃୟକୂୁକ ଆଲୋଚ୍ଚ ଜଂଘକୂ, ସଂକୀର୍ଣ୍ଣ ମଝାକୁ, ହସ୍ତୀ 
ଥୋର ସଦୃଶ ହାତକୁ , ଚମ୍ପାକଢ଼ି ସଦୃଶ ଅଙ୍ୁଶ୍ଠିକୁ । କେଉଁ ଅଙ୍ଗକୁ କିପରି 
ବର୍ଣ୍ଣନା କରିବା । ପଦ୍ଲିନୀ ଜାତୀୟା ନାରୀ ଯେତେବେଳେ ପୁରୂଷର ବଶ ହୋଏ, 
ସେତେବେଳେ ତା'ର ଶରୀରର ଶୋଭା ବୃଦ୍ଧିପାଇ ସମସ୍ତ ଜଗତକୁ ମୁଗ୍ଧ କରେ । 
ଗୋପାବାଳୀ ସାଧାରଣ ନାରୀ ନୁହେଁ । 

ବିଶେଷେ ମହାରାଜା କରଇ ରାଜ୍ୟ ଭୋଗ, 

ଭୋଗ ଅନରୂପେ ବର୍୍ରମାନ ହେଲା ରୋଗ । (୪ର୍ଥ ଖଣ୍ଡ, ପୃ. ୭୧) 
କାମ ଦେବତା ଏତେ ପ୍ରତାପୀ ଯେ କୀଟଟୁ ବ୍ରହ୍ଲ ପର୍ଯ୍ୟନ୍ତ ସମସ୍ତେ ତାର ଅଧୀନ । 

ରାଜା ହେଉ କି ପରଜା ହେଉ ଅଥବା, 

ଦେବତା ହେଉ କିବା ଅସୁର ହେଉ ଅବା । 

ଶରୀର ବହି କି ନକରିବ କାମ ବାଧା, 

ଗଣ ଗନ୍ଧର୍ବ ଆଦି ସବୁଙ୍କରି ଶରଧା । (୪ର୍ଥ ଖଣ୍ଡ, ପୃ. ୭୨) 
ସମସ୍ତେ ଜାଣୁଛନ୍ତି। ଭରସି କରି କହି ପାରୂ ନାହାନ୍ତି । ଗୋପାବାଳୀ କାମ 
ଜ୍ବାଳାରେ ନିଜେ ଦହି ହେଲେବି କହି ପାରୁନାହିଁ । ଆପେ ସୁନ୍ଦର ପୁରୂଷ ଚିନ୍ତା 
ସବୁବେଳେ କରୁଥିଲେ ବି ପୁଣି ଭାବରଛି ନୃପତି ହୋଇ ପରଦାସୀ ହେବି କିପରି ? 
ଲକ୍ଷ୍ମୀ, ପାର୍ବତୀ, ରତି, ବେଦମତୀଙ୍କ କଥା ଭାବୁଛି । ସମସ୍ତଙ୍କ ପାଖରେ ଗୋଟିଏ 
ଗୋଟିଏ ପୁରୂଷ । ଭାବି ଭାବି, 

ଏତେକ ବୋଲି ରାଜା ଅନେକ ଶୋକ କଲା, 

ବେନି ନୟନ ଫାଟି ଅଶ୍ରୁଜଳ ବହିଲା । 

କ୍ରୋଟାନଳ୍‌ ପ୍ରାୟେ ଦେହ ଦହେ ଅନ୍ତରାଳ, 

କମ୍ପ ଅଧର ଟାଙ୍କୋଇଇ ରୋମମାଳ । 

ମଦନେ ଅସାଷ୍ଟାମ ଗୋପାବାଳୀ ନୃପତି, 

ଅନ୍ତର୍ଗତେ ଚିତ୍ତରେ ଚିଚ୍ତିଲା ବିଶ୍ଵମୂରି । (୪ର୍ଥ ଖଣ୍ଡ) ପୃ. ୭୩) 

କବି ନିଜେ ଅଙ୍ଗରେ ଲିଭେଇବା ପରି କଥା ସବୁ କହିଗଲେ । ଏହା 
କେବଳ ଗୋପାବାଳୀର ଦୁର୍ଦ୍ଦଶା ନ ଥ୍ଲା କି ରେଜିୟାର ଦୁର୍ଦ୍ଦଶା ନ ଥ୍‌ଲା । ଏହା 

ଥ୍‌ଲା ସବୁ ଅବିବାହିତା ଯୁବତୀଙ୍କ ଦଶା । ତେବେ ମୁସଳମାନ ସମାଜରେ ଏହା 
ବିକଟ ରୂପ ଧାରଣ କରିଥଲା । ନବାବ ପରିବାରର ସମସ୍ତେ ଥ୍‌ଲେ ଦାସ । 
ତେଣୁ ନିଜ୍ଚ କନ୍ଯାକୁ ଅଧସ୍ତନ କର୍ମଚାରୀଙ୍କ ହାତରେ ଟେକି ଦେବାକୂ ସେମାନେ 
ଇଚ୍ଛା କରୂ ନ ଥ୍ଲେ । ହିନ୍ଦୁ ପରିବାରରେ ମଧ୍ୟ ବିବାହ ଦେବା ସମ୍ଭବ ନ ଥ୍ଲା । 
ନିଜ ରାଜ ଅହଙ୍କାର ମଧ୍ୟ ଏଥ୍‌ରେ ବାଧା ସୃଷ୍ଟି କରୁଥ୍‌ଲା । ମୋଗଲ ଶାସନ 
କାଳରେ ଯେତେବେଳେ ମୁସଲମାନଙ୍କ ସଂଖ୍ୟା ଏ ଦେଶରେ ଅପେକ୍ଷାକୃତ ଭାବେ 
ବୃଦ୍ଧି ପାଇଥ୍‌ଲା, ସେତେବେଳେ ମଧ୍ଯ ଏହିସବୁ ଅସୁବିଧା ହେତୁ ମୋଗଳ 
ନବାବଙ୍କ ବହ୍ଥୁ କନ୍ଯା ଅବିବାହିତା ରହିଗଲେ । ଅଚ୍ଯୁତ ନିଜ କଳ୍ପନା ବଳରେ 
ଅବିବାହିତା ମୁସଲମାନ ରାଜକନ୍ୟାଙ୍କ ଯେଉଁ ଦୁର୍ଦ୍ଦଶା ଚିତ୍ରଣ କରିଗଲେ ତାହାହିଁ 
ପରବର୍ତୀଯୁଗରେ ବାସ୍ତବ ସତ୍ୟରେ ପରିଣତ ହୋଇଥ୍‌ଲା । ଗୋପାବାଳୀ ଏପରି 
ସଙ୍କଟର ସମ୍ମୁଖୀନ ହୋଇ ନିରଞ୍ଜନ ଦେବତୀ ବା ଧର୍ମ ଦେବତାଙ୍କ ଶରଣ 
ନେଲା। ଦେବତା ପ୍ରସନ୍ନ ହୋଇ ତାକୁ କିଛି ଦିନ ଅପେକ୍ଷା କରିବାପାଇଁ ବର 
ଦେଲେ ଏବଂ ଶେଷରେ ଗାର୍ଗବ ମୁନିଙ୍କ ପାଖକୁ ପଠାଇଦେଲେ । 


ଘଟଣା କ୍ରମେ କଂସର ମୃତ୍ୟୁ ପରେ ତାଙ୍କ ପୁରୋହିତ ଗର୍ଗ ବା ଗାର୍ଗବ 
ମୁନି ଯାଦବ ରାଜସଭାରେ ଅପମାନିତ ହେଲେ । ସେହି ସଭାରେ ଶ୍ରୀକୃଷ୍ଣ 
ଇତ୍ୟାଦି ଥ୍‌ଲେ ମଧ୍ୟ କେହି ତାଙ୍କୁ ସାହା ହେଲେ ନାହିଁ । ଗାର୍ଗବ ମୁନି ଅପମାନିତ 
ହୋଇ ଯଦ୍ରବଂଶ ଉପରେ ପ୍ରତିଶୋଧ ନେବାପାଇଁ ମନସ୍ଥ କଲେ । ସେ ମହାଦେବଙ୍କୁ 
ତପସ୍ୟା କରି ବର ପାଇଲେ । ତେବେ ମହାଦେବ କହିଲେ ତୁମେ ବିଜ୍ଞ ବ୍ରାହ୍ମଣ । 
ତୁମ ପକ୍ଷେ ଏପରି ପ୍ରତିଶୋଧ ପରାୟଣ ହେବା ଅନୁଚିତ । ତୂମ ପୁତ୍ର ଦ୍ବାରା ଏ 
କାର୍ଯ୍ୟ ସାଧ୍ତ ହେବ । ନିକଟରେ ତୂମ ପାଖକୂ ଆସିବ ଏକ କନ୍ଯା । ସେହି 
କନ୍ଯା ଗର୍ଭଜାତ ସନ୍ତାନ ଯାଦବ ବଂଶର କାଳ ହେବ । ଗାର୍ଗବ ମୁନି ସନ୍ତୁଷ୍ଟ 
ହୋଇ ନିଜ ଗୁମ୍ଫାରେ କାଳାତିପାତ କଲେ । ଗୋପାବାଳୀ ଚାଲିଲା ସେହି ଗୁମ୍ମା 
ନିକଟକୁ । ଗୁମ୍ଫାର ଦ୍ବାର ଦେଶରେ ରାଜ ବେଶ ତ୍ୟାଗ କରି “କେନ୍ଦଭା ଛନ୍ଦ'ରେ 
ଶାଢ଼ୀ ପିଛ୍ି ଅଭିସାରିକା ବେଶରେ ପ୍ରବେଶ କଲା ଗୁହା ମଧ୍ୟରେ । ଯବନ କନ୍ୟା 
ଗୋପାବାଳୀ ସହ ବ୍ରାହ୍ମଣ ମୁନି ଗାର୍ଗବ ରଷିଙ୍କର ମିଳନ ହେଲା, ଏବଂ ସେହି 
ମିଳନରୂ ଜାତ ହେଲା ପ୍ରବଳ ପ୍ରତାପୀ ଯାଦବ ବଂଶର କାଳ ସଦୃଶ କାଳଯବନ । 

୧୪୪ 


ରଚନା ସମ୍ଭାର -୪ 


ସେତେବେଳେ ହିନ୍ଦୁବହୂଳ ଭାରତବର୍ଷରେ ସଂଖ୍ୟାନ୍ୟୁନ ମୁସଲମାନମାନଙ୍କର 
ଏପରି ସଂପର୍କ ଅସ୍ଵାଭାବିକ ନ ଥ୍ଲା । ବଡ଼ୁ ଚଣ୍ଡୀଦାସ ଯେତେବେଳେ କୌଣସି 
ଏକ ମୁସଲମାନ କନ୍ଯା ପ୍ରେମରେ ପଡ଼ି ପଥଭ୍ରଷ୍ଟ ହେବାର ଉପକ୍ରମ କଲେ 
ସେତେବେଳେ ତାଙ୍କ ପୂର୍ବ ପ୍ରେମିକା ରାମୀ ଆପତ୍ତି କଲା, ଏବଂ କହିଲା ବାଶେଳୀ 
ଦେବୀ କେବଳ ମୋ ସହିତ ପ୍ରେମ କରିବା ପାଇଁ ତ୍ରୂମକୁ ଆଦେଶ ଦେଇଥ୍‌ଲେ । 
ଏହି ବେଗମ ପ୍ରେମରୁ ଚଣ୍ଡୀଦାସଙ୍କର ମୃତ୍ୟୁ ହୁଏ ବାଦଶ୍ରାହଙ୍କ ହସ୍ତରେ । ଏ ସବୁ 
ଢନଶ୍ରୁତି ଉପରେ ଆଧାରିତ ହେଲେ ବି, ଏପରି ଘଟଣା ଘଟିବା ଅସମ୍ଭବ ନ 
ଥ୍‌ଲା। ପୁରାଣକାର ଅଚ୍ୟୁତ ଏସବୁକୁ ଭଗବାନଙ୍କ ବରଦାନ କହି ଏସବୁ ପ୍ରତି 
ବିତୃଷ୍ଣ ହେବା ପାଇଁ ଉପଦେଶ ଦେଲେ ବି ଏପରି ମିଳନ ଯେ ଭୟାବହ ପରିସ୍ଥିତି 
ସୃଷ୍ଟି କରୁଥ୍‌ଲା, ତାହାର ସୂଚନା ଦେବାକୁ ଭୁଲି ନାହାନ୍ତି । 

କବି ଯବନ ଶବ୍ଦରୁ ଯେ ଏତେ କଥା କହିଗଲେ ତାହା ନୁହେଁ, ଗୋରୀ- 
ଗାର୍ଗବ, ଦାସବଂଶ, ଦାସ ଯବନ, ଅବିବାହିତା ଦାସ ବଂଶର ସମ୍ରାଟ ରେଢିୟା 
ଓ ରାଜ ବଂଶର ଉତ୍ତରାଧ୍‌କାରିଣୀ ଅବିବାହିତା ଗୋପାବାଳୀ, ଇତ୍ୟାଦି ବହୁ 
ସାଦୃଶ୍ୟ କବିଙ୍କୁ ଏପରି ଏକ ଗଳ୍ପ ସୃଷ୍ଟି କରିବା ପାଇଁ ପ୍ରେରଣା ଦେଇଥ୍‌ବା 
ମନେହୁଏ । ଅଚ୍ୟୁତ ତାଙ୍କ ହରିବଂଶରେ ସମାଜରେ ପ୍ରଚଳିତ କେତେକ କଥାକୂ 
କୃଷ୍ଣ କଥା ମାଧ୍ୟମରେ ପ୍ରକାଶ କରୁଥ୍‌ଲେ ବି, ସାରଳାଦାସଙ୍କ ପରି ଲୋକକଥ। 
କହିବା ପାଇଁ ତାଙ୍କର ଆଗ୍ରହ ନ ଥ୍ଲା । ଫୌରାଣିକ କଥା ମଧ୍ଯରେ ସେ 
ଲୋକକଥାକୁ ଏପରି ମିଳାଇ ଦେଉଥ୍‌ଲେ ଯେ ଲୋକକଥାର ସ୍ବାତନ୍ତ୍ୟ୍ ଲୋପ 
ପାଇ ଯାଉଥ୍‌ଲା । କାଳଯବନ ଉପାଖ୍ୟାନରେ କିନ୍ତୁ ସେ ଗୋଟିଏ ଲୋକକଥାକୁ 
ସ୍ଵତନ୍ତ୍ର ମର୍ଯ୍ୟାଦା ପ୍ରଦାନ କଲେ । କଥାଟି ହେଲା, କାଳଯବନ ନିଜର ପରାକ୍ରମ 
ଜଣାଇବା ପାଇଁ ଏକ ପେଡ଼ି ସହ ଜଣେ ଦୂତକୁ ପଠାଇଲା । ଯାଦବ ସଭାରେ 
ପେଡ଼ିଟିକୁ ଖୋଲି ଦେଲା ବେଳେ ସେଥ୍‌ରୂ ବାହାରିଲା ଏକ କାଳସର୍ପ । ଏହାର 
ସଙ୍କେତ ହେଲା କାଳସର୍ପ ପରି କାଳଯବନ ଭୟଙ୍କର । ଶ୍ରୀକୃଷ୍ଣ ସାପ ପାଖରେ 
ଏକ ପିମ୍ପୂଡ଼ରି ରଖ୍‌ ପେଡ଼ିଟିକୁ ବନ୍ଦ କରି ଦୂତ ହସ୍ତରେ ଫେରାଇ ଦେଲେ । 
କାଳଯବନ ପେଡ଼ିଟିକୁ ଖୋଳି ଦେଖ୍‌ଲା, ସେଥ୍‌ରେ ସାପ ସ୍ଥାନରେ ଅଛି କେବଳ 
ସାପର କଙ୍କାଳ । ସଙ୍କେତ ହେଲା ଯେତେ ପରାକ୍ରମୀ ହେଲେବି କାଳସର୍ପର ମୃତ୍ୟୁ 
ପରି ତୋର ମୃତ୍ଯୁ ସୁନିଶ୍ଚିତ । ମଦନ ମହାଦେବଙ୍କ ଅମଳରେ ( ମାଦଳା ପାଞ୍ଜରେ 


୧୪୫ 


ହରିବଂଶ : ମୁଖବନ୍ଧ 
ବଣ୍ତିତ) ବା ପ୍ରତାପରୂଦ୍ରଙ୍କ ଅମଳରେ ( ଇଶ୍ଵର ଦାସଙ୍କ ଚୈତନ୍ୟ ଭାଗବତରେ 
କଥ୍‌ତ) ବୌଦ୍ଧ ଓ ବ୍ରାହ୍ମଣମାନଙ୍କ କଳି କଥାର ଏହା ଅନ୍ୟ ଏକ ରୂପ । 
ବୌଦ୍ଧମାନେ ମାଠିଆରେ ସାପ ରଖ୍‌ ବ୍ରାହ୍ମଣମାନଙ୍କୁ ପରୀକ୍ଷା କଲାବେଳେ 
ବ୍ରାହ୍ମଣମାନେ ସେମାନଙ୍କ ବିଦ୍ୟା ବଳରେ ସାପକୁ ଭସ୍କ୍‌ରେ ପରିଣତ କରିଦେଇ 
ଥ୍‌ଲେ । ଫଳରେ ବୌଦ୍ଧମାନେ ଏ ଦେଶରୁ ବିତାଡ଼ିତ ହେଲେ । 


ହରିବଂଶ ପ୍ରକାଶକମାନଙ୍କ ଦ୍ବାରା ପ୍ରକାଶିତ ହେଲାବେଳେ ଏହାର ଦାଶ୍ଡୀ 
ବୃତକୂ ଚର୍ତ୍ତଦଶାକ୍ଷରୀ ବ୍ୃରରେ ପରିଣତ କରିଦିଆ ଗଲା । ଫଳରେ ଅଟ୍ୟ୍ୁତଙ୍କ 
ବ୍ଯବହୃତ ଛନ୍ଦ ଲୋପ ପାଇଗଲା । ଛନ୍ଦକୁ ପରିବର୍ତନ କଲାବେଳେ ସେମାନେ 
ମୂଳଭାଷାକୁ ମଧ୍ୟ ପରିବର୍ଭନ କରିଦେଲେ । ଫଳରେ ମୂଳ ଭାଷା ନଷ୍ଟ ହୋଇଗଲା । 
ନିମ୍ନରେ ଏହାର ଉଦାହରଣ ରୂପେ କେତେକ ପଦ ପଞ୍ଚମ ଖଣ୍ଡରୁ ପ୍ରଦାନ 
କରାଯାଉଛି : 
ପ୍ରଚଳିତ ବହି ପାଠ : 

ଶୁକ ବୋଲନ୍ତି ଯେ ଶୁଣ ପରୀକ୍ଷ ନୃମଣି, 

ଯାଦବେ ସନ୍ତୋଷ ହେଲେ କୃଷ୍ଣକଥା ଶୁଣି । 

ଏଥିଅନ୍ତେ ଜରାସନ୍ଧ ନୃପ ଅତି ରାଗେ, 

ସୈନ୍ଯ ଘେନି ମାଡ଼ି ଆସେ ପବନ ହୁଁ ବେଗେ । 

ପଞ୍ଚାଶ ସହସ୍ର ରାଜା ଥାଟ ଆଗେ ଥ୍‌ଲେ, 

ଜରାସନ୍ଧ ଆଜ୍ଞା ପାଇ ସତୃରେ ଧାଇଁଲେ । 

ମାର ମାର ଧର ଧର ଡାକ ଦେଇ ଉଚ୍ଚେ, 

ବସନ୍ତ ଉତ୍ସବ ପୁର ବେଢ଼ିଲେ ନିଘଞ୍ଚେ । 

ରଥ ଗଜ ପଦାତିକ ଅଶ୍ଵ ଅପ୍ରମାଣ, 

କରେ ଧରିଛନ୍ତି ନାନା ଅସ୍ତ୍ର ଶସ୍ତ୍ର ବାଣ । 
ସଂପାଦତ ଗ୍ରନ୍ଥ ପାଠ : 

ଶୁକ ବ୍ରହ୍ମା ବୋଇଲେ ଶୁଣ ପରୀକ୍ଷ ନୂପମଣି, 

ଯାଦେବ ସନ୍ତୋଷ ହୋଇଲେ ଜଗନ୍ନାଥର ବଚନ ଶୁଣି । 

ଏଥୁ ଅନ୍ତରେଣ ଜରାସନ୍ଧ ନୃପତି, 


ପବନ ପରାୟେ ସୈନ୍ୟ ଚଳାଇ ଶୀଘ୍ର ଗତି । 


୧୪.୬ 


ରଚନା ସମ୍ଭାର -୪ 


ପଞ୍ଚାଶ ସହସ୍ର ରାଢା ଆଗୁଆଣି ଥାଟେ ଥ୍ଲେ, 

ଫରମାଣ ଆଜ୍ଞା ପାଇ ଧାତିକାରେ ଅଇଲେ । 

ମାର ମାର ଧର ଧର ଭୟଙ୍କର ରୂପ ଧରି, 

ସମସ୍ତ କଟକ ବେଢ଼ିଲେ ସହସ୍ରେ ପୁର କରି । 

ରଥ ଗଜ ଅଶ୍ଵ ପାଦାନ୍ତି ଅପ୍ରମାଣ, 

ବାରକେନା ଫିରି ଫିରି ମେଘା ଛିଟିକିଣି ବଜ୍ରବାଣ । 
ଏଇ ପାଞ୍ଚଟ ପଦକୂ ତୂଳନା କଲେ ଦେଖାଯାଏ ପ୍ରଚଳିତ ପାଠରୂ “ଶୁକ” ପାଠ 
ସ୍ଥାନରେ “ଶୁକ ବ୍ରହ୍ମା, “ନୃମଣିଂ ସ୍ଥାନରେ ଂନୃପମଣିଂ, “ଯାଦବ” ସ୍ଥାନରେ 
“ଯାଦେବ', “କୃଷ୍ଣଂ ସ୍ଥାନରେ “ଢଗନ୍ନାଥଂ, “କଥାଂ ସ୍ଥାନରେ “ବଚନ”, “ଏଥୁ 
ଅନ୍ତେଂ ସ୍ଥାନରେ “ଏଏଥୁ ଅନ୍ତରେଣ”, “ସୈନ୍ଯ ଘେନି ମାଡ଼ି ଆସେ” ସ୍ଥାନରେ 
“ସୈନ୍ଯ ଚଳାଇ ଶୀଘ୍ର ଗତି', 'ଥାଟ ଆଗେ ଥ୍ଲେ' ସ୍ଥାନରେ “ଆଗୁଆଣି ଥାଟେ 
ଥ୍ଲେ' , ' ଆଜ୍ଞା ପାଇ” ସାନରେ 'ଫରମାଣ ଆଜ୍ଞା ପାଇ?, 'ସତୁରେ ଧାଇଁଲେ', 
ସ୍ଥାନରେ ଧାତିକାରେ ଅଇଲେ', “ବସନ୍ତ ଉତ୍ସବ ପୁର ବେଢ଼ିଲେ” ସ୍ଥାନରେ 
ସମସ୍ତ କଟେକ ବେଢ଼ିଲେ”, ଅନିଘଞ୍ଚ” ସ୍ଥାନରୈ “ସହସ୍ରେ ପୂର କରି”, 
“ପଦାତିକ” ସ୍ଥାନରେ ଂପଦାନ୍ତି, “କରେ ଧରିଛନ୍ତି ନାନା ଅସ୍ତ୍ର ଶସ୍ତ୍ର ବାଣ” 
ସ୍ଥାନରେ ବାରକେନା ଫିରି ଫିରି ମେଘା ଛିଟିକିଣ ବଜ୍ତବାଣ” ଇଦ୍ୟାଦିର 
ପ୍ରୟୋଗ ସମସ୍ତ ପରିବେଶକୁ ବଦଳେଇ ଦେବା ସଙ୍ଗେ ସଙ୍ଗେ ପାଠକକୁ ବହୁ ବର୍ଷ 
ପୂର୍ବକୁ ନେଇଯାଏ । ଏଥ୍‌ରେ ଉଲ୍ଲିଖ୍‌ତ ହୋଇଥ୍ବା ଅସ୍ତ୍ର ଶସ୍ତ୍ର ଆଢିକାଲି ଯୁଗରେ 
ଚିହ୍ନବା ସମ୍ଭବ ନୁହେଁ । “ଯାଦେବ', “କଟେକ” “ସହସ୍ରେ” ପ୍ରଭୃତି ଶବ୍ଦ ମଧ୍ଯ 
ପ୍ରାଚୀନତାର ନିଦର୍ଶନ । ପ୍ରଚଳିତପାଠ ଓ ସଂପାଦିତ ଗ୍ରନ୍ଥ ପାଠକୁ ଯେ କୌଣସି 
ସ୍ଥାନରେ ତୃଳନା କଲେ ଏଥ୍‌ରେ ଆକାଶ ପାତାଳ ପାର୍ଥକ୍ଯ ଥ୍‌ବା ଜଣାଯାଏ । 
ଷୋଡ଼ଶ ଶତାବ୍ଦୀର ଅଚ୍ୟୁତଙ୍କ ଭାଷା, ରଚନା ଶୈଳୀ ଓ ମହତ୍ତ୍ଵ ବୁଝିବାକୁ ହେଲେ 
ଗ୍ରନ୍ଥର ସଂପାଦନା ଯେ ନିତାନ୍ତ ଆବଶ୍ୟକ ଥ୍‌ଲା ଏହା ଯେ କେହି ପାଠକ 
ଅନୁଭବ କରିପାରିବେ । 

ଅଟ୍ୟୃତ ଦାସ ଷୋଡ଼ଷ ଶତାବ୍ଦୀର ଶେଷ ଭାଗର କବି । ତାଙ୍କର ଢନ୍ସ 
ସ୍ଥାନ ଥ୍ଲା ମହା ଗ୍ରାମଂ ଓ ସେ ରଣପୁର ନିକଟବର୍ତୀ “ମଝିଆ ଖଣ୍ଡ' ଗ୍ରାମରେ 
ଗୋପାଳ ଦେବଙ୍କୁ ପୂଜା କରୁଥ୍‌ଲେ । ସେହିଠାରେ ରହି ସେ ରଚନା କରିଥ୍‌ଲେ 
ସାତଖଣ୍ଡବିଶିଷ୍ଟ ହରିବଂଶ । ଲେକେ କହନ୍ତି ଗୋପାଳ ବା ଗୋପୀନାଥ ପ୍ରଥମେ 


୧୪୭ 


ହରିବଂଶ : ମୁଖବନ୍ଧ 

ଏକାକୀ ଗୀ ମଝିରେ ରହୁଥ୍ଲେ । ସେହି ମନ୍ଦିର ଭାଙ୍କି ଯିବାରୁ ତାଙ୍କୁ ଗୀ ମୁଣ୍ଡକୁ 
ସ୍ଥାନାନ୍ତରିତ କରାଗଲା, ଏବଂ ତାଙ୍କ ସହିତ ଏକ ରାଧାଙ୍କ ପ୍ରତିମୂର୍ରି ଏବେ 
ସ୍ଥାପନା କରାଯାଇଛି । ଅଚ୍ୟୁତ ଦାସଙ୍କ ସେହି ପବିତ୍ର ମଝିଆ ଖଣ୍ଡ ଯେ ଏକଦା 
ରାଧାକୃଷ୍ଣ ପ୍ରେମର ଅପୂର୍ବ ଲୀଳା ପ୍ରକାଶ କରିଥୁଲା, ସେହି ସ୍କୃତି ବହନ କରିବା 
ପାଇଁ ସେ ସ୍ଥାନରେ ଆଜି କାଲି କିଛି ପରିଦୃଷ୍ଟ ହୁଏ ନାହିଁ । ସେହି ସ୍ଥାନ ଆଜି 
ପରିତ୍ଯକ୍ତ । ଶୁଣାଯାଏ ଗୋପାଳଙ୍କ ଯାନିଯାତ୍ରା ପାଇଁ ରଣପୂର ରାଜପରିବାର 
କିଛି ଭୂସଂପରି ଦାନ କରିଥ୍‌ଲେ । ଅଟ୍ଯୂତ ମଧ୍ଯ ସେହି ପରିବାର ଦ୍ବାରା 
ଅନ୍ନଗ୍ରାସଂ ଲାଭ କରିଥ୍‌ବା ତାଙ୍କ ଗ୍ରନ୍ଥରୁ ଜଣାଯାଏ । ସେହି ସବୁ ସ୍କୃତିକୁ ଧରି 
ବଞ୍ଚ୍‌ ରହିଛି ମଝିଆଖଣ୍ଡ । 

ଅଟ୍ୟୁତଙ୍କ ହରିବଂଶ ଏକ ଲୋକପ୍ରିୟ ଗ୍ରକ୍ତ । ଏହା ଯେ କେବଳ ଜନ୍ଜାଷ୍ଟମୀ 
ଦିନ ପାଠ କରାଯାଏ ତାହା ନୁହେଁ, ଲୋକେ ହରିବଂଶର ପାରାୟଣ କରି .ଅଶେଷ 
ପୂଣ୍ଯଲାଭ କରିବା ଆଶାରେ ଗ୍ରାମେ ଗ୍ରାମେ ମହୋତ୍ସବ କରିଥାନ୍ତି । ଏହ ଗ୍ରନ୍ଥ 
ଆମ୍ଭମାନଙ୍କର ଆଶୈଶବ ବହୂ ସୂଖ, ଦୁଃଖ, ଅଶ୍ରୁ ଓ ଆନନ୍ଦର ଉତ୍ପସ୍ବରୂପ । 
ଅଥଚ ଓଡ଼ିଆ ସାହତ୍ଯର ଇତିହାସ ପୃଷ୍ଠାରେ ସାରଳାଦାସଙ୍କ ମହାଭାରତ ଓ 
ବଳରାମ ଦାସଙ୍କ ଢଗମୋହନ ରାମାୟଣ ସଂପର୍କରେ ଯେତିକି ଆଲୋଚନା 
ଦେଖ୍‌ବାକୁ ମିଳେ, ହରିବଂଶ ସେହିପରି ଏକ ବିଶାଳକାୟ ତଥା ଲୋକପ୍ରିୟ ଗ୍ରନ୍ଥ 
ହେଲେ ବି ଏବଂ ସମସ୍ତ ଭାରତବର୍ଷରେ ସଂସ୍କୃତ ହରିବଂଶକୁ ଅନୁସରଣ କରି 
ପ୍ରଥମ ପ୍ରାକୃତ ହରିଦଂଶ ରଚନା କରାଯାଇଥ୍‌ଲେ ବି ଏହାର ମହତ୍ଵ୍‌ ହୃଦୟଙ୍ଗମ 
କରିବା କଥା ଛାଡ଼ ଏହାର ବିଷୟବସ୍ତୂର ସଂକ୍ଷିପ୍ତ ପରିଚୟ ମଧ୍ୟ ମିଳେ ନାହିଁ । 


ବିଷୟ ଯୋଜନାରେ ଅଟଚ୍ୟୂତ ଯେଉଁ ଅପୂର୍ବ ପାଣ୍ଚିତ୍ୟ ପ୍ରଦର୍ଶନ କରିଥ୍‌ଲେ 
ଭାଷା ପ୍ରୟୋଗରେ ମଧ୍ୟ ସେ ସେତିକି କୂଶଳ ଥ୍ଲେ । ଭାବ ଭାଷା ମାଧ୍ୟମରେ 
ପ୍ରକାଶିତ ହୂଏ । ଏହା ଗ୍ରନ୍ଥର ବର୍ଣ୍ଣନାବଳୀକୂ ପ୍ରବାହଶୀଳ କରିବା ସଙ୍ଗେ ସଙ୍ଗେ 
କବିର ବ୍ୟକ୍ତିତୃକୁ ପ୍ରକାଶ କରେ । ପୁରାଣର ଭାଷା ସାଧାରଣତଃ ଲୋକ ଭାଷା । 
ସାଧାରଣ ଲୋକଙ୍କ ପାଇଁ ଏହା ଉଦ୍ଦିଷ୍ଟ । ଭାବ ଯେତେ ଦାର୍ଶନିକତା ପୂର୍ଣ୍ଣ ହେଲେ 
ବି ସହଜ ଭାଷା ମାଧ୍ୟମରେ ସେ ସବୁକୂ ପାଠକ “ପାଖରେ ପହଞ୍ଚାଇବା 
ପୁରାଣକାରର ଲକ୍ଷ୍ୟ । ସେତେବେଳେ ଓଡ଼ିଆ କବିଙ୍କ ନିକଟରେ ଥ୍ଲା ତତ୍‌ସମ, 


୬୭୯୭ ୩୫ 


ତଦ୍୍‌ଭ୍ଭବ, କଛି ଦେଶକ, କିଛି ଯାବନିକ ଶବ୍ଦର ସମ୍ଭାର । 


୧୪୮ 


ରଚନା ସମ୍ଭାର -୪ 

ଓଡ଼ିଆ ଭାଷାର ମୂଳ ଉତ୍ସ ହେଲା ସଂସ୍କୃତ । ହରିବଂଶ୍ର ଚରିତ୍ର ସବୁ 
ସଂସ୍କୃତ ଭାଗବତ ଓ ହରିବଂଶରୂ ଗୃହୀତ । କବି ସେ ସବ୍ରକ୍ର ସେହି ଭାବରେ 
ଗ୍ରହଣ କରିଛନ୍ତି । ସେଥ୍‌ପାଇଁ ଆମେ ପାଉ କୃଷ୍ଣ, ଗୋବିନ୍ଦ ବଳରାମ,  ମୁକନ୍ଦ, 
କାମପାଳ, ରାଧା, ଲଳିତା, ବିଶାଖା, ସୁମେଧା ପ୍ରଭୃତି ତତ୍ସମ ଶବ୍ଦ | ଏହିପରି 
ତତ୍‌ସମ ଶବ୍ଦବହ଼ୃଳ ପଦଯୋଜନା କରିବାପାଇଁ କବି ବେଳେବେଳେ ଲାଳାୟିତ 
ହୋଇଛନ୍ତି । ସେଥ୍ପାଇଁ ଗ୍ରନ୍ଥରେ ପ୍ରକୃଷ୍ଟ ସ୍ଥଳ ହେଲା ବନ୍ଦନା । ବିଭିନ୍ନ ଦେବ 
ଦେବୀଙ୍କ ବନ୍ଦନା ହେଉଛି ପୁରାଣର ଏକ ଅଭିନ୍ନ ଅଙ୍ଗ । ଏହା ମାଧ୍ଯମରେ 
ଶ୍ରୋତାମାନେ ଯେ କେବଳ ବିଭିନ୍ନ ଦେବତାଙ୍କ ସମୀପ୍ୟ ଲାଭ କରନ୍ତି ତାହାନୁହେଁ, 
ଏହା ଦ୍ବାରା ସେମାନଙ୍କ ହୃଦୟ ଭକ୍ତିରସରେ ପରିପ୍ନ,ତ ହୋଇଯାଏ । କବି 
ସେଥ୍ପାଇଁ ଅତି ସାବଧାନତା ସହ ଶବ୍ଦ ନିର୍ବାଚନ କରେ । ସାଧାରଣତଃ କବିମାନେ 
ଏଥ୍‌ରେ ତତସମ ଶବ୍ଦାବଳୀକୁ ଅଧ୍କ ପ୍ରାଧାନ୍ୟ ଦେଇଥାନ୍ତି । ସାରଳା ଓ ବଳରାମଙ୍କ 
ପରି ଅଟ୍ୟଯୁତ ମଧ୍ୟ ଗଣେଶଙ୍କ ବନ୍ଦନା କଲାବେଳେ, 

ଭକ୍ତ ଜନ ଉଦ୍ଧାରଣ ତାରଣ ଚିନ୍ତାମଣି, 

ଲାଭ ହାନି କର୍ତା ତୁହି ଅଟୁ ଯେ ଅଗ୍ରଣୀ । 

ଭକ୍ତଜନଙ୍କର ତୂହି ଅଟୂ ପ୍ରାଣ ନାହା, 

ହୋଇବା ପ୍ରସନ୍ନ ନାଥ ବାଞ୍ଚା କଲି ଯାହା । ( ୧.୩୮-୩୯ ) 
ପୁଣି ମାଧବ ବନ୍ଦନା କଲାବେଳେ, 

ଢୟତ୍ରୁ ସର୍ବମଙ୍ଗଳ ମାଧବ ମାୟା ରୂପୀ, 

ଅନନ୍ତ କୋଟି ବ୍ରହ୍ମାଣ୍ଡେ ଅଛୁ ନାଥ ବ୍ଯାପୀ । (୧. ୪୦) 
ଇତ୍ୟାଦିରେ ସଂସ୍କୃତରୁ ଗୃହୀତ ଶବ୍ଦ ବ୍ଯବହାର କରିଛନ୍ତି । ଏଥ୍‌ରେ ସଂସ୍କୃତ 
ବ୍ୟାକରଣ ଓ ନିୟମ ପରିଦୃଷ୍ଟ ହୁଏ ନାହିଁ । ସଂସ୍କୃତମୟତା ହେଉଛି ଏହି ପ୍ରକାର 
ଭାଷାର ସୌନ୍ଦର୍ଯ୍ୟ । କେବଳ ସ୍ତ୍ରୋତ୍ର ବା ବନ୍ଦନା ନୁହେଁ, ରୂପ ବର୍ଣ୍ଣନାରେ ମଧ୍ୟ 
ତତ୍‌ସମ ଶବ୍ଦରାଜିକୁ କବି ବହୁଳ ଭାବେ ପ୍ରୟୋଗ କରିଥ୍‌ଲେ । ଏହି ସବୁ 
ତତ୍‌ସମ ଶବ୍ଦକୁ କବି ବ୍ୟବହାର କଲାବେଳେ ଏହାକୁ ଅପେକ୍ଷାକୃତ ସହଜ ଓ 


ସ୍ଥୁତିସୂଖକର ଶବଦ୍ଦାବଳୀ ମାଧ୍ଯମରେ ପ୍ରକାଶ କରୁଥ୍‌ଲେ । ଅଟ୍ୟତ “ତୃତୀୟ 
ଖଣ୍ଡଂରେ ଶ୍ରୀକୃଷ୍ଣଙ୍କ ଅତୃଳାୟିତ ଗୋପୀନାଥ ରୂପ ବର୍ଣ୍ଣନା କଲାବେଳେ ସେହି 


୧୪୯ 


ହରିଟଂଶ : ମୁଖବନ୍ଧ 
ପଜ୍ଥାକୁ ଅନୂସରଣ କରିଛନ୍ତି । ତାଙ୍କ ଗୋପୀନାଥଙ୍କ ରୂପ ହେଉଛି - 
ସୁରଙ୍ଗ ବିମ୍ବାଧର ର୍ରଲତା କାମଧନୂ 
ବିପୂଜ ଓଲଟ ରମ୍ଭା ସୂଳଳିତ ବେନି ଜାନୁ । (୩.୧୮୪) 
ବା, 
ଲାବଣ୍ୟ କୋଟି ନିଧ୍‌ ଜଗମୋହନ ମୂରତି, 
ଦେଖ୍‌ ପରମ ସାନନ୍ଦ ହୋଇଲାକ ଦୂତୀ ।”' (୩.୧୮୯ ) 


ଗ୍ରନ୍ଥ ମଧ୍ୟରେ ତତ୍‌ସମ ଶବ୍ଦରାଜି କେବଳ କେତେକ ନିହ୍ଦିଷ୍ଟ ସ୍ଥଳରେ 
ବ୍ୟବହାର ହେଉଥ୍‌ଲା । କବିମାନେ ବିଶେଷ କରି ତଦ୍‌ଭବ ଶବ୍ଦ ପ୍ରତି ଆକୃଷ୍ଠ 
ଥ୍‌୍ଲେ । ଏଥୁରେ ଶାସ୍ତ୍ର ହେଉଥ୍‌ଲା 'ଶସ?, ସହସ୍ର ମଧ୍ଯ ହେଉଥ୍ଲା “ସସ୍ର' । 
ସ୍କାନ ହେଉଥ୍‌ଲା “ସ୍ରାହାନଂ ବା “ନାହାନ” । ସେଥୁରୂ 'ନାହିବା” ଶବ୍ଦର ସୃଷ୍ଟି 
ହେଲା । ମାଧବ, “ମାଧେବ” ହୋଇ “ମାଧୋଇ' ହୋଇଗଲା । କୃଷ୍ଣ ହେଲା 
“କାହା' । ଗୋବିନ୍ଦ ହେଲା “ ଗୋବିନ୍ଦି' । ଦର୍ଶନ ହେଲା ୯ଦ୍ରଶ୍ରନ” ବା ଦ୍ରର୍ଶନ” । 
ବ୍ୟାଘ୍ର ହେଲା 'ବ୍ୟାଘ୍ର' । ସାଗର ହେଲା “ସାହେର', ରଜନୀ ହେଲା ରୟେଣୀ?', 
ଭଗ୍ନୀ ହେଲା “ଭଗିନୀ” ଓ (ବହେଣଃ”, ଅହରନ୍ନିଶ ହେଲୀ “ଅହନିଶିଂ, ପ୍ରଣମ୍ଯ 
ହେଲା ୯ପ୍ରଜମ୍ବଂ ବା “୦ ପ୍ରଳମ୍ବିତ, କୁବେର “କୋବେର”ରେ ପରିଣତ ହେଲା । 
କ୍ରୋଡ଼ ହେଲା “କ୍ରୋଡ଼” ବା “କୋଳ”, ନାରିକେଳ ହେଲା “ନାଟିକେଳଂ, ବାକ୍ଯ 
ହୁଏ “ବାକିଂ, ବଚନ ହୂଏ ବାଟି”, ନିର୍ମାଣ ହୁଏ ନିର୍ବାଣ”, ନିସୂଦନ ହୂଏ 
'ନିସୋଦନ' ବା “ନିସୋଧନ', ସ୍ରୋତ ହୁଏ “ସୋହତି' ଇତ୍ୟାଦି | କବିର ମନ 
କେବଳ ତଦଭବ ଶବ୍ଦ ବ୍ୟବହାରରେ ସନ୍ତୁଷ୍ଟ ହୁଏ ନାହିଁ । ତାର ଚାରି ପାଖରେ 
ଏବଂ ମନ ମଧ୍ଯରେ ହାଉଯାଉ ହେଉଥୁବା ଶବ୍ଦରାଜି ତାକୁ ବିବ୍ରତ କରିଥାନ୍ତି । 
ସେ ଜାଣେ ତା ଭାଷାର ସୌନ୍ଦର୍ଯ୍ୟ ନିର୍ଭର କରେ ତା ଚାରିପଟେ କ୍ରହାଯାଉଥ୍‌ବା 
ଗୀ ଲୋକଙ୍କ ଭାଷା ଉପରେ । ସେଇଥ୍‌ରେ ପ୍ରକାଶିତ ହୁଏ ତା'ର ବ୍ୟସ୍ତିତୃ । ସେ 
ସବୁ ଶବ୍ଦର ମୂଳ ଉତ୍ସ ସଂସ୍କୃତରେ ଖୋଜିଲେ ହୁଏତ ମିଳି ଯାଇପାରେ, କିନ୍ତୁ ଯୁଗ 
ଯୁଗ ଧରି ଓଡ଼ିଆ ଉଚ୍ଚାରଣରେ ଘଷିମାଡଢି ହୋଇ ସେମାନେ ଯେଉଁ ନୂଆ ରୂପ 
ଧାରଣ କରିଛନ୍ତି ତାହାହିଁ ହେଉଛି ପ୍ରକୃତରେ ହରିବଂଶର ଭାଷାସୌନ୍ଦର୍ଯ୍ୟ । 
ଉଦାହରଣ ସ୍ଵରୂପ ଅଚ୍ଯୂତ ବାରମ୍ବାର ବ୍ୟବହାର କରୂଥ୍‌ବା କେତେକ ଶବ୍ଦର ଏକ 
ତାଲିକା ନିମ୍ନରେ ପ୍ରଦାନ କରାଯାଇଛି - 

୧୫୦ 


“ଆଖଡ଼େଂ 
'ଅଗୁଳି“ ବା 'ଉଗୁଳି' 
' ଅନମିତେ' 
'ଆଡ଼ଉହାଢ଼' 
'ଉନେସି!' 

' ଉପୁଚାଇବା ' 


ଟଟଚନା 


ସମ୍ଭାର -୪ 


'ଉଭଭାଇଣ  , ' ଓଛାଇଣ ' , ' ଛାଇଣ” - 


'କଛାଡ଼େ” 

' କଟାଳିବା 
କାହା' 
'କିଛୁ' 
“କୁରୁଳି” 
'କୁହାଟ' 
'ଘାଏ ଘୂମାଇଲା' 
ଘାନ୍ତ ” 
ଟାକିବା ' 
“ଧାତିକା ' 
ଳଭଂ 
'ନିକାଇ'” 
ନିହାଇ” 
ନିହଦଡ଼ି” 
ପୟରାତ୍ତ' 
“ପଲନ୍ତ ପଟା' 
ପରିଘାଇଂ 
'ପ୍ରାଟତଣିଂ 
ବଇଲେ' 


'ବୃଶାଳ” 


୧୫୧ 


ଅକାରଣରେ, ଅସୁବିଧାରେ 
ଅଧ୍କା 

ବିନାକାରଣରେ 
ଆଢ଼ୁଆଳ 

ଅନ୍ଲେଷଣ 

ଭାସିବା 

ସଫାକରିବା 

ନିକଟ 

ହଇରାଣ କରିବା 
କାହାର 

କିଛି 

ଉଲ୍ଲାସ 

ଚିତ୍କାର 

ଆଘାତ ପାଇ ମୂର୍ଳାଯିବା 
ଥର 

ନିରୀକ୍ଷଣ କରିବା 

ଶ୍ରୀଘ୍ର 

ନବେ 

ଝାତୁଦେବା, ସଫାକରିବା 
ନାହିଁ 

ଢ଼ାଳିବା 

ପହଁରିବା 

ଡଙ୍ଗାର ମଝି ପଟା 

ଦୃଢ଼ 

ଛୋଟପାଟ 

ବ୍ୟୟକଲେ 

ବିଶାଳ 

' ମାଖ୍ବା' - ବୋଳିବା 

' ଲିହବା' - ଲେଖ୍୍‌ବା 

“ ଲୋଟିଏ' - ଥୋଡ଼ାଏ 

' ସଂକ୍ରମି” - ଏକ ସ୍ଥାନରୁ ଅନ୍ୟ ସ୍ଥାନକୁୂ ଯିବା 
‹ ସୋହତି' - ସ୍ରୋତ 

' ହେଠବୁଡ଼' - ବଡ଼ିବା ଉଠିବା 

'ହେରି”' - ଦେଖିବା 

ହେଳ' - ମନ୍ତର 

' ହେଳୁ' - ଧୀର 


ଏ ସବୁ ଆମ ଗାଁର ଶବ୍ଦ, ଆମ ଲୋକଙ୍କ ଭାଷା । ଏସବୁ ଶବ୍ଦକୁ ଚିହ୍ନବାରେ 
ବେଳେବେଳେ ଅସୁବିଧା ହେଉଥୁଲେ ବି ଭାଷାର ସହଜ ପ୍ରବାହରେ ଶ୍ରୋତା ବା 
ପାଠକ ଏପରି ଭାସିଯାଏ ଯେ ଏସବୁ ଭାବବୋଧ କରିବାରେ କିଛି ଅସୁବିଧା 
ସୃଷ୍ଟି କରେ ନାହିଁ । ପାଠକ ଝୁଣ୍ଟିପଡ଼ି ଅଟକି ଯାଏ ନାହିଁ । 

ହରିବଂଶ ପାଠ କଲାବେଳେ କେତେକ ପ୍ରାଚୀନ ପ୍ରୟୋଗ ପ୍ରତି ପାଠକ 
ଆକୃଷ୍ଟ ହୋଇଥାଏ । ଏସବୁ ପ୍ରାଟୀନତାର ନିଦର୍ଶନ । ନିମ୍ନରେ କେତେକ ଉଦାହରଣ 
ପ୍ରଦଇ ହେଲା : 


କ୍ରିୟା - ପଳାବନ୍ତି, ବନ୍ଦାବନ୍ତ, ଚରାବନ୍ତ, 
କରସି, ଛାଡ଼ସି, ଦେସି, ଆଆଅସି, ଯାସି, ଉଠସି, 
ସର୍ବନାମ - ତୋହେରେଣ, ଏସନକ, ଏସନେକ, କେସନେକ, 


ୟେହେଣ୍ଟ୍ରେକ୍ ୟେହେନେକ, କଉଣସି, ୟେଥେ 
କିୟାବାଚକ ବିଶେଷଣ - କରିବାକ । 
ବହୁବଚନରେ- ସବୂନ୍ତି, ଆମ୍ଭନ୍ତଃ ବଛାନ୍ତ ଏହାନ୍ତ 
ହରିବଂଶରେ ପ୍ରାଚୀନତାର ଅନ୍ୟ ଏକ ଉଦାହରଣ ହେଲା ଏହାର ଅନୁସ୍ଵାର 


ବହୁଳତା । ସାରଳା ମହାଭାରତ ଓ ଜଗମୋହନ ରାମାୟଣରେ ଏହ ଅନ୍ପସ୍ଵାର 
ବହୁଳତା ଲକ୍ଷଣୀୟ । ଏହା କେବଳ ପ୍ରାଚୀନ ଓଡ଼ିଆ ଗ୍ରନ୍ଥରେ ନୁହେଁ, ପ୍ରାଚୀନ 


୧୫୨ 


ରଟନା ସମ୍ଭାର- ୪ 


ବଙ୍ଗଳା ପୋଥ୍‌ରେ ମଧ୍ଯ ଦେଖ୍‌ବାକୂ ମିଳେ । ବଙ୍ଗଦେଶର ରାଢ଼ ଅଞ୍ଚଳରୁ 
ଯେତେବେଳେ ବଡ଼ୁ ଚଣ୍ଡୀଦାସଙ୍କ ଶ୍ରୀକୃଷ୍ଣ କୀର୍ଜନ ପାଣ୍ଡୁଲିପି ଆବିଷ୍କୃତ ହେଲା, 
ସେତେବେଳେ ବଙ୍ଗୀୟ ବିଦ୍ଧାନମାନେ ପ୍ରଥମେ ଏହାକୁ ଲିପିକାରର ପ୍ରମାଦ ଓ 
ଲିପିକାରକୃତ ବିକୃତି ବୋଲି କହି ବିଚାର କଲେ । ପରେ ଦେଖାଗଲା ଏହା 
ହେଉଛି ଭାଷାର ଆଦି ସମ୍ପଦ । ସାନୁନାସିକ ଉଚ୍ଚାରଣ ପାଇଁ କେବଳ “ଓଁ କାର 
ବ୍ୟତୀତ ପାଲି ଓ ସଂସ୍କୃତ ଭାଷାରେ ଏହାହିଁ ବ୍ୟବହାର କରାଯାଉଥ୍ଲା । ଅବଶ୍ଯ 
ସଂସ୍କୃତ ଉଚ୍ଚାରଣ ଓଡ଼ିଆରେ କି ବଙ୍ଗଳାରେ ନାହିଁ । ପାଲିରେ ଅନୂସ୍ଵାର ପାଇଁ 
କେବଳ ବିନ୍ଦୁ (,) ଥଲା, ଏବଂ ଏହା ଶବ୍ଦର ଡାହାଣ ପଟେ ଉପରିଭାଗରେ 
ବ୍ୟବହୃତ ହେଉଥଲା । କାଳକ୍ରମେ ଏହା ଶୂନ୍ଯ (°) ରୂପ ଧାରଣ କଲା ଏବଂ 
ଶବ୍ଦର ଶୀର୍ଷ ଦେଶରେ ନ ରହି ବର୍ଣ୍ଣର ସହିତ ସମାନ ଉଚ୍ଚତାରେ ଅଲଗା ହୋଇ 
ରହିଲା । ପଶ୍ଚିତ ନୀଳକଣ୍ଠ ଯେତେବେଳେ ଲିପି ସଂସ୍କାର କରିବା ପାଇଁ ଇଚ୍ଛା 
କଲେ ସେତେବେଳେ ତାଙ୍କ ନାମ ପୂର୍ବରୁ ଥ୍‌ବା ପଶ୍ିିତ ଉପାଧ୍‌ଟି ତାଙ୍କୁ 
ଅଡ଼ୁଆରେ ପକାଇଲା । ଲୋକେ ପରିହାସ କରି ତାଙ୍କ “ପଂଡ଼ିତଂକୁ “ଫଡ଼ିତ” 
ପଢ଼ିଲେ । ଫ ରେ ଏହା ବର୍ଣ୍ଣ ସହିତ ଲାଗିକରି ରହେ ଓ ପଂ ରେ ଏହା ଅଲଗା 
ଥାଏ । ତେବେ ସାରଳା, ବଳରାମଙ୍କ ଅନୁସ୍ବାର ବହୁଳତା ହରିବଂଶ୍ଶରେ ପରିଦୃଷ୍ଟ 
ହୁଏ ନାହିଁ । 

ଏହିପରି ଆଉ ଗୋଟିଏ ପ୍ରାଚୀନ ବ୍ୟବହାର ହେଲା “ର” କାରର ଅଧୁକା 
ପ୍ରୟୋଗ । ଅଧୁକାଂଶ ପାଣ୍ଡୁଲିପିରେ ଶବ୍ଦର ଆଦି ବା ମଧ୍ୟ ବ୍ୟଞ୍ଜନରେ ଥ୍‌ବା 
ରକାର ବା “ର” ଫଳାର ପ୍ରଭ୍ଭାବରେ ପରବର୍ତୀ ବା ପୂର୍ବବର୍ରୀ ବ୍ୟଞ୍ଜନ ବର୍ଷ୍ 
ଉପରେ ଅତିରିକ୍ତ ଗୋଟିଏ “ର” ଫଳା ଆସେ । ଏପରି ବ୍ଯବହାର ବଙ୍ଗଳାରେ 
ବି ମିଳେ । ଯେପରି : ଦର୍ପଣ = ପ୍ରପଣ=ଦର୍ପଣ, ବ୍ୟାଘ =ବାଘ, ଶରମ=ଶୂର୍ମ=ଶର୍ମ, 
ପର୍ବତ=ପ୍ରବତ=ପ୍ରର୍ବତ ଇତ୍ୟାଦି । ଏସବୁ କେବଳ ଯେ ଉଚ୍ଚାରଣ ବିକୃତିର 
ନିଦର୍ଶନ ତାହା ନୁହେଁ, ଏଥ୍‌ରେ ଧ୍ଵନିତାନ୍ତ୍ରିକ କାରଣ ମଧ୍ୟ ବିଦ୍ୟମାନ । ପୃଥକ 
ଭାବେ ଉଚ୍ଚାରଣ କଲାବେଳେ ବୈଜ୍ଞାନିକ ବିଚାର ଦୃଷ୍ଟିରୂ ଧ୍ଵନିଟି ଯେଉଁ ସଜ୍ଞା 
ଲାଭ କରି ସ୍ଵ-ମହିମାରେ ପରିଷ୍ଣୁଟ ହୋଇଥାଏ, ଅକ୍ଷର ବା ଶବ୍ଦମେଳରେ ଅର୍ଥାତ 
ବାକ୍ଯ ମଧ୍ଯରେ ବ୍ଯବହାର ହେଲାବେଳେ ପୂର୍ବବର୍ତୀ ଓ ପରବର୍ତୀ ଧ୍ଵନିର କିଛି 
ଗୁଣ ସେଥ୍‌ରେ ସଂକ୍ରମିତ ହୋଇଯାଏ । 


୧୫୩ 


ହରିବଂଶ - ମୁଖବନ୍ଧ 

ଭାଷାର ସୌନ୍ଦର୍ଯ୍ୟ ଏ ସବୁ ପ୍ରୟୋଗର ବହୁ ଉର୍ଦ୍ବରେ । ସେତେବେଳେ 
କବି ମିଶିଯାଏ ଲୋକଙ୍କ ସାଙ୍ଗରେ । ଗୋପୀମାନେ ଯେତେବେଳେ ଶ୍ରୀକୃଷ୍ଣଙ୍କୁ 
କୋପଭରେ ଗାଳି ଦିଅନ୍ତି, ସେତେବେଳେ କବି ହୁଏ ଆରକ୍ତ ନୟନା ଗୋପୀ । 
ପିଲା ଦୋଷ କଲେ ଗୀରେ ବାପ ମାଙ୍କୁ ଆଗ ଗାଳି ଦିଆଯାଏ । ତା'ପରେ ଖସି 
ଆସେ ଦୁଷ୍ଟ ଚପଳ ପିଲା ପାଖକୁ । ଗୋପୀମାନେ ସେହିପରି ଆଗ ଗାଳି ଦେଲେ 
ଯଶୋଦାଙ୍କୁ । ସେ 'ନଷ୍ଟିଂ, 'ପାପିଷ୍ଠୀ', ‹କୁପୁତ୍ରର ମାତା' ଓ ତାକୁ “ନର୍କ ଭୋଗ 
ହେଉ” ଇତ୍ୟାଦି। ତାପରେ କୃଷ୍ଣଙ୍କୁ କହିଲେ “କୁଳ କଳଙ୍କ”, “ କୁଳାଙ୍ଗାର”, 
“ଅକାଳମରଣ ତୋତେ ହଉ', “ତୋ ମୂଣ୍ଡରେ ବଜୁ ପତଡ଼ୁ' ( ' ଆକାଶୁଂ ଘଡ଼ଘଡ଼ି 
ପଡ଼ୁ ହୋ ତୋହର ମାଥେ” ), “ତୋତେ କାଳ ବିକାଳଙ୍କ ସହ ଯମଦୂତ ଭେଟନୁ', 
“ଯଶ୍ରୋଦା ଆଣ୍ଠୁକୂଡ଼ା ହୋଉଂ, “ତୁ ମଲେ ଗୋପପୁରର ଶଲ ଯିବଂ, “ରାଜା 
ତୌତେ ଦଣ୍ଡ ଦିଅନ୍ତୁ' ଇତ୍ଯାଦି । 


କବି ଗ୍ରାମରେ ପ୍ରଚଳିତ ଶବ୍ଦ ପ୍ରୟୋଗରେ ଅତ୍ଯନ୍ତ ନିପୁଣ ଥ୍‌ଲେ । ସେ 
କଥା କହିବାକୁ ଆରମ୍ଭ କରିବା କ୍ଷଣି ଏପରି ବହୁ ଶବ୍ଦ ତାଙ୍କ ନିକଟକୁ ଆପେ 
ଆପେ ଚାଲି ଆସୁଥ୍ଲା । ଗୋପୀମାନେ ଶ୍ରୀକୃଷ୍ଣଙ୍କୁ ଗାଳି ଦେବା ପୂର୍ବରୁ ତାଙ୍କୁ 
ବହୂ ଅନୂନୟ ବିନୟ କରି କହିଥ୍‌ଲେ । ସେତେବେଳେ ସେମାନେ କହିଲେ, 
ଏଡ଼େ ବଡ଼ କୃତ କିମ୍ପା କଲଳୁ,, “କଟାଳ କରିତ ନ ଯୋଗାଇ”, “ବୋଲଣା 
ହୋଇବଟ', ‹ଠୁଣୁକା ଲଗାଇ', (କୁଳର ବହୁଆରି', 'ଜଞ୍ଜାଳ ନ କର ଦେବହରି', 
“'ଖଣଞ୍ଟ ପଣେ ନକରି ବାବୁ ଡ଼କା”, “ତୂ ଅବା କାହା ନ ଜାଣୁ', ରାଜାର ଅହନ୍ତା' , 
'ଏକୋଇର ବଳା', 'ସପ୍ତାଙ୍ଗେ ନାଶ ଯିବା', “ଡ଼େଙ୍ଗରାଇ ରାଜ୍ଯରୂ ବାହାର 
କରିବା ” ଇତ୍ୟାଦି । ହରିବଂଶରେ କବି ଅଚ୍ଯୁତ ଏପରି ଶବ୍ଦ ସବୁକୁ ବହୁଳ 
ପରିମାଣରେ ବ୍ୟବହାର କରି ତାଙ୍କ ଶ୍ରୋତା ବା ପାଠକଙ୍କୁ ଗୀ ପରିବେଶକୁ ନେଇ 
ଯାଇ ଗୀ ସହିତ ସମ୍ପୂର୍ଣ୍ଣ ଭାବେ ମିଶାଇ ଦେଉଥ୍‌ଲେ । ଅଚ୍ଯୁତ ଥ୍‌ଲେ ଜଣେ 
ପୂରାଣର କବି । ପୁରାଣ ଲେଖ୍ବା ପାଇଁ ବିଭିନ୍ନ ଶାସ୍ତ୍ରନ୍ଥାନ ବିଶେଷ ଆବଶ୍ୟକ । 
ପୁରାଣରେ ଉପାଖ୍ୟାନ ଅନୁଯାୟୀ ନୀତି-ସୁରତି, ମିଳନ-ବିରହ, ଶାନ୍ତି- ସଂଗ୍ରାମ, 
ରୂପ ବର୍ଣନା, ଦେବବନ୍ଦନା, ପ୍ରକୃତି ବର୍ଣ୍ଣନା, ରତି ବର୍ଣ୍ଚନା, ସମାଜର `ରୀତିନୀତି 
ଦର୍ଷ୍ଣନାରେ ଜବାନ ଆବଶ୍ୟକ ହୁଏ । କେବଳ ଶ୍ରାସ୍ତ୍ର ଅଧ୍ଯୟନ କରି ଏସବୁ ଜ୍ଞାନ 
ଆହରଣ କରିବା ସଚୁବେଳେ ସମ୍ଭବ ନୁହେଁ। ତେଣୁ କବି ନିର୍ଭର କରେ ସମାଜ 


୧୫୪ 


ରଟନୀ ସମ୍ଭାର -୪ 

ଉପରେ । କଥା କହି ପାଠକ ଓ ଶ୍ରୋତାକୂ ପ୍ରଭାବିତ କରିବାକୁ ହେଲେ ଅଳକେ 
ହୁଏ ନାହିଁ, ସବୁ କଥାକୁ ବଢ଼େଇ ଚଢ଼େଇ ଅନ୍ତତଃ ନିଜେ ଦେଖ୍‌ବା ପରି କହିବାକୁ 
ହୋଇଥାଏ । ଏ ଦୃଷ୍ଟିରୁ ଅଚ୍ୟୁତ ଥ୍‌ଲେ ଜଣେ ବିଚକ୍ଷଣ କବି । ହରିବଂର୍ଶ ପଢ଼ିଲେ 
ଛତ୍ରେ ଛତ୍ରେ କବିଙ୍କ ଶାସ୍ତ୍ରଞ୍ଚାନ ସହିତ ସମାଜ ସହ ନିବିଡ଼ ସଂପର୍କ ଥ୍ବା 
ଜଣାଯାଏ । ହରିବଂଶରେ ବିବିଧ ପ୍ରସଙ୍ଗର ଆଲୋଚନା କରାଯାଇଛି । ସେଥ୍ବରେ 
ମୁଖ୍ୟ ହେଲା ଧର୍ମ, ଯୁଦ୍ଧ, ପ୍ରଣୟ ଓ ପରିଣୟ । ଯୁଦ୍ଧ, ପ୍ରଣୟ ଓ ପରିଣୟ ସବୁ 
ଧର୍ମ ଉପରେ ଆଧାରିତ । କବି ବେଳେ ବେଳେ ସାରଳା ଓ ବଳରାମଙ୍କ ପରି 
ମାଳ ମାଳ ନୀତିବଚନକୁ ଦୃଷ୍ଟାନ୍ତ ଦେଉଥ୍‌ଲେ ବି କଥା କଥାକେ ଧର୍ମକୁ ସାକ୍ଷୀ 
ରଖ୍‌ କହିବା ଥୁଲା ତାଙ୍କର ଏକ ବୈଶିଷ୍ଟ୍ୟ । ଅଙ୍ଗେ ନ ଳିଭେଇଲେ ସମାଜର ଏ 
ସବୁ କଥାକୂ ବର୍ଣ୍ଣନା କରି ହୁଏ ନାହିଁ । ପ୍ରତ୍ୟେକର ଉଦାହରଣ ଦେଇ ବସିଲେ 
ଆଉ କେତେଟା ହରିବଂଶ. ହେବ ତା'ର ଠିକଣା ନାହିଁ । ତେଣୁ ସେ ସବୁ ଭିତରକୁ 
ନ ପଶି କବଙ୍କ ଜ୍ଞାନ ଗାରିମାର ଗୋଟିଏ ଉଦାହରଣ ଦିଆଯାଇ ପାରେ । 

ଯୁଦ୍ଧବେଳେ ରଥାରୋହୀ ଯୋଦ୍ଧାକୂ ବିବଶ କରିବାପାଇଁ ଶର ପ୍ରୟୋଗ 
କରାଯାଏ ରଥୀ ଓ ସାରଥ୍‌ ସହ ରଥର ବିଭିନ୍ନ ଅଂଶକୁ । ରଥର ଅଙ୍ଗ ପ୍ରତ୍ୟଙ୍ଗ 
ସହ ସବିଶେଷ ଜ୍ଞାନ ନ ଥ୍୍‌ଲେ ଏ ବର୍ଣ୍ଣନା ଅପୂର୍ଣ୍ଣ ରହଯାଏ । ମୀନକେତନ ଓ 
ଶମ୍ବରାସୁରର ଯୂଦ୍ଧବେଳେ ଶମ୍ବରାସୂରକୁ ଅସ୍ତବ୍ୟସ୍ତ କରିଦେବା ପାଇଁ ମୀନକେତନ 
ଏକୀବେଳେକେ ରଥର ଧ୍ଵଜ, କଳସ, ଚାଳ, ଝର, ଖମ୍ବ, ଶେଣୀ, ରୂଅ, 
ତ୍ରୋଣା, ଚକ, ଅଖ, ଝ୍ରାଡ଼ିହ, ରଥୀ, ସାରଥ୍‌, ଧନୁ, ବଇଠି, ତୂଣାଙ୍କ, 
ସିଂହାସନ, ତୂମ୍ବ,। ଜିଳିଣୀ, ଲୋହ ଖଞ୍ଜ, ପାଟିଆ, ପଗଡ଼, କାଠି, ଥୋପା, 
ଚାମର, ଘଣ୍ଟ ଓ ଖୁଅ ବସ୍ତ୍ରକୁ ଶତ ଶତ ଶର ବିନ୍ଧି ଥ୍‌ଲା । କବି ଏହାକୁ ଜୀବନ୍ତ 
ରୂପ ଦେଇ କହିଛନ୍ତି, 

ରଥ ଧ୍ଵଢକଇ ପଞ୍ଚ କଳସଙ୍କୁ ଦଶ, 
ଚାଳକୂ କୋଡିଏ ଶର ଝରାକୁ ପଞ୍ଚାଶ' ଇତ୍ୟାଦି - (ଷଷ୍ଠ ଖଣ୍ଡ, ପୃ-୩୨୩) 

ଅବଶ୍ୟ ଅଚ୍ୟୁତଙ୍କ ବେଳକୁ ଦେଶରୂ ରଥାରୋହୀ ସେନା ଲୋପ ପାଇ ଯାଇଥ୍ଲେ, 
ତେବେ ରଥ ଗଢ଼ା ବନ୍ଦ ହୋଇ ନ ଥଲା । 

ହରିବଂଶକାର ବେଳେବେଳେ ଶ୍ରୋତା ବା ପାଠକଙ୍କୁ ତାଙ୍କ ପାଶ୍ଚିତ୍ୟରେ 
ଚମତ୍କୁତ କରିଦିଅନ୍ତି । ଶ୍ରୀକୃଷ୍ଣଙ୍କ ଅଶେଷ ରୂପ । ଯିଏ ଯେଉଁ ରୂପରେ ତାଙ୍କୁ 


୧୫୫ 


ହରିବଂଶ : ମୁଖବନ୍ଧ 

ଆରାଧନା କରେ ସେ ତାଙ୍କୁ ସେହି ରୂପରେ ଦେଖାଦିଅନି । ଶ୍ରୀକୃଷ୍ଣଙ୍କର ଏହି 
ଅପୂର୍ବ ରୂପ ପରିଗ୍ରହର ସୂଚନା ଦେଇ କବି ଅଚ୍ୟତ ଲେଖଛନ୍ତି- 

ଏକା ଜଣକେ ଧରିଅଛନ୍ତି ଅନେକ ମୂରତି 

ଯେ ଯେମନ୍ତେ ଲୋଡ଼ଇ ତେମନ୍ତେ କରଇ ରତ । 

ବୈଷ୍ଣବମାନଙ୍କୁ ଦିଶନ୍ତି ବଳୀଆର ବଜ୍ରରସେହ୍ନା 

ଉଦାରମାନଙ୍କୁ ଦିଶନ୍ତ ମାୟାଧର ମୂରତି କିନା । 

ଦେବତାମାନଙ୍କୁ ଦିଶନ୍ତ ନାରାୟଣ ଚତୁର୍ଭୁଜ, 

ଅସୁରମାନଙ୍କୁ ଦିଶନ୍ତି ପ୍ରଚଣ୍ତ କୀଳଯମ ତେଢ । 

ଯୋଗୀମାନଙ୍କୁ ଦିଶନ୍ତି ମୂଳମନ୍ତ୍ର ସମାଧ୍‌, 

ବ୍ରାହ୍ମଣମାନଙ୍କୁ ଦିଶନ୍ତି ମୂଳମନ୍ତ୍ର ବାଦୀ । 

ଗୋପୀଜନମାନଙ୍କୁ ଦିଶନ୍ତି କୋଟି ମଦନ ରୂପ, 

ରଷିଗଣମାନଙ୍କୁ ଦିଶନ୍ତି ଯଜ୍ଞ ମୂର୍ର ଜ୍ଞାନ କନ୍ଧ । (୩.୪୯୨୨-୪୯୨୬) 
ଗ୍ରନ୍ଥ ମଧ୍ୟରେ ଏପରି ଉଦାହରଣ ଏତେ ପରିମାଣରେ ପରିଦୃଷ୍ଟ ହୁଏ ସେ ସବୂକୁ 
ଭୂମିକା ମଧ୍ୟରେ ସ୍ଥାନିତ କରିବା ଅନାବଶ୍ୟକ । ଯୋଗେଶଚନ୍ଦ୍ର ରାୟ ବିଦ୍ୟାନିଧ୍‌ 
ଏ ସଂପର୍କରେ ଦେଇଥ୍‌ବା ମନ୍ତବ୍ଯ ବିଶେଷ ଭାବେ ପ୍ରଣିଧାନ ଯୋଗ୍ୟ । ସେ 
କହିଛନ୍ତି। ““କବିର କୃତିତ୍ସର ସୂକ୍ଷ୍ମ ଆଲୋଚନା ପ୍ରାୟଇ ଅନାବଶ୍ୟକ । କାରଣ 
ପାଠକେର ନିକଟ କୃତୀ ସ୍ଵୟଂ ଉପସ୍ଥିତ । ତିନି କୃତୀର ଦୋଷ-ଗୂଣ ନିଜେଇ 
ବୁଝିତେ ପାରିବେନ ।”' (କି ଲିଖ୍‌ - ପୂ-୮୧) 

୧୯୯୬ରେ ପ୍ରଫେସର ସାହୁଙ୍କ ଦ୍ବାରା ସଂପାଦିତ ହୋଇ ଉତ୍କଳ ବିଶ୍ଵବିଦ୍ୟାଳୟ ଦ୍ବାରା 
ପ୍ରକାଶିତ ହୋଇଥ୍‌ଚା ହରିବଂଶ ଶୂଦ୍ଧ ସଂସ୍କରଣର ମୁଖବନ୍ଧ । 


୧୫୬ 


ରଚନା ସମ୍ଭାର -୪ 


୭ 
ଜଗନ୍ନାଥ ଦାସଙ୍କ ଗୁରୂ-ପରମ୍ପରା 


ଓଡ଼ିଶାର ନିଜସ୍ଵ ବୈଷ୍ଣବ ସଂପ୍ରଦାୟ ହେଉଛି, ଷୋଡ଼ଶ ଶତାବ୍ଦୀର 
ମହାପୂରୂଷ ଓଡ଼ିଆ ଭାଗବତର ରଚୟିତା ବିପ୍ର ଜଗନାଥ ଦାସଙ୍କ ପ୍ରତିଷ୍ଠିତ 
“ଅତିବଡ଼ୀ ସଂପ୍ରଦାୟ” । ଏମାନଙ୍କର ମନ୍ତ୍ର ଧାମ, ତିଳକ ଏପରିକି ସାଧନା 
ପଦ୍ଧତି ଗୌଡ଼ୀୟ ବୈଷ୍ଣବବର୍ଗଙ୍କ ଠାରୁ ସମ୍ପୂର୍ଣ୍ଣ ସ୍ଵତନ୍ତ୍ର। ଏହି ସମ୍ପଦଦାୟର ବିବରଣୀ 
ପ୍ରସ୍ତୁତକର୍ଭା ଦିବାକର ଦାସ ଜଗନ୍ନାଥ ଚରିତାମୃତ ଗ୍ରନ୍ଥରେ ନିଜ ଗୋଷ୍ଠୀର 
ସ୍ଵାତନ୍ତ୍ରୀ ଘୋଷଣା କରି, ବିଶେଷତଃ ଗୌଡ଼ୀୟ ବୈଶ୍ଣବଙ୍କ ଠାରୁ ନିଜର ପାର୍ଥକ୍ୟ 
ଦର୍ଶାଇବାକୁ ଯାଇ ବହୂ କଥା କହିଛନ୍ତି । ତାଙ୍କର ଭାଷାରେ : 


ବେଦ ପୁରାଣଙ୍କ ବଚନ । ତେଜି କଲେ ଆନ ବିଧାନ ॥ 
ପୁରୂଷୋତ୍ତମର ଯେ ଗତି । ସେ କଥା କଲେ ଆନନୀତି ॥ 
ହରେ ରାମ କୃଷ୍ଣ ଛାଡ଼ିଲେ । ହରେ କୃଷ୍ଣ ରାମ ବୋଇଲେ ॥ 


ବୃନ୍ଦାବନ ରଜ ସେବିଲେ ॥ 
ଯମୁନା ଜଳେ ଦେଲେ ମନ ॥ 
ମଦନ ମୋହନ ପୀରତି ॥ 
କଲି ତିଳେକ ଆରାଧ୍‌ଲେ ॥ 


ନିର୍ମାଲ୍ୟ ସେବା ଦୂର କଲେ 
ଛାଡ଼ିଣ ସମୁଦ୍ର ସ୍ନାହାନ 
ଛାଡ଼ି ଜଗନ୍ନାଥ ମୂରତି 

ହରି ମନ୍ଦିର ତ୍ୟାଗକଲେ 


ଛାଡ଼ି ପୂରୂଷୋତ୍ମ ଆଶ । ବୁନ୍ଦାବନେ କଲେ ନିବାସ ॥ 
କଳପତରୁ ଆଶ୍ରେ ଛାଡ଼ି । କଦମ୍ବ ତଳେ ଥାନ୍ତି ପଡ଼ି ॥ 
କ୍ଷେତ୍ର ପ୍ରଦକ୍ଷିଣ ନ କରି । ବୁଲନ୍ତି ଗୋବର୍ଦ୍ଧନ ଗିରି ॥ 
+ + + 

ବୌଧ୍‌ କର୍ମକୁ ଦୂର କଲେ । ରାମ ମାର୍ଟେ କୃଷ୍ଣ ଭଜିଲେ । 


ଏପରିକି ବହୁଦିନ ପର୍ଯନ୍ତ ଏମାନେ ଗୌଡ଼ୀୟ ବୈଷ୍ଣବଙ୍କ ସହ ଏକା ପଂକ୍ତିରେ 

ଭୋଜନ କରୁ ନ ଥ୍ଲେ । ତେବେ ବି ଦିବାକର ଦାସ ତଥା ଅତିବଡ଼ୀ ସମ୍ପ୍ରଦାୟର 

ଅନ୍ୟାନ୍ୟ ଅନୁଗାମୀମାନେ ନିଜକୁ ଶ୍ରୀଚୈତନ୍ୟଙ୍କ ସହ ସଂପୃକ୍ତ କରି ଆସିଛନ୍ତି । 

ଏକ ପକ୍ଷରେ ଦିବାକର ଦାସ ନିଜେ ସମ୍ପ୍ରଦାୟର ପ୍ରତିଷ୍ଠାତା ଜଗନ୍ନାଥ ଦାସଙ୍କୁ 
୧୫୭ 


ଜଗନ୍ନାଥ ଦାସଙ୍କ ଗୁରୂ-ପରମ୍ପରା 


ଗୌରୀଦାସ ଓ ହୃଦୟାନନ୍ଦଙ୍କ ପରି ଗୌଡ଼ୀୟ ମତବାଦର ପ୍ରତିଷ୍ଠିତ ବ୍ୟସ୍ତିଙ୍କ ସହ 
ସଂପୃକ୍ତ କରିଥ୍‌ଲେ ହେଁ, ଅନ୍ୟ ପକ୍ଷରେ ନିଜର ସାଧନା ମାର୍ଗକୁ ସେମାନଙ୍କ ଠାରୁ 
ସ୍ଵତନ୍ତ୍ର କରିଛନ୍ତି । ହୃଦୟାନନ୍ଦଙ୍କ ପ୍ରସିଦ୍ଧ ଶିଷ୍ୟ ଶ୍ୟାମାନନ୍ଦଙ୍କ ସାଧନା ମାର୍ଗ ପୁଣି 
ସେହି ହୃଦୟାନନ୍ଦଙ୍କ ପରମ୍ପରାରେ ଥ୍‌ବା ଜଗନ୍ନାଥ ଦାସଙ୍କ ସାଧନା ମାର୍ଗ ମଧ୍ୟରେ 
ଏତେ ପାୀର୍ଥକ୍ଯ କିପରି ହେଲା ତାହା ବୁଝି ହୁଏ ନାହିଁ। ଏପର୍ଯ୍ୟନ୍ତ କେହି ଏ 
କଥାକୁ ସ୍ପଷ୍ଟ କରିପାରି ନାହାନ୍ତି । ଏ ପ୍ରବନ୍ଧରେ ଜଗନ୍ନାଥ ଦାସଙ୍କ ଗୁରୂ- ପରମ୍ପରାକୁ 
ବିଶ୍ଲେଷଣ କରି ଏହାର ସତ୍ୟାସତ୍ୟ ନିରୂପଣ କରିବା ପାଇଁ ପ୍ରଚେଷ୍ଟା କରାଯାଇଛି । 


ଦିବାକର ଦାସଙ୍କ ଜଗନ୍ନାଥ ଚରିତାମୃତ ହେଉଛି ଅତିବଡ଼ୀ ସମ୍ପ୍ରଦାୟର 
ପ୍ରାମାଣିକ ଗ୍ରନ୍ଥ । ଏଥ୍‌ରେ ପ୍ରଦତ୍ତ ଗୁରୂ ପ୍ରଣାଳୀ ଜଗନ୍ନାଥ ଦାସଙ୍କ ପ୍ରତିଶ୍ଵିତ ବଡ଼ 
ଓଡ଼ିଆ ମଠ ଏବଂ ତାଙ୍କ ସମ୍ପ୍ରଦାୟର ମାଣପୁର ମଠରେ ପ୍ରଚଳିତ ଓ ସମର୍ଥିତ । 
ପୁଣି ଅନ୍ୟ ଗ୍ରନ୍ଥ ସବୁରୂ- ମିଳୁଥ୍‌ବା ଗୁରୁ ପ୍ରଣାଳୀ ସହ ଦିବାକର ଦାସଙ୍କ ଗୁରୁ 
ପ୍ରଣାଳୀର ବହୁ ସାମଞ୍ଜସ୍ୟ ରହିଛି । ବୈଷ୍ପବମାନଙ୍କ ଗୁରୂ ପ୍ରଣାଳୀକୁ ଅବିଶ୍ବାସ 
କରିବାର କୌଣସି କାରଣ ନ ଥୁଲେ ହେଁ ଏମାନଙ୍କ ଭକ୍ଜି ଯେ ଅଭ୍ରାନ୍ତ ଏହା 
ମଧ୍ୟ କହିହୁଏ ନାହିଁ । ଏମାନେ ଅନେକ ସମୟରେ ନିଜ ପରମ୍ପରାର ମର୍ଯ୍ୟାଦା 
ବୃଦ୍ଧି କରିବା ପାଇଁ ବହୁ କାନ୍ଧନିକ ତଥା ଅଲୌକିକ ତଥ୍ୟର ସମାବେଶ କରିଥାନ୍ତି । 
ନିଜେ ଶ୍ରୀଚୈତନ୍ଯ ମଧ୍ଯ ଏହିପରି ମତଭେଦର ଶିକାର ହୋଇଛନ୍ତି । ଦଳେ 
ବୈଷ୍ଣବ ମାଧବେନ୍ଦ୍ର ପୁରୀଙ୍କୁ ଶ୍ରୀଚୈତନ୍ୟଙ୍କର ଗୁରୂ ରୂପେ ସ୍ବୀକାର କରୁଥ୍‌ବା 
ବେଳେ, ଅନ୍ୟ କେତେକ ତାଙ୍କୁ ଶଶ୍ଵର ପୁରୀ, ପୁଣି କେତେକ କେଶବ ଭାରତୀଙ୍କର 
ଶିଷ୍ୟ ରୂପେ ପ୍ରଚାର କରିଛନ୍ତି । ଚୈତନ୍ୟଙ୍କ ସମ୍ପ୍ରଦାୟ ସମ୍ପର୍କରେ ମଧ୍ୟ ମତଭେଦ 
ରହିଛି। କେହି କେହି ତାହାଙ୍କୁ ମାଧ୍ଵ ସମ୍ପ୍ରଦାୟଭୂକ୍ତ କରୂଥ୍‌ବା ସ୍ଥଳେ କେତେକ 
ତାଙ୍କ ସଂପ୍ରଦାୟକୁ ଟୈତନ୍ୟ ସମ୍ପ୍ରଦାୟ କୁହନ୍ତି । ତେଣୁ ଦିବାକର ଦାସଙ୍କ ପ୍ରଦତ୍ତ 
ଗୁରୂ -ପରମ୍ପରାକୁ ପରୀକ୍ଷା ନ କରି ଅଭ୍ରାନ୍ତ ସତ୍ୟରୂପେ ଗ୍ରହଣ କରିନେବା ବାଞ୍ଚନୀୟ 
ନୁହେଁ । 

ଦିବାକର ଦାସ ଜଗନ୍ନାଥ ଚରିତାମ୍ୃତରେ ନିଜ ଗୁରୁୂ-ପ୍ରଣାଳୀକୁ ନିମ୍ନ 
ଭାବେ ବର୍ଣ୍ଣନା କରିଛନ୍ତି : 


ଏବେ ଗୁରୂ-ପ୍ରଣାଳୀ ମୁହଁ । ଗ୍ରନ୍ଥରେ ଲେଖୁଣ ଅଛଇ ॥ 


ଆଦୌ ବିପ୍ର ଦିବାକରଃ । ତଦ୍‌ଗୁରୁର୍ନବୀନ କିଶୋରଃ ॥ 
୧୫୮ 


ରଚନା ସମ୍ଭାର - ୪ 


ତତ୍‌ପରମ ଦଯାଳୂଷ୍ଟ । ତତ୍ରୈବ କେଜି କୃଷ୍ଣକଃ ॥ 
ପ୍ରଭୃତୃଂ ବନମାଳୀ ଚ । (ଶ୍ରୀ) ଅତିବଡ଼ୀ ଜଗନ୍ନାଥ ଦାସଃ (ସ୍ୟ ?) 
ଶ୍ରୀମତ୍‌ ବଳରାଶ୍ଚ । ହୂଦୟାନନ୍ଦକଂ ତଥା ଧା 
ଗୌରୀଦାସ ପଶ୍ଚିତଶ୍ଚ । ଶ୍ରୀଚୈତନ୍ୟ ମହାପ୍ରଭୂଃ ॥ 
ଅଦ୍ଧୈତ-ମାଧବାଚାର୍ଯ୍ୟୋ । ନରହରି ଶ୍ଠଢ ଭବାନନ୍ଦଃ ॥ 
ପଦ୍ମନାଭ ଶ୍ଟାୟାଂଶକୋ । ମାଧବାଂ ଶୁକ ଏକଚ ॥ 
ବ୍ଯାସୋ ନାରଦୋ ବ୍ରହ୍ମାଟ । ନାରାୟଣଃ ସ ବିଷ୍ଣୁନା ॥ 
ପରଂବ୍ରହ୍ମ ସୂଖଂ ନାମ । ପ୍ରଯତ୍ବେନ ପ୍ରକୀର୍ରିତ ମ୍‌ ॥ 


ପ୍ରଣାଳୀ ମଧେ ଯେତେ ଗୁରୁ । ଶୁଣିଛି ସାଧୁଙ୍କ ମୂଖରୂ ॥ 


ଜଗନ୍ନାଥ ଦାସଙ୍କ ଗୁରୂପ୍ରଣାଳୀ ଅନ୍ୟ କେତେକ ଗ୍ରନ୍ଥରୂ ମଧ୍ଯ ମିଳିଥାଏ । 
ସେଥ୍ମଧ୍ୟରୂ ଭଶ୍ଵର ଦାସଙ୍କ ରଚିତ ଚୈତନ୍ୟ ଭାଗବତ, ଢଗନାଥ ଶିଷ୍ୟ ରଚିତ 
ପଦ୍ମପାଦ ସୁଧାନଧ୍‌, ଢଗନ୍ନାଥ ଦାସ ରଚିତ ବ୍ରହ୍ମାଣ୍ଡ ଭୂଗୋଳ, ଚୂଡ଼ାମଣି ରାମଚନ୍ଦ୍ରଙ୍କ 
ରଚିତ ଗୁରୂପ୍ରଣାଚୀ ଓ ହରିଦାସଙ୍କ ରଚିତ ସଂସ୍କୃତ ପ୍ରେମଭକ୍ତ ପ୍ରଧାନ । 
ଛଶ୍ଵର ଦାସଙ୍କ ଚୈତନ୍ୟ ଭାଗବଚରେ ଥୁବା ଦୁଇଟି ଗୁରୂପ୍ରଣାଳୀ ମଧ୍ଯରୁ 
ଗୋଟିଏ ଜଗନ୍ନାଥ ଦାସଙ୍କ ସହ ସଂପୃକ୍ତ । ଜନୈକ କାହ୍ନ ଠ ଦାସଙ୍କ ଗୁରୂ- 
ପରମ୍ପରା ବର୍ଣ୍ଣନା କରିବା ପ୍ରସଙ୍ଗରେ ଲଶ୍ଵର ଦାସ ଯେଉ ଗୁରୂପ୍ରଣାଳୀ ଦେଇଛନ୍ତି, 
ସେଥ୍‌ରୂ ଢଗନ୍ନାଥ ଦାସଙ୍କ ଗୁରୂ ମତ୍ତବଳରାମ ଦାସ ଥ୍‌ବା ଜଣାଯାଏ । ମତ୍ତ 
ବଳରାମଙ୍କ ଗୁରୂରୂପେ ହୂୃଦୟାନନ୍ଦ ଓ ଅନ୍ୟସ୍ଥଳରେ ବୃନ୍ଦାବନ ଦାସ ବା ବୃନ୍ଦାବନ 
ଠାକୁରଙ୍କୁ ଚିହ୍ନିତ କରାଯାଇଛି । ଆଉ ଗୋଟିଏ ସ୍ଥାନରେ ବଳରାମଙ୍କୁ ନିଜେ 
ଶ୍ରୀଚୈତନ୍ୟ ଦୀକ୍ଷା ଦେଇଥୁବା କଥା ବଣ୍ଡିତ- 
ସମ ତାରକ ପରବ୍ରହ୍ମ । କହିଲେ କର୍ଣ୍ରେ ଶ୍ରୀ ଚୈତନ୍ୟ ॥ 
ଶୁଣିଣ ବଳରାମ ଦାସ । ମନରେ ହୋଇଲେ ହରଷ ॥ 
ପୂଣି ଏହି ଗ୍ରନ୍ଥରୁ ବଳରାମ କୌଣସି ସମ୍ପ୍ରଦାୟର ବିଧ୍‌-ନିୟମ ମାନୁ ନଥ୍ବା ସୂଚିତ : 
ମାଳା ତିଳକ ତାଂର କାହିଁ । ବୈଷ୍ଣବ ଭାବ ସେ କହଇ ॥ 
ପଦ୍ମପାଦ ସୁଧାନିଧ୍‌ରେ ଉଭୟ ଗୌରୀ ଦାସ ପଣ୍ଡିତ ଓ ହୃଦୟାନନ୍ଦଙ୍କର କୌଣସି 
ଉଲ୍ଲେଖ ନାହିଁ । ଶ୍ରୀଚୈତନ୍ୟଙ୍କ ଶିଷ୍ୟ ମତ୍ତବଜରାମ ହିଁ ଜଗନ୍ନାଥ ଦାସଙ୍କ ଗୁରୁ । 


୧୫୯ 


ଜଗନ୍ନାଥ ଦାସଙ୍କ ଗୁରୂ-ପରମ୍ପରା 


ରାମଚନ୍ଦ୍ରଙ୍କ ରଚିତ ଗୁରୂପ୍ରଣାନୀରୁ ମିଳୁଥ୍‌ବା ଜଗନ୍ନାଥ ଦାସଙ୍କ ଗୁରୁ ପରମ୍ପରାରେ 
ଗୌରୀ ଦାସ ପଣ୍ଡିତ ନାହାନ୍ତି । ଶ୍ରୀଚୈତନ୍ୟଙ୍କ ଶିଷ୍ୟ ହୃଦାନନ୍ଦ ପଣ୍ଡିତ ଗୋସାଇଁ 
ମତ୍ତବଳରାମଙ୍କର ଗୁରୁ ରୂପେ ଗୃହୀତ । 


ବିଭିନ୍ନ ଗୁରୂପ୍ରଣାଳୀର ପର୍ଯ୍ୟାଲୋଚନାରୁ ଯେଉଁସବୁ ତଥ୍ୟ ମିଳେ ତାହା 
ଅତ୍ୟନ୍ତ କୌତୁହଳପ୍ରଦ । ଶ୍ରୀ ଚୈତନ୍ୟଙ୍କ ଗୁରୁ ଭଶ୍ଵର ପୁରୀଙ୍କ ସମ୍ବନ୍ଧରେ ସମସ୍ତେ 
ନୀରବ । ସମସ୍ତେ ସମସ୍ଵରରେ ମାଧବେନ୍ଦ୍ର ପୁରୀଙ୍କୁ ଶ୍ରୀଚୈତନ୍ୟଙ୍କ ଗୁରୁ ରୂପେ 
ସ୍ଵୀକାର କରିଛନ୍ତି । ବ୍ରହ୍ମାଣ୍ତ ଭୂଗୋଳରେ ମାଧବେନ୍ଦ୍ର ପୁରୀ ଓ ଶ୍ରୀଚୈତନ୍ୟଙ୍କ 
ମଧ୍ଯରେ ଅଦ୍ଵୈତ ଆଚାର୍ଯ୍ୟ ସ୍ଥାନ ପାଇଛନ୍ତି । ଦିବାକର ଦାସଙ୍କ “ଅଦ୍ଧୈତ 
ମାଧବାଚାର୍ଯ୍ୟ ନରହରି ଚ ଭବାନନ୍ଦ! ପଂସ୍ତିରୁ ଅଦ୍ବୈତ ମାଧବାଚାର୍ଯ୍ୟଙ୍କୁ ଦୂଇଜଣ 
ଅର୍ଥ କରିବାରୂ ବୋଧହୁଏ ଏହି ପ୍ରମାଦ ସମ୍ଭବ ହୋଇଛି । ଦିବାକର ଦାସଙ୍କ 
ଜଗନ୍ନାଥ ଚରିତାମୃତ ବ୍ଯତୀତ ଅନ୍ଯ ଗୁରୂ-ପରମ୍ପରାରେ ଗୌରୀ ଦାସ ପଶ୍ଚିତ 
ନାହାନ୍ତି । ମାଣପୁର ମଠରେ ସେ ହେଲେ ଗୌରହରି ଦାସ । ପଦ୍ଭୃପାଦ ସୁଧାନିଧ୍‌ 
ବ୍ୟତୀତ ଅନ୍ଯାନ୍ଯ ଗୁରୂ-ପରମ୍ପରାରେ ବଳରାମଙ୍କ ଗୁରୁ ରୂପେ ହୃଦୟାନନ୍ଦ 
ସହୃଦୟାନନ୍ଦ ଓ ହୃଦାନନ୍ଦଙ୍କ ନାମ ମିଳିଛି । ଏ ସବୁକୁ ଗୋଟିଏ ନାମର ବିଭିନ୍ନ 
ରୂପ ରୂପେ ଗ୍ରହଣ କରାଯାଇପାରେ । ଅଥଚ ବଙ୍ଗଳା ଗ୍ରନ୍ଥରୁ ମିଳୁଥ୍‌ବା ଏହାଙ୍କର 
ଅପର ନାମ ହୃଦୟ ଚୈତନ୍ଯଂ” କୌଣସି ଗ୍ରନ୍ଥରେ ଦେଖ୍‌ବାକୁ ମିଳେନାହିଁ । 
ଚୈତନ୍ୟ ଭାଗବତର ଲେଖକ ହୃଦୟାନନ୍ଦଙ୍କୁ ବୃନ୍ଦାବନ ଦାସ ବା ବୁନ୍ଦାବନ ଠାକୁରଙ୍କ 
ସହିତ ଅଭିନ୍ନ କରିଦେଇ ବଳରାମ ଦାସଙ୍କ ଗୁରୁ ସମ୍ବନ୍ଧରେ ନିଜର ଅଜ୍ଚତାକୁ 
ଦୃଢ଼ୀଭୂତ କରିଛନ୍ତି । 

ଗୌରୀ ଦାସ ପଶ୍ଚିତଙ୍କ ଅନୁଲ୍ଲେଖ, ହୃଦୟାନନ୍ଦଙ୍କ ନାମର ବିଭିନ୍ନ ରୂପ, 
ହୃଦୟାନନ୍ଦ ଓ ବୃନ୍ଦାବନ ଦାସଙ୍କର ଅଭିନ୍ନତା, ହୁଦୟ ଚୈତନ୍ୟ ନାମର ଅଭାବ, 
ପୁଣି ଉଭୟ ଗୌରୀ ଦାସ ଓ ହୃଦୟାନନ୍ଦଙ୍କୁ ଗୁରୁ-ପରମ୍ପରାରୁ ପରିତ୍ଯାଗ ପ୍ରଭୃତି 
ବିଭିନ୍ନ ଉପାଦାନରୁ ଏକଥା ଅନୁମାନ କରାଯାଇ ପାରେ ଯେ, ବିଭିନ୍ନ ଗ୍ରନ୍ଥକାର 
ଗୁରୁ-ପରମ୍ପରାପରି ମୂଲ୍ୟବାନ ତଥ୍ୟକୁ ପରିବେଷଣ କଲାବେଳେ ଯେଉଁ ସତର୍କତା 
ଓ ସାବଧାନତାର ଆବଶ୍ୟକତା ଥ୍ଲା, ତାହା ପାଳନ କରି ନାହାନ୍ତି, ବା ଚୈତନ୍ୟ 
ଓ ବଳରାମଙ୍କ ମଧ୍ଯରେ ବିଦ୍ଯମାନ ଥ୍‌ବା ଗୁରୁୂଦ୍ୁୟଙ୍କ ପ୍ରାମାଣିକତା ଅଭାବ 
ଯୋଗୁଁ ନିଜ୍ଚ ଇଚ୍ଛାନୂଯାୟୀ ସେମାନଙ୍କର ଉଲ୍ଲେଖ କରି ପରମ୍ପରାର ନିର୍ବାହ 


୧୬୦ 


ରଚନା ସମ୍ଭାର-୪ 


କରିଛନ୍ତ । ଦିବାକର ଦାସ ମଧ୍ଯ ତାଙ୍କ ଗ୍ରନ୍ଥରେ ପ୍ରଦତ୍ତ ଗୁରୂ-ପରମ୍ପରାକୁ 
କୌଣସି ପ୍ରାମାଣିକ ସୂତ୍ରରୂ ଗ୍ରହଣ କରିନାହାନ୍ତି । “ସାଧୁଙ୍କ ମୁଖରୂଂ ଶୁଣି ସେ 
ଏହାକୁ ଲିପିବଦ୍ଧ କରିଛନ୍ତ ।` ଅନ୍ୟମାନେ ମଧ୍ୟ ଏହିପରି ଶୁଣାକଥା ଉପରେ ବା 
ଦିବାକର ଦାସଙ୍କ ଗ୍ରନ୍ଥ ଉପରେ ନିର୍ଭର କରିଛନ୍ତି । ନିଜେ ବୁଝି ବିଚାରି ଏ ସବ୍ରର 
ଉଲ୍ଲେଖ କରିନାହାନ୍ତି । 

ଅନ୍ୟ ଦୃଷ୍ଟିରୁ ଏହ ଗୁରୂ-ପରମ୍ପରାର ଅପ୍ରାମାଣିକତା ପ୍ରମାଣ କରିହୁଏ । 
ଏଥ୍‌ରେ ସବୁଠାରୂ ବଳି ଗୁରୂତ୍ଵପୂର୍ଣ୍ଣ ତଥ୍ୟ ହେଉଛି, ହୃଦୟାନନ୍ଦଙ୍କ ଆବିର୍ଭାବ 
କାଳ । ଚୈତନ୍ୟଙ୍କ ଚରିତ ଗ୍ରନ୍ଥ ସବୁରେ ଚୈତନ୍ୟଙ୍କ ସମସାମୟିକ ରୂପେ ପ୍ରାୟ 
୪୯୦ ଜଣ ଭକ୍ତଙ୍କର ପରିଚୟ ମିଳେ । ଅଥଚ ଏହି ଦୀର୍ଘ ତାଲିକାରେ ଗୌରୀ 
ଦାସ ପଣ୍ଡିତଙ୍କର ଶିଷ୍ୟ ହୃଦୟ ଚୈତନ୍ୟଙ୍କର ନାମ ଦେଖ୍‌ବାକରୁ ମିଳେନାହିଁ । 
ଦେବକୀନନ୍ଦନ, ଜୀବ ଗୋସ୍ଵାମୀ ଓ ବୃନ୍ଦାବନ ଦାସଙ୍କ ବୈଷ୍ଣବ ବଦନ୍ଦନାରେ 
ବଳରାମ, ଜଗନ୍ନାଥ ଓ ଗୌରୀଦାସ ପଶ୍ଚିତଙ୍କର ବନ୍ଦନା ଅଛି, ସେଥ୍‌ରେ ମଧ୍ଯ 
ହୃଦୟାନନ୍ଦ ନାହାନ୍ତି । ପ୍ରକୃତ କଥା ହେଉଛି, ହୃଦୟାନାହ ବା ହୃଦୟ ଚୈତନ୍ୟ 
ତାଙ୍କ ଶିଷ୍ୟ ଶ୍ୟାମାନନ୍ଦଙ୍କ ପ୍ରସିଦ୍ଧି ସଙ୍ଗ ସଙ୍ଗେ ବୈଷ୍ଣବ ସମାଜରେ ପରିଚିତ ଓ 
ଆଦୃତ ହୁଅନ୍ତି । ଶ୍ୟାମାନନ୍ଦ ଓଡ଼ିଶାରେ ବୈଷ୍ଣବ ଧର୍ମ ପ୍ରଚାର କରିବା ଫଳରେ 
ତାଙ୍କର ପ୍ରସିଦ୍ଧି ସହ ତାଙ୍କ ଗୁରୁଙ୍କର ମଧ୍ୟ ପ୍ରସିଦ୍ଧି ବୃଦ୍ଧିପାଏ । ଶ୍ୟାମାନନ୍ଦଙ୍କ 
ଶିଷ୍ଯ ରସିକ ମୁରାରି ମଧ୍ଯ ଓଡ଼ିଶାକୂ ନିଜ ଧର୍ମ ପ୍ରଚାରର କେନ୍ଦ୍ରସ୍ଥଳୀ ରୂପେ 
ଗ୍ରହଣ କଲେ । ଫଳରେ ଓଡ଼ିଶାରେ ଶ୍ର୍ୟାମାନନ୍ଦ ପରିବାରର ପ୍ରଭାବ ବହୂ ଭାବେ 
ବୃଦ୍ଧି ପାଇଲା । ଏହିପରି ଏକ ସମୟରେ ଓଡ଼ିଶୀର କ୍ଷୁଦ୍ର ବୈଷ୍ଣବ ଗୋଷ୍ଠୀ ସବୁ 
ନିଜ ସଂପ୍ରଦାୟକୁ ମହତ୍ତ୍ଵପୂର୍ଣ୍ଣ କରିବା ଉଦ୍ଦେଶ୍ୟରେ ଶ୍ୟାମାନନ୍ଦଙ୍କ ଗୁରୁ-ପରମୀରା 
ସହ ନିଜକୁ ସଂଯୋଜିତ କରିଥ୍‌ବା ଅସମ୍ଭବ ନୁହେଁ । ଫଳରେ ଶ୍ରୀଚୈତନ୍ୟଙ୍କ 
ସମସାମୟିକ ଏବଂ ଶ୍ରୀଜଗନ୍ନାଥଙ୍କର ଅନନ୍ୟ ଭକ୍ତ ବଳରାମ, ଶ୍ୟାମାନନ୍ଦଙ୍କର 
ସତୀର୍ଥ ଓ ହୃଦୟାନନ୍ଦଙ୍କର ଶିଷ୍ଯରୂପେ ପରିଗଣିତ ହେଲେ । 

ଶ୍ୟାମାନନ୍ଦଙ୍କ ଆବିର୍ଭାବ କାଳ ଉପରେ ଦୃଷ୍ଟିପାତ କଲେ ଜଗନ୍ନାଥ ଦାସଙ୍କ 
ଗୁରୂ-ପରମ୍ପରାର ଅପ୍ରାମାଣିକତା ଆହୁରି ସ୍ପଷ୍ଟ ହୂଏ । ଶ୍ୟାମାନନ୍ଦଙ୍କ ଜନ୍ଧ୍‌ କାଳ 
ସମ୍ବନ୍ତରେ କୌଣସି ସଠିକ ସମ୍ବାଦ ବୈଷ୍ଠବ ସାହିତ୍ଯରୁ ଉପଲସ୍ତ ହୁଏ ନାହିଁ । 
ଗୌଡ଼ୀୟ ବୈଣଷ୍ଠବ ଅଭିଧାନ (ପ୍ଭ-୧୩୮୮) ଅନୂଯାୟୀ ତାଙ୍କର ଜନ ଖ୍ରୀ. 


୧୬୧ 


ଜଗନ୍ନାଥ ଦାସଙ୍କ ଗୁରୂ- ପରମ୍ପରା 


୧୫୩୪ରେ । ସେ ଖ୍ରୀ. ୧୫୫୪ରେ ଅମ୍ବିକା ଯାଇ ହୃଦୟ ଚୈତନ୍ୟଙ୍କର ଶିଷ୍ୟତ୍ସ 
ଗ୍ରହଣ କରନ୍ତି ଏବଂ ତାଙ୍କର ଆଦେଶ ପାଇ ବୃନ୍ଦାବନରେ ଜୀବ ଗୋସ୍ଵାମୀଙ୍କୁ 
ନିଜର ଶିକ୍ଷାଗୁରୁ ରୂପେ ଗ୍ରହଣ କରନ୍ତ । ବୈଷ୍ଣବ ଧର୍ମର ଅନ୍ୟତମ ପ୍ରସିଦ୍ଧ 
ପ୍ରଚାରକ ଶ୍ରୀନିବାସ, ଓ ନରୋଇମଙ୍କର ସେ ସହପାଠୀ । ଖ୍ରୀ, ୧୫୮୨ରେ ସେ 
ପ୍ରସିଦ୍ଧ ଖେତ୍ରରୀ ଉତ୍ସବରେ ଯୋଗଦାନ କରି ଓଡ଼ିଶାକୁ ବୈଷ୍ଣବ ଧର୍ମ ପ୍ରଚାର 
ପାଇଁ ଆସିଲେ । ଖ୍ରୀ ୧୬୩୦ରେ ତାଙ୍କର ମୃତ୍ୟୁ ହୁଏ । 

ଶ୍ୟାମାନନ୍ଦଙ୍କ ଜୀବନୀ ପର୍ଯ୍ୟାଲୋଚନାରୂ ଜଣାପଡ଼ୂଛି ଯେ, ସେ ଷୋଡ଼ଶ 
ଶତାବ୍ଦୀର ଶେଷାର୍ଧ ଓ ସପ୍ତଦଶ ଶତାବ୍ଦୀର ପ୍ରଥମ ଭାଗରେ ହିଁ ପ୍ରସିଦ୍ଧି ଲାଭ 
କରିଥ୍‌ଲେ । ବଳରାମ ଦାସ ଶ୍ୟାମାନନ୍ଦଙ୍କର ସତୀର୍ଥ ହୋଇଥ୍‌ବାରୂ ତାଙ୍କର 
ସମସାମୟିକ ହୋଇଥୁବା ଅନୁମାନ କରାଯାଇ ପାରେ; ଅଥଚ ଜଗନ୍ନାଥ 


ଚରିଚାମୃତର- 
ଚୈତନ୍ୟ ସାକ୍ଷ୍ଯ କରି ତହିଁ ଗୁରୂ ସନ୍ତୋଷ ଭାବ ବହି ॥ 


ପୂଣି-ଏ ମତ୍ତ ବଳରାମ ଦାସ ପୂରାଇବେ ତୂମ୍ଭ ମାନସ ॥ 

ପୂଣି-ଏମନ୍ତ କହି ଶ୍ରୀଚୈତନ୍ୟ ସେ ବଳରାମଙ୍କୁ ରାଇଣ ॥ 
ପ୍ରଭୂତି ପଂଚ୍ଥିରେ ବଳରାମ ଓ ଜଗନ୍ନାଥ ଉଭୟେ ଶ୍ରୀ ଚୈତନ୍ୟଙ୍କର ସମସାମୟିକ 
ରୂପେ ବସ୍ତିତ, ଏବଂ ଜଗନ୍ନାଥ ଦାସଙ୍କ ଦୀକ୍ଷା ଗ୍ରହଣ ଶ୍ରୀ ଚୈତନ୍ୟଙ୍କ ନୀଳାଚଳ 
ବାସର ପ୍ରଥମ ଭାଗରେ ସମ୍ପାଦିତ ହୋଇଥ୍‌ବା ଦିବାକର ଦାସଙ୍କ ବର୍ଣ୍ଣନାରେ 
ସୂଚିତ । ତେଣୁ କେବଳ ଦିବାକର ଦାସ ନୂହନ୍ତି, ଅନ୍ୟାନ୍ୟ ବହୂ ଲେଖକ 
ବଳରାମଙ୍କୁ ଶ୍ରୀ ଚୈତନ୍ୟଙ୍କର ସମସାମୟିକ ରୂପେ ବର୍ଣ୍ଣନା କରୂଥ୍‌ବାବେଳେ, 
ତାଙ୍କୁ ଶ୍ୟାମାନନ୍ଦଙ୍କର ସତୀର୍ଥ ରୂପେ ଗ୍ରହଣ କରିବା ଅନୂଚିତ । ଏ ସବୁରୁ 
ବଳରାମ ଯେ ଅନ୍ତତଃ ହୃଦୟାନନ୍ଦଙ୍କର ଶିଷ୍ୟ ନ ଥୁଲେ ଏହା ହିଁ ପ୍ରମାଣିତ ହୁଏ 


ଏ ପ୍ରସଙ୍ଗରେ ଗୌରୀ ଦାସ ପଣ୍ଡିତଙ୍କ ଜୀବନ ଚରିତକୁ ମଧ୍ୟ ବିଶ୍ଳେଷଣ 
କରାଯାଇପାରେ । ବୈଷ୍ଣବ ସାହତ୍ୟଯରେ ଗୌରୀ ଦାସଙ୍କର ପ୍ରସିଦ୍ଧି ମୁଖ୍ୟତଃ 
ତିନୋଟି କାରଣରୁ । ସେ ନିତ୍ୟାନନ୍ଦଙ୍କର ସମ୍ପକୀୟ, ଗୌର-ତିତ୍ୟାନନ୍ଦ ବିଗ୍ରହର 
ପ୍ରତଷ୍ଠାତା ଓ ପୂଜକ ଓ ଅଦ୍ଧୈତାଚାର୍ଯ୍ୟଙ୍କର ଓଡ଼ିଶା ଆଗମନ କାଳରେ ସେ ଥ୍‌ଲେ 
ତାଙ୍କର ସହଯାତ୍ରୀ । ବୈଷ୍ଣବ-ବନ୍ଦନା ସବୁ ସେଥ୍‌ପାଇଁ ତାଙ୍କର ପ୍ରଶସ୍ତି ଗାନ 


| 
ଶ୍ରୀ ମତ୍ତ ବଳରାମ ଦାସେ । ଦୀକ୍ଷା ବିହଲେକ ବିଶେଷେ ॥ 
| 
¦ 


୧୬୨ 


ରଚନା ସମ୍ଭାର - ୪ 

କରିଛନ୍ତ । ଶ୍ରୀଚୈତନ୍ୟଙ୍କର ଚରିତ ଗ୍ରନ୍ଥ ସବୁରେ ଏବଂ ବୈଷ୍ଣବ-ବନ୍ଦନା ପ୍ରଭ୍ଚତିରେ 
ଗୌରୀ ଦାସଙ୍କର ବାରମ୍ବାର ଉଲ୍ଲେଖ ଓ ` ବନ୍ଦନା ଥ୍ଲେ ହେଁ ତାଙ୍କ ଶିଷ୍ଯ 
ହୃଦୟାନନ୍ଦଙ୍କର ନାମୋଲ୍ଲେଖ ପର୍ଯ୍ୟନ୍ତ ନାହିଁଃ, ଅଥଚ ସେହି ବୈଷ୍ଣବ ବନ୍ଦନାରେ 
ବଳରାମ ଓ ଜଗନ୍ନାଥଙ୍କର ପ୍ରଶଂସା ଅଛି । ଗୌରୀ ଦାସଙ୍କ ସହ ସେମାନଙ୍କର 
କୌଣସି ସମ୍ପର୍କ ଥ୍‌ବା ସେଥ୍‌ରୂ ଜଣାଯାଏ ନାହିଁ । ଅନ୍ୟ ପକ୍ଷରେ ଦିବାକର 
ଦ ।ସଙ୍କ ଉକ୍ତକୁ ଗ୍ରହଣ କଲେ, ଜଗନାଥ ଦାସ ଶ୍ରୀଚୈତନ୍ୟ ପୁରୀରେ ସ୍ଥାୟୀବାବେ 
ନିବାସ କରିବାର ଅଳ୍ଥକାଳ ପରେ ଅର୍ଥାତ୍‌ ଖ୍ରୀ, ୧୫୧୬ ବା ତତ୍‌ ନିକଟବର୍ଭୀ 
କୌଣସି ସମୟରେ ଦୀକ୍ଷା-ଗ୍ରହଣ କରିଥ୍‌ଲେ । ଏତେବେଳକୁ ଗୌରୀ ଦାସ 
ଗୌର-ତିତ୍ୟାନନ୍ଦଙ୍କ ବିଗ୍ରହ ପ୍ରତିଷ୍ଠା କରି ପୂଜା କରୁଥ୍‌ଲେ ହେଁ, ପୁରୀକୁ ଆସି 
ନାହାନ୍ତି । ପୁରୀକୁ ନ ଆସିପାରିବା ଯୋଗୁଁ ହଁ, ଶ୍ରୀଚୈତନ୍ୟଙ୍କ ଆଦେଶ କ୍ରମେ 
ସେ ଗୌର-ଠତିଦ୍ୟାନନ୍ଦଙ୍କ ମୂର୍ରି ପ୍ରତିଷ୍ଠା କରିଥ୍‌ବାର୍‌ ଉଲ୍ଲେଖ ଅଛି । ଏହାର କିଛି 
ଦିନ ପରେ ସେ ଅଦ୍ଧୈତଙ୍କ ଗହଣରେ ଓଡ଼ିଶାକୁ ଆସିଥ୍‌ଲେ । ବଙ୍ଗ ଦେଶକୁ 
ଓଖିରିଯିବା ପରେ ସେ ହୁଦୟାନନ୍ଦଙ୍କୁ ଶିଷ୍ୟ ରୂପେ ଗ୍ରହଣ କରିଥ୍ଲେ । ହୃଦୟାନନ୍ଦ 
ତାଙ୍କ ଗୁରୁ ଗୌରୀ ଦାସଙ୍କ ସହ ପୁରୀକୁ ଆସି ଷ୍ରୀଚୈତନ୍ୟଙ୍କର ଦର୍ଶନ ଲାଭ 
କରିଥ୍‌ବା ଜଣାଯାଏ ନାହିଁ । ଅନ୍ୟ ପକ୍ଷରେ ଦିବାକର ଦାସଙ୍କ ଉଚଇ୍ତିକୂ ଗ୍ରହଣ 
କଲେ ଜଗନ୍ନାଥ ଦାସଙ୍କ ଜନ୍ମ ସମୟ ୧୪୯୮ ଖ୍ରୀଷ୍ଟାଦ୍ଦ । ୧୫୧୬ ଷ୍ରୀଷ୍ଟାବ୍ଦ ବା 
ତତ୍‌ ନିକଟବର୍ତୀ କୌଣସି ସମୟରେ ଜଗନ୍ନାଥ ଦାସ ଦୀକ୍ଷା ଗ୍ରହଣ କରିଥ୍‌ବା 
ଜଣାଯାଏ । ଏତେବେଳକୁ ହୃଦୟାନନ୍ଦ ପୁରୀ ଆସିବା ତ ଦୁରର କଥା, ଗୌରୀ 
ଦାସଙ୍କର ଶିଷ୍ୟ ବି ହୋଇ ନ ଥ୍‌ବେ । ତେଣୁ ପୃରୀରେ ଉପସ୍ଥିତ ଥ୍୍‌ବା ବହୁ 
ଗୌଡ଼ୀୟ ବୈଷ୍ଣବଙ୍କର ଶିଷ୍ଯତ୍ସ ଗ୍ରହଣ ନ କରି ଜଗନ୍ନାଥ ଅମ୍ବିକାନିବାସୀ 
ହୁଦୟାନନ୍ଦଙ୍କର ଶିଷ୍ୟ ହେବା ଆହୁରି ବିସ୍କୟକର । ଏ ସବୁ ଦୃଷ୍ଟିରୁ ଗୁରୂପ୍ରଣାଳୀରେ 
ଥ୍‌ବା ଗୌରୀ ଦାସ ଓ ହୃଦୟାନନ୍ଦ ଯେ କାଳ୍ପନିକ ଏହା ହିଁ ପ୍ରମାଣିତ ହୁଏ । 

ଆଉ ଗୋଟିଏ ପ୍ରମାଦ । ଦିବାକର ଦାସଙ୍କ ଗୁରୂପ୍ରଣାଳୀକୁ ଗ୍ରହଣକଲେ 
ଜଗନ୍ନାଥ ଦାସ ହେଉଛନ୍ତି ଚୈତନ୍ୟଙ୍କ ସମସାମୟିକ ଗୌରୀଦାସ ପଶ୍ଚିତଙ୍କର 
ତୃତୀୟ ଅଧସ୍ତନ ଶିଷ୍ୟ । ପ୍ରତ୍ୟେକ ଗୁରୁଙ୍କ ପାଇଁ ଅନ୍ୟୁନ ପଚିଶି ଦର୍ଷ ରଖ୍‌ଲେ 
ଗୌରୀ ଦାସଙ୍କର ପ୍ରାୟ ପଞ୍ଚାଶ ବର୍ଷ ପରେ ଅର୍ଥାତ୍‌ ଷୋଡ଼ଶ୍ର ଶତାଦ୍ଦୀର 
ଶେଷଭାଗରେ ଜଗନ୍ନାଥ ଦାସଙ୍କ ସମୟ ନିର୍ଵାରିତ ହୁଏ । ତାଂହେଲେ ଦିବାକର 


୧୬୩ 


ଜଗନ୍ନାଥ ଦାସଙ୍କ ଗୁରୂ-ପରମ୍ପରା 


ଦାସଙ୍କ ବର୍ଣିତ ଦୂଇଟ ଘଟଣାର ପ୍ରାମାଣିକତା ସମ୍ବନ୍ଧରେ ସନ୍ଦେହ ଆସେ । ପ୍ରଥମ 
ହେଉଛି ୧୫୧୬ ଖ୍ରୀଷ୍ଟାବ୍ଦରେ ଶ୍ରୀଚୈତନ୍ୟ ଓ ଜଗନ୍ନାଥ ଦାସଙ୍କର ସାକ୍ଷାତ ଓ 
ଆନୁଷଙ୍ଗିକ ଘଟଣା, ଓ ଦ୍ବିତୀୟଟି ହେଉଛି ୧୫୫୧ ଖ୍ରୀଷ୍ଟାଦ୍ଦରେ ଜଗନ୍ନାଥ 
ଦାସଙ୍କର ଦେହ ତ୍ଯାଗ । ଅଠର ବର୍ଷ ବେଳେ ଶ୍ରୀଚୈତନ୍ୟଙ୍କର ସାକ୍ଷାତ ଲାଭ 
କରିଥ୍ବା ବ୍ୟକ୍ତି ମୃତ୍ଯୁ ବେଳକୁ ଦୀକ୍ଷା ଗ୍ରହଣ କରିଥ୍ବା କେବଳ ଅସମ୍ଭବ ନୂହେ, 
ହାସ୍ୟାସ୍ପଦ ମଧ୍ୟ । 

ଢଗନ୍ନାଥ ଦୀସଙ୍କ ଅଣ ଓ ପଣ-ଗୁରୂଙ୍କ ସମସ୍ୟାପରି ତାଙ୍କ ନିଜ ଗୁରୁଙ୍କ 
ସମ୍ବନ୍ଧରେ କୌଣସି ସଠିକ ସମ୍ବାଦ ଓଡ଼ିଆ ସାହିତ୍ଯରୂ ମିଳେ ନାହିଁ । ଦିବାକର 
ଦାସ ଓ ଅନ୍ୟାନ୍ୟ ଢୀବନୀ ଲେଖକମାନେ ମତ୍ତ ବଳରାମଙ୍କୁ ଜଗନ୍ନାଥଙ୍କ ଗୁରୂରୂପେ 


ଏଃ୭ ୩୭୮୭ ଏ 


ଗଣନା କରିଛନ୍ତି । ମତ୍ତ ବଳରାମଙ୍କର ପରିଚୟ ଦେଇ ସେ କହଛନ୍ତି- 


ଶୂଣି ହରଷ ସ୍ବାମୀ ହେଲେ । ମତ୍ତ ଦଳରାମେ ଚାହିଁଲେ ॥ 
ୟେହାକୁ ମନ୍ତ୍ର ଦୀକ୍ଷା ଦିଅ ରାମାଦି କିର୍ତନ କରାଅ ॥ 


ଆସନ ଶୟନ ଭୋଜନ ଭ୍ରମଣ ସ୍ନାନ ଜଳପାନ ॥ 
ରାତ୍ର ଦବସ ନ ଜାଣନ୍ତି ନାମରେ ମତ୍ତ ହୋଇଥାନ୍ତି ॥ 

ସଂସ୍କୃତ ଭାଷାରେ ଲିଖ୍‌ତ ଗୁରୂ ପରିଚୟରେ (ମତ୍ତ' ବଳରାମ ସ୍ଥାନରେ 'ଶ୍ରୀମତଂ 
ବଚ୍ଚରାମ ଅଛି । ରାମଚନ୍ଦ୍ରଙ୍କ ରଚିତ ଗୁରୁପ୍ରଣାଳୀରେ ମଧ୍ୟ ଶ୍ରୀମତ୍‌ ବଳରାମ । 
ସଂସ୍କୃତରେ ଏହି 'ଶ୍ରୀମତ୍‌” ହୁଏତ ପରବର୍ଭୀ ପର୍ଯ୍ୟାୟରେ ' ମତ୍ତ ହୋଇଯାଇଛି । 
ପରେ ସମସ୍ତେ ଶ୍ରୀମତ୍‌କୂ ମତ୍ତ ରୂପେ ଗ୍ରହଣ କରିଥ୍‌ଲେ ଏବଂ ତଦନୂରୂପେ 
'ମତ୍ର' ଶବ୍ଦର ବିଭିନ୍ନ ବ୍ୟାଖ୍ୟା କରିଗଲେ । ଦିବାକର ଦାସ ଏହାର ଅର୍ଥ କଲେ 
- “ନାମରେ ମର ହୋଇଥାନତ୍ତିଂ । ଅଥଚ ଇଶ୍ଵର ଦାସଙ୍କ ମତରେ ସେ ଗୋଟିଏ 
ମର୍ରହସ୍ତୀକୁ ଆୟତ କରି ପାରିଥ୍‌ଲେ ବୋଲି ତାଙ୍କର ନାମ ହେଲା ମତ୍ତ ବଳରାମ । 
ଇଶ୍ଵର ଦାସଙ୍କ ବର୍ଚ୍ଚିତ ଘଟଣାଟି ହେଉଛି ଥରେ ପ୍ରତାପରୂଦ୍ର ସୈନ୍ଯ ସାଜି ସହସ୍ରେ 
ମତ୍ରହସ୍ତୀଙ୍କ ଗହଣରେ ସିଂହଦ୍ବାରଠାରେ ଶ୍ରୀଚୈତନ୍ୟଙ୍କୁ ଅଭିନନ୍ଦନ କରିଥ୍ଲେ । 
ସେତିକିବେଳେ ଗୋଟିଏ ହାତୀ ପାଗଳ ହୋଇ ମାହୂନ୍ତକୁ ମାରି ବୈରାଗୀମାନଙ୍କୁ 
ଆକ୍ରମଣ କଲା । ହୃଦଯାନନ୍ଦ ବା ବୃନ୍ଦାବନ ଦାସଙ୍କର ଶିଷ୍ଯ ବଳରାମ ଏହି 
ମତ୍ରହସ୍ତୀକୁ ଆୟର କରି ତା” କର୍ଣ୍ଣରେ ହରିନାମ ଦୀକ୍ଷା ଦେଇଥ୍ଲେ । ସେହିଦିନୁ 


। 
ଯେହୂଟି ମତ୍ଭ ବଳରାମ । ବୈଷ୍ଣବମାନଙ୍କ ଉତ୍ତମ ॥ 


୧୬୪ 


ରଚନା ସମ୍ଭାର - ୪ 
ଶ୍ରୀଚୈତନ୍ୟ ତାଙ୍କୁ ମତ୍ତ ମଳରାମ ଆଖ୍ୟା ପ୍ରଦାନ କଲେ । ଆଗରୁ ଜଗନ୍ନାଥଙ୍କ 
ପ୍ରତି ନିର୍ଦୈଶ ଥ୍ଲା- 
ପ୍ରତାପରୁଦ୍ଵ ବିଢେ କାଳେ । ହସ୍ତୀ ଧରିବ ଯେହୁ ବଳେ ॥ 
ଦୀକ୍ଷା ଘେନି ମୁଁ ତାଂର ତହୁଁ । କରୁଣା କଲେ ମହାବାହୂ ॥ 
ଏହିପରି ମତ୍ତ ବଳରାମ ହେଲେ ଜଗନ୍ନାଥଙ୍କ ଗୁରୁ । 


ଭଶ୍ଵର ଦାସଙ୍କ କଥାର ଖୁଅଧରି ବିଚାର କଲେ, ଏହି ମତ୍ତ ବଳରାମ 
ହେଉଛନ୍ତି ଚନ୍ଦ୍ରପୁରର ସୋମନାଥ ପାତ୍ରଙ୍କର ଭାଟିଆଣୀ ଭାର୍ଯ୍ୟା ଗର୍ଭରୁ ପ୍ରସୂତ 
ପୁତ୍ର । ତାଙ୍କରି ବର୍ଣ୍ଣନାରୁ ବଳରାମ ରାମାୟଣର ରଚଯିତା ଥ୍‌୍ବା ମଧ୍ୟ ଜଣାଯାଏ । 
ତା? ହେଲେ ଜଗମୋହନ ରାମାୟଣର ରଚୟିତା, ସୋମନାଥ ମହାପାତ୍ରଙ୍କ ପୃତ୍ର 
ଶୂଦ୍ର ବଳରାମ, ଜଗନ୍ନାଥ ଦାସଙ୍କ ଗୁରୁଥ୍‌୍ବା ଅନୁମାନ କରାଯାଇପାରେ ¦ ଦିବାକର 
ଦାସ ମତ୍ତ ବଳରାମଙ୍କୁ ଜଗନ୍ନାଥ ଦାସଙ୍କର ଗୁରୂରୂପେ ବଣ୍ଟ୍ରନା କଲାବେଳେ 
ଗୁରୂଙ୍କ ଯୋଗ୍ୟତା ସମ୍ପର୍କରେ ବହୁ ଶାସ୍ତ୍ରରୁ ଉକ୍ତିମାନ ଉଦ୍ଧାର କରି ପ୍ରକାଶ 
କରିଛନ୍ତି । ପରିଶେଷରେ ତାଙ୍କର ମତ ହେଉଛି ଗୁରୁ ଯେ କୌଣସି ଜାତିର 
ହୋଇଥାନ୍ତୁ ନା କାହିଁକି, ସେ ଯଦି ଯୁଗଳ ପ୍ରେମର ରସିକ, ତାଂହେଲେ ସେ 
ଗୁରୂ ପଦକୁ ଭାର୍ଜନ ହେବେ - 


ବ୍ରାହ୍ମଣ କ୍ଷତ୍ରୀ ଶୂଦ୍ର ବଶ୍ଯ । ନାନା ଜାତି ଯତି ସନ୍ୟାସ ॥ 
ଶୂଦ୍ର ହେଉ ବା ସ୍ତିରୀ ହେଉ । ଦାଦ୍ଧଶ ପ୍ରେମ ଜାଣେ ଯେହୂ ॥ 
ଏକତ୍ସ କିଶୋରୀ କିଶୋର । ସେ ପ୍ରେମ ଭାବ ଯୁଗଳର ॥ 


ଏ ପ୍ରେମ ସେ ଭକ୍ତ ଢାଣଇ । ସେ ଯେ ପ୍ରେମାଙ୍ଗ ଭକ୍ତ ସେହ ॥ 
ବୈଷ୍ଣବ ମଧ୍ୟେ ସେହୁ ଧନ୍ଯ । ଗୁରୁ ପଣକ୍ର ସେ ଭାର୍ଚନ ॥ 
ବଳରାମ ଶୂଦ୍ର ହୋଇ ବିପ୍ର ଜଗନ୍ନାଥଙ୍କର ଗୁରୁ ହୋଇଥ୍୍‌ବାରୁ ବିପ୍ର ଦିବାକର 
ଗୂରୂ ଯୋଗ୍ୟତାର ପ୍ରମାଣପତ୍ର ରୂପେ ଏହି ଦୀର୍ଘ ଭୂମିକା ଦେଇଥ୍‌ବା ପରି 
ଜଣାଯାଏ । ଭଶ୍ଵର ଦାସ, ଦିକାକର ଦାସ ଓ ଜଗମୋହନ ରାମାୟଣରୁ ବଳରାମ 
ଶୂଦ୍ର ଥ୍ବା ଜଣାଯାଇଥ୍‌ଲେ ହେଁ ତାଙ୍କ ମତ୍ତ ଉପାଧ୍‌ରେ ସେମାନେ ଏକମତ 
ନୂହନ୍ତି । ମତ୍ତହସ୍ତୀଠାରୁ ଶସ୍ତିଶ୍ରାଳୀ ବଳରାମଙ୍କ ପରି, ଚୈତନ୍ୟ ଚରିତାମୃତରେ 
ଯେତେବେଳେ ମର୍ରହସ୍ତୀମାନେ ରଥ ଟାଣିବାକୁ ଅକ୍ଷମ ହେଲେ ସେତେବେଳେ 

ନିଜେ ଶ୍ରୀଚୈତନ୍ୟ - 
୧୬୫ 


ଜଗନ୍ନାଥ ଦାସଙ୍କ ଗୁରୂ- ପରମ୍ପରା 
ତବେ ମହାପ୍ରଭୂ ସବ ହସ୍ତୀ ଘୃଞ୍ଚାଇଲ 
ନିତ୍ୟ ଗଣେ ରଥକାଛି ଟାନିବାରେ ଦିଲ । 
ଆପନେ ରଥରେ ପାଛେ ଠେଲେ ମାଥାଦିଅଆଁ 
ହଡ଼ ହଡ଼ କରି ରଥ ଚାଲିଲ ଧାଇଅଁ ।”” 

(ଚୈତନ୍ୟ ଚରିତାମୃତ - ମଧ୍ୟଲୀଳା, ପୃ-୧୭୧) 
ଚୈତନ୍ଯ ଭାଗବତରେ ବଳରାମ ହସ୍ତୀ କର୍ଣ୍ଣରେ ହରିନାମ କହି ତାକୁ ବୈଷ୍ଣବ 
ଦୀକ୍ଷା ଦେଲାପରି ଚୈତନ୍ୟ ଚରିତୀମୃତରେ ବ୍ୟାଘ୍ର, ହସ୍ତୀ, ଓ ମୃଗ ଚୈତନ୍ୟଙ୍କର 
ଅଲୌକିକ ମହିମାର ବଶବର୍ରୀ ହୋଇଛନ୍ତି । ଅନ୍ୟ ସ୍ଥଳରେ ମତ୍ହସ୍ତୀ ସବୁ 
ଶ୍ରୀଚୈତନ୍ୟଙ୍କର ବଶବର୍ତୀ ହୋଇଛନ୍ତି : 

ଆରଦିନେ ବନେ ପ୍ରଭୂ କରେ ନଦୀ ସ୍ନାନ.. 

ମତ୍ତ ହସ୍ତୀ ଯୂଥ ଆଇଲ କରିତେ ଜଳପାନ । 

ପ୍ରଭୂ ଜଳେ କୃତ୍ୟ କରେନ ଆଗେ ହସ୍ତୀ ଆଇଲ 

କୃଷ୍ଣ କହ ବଲି ପ୍ରଭୂ ଜଲ ଫେଲି ମାଇଲ । 

ସେଇ ଜଲ ବିନ୍ଦୁ କଣ ଲାଗେ ଯାର ଗାୟ 

ସେଇ କୃଷ୍ଣ କୃଷ୍ଣ କହେ ପ୍ରେମେ ନାଚେ ଧାୟ । 
ଦିବାକର ଦାସଙ୍କ “ନାମରେ ମତ୍ତ ହୋଇଥାନ୍ତ'ର ବହୁ ଦୃଷ୍ାନ୍ତ ଚୈତନ୍ଯ ଚରିତାମୃତରୂ 
ମିଳିଥାଏ । ରାମାନନ୍ଦ ରାୟଙ୍କ ସହ ସାକ୍ଷାତ କାଳରେ ଶ୍ରୀଚୈତନ୍ୟ ନିଢକୁ ଓ 
ରାମାନନ୍ଦଙ୍କୁ “ବାତୂଳ” ଆଖ୍ଯା ପ୍ରଦାନ କରିଥ୍‌ଲେ । 

ଆମି ଏକ ବାତୂଇ ତୂମି ଦ୍ବିତୀୟ ବାତ୍ରଲ 

ଅତଏବ ତୋମାର ଆମାର ହଇ ସମତୂଲ । ( ମଧ୍ୟଲୀଳା - ପୃ- ୧୩୪) 
ପ୍ରଭୂ ନିତ୍ୟାନନ୍ଦ ମଧ୍ୟ ଉନ୍ନତ୍ତ ପରି ଆଚରଣ କରୁଥ୍‌ଲେ । ହରିନାମର ପ୍ରଭାବରେ 
ସେତେବେଳର ଆବାଇଚ୍ଚବୃଦ୍ଧବନିତା, ଯବନ, ଚଣ୍ଡାଳ ସମସ୍ତେ କୃଷ୍ଣନାମରେ ମତ୍ତ 
ହୋଇଥ୍୍‌ବାର ବର୍ଣନା ଏହି ଗ୍ରନ୍ଥର ବହୂ ପ୍ରସଙ୍ଗରେ ଉଲ୍ଲିଖ୍‌ତ ଅଛି । ଚୈତନ୍ଯ 
ଚରିତାମୃତର ଉଚ୍ଚି ହେଉଛି- 

ଅଲୌକିକ ବ୍ଯକ୍ତି ତୋମାର ବ୍ରଦ୍ଧିଅଅ ଗୋଚର 

ତୋମା ଦେଖ୍‌ କୃଷ୍ଣ ପ୍ରେମେ ଜଗତ ପାଗଲ । 


୧୬୬ 


ରଚନା ସମ୍ଭାର -୪ 

ସ୍ତ୍ରୀ ବାଳ ବୃଦ୍ଧ କିବା ଚଣ୍ଡାଳ ଯବନ 

ଯେଇ ତୋମା ଏକବାର ପାୟ ଦରଶନ । 

କୃଷ୍ଣ ନାମ ଲୟ ନାଚେ ହୟ ଉନମର୍ତ 

ଆଚାର୍ଯ୍ୟ ହଇଲ ସେଇ ତାରିଲ ଜଗତ । 

ଦର୍ଶନର କାର୍ଯ୍ୟ ଆନ୍ଥକ ଯେ ତୋମା ନାମ ଶୂନେ 

ସେହେ କୃଷ୍ଣ ପ୍ରେମେ ମନ୍ତ ତାରେ ତ୍ରିଭୁବନେ । (ମଧ୍ୟଲୀଳା-ପୃ.- ୨୦୩) 

ତେଣୁ ଶ୍ରୀଚୈତନ୍ୟଙ୍କ ସମ୍ପର୍କରେ ଆସି ବଳରାମ ନାମରେ ଯେ ମନ୍ତ 
ହୋଇ ନ ଥ୍‌ ବେ ଏକଥା କହିହେଉ ନାହିଁ । ଜଗନ୍ନାଥଙ୍କ ପ୍ରତି ତାଙ୍କର ଅନନ୍ୟ ଭକ୍ତି 
ଯୁଗଳପ୍ରେମରେ ପରିଣତ ହୋଇଥ୍‌ବା ଅସମ୍ଭବ ବି ନୁହେଁ । ତେବେ ଏସବୁ 
ଅନୁମାନ । ତାଙ୍କ ଗ୍ରକ୍ତରାଜିରେ ଏହାର ସୂଚନା ନାହିଁ । ରାମ, କୃଷ୍ଣ ଓ ଜଗନ୍ନାଥ 
ନାମକୁ ସେ ପର୍ଯୀୟବାଚୀ ଶବ୍ଦରୂପେ ବ୍ୟବହାର କରିଥ୍‌ଲେ ହେଁ, ଜଗନ୍ନାଥ ନାମ 
ଜଢପ ଥ୍ଲା ତାଙ୍କ ଜୀବନର ମୂଳ ବ୍ରତ । ସେହି ଜଗନ୍ନାଥଙ୍କଠାରେ ସେ ରାମ ଓ 
କୃଷ୍ଣଙ୍କ ଅଭିନ୍ନତା କଳ୍ପନା କରୂଥ୍‌ଲେ ହେଁ ଯୁଗଳଭାବରେ କୌଣସି ସୂଚନା ତାଙ୍କ 
ଗ୍ରନ୍ଥରୁ ମିଳେ ନାହିଁ । ତେଣୁ ଜଣାଯାଉଛି, ବଳରାମଙ୍କ ଠାରେ ଯୁଗଳ ପ୍ରେମ 
ଭାବର ପରିକଳ୍ପନା ଦିବାକରଙ୍କର ଯୋଜନା । ଗୌଡ଼ୀୟ ବୈଧଷ୍ପବମାନଙ୍କ ସହ 
ତତ୍ଵ୍ଵଗତ ସମତା ଆଣିବା ପାଇଁ ଦିବାକର ହୃଦୟାନନ୍ଦ ଓ ଗୌରୀ ଦାସଙ୍କୁ ଗୁରୁ- 
ପରମ୍ପାରାରେ ଗଣନା କଲାପରି ବଳରାମଙ୍କୁ ଯୁଗଳପ୍ରେମ ଭାବର ଜ୍ଞାତା ରୂପେ 
ବର୍ଣ୍ଣନା କ ରିଛନ୍ତି । 

ଶୂଦ୍ର ବଳରାମଙ୍କୁ କେହି କେହି ବଙ୍ଗୀୟ ଦ୍ରିଜ ବଳରାମ କହିଛନ୍ତି । ଏହାର 
କାରଣ ହେଉଛି ଜଗଳ୍ନାଥ ଚରିତାମୃତରେ ମତ୍ତ ବଳରାମଙ୍କ ବ୍ୟତୀତ ଅନ୍ୟ ଜଣେ 
ବଳରାମଙ୍କର ଉଲ୍ଲେଖ ଅଛି । ଦ୍ବିତୀୟ ବଳରାମ ଜଗନ୍ନାଥ ଦାସଙ୍କର ସେବକ 
ଭାବେ ବଣ୍ଠିତ । ତାଙ୍କୁ ଜଗମୋହନ ରାମାୟଣକାର ବଳରାମ କହି ମତ୍ତ ବଳରାମଙ୍କୁ 
ଦ୍ବରିଜ କୁହାଯାଇଛି । ଏହି ଅନୁମାନ ପାଇଁ ଭଶ୍ଵର ଦାସଙ୍କ ଚୈତନ୍ୟ ଭାଗବତର 
ବିବରଣୀ ବୋଧହୁଏ ଦାୟୀ । ଭଶଶ୍ଵର ଦାସଙ୍କ ମତରେ ବଳରାମଙ୍କର ଜନ୍ଧ ସ୍ଥାନ 
ହେଉଛି ଯାଜପୁର ନିକଟବର୍ଭୀ ଚନ୍ଦ୍ରପୁର । ବଙ୍ଗୀୟ ବଳରାମ ଦାସ ଜନ୍ଧ ସ୍ଥାନ 
ମଧ୍ୟ ଚାନ୍ଦପୁର । ଓଡ଼ିଆ ବଳରାମଙ୍କର ଅପେକ୍ଷା ଏହି ବଙ୍ଗୀୟ ବଳରାମଙ୍କ 
ଗୌରୀଦାସ ବା ହୃଦୟାନନ୍ଦଙ୍କ ସମ୍ପର୍କରେ ଆସିଥ୍‌ବା ବେଶି ସମ୍ଭବ । ଗୌରୀଦାସଙ୍କ 


୧୬୭ 


ଜଗନ୍ନାଥ ଦାସଙ୍କ ଗୁରୂ- ପରମ୍ୀରା 


ପରି ସେ ନିତ୍ୟାନନ୍ଦ ପରିବାରଭୂକ୍ତ । ଜଗନ୍ନାଅ ଦାସ ନିତ୍ଯାନନ୍ଦ ପରିବାର ଭୂକ୍ତ 
ଥ୍ବାର କୌଣସି ସୂଚନା କୌଣସି ସ୍ଥାନରେ ନଥ୍‌ବାରୂ ତାଙ୍କୁ ଦ୍ରିଜ ବଳରାମଙ୍କ 
ସହ ସଂଯୋଜିତ କରିବା ଠିକ୍‌ ନୂହେଁ । 

ପରିଶେଷରେ କହାଯାଇପାରେ ଯେ, ଦିବାକର ଦାସ ସାଧଙ୍କ ମୁଖରୂ 
ପ୍ରକୃତରେ ଯଦି କିଛି ଶୁଣିଥାନ୍ତ, ସେ ତାଂର ସତ୍ଯାସତ୍ଯ ବିଚାର କରି ନାହାନ୍ତ । 
ଜଗନ୍ନାଥ ଓ ବଳରାମ ଶ୍ରୀଚୈତନ୍ୟଙ୍କର ସମସାମୟିକ ହେଲେ ହେଁ ଓ 
ଶ୍ରୀଜଗନ୍ନାଥଙ୍କର ପରମ ଭକ୍ତରୂପେ ପ୍ରସିଦ୍ଧି ଲାଭ କରିଥଲେ ହେଁ ଶ୍ରୀଚୈତନ୍ୟ 
ପରିବାରଭୂକ୍ତ ନ ଥ୍ଲେ । ସେଥ୍ପାଇଁ ଶ୍ରୀ ଜୀବ, ଦେବକୀନନ୍ଦନ ଓ ବୁନ୍ଦାବନ 
ଦାସ ପ୍ରଭୃତି ଚୈତନ୍ୟଙ୍କ ସମସାମୟିକ ବୈଷ୍ଣବମାନେ ଜଗନ୍ନାଥ ଓ ବଳରାମଙ୍କୁ 
ଚୈତନ୍ୟ ପରିବାରଭୂକ୍ତ ନ କରି ଶ୍ରୀଜଗନ୍ନାଥଙ୍କର ଅନନ୍ୟ ଭକ୍ତ ରୂପେ ବର୍ଣ୍ଣନା 
କରିଛନ୍ତ । ଏହା ହିଁ ଥୁଲା ତାଙ୍କର ସ୍ଵକୀୟତା । ଦିବାକର ଦାସ ସେମାନଙ୍କର 
ସ୍ବକୀୟତା ପ୍ରତି ସଚେତନ ଥ୍‌ଲେ ହେଁ ଯୁଗ ପ୍ରଭାବରେ ପଡ଼ି ଓ ଗୌଡ଼ୀୟ 
ବୈଷ୍ଣବ ଧର୍ମର ଅତ୍ଯଧ୍‌କ ପ୍ରଚାରରେ ବିଦ୍ରତ ହୋଇ, ବୈଷ୍ଣବମାନଙ୍କ ମଧ୍ୟରେ 
ନିଜ ସମ୍ପ୍ବଦାୟର ଆଦର, ପ୍ରତିଷ୍ଠା ଓ ଗୌରବ ବୃଦି କରାଇବା ଉଦ୍ଦେଶ୍ୟରେ ଯୁଗ 
ପୁରୂଷ ଶ୍ରୀଚୈତନ୍ୟଙ୍କୁ ପ୍ରକାରାନ୍ତରେ ନିଜର ଗୁରୂ ବୋଲି ସ୍ଵୀକାର କରିନେଲେ । 
ଅତିବଡ଼ୀ ସମ୍ପ୍ରଦାୟର ସୃଷ୍ଟିର କାରଣ ହେଲେ ଶ୍ରୀଚୈତନ୍ୟ । 

ଜଗନ୍ନାଥ ଓ ବଳରାମଙ୍କୁ ସିଧାସଳଖ ଶ୍ରୀଚୈତନ୍ୟଙ୍କ ସହ ସଂଯୁକ୍ତ ନ କରି 
ମଝିରେ ଗୌରୀ ଦାସ ଓ ହୂଦୟାନନ୍ଦ କପରି ସ୍ଥାନ ପାଇଲେ ବ୍ରଝିହୁଏ ନାହିଁ । 
ବଙ୍ଗଳାର ଚରିତକାରମାନେ ସଖା ନିର୍ଣ୍ପୟ କଲାବେଳେ ଗୌରୀ ଦାସ ପଶ୍ଚିତଙ୍କୁ 
ଶ୍ରୀକୃଷ୍ଣଙ୍କ ସଖା ସୁବଳ ବୋଲି କହିଛନ୍ତ । ଓଡ଼ିଶାରେ ପଞ୍ଚସଖା ତତ୍ତ୍୍‌ରେ ବଳରାମ 
ଦାସ ମଧ୍ୟ ସୁବଳ । ତେଣୁ ଗୌରୀ ଦାସ ଓ ବଳରାମଙ୍କୁ ସଂପୃକ୍ତ କରିବା ସହଜ 
ଥ୍‌ଲା । ଓଡ଼ିଶାରେ ଶ୍ଯାମାନନ୍ଦ ଓ ରସିକ ମୁରୀରିଙ୍କର ପ୍ରଚାର ଫଳରେ ବହୁ 
ଗଣ୍ୟମାନ୍ଯ ବ୍ଯକ୍ତି ବୈଷ୍ଣବ ଧର୍ମ ଗ୍ରହଣ କରିଥ୍‌ଲେ । ଏହମାନଙ୍କ ପ୍ରଚାର 
ଫଳରେ ଅତଦଡ଼ି ସଂପ୍ରଦାୟର ପ୍ରଭାବ ସମାଜରେ ନ୍ୟୂନ ହୋଇଯାଉଥ୍‌ବା ଦିବାକର 
ଦାସ ଲକ୍ଷ୍ୟ କରି ଆତ୍ମରକ୍ଷା ଉଦ୍ଦେଶ୍ୟରେ ଶ୍ୟାମାନନ୍ଦଙ୍କ ଗୁରୂ ଓ ଗୌରୀ ଦାସଙ୍କ 
ଶିଷ୍ଯ ହୃଦୟାନନ୍ଦଙ୍କ ସହ ନିଜ ସଂପ୍ରଦାୟର ପ୍ରତିଷ୍ଠାତା ଜଗନ୍ନାଥ ଦାସଙ୍କ ଗୁରୁ 
ବଳରାମ ଦାସଙ୍କୁ ସମ୍ପୃକ୍ତ କଲାବେଳେ ସତ୍ୟାସତ୍ୟ ପ୍ରତି ଭୁକ୍ଷେପ କରି ନାହାନ୍ତି । 


୧୬୮ 


ରଚନା ସମ୍ଭାର ୪ 

“ପ୍ରଣାଳୀ ମଧ୍ୟେ ଯେତେ ଗୁରୁ, ଶୁଣିଛି ସାଧୂଙ୍କ ମୁଖରୂଂ କହି ସେ ନିଜ ଉପରୂ 
ସମସ୍ତ ଦୋଷ ଅପସାରିତ କରିଦେଇଛନ୍ତି । ପରବର୍ତୀ ଚରିତକାରମାନଙ୍କର 
ଆଦର୍ଶ ଥ୍ଲେ ଦିବାକର ଦାସ । ସେମାନେ ଦିବାକର ଦାସଙ୍କ ଉଚ୍ଚିକୂ ଲୋକରେ 
ପ୍ରଚାର କରିଛନ୍ତି ମାତ୍ର । ଏହିପରି ଭାବେ ଏକ୍‌ ପ୍ରମାଦପୂର୍ଣ୍ଣ ଗୁରୂପ୍ରଣାଳୀକୁ 
ଅତିବଡ଼ି ସଂପ୍ରଦାୟ ଅକୁଣ୍ଠ ଚିତ୍ତରେ ନିଜର ଗୁରୂପ୍ରଣାଳୀ ରୂପେ ଗ୍ରହଣ କରିନେଲେ । 

ଏସବ୍ର ସନ୍ତ୍ଵେ ସତ ଲୁଚି ପାରିନାହିଁ । ବଳରାମ ଭକ୍ତ ଭାବରେ ପ୍ରସିଦି 
ଲାଭ କରିଥ୍‌ଲେ ହେଁ କୌଣସି ବୈଷ୍ଣବ ସଂପ୍ରଦାୟର ଅନ୍ତର୍ଭୂକ୍ତ ନ ଥ୍‌ଲେ । 
ସେଥ୍ପାଇଁ ବ୍ରହ୍ମାଣ୍ଡ ରଭୂଗୋଳରେ ସେ ମାଳା, ତିଳକଧାରୀ ବୈଷ୍ଣବମାନଙ୍କର 
ଆଲୋଚନା କରିଛନ୍ତି । ଇଶ୍ଵର ଦାସଙ୍କ “ମାଳା ତିଳକ ଯାର ନାହିଁ, ବୈଷ୍ଣବ ଭାବ 
ସେ କହଇଂ- ଉଚିରୂ ଏହା ହିଁ ପ୍ରମାଣିତ ହୁଏ । ଦେବକୀନନ୍ଦନ ମଧ୍ୟ ତାଙ୍କର 
ସଂପ୍ରଦାୟ ନ. କହି, ଜଗନ୍ନାଥଙ୍କ ପ୍ରତି ଅଟଳ ଭକ୍ତିର ନିଦ୍ଦୈଶ ଦେଇଛନ୍ତି । ଭକ୍ତ 
ଭାବରେ ବଳରାମ ଦାସଙ୍କର ପ୍ରସିଦ୍ଧି ଶ୍ରୀଚୈତନ୍ୟଙ୍କୁ ଆକୃଷ୍ଟ କରିଥୁବା ପରି, 
'ଶ୍ରୀଚୈତନ୍ୟଙ୍କର ଅଲୌକିକ ମହିମା ବଳରାମଙ୍କୁ ମଧ୍ଯ ଆକୃଷ୍ଟ କରିଥ୍ବ, ଓ 
ଉଭୟେ ପରସ୍ପରର ସାନ୍ନିଧ୍ୟ ଲାଭ କରିବାକୁ ଲାଳାୟିତ ହୋଇଥ୍‌ବେ । ଜଗନ୍ନୀଥ 
ଦାସଙ୍କର ଦୀକ୍ଷା ଗ୍ରହଣ ସମୟରେ ବଙ୍ଗୀୟ ବୈଷ୍ଣବମାନଙ୍କର ଆପଭି ଯୋଗୁଁ 
ଶ୍ରୀଟୈତନ୍ୟ ଭକ୍ତପ୍ରବର ଶୂଦ୍ର ବଳରାମଙ୍କୁ ତାଙ୍କର ଗୁରୂରୂପେ ଗ୍ରହଣ କରିଥ୍‌ବା 
ବିଶେଷ ସମ୍ଭବ । 


+ 5) *= 


୧୬୯ 


ହ୍‌ 
ଭାଗବତ ପରିଚର୍ଚା 


ଜଗନ୍ନାଥ ଦାସଙ୍କ ଭାଗବତର ଲୋକପ୍ରିୟତାର କାରଣ ଅନୁସନ୍ଧାନ କରି 
ସମାଲୋଚକମାନେ ଏଥ୍‌ରେ ବ୍ୟବହୃତ ହୋଇଥ୍ବା ମୃଦୁ -ମଧୁର ଭାଷା, ମହନୀୟ 
ଭକ୍ତିଭାବ, ନବାକ୍ଷରୀ ଛନ୍ଦ ସାଂଗୀତିକତା, ତସ୍ସମ ଶବ୍ଦାବଳୀର ବହୁଳତା ଏବଂ 
ଅନୂବାଦ କୌଶଳ ପ୍ରଭୃତିର ଉଲ୍ଲେଖ କରିଛନ୍ତି । ଲୋକପ୍ରିୟତା ପାଇଁ ଏ ସବୁ 
ନିଶ୍ଚିତରାବେ ଗୋଟିଏ ଗୋଟିଏ ଉପାଦାନ ହେଲେ ହେଁ ବୈଜ୍ଜାନିକ ପଦ୍ଧତିରେ ଏ 
ସବୁର ଅନୁଶୀଳନ ତଥା ଆଲୋଚନା ଏପର୍ଯ୍ୟନ୍ତ ସମ୍ଭବ ହୋଇପାରିନାହିଁ । ଏସବୁ 
ଉପାଦାନ ମଧ୍ୟରେ ମୁଖ୍ଯ ହେଉଛି ଅନୂବାଦ କୌଶ୍ରଳ, କାରଣ ଅନୂବାଦକୁ 
ସଫଳ କରିବା ପାଇଁ ଲେଖକ ଭାଷା, ଭାବ, ଛନ୍ଦ ଓ ସାଙ୍ଗୀତିକତାର ସାହୀଯ୍ୟ 
ଗ୍ରହଣ କରିଥାଏ । ତେଣୁ ଅନୁବାଦ କୌଶବଳଳକୂ ଅନୁଶୀଳନ କଲେ ଭାଗବତକୁ 
ଲୋକପ୍ରିୟ କରୁଥ୍‌ବା ଅନ୍ୟାନ୍ୟ ଗୌଣ କୌଶଳ ସବୁ ସହଜରେ ଜଣାପଡ଼ିବ । 
ସେଥ୍‌ପାଇଁ ଅନୁବାଦ କୌଶଳକୁ ମୁଖ୍ୟ ଭାବରେ ରଖ୍‌ ଏହି ଆଲୋଚନା ଆରମ୍ଭ 
କରାଯାଇଛି । 


ଜଗନ୍ନାଥ ଦାସଙ୍କ ଭାଗବତରେ ଗୃହୀତ ଅନୁବାଦ କୌଶଳକୁ ତିନୋଟି 
ଦୃଷ୍ଟିରୁ ପରୀକ୍ଷା କରାଯାଇଛି । 


(୧) ସଂସ୍କୃତ ଭାଗବତ ସହ ତ୍ରୂଳନା ଦ୍ବାରା । 


(୨) ସଂସ୍କୃତ ଭାଗବତ, ଜଗନ୍ନାଥ ଦାସଙ୍କ ଅନୁବାଦ ଏବଂ ବଳରାମ 
ଦାସଙ୍କ ରଚିତ ଉଦ୍ଧବ ଗୀତାର ଆଲୋଚନା ଦ୍ବାରା । 


(୩) ସଂସ୍କୃତ ଭାଗବତ, ଜଗନ୍ନାଥ ଦାସଙ୍କ ଭାଗବତ ଓ ଖାଡ଼ଙ୍ଗା 
ଭାଗବତର ତୁଳନାମ୍ମକ ବିଚାର ଦ୍ବାରା । 


ଜଗନ୍ନାଥ ଦାସଙ୍କ ଅନୁବାଦକୁ ପରୀକ୍ଷା କରି ସମାଲୋଚକମାନେ ଏଥ୍‌ରେ 
ତିନୋଟି ଲକ୍ଷଣର ସନ୍ଧାନ କରିଛନ୍ତି - (୧) ସଂସ୍କୃତର ମୂଳ ଶ୍ଳୋକର ଆକ୍ଷରିକ 


୧୭୦ 


ରଚନା ସମ୍ଭାର -୪ 

ଅନୁବାଦ, ( ୨ ) ଭାବାନୁବାଦ - (୩) ମୂଳ ବିଷୟବସୁର ପରିତ୍ୟାଗ । ଢଗନାଥ 
ଦାସଙ୍କ ଅନୁବାଦ କୌଶଳକୂ ଏହିପରି ଭାବେ ବିଭାଜନ କରିଦେବା ଦ୍ବାରା ତାଙ୍କ 
ଅନୁଭୂତି, ତାଙ୍କ ପାଶିତ୍ୟ, ତାଙ୍କ ଦାର୍ଶନିକ ଚିନ୍ତାଧାରା ଓ ତାଙ୍କ ନିଜସ୍ଵ କହିବାଭଙ୍ଗୀ 
ପାଇଁ ଆଦୌ ସ୍ଥାନ ରହେ ନାହିଁ। ଅଥଟ ଜଗନ୍ନାଥ ଦାସଙ୍କ ଭାଗବତର ଯେ 
କୌଣସି ଅଧ୍ୟାୟକୁ ପରୀକ୍ଷା କଲେ ସେଥ୍‌ରେ ମଳ ସଂସ୍କୃତ ଗ୍ରନ୍ଥ ଅପେକ୍ଷା ବହୁ 
ନୂତନ ଭାବନାର ଅନୁପ୍ରବେଶ ହୋଇଥ୍‌ବା ସ୍ପଷ୍ଟ ଭାବରେ ଜଣାଯାଏ । ଏ 
ବିଷୟରେ କୌଣସି ମନ୍ତବ୍ୟ ଦେବୀ ପୂର୍ବରୂ ସଂସ୍କୃତ ଭାଗବତର ଦଶମ ସ୍କନ୍ଦର 
୧ମ ଅଧ୍ୟାୟକୁ ତୂଳନାତମ୍ମକ ପରୀକ୍ଷା କରାଯାଇଛି । ସଂସ୍କୃତ ଭାଗବତରେ ଏହି 
ଅଧ୍ୟାୟର ପଦସଂଖ୍ୟା ହେଉଛି ୬୯ । ଜଗନ୍ନାଥ ଦାସ ଏହି ଅଧ୍ୟାୟକୁ ଅନୁବାଦ 
କଲାବେଳେ ଏହାକୁ ଦୂଇଟି ଅଧ୍ୟାୟର ପରିଣତ କରିଛନ୍ତି । ଏ” ପ୍ରକାର ବ୍ୟତିକ୍ରମ 
ତାଙ୍କର ଅନ୍ୟାନ୍ୟ ସ୍କନ୍ଦମାନଙ୍କରେ ମଧ୍ଯ ଦେଖ୍‌ବାକୂ ମିଳେ । ଜଗନ୍ନାଥ ଦାସଙ୍କ 
ଭାଗବତର ବିଶିଷ୍ଟ ଆଲୋଚକ ପଶ୍ଚିତ ଗୋପୀନାଥ ନନ୍ଦ ଶର୍ମା ଏ ସବ୍ର ବ୍ୟତିକ୍ରମରେ 
ଯେଉଁ ହିସାବ ଦେଇଛନ୍ତି ସେଥ୍‌ରୂ ଜଣାଯାଏ ଯେ ଜଗନ୍ନାଥ ଦାସ ଅଷ୍ଟମ ସ୍କନ୍ଦରେ 
ଏକ ଅଧ୍ୟାୟ ଓ ଦଶମ ସ୍କନ୍ଦରେ ଏକ ଅଧ୍ୟାୟର ସଂଯୋଜନା କରିଛନ୍ତି । ଏହା 
ହିଁ ତାଙ୍କ ଅନୁବାଦର ପ୍ରଥମ ବ୍ୟତିକ୍ରମ । ଏହି ବ୍ୟତିକ୍ରମର କାରଣ ରୂପେ ପଶ୍ଡିତ 
ନନ୍ଦ ଶ୍ରୀଧରୀୟ ଟୀକା, ବୀଜୟଧ୍ଵଜୀୟ ଟୀକା ଏବଂ ବୀର ରାଘବୀୟ ଟୀକା 
ପ୍ରଭୃତି ସହ ତୁଳନା କରି କୂହନ୍ତି ଯେ ସେ ସବୁ ସହ ଜଗନ୍ନାଥ ଦାସଙ୍କ ବିଭାଜନ 
ସମାନ ହୋଇପାରିନାହିଁ । ଢଗନ୍ନାଥ ଦାସ ଶ୍ରୀଧରୀୟ ଟୀକାକୂ ଅନୂଶୀଳନ 
କରିଥବା ପରମ୍ପରାସମ୍ମତ ହେଲେ ହେଁ ଶ୍ରୀଧରୀୟ ଟୀକାର ଅଧ୍ୟାୟ ସଂଖ୍ୟା ଠାରୁ 
ଜଗନ୍ନାଥ ଦାସଙ୍କ ଭାଗବତରେ ୬ଟି ଅଧୁକ ଅଧ୍ୟାୟ ଦେଖ୍‌ବାକୁ ମିଳେ । ତେଣୁ 
ଢଣାଯାଉଛି ଜଗନ୍ନାଥ ଦାସଙ୍କ ବିଭାଜନ କାହାରି ଅନୁସରଣ ନୁହେଁ । 


ଅଧ୍ୟାୟ ସଂଖ୍ଯାପରି ବିଷୟବସ୍ତୁ ଦୃଷ୍ଟିରୁ ମଧ୍ଯ ଅନେକ ବ୍ଯତିକ୍ରମ 
ଦେଖ୍‌ବାକୁ ମିଳେ। ଦଶମ ସ୍କନ୍ଦରେ ଥ୍‌ବା କେତୌଟି ବିଶିଷ୍ଟ ବ୍ଯତିକ୍ରମ ଏଠାରେ 
ପ୍ରଦତ୍ତ ହେଲା । ୧-ମୂଳ ଭାଗବତରେ ବାସୁଦେବ ଶ୍ରୀକୃଷ୍ଣଙ୍କ ଜନ୍ମ ପରେ ନିଜ 
ଅନୁପ୍ରେରଣା ଦ୍ବାରା ଚାଳିତ ହୋଇ ଶ୍ରୀକୃଷ୍ଣଙ୍କୁ ଗୋପପୂରକୂ ନେବା ପାଇଁ ନିଶ୍ଚିତ 
କରୂଥ୍‌ବା ବେଳେ ଜଗନ୍ନାଥ ଦାସଙ୍କ ଭାଗବତରେ ଏହା ଶ୍ରୀକୃଷ୍ଣଙ୍କ ନିର୍ଦୈଶ ଦ୍ବାରା 
ସମାହିତ ହୋଇଛି । ୨- ଜଗନ୍ନାଥ ଦାସଙ୍କ ଭାଗବତ ଅନୁଯାୟୀ ଗୋପ ଗମନ 


୧୭୧ 


ଭାଗବତ ପରିଚର୍ଚ୍ଚା 
କାଳରେ ଉଗ୍ରସେନ ପଥ ମଧ୍ୟରେ ଶଙ୍ଖ-ଚକ୍ରଧାରୀ ଶ୍ରୀକୃଷ୍ଣଙ୍କୁ ଦର୍ଶନ କରିଛି । 
ଏହା ଜଗନ୍ନାଥ ଦାସଙ୍କ ନିଜଚ୍ଚସ୍ଵ। ୩- କାଳୀୟ ଦଳନ ପ୍ରସଙ୍ଗରେ କାଳୀୟ 
ଶ୍ରୀକୃଷ୍ଣଙ୍କୁ ମର୍ମସ୍ଥଳରେ ଦଂଶନ କରିବା କଥା ସଂସ୍କୃତରେ ବର୍ଣ୍ଣିତ ହୋଇଥ୍‌ଲେ ହେଁ 
ଜଗନ୍ନାଥ ଦାସ ମର୍ମ ସ୍ଥଳକୁ କୋମଳ ଚରଣରେ ପରିଣତ କରିଛନ୍ତି । ୪ - ବସ୍ତା 
ହରଣ ପ୍ରସଙ୍ଗରେ ବ୍ରହ୍ଲାଙ୍କ ଗର୍ବ ଗଞ୍ଜନ ଓ ଗୋପପୁର ଗାଇ ସବୁ ଚତୁର୍ଭୁଜ କୃଷ୍ଣ 
ମୂର୍ଭିରେ ବଳରାମଙ୍କୁ ପ୍ରତୀୟମାନ ହେବା ଜଗନ୍ନାଥ ଦାସଙ୍କ ନୂତନତା । ୫- ବସ୍ତ୍ର 
ପ୍ରସଙ୍ଗରେ ଗୋପୀମାନଙ୍କ ବସ୍ତ୍ର ହରଣ କରିବା ପାଇଁ ଶ୍ରୀକୃଷ୍ଠ ପବନକୁ ଆଜଞ୍ଚା 
ଦେଇଛନ୍ତି ଏବଂ ଗୋପାଳମାନେ ସେ ସବୁକୁ ଡାଳରେ ବାନ୍ଧି ସାରିବା ପରେ 
ଶ୍ରୀକୃଷ୍ଣ ବଂଶୀ ବାଦନ କରିଛନ୍ତ । ଅଥଚ ସଂସ୍କୃତରେ ଶ୍ରୀକୃଷ୍ଣ ନିଜେ ବସ୍ତ୍ରହରଣ 
କରିଛନ୍ତି ଏବଂ ପରିହାସ ଛଳରେ କଥା କହିବା ଫଳରେ ଗୋପୀମାନଙ୍କର ଦୃଷ୍ଟି 
ତାଙ୍କ ପ୍ରତି ଆକୃଷ୍ଟ ହୋଇଛି । ଏହି ପ୍ରସଙ୍ଗରେ ଗୋପୀମାନେ ଗୋଟିଏ ହାତରେ 
ପ୍ରମାଣ କରିବା କଥା ସଂସ୍କୃତ ଭାଗବତରେ ନାହିଁ । ୬- ଗୋବର୍ଶନ ପ୍ରସଙ୍ଗରେ 
ଇନ୍ଦ୍ରଙ୍କର କୋପ ସଂସ୍କୃତରେ ନନ୍ଦଙ୍କ ଉପରେ ପ୍ରକାଶ ପାଇଥ୍‌ବା ବେଳେ ଜଗନ୍ନାଥ 
ଦାସଙ୍କ ଭାଗବତରେ ଶ୍ରୀକୃଷ୍ଣଙ୍କ ଉପରେ ପ୍ରକାଶ ପାଇଛି । ୭-ରାସଲୀଳା 
ପ୍ରସଙ୍ଗରେ ସଂସ୍କୃତର ଜନୈକା ଗୋପୀ ଓଡ଼ିଆ ଭାଗବତରେ ବୃନ୍ଦାବତୀରେ ପରିଣତ 
ହୋଇଛି । ସତଚାଳିଶ ଅଧ୍ୟାୟରେ ମଧ୍ୟ ଗୋପୀକୁ କାନ୍ଧରେ ବସାଇବା ପାଇଁ 
କେବଳ ଚେଷ୍ଟା କରାଯାଇଥ୍ବା ସ୍ଥଳେ ଓଡ଼ିଆରେ କାନ୍ଧରେ ବସାଇ ଦେଇଛନ୍ତି । 
୮- ଶଙ୍ଖଚୂଡ଼ ମୋକ୍ଷପ୍ରାପ୍ତି ପ୍ରସଙ୍ଗରେ ସଂସ୍କୃତ ଅନୁଯୀୟୀ ଶଙ୍ଖବୂଡ଼ ହେଉଛି 
କୁବେରର ଅନୁଚର ଏବଂ ସେ ଗୋପୀମାନଙ୍କୁ ନେଇ ପଳାଇବା ପାଇଁ ଉଦ୍ୟମ 
କରିଛି । ଓଡ଼ିଆରେ ସେ ଗୋଟିଏ ସର୍ପ । ପୂର୍ବଜନ୍ଟ୍‌ରେ କୁବେରର ପୁତ୍ରଥ୍‌ଲା ଏବଂ 
ଫୁ, ଫୁ ଶବ୍ଦ କରି ଗୋପୀମାନଙ୍କୁ ଭୟ ପ୍ରଦର୍ଶନ କରିଛି । ୯- ମଥୁରା ଗମନ 
କାଳରେ ଯଶୋଦା ଶ୍ରୀକୃଷ୍ଣଙ୍କ ସହ ମଥୁରା ଗମନ କରିଥ୍‌ବାର ସୂଚନା ଓଡ଼ିଆ 
ଭଦ୍ଭାଗବତରେ ସୂଚିତ ହୋଇଥ୍‌ବା ବେଳେ ସଂସ୍କୃତ ଭାଗବତରେ ଏହା ମିଳେ 
ନାହିଁ। ୧୦- ଶ୍ରୀକୃଷ୍ଣଙ୍କୁ ନେବାପାଇଁ ଅକ୍ରୁର ଆସିବା ବେଳେ କଂସଠାରୁ ଚିଠି 
ଆଣିବା ଏବଂ ଗୋପପୁରରେ ସବୁ ଗୋପାଳମାନଙ୍କୁ କୃଷ୍ଣ ରୂପରେ ଦେଖ୍‌ବା 
ପ୍ରସଙ୍ଗ ଓଡ଼ିଆ ଭାଗବତର ନିଜସ୍ଵ । ଏହି ପ୍ରସଙ୍ଗରେ ଅକୃୁର ଗୋପପୁରରେ ତିନିଥର 
ନନ୍ଦ ଉପରେ କ୍ରୋଧ ପ୍ରକାଶ କରିଛି । ପ୍ରଥମ ଗୋପୀ ବିଳାପ .କାଳରେ, ଦୁତୀୟରେ 
ରୋହିଣୀ ଏବଂ ଯଶୋଦାଙ୍କ କ୍ରନ୍ଦନରେ ଓ ଶେଷରେ କୃଷ୍ଣଙ୍କ ନ ଯିବା ପ୍ରସ୍ତାବ 


୧୭୨ 


ରଚନା ସମ୍ଭାର- ୪ 


ଶ୍ରବଣ କରି । ଏ ସବୂର ବର୍ଣ୍ଣନା ସଂସ୍କ୍୍‌ତ ଭାଗବତରେ ଦେଖବାକୁ ମିଳେନାହିଁ । 
୧୧- କଂସବଧ ପ୍ରସଙ୍ଗରେ ମଧ୍ୟ ଜଗନ୍ନାଥ ଦାସ ବହୁ ପାର୍ଥକ୍ୟ ସୃଷ୍ଟି କରିଛନ୍ତି । 
ମୂଳ ଭାଗବତ ଅନୂଯାୟୀ ସିଂହାସନ ଉପରୂ କଂସ ତଳେ ପଡ଼ିବାକ୍ଷଣି ଶ୍ରୀକୃଷ୍ଣ ତା 
ଉପରେ ଲମ୍ପ ପ୍ରଦାନ କରିଥ୍‌ଲେ। ଅଥଚ ଓଡ଼ିଆ ଭାଗବତରେ ଏହାର ଦଇଟି 
ରୂପ ଅଛି । କଂସ ଶ୍ରୀକୃଷ୍ଣଙ୍କ କେଶ ଧାରଣ କରିବା ଫଳରେ କଂସର ଚକ୍ଷୁବାଟେ 
ପ୍ରାଣ ବାହାରି ଯାଇଛି । ସେ କୃଷ୍ଣ ଶରୀରରେ ଲୀନ ହୋଇଛି । କଂସର ମୃତ୍ଯୁ 
ଦେଖ୍‌ ଅନ୍ୟ ଅସୁରମାନେ ପଳାୟନ କରିଛନ୍ତି । ରାଣୀଙ୍କୁ ପ୍ରବୋଧନ ଦେଲାବେଳେ 
କଂସ ମୃତ୍ଯୁର ଅନ୍ୟ ଗୋଟିଏ ରୂପ ବର୍ଣ୍ଣନା କରିଛନ୍ତି । ୧୨- ଓଡ଼ିଆ 
ଭାଗବତକାରଙ୍କ ଅନୁଯାୟୀ ଶ୍ରୀକୃଷ୍ଣ ୫ ଦିନରେ ଫେରିଆସିବା ପାଇଁ ଗୋପୀମାନଙ୍କୁ 
ପ୍ରତିଶ୍ରତି ଦେଇଥ୍‌ଲେ । ଢଗନ୍ନାଥ ଦାସ ବାରମ୍ବାର ଏହାର ଉଲ୍ଲେଖ କରିଛନ୍ତି; 
ଅଥଚ ସଂସ୍କୃତ ଭାଗବତରେ ଏ ପ୍ରସଙ୍ଗର ଉନ୍ଲେଖ ଦେଖ୍୍‌ବାକୁ ମିଳେନାହିଁ । ୧୩ 
- ଉଦ୍ଧବ ଗୋପୀମାନଙ୍କୁ ଆଲିଙ୍ଗନ କରିଛି ଏବଂ ଗୋପାଳମାନଙ୍କ ପାଦତଳେ 
ପ୍ରଣାମ କରିଛି । ସଂସ୍କୃତ ଭାଗବତରେ ଏ ସବୁର ବର୍ଣ୍ଣନା ଦେଖ୍‌ବାକୁ ମିଳେନାହିଁ । 
ଉଦ୍ଧବ, ଗୋପୀ ଓ ଗୋପାଳଗଣଙ୍କ ଠାରୁ ଆଜ୍ଞା ମାଗି ବିଦାୟ ନେଇ ମଥୁରାକୁ 
ଫେରି ଯାଇଛି । ୧୪- ଶ୍ରୀକୃଷ୍ଣଙ୍କ ଗୁରୁଙ୍କ ଷଟପୁତ୍ର ସମ୍ବନ୍ଧରେ ସଂସ୍କୃତ ଭାଗବତ 
ଓ ଓଡ଼ିଆ ଭାଗବତରେ ସଂପୂର୍ଣ୍ଣ ପୃଥକ କଥା ବଣ୍ଠିତ ହୋଇଛି । ସଂସ୍କୃତ 
ଅନୁଯାୟୀ ଏହାର କଥା ହେଉଛି ପ୍ରଥମ ମନ୍ନନ୍ତରରେ ପ୍ରଜାପତି ମରିଚୀ ଓ ତାଙ୍କ 
ସ୍ତ୍ରୀ ଉର୍ଣ୍ାଙ୍କ ଗର୍ଭରୁ ଛଅଗୋଟି ପୁତ୍ର ଜାତ ହେଲେ । ବ୍ରହ୍ମା ନିଜ କନ୍ୟା ସୁକନ୍ୟାଙ୍କ 
ସହ ରମଣ କରିବାପାଇଁ ଉଦ୍ୟତ ହେଲାବେଳେ ସେମାନେ ହସିବାରୁୂ ଅଭିଶପ୍ତ 
ହୋଇ ଶ୍ରୀକୃଷ୍ଣଙ୍କ ଗୁରୁଙ୍କ ଷଟପୂତ୍ର ରୂପେ ଢନ୍ନଜଲାଭ କରିଥ୍‌ଲେ । ଓଡ଼ିଆ ଭାଗବତରେ 
ସେମାନେ ହେଲେ ନାମକ ଦ୍ରହ୍କ ର ଷିଙ୍କ ତପୋବନରେ ପ୍ରବେଶ କରି ତାଙ୍କ ରୂପ 
ଦେଖ୍‌ ଉପହାସ କରିବାରୁ ଏବଂ ତାଙ୍କ କନ୍ୟାକୁ ରମଣ କରିବାପାଇଁ ଚାହିଁ ଥ୍ବାରୂ 
ଅଭିଶପ୍ତ ହେଲେ । ୧୫ -ତଭସ୍କାସୁର ପ୍ରସଙ୍ଗରେ ଭସ୍କାସୁରଙ୍କ ତପସ୍ୟାରେ ସନ୍ତୂଷ୍ଟ 
ହୋଇ ଶିବ ଓ ପାର୍ବତୀ ଉଭୟେ ଆସିଛନ୍ତି ଏବଂ ଭସ୍କାସୂର ପାର୍ବତୀଙ୍କୁ ଦେଖ୍‌ବା 
କ୍ଷଣି ତାଙ୍କୁ ପାଇବା ପାଇଁ ବର ମାଗିଛି ଅଥଚ ସଂସ୍କୃତ ଭାଗବତରେ ପାର୍ବତୀଙ୍କୁ 
ପାଇବା ପାଇଁ ବର ମାଗିଥ୍‌ଲେ ହେଁ ପୀର୍ବତୀ ସମ୍ମୁଖରେ ନାହାନ୍ତି । ୧୬- ଏହିପରି 
ଏକାଦଶ ସ୍କନ୍ଦରେ ମଧ୍ଯ କଥା ଦୃଷ୍ଟିରୂ ବହୂ ସୃକ୍ଷ୍ମ ପାର୍ଥକ୍ୟ ଦେଖ୍‌ବାକୂ ମିଳେ । 
ସଂସ୍କୃତ ଭାଗବତରେ ଶ୍ରୀକୃଷ୍ଣ ଦୂରକାବାସୀଙ୍କୁ ଦୂଇଟି କ୍ଷେତ୍ରକୁ ପ୍ରେରଣ କରିଛନ୍ତି । 


୧୭୩ 


ଭାଗବତ ପରିଚର୍ଚ୍ଚା 

ସ୍ତ୍ରୀ ପିଲା ଓ ବୁଢ଼ାମାନେ ଶଙ୍ଗୋଧାର କ୍ଷେତ୍ରକୁ ଯାଉଥ୍‌ବା ବେଳେ ଯୁବକ ଓ 
ପ୍ରୌଢ଼ମାନେ ପ୍ରଭାସ କ୍ଷେତ୍ରକୁ ଯାଇଛନ୍ତି । ଅଥଚ ଜଗନ୍ନାଥ ଦାସଙ୍କ ଭାଗବତରେ 
ସ୍ତ୍ରୀ, ପିଲା (ଓ ବୁଢ଼ା ସବୁ ଟିକିଏ ଆଗରୁ ଯାଇଥ୍ବାବେଳେ ଯୁବକ ଓ ପ୍ରୌଢ଼ମାନେ 
ଟିକିଏ ପରେ ଯାତ୍ରା ଆଭମ୍ଭ କରିଛନ୍ତି ଏବଂ ସମସ୍ତେ ପ୍ରଭାସ କ୍ଷେତ୍ରକୁ ଯାଇଛନ୍ତି । 
୧୭- ପ୍ରଦ୍ୟୁମ୍ନ ବଧ ପ୍ରସଙ୍ଗରେ ସଂସ୍କୃତ ଅନୁଯାୟୀ ଶ୍ରୀକୃଷ୍ଣ ନିଢ ଚକ୍ରରେ 
ପ୍ରଦ୍ୟୁମ୍ବକୁ ବଧ କରିବା ଜଣାଯାଏ ନାହିଁ; ଅଥଚ ଜଗନ୍ନାଥ ଦାସଙ୍କ ଭାଗବତରେ 
ପ୍ରଦ୍ୟୁମ୍ନକୁ ବଧ କରିବା ଉଦ୍ଦେଶ୍ୟରେ ଶ୍ରୀକୃଷ୍ଣ ନିଜ ଚକ୍ରକୂ ଆଦେଶ ଦେଇଛନ୍ତି । 
ଚକ୍ର ଯିବା ପରେ ଆଉ ଫେରି ନାହିଁ ।୧୮-ଜରାସନ୍ଧ ବଧ ପ୍ରସଙ୍ଗରେ ସଂସ୍କୃତ 
ଭାଗବତ ଅନୁଯାୟୀ ଭୀମ ଜରାସନ୍ଧକୁ ଦୁଇଫାଳ କରି ଚିରି ଦେଇଛି । ଜଗନ୍ନାଥ 
ଦାସ ଏହାକୁ ଟିକିଏ ପରିବର୍ିତ କରି ଲେଖ୍‌ଛନ୍ତି । ଭୀମ ଚିରି ସାରିବା ପରେ 
ଗୋଟିଏ ଗୋଡ଼ ଅନ୍ତରୀକ୍ଷକୁ ଓ ଅନ୍ଯ ଗୋଡ଼କୁ ବଡ଼ବାନଳ ମଧ୍ଯକୁ ନିକ୍ଷେପ 
କରିଥ୍ଲେ । 

ସଂସ୍କୃତ ଭାଗବତ ଓ ଓଡ଼ିଆ ଭାଗବତର ତୂଳନାରୁ ଏକଥା ସ୍ବଷ୍ଟ ଯେ 
ପ୍ରାୟ ପ୍ରତ୍ୟେକ ପ୍ରସଙ୍ଗରେ କିଛି ନା କିଛି ବ୍ଯତିକ୍ରମକୁ ଦୂଇ ଭାଗରେ ବିଭକ୍ତ 
କରାଯାଇପାରେ । ୧-ସାମାନ୍ୟ ବ୍ୟତିକ୍ରମ, ଓ ୨- ବିଶେଷ ବ୍ୟତିକ୍ରମ । ଉଚାସେନ, 
ବଳରାମ ଓ ଅକ୍ରରଙ୍କ ଚତୂର୍ଭୁଜ ରୂପ ଦର୍ଶନ, ବୃନ୍ଦାବତୀ ପ୍ରସଙ୍ଗ, ଗୁରୁଙ୍କ ଷଟପୂତ୍ର 
ବିବରଣୀ ପ୍ରଭୃତି ବିଶେଷ ବ୍ୟତିକ୍ରମର ଅନ୍ତର୍ଗତ । 

ଶ୍ରୀକୃଷ୍ଣଙ୍କ ମହିମା ପ୍ରଖ୍ୟାପନ କରିବା ପାଇଁ ଜଗନ୍ନାଥ ଦାସ ଶ୍ରୀକୃଷ୍ଣଙ୍କ 
ଚତୂର୍ଭୂଢ ରୂପ ଉପରେ ଗୁରୂତ୍ସ ଆରୋପ କରିଛନ୍ତି । ପ୍ରକୃତ ଭକ୍ତମାନେ ଶ୍ରୀକୃଷ୍ଣଙ୍କ 
ଚତୂର୍ଭୂଜ ରୂପ ଦର୍ଶନର ସୌଭାଗ୍ୟ ପ୍ରାପ୍ତ ହୂଅନ୍ତ । ଉଗ୍ରସେନ ଓ ଅକ୍ରୁରଙ୍କୁ 
ଭକ୍ତଶ୍ରେଷ୍ଠ ରୂପେ ବର୍ଣ୍ଣନା କରିବା ପାଇଁ ଜଗନ୍ନାଥ ଦାସ ଏ ପ୍ରକାର ବ୍ଯତିକ୍ରମର 
ଉପସ୍ଥାପନ କରିଛନ୍ତି । ଦ୍ବିତୀୟ ହେଉଛି ମାୟା ରୂପରେ ଶ୍ରୀକୃଷ୍ଣଙ୍କ ବର୍ଣ୍ଣନା । ବ୍ରହ୍ମା 
ଏପରିକି ବଳରାମ ପର୍ଯ୍ୟନ୍ତ ଶ୍ରୀକୃଷ୍ଣଙ୍କ ମାୟାଗ୍ରସ୍ଥ । ଏସବୁ ପ୍ରସଙ୍ଗରୁ ଏହାହିଁ 
ଜଣାଯାଏ । ଜନୈକା ଗୋପୀଙ୍କୁ ରାଧା ନ କହି ବୃନ୍ଦାବତୀ କହିବା ଅନ୍ୟ ପ୍ରକାର 
ବ୍ୟତିକ୍ରମ । ଶ୍ରୀମତୀ କେତକୀ ନୀୟକଂ ବୃନ୍ଦାବତୀଙ୍କୁ ରାଧା ରୂପରେ ପ୍ରତିପାଦିତ 
କରିବା ପାଇଁ ଚେଷ୍ଟା କରିଛନ୍ତି । ତାଙ୍କ ମତରେ ରାଧାଙ୍କର ଷୋଳନାମ ମଧ୍ଯରୁ 
ବୁନ୍ଦାବତୀ ନାମ ଅନ୍ୟତମ । ତେଣୁ ଜଗନ୍ନାଥ ଦାସ ରାଧା ନ କହି ବୃନ୍ଦାବତୀ 


୧୭୪ 


ରଚନା ସମ୍ଭାର -୪ 


କହିଥ୍‌ଲେ ହେଁ ସେ ବୃନ୍ଦାବତୀ ଅର୍ଥରେ ରାଧାଙ୍କୁ ହିଁ ବୂଝିଛନ୍ତି । ଯୁଚ୍ଚିର ଅର୍ଥ 
ହେଉଛି ଢଗନ୍ଧାଥ ଦାସ ଢାଣିଶୁଣି ରାଧା ନାମ ପରିବର୍ତେ ବୃନ୍ଦାବତୀ ନାମର 
ପ୍ରୟୋଗ କରିଛନ୍ତି । ବୃନ୍ଦାବତୀ ଏକ ନୂତନ ଆବିଷ୍କାର । ଏହା ପୂର୍ବରୂ ରାଧା ପ୍ରେମ 
ଢୟଦେଦବଙ୍କ ଦ୍ବାରା ଗୃହୀତ ହୋଇ ରାଧା ରାସଲୀଳାର ଶ୍ରେଷ୍ଠ ନାୟିକା ଭାବେ 
ପ୍ରତିପାଦିତ ହୋଇ ସାରିଛନ୍ତି । ଏପରି ସ୍ଥଳେ ଢଗନ୍ନାଥ ଦାସ ରାଧାନାମ ଗ୍ରହଣ 
କରିବାରେ କୁଣ୍ଠିତ ହୂଅନ୍ତେ କାହିଁକି ? ଯେତେଦୂର ମନେହୁଏ ବୃନ୍ଦାବତୀକୁ ସ୍କନ୍ଧ 
ଦେଶରେ ବସାଇବା ଘଟଣା ଜଗନ୍ନାଥ ଦାସଙ୍କୁ ପୂରାଣର ବୃନ୍ଦାବତୀ ଉପାଖ୍ୟାନ 
ସ୍କରଣ କରାଇଛି । ଜଳନ୍ଧରର ସ୍ତ୍ରୀ ବୃନ୍ଦାବତୀକୂ ହରଣ କରିବା ପରେ ଶ୍ରୀକୃଷ୍ଣ 
ତାଙ୍କୁ ମସ୍ତକରେ ଧାରଣ କରିବା ପାଇଁ ପ୍ରତିଜ୍ଞାବନ୍ତ ହୋଇଥ୍‌ଲେ । ଏ ଘଟଣାରେ 
ତାହା ହିଁ ହୋଇଛି । ସେଥ୍‌ପାଇଁ ଢଗନ୍ନାଥ ଦାସ ରାଧା ଶବ୍ଦ ବ୍ଯବହାର ନ କରି 
ଆଧ୍ୟାମ୍ମିକ ମହତ୍ଵ ଦେବାପାଇଁ ବୃନ୍ଦାବତୀ ନାମର ଉଲ୍ଲେଖ କରିଛନ୍ତି । କେହି 
କେହି କହି ପାରନ୍ତି ସ୍କନ୍ଦ ଦେଶରେ ବସିବା ପରେ ଗୋପୀର ଗର୍ବଭାବ ଶ୍ରୀରାଧାଙ୍କ 
ଚରିତ୍ର ଅନୁକୂଳ ହୋଇ ନ ଥ୍‌ବାରୂ ଢଗନ୍ନାଥ ଦାସ ଶ୍ରୀରାଧାଙ୍କର ମହିମାଙ୍କୁ କ୍ଷୁର୍ଣ୍ଣ 
ନ କରିବା ପାଇଁ ରାଧାଙ୍କ ସ୍ଥାନରେ ବୃନ୍ଦାବତୀ ନାମ ପ୍ରୟୋଗ କରିଥ୍‌ଲେ । ଏ 
ମତ ମଧ୍ଯ ଗ୍ରହଣୀୟ ନୂହେଁ । କାରଣ କେବଳ ନାମ ପରିବର୍ଭନ କରିଦେଲେ 
ଚରିତ୍ରରେ ପରିବର୍ଭନ ହୁଏ ନାହିଁ । ରାଧା ଯଦି ବୃନ୍ଦାବତୀ ତା ହେଲେ ବୃନ୍ଦାବତୀଙ୍କର 
ଗର୍ବ ହେଉଛି ରାଧାଙ୍କର ଗର୍ବ । ତେଣୁ ଏହି ପ୍ରସଙ୍ଗରେ ଢଳନ୍ଧରର ପତ୍ନୀ 
ବୃନ୍ଦାବତୀ ଉପାଖ୍ୟାନ ଜଗନ୍ନାଥ ଦାସଙ୍କୁ ପ୍ରଭାବିତ କରିଥ୍‌ବା ଢଣାଯାଏ ଓ 
ସେଥ୍‌ପାଇଁ ସେ ଜନୈକା ଗୋପୀ ସ୍ଥାନରେ ବୃନ୍ଦାବତୀ ନାମ ଗ୍ରହଣ କରିଛନ୍ତି । 
ଷଟ୍‌ପୂତ୍ର ପ୍ରସଙ୍ଗରେ ବ୍ରହ୍ମାଙ୍କର ନିଜ କନ୍ଯା ପ୍ରତି ଆସସ୍ତି ଅସଙ୍ଗତ ମନେକରି 
ଢଗନ୍ନାଥ ଦାସ ବୋଧହୁଏ ଅନ୍ୟ କୌଣସି ପୂରାଣକୁ ଅନୁସରଣ କରି ଏ ପ୍ରକାର 
ପରିବର୍ଭନ ସଂଘଟିତ କରିଛନ୍ତି । 

ଅଧ୍ୟାୟ ସଂଖ୍ୟା ଅପେକ୍ଷା ବିଷୟବସ୍ତୁର ପରିବର୍ତନରୂ ଅନୂବାଦ ପଦ୍ଧତି 
ସମ୍ବନ୍ତରେ କେତେକ ସୂଚନା ମିଳୁଥ୍‌ଲେ ହେଁ ଏହା ଜଗନ୍ନାଥ ଦାସଙ୍କ ଅନୂବାଦ 
ପ୍ରକିୟା ବିଷୟରେ ସମ୍ପୂର୍ଣ୍ଣ ପ୍ରମାଣ ଦେବା ପାଇଁ ଅସମର୍ଥ । ସେଥ୍‌ପାଇଁ ଦଶମ 
ସ୍କନ୍ତର ପ୍ରଥମ ଅଧ୍ୟାୟ ( ଓଡ଼ିଆରେ ପ୍ରଥମ ଓ ଦ୍ବିତୀୟ ଅଧ୍ୟାୟ)ରୂ କେତେକ 
ପଦକୁ ପରୀକ୍ଷା କରାଯାଇଛି । ଦଶମ ସ୍କନ୍ଧର ପ୍ରଥମ ପଦର ଅନୂବାଦକୂ ପରୀକ୍ଷା 


୧୭୫ 


ଭାଗବତ ପରିଚର୍ଚ୍ଚା 

କଲାବେଳେ ଦେଖାଯାଏ ଯେ ଜଗନ୍ନାଥ ଦାସ ଏଥ୍‌ରୁ ପ୍ରଥମ ଓ ଦ୍ବିତୀୟ ପଦ 
ପରିତ୍ୟାଗ କରିଛନ୍ତି । ସଂସ୍କୃତରେ ନ ଥ୍ବା ଗଣେଶ ଓ ବିଷ୍ଣୁଙ୍କ ବନ୍ଦନା ପରେ ସେ 
ସଂସ୍କୃତ ଭାଗବତର ଚତୂର୍ଥ ପଦ ଅନୁବାଦରୁ ଦଶମ ସ୍କନ୍ଧ ଆରମ୍ଭ କରିଛନ୍ତି । 
ଚତୁର୍ଥଠାରୁ ଅଷ୍ଟମ ପଦ ଭିତରେ କ୍ରମ ରକ୍ଷିତ ହୋଇନାହିଁ । ପ୍ରଥମେ ଷଷ୍ଠ, ଷଷ୍ଠ 
ପରେ ପଞ୍ଚମ, ପଞ୍ଚମ ପରେ ଚତୂର୍ଥ ଓ ଚତୂର୍ଥ ପରେ ଅଷ୍ଟମ ରଖାଯାଇଛି । 
ସଂସ୍କୃତରେ ଚତୁର୍ଥ ପଦର ଅର୍ଥ ହେଉଛି ଯେଉଁମାନଙ୍କର ତୃଷ୍ଣା ସବୁଦିନପାଇଁ 
ଲୋପ ପାଇଛି ସେମାନେ ତାଙ୍କ କଥା ଗାନ କରିଥାନ୍ତି । ମୁମୁକ୍ଷୁମାନଙ୍କ ପାଇଁ 
ଏହା ହେଉଛି ଭବ ବା ସଂସାରରୁ ତ୍ରାଣ ପାଇବାର ଞିଷଧ ତଥା ବିଷୟୀ 
ଲୋକମାନଙ୍କ ପାଇଁ ମଧ୍ୟ ତାଙ୍କ କର୍ଣ୍ଣ ଓ ମନକୁ ପରମ ଆନନ୍ଦଦାନକାରୀ । 
ଏପରି ଉତ୍ତମ ଶ୍ଲୋକ ଭଗବାନଙ୍କ ଗୁଣାନୁବାଦତା, କେବଳ ପଶୁଘାତୀଙ୍କ ବିନା 
ଏପରି କେହି ନାହାନ୍ତି ଯେକି ଏଥ୍‌ରେ ପ୍ରୀତି କରେ ନାହିଁ । ଏହାର ଅନୁବାଦ କରି 
ଜଗନ୍ନାଥ ଦାସ ଳେଖୁଛନ୍ତି । 


ଯାହାର ଚରିତ ଗହନ । ଧ୍ୟାନେ ଭାବନ୍ତି ମୁନିଜନ ॥ 
ମୁକ୍ତ ମୁମୁକ୍ଷୁ ଯେ ବିଷୟୀ । ସର୍ବେ ତରନ୍ତି ପଦଧ୍ୟାୟୀ ॥ 
ଉତ୍ତମ ଶ୍ଳୋକ ଭଗବାନ । ଗୁଣ କୀର୍ଭନେ ମୁକ୍ତଢନ ॥ 
ଭବ ସାଗର ପରମାଦ । ବିଷୟା ବିଷକୁ ଏ ଗଦ ॥ 
ମୁମୁକ୍ଷୁ ଜୀବ ଏହା ପାଇ । ଆନନ୍ଦେ ଦିନକୁ ବଞ୍ଚଇ ॥ 
ବିଷୟା ଶୁଣି ସେ ବାରତା । ପାସୋରେ ବିଷୟର କଥା ॥ 
ଚଣ୍ଡାଳୁ ବ୍ରହ୍ମା ଯାଏ ଲୋକ । କେ ଶୁଣି ହୋଇବ ବିମୂଖ ॥ 


ଏହି ଅନୁବାଦରେ “ଉତ୍ତମ ଶ୍ଳୋକ ଗୁଣାନୂୁବାଦତା':ର ଅନୁବାଦ “ଉତ୍ତମ 
ଶ୍ଲୋକ ଭଗବାନ, ଗୁଣ କୀର୍ରନେ ମୁକ୍ତଢନଂ ହୋଇଛି । 'ଭବୌଷଧା' ' ବିଷୟା 
ବିଷକୁ ଏ ଗଦ'ରେ ଅନୁଦିତ ହୋଇଛି । ଏଥ୍‌ରେ ଞ୍ଜିଷଧକୁ ରୋଗନିବାରଣାର୍ଥେ 
ଗ୍ରହଣ ନ କରି ଜଗନ୍ନାଥ ଦାସ ଞ୍ଚଷଧ ପାଇଁ ଗଦଂ ଶ୍ରବ୍ଦ ଗ୍ରହଣ କରି “ଗଦଂ 
ପାଇଁ ବିଷ ଶବ୍ଦକୁ ଗ୍ରହଣ କରିଛନ୍ତି । ମୂଳ ଶବ୍ଦ ପରିବର୍ଭିତ ହୋଇଥ୍‌ଲେ ହେଁ ଭାବ 
ଗ୍ରହଣରେ କୌଣସି ଅସୁବିଧା ହୂଏ ନାହିଁ । ସଂସ୍କୃତରେ ମୁକ୍ତ, ମୁମୁକ୍ଷ ଓ ବିଷୟୀ 
ଲୋକଙ୍କ କଥା ଅଲଗା ଅଲଗା କୁହାଯାଇଛି । ଜଗନ୍ନାଥ ଦାସ ପ୍ରଥମେ ସଂସ୍କୃତରେ 
ନ ଥ୍ବା “ଯାହାର ଚରିତ ଗହନ, ଧ୍ୟାନେ ଭାବନ୍ତି ମୁନିଜନ''କୁ ମୁଖବନ୍ଧ ରୂପେ 


୧୭୬ 


ରଚନା ସମ୍ଭାର -୪ 


ଯୋଗକରି ମୁକ୍ତ, ମୁମୁକ୍ଷୁୱ ବିଷୟୀମାନଙ୍କ କଥା ପ୍ରଥମରୁ ଥରେ କହିହେଇ 
ତା'ପରେ ସେମାନଙ୍କୁ ଅଲଗା ଅଲଗା କରି ବର୍ଣ୍ଣନା କରିଛନ୍ତି । 'ବିନାପଶୁଘ୍ନାତଂ 
ଶବ୍ଦକୁ ବୋଧହୂଏ ଜଗନ୍ନାଥ ଦାସ “ଚାଣ୍ଡାଳୁ ବ୍ରମ୍ମଯାଏ ଲୋକ”'”ରେ ଅନୁବାଦ 
କରିଛନ୍ତି । ଚାଣ୍ଡାଳମାନଙ୍କୁ ପଶୁଘାତୀ ଅର୍ଥରେ ଗ୍ରହଣ କରାଯାଇଛି । ମୂଳ ଗ୍ରନ୍ଥର 
ପଞ୍ଚମ ପଦ ଯେଉଁଥ୍‌ରେ ଦେବତାମାନଙ୍କୁ ଜୟକରି ପାରୁଥ୍ବା ଭୀଷ୍ମଙ୍କ ପରି ବୀର 
ସମେତ କୌରବ ସେନାଙ୍କୁ ସାଗର ସହିତ ତୂଳନା କରାଯାଇଛି ଯେଉଁ ସାଗରରେ 
ଭୀଷ୍କଙ୍କ ପରି ବୀର ବଡ଼ ବଡ଼ ମାଛମାନଙ୍କୁ ଗିଳିପାରୂଥ୍‌ବା ତିମିଙ୍ଗଳ ପରି ଭୟ 
ସୃଷ୍ଟି କରୁଥ୍‌ଲେ । ଏହିପରି ଯୁଦ୍ଧରେ ପରୀକ୍ଷିତଙ୍କ ପିତାମହ ଯୁଧିଷ୍ଠିର ଶ୍ରୀକୃଷ୍ଣଙ୍କ 
ଚରଣକମଳରୁୂପୀ ନୌକାର ଆଶ୍ରୟ ନେଇ ମନୁଷ୍ୟ ବାଛୁରୀ ଖୁରା ଦ୍ବାରା ସୃଷ୍ଟି 
ହୋଲଇଥ୍‌ବା ଖାଲକୁ ପାରିହେବା ପରି ସମର ସାଗରକୁ ଅକ୍ଲେଶରେ ଅତିକ୍ରମ 
କଲେ । ଜଗନ୍ନାଥ .ଦାସ ଏହାର ଅନୁବାଦକୁ କେବଳ ଦୁଇଟି ପଦରେ ସମାପ୍ର 


ଶୀ୍ଷଜ୍୍ଞା ଆକ 


କର । 


ପାଣ୍ଡବେ ଯାହାର ବିଶ୍ଵାସୂ । ତରିଲେ କୁରୂବଳ ତ୍ରାର୍ୁ 
ବତ୍ସା ଚରଣଜଢଳ ତୂଲେ । ହେଳେ ତରିଲେ କୁରୂବଳେ ॥ 


“ତରିଲେ କୂରୁବଳ ତ୍ରାସୁଂର ଅନ୍ୟରୂପ ହେଉଛି “ହେଲେ ତରିଲେ 
କୁରୂୁବଳେ'' | ଏହି ଅନୁବାଦରେ ଜଗନ୍ନାଥ ଦାସ ସାଗର ଓ ତମିଙ୍ଗଳ ଉପମାକୁ 
ପରିତ୍ଯାଗ କରିଛନ୍ତି । ସେହିପରି ମୂଳ ଭାଗବତର ଷଷ୍ଠ ପଦରେ ଯେଉଁଠି 
ପରୀକ୍ଷିତ ନିଢକ୍ସ କୌରବ ଓ ପାଣ୍ଡବ ଉଭୟ ବଂଶର ଏକମାତ୍ର ସନ୍ତାନ ବୀଜ 
ରୁପେ ବର୍ଣ୍ଣନା କରିଛନ୍ତି, ସେତେବେଳେ ଜଗନ୍ନାଥ ଦାସ କେବଳ ପାଣ୍ଡବକୂଳ 
କଥା କହନ୍ତି ଏବଂ ଏହି ଅନୁବାଦ ଶେଷରେ- 


ତେଣୁ କୃଷ୍ଣର ମୋ ଶରୀର । କିଣିଲା ସେବକ ମୁଁ ତାର ॥ 
ତା'ର ଚରିତ କଣ୍ଠେ ଶୂଣି । ତରିବି ଭବ ତରଙ୍ଗିଣୀ ॥ 
ଶ୍ରୀକୃଷ୍ଠ ଲୀଳାର ଚରିତ । ମୁଖ ପଦ୍ମରୁ ତୋର ଚ୍ଯୁତ ॥ 
ଶ୍ରୁତି ଯୁଗଳେ ପାନକରି । ହେଳେ ତରିବି ଭବ ବାରି ॥ 


ପ୍ରଭୃତି ପଂଥିର ଯୋଗ କରିଛନ୍ତି । ଏ ସବୁ କବିଙ୍କ ପ୍ରେମ ଭକ୍ତିର ପରିଚୟ ପ୍ରଦାନ 
କରୁଥ୍‌ଲେ ହେଁ ଏବଂ ଭକ୍ତିତଦ୍‌ଗତପ୍ରାଣ ଶ୍ରୋତାମାନଙ୍କୁ ଅନାୟାସରେ ମୁଗ୍ଧ କରି 
ପାରୂୁଥ୍‌ଲେ ହେଁ ମୂଳ ଭାଗବତରେ ଏ ସବୁର ସଙ୍କେତ ମଧ୍ୟ ନାହିଁ । ମୁଳ ଗ୍ରନ୍ଥର 


୧୭୭ 


ଭାଗବତ ପରିଚର୍ଚା 

' ବୀର୍ଯ୍ୟାଣି........ ବିଦ୍ଧାନଂ ପଦରେ କୂହାଯାଇଛି ଯେ ଭଗବାନ ସମସ୍ତ 
ଶରୀରଧାରୀଙ୍କ ଗଧ୍ଯରେ ଆମ୍ମା ରୂପରେ ରହି ଅମୃତତ୍ସ ଦାନ କରନ୍ତି ଏବଂ 
ବାହାରେ କାଳ ଭାବରେ ରହି ବିନାଶ କରିଥାନ୍ତ । ମନୂଷ୍ଯ ଭୂପରେ ପ୍ରତୀତ 
ହେବା ତାଙ୍କର ଏକ ଲୀଳା । ଆପଣ ତାଙ୍କର ଏକ ଲୀଳା ବର୍ଣ୍ଣନା କରନ୍ତି । 
ଏହାର ଅନୁବାଦ କରି ଜଗନ୍ନାଥ ଦାସ ଲେଖୁଛନ୍ତି - 

ଅଶେଷ ଜନ୍ତୁ ଦେହ ବହି । ଯେ କାଳ ରୂପେ ଅଛି ରହି ॥ 

ମାୟା ମନୂଷ୍ଯ ରୂପେ ଜାତ । ଯେ ହରି ଦିଏ ମୃତା ମୃତ ॥ 
ଏହି ଅନୂବାଦରେ ଅ ଅନ୍ତର୍ବହିଂର କୌଣସି ଅନୂବାଦ ନାହିଁ ଏବଂ ଜଗନ୍ନାଥ ଦାସ 
ଯେଉଁ ଅନୂବାଦ ଦେଇଛନ୍ତି, ସେଥ୍‌ରେ ସଂସ୍କୃତର କ୍ରମ ନାହିଁ । ଏହାକୁ ଟିକେ 
ପରିବର୍ରନ କରିଦେଲେ ସଂସ୍କୃତର କ୍ରମ ବରଝିହେବ । 


ଅଶେଷ ଜନ୍ତ୍‌ ଦେହ ବହି । ଯେ କାଳ ରୂପେ ଅଛି ରହି ॥ 

ଯେ ହରି ଦିଏ ମୃତା ମୃତ । ମାୟା ମନୂଷ୍ୟ ରୂପେ ଜାତ ॥ 
ସେହିପରି ଅଷ୍ଟମ ପଦରେ ଅନୁବାଦ ପୂର୍ବରୂ - 

ନବମ ସ୍କନ୍ଧେ ଅଛି ଶୁଣି । ସେ କଥା ମନେ ମନେ ଗୁଣି ॥ 

ଚଚାର କଲି ଭ୍ରମ ଟିତ୍ । ଭୋ ମୁନି କହିବା ତଦନ୍ତ ॥ 

ଧାର୍ମିକ କୂଳେ ଯଦୂବଂଶେ । ଜନ୍ମ ହୋଇଲେ ନିଜ ଅଂଶେ ॥ 

ନୀଳ ଧବଳ ରୂପ ଦୂଇ । ଦେବକୀ ଗର୍ଭେ ଜାତ ହୋଇ ॥ 


ପ୍ରଭୃତି ପଦକୁ ଯୋଗ କରିଛନ୍ତି । ସଂସ୍କୃତ ଭାଗବତରେ ଏହାର ସୂଚନା କେବଳ 
ଅନୁମାନ ଉପରେ ନିର୍ଭର କରିପାରେ । ମୂଳରେ ଅଷ୍ଟମ ପଦର ଅର୍ଥ ହେଉଛି- 
ଆପଣ ବଳରାମଙ୍କୁ ରୋହିଣୀଙ୍କ ପୁତ୍ର ରୂପେ ବର୍ଣ୍ଣନା କରିଥ୍‌ଲେ । ପୂଣି ଦେବକୀଙ୍କ 
ପୂତ୍ର ଭାବରେ ତାଙ୍କର ଗଣନା କଲେ । ଅନ୍ୟ ଶରୀର ଧାରଣ ନ କରି ଦୁଇ 
ମାତାଙ୍କର ପୂତ୍ର ହେବା କିପରି ସମ୍ଭବ ? ଜଗନ୍ନାଥ ଦାସ ଏହାର ଯେଉଁ ଅନୁବାଦ 
କଲେ ତାହାକୁ ଖୁବ ବେଶିରେ ଭାବାନୁବାଦ କୂହାଯାଇପାରେ- 


ନୀଳଧବଳ ରୂପ ଦୂଇ । ଦେବକୀ ଗର୍ଭେ ଜାତ. ହୋଇ ॥ 
କେମନ୍ତେ ରୋହଣୀର ସୂତ । ରାମଙ୍କୁ ବୋଲନ୍ତି ଢଗତ ॥ 
ବେନି ଉଦରୂ ଏକ ଦେହ । ଭୋ ମୁନି ଫେଡ଼ିବା ସନ୍ଦେହ ॥ 


୧୭୮ 


ରଚନା ସମ୍ଭାର - ୪ 
ଏହି ଅନୁବାଦରେ ନୀଳ ରୂପ ଶ୍ରୀକୃଷ୍ଣ ଓ ଧବଳ ରୁପ ବଳରାମଙ୍କୁ ବୁଝାଉଛି । 
ଅଥଚ ସଂସ୍କୃତରେ କେବଳ ବଳରାମଙ୍କ ଜନ୍ମ କଥା ହିଁ କୁହାଯାଇଛି । ପୁଣି 
“ ଦେହାନ୍ତର ବିନା'ର କୌଣସି ଅନୁବାଦ ଢଗନାାଥ ଦାସ ଦେଇନାହାତି | ସଂସ୍ତରେ 
ନବମ ପଦର ଅର୍ଥ ହେଉଛି ଶ୍ରୀକୃଷ୍ଣ ପିତାଙ୍କ ଘର ତ୍ୟାଗ କରି କାହିଁକି ଚାଲିଗଲେ ? 
ଏବଂ ସେଠାରେ ଭକ୍ତବସ୍ତଳ ପ୍ରଭୁ ଜ୍ଞାତିମାନଙ୍କ ସହ (ନନ୍ଦ ଆଦି ଗୋପ ବନ୍ଧ) 
କେଉଁ କେଉଁ ସ୍ଥାନରେ ବାସ କଲେ ? ଜଗନ୍ନାଥ ଦାସଙ୍କ ଅନୁବାଦ ହେଉଛି- 


କେବଣ ହେତୁ ଭଗବାନ । ଗୁପତେ ଗଲେ ବୃନ୍ଦାବନ ॥ 
ଭକ୍ତଙ୍କୁ ତରିବାର ଆଶେ । ରମିଲେ ବାଳକ ବିଶ୍ଵାସେ ॥ 


ଏହି ପଦର ଅନୁବାଦ କଲାବେଳେ ଜଗନ୍ନାଥ ଦାସ ମୂଳରୂ କେବଳ ପ୍ରଥମ 
ପଦଟି ଗ୍ରହଣ କରି ଦ୍ବିତୀୟ ପଦକୁ ପ୍ରାୟ ପରିତ୍ଯାଗ କରିଛନ୍ତି । ମୂଳରେ ଷୋଡ଼ଶ 
ପଦର ଅର୍ଥ ହେଉଛି ଶ୍ରୀକୃଷ୍ଣଙ୍କ କଥା ସମ୍ବନ୍ଧରେ ପ୍ରଶ୍ନ କଲେ ବକ୍ତା, ପ୍ରଶ୍ନକର୍ରା ଓ 
ଶ୍ରୋତା ତିନିହେଁ ପବିତ୍ର ହୋଇଥାନ୍ତି ଯେ ଏପରିକି ଭଗବାନଙ୍କର ପାଦ ସଲିଳ 
ସମସ୍ତଙ୍କୁ ପବିତ୍ର କରିଥାଏ । ଏହି ଅନୁବାଦରେ ଜଗନ୍ନାଥ ଦାସ ““ ବାସୁଦେବ କଥା 
ପ୍ରଶ୍ନ” କୁ “ଗୋବିନ୍ଦ କଥା ପରଶନଂ” କରିଛନ୍ତି । ପ୍ରଶ୍ନ ଶବ୍ଦ ଏଠି ଛନ୍ଦ 
ଅନୁରୋଧରେ 'ପରଶନ'ରେ ପରିଣତ ହୋଇଛି | ପାଦ ସଲିଳକୁ ଜଗନ୍ନାଥ ଦାସ 
“ତୋ ପାଦ ଗଙ୍ଗା ଜଳ ଯେହ୍ନେଂ:ରେ ପରିଣତ କରିଛନ୍ତି । କିନ୍ତୁ- 


ତରଇ ପିଣ୍ଡ ସ୍ଵାନ ଦାନେ । 

ନାମ ମାତ୍ରକେ ପାପନାଶେ । ତାରଇ ସେ ତିନି ପୁରୂଷେ 
ପ୍ରଭୃତି ପଂକ୍ତି ଜଗନ୍ନାଥ ଦାସଙ୍କ ସଂପୂର୍ଣ୍ଣ ନୂତନ ସଂଯୋଜନା । ସପ୍ତଦଶ ପଦର 
ମୂଳରେ ଥ୍‌ବା ପଦର ଅର୍ଥ ହେଉଛି, ସେ ସମୟରେ ଲକ୍ଷ ଲକ୍ଷ ଦୈତ୍ୟ ଓ ଦୃପ୍ତ 
ନୂପତିମାନଙ୍କ ଦୂର୍ବହ ଭାରଦ୍ଧାରା ପୃଥ୍‌ବୀ ଆକ୍ରାନ୍ତ ହୋଇ ତ୍ରାଣ ପୀଇବା ପାଇଁ 
ବ୍ରହ୍ମାଙ୍କର ଶରଣ ପଶିଲେ । ଏହି ଅନୁବାଦରେ ଜଗନ୍ନାଥ ଦାସ “ଶତାୟୁତୈ' 
ସଂଖ୍ୟାକୁ ଲୋପକରି କେବଳ ସାମୂହିକ ଭାବରେ ଅସୁର ବଳ କରିଛନ୍ତି । ନୃପତି 
ଶବ୍ଦର କୌଣସି ଅନୂବାଦ ନାହିଁ । ଏହାପରେ- 


ଅଧରୁ ରୁଧ୍‌ର ନିକିଳି । ଦିନକେ ବିଚାରଇ ବସି ॥ 
କେ ମୋର ଶରୀର ଆଶ୍ଵାସ । ଛନ୍ଥାଡ଼ିବି ସଂସାରର ଭାର ॥ 


୧୭୯ 


ଭାଗବତ ପରିଚର୍ଚ୍ଟା 
ପଭୂତି ପଂକ୍ତି ଜଗନ୍ନାଥ ଦାସଙ୍କର ସ୍ଵକନ୍ଥନା ପ୍ରସୂତ । ଧରଣୀକୂ ନାରୀ ରୂପରେ 
କନ୍ଜନା କରି ଏସବୁ ପଂଚ୍ତି ସଂଯୋଜନା କରିଛନ୍ତି । ବିଂଶ ପଦର ଅନୂବାଦ 
କଲାବେଳେ ପପୁରୂଷ ସୂକ୍ତରେ ସ୍ତୃତି କରୂ କରୁ ବ୍ରହ୍ମା ସମାଧ୍‌ସ୍ଥ ହୋଇଗଲେ !' 
ଏହି ଉଚ୍ରିକ ପରିବର୍ରିତ କରି ଜଗନ୍ନାଥ ଦାସ ଲେଖୁଛନ୍ତି - 


ହରି ସନ୍ଦେଶ ନ ପାଇଲେ । ଅନେକ ମତେ ଚିଚି ଧ୍ୟାନେ ॥ 
ବ୍ରହ୍ମା ହୋଇଲେ ମନେଚ୍ଛନ୍ନ । ଅନନ୍ତ ନ ଦେଖ୍‌ ବିଧାତା ॥ 
ମନେ ପାଇଲା ଗୁରୂ ଚିନ୍ତା । + + + 


ମୂଳ ଭାଗବତର ଏକବଂଶ ପଦର ଅର୍ଥ ହେଉଛି ବ୍ରହ୍ମା ସମାଧ୍ସ୍ଥ ଅବସ୍ଥାରେ 
ଆକାଶ ବାଣୀ ଶ୍ରଣିଲେ । ଏହାପରେ ଜଗତର ନିର୍ମାଣ କର୍ତା ବ୍ରହ୍ମା ଦେବତାମାନଙ୍କୁ 
ସମ୍ବୋଧନ କରି କହିଲେ, “` ଦେବତାମାନେ ! ମୁଁ ଭଗବାନଙ୍କ ବାଣୀ ଶୁଣିଛି | 
ତ୍ରମେ ମୋ ଠାରୂ ଏହା ଶୁଣିନିଅ ଏବଂ. ସେହିପରି କର । ଏହାକୁ ପାଳନ 
କରିବାରେ ବିଳମ୍ବ କର ନାହିଁ । ”' ସଂସ୍କୃତ ଭାଗବତରେ ବିଷ୍ଣୁ ବ୍ରହ୍ମାଙ୍କୁ ଯାହା 
କହିଥ୍‌ଲେ ତାଂର କୌଣସି ବର୍ଣ୍ଣନା ନାହିଁ ଅଥଚ ଓଡ଼ିଆ ଭାଗବଚରେ ପ୍ରଥମେ 
ବିଷ୍ଣୁ ବ୍ରହ୍ମାଙ୍ଗ ନିଜ ଅବତାରର ସୂଚନା ଦେଇଛନ୍ତି ଏବଂ ବ୍ରହ୍ମା ସ୍ଵପ୍ନାବସ୍ଥା ତ୍ଯାଗ 
କଲାପରେ ଦେବତାମାନେ ବ୍ରହ୍ମାଙ୍କୁ ପଚାରିବାରେ ସେ ଦେବତାମାନଙ୍କୁ ଭଗବାନଙ୍କ 
ଅବତାର କଥା ବର୍ଣ୍ଣନା କରିଛନ୍ତି । ବିଷୟବସ୍ତୁର ବର୍ଣ୍ଣନା ଦୃଷ୍ଟିରୁ କୌଣସି ପରିବର୍ତନ 
ନଥ୍ଲେ ହେଁ ବିଷ୍ଣଙ୍କର ବ୍ରହ୍ମାଙ୍କୁ ଅବତାର କଥା କହିବା, ଦେବତାମାନେ ଅବତାର 
କଥା କହିବା, ଦେବତାମାନେ ଅବତାର କଥାର ସୂଚନା ଦେଇ ବ୍ରହ୍ମାଙ୍କୁ ପଚାରିବା, 
ପୁଣି ବ୍ରହ୍ମା ଦେବତାମାନଙ୍କୁ ଅବତାର କଥା ବର୍ଣ୍ଣନାକରିବା ଗୋଟିଏ କଥାର 
ବାରମ୍ବାର ଉଲ୍ଲେଖ । ଏଥ୍‌ରେ ମଧ୍ୟ- 


ଷୋଳ ସହସ୍ର ଗୋପ ନାରୀ । ରମିବି ବୃନ୍ଦାବନେ ହେରି ॥ 
ଅନେକ ନାଶିବି ଅସୁର । ଖଶ୍ଚିବି ଅବନୀର ଭାର ॥ 
ଭକତ ଜନଙ୍କୁ ତାରିବି । ପୁଣି ସ୍ଵଧାମେ ବାହୁଡ଼ିବି ॥ 


ପ୍ରଭୃତି ପଂଚ୍ଥି ମୂଳ ଭାଗବତରେ ଦେଖ୍‌ବାକୁ ମିଳେ ନାହିଁ । ଏହିପରି ଦଶମ ସ୍କନ୍ଧର 
ଦିତୀୟ ଅଧ୍ଯାୟରେ ବହୂ ନୂତନ ପଂକ୍ତି ସଂଯୋଜିତ । ଏପରିକି - 
(୧) ମୂଳ ମାଇଲେ ଯିବ ସରି । ଦେବଙ୍କ ସଙ୍ଗେ କିମ୍ଫା କଳି ॥ 
କଂସକୁ ବସୁଦେବ ଚାହିଁ । ଭୟେ ଚିନ୍ତଇ ଭାବଗ୍ରାହୀ ॥ 


୧୮୦ 


ରଚନା ସମ୍ଭାର -୪ 


(୨୬ ଦେଖ୍‌ ବସୁଦେବ ବିଚାରି । କାହିଣ୍ଠ ସୁମରେ ମୂରାରି ॥ 
(୩) କେ ସହୂ ଏହାର ବିକଳ । ଲାଭ ଦେଇ ରଖୁବି ମୂଳ ॥ 
(୪) ଅଥବା ନୋହିବଟି ପୋଏ । ଜାଣନ୍ତି ପ୍ରଭୁ ଦେବରାଏ ॥ 
(୫) ତୂ ଅଟୁ ପୁରୁଷ ମହତ୍ତ । ଏ ମୋର ତିନିବାର ସତ୍ଯ 
ଶୁଣନ୍ତୁ ଦଶ ଦିଗ ଲୋକେ । ଏଠାରେ ଅଛନ୍ତି ଯେ ଥୋକେ ॥ 
ଏକଥା ମୋହର ପ୍ରମାଣ । ଏହାକୁ ସାକ୍ଷୀ ନାରାୟଣ ॥ 
(୬) ସୁତକୂୁ ଦେଖ୍‌ ବସୁଦେବ । ବିକଳେ ଚିନ୍ତଇ ମାଧବ ॥ 
(୭) ଦେବକୀ ମୁଖକୂ ଚାହିଁଲା । ହା କୃଷ୍ଣ ବୋଲି ଡାକ ଦେଲା ॥ 
(୮) ହରି ଭିଆଣ କଲା ଯାହା । ଅବଦଶ୍ଯ ଭୂଞ୍ଜବନି ତାହା ॥ 


ଏମନ୍ତ ଦୁଃଖ ସୁଖେ ଯାଇ । ଦେବକୀ ନିକଟେ ମିଳଇ ॥ 
ସୂତକୂ ଦେଲା ତାର କୋଳେ । କାନ୍ଦଇ ମାୟା ମୋହ ଭୋଳେ ॥ 
ସୁତକୁ ଦେଖ୍ଣ ଦେବକୀ । ଆନନ୍ଦ କେ ପାରିବ ଲେଖ୍‌ ॥ 


ପ୍ରଭୃତି ବହୂ ପ୍ରସିଦ୍ଧ ପଂକ୍ତି ମୂଳ ଭାଗବତରେ ଦେଖବାକୁ ମିଳେ ନାହିଁ । ଉକ୍ତି 
ପଥର ପଥ୍‌କ ଜଗନ୍ନାଥ ଦାସ ଭଗବାନଙ୍କ ମହିମା ପ୍ରଖ୍ୟାପନ ଉଦ୍ଦେଶ୍ୟରେ 
ବସୁଦେବ ଚରିତ୍ରରେ ହରି ସ୍ଲରଣ କରିବା ବାରମ୍ଭାର ଉଲ୍ଲେଖ କରିଛନ୍ତି । 


ଉପମା ସବୂର ସଂଯୋଜନ, ତ୍ୟାଗ ତଥା କ୍ଷେତ୍ରରେ ଜଗନ୍ନାଥ ଦାସଙ୍କ 
ସ୍ଵାଚ୍ଛନ୍ୟାତା ଅନୁବାଦ କୌଶଳର ଅନ୍ୟ ଗୋଟିଏ ବିଶିଷ୍ଟ ବିଭାଗ । ଉପମା 
ତ୍ୟାଗର ଉଦାହରଣ ସ୍ଵରୂପ ଛୟାଳିଶରୂ ତେପନ ପଦ ମଧ୍ୟରେ ଥ୍‌ବା ଶୁକଦେବଙ୍କ 
ଉକ୍ତିକୁ ଗ୍ରହଣ କରାଯାଇ ପାରେ । ଏଥ୍‌ରେ ଏକାବନ ପଦରେ ମୂଳ ଭାଗବତକାର 
ଯେଉଁ ଦୃଷ୍ଟାନ୍ତ ଦେଇଛନ୍ତି, ତାହାର ଅର୍ଥ ହେଉଛି - ବଣରେ ନିଆଁ ଲାଗିବାବେଳେ 
ଅନେକ କାଠ ଜଳିଯାଏ ଓ ଅନେକ କାଠ ଜଳେ ନାହିଁ । ଦୂରରୁ କାଠ ଜଳି 
ପାଉଁଶ ହୋଇ ଯାଉଥ୍‌ବା ବେଳେ ନିଆଁ ପାଖରେ ଥ୍‌ବା କାଠ ଅକ୍ଷତ ଅବସ୍ଥାରେ 
ରହିଯାଏ । ଏ ସବୂକୂ ଅଦୃଷ୍ଟର ଫଳ କୂହାଯାଏ । ସେହିପରି କେଉଁ ପ୍ରାଣୀର 
କେଉଁ ଶରୀର ରହିବ, କେଉଁ ଶରୀର ନଷ୍ଟ ହୋଇଯିବ ଏହା ଜାଣିବା ଅତି 
କଷ୍ଟକର । ଜଗନ୍ନାଥ ଦାସଙ୍କ ଅନୁବାଦରେ ଏହି ଉପମା ନାହିଁ, ଅଦୃଷ୍ଟ କଥାର 
କୌଣସି ସୂଚନା ମଧ୍ଯ ଦେଇ ନାହାନ୍ତି । ସେହିପରି କାଳୀୟ ଦଳନ କାଳରେ 


୧୮୧ 


ଭାଗବତ ପରିଚର୍ଚା 

ଶ୍ରୀକୃଷଙ୍କ ପାଦ ଡପରେ ଥ୍‌ବା ରକ୍ତ ଚିହ୍ନ ସବୁ ରକ୍ତ ପୁଷ୍ପ ପରି ଶୋଭା 
ପାଉଥ୍‌ଲା । ଜଗନ୍ନାଥ ଦାସ ଏପରି ଉପମାକୁ ମଧ୍ୟ ସହଜରେ ପରିତ୍ୟାଗ କରି 
ନ଼ିଜ଼ ସ୍ଵଚ୍ଛନ୍ଦତାର ଘବିଚୟ ଦେଇଛନ୍ତି । 

ଜଗନ୍ନାଥ ତାସ ମୂଳ ସଂସ୍କୃତ ଗ୍ରନ୍ଥରୁ ଉପମା ସବ୍ରକୁ ଯେପରି ପରିହାର 
କରୂଥ୍ଲେ, ସେହପଟି ଅନେକ ସମୟରେ ମୂଳ ଗ୍ରଛରେ ନଥ୍ବା ସବେ କେତେକ 
ଉପମାର ସଂଯୋଜନ କରୁଥ୍ଲେ । ନିମ୍ନରେ କେତେଗୁଡ଼ିଏ ଉଦାହରଣ ଦିଆଯାଇଛି । 
ଭଗବାନ ହିଁ ଶରୀର ଭିତରେ ଓ ବାହାରେ ଥାଆନ୍ତି । ଏହାକୁ ବୂଝାଇବାକୁ ଯାଇ 
ଜଗନ୍ନାଥ ଦାସ କହିଛନ୍ତ :- 

ଘଟକୁ ଥୋଇ ଯେହ୍ନେ ନୀରେ । ପୂରଇ ଭିତରେ ବାହାରେ ॥ 

(ଦଶମ ସ୍କନ୍ଧ ୯୩ ଅଧ୍ଯାୟ, ୨୦ ପଦ) 

ଏ ଉପମା ମୂଳ ସଂସ୍କୃତରେ ଦେଖ୍‌ବାକୁ ମିଳେ ନାହିଁ । ସେହିପରି ନାମର 
ମାହାତ୍ମ୍ୟ ବର୍ଣ୍ଣନା କରିବାକୁ ଯାଇ ଜଗନ୍ନାଥ ଦାସ ନାମ ସୁଧାକୂ ଜଳ ସହିତ 
ତୂଳନା କରିଛନ୍ତି । ସିନ୍ଧୁ ଜଳରେ ହଂସ ବୂଡ଼ି ଉଠିବାପରି ଜ୍ଞାନୀମାନେ ନାମ 
ସୂଧାରେ ନିମଜ୍ରତ ହୋଇଥାନ୍ତି (୧୦ମ ସ୍କନ୍ଧ ୨୧ ଅଧ୍ୟାୟ) । ଯେଉଁମାନେ 
ଆନନ୍ଦରେ ବିହ଼ଳ ହୋଇ ଭଗବାନଙ୍କୁ ଭଜନ କରନ୍ତି ନାହିଁ, ସେମାନେ ମାତା 
କୋଳରେ ଥ୍‌ବା ଅଜ୍ଜାନ ବାଳକ ପରି (୧୦ମ ସ୍କନ୍ଧ, ୨୨ ପଦ”) । ଅସତ୍ଯ 
ସତ୍ୟ ପରି ଜଣାଯାଏ ଯେପରିକି ଦର୍ପଣରେ କୌଣସି ମୂର୍ଭିର ପ୍ରତିବିମ୍ବ । ଏହି 
ଉପମାକୁ ସେ ପ୍ରାୟ ବାରମ୍ବାର ବ୍ୟବହାର କରିଛନ୍ତି । ସେହି ଅଧ୍ୟାୟରେ ଏହି 
ଉପମାକୁ ପୂଣି ଦୂଇଥର ଦେଖ୍୍‌ବାକୂ ମିଳେ । 

ଦର୍ପଣ ଘେନି ଯେହ୍ନେ ହସ୍ତ । ଚାହିଁଲେ ଏମାୟା ହୋହିଁ ଜାତ ॥ 
ଣି, . 

ସେ କର୍ମ ଫଳେ ନୋହୂ ସଙ୍ଗ । ଦର୍ପଣେ ଯେହ୍ନେ ଛାୟା ଅଙ୍ଗ ॥ 
ଭଗବାନ ମାୟାକୁ ସୃଷ୍ଟି କରି ମାୟାଦ୍ବାରା ଆବଦ୍ଧ ହୁଅନ୍ତି ନାହିଁ, ଯେପରିକି 
ଆକାଶରେ ଆଦିତ୍ୟ । ସେ ଜଗତର ସାକ୍ଷୀ ରୂପରେ ବିରାଜମାନ ଯେପରିକି 
ମନ୍ଦିରର ପ୍ରଦୀପ । ଯେଉଁମାନେ ଭଗବାନଙ୍କ ପାଖରେ ସବ ସୁଖକୂ ସମର୍ପଣ 
କରିଦିଅନ୍ତ ସେମାନଙ୍କ ନିକଟରେ ମାୟା ତୂଚ୍ଛ ରୂପେ ପ୍ରତୀୟମାନ ହୁଏ । ଏହା 
ଯେପରି ପର୍ବତ ଶିଖରସ୍ଥିତ ଭୂମି । ମାୟାବାଦରେ ଶାମୁକା ମୂକ୍ତାର ଭ୍ରମ 


୧୮୨ 


ରଚନା ସମ୍ଭାର ୪ 


ଢନ୍ନାଇଥାଏ। ପୁଣି ତାହା ରୂପାପରି ଜଣାଯାଏ, ଅଥଚ ଯାହା ସଚ୍ଯ ତାହା 
ମାୟାଦ୍ବାରା ଆବୃତ୍ତ ହୁଏ ନାହିଁ । ଏ ସବୁ ଉପମା ପାଇଁ ଜଗନ୍ନାଥ ଦାସ ମୁକୁତା 
ସିତା ଓ ରଜତର ତୁଳନା କରିଛନ୍ତି । ଏସବୁ .ସଂସ୍କୃତ ଭାଗବତରେ ନାହିଁ । ନ୍ୟାୟ 
ଶାସ୍ତ୍ରର ଏ ସବୁ ଉଦାହରଣକୁ ଗ୍ରହଣକରି ଜଗନ୍ନାଥ୍ଥ ଦାସ ନିଜର ବକ୍ତବ୍ୟକୁ ସ୍ପଷ୍ଟ 
କରିଛନ୍ତି । ଆଉ ଗୋଟିଏ ଉଦାହରଣ ଗ୍ରହଣ କରାଯାଇ ପାରେ । ଭଗବାନଙ୍କ 
ବଚନ ହେଉଛି ପୁଷ୍ପ ପରି । ଯେପରି ପୁଷ୍ପରେ ସବୁ ଗନ୍ଧଥାଏ ଏବଂ ଭ୍ରମର ସେ 
ସବୂ ଗନ୍ଧକୁ ପରିତ୍ଯାଗ କରି କେବଳ ମକରନ୍ଦର ସନ୍ଧାନ କରେ । ସେହିପରି 
ବେଦ ବଚନ ଶୁଣିଥ୍‌ବା ବ୍ଯକ୍ତି ସମସ୍ତେ ବେଦ ବଚନକୁ ପ୍ରଶଂସା କରୁଥ୍‌ଲେ ହେଁ 
ଏଥ୍‌ରୂ ପୁଷ୍ପ ମଧୁକୁ କେହି ଗ୍ରହଣ କରିପାରନ୍ତି ନାହିଁ । ଅନ୍ଧକୁ ଅନ୍ଧ ବାଟ 
ଦେଖାଇଲା ପରି ହେଁ ବେଦର ପ୍ରକୃତ ରହସ୍ଯ ସମସ୍ତଙ୍କ ନିକଟରେ ଅବୋଧ୍ୟ 
ରହଯାଏ । ଏସବୁ ଜଗନ୍ନାଥ ଦାସଙ୍କ ନିଜସ୍ଵ କନ୍ଥନା । 


ଜଗନ୍ନାଥ ଦାସଙ୍କ ଭାଗବତର ଅନୁବାଦ ପରୀକ୍ଷା କଲାବେଳେ ବାରମ୍ବାର 
ପୁନରୂକ୍ତି ଦେଖୁବାକୁ ମିଳେ । ଯେପରିକି- 


ନିଦ୍ରାର ବଳେ ମନ ହରି । ସ୍ଵପନେ କହିଲେ ମୁରାରି ॥ 
ଣି, 

ବ୍ରହ୍ମାଙ୍କୁ ଦିଶିଲା ସ୍ଵପନ । କହନି ପ୍ରଭୁ ଭଗବାନ ॥ 
ଦ୍ରିତୀୟ ପଦ, ପ୍ରଥମ ପଦର ପୁନରୂୁସ୍ତି । ସେହପରି- 

ସ୍ଵପନ ଚେତି ବେଦବର । କହିଲେ ଦେବଙ୍କ ଆଗର ॥ 

ଶୁଣି ସାନନ୍ଦ ଦେବଗଣ । ନମନ୍ତି ଧାତାର ଚରଣ ॥ 


ଦେବତାମାନେ ଶୁଣି ସାନନ୍ଦହୋଇ ଧାତାଙ୍କ ଚରଣରେ ବନ୍ଦନା କଲାପରେ ପୁଣି 
ଥରେ ବିଷ୍ଣୁଙ୍କ ବାକ୍ୟ ଶୁଣିବା ପାଇଁ ବ୍ରହ୍କାଙ୍କୁ ପଚାରନ୍ତି । ବ୍ରହ୍ମା ପୁଣି ଥରେ ତାଙ୍କୁ 
କହିବାକୁ ଆରମ୍ଭ କରନ୍ତି । କେବଳ ଗୋଟିଏ କଥାକୁ ସମ୍ପର୍କହୀନ ଭାବରେ 
ବାରମ୍ବାର କହିବାର ଏହା ଆଉ ଗୋଟିଏ ଉଦାହରଣ । ସେହିପରି କଂସ ପ୍ରତି 
ନାରଦଙ୍କ ଉକ୍ତିରେ ଗୋଟଏ କଥାକୁ ଦୁଇଥର କୁହାଯାଇଛି - 

ଶୁଣ ଅସୁର ଚୂଡ଼ାମଣି । ତୋର ମରଣ ମୁହଁ ଶୁଣି ॥ 


ଶୁଣ ଦାନବ ଶିରୋମଣି । ତୋର ମରଣ ତଥ୍ଯ ଜାଣି ।। 


୧୮୩ 


ଭାଗବତ ପରିଚର୍ଚ୍ଚା 

ଜଗନ୍ନାଥ ଦାସଙ୍କ ଭାଗବତରେ ଏ ପ୍ରକାର ପୁନରୂଚ୍ତି ଦୋଷ ବାରମ୍ବାର ଦେଖ୍‌ବାକୁ 
ମିଳେ । ସେହି ଅଧ୍ୟାୟରୁ ଆଉ ଗୋଟିଏ ଉଦାହରଣ ଦିଆଯାଇପାରେ- 

ଗୋବିନ୍ଦ କଥା ପରସନ । ହେଳେ ତାରଇ ତିନିଜଣ ॥ 

ଶ୍ରୋତା ବକତା ଯେ ପଚାରି । ଏ ତିନିଜଣ ଯାଂଟ୍ତି ତରି ॥ 
ଏଠାରେ ହେଳେ ତାରଇ ତିନିଜଣ” ପୁଣିଥରେ “ଏ ତିନିଜଣ ଯାଂନ୍ତି ତରି”ରେ 
ପ୍ରକାଶ ପାଇଚି । ଏସବୁ ପୂନରୂସ୍ତି ପରି ଏପରି କେତେକେ ପ୍ରସଙ୍ଗ ଅଛି ଯାହାକୁ 
ଢଗନ୍ନାଥ ଦାସ ବାରମ୍ବାର କହିବାକୁ ଭଲ ପାଇଛନ୍ତି । ଉଦୀହରଣ ପାଇଁ ଦଶମ 
ସ୍ବନ୍ଧର ପ୍ରଥମ ଅଧ୍ୟାୟର ତେଇଶି ପଦର ପ୍ରଥମାଂଶ ଓ ତ୍ରିଂଶ ଅଧ୍ୟାୟର ପ୍ରଥମ 
ପଦକୁ ତୂଳନା କରାଯାଇପାରେ - 


ଷୋଳ ସହସ୍ର ଗୋପନାରୀ । ରମିବି ବୃନ୍ଦାବନେ ହେରି ॥ 
ଅନେକ ନାଶିବି ଅସୁର । ଖଣ୍ଡିବି ଅବନୀର ଭାର ॥ 
ଭକତ ଜନଙ୍କୁ ତାରିବି । ପୁଣି ସ୍ଵଧାମେ ବାହୂଡ଼ିବି ॥ 
ଏକଥାକୁ ପୁଣି ତ୍ରିଂଶ ଅଧ୍ୟାୟରେ କହଛନ୍ତି- 
ଗୋବିନ୍ଦ ବିଚାରନ୍ତିମ ନେ । ଆଜଚ୍ଚ ରମିବା ବୃନ୍ଦାବନେ ॥ 
ଷୋଳ ସହସ୍ର ଗୋପନାରୀ । ମୋତେ ବରିଲେ ତପକରି ॥ 
ମୁଁ ୟାଙ୍କ ପୂରାଇବି ଆଖ । ସେ ମୋର ଭକତ ବିଶ୍ଵାସ ॥ 
+ + + 
ରମଣ ଦେବି ନିଜ ପୁର । ଆଜି ମୁଁ କରିବି ନିସ୍ତାର ॥ 


ଏହିପରି କୃଷ୍ଣଙ୍କୁ ସ୍ବରଣ କରିବା କଥା ମୂଳ ଭାଗବତରେ ନଥ୍‌ଲେ ହେଁ ଜଗନ୍ନାଥ 
ଦାସ ତାଙ୍କ ଭାଗବତରେ ଉଲ୍ଲେଖ କରିଛନ୍ତି । 


ଜଗନ୍ନାଥ ଦାସ ଅନୁବାଦ କଲାବେଳେ ସାଧାରଣତଃ ସଂସ୍କୃତର ପୁଙ୍ଖାନୂପୂଙ୍ଖ 
ବର୍ଣ୍ରନାକୁ ପ୍ରାୟ ପରିତ୍ୟାଗ କରିଛନ୍ତି । ମୂଳ ଭାଗବତର ଦଶମ ସ୍କନ୍ଧର ପ୍ରଥମ 
ଅଧ୍ୟାୟ ତେତିଶ ପଦରେ ଯେଉଁଠି ଶଖଂ' ତୂରୀ, ମୃଦଙ୍ଗ ଓ ଦୁନ୍ଦୁଭି ବାଜିବାର 
କଥା କୂହାଯାଇଛି ସେଠି ଢଗନ୍ନାଥ ଦାସ କେବଳ “ବାଜଇ ବୀରତୂର ନାଦ” କହି 
ଅନ୍ୟ ବାଦ୍ଯଗୁଡ଼ିକୁ ପରିତ୍ୟାଗ କରିଛନ୍ତି । ସେହିପରି ସେହି ଅଧ୍ୟାୟର ସତଷଠୀ 


୧୮୪ 


ରଚନା ସମ୍ଭାର -୪ 

ପଦରେ ଯେଉଁଠି ଉଗ୍ରସେନକୁ ଯଦୁ, ଭୋଜ, ଅନ୍ଧକ ବଂଶ୍ରର ନରପତି ରୂପେ 
ବଣ୍ତ୍ରିନା କରାଯାଇଛି ସେ ସ୍ଥଳରେ ଜଗନ୍ନାଥ ଦାସ କେବଳ ଯାଦବକୂଳ କଥା 
କହୂଛନ୍ତ । ଦଶମ ସ୍ବନ୍ତର ଅଠର ପଦକୂ ଅନୂବାଦ କଲାବେଳେ ସଂସ୍କୃତ 
ଭାଗବତକାର ଚତୁୂର୍ବିଧ ବ୍ୟଞ୍ଜନର ବର୍ଣ୍ଣନା କଲାବେଳେ ଢଗନ୍ନାଥ ଦାସ ତାକୁ 
“ ଅନ୍ଧବ୍ୟଞ୍ଜନ ଷଡ଼ରସ'ରେ ପରିଣତ କରିଛନ୍ତି । ଚତୂର୍ବିଂଶ ଅଧ୍ୟାୟର ୩୧ ପଦ 
ଅନୁବାଦ କଲାବେଳେ ଯେଉଁଠି ସଂସ୍କୃତ ଭାଗବତକାର ପିତା, ଭ୍ରାତା, ସ୍ଵାମୀ ଓ 
ସୂତ ଗୋପୀମାନଙ୍କୁ ଅନୁସରଣ କରିବା କଥା କହିଛନ୍ତ, ସେଠାରେ ଓଡ଼ିଆ 
ଭାଗବତକାର କେବଳ ସ୍ବାମୀର ଉଲ୍ଲେଖ କରିଛନ୍ତି- 


ତୂମ୍ଭଙ୍ଗଖୁ ଦେଖ୍‌ ସ୍ଵାମୀଗଣେ । ଖଟିବେ ତୁମ୍ଭର ଚରଣେ ॥ 


ସେହିପରି ଦଶମ ସ୍କନ୍ଧର ସତାବନ ପଦ ଅନୁବାଦ କଲାବେଳେ ସଂସ୍କୃତ ଭାଗବତରେ 
ଦେବକୀର ପ୍ରଥମ ସନ୍ତାନର ନାମ କୀର୍ରିମାନ କୂହାଯାଇଛି । ଜଗନ୍ନାଥ ଦାସ ଏହି ` 
ନାମକୂ ପରିତ୍ୟାଗ କରି ଏହାର ଅନୁବାଦ କରିଛନ୍ତି- 

ପ୍ରଥମେ ହୋଇଲା ତନୟେ । ରୂପ ଶୋଭିତ କାମ ପ୍ରାୟେ ॥ 
ଓଡ଼ିଆ ଭାଗବତରେ ଅଣସ୍ତରି ପଦରେ- 

ଅନେକ ବାର ମୋତେ ମାରି । ମୋକ୍ଷ ନ ଦେଲେ ନରହରି ॥ 
ବର୍ଣ୍ଣନା କଲାବେଳେ ଲେଖକ କଂସର ପୂର୍ବଜନ୍ମ କାଳନେମିର ଉଲ୍ଲେଖ କରିନାହାନ୍ତି । 
ଜଗନ୍ନାଥ ଦାସ ସଂସ୍କୃତର ପୁଙ୍ଖାନୁପୁଙ୍ଖ ବର୍ଣ୍ଣନାକୁ ସହଜ କରିବା ପାଇଁ କେତେକ 
ଆବଶ୍ଯକୀୟ ବର୍ଣ୍ଣନାକୁ ଯେ ପରିତ୍ୟାଗ କରୂଥ୍‌ଲେ ତାହା ନୁହେଁ, ସଂସ୍କୃତ 
ଭାଗବତରେ ଯେଉଁଠି ଦର୍ଶନ, ବ୍ରହ୍ମତକ୍ତ୍ଵ ପ୍ରଭୃତିର ବର୍ଣ୍ଣନା ଅଛି, ସେ ସବୂକୂ ମଧ୍ୟ 
ସେ ପ୍ରାୟ ପରିତ୍ୟାଗ କରିବାକୁ ଚାହିଁଛନ୍ତି । ଦଶମ ସ୍କନ୍ଧର ପ୍ରଥମ ଅଧ୍ୟାୟରୂ 
ଏହାର ଉଦାହରଣ ଭାବେ ୪୩ ପଦର ଅନୁୂବାଦକୂ ଗ୍ରହଣ କରାଯାଇ ପାରେ । 
ମୂଳ ଭାଗବତର ୪୩ ପଦର ଅର୍ଥ ହେଉଛି- ଯେପରି ସୂର୍ଯ୍ୟ, ଚନ୍ଦ୍ରଆଦି ଉଜ୍ଜଳ 
ବସ୍ତୁ ଢଜଳପୂର୍ଣ୍ଣ ଘଟରେ ପ୍ରତିବିମ୍ବିତ ହୁଅନ୍ତି ଏବଂ ବାତ୍ୟା ଆନ୍ଦୋଳିତ ଜଳରେ 
ସେମାନେ ମଧ୍ୟ ଚଞ୍ଚଳ ହୋଇଯାନ୍ତି, ସେହିପରି ଜୀବ ଅଞ୍ଞାନଦ୍ମାରା ନିର୍ମିତ 
ଶରୀରକୂ ସ୍ନେହ କରି ତାକୂ ନିଜର ବୋଲି ଗ୍ରହଣ କରେ ଏବଂ ମୋହବଶରେ 
ତାହାର ଯିବା ଆସିବାକୁ ନିଜର ଯିବା ଆସିବା ବୋଲି ଭାବେ । ଏହାର ଅନୂବାଦ 
କଲାବେଳେ ଜଗନ୍ନାଥ ଦାସ ଜ୍ୟୋତି ଅର୍ଥାତ୍‌ ଚନ୍ଦ୍ର ସୂର୍ଯ୍ଯକୁ ଆକାଶ ରୂପେ 


୧୮୫ 


ଭାଗବତ ପରିଚର୍ଚ୍ଚା 
ଅନୁବାଦ କରିଛନ୍ତି ଏବଂ ମୂଳ ଗ୍ରନ୍ଥର ଭାବ ଏଥ୍‌ରେ ଦେଖ୍‌ବାକୁ ଗିଳେନାହଁ । 
କାରଣ “ସମୀର ବେଗାନୂଗର୍ତ)'ର ଅନୁବାଦ ଜଗନ୍ନାଥ ଦାସଙ୍କ ଭାଗବତରେ 
ନାହିଁ। ସେ କୁହନ୍ତି- 


ଏକଇ ପୁରୂଷ ମୁରାରୀ । ସକଳ ଘଟେ ଛନ୍ତି ପୂରି ॥ 
ଶତେକ ଢଳ ଘଟ ଥୋଇ । ଚାହିଁଲେ ଆକାଶ ଦିଶଇ ॥ 
ପୂଣ ତା କଲେ ଏକଗୋଟି । ତହିଁ ଚାହିଁଲେ ଥାଇ ଘୋଟି ॥ 
ଆକାଶ ନୁହଇ ନା ଭିନ୍ନ । ବିନାଶ ହୋଏ ଘଟମାନ ॥ 
ଏମନ୍ତ ଆତ୍ମାର ବିବେକ । ଏହା ଜାଣନ୍ତି ଜ୍ଞାନୀ ଲୋକ ॥ 


ଆତ୍ମାର ସ୍ଵରୂପ ବର୍ଣ୍ଣନା କରିବା ପାଇଁ ଜଗଳାଥ ଦାସ ଜଳଘଟ ଓ ଏଥ୍‌ରେ 
ଧବନିବିମ୍ବିତ ହେଉଥ୍‌ବା ଆକାଶର କଥା କହିଥ୍‌ଲେ ହେଁ ମୂଳ ସଂସ୍କୃତ ଗ୍ରନ୍ଥର 
କ।ଲାଜି ଏଥ୍‌ରେ ରକ୍ଷିତ ହୋଇନାହିଁ । ସେହି ମୂଳ ସଂସ୍କୃତ ଭାଗବତର ୪୪ 
।ଦରେ କୁହାଯାଇଛି- ଯେ ନିଜର କଲ୍ୟାଣ ଚାହେଁ, ତାକୁ କାହାରି ପ୍ରତି ଦ୍ରୋହ 
ବିବା ଅନୁଚିତ । କାରଣ ଜୀବ କର୍ମର ଅଧୀନ । ଯେ ଅନ୍ୟକୁ ଦ୍ରୋହ କରିବ 
¬ସ ଇହଲୋକରେ ଶଦୁମାନଙ୍କ ଦ୍ବାରା ଓ ଜୀବନ ଓ ମୃତ୍ୟୁ ପରେ ପରଲୋକଦ୍ବାରା 
ଭୟଭୀତ ହେବୀକୁ ପଡ଼ିବ । ଏହାର ଅନୁବାଦ କରି ଜଗନ୍ନାଥ ଦାସ ଲେଖଛନ୍ତି- 
ତୂ ଅଟୁ ମହତ ପୁରୂଷ । କିମ୍ପା ବହେଣି କରୁ ନାଶ ॥ 
ଢୀବ ମାରନ୍ତି ଆତ୍ମା ସୁଖେ । ଅନ୍ତେ ସେ ପଡ଼ନ୍ତି ନରକେ ॥ 
ଅନ୍ୟ ପ୍ରତି ଦ୍ରୋହ ଆଚରଣ କରିବାକୁ ସେ ଜୀବ ମାରିବାରେ ପରିଣତ 
କରିଛନ୍ତି । ଏକାଦଶ ସ୍କନ୍ଧ ଅନୁବାଦ କଲାବେଳେ ଏ ପ୍ରକାର ବିଚ୍ଯୁତି ବାରମ୍ବାର 
ଦେଖ୍‌ବାକୁ ମିଳିଥାଏ । ଚତୂର୍ଥ ଅଧ୍ୟାୟର ୧୩ ରୂ ୧୫ ପଦରେ ମୂଳ ଭାଗବତର 
ସାରକଥା ହେଉଛି- ଯେତେବେଳେ ବାୟୁ ଜଳର ରସକୁ ଆକର୍ଷଣ କରେ 
ସେତେବେଳେ ଜଳ ଅଗ୍ନିରେ ପରିଣତ ହୁଏ । ଏହା ହେଉଛି ଭଗବାନଙ୍କ ମାୟା । 
ହେ ରାଜନ । ଯେତେବେଳେ ଅନ୍ଧକାର ଅଗ୍ନିର ରୂପକୁ ଆକର୍ଷଣ କରିନିଏ 
ସେତେବେଳେ ଅଗ୍ନି ବାୟୁରେ ଲୀନ ହୋଇଯାଏ ଓ ଯେତେବେଳେ ଆକାଶ 
ବାୟୁର ସ୍ପର୍ଶ ଶସ୍ତିକୁ ଆକର୍ଷଣ କରିନିଏ ସେତେବେଳେ ସେ ଆକାଶରେ ଲୀନ 
ହୋଇଯାଏ । ଏହାୀ ମଧ୍ୟ ଇଶ୍ଵରଙ୍କ ମାୟା । ହେ ରାଜନ ।! ଏହା ପରେ 
କାଳରୂପୀ ଭଶ୍ଵର ଆକାଶର ଶବ୍ଦଗୁଣକ୍ର ହରିନିଏ ଯାହାଦ୍ଧାରା ଏହା ତାମସ 
୧୮୬ 


ରଚନା ସମ୍ଭାର- ୪ 


ଅହଂକାରରେ ଲୀନ ହୋଇଯାଏ । ଇନ୍ଦ୍ରିୟ ଓ ବୃଦ୍ଧି ରାଜସ ଅହଂକାରରେ ଲୀନ 
ହୁଏ । ମନ ସାତ୍ତ୍ଵିକ ଅହଂକାରରୂ ଉତ୍ପନ୍ନ ଦେବତାମାନଙ୍କ ସହ ସାତ୍ଟ୍ରିବ ଅହଂକାରରେ 
ପ୍ରଚେଶ କରେ ଏବଂ ନିଜର ତିନି ପ୍ରକାର କାର୍ଯ୍ୟ ସହିତ ଅହଂକାର ମହତତ୍ତ୍ଵରେ 
ଲୀନ ହୋଇଯାଏ । ମହତତ୍ଵ୍‌ ପ୍ରକୃତିରେ ଓ ପ୍ରକୃତି ବ୍ରହ୍ମରେ ଲୀନ ହୂଏ । ପୂଣି 
ଏହାର ବିପରୀତ କ୍ରମରେ ସୃଷ୍ଟି ସମ୍ଭବ ହୁଏ । ଏହା ଭଗବାନଙ୍କ ମାୟା । ଏସବ୍ର 
ଢଗନ୍ନାଥ ଦାସ ଯେଉଁ ଭାବରେ ଅନୂବାଦ କରିଛନ୍ତି ସେଥ୍‌ରୁ ମୂଳ ଭାଗବତର 
ତତ୍ତଵରାଜି ଆଦୌ ସ୍ପଷ୍ଟ ନୂହେଁ । ତୂଳନା ପାଇଁ ଜଗନ୍ନାଥ ଦାସଙ୍କ ଅନୂବାଦ 
ନିମ୍ନରେ ପ୍ରଦତ୍ତ ହେଲା - 


ଭୂତ ବିକାର ପଞ୍ଚଗୁଣ । ତ୍ରିଗୁଣ ଅହଙ୍କାର ପୂଣ ॥ 
ମହତ ଅଙ୍ଗେ ବିଶ୍ରାମଇ । ପ୍ରଳୟ ନ ପାରଇ ସହ ॥ 
ସେ: ପୁଣି ମାୟା ଅବସାନେ । ପ୍ରକୃତି ତହିଁ ହୋଏ ଲୀନେ ।' 
ପ୍ରକୃତି ପ୍ରଳୟର ତ୍ରାସେ । ମିଳେ ପରମ ଆତ୍ମା ପାଶେ ।। 


ଜଗନ୍ନାଥ ଦାସ ୧୩ରୁ ୧୫ ପଦ ମଧ୍ଯରେ ଥବା ସମସ୍ତ ବିଷୟବସ୍ତୁକୁ ଏକ 
ବୋଲି ଗ୍ରହଣ କରି ବର୍ଣ୍ଣନାର କ୍ରମ ଅନୂସାରେ ଏହାକୁ ଅନୁବାଦ ନ କରି ଏହି 
ପଦର ଯେଉଁ ସାରମର୍ମ୍ନ ବର୍ଣ୍ଟନା କରିଛନ୍ତି ତାହା ଅସ୍ପଷ୍ଟ ହୋଇଯାଇଛି । ଦର୍ଶନତତ୍ତୁର 
ବର୍ଣ୍ଣନାରେ ଜଗନ୍ନାଥ ଦାସ ପ୍ରାୟ ସବୁବେଳେ ଏହ ପଦ୍ଧତି ଗ୍ରହଣ କରିଛନ୍ତି । 
ତନ୍ଵଵର ଗଭୀରତା ମଧ୍ୟରେ ପ୍ରବେଶ ନ କରି ମୂଳ ଭାଗବତରେ ଥ୍‌୍ବା ଭାବରାଜିକୁ 
ପ୍ରାଞ୍ଜଳ ଭାବରେ ନ ଦେଇ ସେ ଏକ କାମଚଵକା ଅନୂବାଦ କରିଛନ୍ତି । ବୋଧହୁଏ 
ଓଡ଼ିଆ ପାଠକମାନଙ୍କର ଗହନ ତତ୍ତ୍ଵରାଜିରେ ପ୍ରବେଶ କରିବାର ଅକ୍ଷମତା ବିଷୟରେ 
ସେ ବିଶେଷ ସଚେତନ ଥୁଲେ । ତତ୍ଵଵରାଜି ବର୍ଣ୍ଣନା କଲେ ତାଙ୍କ ଗ୍ରନ୍ଥ କାଳେ 
ଲୋକପ୍ରିୟ ହୋଇ ନ ପାରିବ ସେଥ୍ପାଇଁ ସବ୍ରବେଳେ ତତ୍ଵଵର ବର୍ଣ୍ଣନାକୁ ପରିତ୍ୟାଗ 
କରିବାକୁ ଇଚ୍ଛା କରିଛନ୍ତି । ଏହି ପ୍ରସଙ୍ଗରେ ଦଶମ ସ୍କନ୍ଧର ଚତୂର୍ଦ୍ଦଶ ଅଧ୍ୟାୟ ସ୍ଥିତ 
ଚତୂର୍ଥ ଶ୍ଲୋକକୁ ଗ୍ରହଣ କରାଯାଇପାରେ । ଦିବାକର ଦାସଙ୍କ ବିବରଣୀ ଅନୁଯାୟୀ 
ଶ୍ରୀଚୈତନ୍ୟ ଓ ଜଗନ୍ନାଥ ଦାସଙ୍କ ସାକ୍ଷାତ କାଳରେ ଜଗନ୍ନାଥ ଦାସ ଏହି ଶ୍ଳୋକର 
ଅନୂବାଦ କରିଥ୍‌ଲେ ଏବଂ ଏହି ଶ୍ଳୋକର ଚମକ୍ରାର ବ୍ଯାଖ୍ଯା ଶୁଣି ଶ୍ରୀଚୈତନ୍ୟ 
ଭାବ ଗଦ୍‌ଗଦ୍‌ ଚିତ୍ତରେ ଜଗନ୍ନାଥ ଦାସଙ୍କୁ ଆଲିଙ୍ଗନ କଲେ । ମୂଳ ସଂସ୍କୃତ 
ଶ୍ଳୋକର ଅନୁବାଦ ହେଉଛି- ହେ ଭଗବାନ ! ଆପଣଙ୍କ ଭଚ୍ି ସଚୂ ପ୍ରକାରେ 


୧୮୭ 


ଭାଗବତ ପରିଚର୍ଚ୍ଚା 
କଲ୍ଯାଣର ମୂଳ ସ୍ରୋତ ବା ଉଦ୍ୂଧମ । ଯେଉଁମାନେ ଏହାକୁ ପରିତ୍ଯାଗ କରି 
କେବଳ ଜ୍ଞାନ ପାଇବା ପାଇଁ ଶ୍ରମ କରନ୍ତି ସେମାନେ କେବଳ କ୍ଳେଶ ହିଁ ପାଇଥାନ୍ତି । 
ଯେପରିକି ତଣ୍ଡୁଳ ଆଶାରେ ତଷୁ କୂଟିଲେ କେବଳ କଷ୍ଟ ହିଁ ମିଳିଥାଏ । ଏହାର 
ଅନୁବାଦ କରି ଜଗନ୍ନାଥ ଦାସ ଲେଖଛନ୍ତି- 


ତୋର ଚରଣେ ଭାବ ଛାଡ଼ି । ଯେ ଯାଂନ୍ତି ଗୋପପଥ ମାଡ଼ି ॥ 
ମନ ବଚନ ହୃଦେ ଛନ୍ଦି । ତପେ ଇନ୍ଦିୟ ବଳ ରୁହ ॥ 
ଯେତେ କରନ୍ତି ଦେହେ ଶ୍ରମ । ତୋର ମାୟାରେ ହୋନ୍ତି ଭ୍ରମ ॥ 
ତଣ୍ଡୂଳ ଆଶେ ତଷୁ କୁଟି । ଝଡ଼ି ଯେସନେ ପ୍ରାଣୀ ଫୁଟି ॥ 
ନିରାଶ ହୋନ୍ତି ବେନିପଥ । ପଶୁ ଯୋନିରେ ହୋନ୍ତି ଢାତ ॥ 
ତୋତେ ନ ପାଇ ନରହରି । ଭ୍ରମନ୍ତି ତୋ ମାୟା ଆବୋରି ॥ 


ଏହି ଅନୁବାଦରେ ଜଗନ୍ନାଥ ଦାସ “କେବଳ ବୋଧ ଲବ୍‌ଧେୟ'?କୁ ଯୋଗ ପଥରେ 
ଅନୁବାଦ କରିଛନ୍ତି ଏବଂ ଯୋଗର ବ୍ୟାଖ୍ୟା ଦେଇଛନ୍ତି । ପୁଣି “ପଶୁ ଯୋନିରେ 
ହୋନ୍ତି ଜାତଂ “ତୋର ମାୟାରେ ହୋନ୍ତି ଭ୍ରମଂ ଏବଂ “ଭ୍ରମନ୍ତି ତୋ ମାୟା 
ଆବୋରି” ପ୍ରଭୃତି ପଂକ୍ତି ଜଗନ୍ନାଥ ଦାସଙ୍କ ସ୍ଵ ସଂଯୋଜନା । କେବଳ ବ୍ୟାଖ୍ୟା 
ମୂଳକ ପ୍ରବୃତ୍ିରୂୁ ମୂଳ ଭାଗବତର ଭାବ ସହିତ ଏ ସବୂ ସଂଯୋଜିତ ହୋଇଛି । 
ଜ୍ଚଗନ୍ତାଥ ଦାସଙ୍କ ଅନୁବାଦ କୌଶଳର ସ୍ବରୂପ ଜାଣିବା ପାଇଁ ସେହି 
ସମୟରେ ସଂସ୍କୃତରୁ ଅନୂବାଦିତ ହୋଇଥ୍‌ବା ବଳରାମ ଦାସଙ୍କ ଉଦ୍ଧବ ଗୀତାକ୍ର 
ତୂଳନାରୂପେ ଗ୍ରହଣ କରାଯାଇପାରେ । ଏହି ଅଂଶକୁ ଅଲୋଚକମାନେ ଉପନିଷଦ 
ସାର ସଂଗ୍ରହ କହନ୍ତି । ଏଥ୍‌ରେ ଭାଗବତର ତତ୍ତ୍‌ରାଢି ଅତି ସୁନ୍ଦର ଭାବେ ପ୍ରକାଶ 
ପାଇଛି । ବଳରାମ ଦାସ ଭାଗବତର ଏହି ଦୁଇଟି ଛାନ୍ଦର ମହତ୍ଵ୍‌ ହୃଦୟଙ୍ଗମ କରି 
ଏହାକୁ ସ୍ଵତନ୍ତ୍ର ଭାବେ ଓଡ଼ିଆରେ ଅନୁବାଦ କରିଥ୍ଲେ । ହିନ୍ଦୀ ସାହିତ୍ୟରେ ଏହାର 
ଅନେକ ଅନୁବାଦ ଦେଖବାକୁ ମିଳେ । ସୁର ଦାସ ଓ ନନ୍ଦ ଦାସଙ୍କ ଭ୍ରମର ଗୀତ 
ଏହାର ଉଦାହରଣ । ମୂଳାନୂସାରେ ଏହା ହେଉଛି ୧୦ମ ସ୍କନ୍ଧର ୪୬ ଓ ୪୭ 
ଅଧ୍ୟାୟ । ଏହି ଦୂଇ ଅଧ୍ୟାୟର ଅନୁବାଦ କଲାବେଳେ ଜଗନ୍ନାଥ ଦାସ ତାଙ୍କର 
ପୂର୍ବ ଅଭ୍ୟାସ ବଶତଃ ସଂସ୍କୃତରେ ନଥ୍ବା କେତେକ ପଦର ସଂଯୋଜନ କରିଛନ୍ତି । 
ଉଦାହରଣ ପାଇଁ - “ଅକୁର ଯେତେବେଳେ ମୋତେ) ଠାରୁ “ ଆମ୍ଭେ ଆସିବୁ 
ଚାରିଦିନେ' ପର୍ଯ୍ୟନ୍ତ ୪ ପଦକୁ ଗ୍ରହଣ କରାଯାଇପାରେ । ସେହିପରି- 


୧୮୮ 


ରଚନା ସମ୍ଭାର-୪ 


ମନ୍ଥନ ସାରି ଗୋପୀ ସୁଖେ । କୁମ୍ଭ ଘେନିଲେ ଯେଝା କାଖେ ॥ 

ଯମୁନା ଯାଉଁ ଯାଉଁ ଧୀରେ । ଯାଂନ୍ତେ ଦେଖୁଲେ ନନ୍ଦ ଦ୍ବାରେ ॥ 
ଏହି ଦୂଇ ପଦରୁ ମଝିରେ ଥ୍‌ବା ଦୂଇପଦ ଜଗନ୍ନାଥ ଦାସ ନିଚ୍ଚ କଳ୍ପନାରୁ 
ଆଣିଛନ୍ତି । ଏହା ବ୍ୟତୀତ ଅଣଞ୍ଚାଶ ଅଧ୍ୟାୟର ଶେଷ ତିନି ପଦ ଏବଂ ପଞ୍ଚାଶତ 
ଅଧ୍ୟାୟର ଶେଷ ଚାରିପଦ ସଂସ୍କୃତ ଭାଗବତରେ ନାହିଁ । ନୂତନ ଉପମା ପ୍ରୟୋଗ 
କରିବାର ଉଦାହରଣ ମଧ୍ୟ ଏଥ୍‌ରେ ଦେଖ୍‌ବାକୁ ମିଳେ । 


ଜନ୍ତୁଏ ଆତଯାତ ହୋଟଡି । ଜଳ ଫୋଟକା ଯେହେ ଥାନ୍ତି ॥ 


ସଂସ୍କୃତ ଭାଗବତରେ ଛୟାଳିଶ ଅଧ୍ୟାୟ ଶ୍ରୀ ଶ୍ରକଦେବଙ୍କ ଉଚକ୍ତିରୂ ଆରମ୍ଭ ହୋଇଛି । 
ଶୁକଦେବ କହୂଛନ୍ତି- ପରୀକ୍ଷିତ ! ବୃଷ୍ଣି ବଂଶରେ ଉଦ୍ଧବ ନାମକ ଜଣେ ପ୍ରଧାନ 
ପୂରୂଷ ଥ୍‌ଲେ । ସେ ସାକ୍ଷାତ ବୃହସ୍ପତିଙ୍କ ଶିଷ୍ୟ ଓ ପରମ ବୂଦ୍ଧିମୀନ । ସେ 
ଶ୍ରୀକୃଷ୍ଣଙ୍କର ପ୍ରିୟ ସଖା ଓ ମନ୍ତ୍ରୀ ଅଲେ । ଏକଥା କହିବା ପୂର୍ବରୂ ଜଗନ୍ନାଥ ଦାସ 
କଂସବଧ, ଯାଦବ ବଂଶକୁ ଗ୍ରାମ ଓ ଦେଶ ଦାନ, ଗୁରୁ ଗୃହରେ ଶ୍ରୀକୃଷ୍ଣକ ଶିକ୍ଷା 
ଓ ଯମପୂରରୁ ଗୁରୁଙ୍କ ପୁତ୍ର ଉଦ୍ଧାର ପ୍ରଭୃତି କଥା କହଛନ୍ତି- 

ଦୟା ସାଗର ନରହରି । ମନେ ସୂମରି ଗୋପ ନାରୀ ॥ 

ଆନନ୍ଦେ ରଢନୀ ପାହିଲା । ରବି କିରଣ ପ୍ରକାଶିଲା ॥ 
ପ୍ରଭୃତି ପଦକୁ ୪୬ ଅଧ୍ୟାୟର ମୁଖବନ୍ଧ ରୂପେ ଗ୍ରହଣ କରିଛନ୍ତ । ଏ ସବୂର 
ସୂଚନା ସଂସ୍କୃତ ଭାଗବତରେ ଦେଖ୍୍‌ବାକୂ ମିଳେ ନାହିଁ । ଅନୂବାଦରେ ମଧ୍ଯ 
ଜଗନ୍ନାଥ ଦାସ କେତେକ ପରିବର୍ତନ କରିଛନ୍ତ । ଶରୁକଦେବଙ୍କ ମୁଖରେ ବଣ୍ର୍ରିତ 
ହୋଇଥ୍ବା ଉଦ୍ଧବଙ୍କର ଗୁଣାବଳୀକୁ ସେ ଶ୍ରୀକୃଷ୍ଣଙ୍କ ମୁଖରେ କୂହାଇଛନ୍ତି । ମୂଳ 
ଭାଗବତରେ ଶୂକଦେବ ଉଦ୍ଧବଙ୍କ ପରିଚୟ ଦେଇସାରିଲା ପରେ ଘଟଣାର ବଣ୍ଣ୍ରନା 
ଆରମ୍ଭ କରିଛନ୍ତି ଅର୍ଥାତ୍‌ ଶ୍ରୀକୃଷ୍ଣ ଉଦ୍ଧବଙ୍କୁ ପାଖକୁ ଡାକି ଗୋପପୂରକୂ ଯିବାକଥା 
କହିଛନ୍ତ । ଅଥଚ ଜଗନ୍ନାଥ ଦାସଙ୍କ ଭାଗବତରେ ଶ୍ରୀକୃଷ୍ଣ ପ୍ରଥମେ ଉଦ୍ଧବଙ୍କୁ 
ପାଖକୁ ଡାକି ତାଙ୍କ ହାତରେ ହାତ ରଖ୍‌ କହୁଛନ୍ତି - 

ତୂ ଦେବ ଗୁରୂଙ୍କର ଶିଷ୍ୟ । ଜ୍ଞାନ ତୋ ଅତି ହିଁ ବିଶେଷ ॥ 

ସୁବ୍ରଵି ଜନଙ୍କର ସାର । ଯାଦବ କୂଳେ ମନ୍ତ୍ରୀବର ॥ 

ତୂ ମିତ୍ର ଅଟୁ ଯେବେ ମୋର । କହଇ ଶୁଣିବା ଉତ୍ତର ॥ 

ଏକାନ୍ତେ ଭଜୁଥାଉ ତୂହି । ତୋହର ମନ ଜାଣେ ମୁହିଁ ॥ 


୧୮୯ 


ଭାଗବତ ପରିଚର୍ଚ୍ଚା 
ଏଥ୍‌ରେ ସଂସ୍କୃତର ୨ୟ ପଦରୁ କିଛି ଅଂଶ, ଅର୍ଥାତ୍‌ - 


ଉଦ୍ଧବେ ରାଇ ନରହରି । କହନ୍ତି କରେ କର ଧରି ॥ 
କୂ ୧ମ ପଦର ମୂଳରେ ରଖ୍‌ ପ୍ରଥମ ପଦ ଶେଷରେ ଆଉ କିଛି ଅଂଶ ଯେପରି କ - 
ଏକାନ୍ତେ ଭଜୁଥାଉ ତୃହି । ତୋହର ମନ ଜାଣେ ମୁହିଁ ॥ 


କୁ ରଖାଯାଇଛି । ଏଥ୍‌ରେ ପୁଣି, “` ପ୍ରପନ୍ନାର୍ରି ହରୋହରିଂର କୌଣସି ଅନୁବାଦ 
ଦିଆଯାଇ ନାହିଁ । ବଳରାମ ଦାସ ଏହାର ଅନୁବାଦ ନିମ୍ନ ଭାବରେ କରିଛନ୍ତି- 


କଂସ ସଂହାରି ଦେବ ମୁରାରି/ ଉଦ୍ଧବ ରାଇଲେ ପାଶ 
ହସ୍ତ ଧରିଣ ଗୁପତ କରିଣ/ ବୋଇଲେ ତୂ ମୋ ବିଶ୍ଵାସ । 
ତୂ ସାଧୂ ଅଟୁ ଗୁରୁଙ୍କ ବଟୁ/ଥ ଖଟୁ ତୂ ମୋର ମନକୁ 
ଏ ମୋର ସମାଦି ଘେନି ଏହିକ୍ଷଣି/ ଚଳ ନନ୍ଦନ ଭୁବନକୁ । 


ଏହି ଅନୁବାଦରେ ମଧ୍ୟ ବଳରାମ ଦାସ ଜଗନ୍ନାଥ ଦାସଙ୍କ ପରି ସଂସ୍କୃତରେ 
ନ ଥ୍ବା “କଂସ ସଂହାରି” ପ୍ରସଙ୍ଗକୁ ସ୍ରଣ କରିଛନ୍ତି ଏବଂ ଶ୍ରୁକଦେବଙ୍କ ମୁଖରେ 
ଉକ୍ତ ହୋଇଥ୍‌ବା ଉଦ୍ଧବଙ୍କ ଗୁଣାବଳୀକୁ ଶ୍ରୀକୃଷ୍ଣଙ୍କ ମୁଖରେ କୁହାଇଛନ୍ତି । କିନ୍ତୁ 
ବଳରାମ ଦାସଙ୍କ ସଂକ୍ଷିପ୍ରତା ଜଗନ୍ନାଥ ଦାସଙ୍କ ଅନୁବାଦରେ ଦେଖ୍‌ବାକୁ ମିଳେ 
ନାହିଁ । ସଂସ୍କୃତରେ “ଗୃହୀତ୍ସା ପାଣିନାଂ ପାଣିଂକୁ ଜଗନ୍ନାଥ ଦାସ “୯କରେ କର 
ଧରି”ରେ ଅନୁବାଦ କରିଛନ୍ତି । ଗୋଟିଏ ଆକ୍ଷରିକ ଅନୁବାଦ ହୋଇଥ୍‌ବା ବେଳେ 
ଅନ୍ୟଟି ଓଡ଼ିଆ ଭାଷାର ସ୍ବାଭାବିକ ପ୍ରକାଶ । ସେହିପରି ସଂସ୍କୃତରେ ତୃତୀୟ 
ପଦର ଅର୍ଥ ହେଉଛି- ଉଦ୍ଧବ ତୁମେ ବ୍ରଜକୁ ଯାଅ । ସେଠି ମୋର ପିତା ମାତା 
ଅଛନ୍ତି । ସେମାନଙ୍କୁ ଆନନ୍ଦ ଦାନକର ଏବଂ ମୋ ବିରହରେ ବ୍ଯଥ୍‌ତ ହେଉଥ୍‌ବା 
ଗୋପୀମାନଙ୍କୁ ମୋର ସଂଦେଶ ଶୁଣାଇ. ତାଙ୍କ ଦୁଃଖ ଦୂର କର । ଏହି ପଦର 
ଅନୁବାଦ କଲାବେଳେ ଜଗନ୍ନାଥ ଦାସ “ଅକ୍ରୁର ଯେତେବେଳେ ମୋତେ: ଠାରୁ 
ଆମ୍ଭେ ଆସିବୁ ଚାରିଦିନେ' ପର୍ଯ୍ୟନ୍ତ ପାଞ୍ଚଟି ପଦର ଯୋଗ କରିଛନ୍ତି । ସେଥ୍‌ରେ 
ଚାରିଦିନ ଆସିବା କଥା ମଧ୍ୟ ମୂଳରେ ଦେଖ୍‌ବାକୁ ମିଳେ ନାହିଁ । ଜଗନ୍ନାଥ ଦାସ 
ଏହାକୁ ଅନୁବାଦ କଲାବେଳେ “ଜୀବନ ହରାଇ ମଦନଂ, ଓନିମିଷେ ଶତ ଯୁଗ 
ମଣି, ଅଛନ୍ତି ଗୋପର ତରୂଣୀ'” ରୂପେ ଅନୁବାଦ କରିଛନ୍ତି । ଏହି ପଦର 
ଅନୁବାଦ କରି ବଳରାମ ଦାସ ଲେଖୁଛନ୍ତି- 


୧୯୦ 


ଉଚନା ସମ୍ଭାର -୪ 
ସେ ମୋର ତାତ ଯଶୋଦୀ ମୋ ମାତ।/ ଥାନନ୍ଦ କର ତାହାଙ୍କୁ 
ଗୋପୀମାନେ ମୋତେ ନ ଦେଖ୍‌ ବିକଳ/ ତିଆରି ଆସ ତାହାଙ୍କୁ । 


ସଂସ୍କୃତରେ ଅଷ୍ଟମ୮ ନବମ ଓ ଦଶମ ପଦର ଅର୍ଥ ହେଉଛି - ପରମ ସୁନ୍ଦର 
ଉଦ୍ଧବ ସୂର୍ଯ୍ୟାସ୍ତ ସମୟରେ ବ୍ରଜପୂରରେ ପହଞ୍ଚାଲେ । ସେତେବେଳେ ଜଙ୍ଗଲରୁ 
ଗାଭ ସବୁ ଫେରୂଥ୍‌ଲେ । ସେମାନଙ୍କ ଖୁରାର ଆଘାତରେ ଏତେ ଧୂଳି ଉଡ଼ୂଥୁଲା 
ସେ ଉଦ୍ଧବଙ୍କ ରଥ ସେଥ୍‌ରେ ଢ଼ାଙ୍କି ହୋଇଗଲା ( ଆଠ ପଦ) । ବ୍ରଜ-ଭୂମିରେ 
ରତୂମତୀ ଗାଭମାନଙ୍କ ପାଇଁ ମରୂଆଳ ଷଣ୍ଢମାନେ ନିଜ ନିଜ ମଧ୍ୟରେ ଲଢ଼ୁଥ୍‌ଲେ । 
ସେମାନଙ୍କ ଗର୍ଜନରେ ସମସ୍ତ ବ୍ରଜ ପ୍ରଦେଶ ନିନାଦିତ ହେଉଥଲା । କିଛି ଦିନ 
ତଳେ ଜନ୍ଜ୍‌ କରିଥ୍‌ବା ଗାଭ ସବୁ ସ୍ତନ ଭାରାରେ ପ୍ରପୀଡ଼ିତ ହୋଇ ନିଜ ବାଛ୍ଥରୀ 
ଆଡ଼କୁ ଦୌଡ଼ୂଥ୍‌ଲେ । (୯ମ ପଦ) ଧଳାରଙ୍ଗର ବାଛୁରୀ ସବୁ ଏଣେ ତେଣେ 
ଦୌଡ଼ୂଥ୍‌ବାରୂ ଖଟ୍‌ ସୁନ୍ଦର ଦେଖା ଯାଉଥଲା । ଗାଣ ଦୂହିଁବାର ଶବ୍ଦ ଓ ବଂଶୀର 
ମଧୁର ନିସ୍ଵନଦ଼ାରା ଆଜି ବି ବ୍ରଜ ଭୁମି ଅପୂର୍ବ ଶୋଭା ଧାରଣ କରୁଥଲା । 
ଏହାର ଅନୂବାଦ କରି ଜଗନ୍ନାଥ ଦାସ ଲେଖୁଛନ୍ତି - 

ଦିବସ ଅନ୍ତେ ଗୋପେ ମିଳି । ଗଗନେ ଉଡ଼େ ଗୋରୁ ଧୂଳି ॥ 

ରବି ଆକାଶେ ଅସ୍ତ ଗଲା । ଉଦ୍ଧବ ଗୋପରେ ମିଳିଲା ॥ 

ଗୋପେ ପଷନ୍ତେ ଗୋରୁୂଙ୍କର । ଧୂଳିରେ ଛନ୍ନ ଦିବାକର ॥ 

ଗାରଙ୍କ ରତୂ ଦେଖ୍‌ ତୋଷେ । ଗର୍ଜିଣ ଧାଇଛନ୍ତି ବୃଷେ ॥ 

ଗାଭ ଯେ ସ୍ତନ ଭରାଭାରେ । ବସ୍ସଥାଙ୍କୁ ଡାକନଚି ହୂଂକାରେ ॥ 

ଯେସନେ ସିଂଧୁର କଲ୍ଲୋଳ । ବାଛୁରୀ ଧାମନ୍ତି ଗହଳ ॥ 

ଗୋରୂ ଦହନ ରାବ ସଙ୍ଗେ । ମୂରଳୀ ନାଦ ନବରଙ୍ଗେ ॥ 


ବଳରାମ ଦାସଙ୍କ ଅନୁବାଦ ହେଉଛି :- 
କୃଷ୍ଣର ବାଣୀ ଉଦ୍ଧବ ଶୁଣି /ରଥେ ଆରୋହଣ ଗଲା 
ଆଦିତ୍ୟ ଅସ୍ତ ସମୟେ ରହୂବର/ ଯମୁନା ତୀରେ ମିଳିଲା । 
ଗୋରୁଙ୍କ ପାୟେ ପଶିବାର ଘାୟେ/ ଧୂଳିରେ ରଥ ନ ଦିଶି 
କେବଣ ଗାଭକି ବୃଷଭ ଗୋଡ଼ାଇ/ ପଳାଇ ପଲରେ ପଶି । 
କେବଣଗାଭ ସ୍ତନରେ କ୍ଷୀର ଲାଇ/ ବାଛୂରି ତହିଁକି ଧାଏଁ । 
ବାଛୁରୀମାନେ ଏଣେ ତେଣେ ଡିଅନ୍ତି/ ହମାଳ ଲିହନ୍ତି ମାଏ । 


୧୯୧ 


ତ୍ତାଗବତ ପରିଚର୍ଚ୍ଚା 
ଏ ଦୁହନ, ଏ ବେଣୁସ୍ଵନ/ କୃଷ୍ଣ ଗୀତ ଗୋପୀ ଗୀଂନ୍ତି 
ଅଗ୍ନି ଅତିଥ୍‌, ଦେବ ସୂର୍ଯ୍ୟ ପୂଜାଏ/ ଘରମାନେ ଶୋଭାପାଂ ନ୍ତି । 


ଏ ଅନୁବାଦର ପ୍ରଥମ ପାଦ ଓ ଶେଷପଦ “କୃଷ୍ଣଗୀତ.... ଶୋଭାପାଚି ' 
ପୂର୍ବ ଓ ପରପଦର ଅନୂବାଦ । ଉଭୟ କବିଙ୍କ ଅନୂବାଦକୁ ତୂଳନା କଲେ 
ଢଣାଯାଏ ବଳରାମ ଦାସ, ରହୁବର, ପାଏ, ଘାଏ, ଲାଇ, ହମାନି, ଲିହନ୍ତି 
ପ୍ରଭୃତି ଅପଭ୍ରଂଶ ମୂଳକ ଶବ୍ଦ ବ୍ୟବହାର କରିଛନ୍ତି । କେହି କେହି କୂହନ୍ତି ସାରଳା 
ବାସ ଓ ବଳରାମ ଦାସ ପ୍ରଭୃତି କବି ଅଧ୍୍‌କ ପରିମାଣରେ ତଉଭବ ମୂଳକ ଶବ୍ଦ 
ବ୍ୟବହାର କରିଥ୍‌ବାରୁ ଏମାନେ ଲୋକପ୍ରିୟ ହୋଇପାରିଲେ ନାହିଁ । ଜଗନ୍ନାଥ 
ଦାସଙ୍କ ଲୋକପ୍ରିୟତାର ମୂଳରେ ତାଙ୍କର ତତ୍ସମ ବହୁଳ ଶବ୍ଦାବଳୀ ହିଁ ବିଶେଷ 
ଭାବରେ ଦାୟୀ । ଜଗନ୍ନାଥ ଦାସ ଏହି ଅନୁବାଦ କଲାବେଳେ ବଳରାମ ଦାସଙ୍କ 
ପରି କୌଣସି ତଦ୍ଭବମୂଳକ ଶବ୍ଦ ବ୍ଯବହୀର କରିନାହାନ୍ତ କିନ୍ତୁ “ଦିବସ ଅନ୍ତେ 
ଗୋପେ ମିଳି” ପରେ “ରବି ଆକାଶେ ଅସ୍ତଗଲା'” “ଉଦ୍ଧବ ଗୋପରେ ମିଳିଲା'” 
କହିଛନ୍ତି । "ଦିବଶ ଅନ୍ତଂର “ରବି ଅସ୍ତ ହେବା' ଯେପରି ପୁନରାବୃତ୍ତି ସେହିପରି 
'ଗୋପେମିଳି'ର ' ଗୋପରେ ମିଳିଲା' ମଧ୍ୟ ପୁନରୂଚି | “ଗଗନେ ଉଡ଼େ ଗୋରୁ 
ଧୂଳି” କହିସାରିବା ପରେ “ ଗୋପେ ପଶନ୍ତେ ଗୋରୁଙ୍କର? “ଧୂଳିରେ ଛନ ଦିବାକର? 
ପୂଣିଥରେ କୁହାଯାଇଛି । ସଂସ୍କୃତ ଭାଗବତରେ ଧୂଳିଦ୍ବାରା ରଥ ଆବୃତ୍ତ ହୋଇଥ୍‌ବା 
କୂତାଯାଇଥ୍‌ବା ବେଳେ ଏଥ୍‌ରେ ସୂର୍ଯ୍ୟ ଆଚ୍ଛନ୍ଵ ହୋଇଯାଇଛନ୍ତି । ଜଗନ୍ନାଥ ଦାସ 
ଓ ବଳରାମ ଦାସ ଉଭୟେ ସଂସ୍କୃତ ଭାଗବତର ବୃଷଭ ଇଢ଼ିବାର ଦୃଶ୍ୟ 
ଦେଇନାହୀନ୍ତ । ସଂସ୍କୃତ ଭାଗବତକୁ ଅନୁସରଣ କରି ଢଗନ୍ନାଥ ଦାସ “ରତରୁବତୀ 
ଗାଇ” ସ୍ଥାନରେ “ଗାଭଙ୍କ ରତୁ ଦେଖ୍‌, ଲେଖ୍‌ଛନ୍ତି । ବଳରାମ ଦାସ ରତ଼ୁବତୀ 
କଥା ନ ଲେଖ୍‌ ଗାଭକୁ ବୃଷଭ ଗୋଡ଼ାଇବା କଥା ଲେଖ୍‌ଛନ୍ତି ଏବଂ ନି୍ଚ 
ଅନୁଭବରୁ ଗାଭ ସବୁ ବୃଷଭ ଡରରେ ପଲରେ ପଶିଯାଉଥ୍ବା ଦୃଶ୍ୟ ଲିପିବଦ୍ଧ 
କରି ସେ ବର୍ଣ୍ଣନାକୁ ସ୍ଵାଭାବିକ କରିପାରିଛନ୍ତି । ସେହିପରି ସଂସ୍କୃତର “ଇତଃସ୍ତ ତୋ” 
ଶବ୍ଦକୁ ବଳରାମ ଦାସ 'ଏଣେତେଣେ'” ଅନୁବାଦ କରିଥ୍‌ଲା ବେଳେ ଜଗନ୍ନାଥ 
ଦାସ ଏହି ଶବ୍ଦର କୌଣସି ଅନୁବାଦ ନ ଦେଇ `ବାଛୁରୀ ଧାମନ୍ତି ଗହଳ” 
ଲେଖ୍‌ଛନ୍ତି ଏବଂ ଧଳା ରଙ୍ଗର ବାଛୁରୀକୁ ସଂସ୍କୃତରେ ନଥ୍‌ବା ସିନ୍ଧୁର କଲ୍ଲୋଳ 
ଉପମାଦ୍ବନାରା ପ୍ରକାଶ କରିଛନ୍ତି । 


୧୯୨ 


ରଚନା ସମ୍ଭାର -୪ 


ଉଭୟ କବିଙ୍କର ତୂଳନା ପାଇଁ ସେହି ଅଧ୍ୟାୟରୁ ୪୪, ୪୫, ୪୬ 
ପଦକୂ ଗ୍ରହଣ କରାଯାଇପାରେ । ମୂଳ ଭାଗବତରେ ଏହାର ଅର୍ଥ ହେଉଛି - ଉଦ୍ଧବ 
ଏବଂ କୃଷ୍ଣଙ୍କ ଅନୂଚର କଥାବାର୍ତା କରୁ କରୁ ରାତି ପାହିଗଲା । ରାତିର ଶେଷ 
ପ୍ରହରରେ ଗୋପୀମାନେ ଉଠି ଦୀପ ଢଳାଇ ବାସୁଦେବଙ୍କର ପୂଜାକରି ଦଧ୍‌ 
ମନ୍ତଦ୍ରନ କରିବାକୂ ଲାଗିଲେ । ଗୋପୀମାନଙ୍କର ବାହୁରେ ଥ୍‌ବା କଙ୍କଣ ଶୋଭା 
ପାଉଥ୍‌ଲା ଏବଂ ରସି ଟାଣିବା ବେଳେ ଏହା ଆହୁରି ସୁନ୍ଦର ଦିଶୁଥ୍‌ଲା । ସେମାନଙ୍କର 
ନିତମ୍ବ ସ୍ତନ ଓ ଗଳାର ହାର ହଲୁଥ୍‌ଲେ । କାନର କୁଣ୍ଡଳ ଦୋଳାୟିତ ହୋଇ 
କୁଙ୍କୁମ ମଶ୍ଚଡିତ କପୋଳର ଅରୁୂଣିମାକୁ ବୃଦ୍ଧି କରୁଥ୍‌ଲା । ସେମାନଙ୍କର ଅଳଙ୍କାରରେ 
ଥ୍‌ବା ମଣିସବୁ ଦୀପ ଆଲୁଅରେ ଚିକ୍‌ ଚିକ୍‌ କରୁଥ୍‌ଲା । ଏହିପରି ଅତ୍ୟନ୍ତ 
ଶୋଭାସଂପନ୍ତ ହୋଇ ସେମାନେ ଦ଼ଧ୍‌ ମନ୍ଥନ କରୁଥ୍‌ଲେ । ସେ ସମୟରେ 
ଗୋପୀ ମାନେ ଶ୍ରୀକୃଷ୍ଣଙ୍କର ମଙ୍ଗଳମୟ ଚରିତ୍ରର ଗାନ କରୁଥ୍‌ଲେ । ସେମାନଙ୍କର 
ସଙ୍ଗୀତ ଦଧ୍‌ ମନ୍ତ୍ନ ଧ୍ଵନି ସହିତ ମିଶି ଅଦ୍ଭୂତ ରୂପ ପରିଗ୍ରହ କରି ସ୍ଵର୍ଗଲୋକ 
ପର୍ଯ୍ୟନ୍ତ ପହଞ୍ଚାରା ଏବଂ ତାହାର ସ୍ଵର ଲହରୀ ସବୁ ଦିଗରେ ବ୍ୟାପ୍ତ ହୋଇ 
ଅମଙ୍ଗଳକୁ ଦୂର କରିଦେଲା । ଏହାର ଅନୁବାଦ ଜଗନ୍ନାଥ ଦାସଙ୍କ ଭାଷାରେ 
ହେଉଛି- 


ଉଦ୍ଧବ କହି ନନ୍ଦ ଆଗେ । ରଜନୀ ପୁହାଇଲା ବେଗେ ॥ 
ଗୋପୀ ଯେ ନିଦ୍ରାଗତେ ଥ୍‌ଲେ । ଶୟନ ତେଜିଣ ଉଠିଲେ ॥ 
ଉଠି ଜାଵିଲେ ଦୀପ ପଂକ୍ତି । ଦଧ୍‌ ମନ୍ତନେ ଦୃଢ଼ ମତି ॥ 
ବାସ୍ତୁ ମାର୍ଜନ ଛଡ଼ାଦେଇ । ସୁବାସ ଜଳେ ମୁଖଧୋଇ ॥ 
ସ୍ଵଭାବେ ନାନା ଅଳଳାାର । ଭୂଷଣ ରତ୍ନ ମଣିସାର ॥ 
ପ୍ରଦୀପ ତେଜି ବିରାଜନ୍ତ । ଗଗନେ ଯେହ୍ନେ ତାରା ପଂ୍ତି ॥ 


ଖୁଆ ଦଉଡ଼ି ଧରି କରେ । ଦଧ୍‌ ମନ୍ତ୍ରନେ ଧୀରେ ଧୀରେ ॥ 
କରେ କଙ୍କଣ ତୋଡ଼ ସହେ । ହୁଦରେ ହାର ଜନ ମୋହେ ॥ 
ସ୍ତନ/ ନିତମ୍ଭ ହେମ ମାଳ । କୁଣ୍ଡଳ ଅଳକା କପୋଳ ॥ 
ଚଳନ୍ତି ମନ୍ତ୍ରନର ବେଳା । ରଙ୍ଗ କମଳ ପ୍ରାୟେ ଡୋଳା ॥ 
ପଦ୍ମଲୋଚନ ନାମ ଧରି । ଉଚ୍ଚେ ଗାବନ୍ତି ବ୍ରଜନାରୀ ॥ 
ଦଧ୍‌ ମନ୍ଥ୍ରନର ଶବଦ । ସଙ୍ଗେ ମିଳାଇ ଗୀତନାଦ ।। 


ଭାଗବତ ପରିଚଙଟ୍ଟା 


ସକଳ ମନ୍ଥନ ସେରି । ଶରଭିଲା ଦଶ ଦିଗ ପୂରି ॥ 
ଦଧ୍‌ ମନ୍ଥନେ ଗୀତ ନାଦ । ଶୁଣନ୍ତେ ଦେବତା ଆନନ୍ଦ ॥ 
ଦେବେ ବୋଇନ୍ତି ନିମ୍ଭରିଲୁ । ଭକତ ମୁଖେ ଯେ ଶୁଣିଲୁ ॥ 


ବଳରାମ ଦାସଙ୍କ ଅନୁବାଦ ହେଉଛି- 
ଏସନ କାଳେ ଦେବତାଙ୍କ ଆଳେୟ ଶଙ୍ଖ ଶବଦ ଶୁଭିଲା 
ରଜନୀ ଶେଷେ ଅରୂଣ ପ୍ରକାଶେ ତାରା ଥୋକାଏ ଲିଭିଲା ॥ 
ଗୋପର ଯୁବତୀ ଷଶେଯୁ ଉଠନ୍ତ/ ଘରଦ୍ଧାର ସଜ କରି 
ଦୀପନ୍ତ ଢାଳି ଶେଯନ୍ତେ ତୋଳି/ ଦହି ମହିତ ସୁନ୍ଦରୀ ॥ 
ସ୍ବଭାବେ ବାଳୀ କାନି କେ ଗୋରୀ, ବନମାଳୀ ଦେହଲୀଗି 
ରୂପ ଯଉବନ ଷୋଡ଼ଶୀ ସଂପୂର୍ଣ୍ଚି/ ସ୍ବାମୀଙ୍କର ସଉଭାଗି ॥ 
ଦୀପ ତରାସେ ମୁଖ ବିକାଶେ ଚନ୍ଦ୍ର ବିଜୂଳି ବିରାଚି 
ଖୁଆ ଦଉଡ଼ି ଧରି ଉଛୁଡ଼ନ୍ତେ / ଭୂଜର କଙ୍କଣ ବାଜି ॥ 
ନାନୀ ରତନ ଅଳଙ୍କାରମାନ/ ଝଲଝଇ ଝଟକନ୍ତି 
ମୁକ୍ତା ମାଣିକ ନୀଳା ପୋଏଳା/କଣ୍ଠ ମାଳ ଦୋଳି ହୋଚ୍ତ ॥ 
ଫୂଲମାନେ ଆସି ଖୋଷାରୁ ଖସି /ପିଠି କତିକି ଓହଳେ 
ହଇନ୍ତି ସ୍ତନେ ନତମ୍ବମାନେ/ କୁଣ୍ଡଳ ଆନ୍ଦୋଳି ଦୋଳେ ॥ 
କୀରତି କରେ କୃଷ୍ଣ ସୁମରେ/କୃଷ୍ଣ ଗୀତ ଗୋପି ଗାନ୍ତି 
ରଜନୀ କାଳେ ଶୀତଳ ବେଳେ/ ଶବଦେ ସ୍ବର୍ଗକୁ ଯାନ୍ତି ॥ 
ସ୍ବର୍ଗକୁ ଶୂଭି ବୂୁଡ଼େ ଦୁନ୍ଦୁଭି/ ଶୂଣି ସୂରଗଣେ ତୋଷ 
ଦହି ମହିବାର ଶବଦ ଶୁଭଇ/ କି ଜାଣି ସୋହେର ଘୋଷ ॥ 
ବୋଲନ୍ତି ଦେବେ ନିସ୍ତରିଲୁ ଆମ୍ଭେ/ ଶୁଣିଲୁ ହରି ଚରିତ 
ଭଗଚ ଜନଙ୍କ ମୁଖରୁ ଶୁଣିଲୁ/ ଏଣୁ ଅଧ୍କ ପବିତ୍ର ॥ 

ଏହି ଅନୁବାଦରେ- 
“ଦେବେ ବୋଲନ୍ତି ନିସ୍ତରିଲୁ/ ଭକତ ମୁଖେ ଯେ ଶୁଣିଲୁ ॥ 
ବଳରାମ ଦାସଙ୍କ ଅନୂୁବାଦରେ ମଧ୍ୟ ଅଛି । ସେଠାରେ ଏହାର ରୂପ 

ହେଉଛି - 


୧୯୪ 


ରଚନା ସମ୍ଭାର -୪ 

ବୋଇନ୍ତି ଦେବ ନିସ୍ତରିଲୂ ଆମ୍ଭେ / ଭକତ ଜନଙ୍କ ମୁଖରୁ ଶୁଣିଲୁ ॥ 

ଏହି ପଦଟି ଉଭୟ କବିଙ୍କ ଅନୁବାଦରେ ସମାନ ଥ୍୍‌ବାବେଳେ ସଂସ୍କୃତରେ 
ଦେଖ୍‌ବାକୁ ମିଳେନାହିଁ । ତେଣୁ ଏହି ସାଦୃଶ୍ୟକୁ ପ୍ରଭାବ ରୂପେ ଗ୍ରହଣ କରାଯାଇ 
ପାରେ ବା ସେ ସମୟରେ ସାମାଳିକ ପରିବେଶ ଦୃଷ୍ଟିରୁ ଏ ପ୍ରକାର ପଂକ୍ତି 
ସଂଯୋଜନା କରିବା ଉଭୟ କବିଙ୍କ ପକ୍ଷରେ ସମ୍ଭବ ହୋଇପାରିଲା । ଜଗନ୍ନାଥ 
ଦାସଙ୍କ ଅନୁବାଦରେ ଉଦ୍ଧବ ଓ ନନ୍ଦ କଥାବାର୍ତା ହୋଇ ରାତି ପୁହାଇବା କଥା 
ବଳରାମ ଦାସଙ୍କ ଅନୁବାଦରେ ନାହିଁ । ଜଗନ୍ନାଥ ଦାସ “ବାସ୍ତୁନ ସମ ଭ୍ୟର୍ଚ୍ଚର 
ଅନୁବାଦ “ ବାସ୍ତୁ ମାର୍ଜନ ଛଡ଼ାଦେଇ”- କହିଛନ୍ତିଃ ଅଥଚ ବଳରାମ ଦାସ ସେହି 
ଭାବକୁ “ଘରଦୃାର'” ସଜକରି ରେ ରଖୁଛନ୍ତି । ଢଗନାଥ ଦାସଙ୍କ ବାସୁ ମାର୍ଳନରେ 
ସଂସ୍କୃତରେ ଅର୍ଜନ କଥା ନାହିଁ । ସଂସ୍କୃତରେ ଏହା କୌଣସି ଦେବତାଙ୍କୁ ବଝାଉଥ୍‌ବା 
ବେଳେ ଜଗନ୍ନାଥ ଦାସ ତାହାକୁ ବୋଧହ୍ୁୁଏ “ବାସ୍ତୁ ମାର୍ଜ୍ଚନଂ ( ବସ୍ତୁ ମାଜିବା ) ରେ 
ପରିଣତ କରିଛନ୍ତି । ଂସୁବାସ ଜଳେ ମୁଖ ଧୋଇବା' ଢଗନ୍ନାଥ ଦାସଙ୍କର ନିଜସ୍ଵ 
କଳ୍ପନା । ଦୀପ ଆଲୁଅରେ ରତ୍ନ ସବୂ ଶୋଭା ପାଉଥ୍‌ବାକୂ ଜଗନ୍ନାଥ ଦାସ 
ଗଗନରେ ତାରା ପଂକ୍ତି ସହ ତୁଳନା କରିଛତ୍ତ । ଏହି ସ୍ଥଳରେ ବଳରାମ ଦାସ 
ସ୍ଵାମୀ ସୋହାଗିନୀ ସୁନ୍ଦରୀ ଯୁବତୀ ଗୋପୀମାନଙ୍କର ବର୍ଣ୍ଣନା କରିଛନ୍ତି। ନିଜ 
କନ୍ଥନାରୂ ଆଣି ବର୍ଣ୍ଣନା କରିଥ୍‌ଲେ ହୈ, ଏବଂ କଣ୍ଠମାଳାର ବର୍ଣ୍ଣନା କଲାବେଳେ 
ସଂସ୍କୃତର ରତ୍ନ ସ୍ଥାନରେ ମୁକ୍ତା, ମାଣିକ୍ୟ, ନୀଳା, ପୋଏଳୀ ପ୍ରଭୃତିର ସଂଯୋଗ 
କରିଥ୍ଲେ ହେଁ, ପିଠି କତିକି ଓହଳିଥ୍ବା ଖୋଷାରୁ ଫୁଲସବୁ ଖସିପଡ଼୍‌ଥୁବା ଦୃଶ୍ଯ 
ନିଜ କନ୍ଥନାରୁ ସଂଯୋଗ କରିଥ୍‌ଲେ ହୈ, ଅନ୍ୟ ପ୍ରସଙ୍ଗରେ ସେ ସଂସ୍କୃତର 
ବର୍ଣ୍ଣନା କ୍ରମକୁ ଅନୁସରଣ କରିଛନ୍ତି ଏବଂ ତାଙ୍କ ଅନୁବାଦରେ ପାଠକର ମନ 
ତ୍ତପରେ ଯେଉଁ ସମୂହ ପ୍ରଭାବ ଆସେ ତାହା ଜଗନ୍ନାଥ ଦାସଙ୍କ ଅନୁବାଦରେ 
ଦେଖ୍‌ବାକୁ ମିଳେନାହିଁ । ଉଦ୍ଧବ ଓ ଗୋପୀ କଥୋପକଥନ କରୂଥ୍‌ବା ବେଳେ 
ଜନୈକା ଗୋପୀ ଭାବାବିଷ୍ଟା ହୋଇ ବସି ଶ୍ରୀକୃଷ୍ଣଙ୍କ ମିଳନ ଲୀଳାକୁ ସ୍ବରଣ 
କରୂଥ୍‌ବା ସମୟରେ ଗୋଟିଏ ଭ୍ରମର ଗୁଣୁ ଗୁଣୁ ନାଦ କରି ସେଠାରେ ଆସି 
ପହଞ୍ଚେ । ଗୋପୀ ଭାବିଲା ତାକୁ ଅଭିମାନିନୀ ଭାବି ସୀନ୍ଵଵନା ଦେବା ଉଦ୍ଦେଶ୍ୟରେ 
ଶ୍ରୀକୃଷ୍ଣ ଭ୍ରମରକୁ ପଠାଇଛନ୍ତି । ତାଂପରେ ସେ ଗୋପୀ ଭ୍ରମରକୁ ସମ୍ବୋଧନ କରି 
କହିବାକୁ ଲାଗିଲା । ଏହି ପଦର ଅନୁବାଦ କଲାବେଳେ ଜଗନ୍ନାଥ ଦାସ ଏହି 


୧୯୫ 


ଭାଗବତ ପରଚର୍ଚା 

ଗୋପୀର ନାମ ଚୁନ୍ଦାବତୀ ରଖୁଛନ୍ତି । ସେ ଗହଳେ ଯାଇ ନ ପାରି ଅନ୍ପ ଦୂରରେ 
ବସିଛି । ଗୋବିନ୍ଦଙ୍କ ଦେହରେ ମନଦେଇ ଭାବାବିଷ୍ଟ ହୋଇ ଚକ୍ଷୁ ବୂଜିଛି । ଶ୍ରମ 
ହେତୁ ଚରଣ ପ୍ରସାରିତ କରି ସେଠାରେ ବସି ଯାଇଛି ।. ଶୂନ୍ଯରେ ଉଡ଼ୂଥ୍‌ବା 
ଭ୍ରମର ତାର ଚରଣର ଅଙ୍ଗୁଳି ନିକଟରେ ଗୁଣୁ ଗୁଣୁ ଧ୍ଵନି କରିଛି । ଗୋପନାରୀ 
ତାକୁ କୃଷ୍ଣଙ୍କର ଦୂଚଭାବି ଗୋଇଠା ମାରିଛି ଓ ଭ୍ରମର କିଛି ଦୂରରେ ଯାଇ 
ପଡ଼ିଯାଇଛି । ଏହି ଅନୂୁବାଦରେ ଜଗନ୍ନାଥ ଦାସ ପରିବେଶକୁ ସମ୍ପୂର୍ଣ ଭାବରେ 
ପରିବର୍ରିତ କରିଛନ୍ତି । ଗୋପୀକୁ ବୃନ୍ଦାବତୀ ନାମଦେଇ ଗୋଇଠା ମାରିବା ପ୍ରଭୃତି 
ଜଗନ୍ନାଥ ଦାସଙ୍କ ନିଜ କନ୍ଥନା । ବଳରାମ ଏହାକୁ ନିମ୍ନ ଭାବରେ ଅନୂବାଦ 
କରିଛନ୍ତି । 

କୃଷ୍ଣ କଲା କଥା ମାନ ତହିଁକି କରି ଧ୍‌ଆନ 

ମାନେ ଅସମ୍ଭାଳ ହୋଇ ରୋଦନ କରି 
ଏକ ଗୋପୀଙ୍କର ପାଶେ ଭ୍ରମରେକ ଉଡ଼ିଆସେ 
ଅତି ବିଶ୍ଵାସେ ତାହାକୁ ପୂଚ୍ଛନ୍ତି ନାରୀ । 

ଜଗନ୍ନାଥ ଦାସଙ୍କ ଅନୁବାଦକୁ କେହି କେହି ଦୀନବନ୍ଧ ଖାଡ଼ଙ୍ଗାଙ୍କ ଅନୁବାଦ 
ସହ ତୂଳନା କରି ଜଗନ୍ନାଥ ଦାସଙ୍କ ଅନୁବାଦର ଶ୍ରେଷ୍ଠତ୍ସ ପ୍ରତିପାଦନ କରିଛନ୍ତି । 
ସେମାନଙ୍କ ମତରେ ଖାଡ଼ଙ୍ଗାଙ୍କ ଅନୂବାଦ ସଂସ୍କୃତର ଆକ୍ଷରିକ ଅନୁବାଦ 
ହୋଇଥୁବାରୁ ଅସ୍ପଷ୍ଟ । ନିମ୍ନରେ ଜଗନ୍ନାଥ ଦାସଙ୍କ ଭାଗବତ ଓ ଖାଡ଼ଙ୍ଗା ଭାଗବତର 
କିଛି ଅଂଶ ତୂଳନାତ୍ମକ ଭାବେ ବିଚାର କରାଯାଇଛି । ଉଦାହରଣ ପାଇଁ ଏକାଦଶ 
ସ୍କନ୍ଧର ଦୃତୀୟ ଅଧ୍ୟାୟର ୩୯ ପଦକୁ ତୂଳନା କରାଯାଇଛି । ସଂସ୍କୃତରେ ଏହି 
ପଦର ଅର୍ଥ ହେଉଛି- ସଂସାରରେ ଭଗବାନଙ୍କ ଜନ୍ମ ଓ କର୍ମର ବହୂ କଥା 
ପ୍ରଚଳିତ । ସେ ସବୂକୂ ଶ୍ରବଣ କରିବା ଉଚିତ୍‌ । ସେହି ଗୂଣ ଓ ଲୀଳାକ୍ର 
ସ୍ରଣକରିବା ପାଇଁ ଭଗବାନଙ୍କର ବହୂ ନାମ ପ୍ରସିଦ୍ଧ । ଲଜା ତ୍ୟାଗ କରି ସେ 
ସବୂକୂ ଗାନ କରିବା ଉଚିତ୍‌ । ଏହିପରି କୌଣସି ବସ୍ତୁ ବା ବ୍ୟକ୍ତି ପ୍ରତି ଆସକ୍ତି 
ନ ରଖ୍‌ ବିଚରଣ କରିବା ଆବଶ୍ଯକ । ଜଗନ୍ନାଥ ଦାସ ଏହାର ଅନୁବାଦ କରି 
ଲେଖଛନ୍ତି- 

ଦୂର୍ଗମ ପଥ ଏ ଭଜନ । ଭୟ ଭାଜିଲେ ଯୋଗୀ ଜନ ॥ 

ଏବେ କହିବା ଶୁଣରାୟେ । ସୂଗମ ଭଜନ ଉପାୟେ ॥ 


#” 


୧୬ 


ରଚନା ସମ୍ଭାର - ୪ 


କୃଷ୍ଣର ଜନ୍ମ କର୍ମ ଯେତେ । ନାନା ଚରିତ ଏ ଜଗତେ ॥ 
ଶ୍ରବଣ ସ୍ବରଣ କୀର୍ଭନ । ତାରଇ ଅଶେଷ ଭୁବନ ॥ 
ସେ ନାମ ଭାବେ ଚିରତ୍ତଜଡ଼ି । ହୁଦରୁୂ ଲାଜ ଭୟ ଏଡ଼ି ॥ 
କାମାଦି ସଙ୍ଗ ଦୂର କରି । ଏ ଘୋର ସାଗର ବିହରି ॥ 
ଏହି ପଦର ଅନୂବାଦ କରି ଖାଡ଼ଙ୍ଗା ଲେଖୁଛନ୍ତି - 

ସେ ଚକ୍ରପାଣି ଭଗବାନ । ତା ଶୁଭ ଢନ୍କ କର୍ମମାନ ॥ 
ଶ୍ରବଣ କରି ଏ ସଂସାରେ । ସେ କୃଷ୍ଣ ଢନ୍ଜ କର୍ମ କରେ ॥ 
ଯେ ସିଦ୍ଧି ନାମମାନେ ଛନ୍ତି । ଗାୟନ କରନ୍ତେ ତା ନିତି ॥ 
ଲଜ୍ଜାକୁ ଛାଡ଼ି କରି ପୁଣ । ଭ୍ରମନ୍ତ ନିସ୍ତୂୃହ ହୋଇଣ ॥ 


ଜଗନ୍ନାଥ ଦାସଙ୍କ ଅନୁବାଦରେ ପ୍ରଥମ ଓ ଦ୍ବିତୀୟ ପଦର ୨ୟ ପାବ ସଂସ୍କୃତରେ 
ନାହିଁ । ପୁଣି ଶ୍ରବଣ ସ୍ଥାନରେ ସେ ସ୍ଵରଣ ଓ କୀର୍ଭନକୁ ଏକତ୍ର କରି କହିଛନ୍ତି, 
ଲଜ୍ଜା ସହ ଭୟ ଯୋଗ କରିଛନ୍ତି, ଯାହାର ନାମ କୀର୍ଭନ ହେବା କଥା । 
ଖାଡ଼ଙ୍ଗାଙ୍କ ଅନୁବାଦରେ ସଂସ୍କୃତର କ୍ରମ ରକ୍ଷିତ ହୋଇଥ୍ଲେ ମଧ୍ୟ “ତା ଶୁଭଜନ୍ନ 
କର୍ମମାନ” ପଂସ୍ତିକୁ ସେ ପୁଣିଥରେ “ସେ କୃଷ୍ଣ ଜନ୍ନକରେ' ରେ ପୁନରାବୃରି କରିଛନ୍ତ । 

ତୁଳନାରୂ ଜଣାଯାଏ ଖାଡ଼ଙ୍ଗା ମହାଶୟ ମୂଳ ଭାବରାଜିରେ କୌଣସି ଟୀକା 
ଟିପ୍ପଣୀ ଯୋଗ କରିନାହାନ୍ତି । ଭାବକୁ ସ୍ପଷ୍ଟ କରିବା ପାଇଁ ତାଙ୍କର କୌଣସି 
ମୁଖବନ୍ଧର ଆବଶ୍ୟକତା ହୋଇନାହିଁ । କେବଳ ଗୋଟିଏ ପାଦର ପୁନରାବ୍ୃଭ୍ଭି 
ବ୍ଯତୀତ ସେ ସଂସ୍କୃତର ମୂଳ ଭାବରାଡଜିକୁ ଅକ୍ଷୁଣ୍ତ ରଖ୍‌ଛନ୍ତ । ତେଣ୍ଠ ଜଗନ୍ନାଥ 
ଦାସଙ୍କ ଅନୁବାଦ ଯେ ବ୍ୟାଖ୍ୟାମୂଳକ ଏହା ହିଁ ପ୍ରତିପାଦିତ ହୋଇଥାଏ । ଅନୁବାଦ 
ଦୃଷ୍ଟିରୁ ଏହା ଖାଡ଼ଙ୍ଗା ପରି ଉଜ୍ଜୁଷ୍ଟ ନ ହେଲେ ବି ଏଥ୍‌ରେ ଥ୍‌ବା ମୁଖବନ୍ଧ ଓ 
ଅନ୍ୟାନ୍ୟ `ସୂଚନା ଏଥ୍‌ରେ ନିହିତ ଭାବରାଜଢିକୁ ସହଜ କରିଦିଏ । ଜଗନ୍ନାଥ ଦାସଙ୍କ 
ହୃଦୟଗ୍ରାହୀ ଅନୁବାଦର ଉଦାହରଣ ରୂପେ ଶ୍ରୀମତୀ କେତକୀ ନାୟକ ଯେଉଁ ଉଦାହରଣ 
ଦେଇଛନ୍ତି ତାକୁ ତୁଳନାତ୍ମକ ଭାବେ ବିଚାର କଲେ, ଜଗନାଥ ଦାସଙ୍କ ସ୍ବରୂପ ଆହୁରି 
ସ୍ପଷ୍ଟ ହେବ ବୋଲି ଆଶା । ଜଗନ୍ନାଥ ଦାସଙ୍କ ଅନୁବାଦ- 


ହେ ମହାପୁରୁଷ ମୁକୁନ୍ଦ । ବନ୍ଦେ ଗୋ ଚରଣାରବିନ୍ଦ ॥ 
ମୁନି କରନ୍ତି ଯାଂର ଧ୍ୟାନ । ହରଇ ପରାଇବ ମାନ ॥ 


୧୯୭ 


ଭାଗବତ ପରିଚର୍ଚା 
ଅଭିଷ୍ଟ ଫଳ କାମଧେନୂ । ତୀର୍ଥ-ନିବାଶ ଯା” ଚରଣୁ ॥ 
ଭବ-ବିରଞ୍ଚୁ ଯାଂକୁ ଚିରେ । ସ୍ତୃତି କରନ୍ତି ଅବିରତେ ॥ 
ଶରଣ ଜନର ରକ୍ଷଣ .। ଭୃତ୍ୟ ଆରତ ନିବାରଣ ॥ 
ପ୍ରଣତ ଜନେ ଯେ ପାଳଇ । ଏ ଇବ କୂଳେ ନାବ ହୋଇ ॥ 
ଯେ ରାଜଲକ୍ଷ୍ମୀ ଦେବଗଣେ । ଧ୍ୟାନେ ଚିନ୍ତନ୍ତି ଅନୂକ୍ଷଣେ ॥ 
ମନୂଷ୍ଯ ଦେହ ମର୍ରେ ଧରି । କେ ଅବା ପାରେ ଦୂର କରି ॥ 

ପିତୃ ବଚନ ଶିରେ ଧରି । ଯେ ରାଜ୍ୟ ଦୂରେ ପରିହରି ॥ 

ଧର୍ମିଷୂ ଗଣେ ପଶି ବନେ । ଯନ୍ତ୍ରିତ ପ୍ରିୟାର ବଚନେ ॥ 

ଧାଇଁଲେ ମାୟା ମୂଗ ଅର୍ଥେ । ବନ ଗହନ ଘୋର ପଥେ ॥ 

ସେ ପାଦେ ମୋର ନମସ୍କାର । ଧ୍ୟାନେ ଖଣ୍ଡଇ ତମ ଘୋର ॥ 

( ରାଧାରମଣ ପୁସ୍ତକାଳୟ ସଂକଳିତ ) 

ଶ୍ରୀ ଦୀନବନ୍ଧୁ ଖାଡ଼ଙ୍ଗା କୃତ ଅନୁବାଦ- 

ସର୍ବଦା କରି ଯାକୁ ଧ୍ୟାନ । ଯେ ପରାଭବ-ବିନାଶନ ॥ 

ଅଭୀଷ୍ଟ କରଇ ପ୍ରଦାନ । ସେ ସର୍ବ ତୀର୍ଥଙ୍କର ସ୍ଥାନ ॥ 

ଶିବ ବିରଞ୍ଚ୍‌ ସ୍ତୃତି ଉଣି । ଶରଣ ରକ୍ଷଣ ଯେ ପୂଣି ॥ 

ଯେ ଭୂତ୍ଯ ଆରି କରେ ହତ । ଯେ ଭବଂସିନ୍ଧୂକୁ ବୋଇତ ॥ 

ଆହେ ପ୍ରଣତ ଜନପାଳ । ସେ ମହାପୁରୂଷ କେବଳ ॥ 

ସେ ତରମ୍ଭ ଚରଣ ନଳିନ । ନିତ୍ୟେ ମୁଁ କରୁଛି ବନ୍ଦନ ॥ 

ଦେବତା ମାନେ ଯାଂ ବାଞ୍ଚନ୍ତ । ଦ୍ସ୍ତୀଜ ସେ ରାଜ-ସମ୍ପରି ॥ 

ଛାଡ଼ି ଯେ ପିତା ବଚନରେ । ପ୍ରୟାଣ କଲେ ଅରଣ୍ୟରେ ॥ 

ସୀତା ଯେ କରନ୍ତେ ପ୍ରାର୍ଥିତ । ମାୟା ମୃଗକୂ ଅନୂଗତ ॥ 

ଆହେ ଶ୍ରୀରାମ ଧର୍ମବନ୍ତ । ହେ ମହାପୁରୂଷ ସନ୍ତତ ॥ 

ସେ ତୂମ୍ଭ ଚରଣ ନଳ୍ଚିନ । ନିତ୍ୟେ ମୁଁ କରୁଛି ବନ୍ଦନ ॥ 

ଭାଷା ଦୃଷ୍ଟିରୁ ଅନୁବାଦ ଦୂଇଟିକୂ ତୂଳନା କରିବା ପୂର୍ବରୂ ରାଧାରମଣ 
ପାଠ ଓ ରାଜକିଶୋର- ପାଠରେ ଥବା ପାର୍ଥିକ୍ୟ ଦୃଷ୍ଟିରେ ପଡ଼େ । ପ୍ରଥମେ ସେ 
ସବୁକୁ ବିଚାରକୁ ନିଆଯାଉ । ରାଧାରମଣ-ପାଠରେ ଥ୍‌ବା ବନ୍ଦେ ଯାଂର, ଭବ, 
ଜନର ରକ୍ଷଣ, ଗଣେ, ଅନୁକ୍ଷଣେ, ମନୁଷ୍ଯ ଦେହ ମର୍ଭେ ଧରି, ଅବା, ଧର୍ମିଷୁ 


୧୯୮ 


ରଚନା ସମ୍ଭାର -୪ 


ଗୁଣେ ପ୍ରଭୃତି ଶବ୍ଦ ରାଜ କିଶୋର ପାଠରେ ଯଥାକ୍ରମେ ବନ୍ଦ୍ର ଯାକ୍ର, ଶିଦ, ଜନଙ୍କ 
ତାରଣ, ଗଣ, ଅନୂକ୍ଷଣ, ମର୍ତରେ ମନୁଷ୍ଯ ଦେହ ଧରି, ତାହା, ଧର୍ମିଷ୍ଟ ପଣରେ 
ପରିଣତ ହୋଇଛି । ଭାବ ଦୃଷ୍ଟିରୁ କୌଣସି ପରିବର୍ଭନ ହୋଇନାହିଁ । 


ଉରୟ ଅନୁବାଦରେ ପ୍ରାୟ ସମାନ ସଂଖ୍ୟକ ଶ୍ରବ୍ଦ ବ୍ଯବହୃତ । ସେଥ୍‌ରୁୂ 
ହେ, ମହାପୁରୂଷ, ବନ୍ଦେ, ଚରଣ, ଯାଂର ପରାଭବ, ଅରଭିଷ୍ଠ ତୀର୍ଥ, ଧ୍ଯାନ, 
ଶିବ, ବିରଞ୍ଚ୍‌, ସ୍ତୁତି, ଶରଣ, ରକ୍ଷଣ, ଭୃତ୍ଯ, ପ୍ରଣତଜନ, ପାଳଇ, ଭବ, ବଚନ, 
ମାୟାମୃଗ, ଯେ ପ୍ରଦଭ୍ଭୃତି ଶଦ୍ଦ ଉଭୟ ଅନୁବାଦରେ ଅଛି । ଏହା ବ୍ଯତୀତ ଆରତ 
ଓ ଆର୍ତି, ରାଜଲକ୍ଷ୍ମୀ ଓ ରାଜ- ସମ୍ପରି, ପିତୃ ଓ ପିତା, ଧର୍ମିଷୁ ଓ ଧର୍ମବନ୍ତ ପ୍ରଭୃତି 
ଏକ ଶବ୍ଦର ରୂପାନ୍ତର ମାତ୍ର । ସେହିପରି ଅରବିନ୍ଦ ପାଇଁ ନଳିନ, ହରଇ ପାଇଁ 
ବିନାଶନ, ନିବାରଣ ପାଇଁ ହତ, ନାବ ପାଇଁ ବୋଇତ, ଭବଢଳ ପାଇଁ ଭବସିଛ୍ଛ, 
ଦେବଗଣ ପାଇଁ ଦେବତାମାନେ, ଚିନ୍ତିନ୍ତ ପାଇଁ ବାଞ୍ଚନ୍ତି) ପରିହରି ପାଇଁ ଛାଡ଼ି, 
ବନ ପାଇଁ ଅରଣ୍ୟ, ନମସ୍କାର ବା ଧ୍ୟାନ ପାଇଁ ବନ୍ଦନ ଶ୍ରଦ୍ଦ ପ୍ରୟୋଗ କଲେ 
ଭାଷାର ଲାଳିତ୍ୟ ଦୃଷ୍ଟିରୁ ବିଶେଷ କିଛି ପରିବର୍ଭନ ହେଉଥ୍‌ବା ମନେ ହୁଏ ନାହିଁ । 
ମୂଳ ଗ୍ରନ୍ଥରୁ ପାର୍ଥକ୍ୟ ଦୃଷ୍ଟିରୁ ଜଗନ୍ନାଥ ଦାସ “ବନ୍ଦେ ମହାପୁରୁଷ ତୋ 
ଚରଣାରବିନ୍ଦମ୍‌କୁଂ ଅନୁବାଦ କଲାବେଳେ ସ୍ଥାନ ପରିବର୍ଭନ କରି ତେତିଶ ପଦର 
ପ୍ରାରମ୍ଭରେ ଓ ଚଉତ୍ରିଶ ପଦର ଶ୍ରେଷରେ ରଖଛନ୍ତି, କିନ୍ତୁ ଖାଡ଼ଙ୍ଗା ମହାଶୟ 
ସଂସ୍କୃତର କ୍ରମ ଅନୁସରଣ କରିଛନ୍ତି । ବ୍ଯାଖ୍ଯା କରିବା ଢଗନ୍ନାଥ ଦାସଙ୍କ 
ଅନୁବାଦର ଏକ ବିଶିଷ୍ଟ ପ୍ରକ୍ରିୟା ହୋଇଥ୍‌ଦାରୁ ସେ ଧ୍ୟାନ” ଶବ୍ଦ ସାଙ୍ଗକୁ “ମୁନ” 
ଶବ୍ଦ ସଂଯୋଗ କରି `ସୁଦୁସ୍ତ୍ଯଜଂକୁ “ମନୁଷ୍ଯ ଦେହ ମର୍ତେ ଧରି, କେ ଅବା 
ପାରେ ଦୁରକରି” ପୁଣି “ଯେ ରାଜ୍ୟ ଦୁରେ ପରିହରି'ରେ ପରିଣତ କରିଛନ୍ତି । 
କେବଚ୍ଚ ୯ଦୁସ୍ତ୍ଯଢ' ଶବ୍ଦ ପ୍ରୟୋଗ କରିଦା ଯୋଗୁଁ ଖାଡ଼ଙ୍ଗାଙ୍କ ଅନୁବାଦ ଶ୍ରୀହୀନ 
ହୋଇ, 'ଅଧ୍କରେ ପ୍ରିୟ' ନ ହୋଇପାରିବା ପ୍ରଭୃତି ମନ୍ତବ୍ଯ ଖାଡ଼ଙ୍ଗାଙ୍କ ଅନୂବାଦ 
ପ୍ରତି ଅନ୍ୟାୟ ବ୍ଯତୀତ ଆଉକିଛି ନୁହେଁ । 

ଆଲୋଚନାର ନିଷ୍କର୍ଷ ହେଉଛି, ଜଗନ୍ନାଥ ଦାସ ଯେତେବେଳେ ଆକ୍ଷରିକ 
ଅନୁବାଦ ଏପରିକି ସଂସ୍କୃତରେ ଥ୍‌ବା ମୂଳ ଶବ୍ଦ ସବୁକୁ ଅକୁଣ୍ଠଭାବେ ଗ୍ରହଣ 
କରୁଥ୍‌ଲେ ହେଁ, ଭାବାନୁବାଦ କରିବା, ସ୍ବଚନ୍ଦ ଭାବେ ନିଢ ଭାବରାଜିକୁ ସଂଯୋଗ 
କରିବା ଏବଂ ସମୟ ସମୟରେ ସଂସ୍କୃତର ବ୍ୟାଖ୍ୟା କରିବା ତାଙ୍କ ଅନୁବାଦର 


୧୯୯ 


ଭାଗବତ ପରିଚର୍ଚା 

ପ୍ରଧାନ ଲକ୍ଷ୍ୟ ଥ୍ଲା । ସାଧାରଣତଃ ପଦର କ୍ରମ ରକ୍ଷିତ ହେଉଥ୍‌ ଲେ ହେଁ ଭାବନାର 
କ୍ରମରକ୍ଷା କରିବା ତାଙ୍କ ଅନୁବାଦର ଧର୍ମ ନୂହେଁ । ଏସବୁ ସତ୍ପେ ତାଙ୍କ ଅନୁବାଦରେ 
ଅସ୍ପଷ୍ଟତା, ପୂନରୂସ୍ତିତା, ବିଷୟବସ୍ତୁ ତ୍ଯାଗ .ତଥା ପରିବର୍ତନର ବହୂ ଉଦାହରଣ 
ଦେଖ୍‌ବାକୂ ମିଳେ । ତେଣୁ ଦେଖାଯାଉଛି, ଅନୂବାଦ କୌଶଳ, ସାଙ୍ଗୀତିକତା, 
ନବାକ୍ଷରୀ ଛନ୍ଦ ପ୍ରୟୋଗ, ତତ୍ସମ ବହୁଳ ଭାଷାର ବ୍ୟବହାର ତାଙ୍କ ଢନ ପ୍ରିୟତାର 
କାରଣ ନୁହେଁ । ତାଙ୍କ ଜନପ୍ରିୟତାର କାରଣ ହେଉଛି, ସେତେବେଳେ ଇଢକ୍ି ଧର୍ମର 
ପ୍ରବଳ ପ୍ରଟାର ଯୋଗୁଁ ଓଡ଼ିଆ ସମାଜ ଚାହୁଁଥିଲା ପରମ ଶାସ୍ତ୍ର ଭାଗବତର 
ଅଧ୍ୟୟନ । ଜଗନ୍ନାଥ ଦାସ ଜାତିର ସେହି ମହାନ ଆକାଙ୍‌କ୍ଷାକୂ ପୂରଣ କରି 
କହିଲେ - 

ପରମ ଶାସ୍ତ୍ର ଭାଗବତ । ଅଭ୍ୟାସ କରୁଥ୍ବ ନିତ୍ଯ ॥ 

କେବଳ ଅନୁବାଦ ନୁହେଁ ଅଭ୍ୟାସର ପରମ୍ପରା ଏହାକୁ ଲୋକପ୍ରିୟ କଲା । 
ଃ୮ଗବତ ଗାଦି ପ୍ରତିଷ୍ଠା, ହରିହାଟ, ସପ୍ତା, ଭାଗବତ ମେଳଣ, ବହୁମୂଖୀ ପରାୟଣ 
ପାଠ ପ୍ରଭୃତି ସାମାଢିକ ଅନୂଷ୍ଠାନ କେବଳ ଭୀଗବତକୂ ଲୋକପ୍ରିୟ କରିବା ପାଇଁ 
ଉଦ୍ଦିଷ୍ଟ । ଜଗନ୍ନାଥ ଦାସଙ୍କ ଭାଗବତ ଓଡ଼ିଆ ଭାଷାରେ ପ୍ରଥମ ଅନୂବାଦ 
ହୋଇଥ୍‌ବାରୂ ଲୋକେ ଏହାକୁ ଧର୍ମଗ୍ରକ୍ଥର ଯେଉଁ ସମ୍ମାନ ଦେବାକୁ ଆରମ୍ଭ 
କଲେ, ତାହା ଭାଗବତର ଅନ୍ୟାନ୍ୟ ଅନୁବାଦ ଦାରା ଦୂର ହୋଇ ପାରିଲା ନାହିଁ । 
ଏହା ବ୍ଯଚୀତ ଶ୍ରୀ ଚୈତନ୍ୟଙ୍କ ସହଟର ରୂପେ, ଅତିବଡ଼ି ସଂପ୍ରଦାୟର ପ୍ରତିଷ୍ଠାତା 
ଭାବେ ଜଗନ୍ନାଥ ଦାସଙ୍କର ଯେଉଁ ସମ୍ମାନ ଥ୍‌ଲା, ସମାଜରେ ଯେଉଁ ପ୍ରତିଷ୍ଠା 
ଥ୍‌୍ଲା, ତାହା ଅନ୍ୟାନ୍ୟ ଲେଖକଙ୍କର ନ ଥ୍ଲା । ସେ ଥ୍ଲେ ମହାପୁରୁଷ, 
ଶ୍ରୀଜଗନ୍ନାଥଙ୍କର ଅନନ୍ୟ ଭକ୍ତ । ମହାପୁରୂଷଙ୍କ ବାଣୀକ୍ୂ ଅସ୍ବୀକାର କରିବା 
ଅଧର୍ମ । ଏ ଦୃଷ୍ଟିରୁ ମଧ୍ୟ ଢଗନ୍ନାଥ ଦାସଙ୍କ ଭାଗବତକ୍ର ସାହିତ୍ଯ ଭାବେ ବିଚାର 
କରିବା ପରମ୍ପରା ଏ ଦେଶରେ ନଥୁଲା । ତେଣୁ ଅନୁବାଦ କୌଶଳ ଯୋଗୁଁ 
ନୂହେଁ, ଧର୍ମ ଗ୍ରନ୍ଥର ସମ୍ମାନ ହେତୂ ଜଗନ୍ନାଥ ଦାସଙ୍କ ଭାଗବତ ହେଲା ଏ ଜାତିର 
ଗୀତା, ଉପନିଷଦ, ବେଦ ଓ ପୂରାଣ । ସେଥପାଇଁ ମୃତ୍ଯୁକାଳରେ ଓଡ଼ିଆ 
ଏକାଦଶ ସ୍କନ୍ଧଂର କେତେକ ପଦ ଶୁଣି ଆଖ୍‌ ବୁଜେ । 


ବୈଷ୍ଣବ ଧର୍ମର ପ୍ରଚାର ଜଗନ୍ନାଥ ଦାସଙ୍କ ଭାଗବତର ଲୋକପ୍ରିୟତାର 
ମୁଖ୍ୟ କାରଣ ହେଲେ ହେଁ, କେତେକ ଗୌଣ କାରଣର ଅନୁସନ୍ଧାନ କରାଯାଇ 


୨୦୦ 


ଭାଗବତ ପରିଚର୍ଚଚା 


ଅପେକ୍ଷାକୃତ ସହଜ ଓ ସରଳ ଭାବରେ ରୂପାନ୍ତରିତ କରିବାକୁ ଇଚ୍ଛାକରି ସଂସ୍କୃତରେ 
ଥବା ଦର୍ଶନର ଗାମ୍ଭୀର୍ଯ୍ୟପୂର୍ଣ୍ଣ ଆଲୋଚନାକୁ ପ୍ରାୟ ପରିତ୍ୟାଗ କରିଛନ୍ତ । ସଂସ୍କୃତରେ 
କବ ଗବାନଙ୍କୁ ବିଭିନ୍ନ ଭାବରେ ଗୁଣଯୁକ୍ତ କରି ସମ୍ବୋଧନ କରାଯାଇଥ୍‌ବା ବେଳେ 
୭ଗନ୍ନାଥ ଦାସ କୃଷ୍ଣ, ମୁରାରି, ଜଗନ୍ନାଥ ପ୍ରଭୃତି ଶବ୍ଦ ମାଧ୍ୟମରେ ସେହି କଥାକୁ 
ପ୍ରକାଶ କରିବାକୁ ଚାହିଁଛନ୍ତି । ସଂସ୍କୃତ ଭାଗବତରେ ନ ଥ୍‌ବା ପ୍ରସଙ୍ଗ ମଧ୍ୟରେ 
ଢଗନ୍ନାଥ ଦାସଙ୍କ ନାମ ମହିମା ପ୍ରଖ୍ଯାପନ ଅନ୍ୟତମ । ଜଗନ୍ନାଥ ଦାସଙ୍କର 
ଭାଗବତର ପ୍ରତ୍ୟେକ ଚରିତ୍ର ପ୍ରତ୍ୟେକ କାର୍ଯ୍ୟ କଲାବେଳେ ଭଗବାନଙ୍କ ନାମ 
ସ୍ୃରଣ କରିଛନ୍ତି । ସଂସ୍କୃତ ଭାଗବତଠାରୁ ଏହା ଯୁଗୋପଯୋଗୀ ପରିବର୍ରନ । 
୧୬ଶ ଶତାବ୍ଦୀରେ ନାମ ସଂକୀର୍ଭନର ପ୍ରାଧାନ୍ୟ ହେବା ସଙ୍ଗେ ସଙ୍ଗେ ଜଗନ୍ନାଥ 
ବାସ ତାଂର ମହନ୍ତ ଉପଲବ୍ଧୁ କରି ନିଜ ଭାଗବତରେ ତାକୁ ପ୍ରମୁଖ ସ୍ଥାନ 
ଦେଇଛନ୍ତି । ଉଦାହରଣ ପାଇଁ ଦଶମ ସ୍କନ୍ଧରୁ କେତୋଟି ପଦ ଉଲ୍ଲେଖ କରାଯାଇ 
ପାରେ ! 


(୧) କଂସକୁ ବସୁଦେବ ଚାହିଁ । ଇୟେ ଚିନ୍ତଇ ଭାବଗ୍ରାହୀ ॥ 
(୨) ଦେଖ୍‌ ବସୁଦେବ ବିଚାରି । କାନ୍ଦିଣ ସୁମରେ ମୁରାରି ॥ 
(୩) ଅଧବା ନୋହିବଟି ପୋଏ । ଜାଣନ୍ତି ପ୍ରଭୁ ଦେବରାଏ ॥ 
(୪) ଏକଥା ମୋହର ପ୍ରମାଣ । ଏଥକୁ ସାକ୍ଷୀ ନାରାୟଣ ॥ 
(୫) ସୁତକୁ ଦେଖ୍‌ ବସୁଦେବ । ବିକଳେ ଚିନ୍ତଇ ମାଧବ ॥ 

(୬) ଦେବକୀ ମୁଖକୁ ଚାହିଁଲା । ହା କୃଷ୍ଣ ବୋଲି ଡାକ ଦେଲା ॥ 
(୭) ହରି ଭିଆଣ କଲା ଯାହା । ଅବଶ୍ଯ ଭୂଞ୍ଜବିନା ତାହା । 


ନାମ ମହିମା ବର୍ଣ୍ଣନା କରିବା ଜଗନ୍ନାଥ ଦାସଙ୍କ ଭାଗବତର ଅନ୍ୟତମ ପ୍ରଧାନ 
ଉଦ୍ଦେଶ୍ୟ ଥ୍ଲା । ସେଥ୍‌ପାଇଁ ପ୍ରାୟ କେତେକ ପ୍ରସଙ୍ଗ ବର୍ଣ୍ଣନା କଲାବେଳେ ସେ 
ଭଗବାନଙ୍କ ନାମର ମହାତ୍ମ୍ୟ ବଣ୍ଣ୍ରନା କରିବାକୁ ଭୂଲି ନାହାନ୍ତି । 


(୧) ମୋହର ପାଦେ ଚିତ୍ତ ଥାଉ । ମୋ ନାମ ଧରି ଦିନ ଯାଉ ॥ 
(୨୪ ଅଧ୍ୟାୟ ୩୩ ପଦ ) 
(୨) କୃଷ୍ଣର ପାଦେ ମନ ଦେଲା । ତୂଣ୍ଡରେ ନାମ ଉଚ୍ଚାରିଲା ॥ 
(୨୪ ଅଧ୍ୟାୟ ୩୫ ପଦ ) 


୨୦୨ 


ରଚନା ସମ୍ଭାର-୪ 


ମୃତ୍ଯୁ ସମୟରେ ଶ୍ରୀକୃଷ୍କଙ୍କ ନାମ ଉଚ୍ଚାରଣକଲେ ମନୃଷ୍ୟ ଭଗବାନଙ୍କ ଠାରେ 
ଲୀନ ହୂଏ । ସଂସ୍କୃତରେ ଏ ପ୍ରକାର ଭାବନା ଦେଖବାକୁ ମିଳୁ ନ ଥ୍‌ଲେ ହେଁ 
ଓଡ଼ିଆ ଭାଗବଡରେ ଏହା ପ୍ରତ୍ୟେକ ଚରିତ୍ରରେ ପ୍ରକାଶ ପାଇଛି । ଶ୍ରୀକୃଷ୍ଣଙ୍କ ରାସ 
କ୍ରୀଡ଼ାର ଯୋଗ ଦେଇପାରି ନ ଥ୍‌ବା ବ୍ରାହ୍ମଣୀର ମୃତ୍ୟୁ ବର୍ଣ୍ଣନା କରି ଜଗନ୍ନାଥ 
ଦାସ ଲେଖଛନ୍ତି- 


ମୁଣ୍ଡ ମାରିଲା ସ୍ତମ୍ଭେ ନେଇ । ପ୍ରାଣ ଛାଡ଼ିଲା ନିଜ ଦେହୀ ॥ 
କୃଷ୍ଣର ପାଦେ ମନ ଦେଲା । ତୂଣ୍ଡରେ ନାମ ଉଚ୍ଚାରିଲା ॥ 
ତକ୍ଷଣେ ଦିବ୍ୟ ରୂପ ହୋଇ । ପଶିଲା କୃଷ୍ଣ ଦେହେ ଯାଇ ॥ 


ସଂସ୍କୃତ ଭାଗବତରେ ଏହାର ସୂଚନା ନ ଥ୍‌ବାରୂ ଏହା ଯେ ଢଗନ୍ନାଥ ଦାସ 
ସାଧନା ମାର୍ଗର ଏକ ପ୍ରମୂଖ ଅଂଶ ଏହାହିଁ ପ୍ରତିପାଦିତ ହୋଇଥାଏ । ଭାଗବତର 
ବିଭିନ୍ନ ବିଷୟବସ୍ତୁ ବର୍ଣ୍ଣନା କଲାବେଳେ ଏବଂ ପ୍ରାୟ ପ୍ରତ୍ୟେକ ଅଧ୍ୟାୟର ଶେଷରେ 
ନିଜ କଥା କହିଲାବେଳେ ଭଗବାନଙ୍କ ନବଧା ଉକ୍ତି ବର୍ଣ୍ଣନା କଲାବେନେ, 
ଶ୍ରବଣ, ସ୍କରଣ ଓ କୀଉ୍ଭନକୁ ସେ ପ୍ରାଧାନ୍ୟ ଦେଇଛନ୍ତି ଓ ସେଥ୍‌ରେ କୀର୍ଭନ ହିଁ 
ମୁଖ୍ୟ ସ୍ଥାନ ଲାଭ କରିଛି । ଓଡ଼ିଆ ଭାଗବତର ମୁଖ୍ୟ ଉଦ୍ଦେଶ୍ଯ ହେଉଛି 
ଭଗବାନଙ୍କ ନାମ କୀର୍ରନ । 

ତେଣୁ କୂହାଯାଇ ପାରେ, ଜଗନ୍ନାଥ ଦାସଙ୍କ ଭାଗବତର ଲୋକପ୍ରିୟତା 
ଏଥ୍‌ରେ ବ୍ଯବହୃତ ମୃଦୂ ମଧୁର ଭାଷା ପାଇଁ ନୁହେଁ, ନବାକ୍ଷରୀ ଛାନ୍ଦ ପାଇଁ 
ନୁହେଁ, ତତସ୍ସମ ବହୁଳ ଶବ୍ଦରାଜିର ପ୍ରୟୋଗ ପାଇଁ ନୂହେଁ, ସାଙ୍ଗୀତିକତା ପାଇଁ 
ନୁହେଁ, ବିଷୟବସ୍ତୁର ବ୍ୟତିକ୍ରମ ପାଇଁ ନୂହେଁ । ଏହାର ଲୋକପ୍ରିୟତାର ମୁଖ୍ୟ 
କାରଣ ହେଉଛି ନାମ ମାହାତ୍ମ୍ୟ ପ୍ରଚାରର ମୁଖ୍ୟ ଧର୍ମଗନ୍ଥ ଭାବେ ଭାଗବତକୁ 
ପ୍ରଦର ହୋଇଥ୍ବା ସମ୍ମାନ ଏବଂ ପ୍ରତିଦିନ ଅଭ୍ୟାସ କରିବାର ପରମ୍ପରା । ଅନ୍ୟ 
କାରଣ ସବୁ ଗୌଣ, ସହାୟକ । 


୨୦୩ 


୯ 
ରାସ ପଞ୍ଚାଧ୍ୟାୟୀର ଦାର୍ଶନିକତା 


ସଂସ୍କୃତ ଭାଗବତର ଆଦି ଅନୁବାଦକ ମହାପୁରୂଷ ଜଗନ୍ନାଥ ଦାସଙ୍କ 
ଅନୁବାଦ ଶୈଳୀକୁ ନିମ୍ନ କେତେକ ବିଭାଗରେ ବିଭକ୍ତ କରାଯାଇପାରେ । 

(୧) ଆକ୍ଷରିକ ଅନୁବାଦ । 

(୨) ଭାବାନୁବାଦ | 

(୩) ନୂତନ ବିଷୟ ବସ୍ତୁର ସଂଯୋଜନା । 

(୪) ମୂଳ ବିଷୟ ବସ୍ତୁର ପରିତ୍ଯାଗ । 

(୫) ବିଷୟ ବସ୍ତୁର ସ୍ଥାନ ପରିବର୍ଭନ । 
ଯୋଗ, ବିଯୋଗ, ଅନୁବାଦ, ଅନୁସରଣ ଫଳରେ କଥା ଓ ଦାର୍ଶନିକତା ଦୃଷ୍ଟିରୁ 
“ରାସ ପଞ୍ଚାଧ୍ୟାୟୀଂରେ କେତେକ ମହର୍‌ପୂର୍ଣ୍ଣ ବ୍ୟତିକ୍ରମ ପରିଲକ୍ଷିତ ହେଉଥ୍‌ଲେ 
ହେଁ ରାସଲୀଳାର ମୂଳତକ୍ଵ ଦୃଷ୍ଟିରୁ ଏଥ୍‌ରେ ବିଶେଷ ପାର୍ଥକ୍ୟ ପରିଲକ୍ଷିତ ହୁଏ 
ନାହିଁ । କେବଳ କବିଙ୍କ ବ୍ଯକ୍ତିତୃକ ଦାର୍ଶନିକତା, ପୂଣି ଯୁଗୋଚିତ ପ୍ରଭାବର 
କେତେକ ସଙ୍କେତ ଏଥ୍‌ରୁ ସ୍ପଷ୍ଟ ଭାବରେ ଦେଖ୍‌ହୁଏ । ନିମ୍ନରେ ସଂସ୍କୃତ ଓ 
ଓଡ଼ିଆ ଭାଗବତର ତୁଳନାତ୍ମକ ବିଚାର ଦ୍ବାରା ରାସଲୀଳାର ତାବର୍ଵ୍ରିକ ଆଲାଚନା 
କରାଯାଇଛି । 


କଥା ଦୃଷ୍ଟିରୁ “ରାସପଞ୍ଚାଧ୍ୟାୟୀଂକୁ ସାଧାରଣତଃ ନିମ୍ନ କେତେକ ବିଭାଗରେ 
ବିଭକ୍ତ କରାଯାଇ ଥାଏ । । 

(୧) ବଂଶ୍ରୀଧ୍ଵନି । 

(୨) ଗୋପୀମାନଙ୍କ ଅଭିସାର । 

(୩) ଶ୍ରୀକୃଷ୍ଣ ଓ ଗୋପୀମାନଙ୍କର ବାର୍ତାଳାପ । 

(୪) ରମଣ | 

(୫) କୌଣସି ଗୋପୀ ସହ ଅନ୍ତର୍ତାନ । 


୨୦୪ 


ରଚନା ସମ୍ଭାର -୪ 

(୬) ଶ୍ରୀକୃଷ୍ଣଙ୍କ ପୂନଃ ଆବିର୍ଭାବ । 

(୭) ଗୋପୀମାନଙ୍କ ପ୍ରଦର୍ଭ ବସନାସନ ଉପରେ ଉପବେଶନ । 

(୮) ଗୋପୀମାନଙ୍କ କୂଟ ପ୍ରଶ୍ନର ଉତ୍ତର । 

(୯) ରାସକ୍ରୀଡ଼ା । 

(୧୦ ) ଜଳକ୍ରୀଡ଼ା ଓ ବନବିହାର । 
ରାସଲୀଳାର ଦାର୍ଶନିକ ପୃଷ୍ଠଭୂମି : ରାସଲୀଳାର ନାୟକ ଭଗବାନ ଶ୍ରୀକୃଷ୍ଣ ଓ 
ନାୟିକା ହେଉଛନ୍ତି ଷୋଳ ସହସ୍ର ଗୋପନାରୀ । ବୈଷ୍ଣବ ପୂର୍ବାଚାର୍ଯ୍ୟ ମାନଙ୍କ 
ମତରେ ବ୍ରଚ୍ଚପୂରର ଗୋପୀମାନେ ଶ୍ରୀକୃଷ୍ଣଙ୍କର ପରମ ଅନ୍ତରଙ୍ଗ ଏବଂ ହ୍ଲାଦିନୀ 
ଶସ୍ତିର ଅଂଶବିଶେଷ । ରସସ୍ଵରୂପ ବା ରସସାଗର ଭଗବାନ ଶ୍ରୀକୃଷ୍ଣ ଆତ୍ମାରାମ 
ହେଲେ ହେଁ ତାଙ୍କ ନିଜ ଅନ୍ତରଙ୍ଗ ଏହି ଗୋପୀମାନଙ୍କ ସହତ କ୍ରୀଡ଼ା କରିବା ପାଇଁ 
ସେ ରାସଲୀଳାର ପରିକନଳନ୍ଥନା କରିଥ୍‌ଲେ । ଏହି ଦିବ୍ଯ କ୍ରୀଡ଼ାରେ ଏକ ରସ 
ଅନେକ ରସରେ ପରିଣତ ହୋଇ ଅନନ୍ତ ରସର ଆସ୍ଵବାଦନ କରିଥାଏ । ଏଥ୍‌ରେ 
ରସ ହୁଏ ଆସ୍ଵାଦ ପୁଣି ଆସ୍ଵାଦକ, ଲୀଳା ପୂଣି ଧାମ, ବିଭିନ୍ନ ପ୍ରକାର ଆଲମ୍ବନ 
ପୂଣି ଉଦ୍ଦୀପନ ବିଭାବ । ଏକରସ ବିଭିନ୍ନ ରସରେ ରୂପାନ୍ତରିତ ହେବାରୂ ଏହାର 
ନାମ ରାସ । ରସରୁ ରାସର ସୃଷ୍ଟି । 

ଭଗବାନଙ୍କର ଏହି ଲୀଳା ଦିବ୍ୟଧାମରେ ସବୁବେଳେ ଅନୁଷ୍ଠିତ ହେଉଥାଏ । 
ତାଙ୍କର ବିଶେଷ କୃପା ହେଲେ ସେ ସାଧକମାନଙ୍କର ମଙ୍ଗଳ ସମ୍ପାଦନ କରିବା 
ପାଇଁ ସେହି ଦିବ୍ୟଧାମ ସହିତ ମର୍ନ୍ୟ ଜଗତରେ ଅବରୀର୍ଣ୍ଣ ହୋଇଥାନ୍ତି । ସେହି 
ଲୀଳାର ଦର୍ଶନ, ଶ୍ରବଣ, କୀର୍ଭନ, ସ୍କରଣ ଓ ଚିନ୍ତନ ଦ୍ବାରା ଅଧ୍‌କାରୀ ପୂରୂଷ 
ରସସ୍ଵରୂପ ଭଗବାନଙ୍କର ଏହି ରସମୟୀ ଲୀଳାର ଆନନ୍ଦ ଆସ୍ଵାଦନ କରିବା 
ସଙ୍ଗେ ସଙ୍ଗେ ନିଜେ ସେହି ଲୀଳାରେ ସମ୍ମିଳିତ ହୋଇ ଜୀବନକୂ ଧନ୍ୟ କରେ । 
ଭଗବାନଙ୍କର ଏହି ଦିବ୍ୟଲୀଳାକୂ ବର୍ଣ୍ଣନା କଲାବେଳେ ବୈଷ୍ଣବମାନେ ମାନବୀୟ 
ଭାଷାର ପ୍ରୟୋଗ କରୂଥ୍‌ବାରୂ ଅନେକ ସମୟରେ ଲୋକେ ଭଗବାନଙ୍କ ଲୀଳାରେ 
ମାନବୀୟତା ଅରୋପ କରି ଏହାର ଆଲୋଚନା କରିଥାନ୍ତି । କିନ୍ତୁ ପ୍ରକୃତରେ 
ଦେଖ୍‌ଲେ “ରାସପଞ୍ଚାଧ୍ୟାୟୀଂରେ ଭଗବାନଙ୍କ ଲୀଳାରେ ମାନବୀୟତା ନାହିଁ । 
ଏହା ଦିବ୍ଯଲୀଳାର ପ୍ରକାଶ, ଅର୍ଥାତ୍‌ ଅପ୍ରାକୃତ । ସେଥ୍ପାଇଁ ବୈ ଷ୍ପବ 
ଆଲୋଚକ ମାନେ “ରାସପଞ୍ଚାଧ୍ୟାୟୀ କ୍ର ଶ୍ରୀମଦ୍‌ଭାଗବତର ପଞ୍ଚପ୍ରାଣ ରୂପେ ଗ୍ରହଣ 
କରିଥାନ୍ତି । 

୨୦୫ କ୍କ୍ୟୀ 


ରାସ ପଞ୍ଚାଧ୍ୟାୟୀର ଦାର୍ଶନିକତା 
ଉଭୟ ସଂସ୍କୃତ ଓ ଜଗନ୍ନାଥ ଦାସଙ୍କ ମତରେ ଗୋପୀମାନେ ସାଧାରଣ 
ସାଧ୍କା ନୁହଁନ୍ତି । ଯୁଗ ଯୁଗର ତପସ୍ୟା ଦ୍ବାରା ସେମାନେ ରାସଲୀଳାରେ ସମ୍ମିଳିତ 
ବ୍ରହବାର ସୌଭାଗ୍ୟ ପାଇଛନ୍ତି । ଜଗନ୍ନାଥ ଦାସ ଏହାର ସୂଚନା ଦେଇ କହିଛନ୍ତି- . 


ଗୋବିନ୍ଦେ ବିଚାରନ୍ତିମ ନେ । ଆଚ୍ଚ ରମିବାୀ ବୃନ୍ଦାବନେ ॥ 
ଷୋଳ ସହସ୍ର ଗୋପନାରୀ । ମୋତେ ବରିଇେ ତପ କରି ॥ 
ମୁଁ ତାଙ୍କ ପୂରୋଇବି ଆଶ । ସେ ମୋର ଭଗତ ବିଶ୍ବାସ ॥ 
ଅନେକ ଜନ୍ମେ ତପ କରି । ୟେବେ ହୋଇଲେ ଗୋପନାରୀ ॥ 
ରମିଣ ଦେବି ନିଢ ପୁର । ଆଚ୍ଚ ମୁଁ କରିବି ନିସ୍ତାର ॥ 


ଏହି ଉଦ୍ଧୁତାଂଶରେ ଗୋପୀମାନଙ୍କର ଯେଉଁ ବର୍ଣ୍ଣନା ଦିଆଯାଇଛି ସେଥ୍‌ରୁ ସେମାନେ 
5¬ଯ କେବଳ ସାଧାରଣ ସୁନ୍ଦରୀ ଯୁବତୀ ଥ୍‌ଲେ ତାହା ନୁହେଁ, ସେମାନେ ଥ୍‌ଲେ 
ଲଗବାନଙ୍କ ବିଶ୍ଵାସୀ ଭକ୍ତ । ପୁଣି ଭଗବାନଙ୍କୁ ପାଇବା ପାଇଁ ଅନେକ ଚଢନ୍କରୁ 
ଡପସ୍ୟା କରୂଥ୍‌ବା ଗୋପନାରୀ । ଜଗମୋହନ ରାମାୟଣ ତଥା ଅନ୍ୟାନ୍ୟ ବହୁ 
ଗ୍ରନ୍ଥରୁ ଏକଥା ଜଣାଯାଏ ଯେ, ସେମାନେ ଥ୍ଲେ ଦଣ୍ଡକାରଣ୍ୟର ରଷି, ଭଗବାନ 
ଶ୍ରୀରାମଙ୍କ ରୂପରେ ମୁଗ୍ଧ ହୋଇ ତାଙ୍କୁ ପତି ରୂପେ ପାଇବା ପାଇଁ କାମନା 
କରିଥ୍‌ଲେ । ତ୍ରେତା ଯୁଗର ଏହି କାମନା ଦ୍ଵାପରରେ ପରିପୂର୍ଣ୍ଣ ହୂଏ ଓ ସେମାନେ 
5ଗାପପୂରରେ ଗୋପୀଭାବେ ଜନ୍ମ ଗ୍ରହଣ କରନ୍ତି । ସେଥ୍‌ପାଇଁ ଭଗବାନ ତପସିଦ୍ଧ 
ଏହି ଗୋପୀମାନଙ୍କ ସହ ରମଣ କରି ସେମାନଙ୍କ ନିଜ ପୁର ଦେବା ସଙ୍ଗେ ସଙ୍ଗେ 
ନିସ୍ତାର କରିବା ପାଇଁ ସଂକଳ୍ପ କରିଛନ୍ତି । 

ରାସଲୀଳାର ଆରମ୍ଭ ହୁଏ ଶରତ କାଳର ପୂର୍ଷ୍ରିମାରେ । ଆକାଶରେ 
ସମ୍ପୂର୍ଣ୍ଣ ଅର୍ଥାତ୍‌ ଅଖଣ୍ଡିତ ଚନ୍ଦ୍ରମା । ଜ୍ୟୋତ୍ସ୍ନାପ୍ତ ନିର୍ମଳ ରଜନୀ, ଢଳ ଓ ସ୍ଥଳ 
ଭାଗର ଅଗଣିତ ପୁଷ୍ପରାଜି ଦାରା ସୁଶୋଭିତ । ସୂଶୀତଳ, ସୁରଭିତ ସମୀରର 
ଧୀର ପ୍ରବାହ ଏହାର ସ୍ବାଭାବିକ ସୌନ୍ଦର୍ଯ୍ୟକୁ ଆହୁରି ମନୋରମ କରିଛି । 
ଏହିପରି ଏକ ରମଣୀୟ ସନ୍ଧ୍ୟାରେ ଭଗବାନ ଶ୍ରୀକୃଷ୍ଣଙ୍କ ମନରେ ରାସ ଲୀଳାର 
ମଧୁମୟ ଭାବ ସୃଷ୍ଟି ହୂଏ । ସେ ଯୋଗମାୟା ସାହାଯ୍ୟରେ ଏହାକୁ ଆହୁରି 
ରୂପବନ୍ତ ତଥା ଉଦ୍ଦୀପକ କରିଦିଅନ୍ତି । ଏକ ଦିବ୍ୟ ଓ ଅପୂର୍ବ ରମଣୀୟ ପରିବେଶ 
ସୃଷ୍ଟି ହୂଏ । ଏହାପରେ ଶ୍ରୀକୃଷ୍ଣ ବିରହ ମୂରଲୀକୁ ଧାରଣ କରି ଧୀରେ ଧୀରେ 
ଗୋପୀମାନଙ୍କର ନାମ ଉଚ୍ଚାରଣ କଲେ । 


୨୦୬ 


ରଚନା ସମ୍ଭାର -୪ 
ବଂଶୀଧ୍ଵନି : ସଂସ୍କୃତରେ ଅଛି ଶ୍ରୀକୃଷ୍ଣ ନିଜ ବଂଶୀରେ ଗୋପୀମାନଙ୍କୁ ମୁଗ୍ଧ ତଥ। 
ଉଚ୍ଚାଟ କରିବା ପାଇଁ କାମବୀଜ “ଝକ୍ଜୀଂଂର ଅସ୍ପଷ୍ଟ ଓ ମଧୁର ତାନ ଦେଇଥ୍‌ଲେ । 
ଏହା ଗୋପୀମାନଙ୍କ ହୃଦୟରେ ଅନଙ୍ଗଭାବ ବୃଦ୍ଧି କରିବା ସଙ୍ଗେ ସଙ୍ଗେ ଶ୍ରୀକୃଷ୍ଣଙ୍କ 
ମିଳନ ଲାଳସାକୁ ପ୍ରକାଶ କରିଥ୍‌ଲା । ଢଗନ୍ନାଥ ଦାସ ଏହାକୁ ନାମ ଦେଲେ 
ବିରହ ମୂରଲୀ । ଅର୍ଥାତ୍‌ ଭଗବାନଙ୍କ ବିରହ-ବ୍ୟଥାକୁ ବହୁଗୁଣିତ କରି ପ୍ରକାଶ 
କରିବା ଥ୍ଲା ଏହାର “କାମ” । ଭଗବାନଙ୍କ ସହ ମିଳିତ ହେବାପାଇଁ ବହୁଦିନରୁ 
ଅପେକ୍ଷା କରିଥୁବା ଗୋପୀମାନେ ମୂରଲୀ ସ୍ଵନରୂ ଶୁଣିପାରିଲେ ଭଗବାନଙ୍କର 
ବ୍ଯଥ୍ତ ହୃଦୟର କରୁଣ ନିବେଦନ । ଯେଉଁ ବଂଶୀ ସ୍ଵରରେ ଢଡ଼କୁ ଚେତନ, 
ଚେତନକୁ ଚଡ଼, ଚଳକୂୁ ଅଚଳ, ଅଚଳକୁ ଚଳ କରିବାର କ୍ଷମତା ନିହିତ, ସେହି 
ଅପୂର୍ବ ସ୍ଵନ ପରମସାଧ୍‌କା ଗୋପୀ ମାନଙ୍କୁ ବିବ୍ରତ ଓ ବିହୃୃଳ କରିଥ୍ବା ସ୍ଵାଭାବିକ । 
ବହୁଦିନର ଆକାଂକ୍ଷିତ ଦ୍ରବ୍ୟ ଆପେ ଆପେ ମିଳିଗଲେ ଯେଉଁ ଅହେତୂକୀ ଆନନ୍ଦ 
ମନ ମଧ୍ୟରେ ସୃଷ୍ଟି ହୁଏ, ଏହା ତାହାଠାରୁ ଆହୁରି ମନୋହର, ଆହୁରି ଚିଭାକର୍ଷଚ । 


ପରବର୍ତୀ ଯୁଗରେ ଏହି ଟବଂଶୀଧ୍ଵନି ରାସଲୀଳା ବେଳରେ ନୁହେଁ, ଅନ୍ଯ 
ସମୟରେ ମଧ୍ୟ ବାଢି ଉଠିଛି । ଗୋପୀମାନଙ୍କୁ ରାସଲୀଳା ପାଇଁ ଆହ୍ଲାନ ନ 
କରି ଏହା କେବଳ ରାଧାଙ୍କୁ ବିବ୍ରତ କରିଛି । ଦୀନ କାହୁଙ୍କ ରଚିତ ଏକ 
ଚଉପଦୀରୁ ଏହାର ଏକ ଦୃଷ୍ଟାନ୍ତ ନମ୍ନରେ ପ୍ରଦର ହେଲା । 


ବାଜିଲାଣି, ବାଜିବ ବାଳୁଛିରେ ରାଜୀବ ନୟନା 
ବଂଶୀ ସ୍ଵନେ ତୋହରି ନାମ ॥ ପଦ ॥ 

ଦାଣ୍ଡେ ଗଲେ ତୂ ପରା ଅପବାଦ ନାଗରା 
ଘରେ ରହିଲେ ଚିତ୍ତ ଦହୂଛି ମା । 

ମହତସରା ବଂଶୀ କେ ବଳାଉଛି ବସି 

। କେ କରନ୍ତା ଗୋ ସଖ୍‌ ତାଙ୍କୁ ମନା ।୧। 
ୟେ ଗୋପରେ ଯୂବତୀ କେତେ ଅବା ନାହାନ୍ତି 
ତୋ ନାମେ ଅପଖ୍ୟାତ ଦେବେ ସିନା । 
ଗୁରୂଜନଙ୍କ ମେଳେ ଗହଳେ ଥ୍୍‌ବାବେଳେ 


ଡାକେ ଯା କୁତ୍ୂହୋଳେ ଜାଣୁକିନା ।୨। 


୨୦୭ 


ରାସ ପଞ୍ଚାଧ୍ୟାୟୀର ଦାର୍ଶନିକତା 


ନାମ କାହୁଁ ପାଇଲା ବଂଶ୍ରୀରେ ବଜଢାଇଲା 
ସେ ସ୍ଵର ରାଧେ ରାଧେ ବାଉଛି ମାଁ । 
ଣଣଣି ତା ବଂଶୀ ସ୍ଵନ “ନ ରହେ ସଚେତନ 
କି ମନ ନ୍ଥନ ଛନ ହେଉଛି ମୀ ।୩ 
କର ଗୋ ମନ ସ୍ଥିର ନୁହ ଗୋ ଅସ୍ଥିର 
ସେତ ବରଜରାଜ ତନୁଜ ମୀ । । 
କହଇ ଦୀନ କାହୁୁ ସେ କି ଯିବ ତା ମନୁ 


ପୂର୍ବରୁ ନଥ୍‌ଲା ତାଙ୍କର ନାଁ ମୀ ।୪। 


ଗୋପୀମାନଙ୍କ ଅଭିସାର : ମ୍ଦୁ ବଂଶୀଧ୍ଵନି ଗୋପୀମାନଙ୍କ କର୍ଣ୍ଵଗକୂହରରେ 
ପ୍ରବେଶ କରୂଥ୍‌ବା ବେଳେ, ସେମାନେ ବିଭିନ ପ୍ରକାର ସାଂସାରିକ କାର୍ଯ୍ୟରେ ଲିପ୍ତ 
ଥ୍‌୍ଲେ । କେହି ଗୁରୂଢନମାନଙ୍କ ସେବା କରୁଥ୍‌ଲେ ତ କେହି ଗୋଦୋହନ ଓ ଗୋ 
ସଂପୃକ୍ତ ବିଭିନ୍ନ କାର୍ଯ୍ୟ । କେହି ଅଙ୍ଗ ଶ୍ବଙ୍ଗାର କରୂଥ୍‌ଲେ ତ କେହି ପୂଜା, ପାଠ 
ଇତ୍ୟାଦି କାର୍ଯ୍ୟରେ ନିହିତ ଥ୍‌ଲେ । ଭାଗବତରେ ବର୍ଣ୍ରିତ ଏହିସବୁ କାର୍ଯ୍ୟକୁ - 
(୧) ଧର୍ମ (୨) ଅର୍ଥ (୩) କାମ (୪) ମୋକ୍ଷ ଦୃଷ୍ଟିରୁ ମଧ୍ଯ ବିଭାଗ 
କରାଯାଇ ପାରେ । ଅର୍ଥାତ୍‌ ଗୁରୂଢନମାନଙ୍କ ସେବା ଶୁଶ୍ରୁଷା ଧର୍ମ ଅର୍ଜନ ପାଇଁ, 
ଗା ଦୋହନ-ଓଅର୍ଥ ଉପାର୍ଜନ ପାଇଁ, ଅଙ୍ଗ ଶବଙ୍କାର କାମ ସାଧନା ପାଇଁ, ଏବଂ 
ପୂଜା ପାଠ ମୋକ୍ଷ ପାଇଁ । ଶ୍ରୀକୃଷ୍ଣଙ୍କ ବଂଶୀଧ୍ଵନି ଶୁଣିବା ପରେ ଧର୍ମ, ଅର୍ଥ, 
କାମ, ମୋକ୍ଷ, ନିମିତ୍ତ ଉଦ୍ଦଷ୍ଟ କାର୍ଯ୍ୟ ଗୋପୀମାନଙ୍କ ଅଟକାଇ ପାରି ନ ଥ୍ଲା । 
ଭଗବାନଙ୍କ ସାନ୍ନିଧ୍ୟଲାଭ ଏହିସବୁ କାର୍ଯ୍ୟଠାରୂ ଯେ ଶ୍ରେଷ୍ଠ। ଏହା ସେମାନେ 
ଭଲଭାବରେ ଜାଣିଥ୍‌ଲେ । ସେଥ୍ପାଇଁ ସେମାନେ କାର୍ଯ୍ୟର ପୂର୍ଣ୍ତତା ପାଇଁ ବିଚାର 
କଲେ ନାହିଁ । ଘର, ଦ୍ବାର, ପତି, ପୁତ୍ର ପରିତ୍ଯାଗ କରି ବୈରାଗୀ ସାଧୁଙ୍କ ପରି 
ଏକମୁହାଁ ହୋଇ ବୃନ୍ଦାବନକୁ ଚାଲିଲେ । କେହି କାହାରିକୁ ପଚାରିଲେ ନାହିଁ କି 
ପରାମର୍ଶ ବି ନେଲେ ନାହିଁ । ଗୁରୂଢନମାନଙ୍କ ମନା ବି ମାନିଲେ ନାହିଁ । ଭୟ,ଂ 
ସଙ୍କୋଚ, ଧୈର୍ଯ୍ୟ ଓ ମର୍ଯ୍ୟାଦା ତ୍ୟାଗକରି କେବଳ ଶ୍ରୀକୃଷ୍ଣଙ୍କଠାରେ ମନ ଦେଇ 
ସେମାନେ ବୃନ୍ଦାବନର ପଥ୍‌କ ହେଲେ । ପ୍ରେମରୂପା ଗୋପୀମାନେ ଶ୍ରୀକୃଷ୍ଣରୂପ 
ପ୍ରେମ ସାଗରରେ ନିମତ୍ଥୂତ ହେବାକୁ ଯିବାବେଳେ ସେମାନଙ୍କୁ କୌଣସି ସାଂସାରିକ 
ବାଧା ଅଟକାଇ ପାରି ନ ଥ୍ଲା। ହୃଦୟରେ ଥରେ ଭଗବତ୍‌ ଚେତନା ଜାଗ୍ରତ 


୨୦୮ 


ରଚନା ସମ୍ଭାର -୪ 
ହେବାପରେ ସଂସାରର ସବୁ ଆକର୍ଷଣ ସେମାନଙ୍କ ନିକଟରେ ତରଚ୍ଛ ହୋଇଗଲା । 
ଗୋପୀମାନଙ୍କର ପ୍ରେମର ତୀବ୍ରତା ବର୍ଣ୍ଣନା କରିବାକୁ ଯାଇ ଜଗନ୍ନାଥ ଦାସ 
ଲେଖ୍‌ଛନ୍ତି- 


ଶୁଣି ହୋଇଲେ ଛନ ଛନ । ବ୍ୟାପାରେ ନ ଲାଗଇ ମନ ॥ 

କର ଚରଣ ନ ଚଳଇ । ମଦନେ କମ୍ପୂଅଛ ଦେହ ॥ 
ଅନ୍ୟସ୍ଥଳରେ କବି କହିଅଛନ୍ତି - 

ନଗଲେ ନ ରହେ ଜୀବନ । କାଳ ହୋଇଲା ବେଣୁସ୍ଵନ ॥ 


ଏମନ୍ତେ ହୋଇଲେ ବାହାର । ମଦନେ କମ୍ପଇ ଶରରୀର ॥ 

ନାରୀମାନଙ୍କର ବିଭ୍ରମ ବର୍ଣ୍ଣନା ବହୁ ପ୍ରାକୃତ କାବ୍ୟର ଏକ ବିଶ୍ଚିଷ୍ଟ ପ୍ରବୃତ୍ତ । 
ବର୍ଣ୍ଣନା ଦୃଷ୍ଟିରୁ ଏଥୁରେ ହୁଏତ ଆଦୌ ପାର୍ଥକ୍ୟ ନାହିଁ । ଗୋପୀମାନେ କାର୍ଯ୍ୟକୁ 
ଅଧାରଖ୍‌ ଯିବାପରି ସେମାନେ ମଧ୍ଯ କାର୍ଯ୍ୟ ସମାପ୍ତି ପ୍ରତି ଆଗ୍ରହ ପ୍ରକାଶ 
କରିନାହାନ୍ତି । ପାର୍ଥକ୍ୟ ଭିତରେ ଏଠି ଅଛି ଶ୍ରୀକୃଷ୍ଣଙ୍କ ବଂଶୀର ମଧୁର ଆହ୍ଲାନ । 
ଭଗବାନଙ୍କ କୃପା ବ୍ୟଥ୍ତ ପ୍ରାଣର କରୁଣ ନିବେଦନ । ଏଠି ମିଥ୍‌ଳା ବା ମଥୁରାର 
ନାରୀପରି ସେମାନେ ନିଜ ପକ୍ଷରୁ ଆଗ୍ରହୀ ନୁହନ୍ତି । ଭଗବାନ ଶ୍ରୀକୃଷ୍ଣ ସେମାନଙ୍କ 
ହୃଦୟରେ ଆଗ୍ରହ ସୃଷ୍ଟି କରିଛନ୍ତି । ଏହି ପାର୍ଥକ୍ୟ ଯୋଗୁହଁ ସାଧାରଣ ନାରୀ ଓ 
ଗୋପୀମାନଙ୍କ ବିଭ୍ରମ ବର୍ଣ୍ଣନାରେ ପାର୍ଥକ୍ୟ ଆସେ । ସାଧାରଣ ନାରୀର ଲାଳସା 
ଗୋପୀ ଚରିତ୍ରରେ ନାହିଁ । ଏଠି ସଂପୂର୍ଣ୍ଣ ଆତ୍ମସମର୍ପଣର ଭାବ । ନିଜର ସୁଖ 
ନୁହେଁ । ଭଗବାନଙ୍କର ସୁଖ । ଏହି ଭାବକୁ ଆହୁରି ସ୍ପଷ୍ଟ କରିବା ପାଇଁ ଓ 
ଭଗବାନଙ୍କ ଲୀଳା ଓ ମହିମାର ମହର୍ଵ୍‌ ପ୍ରଦର୍ଶନ କରିବା ପାଇଁ ଚୂଳନାରେ ଆଉ 
ଜଣେ ଗୋପୀଙ୍କର କଥା କୁହାଯାଇଛି । ଷୋଳ ସହସ୍ର ଗୋପୀ ଗୋପପୁର 
ତ୍ୟାଗକରି ବୃନ୍ଦାବନକୁ ଯାଉଥ୍‌ବା ବେଳେ କେବଳ ଜଣେ ଗୋପୀ ଗୋପପୁରରେ 
ରହିଗଲା । ତା” ଶରୀରର ଦୁର୍ବଳତାହିଁ ହେଲା ତାଂର କାଳ । 

ଅନ୍ୟ ସ୍ଵାମୀମାନେ ଶ୍ରୀକୃଷ୍ଣଙ୍କ ମାୟାରେ ମୋହିତ ହୋଇ ନୀରବରେ ନିଜ 
ସ୍ତ୍ରୀମାନଙ୍କ ବୃନ୍ଦାବନ ଗମନ ଦୃଶ୍ୟ ଦେଖୁଥ୍‌ଲା ବେଳେ କ୍ଷୀଣ ଶରୀରା ଗୋପୀର 
ସ୍ଵାମୀ ତାକୁ, ` 

ଗମ୍ଭିରୀ ଭିତରେ ବାନ୍ଧିଲା । ଅନେକ ମତେହିଁ ମାଲଲା ॥ 

ଦ୍ବାରେ କବାଟ ଗଲା କିଳି । ବିକଳେ କାନ୍ଦଇ ଗୁଆଳ୍ୀ ॥ 


୨୦୯ 


ରାସ ପଞ୍ଚାଧ୍ୟାୟୀର ଦୀର୍ଶନିକତା 

ଭଗବାନଙ୍କ ମାୟା ଆଉ ସବୁରୁ ଗୋପାଳଙ୍କୁ ମୋହିତ କଲାବେଳେ ମେ ସେଥ୍‌ରୁ 
ମୁକ୍ତ ହେଲା କିପରି ? 'ଏହାର ଏକମାତ୍ର ଉଦ୍ଦେଶ୍ୟ ହେଉଛି, ଭଗବାନଙ୍କ ମହିମା 
ପ୍ରଦର୍ଶନ । ଭଗବାନଙ୍କ ସହ ରାସଲୀଳାରେ ଯୋଗଦେଇ ଗୋପୀମାନେ ଯେପରି 
ମୁକ୍ତ ହୋଇଥ୍‌ଲେ, ରାସଲୀଳାରେ ଯୋଗ ନ ଦେଇ ମଧ୍ୟ ଗୋପୀମାନେ ମୁକ୍ତି 
ପାଇଥ୍‌ଲେ । ଯେ କୌଣସି ଭାବେ ଭଗବାନଙ୍କଠାରେ ମନ ସମର୍ପଣ କରିପାରିଲେ 
ମୁଚ୍ତି ମିଳେ । ଜଗନ୍ନାଥ ଦାସ କ୍ଷୀଣ ଶରୀରା ଗୋପୀ ପ୍ରସଙ୍ଗକୁ ସେଥ୍‌ପାଇଁ 
ଆହୁରି ଗୁରୂତୃ ଦେଇ ବର୍ଣ୍ଣନା କରିଛନ୍ତି- 


କୃଷ୍ଣର ଦେହେ ଦେଇ ମନ । କ୍ଷର କ୍ଷଣକେ ଅଚେତନ ॥ 
ସହି ନ ପାରି ତାପ ଭରେ । ବେନି ଲୋଚନ କଲା ସ୍ଥିରେ ॥ 
ଧ୍ୟାନେ ଦେଖ୍‌ଲା ଭଗବାନ । ନିର୍ଭରେ କଲା ଆଲିଙ୍ଗନ ।॥ 
ଡାକିଲା କୃଷ୍ଣ ତ୍ରାହି ତ୍ରାହି । ପ୍ରାଣ ଛାଡ଼ିଲା ଚୂମ୍ବ ଦେଇ ॥ 
ସହ ନ ପାରି କାମ ଭରେ । ପଶିଲା ଗୋବିନ୍ଦ ଶରୀରେ ॥ 


ଏହି ପ୍ରସଙ୍ଗ ପାଠ କଲାବେଳେ ପରୀକ୍ଷିତଙ୍କ ପରି ସମସ୍ତଙ୍କ ମନରେ 
ଗୋଟିଏ ପ୍ରଶ୍ନ ଉଦିତ ହୁଏ । ସେ ପ୍ରଶ୍ନ ହେଲା- ପର ପୁରୁଷେ ଚିରା ଦିଲା । ସେ 
କିମ୍ପା କୃଷ୍ଣଙ୍କୁ ପାଇଲା?” । ଏହି ପ୍ରଶ୍ନର ଉତ୍ତର ଦୂଇଭାବରେ ଦିଆଯାଇ ପାରେ । 
ଗୋପୀମାନଙ୍କ ପକ୍ଷରୂ ଓ ଶ୍ରୀକୃଷ୍ଣଙ୍କ ଦୃଷ୍ଟିକୋଣରୁ । ସଂସ୍କୃତ ଭାଗବତ ଅନୂଯାୟୀ 
ଶ୍ରୀକୃଷ୍ଣଙ୍କ ବଂଶୀସ୍ଵନ ଗୋପୀମାନଙ୍କ ହୃଦୟରେ ଅନଙ୍ଗ ଭାବ ବୃଦ୍ଧି କରିବାରେ 
ସାହାଯ୍ୟ କରିଥ୍‌ଲା । ଜଗନ୍ନାଅ ଦାସ ମଧ୍ୟ ଗୋପୀମାନଙ୍କର ମନର ଅବସ୍ଥା 
ଚିତ୍ରଣ କରି ଲେଖଛନ୍ତି.-ମଦନେ କମ୍ପଇ ଶରୀର ।”' ଜଗନ୍ନାଥ ଦାସ ଏହି 
ପଂସ୍ତିକୁ ବାରମ୍ବାର ପ୍ରୟୋଗ କରିଥ୍‌ବା ହେତୂ ସେ ଏହାକୁ ଗୁରୂତ୍ସ ଦେଇଥ୍‌ବା ପରି 
ଜଣାପଡ଼େ । ଏଥ୍‌ରୂ ଗୋପୀମାନଙ୍କୁ କାମାନୁଗା ଅର୍ଥାତ୍‌ କାମଭାବରେ ଭଗବାନଙ୍କୁ 
ଭଜନା କରୁଥବା ଅର୍ଥ ସ୍ପଷ୍ଟ । କିନ୍ତୁ ଗୋପୀମାନଙ୍କର ଏହି କାମାନୂଗା ଭାବ 
ସ୍ବାର୍ଥଡଡ଼ିତ ନୁହେଁ । ସେମାନେ ନିଜ କାମବାସନା ଚରିତାର୍ଥ କରିବା ପାଇଁ 
ବ୍ୟାକୁଳ ନ ଥ୍ଲେ । ଭଗବାନଙ୍କ ବିରହ ବ୍ୟଥା ଦୂର କରିବା ହିଁ ଥ୍‌ଲା ସେମାନଙ୍କର 
ମୁଖ୍ୟ ଉଦ୍ଦେଶ୍ୟ । 


ଗୋପୀମାନଙ୍କର ମନରେ ଯେପରି ଜାର ଭାବ ନ ଥୁଲା, ସେହିପରି 
ଶ୍ରୀକୃଷ୍ଣ ମଧ୍ୟ ପରପୁରୂଷ ନ ଥ୍ଲେ । ଶ୍ରୀକୃଷ୍ଣ ଯେ ସାଧାରଣ ମନୁଷ୍ଯ ନ ଥ୍‌ଲେ 
୨୧୦ 


ରଚନା ସମ୍ଭାର -୪ 


ଏକଥା ଭାଗବତକାର ବାରମ୍ବାର ଉଲ୍ଲେଖ କରିଛନ୍ତ । ଭାଗବତକାରଙ୍କ ମତରେ 
ଶ୍ରୀକୃଷ୍ଣ ଥ୍‌ଲେ ““ମହା ମହିମ ଯୋଗେଶ୍ଵର ।”” ସେ ନିର୍ଗୁଣ ହେଲେହେଁ ଗୁଣବନ୍ତ 
ହୋଇ ପ୍ରକାଶ ପାଇଥ୍‌ଲେ । ସେ ଥଲେ ବ୍ରହ୍ମର ଅଂଶ । ତେଣୁ ସେ ପରପୁରୂଷ 
ହେବେ କିପରି ? ନାରୀ ପରି ପୁରୂଷ ପକ୍ଷରେ ମଧ୍ୟ ସେ ଏକମାତ୍ର ପୁରୂଷ । 
ଭଗବାନଙ୍କଠାରୁ ଅତି ଆପଣାର ଆଉ କିଏ ହୋଇପାରେ ? ସେଥୁପାଇଁ ଭଗବାନ 
ଶ୍ରୀକୃଷ୍ଣ `“ ଭଗତ ତାରିବାର ଆଶେ'? ରାସଲୀଳାର ପ୍ରକାଶ କରିଥ୍ଲେ ଚିରକାଳ 
ସ୍ଥାୟୀ ଏକ ବ୍ରହ୍ମ ରଜନୀରେ । ଭାଗବତକାରଙ୍କ ମତରେ ସାଧକମାନେ ବିଭିନ୍ନ 
ରୂପରେ ଭଗବାନଙ୍କୁ ଭଜନା କରିଥାଆନ୍ତି । ଶିଶୁପାଳ ପରି ଲୋକେ ଶତୁୁଭାବରେ 
ଭଗବାନଙ୍କୁ ଭଜି ମୁକ୍ତି ପାଉଥ୍‌ବା ବେଳେ, ଗୋପୀମାନେ ରାଗାନୁଗା ମାର୍ଗରେ 
ଭଗବାନଙ୍କୁ ଭଜି ମୁକ୍ତି ନ ପାଇବେ କାହିଁକି ¢? 


ଶ୍ରୀକୃଷ୍ଟ ଓ ଗୋପୀମାନଙ୍କର ଦାର୍ରାଳାପ : ଗୋପୀମାନଙ୍କ ଆଚରିତ ମାର୍ଗକୁ 
ଆହୁରି ସ୍ପଷ୍ଟ କରିବାପାଇଁ ଏହି ପ୍ରସଙ୍ଗରେ ଅବତାରଣା କରାଯାଇଛି । ଗୋପୀମାନେ 
ବୃନ୍ଦାବନରେ ପହଞ୍ଚ୍‌ ଶ୍ରୀକୃଷ୍ଣଙ୍କୁ ଘେରି ଠିଆ ହୋଇଯିବା ପରେ ଶ୍ରୀକୃଷ୍ଣ ସେମାନଙ୍କ 
ପ୍ରେମର ନିବିଡ଼ତା ପରୀକ୍ଷା କରିବା ପାଇଁ ଅତି ନିଷୂର ଭାବରେ କହିବାକୁ 
ଲାଗିଲେ-ଗୋପୀମାନେ ।! ଘୋର ରାତ୍ରିରେ ବୃନ୍ଦାବନକୁ ଆସିବାର ଅଭିପ୍ରାୟ 
କଣ ? ଯଦି ଗୋପପୁରରେ କୌଣସି ପ୍ରକାର ବିପତ୍ତି ପଡ଼ିଥାଏ, ସେ କଥା ମୋ 
ଆଗରେ ପ୍ରକାଶ କର । ସେଥ୍ପାଇଁ ଏଠି ବଣରେ ଏଣେ ତେଣେ ନ ବୁଲି ଶୀଘ୍ର 
ଗୃହକୁ ଫେରିଯାଅ । ଯଦି ବନ ଶୋଭା ଦେଖ୍‌ବାକୁ ଆସିଥାଅ ତାହା ହେଲେ 
ଶୋଭା ଦେଖ୍‌ସାରି ଶୀଘ୍ର ଫେରି ଯାଅ । ତୁମ୍ଭମାନଙ୍କ ଅବର୍ତମାନତ।ରେ 
ଗୋପାଳମାନେ ବିବ୍ରତ ହୋଇ ତୂମ୍ଭମାନଙ୍କୁ ଖୋଜ୍ଜୁଥ୍‌ବେ । ପୁତ୍ର କନ୍ଯାମାନେ 
କାନ୍ଦୁଥ୍‌ବେ । ଶୀଘ୍ର ଫେରିଯାଇ ସେମାନଙ୍କର ସେବାକର । ନାରୀ ପକ୍ଷରେ 
ସ୍ବାମୀର ସେବା ହିଁ ଶ୍ରେଷ୍ଠ ଧର୍ମ । ତାହାହଁ ସନାତନ ଧର୍ମ । ସେହିଥ୍‌ରୁ ହଁ ମୋକ୍ଷ 
ମିଳେ । ମୁଁ ଜାଣୁଛି, ତୁମ୍ଭେମାନେ ମୋତେ ପ୍ରାଣଠାରୁୂ ବଳି ଭଲ ପାଅ । କିନ୍ତୁ 
ଏଥ୍‌ପାଇଁ ଶାରୀରିକ ସାନ୍ନିଧ୍ଯର ଆବଶ୍ଯକତା ନାହିଁ । ଦୂରରେ ରହି ଶ୍ରବଣ, 
ସ୍ବୃରଣ, ଧ୍ୟାନ ଓ ଦର୍ଶନ ଦ୍ବାରା ମଧ୍ଯ ସାନ୍ନିଧ୍ୟ ଅପେକ୍ଷା ଶୀଘ୍ର ଫଳ ମିଳେ । 

ଶ୍ରୀକୃଷ୍ଣଙ୍କର ଏହି ଶିକ୍ଷା କାହାରି କାହାରି ମତରେ ଗୋପୀମାନଙ୍କ ପାଇଁ ନ 
ଥ୍‌ଲା, ଏହା ସାମାନ୍ୟ ନାରୀମାନଙ୍କ ପାଇଁ ଉଦ୍ଦିଷ୍ଟ ଥଲା । କିନ୍ତୁ ପ୍ରକୃତରେ ତାହା 


୨୧୧ 


ରାସ ପଞ୍ଚାଧ୍ୟାୟୀର ଦାର୍ଶିନିକତା 
ନୁହେଁ । ଗୋପୀମାନଙ୍କ ପ୍ରେମର ନିବିଡ଼ତା ଜାଣିବା ପାଇଁ ଏହା ଉଦ୍ଦିଷ୍କ । ଶ୍ରୀକୃସ୍ତ 
ଯେଠଡେଠଦଃଳେ ଏହି ସବୁ ଉପଦେଶ ଦେବାକୁ ଲାଗିଲେ, ସେତେବେଳେ 
ଗୋପୀମାନଙ୍କର ଦୁଃଖର ସୀମା ରହିଲା ନାହିଁ । ସମସ୍ତେ ମସ୍ତକରେ ବଜ୍ଜ ପଡ଼ିଲା 
ପରି ନୀରବ ଓ ନିଶ୍ଚଳ ହୋଇଗଲେ । ନିଶ୍ଵାସ ପ୍ରଖର ଭାବେ ପ୍ରବାହିତ ହେଲା 
ଏବଂ ସମସ୍ତେ ମୁସ୍ତତୂଣ୍ତ କରି ଅଟଳ ହୋଇଗଲେ । ଜଗନ୍ନାଥ ଦାସ, 
ଗୋପୀମାନଙ୍କର ଦୁଃଖର ବର୍ଣ୍ଣନା କରି ଲେଖୁଛନ୍ତି- 


କୃଷ୍ଣ ନିଷ୍ଣୂର ବୀକ୍ଯ ଶୁଣି । ଧର୍ମ ଅଧର୍ମ ମନେ ଗୁଣି ॥ 
ଯାହାର ପାଇଁ ଗୃହବାସ । ଛାଡ଼ିଲୁ ଜୀବନର ଆଶ ॥ 
ତା'ର ନିଷ୍ପର କଥା ପାଇ । ଜୀବନ ଦଣ୍ଡେ ନ ରହଇ ॥ 


ବେନି ଲୋଚନ ଘଷି କରେ । କୃଷ୍ଣଙ୍କୁ ଚାହିଁଲେ ସଧୀରେ ॥ 
ପାଦେ ପଡ଼ିଲେ ଏକାବେଳେ । କହନ୍ତି ଜୀବନ ବିକଳେ ॥ 


ସେମାନଙ୍କର ଯୁକ୍ତି ହେଲା- ଆମ୍ଭେମାନେ ତୁମ୍ଭଙ୍କୁ ଯଶୋଦା ନନ୍ଦନ ଶ୍ରୀକୃସ୍ତ 
ଭାବରେ ପ୍ରେମ କରିନାହୁଁ । ଆମ୍ଭେ ଜାଣିନୁ ତୂମ୍ଭେ ଯଶୋଦା ନନ୍ଦନ ଭାବରେ 
ଅବତ୍ତୀର୍ଣ୍ଣ ହୋଇଥ୍‌ଲେ ହେଁ ତୁମ୍ଭେ ପ୍ରକୃତରେ ହେଉଛ “` ଅନାଦି ଜ୍ୟୋତି ନିରଞ୍ଜନ”? | 
ତୁମ୍ଭଙ୍କୁ ପାଇବା ପାଇଁ ଜ୍ଞାନୀମାନେ ତୂମ୍ଭ ପାଦ ପଙ୍କଚ୍ଚର ଚିନ୍ତା କରିଥାଆନ୍ତି । 
ଅନ୍ୟ ସାଧକମାନେ ତୂମ୍ଭର ନାମ କୀଉର୍ଭନ କରିଥାଆନ୍ତ । ଯେଉଁ ଧର୍ମ ଆଚରଣପାଇଁ 
ତୂମ୍ଭେ ଆମ୍ଭଙ୍କୁ ଉପଦେଶ ଦେଉଅଛ, ଯେଉଁ ବୈଦିକ କାର୍ଯ୍ୟ କରିବାପାଇଁ ତୁମ୍ଭେ 
ଆମମାନଙ୍କୁ ଗୋପପୁରକୁ ଫେରିଯିବାପାଇଁ କହୁଛ ସେସବୁ ହେଉଛ ତୁମ୍ଭେ । 
ତୂମେ ଧର୍ମଦେବତାଙ୍କ ଗୁରୂ, ପୁଣି ବେଦର ସାର । ଆମର ସ୍ଵାମୀମାନେ ତୂମ୍ଭଠାରୁ 
ଅଲଗା ନୁହଁନ୍ତ । କାରଣ ତୁମେ ହେଉଛ ସକଳ ପ୍ରାଣୀଙ୍କର ଦେହ ଓ ଜୀବନର 
ଠାକୁର । ଆମେ ଏକଥା ଭଲ ଭାବରେ ଜାଣିଛୁ ବହୁ ପୂଣ୍ୟ କଲେ . ସାଧକ 
ଜୀବନର ଶେଷ କାଳରେ ତୂମ ନାମ ଉଚ୍ଚାରଣ କରିବାକୁ ସକ୍ଷମ ହୁଏ । ଆମେ 
ଏସବୁ ଜାଣିଶୁଣି ତୁମକୁ ବର ରୂପରେ ବରଣ କରିଛୁ । ଯେତେବେଳ ପର୍ଯ୍ୟନ୍ତ 
ତୁମ୍ଭର କୃପାରୂପୀ ବଂଶୀସ୍ଵନ ଶୁଣି ନ ଥ୍‌ଲୁ ସେ ପର୍ଯ୍ୟନ୍ତ ପତି, ସୁତ ଓ ଘରର 
ମାୟାରେ ଆବଦ୍ଧ ଥ୍ଲୁ । ଆଉ କାହିଁକି ? କେଉଁଥ୍ପାଇଁ ପୁଣି ଥରେ ଗୋପପୁରକୁ 
ଯାଇ ସେହି ଜଞ୍ଜାଳରେ ଘାଣ୍ଟ ହେବୁ ? ସେହି ମାୟାମୋହ ମଧ୍ୟରେ ବୁଡ଼ି ରହିବୁ 
? ତୂମେ ଅନ୍ତର୍ଯ୍ୟାମୀ । ତୂମେ ଆମ୍ଭମାନଙ୍କର ପ୍ରାଣରକ୍ଷା କର । ତୂମ ଅଧରର 


୨୧୨ 


ରଚନା ସମ୍ଭାର - ୪ 


ସୁଧାରସରେ ଆମର ଜୀବନ ପଲୁବିତ ହେଉ । ଯଦି ଏ କଥା ତୂମେ ନ କରିବ 
ତା ହେଲେ ଆମେ ସମସ୍ତେ ଏହିଠାରୁ ମୃତ୍ୟୁ ଦରଣ କରିବୁ, ଏବଂ ଏହି ହତ୍ଯାର 
ଦୋଷ ପାଇଁ ଦାୟୀ ହେବ ତୂମେ । 


ଗୋପୀମାନଙ୍କର ଏହି ଉକ୍ତରୁ ସେମାନଙ୍କର ପ୍ରେମର ନିବିଡ଼ତା ପ୍ରକାଶ 
ପାଇଥାଏ । ସେମାନେ ଶ୍ରୀକୃଷ୍ଣଙ୍କର ସୁନ୍ଦର ମୁଖ ଦେଖ୍‌ କେବଳ ଯେ ପ୍ରଲୋଭିତ 
ହୋଇଯାଇଥ୍‌ଲେ ତାହା ନୁହେଁ, ତାଙ୍କର ରୂପ, ତାଙ୍କର ନାମ, ତାଙ୍କର କଥା- ସବୁ 
ତାଙ୍କୁ ବିହ୍ବଳ କରି ଦେଇଥ୍‌ଲା । ସେମାନେ କୃଷ୍ଣରୂପା ହୋଇହିଁ କୃଷ୍ଣଙ୍କୁ ଧ୍ଯାନ 
କରିଥ୍‌ଲେ । ନାରଦ ଭକ୍ତି ସୂତ୍ର ପ୍ରେମର ବ୍ୟାଖ୍ୟା କରି ଲେଖୁଛନ୍ତି - ““ସା ତସ୍ତୈ 
ପରମ ପ୍ରେମରୂପା ।'' ଶାଣ୍ଡିଲ୍ୟ ରଷି ମଧ୍ୟ ଏହାର ବ୍ୟାଖ୍ୟା କରି କୁହନ୍ତି- ସା 
ପରାନୁଭକ୍ତିରୀଶ୍ଵରେ ।”” ଭକ୍ତି ରସାମୃତ ସିନ୍ଧୁରେ ରୂପ ଗୋସ୍ଵାମୀ ମଧ୍ୟ କହନ୍ତି- 

ଇଷ୍ଟେସ୍ଵାରସିକୋ ରାଗଃ ପରମାବିଷ୍ଟତା ଭବେତ୍‌ । 
ତନ୍ୁୟୀ ୟା ଭବେତ୍‌ ଭକ୍ତି ସାତ୍ର ରାଗାମ୍ବିକୋଦିତା । 

ଭକ୍ତି ରସାମୃତ ସିନ୍ଧୁରେ ପ୍ରେମ ନିମଜ୍ଜିତା ଜନୈକା ନାୟିକାର ଅବସ୍ଥା ବର୍ଣ୍ଣନା କରି 
କୁହାଯାଇଛି - 

ନିରୂଦ୍ଧଂ ବାଷ୍ପାମ୍ଭଃ କଥମପି ମୟା ଗଦ୍‌ ଗଦ୍‌ ଗୀରୋ- 

ପହିୟା ସଦ୍ୟୋ ଗୂଢ଼ାଃ ସଖୀ ବିଘଟିତୋ ବେପଥୁରପି 

ଗିରିନ୍ଦ୍ରୋଣ୍ୟାଂ ବେଣୋ ଘନତି ନିପୁଣୋରିଂଗତନୟେ 

ତଥାପ୍ୟୁହାଞ୍ଚକ୍ରେ ମମ ମନସି ରାଗଃ ପରିଜନେଃ ॥ 
ଏ ସବୁରେ ଗୋଟିଏ କଥା- ଭଗବାନଙ୍କ ଠାରେ ସମ୍ପୂର୍ଣ୍ଣ ଆତ୍ମ ସମର୍ପଣ । 
ରମଣ : ଗୋପୀମାନଙ୍କ ପ୍ରେମର ପରାକାଷ୍ଠା ଜାଣିବା ପରେ ଶ୍ରୀକୃଷ୍ଣ ( ଜଗନ୍ନାଥଙ୍କ 
ଆନନ୍ଦେ ବେନିଭୁଜ ତୋଳି'' ) ଗୋପୀମାନଙୁ ରାସକେଳି କରିବା ପାଇଁ ଆହାନ 
କଲେ । ଗୋପୀମାନେ ଅତି ଆନନ୍ଦରେ- ଜଗନ୍ନାଥ ଦାସଙ୍କ ମତ ରେ- ବ୍ନ୍ଦାବନରୁ 
ପୁଷ୍ପଚୟନ କରି ମାଳା ଗୁଛି ନରହରିଙ୍କୁ ବରଣମାଳା ଦେଇ ପୁଣି ଥରେ ବର 
ରୂପେ ବରଣ କଲେ, ଏବଂ ଶ୍ରୀକୃଷ୍ଣ ଯୋଗମାୟା ବଳରେ ଷୋଳସହସ୍ର ରୂପ 
ଧାରଣ କରି ଗୋପୀମାନଙ୍କ ସହ ରମଣରେ ଲିପ୍ତ ହେଲେ । ସଂସ୍କୃତ ଭାଗବତରେ 
ରମଣର ବିସ୍ତୃତ ବର୍ଣ୍ଣନା ଥ୍ଲାବେଳେ, ଜଗନ୍ନାଥ ଦାସ ଏ ସବୁର ବର୍ଷ୍ଚନା ନ କରି 
ସଂକ୍ଷେପରେ କହିଛନ୍ତି- 


୨୧୩ 


ରାସ ପଞ୍ଚାଧ୍ୟାୟୀର ଦାର୍ଶନିକତା 

ହୋଇଲେ ବେନି ବେନି ଜନ କ୍। ଗୋପୀ ରମିଲେ ଭଗବାନ । 

ରତି ପଣ୍ଡିତ ବଳବନ୍ତ । ତୋଷିଲେ ଗୋପୀଙ୍କର ଚିତ୍ତ ॥ 
ଭାଗବତରେ ରାସକ୍ରୀଡ଼ାକୁ ଦୂଇ ଭାଗରେ ବିଭକ୍ତ କରାଯାଇଛି- ( ୧) ପ୍ରାକୃତ ଓ 
(୨) ଅପ୍ରାକୃତ ଲୀଳା । ରମଣ ବା ସମ୍ଭୋଗ ପ୍ରାକୃତ ଲୀଳାର ଅନ୍ତର୍ଭୂକ୍ତ । 
ଜଗନ୍ନାଥ ଦୀସ ଜାଣି ଶୁଣି ଭଗବାନଙ୍କର ଏହି ଲୀଳୀକୁ ନିଢ ଗ୍ରନ୍ଥରେ ମହତ୍ତ୍ଵ 
ପ୍ରଦାନ କରି ନାହାନ୍ତି । ଏବଂ ଭାଷା ଦୃଷ୍ଠିରୁ ମଧ୍ଯ ଯେଉଁସବୁ ଶବ୍ଦ ପ୍ରୟୋଗ 
କରିଛନ୍ତି ସେଥ୍‌ରେ ପ୍ରାକୃତ ଲୀଳାର କୌଣସି ସୂଚନା ମଧ୍ୟ ଦେଖ୍‌ବାକୁ ମିଳେନୀ । 
କେବଳ ରମିଲେ” ଶବ୍ଦ ବ୍ଯତୀତ ସେ ଏ ସ୍ଥଳରେ ସମ୍ଭୋଗ କ୍ରିୟାର ଅନ୍ୟ 
କୌଣସି ଶବ୍ଦ ବ୍ଯବହାର ନ କରି ନିଜ ସଂଯମତା ଏବଂ ରମଣ କ୍ରିୟା ପ୍ରତି ନିଜ 
ବିତୃଷ୍ଠ ମନୋଭାବର ପରିଚୟ ଦେଇଛନ୍ତି । ଭାଗବତରେ ମଧ୍ୟ ଏହି କ୍ରିଡ଼ାର 
ଦାର୍ଶନିକ ସ୍ଵରୂପ ପ୍ରଦାନ କରି କୂହାଯାଉଛି - 

ରେମେ ରମେଷୁ ବ୍ରଚ୍ଚ ସୁନ୍ଦରୀଭି- 

ର୍ୟଥାଇଁକଃ ସ୍ଵ ପ୍ରତିବିମ୍ବ ବିଭ୍ରମଃ” 
ଅର୍ଥାତ୍‌- ଯେପରି ଶିଶ୍ଵ ଦର୍ପଣ ବା ଜଳରେ ପ୍ରତିବିମ୍ବିତ ହୋଇଥ୍ବା ନିଜ ପ୍ରତିବିମ୍ବ 
ସହିତ ଖେଳେ ସେହିପରି ଭଗବାନ ବ୍ରଜସୁନ୍ଦରୀମାନଙ୍କ ସହିତ ରମଣ କଲେ । 
ଏହାର ଅର୍ଥ ହେଉଛି ଲୀଳା ରସମୟ ପରମାତ୍ମା ଭଗବାନ ନିଜଇ୍ଚର ପ୍ରତମୂର୍ଭି ବା 
ଅଂଶସ୍ଵରୂପିଣୀ ହ୍ଲାଦିନୀଶଚ୍ତିରୂପା ଗୋପୀମାନଙ୍କ ସହ ଆମ୍ବକ୍ରୀଡ଼ା କରିଥ୍‌ଲେ । 
ଜଗନ୍ନାଥ ଦାସଙ୍କ ““ରମିବୁ ଅନାଦି ପୂରୂଷ”' ଉଚ୍ଚି ମଧ୍ୟରେ, ଏହି ରମଣର 
ପ୍ରାକୃତ ରୂପ ଦେଖ୍‌ବାକୁ ମିଳେ ନାହିଁ । ତେଣୁ ଏଠି “ରମଣ” ଶବ୍ଦ ବିଶେଷ ଭାବେ 
ଆନନ୍ଦ ଗ୍ରହଣ' ଅର୍ଥରେ ବ୍ଯବହୃତ ଏବଂ ଏକ ରସକୁ ଅନନ୍ତ ରସରେ ପ୍ରକାଶ 
କରିବାର ଏକ ପଦ୍ଧତି । ଏଥ୍‌ରେ ପ୍ରକୃତରେ କୌଣସି ଜଡ଼ ଶରୀର ନ ଥୁଲା, ବା 
ପ୍ରାକୃତ ଅଂଗସଂଗର କୌଣସି କଳ୍ପନା ମଧ୍ୟ ଏଥ୍‌ରେ ଦେଖ୍ବାକୁ ମିଳେ ନାହିଁ । 
ଏହା ଭଗବାନଙ୍କ ଦବ୍ଯବିହାର, ଯାହା କି ଦିବ୍ଯ ଲୀଳାଧାମରେ ସଦାସର୍ବଦା 
ହେଉଥାଏ, ଏବଂ ସମୟ ସମୟରେ ମର୍ଭ୍ୟ ଜଗତରେ ପ୍ରକଟିତ ହୁଏ । 
କୌଣସି ଗୋପୀ ସହ ଅନ୍ତର୍ଵାନ : ଭଗବାନଙ୍କ ଗର୍ବଗଞ୍ଜନ ରୂପ ଭକ୍ତି ସାହିତ୍ୟର 
ଏକ ସାଧାରଣ ଅଙ୍ଗ । ଶ୍ରୀକୃଷ୍ଣଙ୍କ ଠାରେ ମନ ଓ ଶରୀର ସମର୍ପଣ କରିଥ୍ବା 
ଗୋପୀମାନଙ୍କ ଠାରେ ଏହି ଗୁଣ ପ୍ରକାଶ ନ ପାଇବା କଥା । ଅଥଚ ଭାଗବତରେ 


୨୧୪ 


ରଚନା ସମ୍ଭାର -୪ 


ଶ୍ରୀକୃଷ୍ଣକ ସହ ରମଣ କରିବା ପରେ ଗୋପୀମାନଙ୍କ ମନରେ ଗର୍ବ ଭାବର 
ଉଦୟ ହୋଇଛି, ଏବଂ ସେମାନେ କହିଛନ୍ତି- ‹‹କୃଷ ଭଗତ ଆମ୍ଭ ପ୍ରାୟେ । ସ୍ଵର୍ଗେ 
ନୋହିବେ ଦେବତାଏ ।”” 


ଅନ୍ତର୍ଯ୍ୟାମୀ ଭଗବାନ ଗୋପୀମାନଙ୍କର ଗର୍ବଗଞ୍ଜନ କରିବା ପାଇଁ କୌଣସି 
ଗୋପୀ ( ଜଗନ୍ନାଥ ଦାସଙ୍କ ମତରେ ବୁନ୍ଦାବତୀ)କୁ ନେଇ ଅନ୍ତର୍ଵାନ ହୋଇଯାଆନ୍ତି । 
ଏହି ପ୍ରସଙ୍ଗରେ ଭଗବାନଙ୍କର ଗର୍ବଗଞ୍ଜନ ରୂପ ପ୍ରକାଶ୍ର ପାଇବା ସଙ୍ଗେ ସଙ୍ଗେ 
ପ୍ରେମର ପରୀକ୍ଷା ମଧ୍ୟ ହୋଇଥାଏ । କାରଣ ବିୟୋଗ ହେଉଛି ସଂଯୋଗର ବା ` 
ପ୍ରେମର ନିବିଡ଼ତାର ପରିମାପକ । ଭଗବାନଙ୍କ ଲୀଳାରେ ମାନ ଓ ମଦର 
କୌଣସି ସ୍ଥାନ ନ ଥାଏ । ଗୋପୀମାନଙ୍କ ମନରେ ଯେଉଁ ମାନ ଓ ମଦର ଉଦୟ 
ହୋଇଥ୍‌ଲା ତାକୁ ମଧ୍ଯ ବୈଷ୍ଣବ ଆଲୋଚକମାନେ ଦିବ୍ଯଲୀଲାର ଏକ ଅଂଶ 
ଉୂପେ ଗ୍ରହଣ କରିଥାଆନ୍ତି, ଏବଂ ରାସଲୀଳାର ରସକୁ ପୁଷ୍ଟ କରୁଥ୍‌ବା ବିଭାବ 
ରୂପେ ବିଚାର କରିଥାଆନ୍ତି । କାରଣ ଭକ୍ତମାନଙ୍କ ହୃଦୟରେ ମାନ ବା ମଦର 
ସକ୍କେତ ଦେଖ୍‌ବାକୁ ମିଳିଲେ ସେମାନେ ଭଗବାନଙ୍କ ସମ୍ମୁଖରେ ରହି ମଧ୍ୟ ତାଙ୍କୁ 
ଦେଖ୍‌ବାକୁ ଅକ୍ଷମ ହୂଅନ୍ତ । ଶ୍ରୀକୃଷ୍ଣଙ୍କ ମାୟାବଳରେ ଗୋପୀମାନେ ବଶ 
ହୋଇଥ୍‌ଲେ ହେଁ ଏହାର ପରବର୍ତୀ ପରିଣତିରୂ ଜଣାଯାଏ ଯେ, ଏହି କ୍ଷଣିକ ମାନ 
ଗୋପୀମାନଙ୍କର ନିଜ ଚରିତ୍ରର କଥା ନୁହେଁ । କାରଣ ଶ୍ରୀକୃଷ୍ଣ ଅନ୍ତର୍ଦାନ ହୋଇଯିବା 
ପରେ ସେମାନଙ୍କର ପ୍ରେମୋନ୍କାଦ ଅବସ୍ଥା ଭଗବାନଙ୍କୁ ବେଶି ସମୟ ଲୁକ୍କାୟିତ 
ହୋଇ ରହିବାର ସୁବିଧା ଦେଇ ନ ଥୁଲା । ଭଗବାନ ଗୋପୀମାନଙ୍କ ପ୍ରେମରେ 
ବିବ୍ରତ ହୋଇ ପୂର୍ଣ୍ଣ ଆବିର୍ଭାବ ହେବା ପାଇଁ ବାଧ୍ୟ ହୋଇଥ୍‌ଲେ । ଭାଗବତରେ 
ବର୍ଣ୍ଣିତ ଗୋପୀମାନଙ୍କ ପ୍ରେମପୂର୍ଣ୍ଵ ପ୍ରଳାପ ସାହିତ୍ୟ ଦୃଷ୍ଟିରୂ ମଧ୍ୟ ଅନନ୍ୟସାଧାରଣ ! 
ଶ୍ରୀକୃଷ୍ଣଙ୍କ ବିରହରେ ସେମାନଙ୍କର ପ୍ରତ୍ୟେକ ଅଙ୍ଗପ୍ରତ୍ୟଙ୍ଗ କାନ୍ଦି ଉଠିଛି, ଏବଂ 
ସେମାନେ ବୃନ୍ଦାବନର ପ୍ରତ୍ୟେକ ତରୁ, ପ୍ରତ୍ୟେକ ଲତା, ପ୍ରତ୍ୟେକ ପୁଷ୍ପ ଏପରିକି 
ଗିରିକନ୍ଦର/ ହରିଣୀ ଯୁଥ, ଯମୁନା କୂଳର ବାଲିକୁଦ ସବୁକୁ ଶ୍ରୀକୃଷ୍ଣଙ୍କର ସମ୍ବାଦ 
ପଚାରିଛନ୍ତି, ଏବଂ ଶ୍ରୀକୃଷ୍ଣଙ୍କର ପଦଚିହ୍ନ ଦେଖ୍‌ବା କ୍ଷଣି ସେମାନେ ପାଗଳ ପରି 
ସେହି ପଦରଜ୍ଚକୁ ନେଇ ନିଜ ଶରୀରରେ ଲେପନ କରିଛନ୍ତି । ଗୋପୀମାନଙ୍କର 
ଲୀଳାର ଶ୍ରେଷ୍ଠତମ ଦୃଶ୍ୟ ହେଉଛି ଯେତେବେଳେ ସେମାନେ ନିଜକୁ ଶ୍ରୀ କୃଷ୍ଣ 
ଭାବି ଶ୍ରୀକୃଷ୍ଣଙ୍କ ବିଭିନ୍ନ ଲୀଳାର ଅନୁକରଣ କରିଛନ୍ତି । କେତେବେଳେ ପୁତନାବଧ 


୨୧୫ 


ରାସ ପଞ୍ଚାଧ୍ୟାୟୀର ଦାର୍ଶନିକତୀ 


ଦୃଶ୍ଯ ଅଭିନୀତ ହୋଇଛି ତ କେତେବେଳେ ଶକଟା ବଧ । କେତେବେଳେ 
ତୃଣାବର୍ତର ମୃତ୍ଯୁ ତ କେତେବେଳେ କାଳୀୟ ସର୍ପ ଉଦ୍ଧାରର ଦୃଶ୍ୟ । ଶ୍ରୀକୃଷ୍ଣ 
ଯେପରି ଗୋପୀମାନଙ୍କ କାନ୍ଧରେ ହାତଭରା ଦେଇ ଧୀରେ ଧୀରେ ଗମନ କରିଥାନ୍ତି, 
ସେହିପରି କୌଣସି ଗୋପୀ ଶ୍ରୀକୃଷ୍ଣଙ୍କ ଅନୁକରଣ କରି ଚାଲିବାରେ ଲାଗିଛି । 
ନିଜର ଶାଢ଼ୀକୁ ପାଲଟି ଆଙ୍ଗୁଳି ଉପରେ ରଖ୍‌ ଗୋବର୍ଦନ ଲୀଳା କଲାବେଳେ 
ସେ ନିଜର ଅସ୍ତିତ୍ସ ସମ୍ବନ୍ତରେ ଅଚେତନ ହୋଇଯାଇଛି । ଗୋପୀମାନେ ଏହି 
ପ୍ରକାର ଲୀଳା କରୁଥ୍ଲା ବେଳେ ଶ୍ରୀକୃଷ୍ଣଙ୍କ ସାଙ୍ଗରେ ଏକାକିନୀ ହୋଇ ଯାଇଥ୍‌ବା 
ଗୋପୀକା ମନରେ ମଧ୍ୟ ଗର୍ବଭାବର ସଂଚାର ହୁଏ । ସେ ମଧ୍ୟ ଭାବେ- “ମୁଁ 
ସେ ମୋହିଲି ହରି ଚିତ୍ତ । ମୋ ତହୁଁ ନାହିଁ ଭାଭ୍ୟବନ୍ତ ॥୮” ଭାବଗ୍ରାହୀ ଭଗବାନ 
ଯେତେବେଳେ ଜାଣିଲେ ଯେ ଗୋପିକାର ଦେହି “ଗର୍ବ ବହିଲା?,, ସେତେବେଳେ 
ସେ ଗୋପୀକୁ ମଧ୍ୟ ନିଜ ମାୟାରେ ମୋହିତ କରିଦେଲେ; ଏବଂ ସେ ଅସ୍ଵାଭାବିକ 
ଭାବେ ଅନୁରୋଧ କଲା - “ହେ କୃଷ୍ଣ ! ଯଦି ମୋ ଠାରେ ତୂମ୍ଭର ଶ୍ରଦ୍ଧା ଅଛି 
ତେବେ ମୋତେ କାନ୍ଧରେ ବସାଇ ନେଇ ଚାଲ । ଏହି ଘୋର କୂୁଞ୍ଜବନ ଭିତରେ 
ବାଲିକୁଦରେ ମୁଁ ଆଉ ଚାଲିପାରୂନି । ଗୋପୀକାର ଅନୁରୋଧ ରକ୍ଷାକରି ଶ୍ରୀକୃଷ୍ଣ 
ତାକୁ କାନ୍ଧରେ ଧାରଣ କରି ନିଜ ପୂର୍ବ ପ୍ରତିସ୍ଥୁତି ପାଳନ କଲାପରେ ଆକସ୍ଟାତ୍‌ 
ଅନ୍ତର୍ଦ୍ୀନ ହୋଇଯାଆନ୍ତି । ଫଳରେ- “ଗୋପୀ ପଡ଼ିଲା ମୁଖ ମାଡ଼ି । ରୂଧ୍ର 


୬ ୫୭ ୨୧୭ 


ଗଳେ ଓଷ୍ଠ ଛିଡ଼ି ।” 


ସେତେବେଳେ ସେ ବୁଝିପାରିଲା ନରହରିଙ୍କ ଗର୍ବଜଞ୍ଜନ ରୂପ ଏବଂ ଅନ୍ୟ 
ଗୋପୀଙ୍କ ପରି ସେ ମଧ୍ୟ ଭଗବାନଙ୍କ ପାଇଁ କରୁଣ ସ୍ଵରରେ କ୍ରନ୍ଦନ କରିବାପାଇଁ 
ଲାଗିଲା । ଏହିପରି ସବୁ ଗୋପୀ ଭଗବାନଙ୍କ ଲୀଳାକୁ ଅନୁକରଣ କରି ଭଗବାନଙ୍କ 
ନାମ ସ୍ଦୃରଣ କରୁଥ୍‌ଲା ବେଳେ ଭଗବାନ ଅକସ୍କାତ୍‌ ଭାବରେ ଗୋପୀମେଳରେ 
ଆବିଦ୍ଭୂତ ହୂଅନ୍ତି ଏବଂ ଗୋପୀମାନଙ୍କୁ ଉଦ୍ଦେଶ୍ଯ କରି କହନ୍ତି - 

ମୋତେ ନକର ତୂମ୍ଭେ ରୋଷ । ମୁଁ ତୂମ୍ଭ ପୂରୋଇବି ଆଶ ॥ 

ତୁମ୍ଭର ଭାବ ମୁଁ ଜାଣଇ । ଛନ୍ଦ କୂଟିଳ ମାୟା ନାହିଁ ॥ 

ଅନେକ କାଳେ ହେଁ ତୁମ୍ଭର । ସୁଝି ନ ପାରି ଉପକାର ॥ 

ମୋହର ମାୟାର ଶାଙ୍କୁଳି । ଭାବେ କାଟିଲ ଗୋପବାଳୀ ॥ 

ତୁମ୍ଭର ଜନ୍ମ ବଦ୍ଧ ନାହିଁ । ମୋତେ କିଣିଲ ଭାବ ଦେଇ ॥ 


ରଚନା ସମ୍ଭାର -୪ 


ଶ୍ରୀକୃଷ୍ଣଙ୍କ ପୁନଃ ଆବିଭୀବା : ଶ୍ରୀକୃଷ୍ଣଙ୍କ ଅକସ୍କାତ୍‌ ଆବିର୍ଭାବ ଗୋପୀମହଲରେ 
ଅପୂର୍ବ ଆନନ୍ଦର ସଂଚାର କଲା । । ସେମାନେ କର୍ଭବ୍ୟାକର୍ତବ୍ୟର ବିଚାର 
କରିପାରିଲେ ନାହିଁ । ଭଗବୀନ ଯେ ତାଙ୍କରି ଭିତରୁ ଜଣେ ଏହା ପ୍ରତିପାଦିତ 
କରିବା ପାଇଁ ଭାଗବତକାର ଗୋପୀମାନଙ୍କ ବିଭିନ୍ନ ଚେଷ୍ଟାର ରମଣୀୟ ବର୍ଣ୍ରନା 
ପ୍ରଦାନ କରିଛନ୍ତ । ଜଗନ୍ନାଥ ଦାସ ଏହାର ଅନୁବାଦ କରି ଲେଖୁଛନ୍ତି । 
ଜୀବନ ପାଇଲେ ସକଳେ । ଗୋପୀ ଉଠିଲେ ୟେକାବେଳେ । 
ପତଙ୍ଗ ଅନଳ ଅନାଇଁ । ଯେହ୍ନେ ପଡ଼ନ୍ତି ବେଗ ହୋଇ ॥ 


ଶ୍ରୀକୃଷ୍ଣ ରୂପୀ ଅନଳରେ ଝାସ ଦେବାପରେ, ସେମାନଙ୍କର ପ୍ରକାରାନ୍ତରେ ମୃତ୍ୟୁ 
ହୋଇଯାଇଛି । ସେମାନେ ହିତାହତ ଜ୍ଞାନର ବିଚାର କରି ନ ପାରି ଶ୍ରୀକୃଷ୍ଣଙ୍କୁ 
ପଣତରେ ବାନ୍ଧି ଏକାବେଳେକେ ହୁଳହ୍ଦୁଳି ଦେଇଛନ୍ତି । ଅତି ଆନନ୍ଦରେ କେହି 
ଶ୍ରୀକୃଷ୍ଣଙ୍କୁ ଆଲିଙ୍ଗନ କରିଛି ତ କେହି ଟୂମ୍ବନ ଦେଇଛି । କେହି ଅଧରରେ ଅଧର 
ମିଶାଇ ତାମ୍ମଚ୍ଚ ଗ୍ରହଣ କରିଛି ଓ କେହି ଶ୍ରୀକୃଷ୍ଣଙ୍କ ପାଦକୁ ଦୁଇ ହାତରେ ଧରି 
ହୃଦୟ ଉପରେ ରଖୁଛି । କୌଣସି ଗୋପୀ ଗହଳରେ ପଶି ନ ପାରି ହୂଦୟକୁ 
ରସସିକ୍ତ କରି ଚକ୍ଷୁ ବୂଜି ଶ୍ରୀକୃଷ୍ଣଙ୍କ ଦର୍ଶନ କରିଛି । ସେହି ଦର୍ଶନରେ ତା” 
ହୃଦୟରୁ ଖେଦତାପ ଦୂର ହୋଇ ସେ ବିମଳ ଭାବର ଅଧ୍‌କାରୀ ହୋଇଯାଇଛି। 
ଗୋପୀମାନଙ୍କର ଏହି ଆନନ୍ଦକୁ ଜଗନ୍ନାଥ ଦାସ ସମାଧୁସ୍ଥ ବ୍ରହ୍ମଜ୍ଞାନୀର ଆନନ୍ଦ 
ସହ ତୂଜନା କରିଛନ୍ତି । 

କୃଷ୍ଣର ପାଇ ଅଙ୍ଗସଙ୍ଗ । ତାପ ଛାଡ଼ିଲେ ଗୋପୀବୃନ୍ଦ । 

ବ୍ରହ୍ମ ବିଚାରି ଗ୍ୟାଂନ ପାଇ । ଯେହ୍ନେ ପଶ୍ଚିତ ତୋଷ ହୋଇ ॥ 
ଗୋପୀମାନଙ୍କ ପ୍ରଦଭ୍ଭ ବସନାସନ ଉପରେ ଉପବେଶନ : ଗୋପୀମାନେ 
ଭଗବାନଙ୍କୁ ଧ୍ୟାନ କରିବା ପାଇଁ ହୃଦରୂପୀ ଆସନରେ ପ୍ରତିଷ୍ଠିତ କରିଥାନ୍ତି । 
ଗୋପୀମାନେ ଏହି ବ୍ରହ୍ମଜ୍ଞାନୀ ଯୋଗୀମାନଙ୍କ ଠାରୂ ଯେ ଶ୍ରେଷ୍ଠ ଏକଥା ଦେଖେଇବା 
ପାଇଁ ସଂସ୍କୃତ ଭାଗବତକାର ଗୋପୀମାନଙ୍କ ବସନାସନକୁ ଆସନ ରୂପେ ଗ୍ରହଣ 
କଲାବେଳେ ଓଡ଼ିଆରେ ଏହା ହେଲା ଗୋପୀମାନଙ୍କ ପାଲଟା ଶାଢ଼ୀ । ଗୀତାରେ 
ଭଗବାନ ଶ୍ରୀକୃଷ୍ଣ ସ୍ଵୟଂ କହିଛନ୍ତି- 

ପତ୍ରଂ ପୁଷ୍ପଂ ଫଳଂ ତୋୟଂ ୟୋ ମେ ଭକ୍ତ୍ୟା ପ୍ରୟଚ୍ଛତି । 

ତଦହଂ ଭକ୍ତ୍ୟପହୃତମଶ୍ବାମି ପ୍ରୟତାତ୍ମନଃ ॥ (୯/୨୫) 


..୫୨୧୭ 


ରାସ ପଞ୍ଚାଧ୍ୟାୟୀର ଦାର୍ଶନିକତା 


ଅର୍ଥାତ୍‌, ଯେ କୌଣସି ଭକ୍ତ ଯଦି ମୋତେ ପ୍ରେମ ପୂର୍ବକ ପତ୍ର, ପୁଷ୍ଟ, ଫଳ, ଜଳ 
ଆଦି ଅର୍ପଣ କରେ, ତାହେଲେ ସେହି ଶୁଦିବୁଦି ନିଷ୍କାମପ୍ରେମୀ ଭକ୍ତ ଦ୍ବାରା ଅର୍ପିତ 


ପତ୍ର, ପୁଷ୍ଣକୂ ମଧ୍ଯ ମୁଁ ସଗୁଣ ରୂପରେ ପ୍ରକଟ ହୋଇ ପ୍ରୀତି ସହକାରେ ଗ୍ରହଣ 
କରେ । 


ସେଥ୍‌ପାଇଁ ରାମ ଅବତାରରେ ଶବରୀ ଉଛ୍ିଷ୍ଟ ଗ୍ରହଣକରି ସେ ଭକ୍ତମାନଙ୍କୁ 
ମହିମାନ୍ଦିତ କରିଥ୍‌ଲେ । ଭାଗବତରେ ମଧ୍ୟ ଗ୍ରାହପୀଡ଼ିତ- ଗଜେନ୍ଦ୍ର ନିଜ ଶୁଣ୍ଠରେ 
ଏକ ସୁନ୍ଦର କମଳ ପୃଷ୍ଠ ଧାରଣ କରି ଯେତେବେଳେ କହିଲା, ' (ହେ ନାରାୟଣ ! 
ଅଖ୍‌ଳ ଗୁରୂ ! ଭଗବାନ ! ଆପଣଙ୍କୁ ନମସ୍କାର ।୮” ସେତେବେଳେ ଭଗବାନ 
କାଳବିଳମ୍ବ ନ କରି ସହସା ଗରୁଡ଼ ପୃଷ୍ଠ ତ୍ୟାଗକରି ଗଜେନ୍ଦ୍ରକୁ ରକ୍ଷା କରିଥ୍‌ଲେ । 
ସୁଦାମାଙ୍କ ଖୁଦ କଣିକାକୁ ମଧ୍ୟ ସେ ଅତି ଆଦରରେ ଗ୍ରହଣ କରି ନିଜର ମହିମା 
ପ୍ରକାଶ କରିଥ୍‌ଲେ । ଭକ୍ତଜଗତରେ ଏପରି ଅସଂଖ୍ୟ ଘଟଣାର କଥା ପ୍ରଚାରିତ । 
ସବୁ ଭକ୍ତ ମଧ୍ୟରେ ଗୋପୀମାନେ ଶ୍ରେଷ୍ଠ ହେତୁ ତାଙ୍କ ପ୍ରଦତ୍ତ ଆସନକୁ ଭଗବାନ 
ଯେ ଅତି ଆଦର ସହକାରେ ଗ୍ରହଣ କରିବେ ଏଥ୍‌ରେ ଆଶ୍ଚର୍ଯ୍ୟ ହେବାର କିଛି 
ନାହିଁ । 
କୂଟ ପ୍ରଶ୍ନ -- ବସନାସନ ଉପରେ ବସାଇବା ପରେ ଗୋପୀମାନେ ଶ୍ରୀ କୃଷ୍ଣଙ୍କୁ 
ଯେଉଁ କେତେକ ପ୍ରଶ୍ନ ପଚାରିଥ୍‌ଲେ, ସେ ସବୁ ହେଉଛି ପ୍ରେମ ଭାବର ମୂଳତତ୍ଵ୍‌ । 
ପ୍ରଶ୍ନଟି ହେଲା - 

ଭଜତୋଃନୂଭଜନ୍ତ୍ୟେକ ଏ ତଦ୍ଧିପର୍ଯୟମ୍‌ 

ନୋଭୟାଂଶ୍ଢ ଭଜ୍ନ୍ତ୍ୟେକ ଏତନ୍କୋ ବ୍ରହି ସାଧୁଭୋବ ॥ 
ଢଗନ୍ନାଥ ଦାସ ଏହାର ଅନୁବାଦ କରି ଲେଖଛନ୍ତି- 


ଯାହାକୁ ଭାବେ ଯେ ଭଜଇ । ସେ କିମ୍ଫା ତାହାକୁ . ଛାଡ଼ଇ ॥ 
ଭୋ ନାଥ ତୋହର ପରାୟେ । ଭାବେ ନ ଭଚ୍ଚନ୍ତି ଥୋକାୟେ ॥ 
ସେ ବେନିକୂଳ ନ ରଖନ୍ତି । ଭୋ ନାଥ ଫେଡ଼ ମନତଭ୍ରାନ୍ତି ॥ 


ଏଥ୍‌ରେ ତିନୋଟି ପ୍ରଶ୍ଵ ନିହିତ - 
(୧) ଯେଉଁମାନେ ପ୍ରେମ କରୁଥ୍‌ବା ଲୋକକୁ ପ୍ରେମ କରନ୍ତି । 
(୨) ଯେଉଁମାନେ ପ୍ରେମ ନ କରୁଥ୍‌ବା ଲୋକକୁ ପ୍ରେମ କରନ୍ତି । 


୨୧୮ 


ରଚନା ସମ୍ଭାର- ୪ 
(୩) ଯେଉଁମାନେ ପୁଣି ଉଭୟ ପ୍ରେମ କରୁଥ୍ବା ପୁଣି ନ କରୁଥ୍ବା 
ଲୋକଙ୍କୁ ପ୍ରେମ କରନ୍ତି ନାହିଁ । 
ଏଥ୍‌ରୂ କେଉଁ କଥାଟି ଶ୍ରେଷ୍ଠ ୧ 


ଶ୍ରୀକୃଷ୍ଣ ପ୍ରଥମ ପ୍ରଶ୍ନର ଉତ୍ତର ଦେଇ କହିଲେ- ଯେଉଁମାନେ ପ୍ରେମ 
କରୂୁଥ୍‌ବା ଲୋକକୁ ହିଁ ପ୍ରେମ କରନ୍ତି ସେମାନଙ୍କ ପ୍ରେମ ସ୍ଵାର୍ଥ ଜଡ଼ିତ । ଏହା କିଣା 
ବିକା ବ୍ୟବସାୟ ପରି । ଏଥ୍‌ରେ ଧର୍ମ ନାହିଁ କି ସୌହାର୍ଦ୍ୟ ମଧ୍ୟ ନାହିଁ । ଏହି 
ପ୍ରେମ କେବଳ ପ୍ରୟୋଜନଟରୁ ସୃଷ୍ଟି।। ଜଗନ୍ନାଥ ଦାସ କହିଛନ୍ତି- 

ଶ୍ରଣ ସକଳ ଗୋପନାରୀ ୧ । ଯେ ଯାହା ଭାବେ ପ୍ରୀତି କରି ॥ 

ୟେକ ଆରକେ ଉପକାରେ । ଭଜନ୍ତି ସଂସାର ବେଭାରେ ॥ 

ତହିଁ ସୁହୃଦ ପଣ ନାହିଁ । ଭାବ ନ ଦେଖ୍‌ଲେ ଛାଡ଼ଇ ॥ 


ଦ୍ଧିତୀୟ ପ୍ରଶ୍ନର ଉତ୍ତର ଦେଇ ଭଗବାନ ଶ୍ରୀକୃଷ୍ଣ କହିଲେ- ଯେଉଁମାନେ ପ୍ରେମ ନ 
କରୁଥ୍‌ବା ଲୋକକୁ ପ୍ରେମ କରନ୍ତି, ସେମାନେ ପ୍ରକୃତରେ ହିଁ ଶ୍ରେଷ୍ଠ, ଯେପରି 
ମାତାପିତା ଓ କରୁଣାଶୀଳ ସଜ୍ଜନ । ସେମାନଙ୍କର ହୂଦୟ ସ୍ବାଭାବିକ ଭାବେ 
ସୌହାର୍ଦ୍ୟ ଓ ହିତୈଷିତାରେ ପୂର୍ଣ୍ଣ ଥାଏ ଏବଂ ବାସ୍ତବ ଦୃଷ୍ଟିରୂ ବିବାର କଲେ 
ସେମାନଙ୍କର ବ୍ୟବହାରରେ ନିଶ୍ଚଳ ସତ୍ୟ ଓ ଧର୍ମ ପ୍ରକାଶିତ । ଏହାର ଅନୁବାଦ 
କରି ଜଗନ୍ନାଥ ଦାସ କହିଲେ- 

ଭାବ ନ ଦେଖ୍‌ ଯେ ଭଜ଼ଇ । ତାତ ଜନନୀ ପ୍ରାୟେ ହୋଇ ॥ 

ତାହାକୁ ବୋଲି ବଡ଼ ଜାଣ । ସେ ପାଇ ବିଧଣୂର ଚରଣ ॥ 
ତୃତୀୟ ପ୍ରଶ୍ନର ଉତ୍ତର ଦେଇ କହିଲେ- ଯେଉଁମାନେ ପ୍ରେମ କରୁଥ୍‌ବା ପୁଣି ନ 
କରୂଥ୍‌ବା ଲୋକଙ୍କୁ ପ୍ରେମ କରନ୍ତି ନାହଁ ସେମାନଙ୍କୁ ଚାରି ଭାଗରେ ବିଭକ୍ତ 
କରାଯାଇ ପାରେ - (୧) ଆତମ୍ମାର।ମ-(ଯେଉଁମାନେ ନିଜ କଥାରେ ହିଁ 
ସବୁବେଳେ ମନ୍ତ ଥାଆନ୍ତି ଓ ଅନ୍ୟ କିଛି ବିଷୟରେ ଭାବନ୍ତି ନାହିଁ); ( ୨) 
ଆପ୍ତକାମ-( ସେମାନେ ନିଜ ପରର ପାର୍ଥିକ୍ଯ ବୂଝିଥ୍‌ଲେ ହେଁ ନିଢ ଜୀବନରେ 
କୃତ କୃତ୍ୟ ହୋଇ ଯାଇଥ୍ବା ହେତୁ କାହାରିଠାରୂ କିଛି ଆଶା କରବ୍ି ନାହିଁ ।); 
(୩) ଅକୃତଜ୍ଞ-( ଯେଉଁମାନେ ସେମାନଙ୍କୁ ପ୍ରେମ କରୁଥ୍ବା ବ୍ୟକ୍ତିକୁ ଚିହ୍ନବାରେ 
ଅକ୍ଷମ !); (୪) ଗୁରୂଦ୍ରୋହୀ- ( ଯେଉଁମାନେ ଜାଣିଶୁଣି ସେମାନଙ୍କର ମଙ୍ଗଳ 


୨୧୯ 


ରାସ ପଞ୍ଚାଧ୍ୟାୟୀର ଦାର୍ଶନିକତା 
କରୂଥ୍‌ବା ପରୋପକାରୀ ଗୁରୂତୂଲ୍ୟ ଲୋକଙ୍କ ପ୍ରତି ଦ୍ରୋହ କରନ୍ତି ଓ ସେମାନଙ୍କୁ 


କଷ୍ଟ ଦିଅନ୍ତି ।) ଜଗନ୍ନାଥ ଦାସ ଏହି ଶ୍ଳୋକର ଅନୁବାଦ କରି କହନ୍ତି- 
ଥୋକେ ଭଗତ ନ ଭଜନ୍ତି । ଆମ୍ମା ବଡ଼ିମା ପ୍ରକାଶନ୍ତି ॥ 
ସେ ଗୁରୂଦ୍ରୋହ ପାପ ପାଇ । ଉଭୟ ଲୋକେ ସୁଖ ନାହିଁ ॥ 


ଜଗନ୍ନାଥ ଦାସ ସଂସ୍କୃତରେ ଥ୍ବା ୪ଟି ବିଭାଗରୂ କେବଳ ଆତ୍ମାରାମ ଓ ଗୁରୁୂଦ୍ରୋହକୁ 
ରଖ୍‌ ଆପ୍ରକାମ ଓ ଅକୃତଜ୍ଚଙ୍କୁ ପରିତ୍ୟାଗ କରିଛନ୍ତି । 

ଗୋପୀମାନଙ୍କ ପ୍ରଶ୍ନର ଉତ୍ତର ଦେଇ ସାରିବା ଘରେ ଶ୍ରୀକୃଷ୍ଣ କହନ୍ତି ଯେ 
ମୋତେ ଯେ ପ୍ରେମ କରେ ତାହାପ୍ରତି ଯେପରି ବ୍ୟବହାର କରିବାର କଥୀ ତାହା 
ମୁଁ କରେ ନାହିଁ । ମୁଁ ଏ କାମ ଏଇଥ୍‌ପାଇଁ କରେ ଯେ ତାର ଚିତ୍ତବୃତ୍ତି ମୋ ପ୍ରତି 
ସଦାସର୍ବଦା ସଂଲଗ୍ନ ରହୁ । ଉଦାହରଣ ଦେଇ ସେ କହିଛନ୍ତି--ନିର୍ଦନ ପୁରୂଷକୁ 
ଏକାବେଳକେ ବହୁତ ଧନ ମିଳିବାପରେ ନଷ୍ଟ ହୋଇଗଲେ, ନଷ୍ଟ ଧନ ପ୍ରତି ତା 
ହୃଦୟ ଯେପରି ବ୍ୟଥ୍ତ ହୋଇଥାଏ ସେହିପରି ମୁଁ ପ୍ରେମ କରିବା ଲୋକକୁ ପ୍ରେମ 
କରି ପୁଣି ତା'ଠାରୁ ଅଲଗା ହୋଇଯାଇ ଆନନ୍ଦ ପାଏ । ଏଇଥ୍‌ପାଇଁ ମୁଁ ଜାଣିଶୁଣି 
ଅନ୍ତର୍ଦାନ ହୋଇଯାଇଥ୍‌ଲି । ମୋର ଏହି ବ୍ୟବହାରରେ ଦୋଷ ନ ଦେଖ୍‌ ରାସଲୀଳା 
ପାଇଁ ପ୍ରସ୍ତୁତ ହୋଇଯାଅ । 
ରାସକ୍ରୀଡ଼ା -- ରାସଲୀଳା ହେଉଛି ଭଗବାନଙ୍କ ଲୀଳାମାନଙ୍କ ମଧ୍ୟରେ ଶ୍ରେଷ୍ଠ 
ଦିବ୍ୟଲୀଳା । ଷୋଳ ସହସ୍ର ଗୋପନାରୀଙ୍କ ସହ କ୍ରୀଡ଼ା କରିବା ପାଇଁ ସେ ଷୋଳ 
ସହସ୍ର ରୂପ ଧାରଣ କରିଥଲେ । ସଂସ୍କୃତ ଭାଗବତରେ କେବଳ ରାସକ୍ରୀଡ଼ା 
ବେଳେ ଶ୍ରୀକୃଷ୍ଣ ବହୁରୁୂପ ଧାରଣ କରିଥ୍ବା ପ୍ରସଙ୍ଗ ଆସିଥ୍‌ଲେହେଁ ଜଗନ୍ନାଥ ଦାସ 
ରମଣ ପ୍ରସଙ୍ଗରେ ମଧ୍ୟ ଶ୍ରୀକୃଷ୍ଣଙ୍କର ବହୂରୂପର ପରିକଳ୍ପନା କରିଛନ୍ତ । ରମଣ 
ପ୍ରସଙ୍ଗ ପରେ ଶ୍ରୀକୃଷ୍ଣ ପୁଣି ଏକ ରୂପରେ ଅନ୍ତର୍ଦ୍ାନ ହୋଇ ରାସଲୀଳା ବେଳକୁ 
ପୁଣି ବହୁରୂପ ଧାରଣ କଲେ । ଶ୍ରୀକୃଷ୍ଣଙ୍କ ବହୂରୂପ ଧାରଣ ପ୍ରସଙ୍ଗରେ କେହି 
କେହି ସନ୍ଦେହ ପ୍ରକାଶ କରିଥାଆନ୍ତ । ଯେଉଁମାନେ ଆଧ୍ୟାତ୍ମଶାସ୍ତ ଅଧ୍ୟୟନ 
କରିଛନ୍ତି ସେମାନେ ଜାଣନ୍ତି ଯେ ଯୋଗସିଵଦ୍ଧି ପ୍ରାପ୍ତ ସାଧାରଣ ଯୋଗୀ କାୟବ୍ୟୁହ 
ସାଧନା ଦ୍ବାରା ଏକ ସମୟରେ ଅନେକ ଶରୀର ନିର୍ମାଣ କରିପାରେ । କେବଳ 
ସେତିକି ନୁହେଁ ଅନେକ ସ୍ଥାନରେ ଉପସ୍ଥିତ ହୋଇ ବିଭିନ୍ନ କାର୍ଯ୍ୟ ସମ୍ପାଦନ କରି 
ପାରିଥାଏ । ଏକଥା ମଧ୍ୟ ସର୍ବବିଦିତ ଯେ ଇନ୍ଦ୍ର ପ୍ରଭୃତି ଦେବତା ଏକ ସମୟରେ 


୨୨୦ 


ରଚନା ସମ୍ଭାର -୪ 


ଅନେକ ସ୍ଥାନରେ .ମପସ୍ଥିତ ହୋଇ ଅନେକ ଯଜ୍ଞରୂ ଆହୁତି ଗ୍ରହଣ କରିଥାଆନ୍ତି । 
ଏପରି ଅବସ୍ଥାରେ ସବୁ ଦେବତାମାନଙ୍କ ମଧ୍ୟରେ ଶ୍ରେଷ୍ଠ ଭଗବାନ ଶ୍ରୀକୃଷ୍ଣ ବହୂ 
ରୂପ ଧାରଣ କରିବାରେ ଆଶ୍ଚର୍ଯ୍ୟ ହେବାର ବିଶେଷ କାରଣ ଦେଖାଯାଏ ନାହିଁ । 


ଯେଉଁମାନେ ଶ୍ରୀକୃଷ୍ଣଙ୍କୁ ଭଗବାନ ବୋଲି ସ୍ବୀକାର କରନ୍ତି ନାହିଁ ସେମାନେ ହିଁ 
କେବଳ ଏ ପ୍ରକାର ପ୍ରଶ୍ନ ଉତ୍ଥାପନ କରିପାରନ୍ତି । 


ଭଗବାନଙ୍କ ରାସଲୀଳାରେ କେହି କେହି କାମଭାବର ସଂଧାନ କରିଥାଆନ୍ତ । 
ରାସଲୀଳାକୁ କାମଭାବରୁ ମୁକ୍ତ କରିବା ପାଇଁ ଭାଗବତକାର ଶ୍ରୀକୃଷ୍ଣଙ୍କ ଲୀଳାକୁ 
୨ ଭାଗରେ ବିଭକ୍ତ କରିଛନ୍ତି- (୧) ପ୍ରାକୃତ ଲୀଳା ଓ ( ୨) ଅପ୍ରାକୃତ ଲୀଳା । 
ରାସ ଏହି ଅପ୍ରାକୃତ ଲୀଳାର ପ୍ରକାଶ । ସେଥ୍‌ପାଇଁ ଏଥ୍‌ରେ ଯେଉଁ କାମଭବ 
ପ୍ରକାଶ ପାଏ ତାହା ହେଉଛି ଅପ୍ରାକୃତ ପ୍ରେମ । ଏଥ୍‌ରେ ଗୋପୀମାନେ ପରକୀୟା 
ନୁହଁନ୍ଥି। ପରକୀୟାଭାବରେ- ଶ୍ରୀକୃଷ୍ଣଙ୍କୁ ବରଣ କରିଛନ୍ତି । ପରକୀୟା ଓ 
ପରକୀୟାଭାବ ମଧ୍ୟରେ ପାର୍ଥିକ୍ଯ ରହିଛି । ଏହି ଭାବର ୩ଟି ବିଶିଷ୍ଟ ଗୁଣ 
ହେଉଛି- (୧) ନିଜ ପ୍ରିୟତମର ସଦାସର୍ବଦା ଧ୍ୟାନ । (୯୨୩ ମିଳନର ତୀବ୍ର 
ଉତ୍କଣ୍ଠା । (୩) ଦୋଷ ଦୃଷ୍ଟିର ଅଭାବ । 

ସ୍ଵକୀୟା ନିଜ ପତି ସହ ସର୍ବଦା ରହୂୁଥ୍‌ବା ଯୋଗୁ ଏହି ତିନୋଟି ତତ୍ଵ 
ଗୌଣ ଭାବରେ ପ୍ରକାଶ ପାଏ । କିନ୍ତୁ ପରକୀୟା ଭାବରେ ଏହି ତିନିଗୁଣ ସଦୀ 
ସର୍ବଦା ବିଦ୍ୟମାନ । ଏହା ବ୍ୟତୀତ ଆଉ ଗୋଟିଏ ତତ୍ଵ୍‌ ମଧ୍ୟ ଆଲୋଚକମାନେ 
ଦେଖ୍‌ଥାନ୍ତି। ସ୍ଵବକୀୟାର ସକାମ ଭାବ ପରକୀୟାଠାରେ ନଥାଏ । ସ୍ବକୀୟା 
ସବୂବେଳେ ଚାହେଁ ଯେ ତାର ଏବଂ ପୁତ୍ର କନ୍ୟାମାନଙ୍କର ପାଳନ, ପୋଷଣ, 
ରକ୍ଷଣାବେକ୍ଷଣ ପତି ଦ୍ଵାରାହଁଁ ହେବା ଉଚିତ୍‌ । ପରକୀୟା ଏ ସବ୍ର ତ କିଛି ଆଶା 
କରେ ନାହିଁ ବରଂ ନିଜକୁ ପତିଠାରେ ସଂପୂର୍ଣ୍ଣରୂପେ ସମର୍ପଣ କରିଦିଏ । ପ୍ରେମିକର 
ଆନନ୍ଦ ହିଁ ତାର ଆନନ୍ଦ । । 

ଗୋପୀ ପ୍ରସଙ୍ଗରେ ଉଭୟ ଭାଗବତକାର ଏହି ଗୁଣର ଆରୋପ କରିଛନ୍ତି । 
ରାସଲୀଳା ପ୍ରସଙ୍ଗ ଆଲୋଚନା କଲାବେଳେ ଗୋପୀମାନଙ୍କର ଶ୍ରୀକୃଷ୍ଣଙ୍କ ପ୍ରତି 
ପ୍ରେମ ପ୍ରସଙ୍ଗକୁ ମଧ୍ୟ ଲୋକେ ଭିନ୍ନ ଦୃଷ୍ଟିରୁ ଆଲୋଚନା କରିଥାନ୍ତି । ଭଗବାନଙ୍କୁ 
ଭଜଢନା କରିବାର ବିଭିନ୍ନ ପ୍ରକାର ମାର୍ଗ ଶାସ୍ତ୍ରରେ ବର୍ଣ୍ଣିତ ହୋଇଛି । ଉଦାହରଣ 
ସ୍ଵରୂପ - (୧) ଶାନ୍ତ (୩) ସଖ୍ୟଯ ଓ (୨) ଦାସ୍ୟ (୪) ବାସ୍ତଲ୍ୟକୂ ଗ୍ରହଣ 


୨୨୧ 


ରାସ ପଞ୍ଚାଧ୍ୟାୟୀର ଦୀର୍ଶନିକତା 


କରାଯାରପାରେ, ଅର୍ଥୀତ୍‌ ଶ୍ରୀକୃଷ୍ଣଙ୍କୁ କେହି ଗୁରୁଭାବରେ, କେହି ସଖା ଭାବରେ, 
କେହି ମାତା ପିତା ରୂପେ ଆଦର କରି ଉପାସନା କରିଥାନ୍ତି । ଗୋପୀମାନେ 
ଉପାସନାର ବିଭିନ୍ନ ମାର୍ଗ ମଧ୍ୟରୂ ପତି ଭାବକୁ ଗ୍ରହଣ କରି ମଧୁର ବା ଉଦ୍ଲଳ 
ରସ ମାଧ୍ୟମରେ ଭଗବାନଙ୍କୁ ଉପାସନା କରୁଥ୍‌ଲେ । କାରଣ ସେମାନେ ଜାଣିଥ୍‌ଲେ 
ଏହି ପ୍ରେମ ମଧ୍ୟରେ ଶାନ୍ତ, ଦାସ୍ୟ, ସଖ୍ଯ ଓ ବାସ୍ତଲ୍ଯ ପ୍ରଭୃତି ମଧ୍ୟ ଅନ୍ତର୍ଭୂକ୍ତ, 
ଏବଂ ଏ ସବୂର ଉନ୍ନତ ଓ ଶେଷରୂପ ହେଉଛି ପ୍ରେମମାର୍ଗ । ଭଗବାନ ଏକଥା 
ଜାଣି ନିଜକୁ ଅଂସଖ୍ୟ ରୂପରେ ପ୍ରକଟ କରି ଗୋପୀମାନଙ୍କ ସହିତ କ୍ରୀଡ଼ା କଲେ 
। ତେଣୁ ଏହାକୁ ପ୍ରାକୃତ ଅଙ୍ଗସଙ୍ଗ ଆଖ୍ୟା ଦେବା ବିହିତ ନୂହେଁ । 
ଜଳକ୍ରୀଡ଼ା ଓ ବନବିହାର : ରାସଲୀଳା ପରେ ଗୋପୀମାନଙ୍କ ଶ୍ରମ ନିବାର 
କରିବା ପାଇଁ ଶ୍ରୀକୃଷ୍ଣ ଜଳକ୍ରୀଡ଼ା ଓ ବନବିହାର ମଧ୍ଯ କରିଥ୍‌ଲେ । ସଂସ୍କୃତ 
ଭାଗବତରେ ଏ ସବୁକୁ ଗୁରୁତ୍ସ ଦିଆଯାଇଥ୍‌ଲେ ହେଁ ଜଗନ୍ନାଥ ଦାସ ଏହାର 
ବର୍ଣ୍ଣନା କରି ଲେଖଛନ୍ତ- । 

କରିଣୀ ଯୂଥେ ଗଜ ଯେହ୍ନେ । ଗୋପୀଙ୍କ ଶ୍ରମ ଜାଣି ମନେ । 

ଗୋବିନ୍ଦ ଦେହେ ଗୋପନାରୀ । ଜଳ ସିଞ୍ଚନ୍ତ କରେ ଧରି ॥ 
ସେହିପରି ବନବିହାର ବର୍ଣ୍ଣନା କରି ମଧ୍ୟ ସେ ଲେଖୁଛନ୍ତି - 

ଚନ୍ଦ୍ର କିରଣ ବନଭୂମି । ସୁନ୍ଦର ପ୍ରକାଶେ ଯାମିନୀ । 

ଗୋପ ଲଳନା ଗଣ ସଙ୍ଗେ । ହରି ରମିଲେ ଆମ୍ମାରଙ୍ଗେ ॥ 
ରାସଲୀଳା, ଜଳକ୍ରୀଡ଼ା ଓ ବନବିହାର ବର୍ଣ୍ଣନା କଲାବେଳେ ଜଗନ୍ନାଥ ଦାସ 
ସବୁବେଳେ ଗୋଟିଏ କଥା କହିଛନ୍ତି । ତାହା ହେଉଛି- 

ଯାହାର ନାହିଁ ରସଚ୍ଯତ । ଅଚ୍ୟୁତ ନାମ ଆଦି ଅନ୍ତ ॥ 
ସେହି ଭଗବାନ ରାସଲୀଳା କଲାବେଳେ ମଧ୍ୟ ରସକ୍ଷୟ ନ କରି ରସ ବର୍ଶନ 
କରିଥ୍‌ଲେ । ପରୀକ୍ଷିତଙ୍କ ପ୍ରଶ୍ନର ଉତ୍ତର ଦେଇ ଶୁକଦେବ ମଧ୍ୟ କହିଛନ୍ତି- 
“ସାଗର ମନ୍ଥନରୂ ଜାତ ବିଷକୂ ଯେପରି କେବଳ ରୁଦ୍ଧ ଗ୍ରାସ କରିପାରନ୍ତି, 
ଯେପରି ଅଗ୍ନି ସର୍ବଭକ୍ଷଣ କଲେ ମଧ୍ୟ ଦୋଷ ଗୁଣର ବିଚାର ତାଂଠାରେ ଲୀଗେ 
ନାହିଁ ସେହିପରି ଭଗବାନ ଶ୍ରୀକୃଷ୍ଣ ରାସଲୀଳାରେ ଯାହା ଯାହା. କଲେ ତାହା 
କେବଳ ତାଙ୍କରି ଠାରେ ହିଁ ସମ୍ଭବ । ଏହା ଅନୁକରଣୀୟ ନୁହେଁ । ଯାହାର ପାଦ 


୨୨୨ 


ରଚନା ସମ୍ଭାର-୪ 


ପଦ୍ମର ଧୂଳି ସମସ୍ତ ଢଗତକୁ ମୁକ୍ତ କରିପାରେ ସେହି. କେବଳ ଏ ପ୍ରକାର ଲୀଳା 
କରିବା ପାଇଁ ସକ୍ଷମ ।”? 

ଜଗନ୍ନାଥ ଦାସ “ରାସପଞ୍ଚାଧ୍ୟାୟୀଂ ଅନୁବାଦ କଲାବେଳେ ତାଙ୍କର 
ସ୍ଵକୀୟତା ହେଉଛି ଭଗବାନଙ୍କ ନାମ ସ୍ଟରଣ । ଏହା ହେଉଛି ବୋଧହୂଏ ତାଙ୍କ 
ଉପରେ ଯୁଗର ପ୍ରଭାବ । “ରାସ ପଞ୍ଚାଧ୍ୟାୟୀଂର ପ୍ରତ୍ୟେକ ପଦରେ ସେ କୃଷ୍ଣ, 
ଗୋବିନ୍ଦ। ବନମାଳୀ, ଗୋପୀନାଥ, ବ୍ରହ୍ମରାଶି, ଚକ୍ରପାଣି, ହରିଭଗବାନ, 
ନାରାୟଣ, ଦେବରାୟ, ଯଶୋଦାନନ୍ଦନ, ଅନାଦି ଜ୍ୟୋତି, ନିରଞ୍ଜନ, ଭାବଗ୍ରାହୀ, 
ଦାମୋଦର, ଆଦିମୂଳ, ବେଦସାର, ନନ୍ଦବାଳ, ମୁରାରି, ପଦ୍ମନାଭ, ନନ୍ଦବାଳ, 
ନନ୍ଦାନନ, ଯଶୋଦାସୁତ, ବେଣୁଧର, ଚକ୍ରଧର, ନରହରି, କମଳଲୋଚନ, ବୃଷ୍ି 
ବଂଶ ଚୂଡ଼ାମଣି, ମଦନଗୋପାଳ, ପୀତବାସ, ବିଷ୍ପ, ଅଶେଷବ୍ରହ୍ମାଣ୍ଡ ଠାକୁର, 
ହୃଷୀକେଶ, ଶ୍ରୀରଙ୍କଗ, କମଳାର ବର, ଅଚୁୟୁତ ପ୍ରଭୃତି. ନାମର ସଂଯୋଗ କରିଛନ୍ତି | 
ଏହା ବ୍ଯତୀତ ଭଗବାନଙ୍କ ପାଇଁ ବହୁ ବିଶେଷଣ ଏବଂ “ମୁଁ” ପରି ସର୍ବନାମର 
ବାରମ୍ବାର ପ୍ରୟୋଗ ଦ୍ଵାରା ଏହା ଆହୁରି ରସସିକ୍ତ ହୋଇ ଯାଇଛି । ଓଡ଼ିଆ 
ରାସଲୀଳାର ପାଠକ ରାସଲୀଳା ପଢ଼ିଲା ବେଳେ ଗୋପୀ ଓ ଶ୍ରୀକୃଷ୍ଣଙ୍କର 
ରାସକ୍ରୀଡ଼ାର ବିଭିନ୍ନ ଚେଷ୍ଟାରେ ନିଜକୁ ନିମଜିତ କରିପାରେ ନାହିଁ । ସେ ସବୁବେଳେ 
ଭଗବାନଙ୍କ ନାମ ଉଚ୍ଚାରଣରେ ଏବଂ ଭଗବାନଙ୍କ ମହିମା ଶ୍ରବଣରେ ନିରତ 
ରହେ ଏବଂ ଯେତେବେଳେ ରାସକ୍ରୀଡ଼ା ଭିତରେ ଏପରି ପଦ ଆସେ- 


ପଣତେ ବାହି ବନମାଳୀ । ଆନନ୍ଦେ ଦେଲେ ହୁଳହୂଜଳି ॥ 


ସେତେବେଳେ ଉପସ୍ଥିତ ଦର୍ଶକ ଓ ଦର୍ଶିକାମାନେ ହରିବୋଲ ଓ ହୁଳହୁଳି ନାଦରେ 
ଗଗନ ପ୍ରକମ୍ପିତ କରିଥାନ୍ତି ଏବଂ ସେତିକିବେଳେ ଭାଗବତର ବକ୍ତା ପଢ଼ିଚାଲେ- 


କେ କୂଚଭରେ ଆଲିଙ୍ଗନ । କେ ମୁଖୈ ଦିଅନ୍ତ ଚୁମ୍ବନ ॥ 
କେ ଗୋପୀ ଅଧରେ ଅଧର । ତାମ୍ବ୍ଵଳ କରନ୍ତି ଆହାର ॥ 
ଇତ୍ୟାଦି, ଓ ହରିବୋଲ ଓ ହୁଳହୁଳି ଶବ୍ଦ ବନ୍ଦ ହେଲାବେଳକୁ ସେମାନେ ଶୁଣନ୍ତି- 
ବ୍ରହ୍ମ ସମାଧ୍‌ ଯେହ୍ନେ ଜନେ । ` ନିଶ୍ଚିନ୍ତ ହୋନ୍ତି ଯୋଗଧ୍ୟାନେ ॥ 
ତକ୍ଷଣେ ଉଠିଲେ ମୁରାରି । ଆବୋରିଛନ୍ତି ବ୍ରଜନାରୀ ॥ 
ବ୍ରହ୍ମା ଯେସନେ ଗୂଣବନ୍ତ । ଅଧ୍‌କ ରୂପ ଗୋପୀନାଥ ॥ ଇତ୍ୟାଦି । 


୨୨୩ 


ରାସ ପଞ୍ଚାଧ୍ୟାୟୀର ଦାର୍ଶନିକତା 


ରାସଲୀଳାର ବୈଶିଷ୍ଟ୍ୟ ହେଉଛି ଯେ ଏଥ୍‌ରେ ବୈଷ୍ଣବ ଦର୍ଶନର ମୂଳଚତତ୍ତ୍ଵ 
ସବୁ ଆଲୋଚିତ ଓ ଅଭିନୀତ ହୋଇଥଲେ ହେଁ ଏହା ଦର୍ଶନ ଶ୍ରାସ୍ତ୍ର ନୂହେଁ । 
ଦାର୍ଶନିକତା ପରି ଏହାର କାବ୍ୟ ଗୁଣ ଅସାମାନ୍ୟ । ଭାଷାର ମଧୁର ପ୍ରୟୋଗ, 
ପ୍ରକୃତିର କମନୀୟ ବର୍ଣ୍ଣନା, ନାରୀମାନଙ୍କର ବିଭ୍ରମ ଓ ବିଭିନ୍ନ ଚେଷ୍ଟା, 
ଗୋପୀମାନଙ୍କ ଦ୍ବାରା ଶ୍ରୀକୃଷ୍ଣଙ୍କ ଲୀଳାନୂକରଣ, ଏଥ୍‌ରେ ଥ୍ବା ନୃତ୍ୟ, ଅଭିନୟ 
ଓ ନାଟକୀୟତା, ଜଳକ୍ରୀଡ଼ା ଓ ବନବିହାର ପ୍ରଭୃତିରେ ଏକ ନିପୁଣ କଳାକାରର 
ପରିଚୟ ମିଳେ । ଜଗନ୍ନାଥ ଦାସ ଅନୁବାଦ କଲାବେଳେ ଏହାର ଦାର୍ଶନିକତା ଓ 
ଭଗବାନଙ୍କ ନାମ ସ୍ଵରଣ ପ୍ରତି ବିଶେଷ ଗୁରୂତ୍ସ ଆରୋପ କରିଥ୍‌ବାରୂ ଏହାର 
ସାହିତ୍ୟିକ ଗୁଣ ବହୁ ସ୍ଥଳରେ ବ୍ୟାହତ ହୋଇଛି ସତ, କିନ୍ତୁ ଯଦି ଜଗନ୍ନାଥ ଦାସ 
ରାସପଞ୍ଚାଧ୍ୟାୟୀ୨ର ଆକ୍ଷରିକ ଅନୁବାଦ କରିଥାନ୍ତେ ତାଂହେଲେ ସେ ହୁଏତ 
ଏହାର ରୂପକୂ ଏହିପରି ଭାବେ ପରିବର୍ଭିତ କରିପାରି ନ ଥାନ୍ତେ । ନିଜର ବୈଷ୍ଣବୀୟ 
ବ୍ଯକ୍ତିଦ୍ ଓଡ଼ିଆ ଜନତା ସହ ନିଜର ଘନିଷ୍ଠ ସମ୍ପର୍କ ଏବଂ ତକ୍ରାଳୀନ ଯୁଗର 
ପ୍ରଭାବ ତାଙ୍କ ଅନୂୁବାଦକୁ ପ୍ରଭାବିତ କରି ଯେଉଁ ନୂଆ ରାସଲୀଳାର ସୃଷ୍ଟି କରିଛି 
ତାହା ହୂଏତ ସମ୍ଭବ ହୋଇ ନ ଥାନ୍ତା । ସଂସ୍କୃତ ଭାଗବତର ଏହି ନୂତନ 
ରୂପାନ୍ତରରେ ଥ୍‌ବା ତ୍ରୁଟି ଓ ବିଟ୍ଯୁତିକୁ ତୁଳନାତ୍ମକ ଦୃଷ୍ଟିରେ ପରୀକ୍ଷା ନ କଲେ 
ବାରିହୂଏ ନାହିଁ । ଏହା ହିଁ ଢଗନ୍ନାଥ ଦାସଙ୍କ ରାସଲୀଳାର ବୈଶିଷ୍ଟ୍ୟ । 


